
ସୂଚୀପତ୍ର 


ପ୍ରଥମ ଖଣ୍ଡ 


ଜୀବନର ବ୍ୟାପକତା - ଏକ ପ୍ରୋନ୍ଵଳ ଦୃଷ୍ଟାନ୍ତ 
ବେଦବ୍ରତ ବିଦ୍ଵାନ ପ୍ରିୟବ୍ରତ ଦାସ 
ବେଦବିତ୍‌ ପ୍ରିୟବ୍ରତ 

ଅପ୍ରିତମ ଇଂଜିନିୟର 

କୃତଜ୍ଞତା ସ୍ଵୀକାର 

ବୈଦିକ ସଂସ୍କୃତିର ଅଗ୍ରଗଣ୍ୟ ପ୍ରବକ୍ତା 
ସାଧନା ଓ ସିବି 

ମହାନ୍‌ ବେଦଞଜ୍ଞ ଭାଷ୍ଯକାର ଓ ପ୍ରବକ୍ତା 
କିଛି ବ୍ୟକ୍ତିଗତ ପ୍ରତ୍ୟୟ 

ଓଡ଼ିଶା ବାହାରେ ସୁପରିଚିତ ଓଡ଼ିଆ ବିଦ୍ଵାନ 
ବାଲ୍ୟକାଳର ସୁବାସ 

ପ୍ରତିଭାର ଅଙ୍କର 

ତୁଳସୀ ଦୂଇପତ୍ରରୁ 

ରାଜ୍ୟରେ ସଡ଼କ ଗବେଷଣାର ପୁରୋଧା 
ବିଜ୍ଞାନୀ ଓ ଆତ୍ୁଜ୍ଞାନୀ 

ଦିବ୍ୟଜ୍ଞ, ବେଦବିଦ୍ଵାନ ଓ ସଂସ୍କାରକ 

ଆର୍ଯ୍ୟ ଭଜନାଂଜଳି” - ଦୃଷ୍ି ଓ ଦର୍ଶନ 
ବୈଦିକ କର୍ମକାଣ୍ଡର ମର୍ମସ୍ପର୍ଶୀ ବ୍ୟାଖ୍ୟାକାର 
ବିଦ୍ଵାନ ପରିବ୍ରାଜକ 

ବୈଦିକ ବିଚାରଧାରାର ବିଜ୍ଞ ବିତରକ 
ପାତଂଜଳ ଯୋଗଦର୍ଶନର ଯଶସ୍ବୀ ଟୀକାକାର 
କାଳଜୟୀ ଗ୍ରନ୍ଧ ବେଦ ମନୁଷ୍ୟକୃତ କି ? ' 
ଉପନିଷଦ୍‌ ରହସ୍ୟବିତ୍‌ 


[୩] 


ଶୁଭାଶଂସା 


ଗଜପତି ମହାରାଜା ଶ୍ରୀ ଦିବ୍ୟସିଂହ ଦେବ 
ପଦ୍ଧଶ୍ରୀ ଡଃ ମନୋଜ ଦାସ 
ପ୍ରଫେସର ଚନ୍ଦ୍ରଶେଖର ରଥ 


ଶ୍ରୀଯୁକ୍ତ ଜାନକୀ ବଲ୍ଲଭ ପଟ୍ଟନାୟକ 


ଡଃ ବୈଦ୍ୟନାଥ ମିଶ୍ର 

ପ୍ରଫେସର ହୃଦାନନ୍ଦ ରାୟ 

ଶ୍ରୀଯୁକ୍ତ ସାତକଡ଼ି ହୋତା 

ଶ୍ରୀଯୁକ୍ତ ଶରତ ଚନ୍ଦ୍ର ମିଶ୍ର 

ପ୍ରଫେସର ପଠାଣି ପଟ୍ଟନାୟକ 
ପ୍ରଫେସର ଡଃ ଖଗେଶ୍ବର ମହାପତ୍ର 
ଆଚାର୍ଯ୍ୟା ଡଃ ଅନ୍ଧପୂର୍ଣ୍ 

ବାନପ୍ରସ୍ଥିନୀ ସୁଖଦା 

ଆଡ଼ଭୋକେଟ ଶ୍ରୀ ବସନ୍ତ କୂମାର ପାଣିଗ୍ରାହୀ 
ଇଂ ଦୀନବନ୍ଧୁ ମିଶ୍ର 

ଇଂ ପ୍ରଫୁଲ୍ଲ କୁମାର ଦାସ 

ଡଃ ଚିତ୍ତରଂଜନ ମିଶ୍ର 

ବିଦ୍ୟାବାଚସ୍ପତି ଡଃ ଶ୍ରୀନିବାସ ଉଦଗାତା 
ଡଃ ଶ୍ରୀଚରଣ ମହାନ୍ତି 

ପ୍ରଫେସର ଡଃ ବ୍ରଜକିଶୋର ସ୍ଵାଇଁ 

ଡଃ ବିଭୂତି ପଟ୍ଟନାୟକ 

ପ୍ରଫେସର ଡଃ ଗଣେଶପ୍ରସାଦ ଦାସ 
ପ୍ରଫେସର ଡଃ ପ୍ରଫୁଲ୍ଲ କୂମାର ମିଶ୍ର 
ପ୍ରଫେସର ରଙ୍ଗାଧର ଷଡ଼ଙ୍ଗୀ 
ପ୍ରଫେସର ଡଃ ପ୍ରଭାତରଂକନ ମହାପାତ୍ର 

୯ଢ଼ିଶାରେ ବେଦର ବାର୍ରାବହ ଡଃ ପ୍ରତିଭା ମଂଜରୀ ରଥ ୭୨ 
' ବୈଦିକ ଧର୍ମ ପୁଶ୍ଣୋରରୀ ' - ଏକ ସାର୍ବଜନୀନ ଶିକ୍ଷଣ ସାମଗ୍ରୀ ପ୍ରଫେସର ତଃ ଜଗନ୍ନାଥ ମହାନ୍ତି ୭୬ 
ଜାବନାଘନର ସଚ୍ୟଦ୍ରଷ୍ଟା ପ୍ରଫେସର ଢଃ ସଂଘମିତ୍ରା ମିଶ୍ର ୭୯ 
ଶାସ୍ତଜ୍ଞ ପ୍ରିୟବ୍ୂତଙ୍କର ଭଘୁଜାୟ ପ୍ରବନ୍ଧମାଜାର ଚମଳ୍କାର ତଃ ବିଜୟା ମିଶ୍ର ୮୩ 
ପ୍ରାଚୀନ ସଂସ୍କୃତିର ଯଥାର୍ଥ ମୂଲ୍ୟାୟନ ପ୍ରଫେସର ତଃ ନେତ୍ରାନନ୍ଦ ମଲ୍ଲ ୮୭ 
ସମାଜ ସଂସ୍କାରକ ଦଂପଚି ଶ୍ରୀଯୁକ୍ତ ତ୍ରିଲୋଚନ କାନନୂୁଗୋ ୮୯ 
ଆବଶ ବୈଦିକ ପରିବାର ଡାର୍ତର କବିପ୍ରସାଦ ମିଶ୍ର ୯୩ 
ପିତୃଦେଵୋ ଭବ ରଂ ଯଜ୍ଞପ୍ରକାଶ ଦାସ ୯୬ 
ସଂକଳବାନ ପୁରୁଷ ଚାକ୍ତର ଗୋପାଳ ଚନ୍ଦ୍ର ଦାଶ ୧୦୧ 
ଯୋଗ୍ୟ ପିତାଙ୍କର ଭପଯୁକ୍ତ ପୁରୁ ଓ ଶିଷ୍ୟ ପ୍ରଫେସର ରଜତ କୁମାର କର ୧୦୪ 
ଭୁବନେଶ୍ବର ଆର୍ଯ୍ୟସମାଜର ସଂସ୍ଥାପକ ଇଂ ବ୍ରଜବନ୍ଧୁ ପଣ୍ଡା ୧୦୭ 
ରାଷ୍ଟ୍ର ବାଦର ଶ୍ରେଷ୍ଠ ପ୍ରବକ୍ତା ଡଃ ନଗେନ୍ଦ୍ର ନାଥ ପ୍ରଧାନ ୧୧୨ 
ଜଣେ ବ୍ୟକ୍ତି, ଅନେକ ବ୍ୟକ୍ତତ୍ଵ ପ୍ରଫେସର ଡଃ ଅଲ୍େଖଚନ୍ଦ୍ର ଷଡ଼ଙ୍ଗୀ ୧୧୬ 
ଦ୍ଵିତୀୟ ଖଣ୍ଡ 
ସଂକ୍ଷେପରେ ଇହଜୀବନର ସ୍କତି 

୦ ଉପକ୍ରମ ୧୧୯ 
୦ କଜନ୍ମ ଓ ବାଲ୍ୟ ସଂସ୍କାରଦାତା ପିତାମାତାଙ୍କୁ ନମନ ୧୨୦ 
୦ ମାର୍ଗଦର୍ଶକ ଶୁଭାକାଂ କ୍ଷୀ ମହାନୁଇବଙ୍କୁ ସ୍ମରଣ ୧୨୦ 
୦ ବାଇ୍ଯ ଓ କୈତ୍ୋରର ଶୁଭ ସଂସ୍କାର ୧୩୨ 
୦ ପାଟନାରେ ସାଂସ୍କୃତିକ ଜୀବନର ଆରମ୍ଭ ୧୩୫ 
୦ ସରକାର ସେବାଢାଳର କିଛି ସୃତି ୧୩୭ 
୦ ଭାରତୀଯ ସଡ଼କ କଂଗ୍ରେସ ୧୪୨ 
୦ ଭୁବନେଶ୍ବରରେ ଆର୍ଯ୍ୟସମାଳର ପ୍ରତିଷ୍ଠା ୧୪୪ 
୦ ବୈଦିକ ଅନୁସଂଧାନ ପ୍ରତିଷ୍ଠାନର ସ୍ଥାପନା ଓ ପୁସ୍ତକ ପ୍ରକାଶନ ୧୪୭ 
୦ କେତେକ ପ୍ରକାଶିତ ପ୍ରବନ୍ଧ ୧୫୫ 
୦ ପରିବାର ୧୫୭ 
୦ ବିଦେଶ ଭ୍ରମଣର ସୃତି ୧୫୮ 
୦ ସମ୍ମାନ, ପୁରସ୍କାର ଓ ଉପାଧୂ ୧୬୪ 
୦ ଖେଷ କଥା ୧୬୬ 

ମରା 


Gajapati Maharaja 
Dibyasingha Deb 


SRI NAHAR 
PURI - 752001 


ଡା୮. ୧୧.୨୦୦୭ ରିଖ 


ବେଦ ମାନବଜାତିର ସାରସ୍ବତ ନିଧ୍ୟ । ତାହା ମାନବର ସର୍ବପ୍ରଥମ ବାଣୀ, 
ଭାଷା, ଧର୍ମ, ସଂସ୍କୃତି, ସବୂକିଛି | ତପୋନିଷ୍ଠ ମୁନିରଷିମାନେ ବେଦଙ୍ଞାନର ଆଶ୍ରୟରେ 
ଆରଣ୍ୟକ, ଉପନିଷଦ, ଦର୍ଶନ, ବେଦାଙ୍ଗ ପ୍ରଭୃତି ଶାସ୍ତ୍ର ପ୍ରଣୟନ କରିଥଲେ । 

ମାନବୀୟ ମୂଲ୍ୟବୋଧର ଜାଗରଣ ନିମନ୍ତେ ଯୁଗୋପଯୋଗୀ ଭାଷାରେ 
ବେଦବାଣୀ ପ୍ରଚାରିତ ହେବା ଏକାନ୍ତ ଆବଶ୍ୟକ । ଏହି ମହାନ କାର୍ଯ୍ୟ ସଂପାଦନ 
ନିମନ୍ତେ ଦେଶର ଯେଉଁ କେତେ ଜଣ ପ୍ରାଞ୍ଞ ବୃଵିଜୀବୀ ଆଜି ସୁଦ୍ଧା ନିଷ୍ଠାର ସହିତ 
ସାଧନାରତ, ସେମାନଙ୍କ ମଧ୍ଯରେ ସ୍ବଵନାମଧନ୍ୟ ଇଂଜିନିୟର ଶ୍ରଦ୍ଧେୟ ଶ୍ରୀଯୁକ୍ତ ପ୍ରିୟବ୍ରତ 
ଦାସ ଅନ୍ୟତମ । ଦେଶ ବିଦେଶରେ ବେଦର ପ୍ରେମବାଣୀ ପ୍ରଚାର କରିବା ସହିତ 
ନିଜ ଉଦ୍ୟମରେ ରାଜଧାନୀ ସହର ଭୁବନେଶ୍ବରଠାରେ “ ଆର୍ଯ୍ୟସମାଜ ମନ୍ଦିର” ଏବଂ 
ବୈଦିକ ସାହିତ୍ୟ ପ୍ରକାଶନ ନିମନ୍ତେ “ ବୈଦିକ ଅନୁସନ୍ଧାନ ପ୍ରତିଷ୍ଠାନ” ସ୍ଥାପନା କରି 
ଓଡିଶାରେ ବେଦର ପ୍ରଚାର ଓ ପ୍ରସାର ନିମନ୍ତେ ସେ ଯଶସ୍ବୀ କାର୍ଯ୍ୟ କରିଆସୁଛନ୍ତି | 

ପତ୍ର ପତ୍ରିକାରେ ପ୍ରକାଶିତ ଶ୍ରୀଯୁକ୍ତ ଦାଶଙ୍କର ଶତାଧ୍ବକ ସାରଗର୍ଭକ ଓ 
ଗବେଷଣାମୂଳକ ପ୍ରବନ୍ଧଗୁଡିକର ସଂଚୟନ ପ୍ରିୟବ୍ରତ ପ୍ରବନ୍ଧମାଳା' ଏବଂ ତାଙ୍କର 
ମହାର୍ଘ କର୍ମମୟ ଜୀବନ ଉପରେ ପର୍ଯ୍ୟବେସିତ ପୁସ୍ତକ ‘ବେଦ ପଥକ' ପ୍ରକାଶ 
ପାଉଥିବା ଜାଣି ମୁଁ ଅତ୍ୟନ୍ତ ଆନନ୍ଦିତ | 

ଏହି ମହାନ ସାରସ୍ବତ ସାଧକଙ୍କର ପଞ୍ଚସ୍ତରୀ ବର୍ଷ ପୂରି ଉପଲକ୍ଷେ ଆସନ୍ତା 
ମାସ ତା ୨ ୨ରିଖରେ ଆୟୋଜିତ ହେଉଥିବା “ ଅମୃତ ମହୋତ୍ସବର ଶୁଭ ଅବସରରେ, 
ମୁଁ ତାଙ୍କର ମହାର୍ଘ କର୍ମମୟ ଜୀବନଯାତ୍ରାର ପଥ ଦୀର୍ଘରୁ ଦୀର୍ଘତର ହେବା ନିମନ୍ତେ 
ଶ୍ରୀଶ୍ରୀ ଜଗନ୍ନାଥ ମହାପ୍ରଭୁଙ୍କ ଶ୍ରୀଚରଣାରବିନ୍ଦରେ ବିନମ୍ର ନିବେଦନ ଜଣାଉଛି । 


6ଜ୍ୟଜ୍ଦୂୁ ଦଲ 


ଦିବ୍ୟସିଂହ ଦେବ 

ଜୀବନର ବ୍ୟାପକତା : ଏକ ପ୍ରୋଜ୍ସଳ ଦୂଷ୍ଟାନ୍ତ 


ପଦ୍ମଶ୍ରୀ ଡଃ ମନୋଜ ଦାସ 


ଅଧ୍କାଂଶ କ୍ଷେତ୍ରରେ ସମସାମୟିକ ବ୍ୟକ୍ତିବର୍ଗଙ୍କ ଜୀବନ ଏବଂ କୃତିତ୍ଵ ସଂପର୍କରେ ମନ୍ତବ୍ୟ ନିରପେକ୍ଷ ଏବଂ 
ସତ୍ୟନିଷ୍ଠ ହୋଇପାରେନା | ହୁଏତ ମନ୍ତବ୍ୟଦାତାର ଆପେକ୍ଷିକ, ବ୍ଯକ୍ତିଗତ ଧାରଣା ସଂପୂକ୍ତ ବ୍ୟକ୍ତିଙ୍କୁ ନ୍ୟୁନ 
ଭାବରେ ଦେଖାଏ, ନଚେତ୍‌ ହୁଏତ ଏକହି ପର୍ଯ୍ୟାୟର ଆପେକ୍ଷିକତା ଭାବପ୍ରବଣତାର ପ୍ରଲେପ ଦେଇ ସଂପୃକ୍ତ 
ବ୍ୟକ୍ତିଙ୍କୁ ମାତ୍ରାଧରକ ରଙ୍ଗନ୍‌ ଭାବରେ ଦେଖାଇଥାଏ । 

ପ୍ରିୟବ୍ତତ ବାବୁ ଏବଂ ଶନ୍ମୋଦେବୀଙ୍କ ସହ ଏ ଲେଖକର ବ୍ୟକ୍ତିଗତ ପରିଚୟ ଅଦ୍ଯାବଧ୍ବ ପରିଚୟର ସୀମା 
ଭିତରେ ଆବଦ୍ଧ ସେ ଉଭୟଙ୍କର ଏବଂ ଏ ଲେଖକର ସ୍ଥୁଳ ସ୍ପିତି ଭିତରେ ବ୍ୟାପକ ଭୌଗୋଳିକ ଦୂରତା ଯୋଗୁଁ 
ପରିଚୟ ଅନ୍ତରଙ୍ଗତାର ପର୍ଯ୍ୟାୟକୁ ଉନ୍ନୀତ ହୋଇପାରିନାହିଁ । କିନ୍ତୁ ପ୍ରାୟ ଅର୍ଵଶତାଦୀ ତଳେ, ବନ୍ଧୁ ସ୍ଵର୍ଗତ 
ରାମନାଥ ପଣ୍ଡାଙ୍କ ସୌଜନ୍ୟ`ରୁ ପ୍ରିୟବ୍ରତ ବାବୁଙ୍କର “ ବେଦ ମନୁଷ୍ୟକୃତ କି ? ” ବହି ଖଣ୍ଡକ ପଢିବା ପରଠୁ ତାଙ୍କ 
ସହ ଏକ ସୂକ୍ଷ୍ମ ସଂପର୍କ ଥିବାର ଅନୁଭବ କରିଛି । ସ୍କୁଳ ପର୍ଯ୍ୟାୟରେ ପ୍ରିୟବ୍ରତବାବୁଙ୍କ ସହ ପାଞ୍ଚ ଛଅ ଥର ସାକ୍ଷାତ 
ହେବା ଭିତରେ ସେହି ସକ୍ଷମ ସଂପର୍କ ହିଁ ଗାଢ଼ତର ହୋଇଛି । ସ୍ଥୁଳ ବିନିମୟ ଅଥବା ଅହଂଗତ ସ୍ଵାର୍ଥ, ଯୁକ୍ତିତର୍କ 
ଇତ୍ୟାଦିର ଆଦାନ ପ୍ରଦାନ ବିରହିତ ସେହି ସଂପର୍କ ତାଙ୍କର ଅବଦାନର ମୂଲ୍ୟାୟନ ନିମନ୍ତେ ମୋତେ ସାହାଯ୍ୟ 
ହିଁ କରିବ । ସେଥିରେ ଭାରସାମ୍ୟ ହରାଇବା ଭଳି ମାନସିକତାକୁ ପ୍ରଶ୍ରୟ ଦେବ ନାହିଁ । 

ନିଃସଙ୍କୋଚରେ ଏ ଲେଖକ କହିପାରେ, ପ୍ରିୟବ୍ରତବାବୁଙ୍କ ଅବଦାନ ଏବଂ ଅଭିଯାନ ବିନା ବିଂଶ ଶତାବ୍ଦୀର 
ଓଡିଶାର ସାଂସ୍କୃତିକ ଏବଂ ବୌବ୍ଧିକ ଇତିହାସ ଏକ ଅତୀବ ମୂଲ୍ୟବାନ ଅଧ୍ଯାୟରୁ ବଞ୍ଚିତ ହୋଇଥାନ୍ତା । ବେଦ 
ସଂପର୍କରେ ସଚେତନତା ଆନୟନ, ଆର୍ଯ୍ୟସମାଜର ଆଦର୍ଶ ଅନୁସାରେ ସାମାଜିକ ଜୀବନର ବହୁ ଆଚାର 
ଅନୁଷ୍ଠାନରେ ବୈପ୍ଲବିକ ସଂସ୍କାରର ପ୍ରବର୍ରନ - ଏ ଦିଗରେ ତାଙ୍କ ଭୂମିକାର ବିକଳ୍ପ ନାହିଁ । 

ଅନେକଙ୍କ ପାଇଁ ଅଦ୍ୟାବଧ୍ୟ ବେଦ ଏକ ଦୁର୍ଗମ ରହସ୍ୟବାନ ସାମ୍ରାଜ୍ୟ । ବାସ୍ତବରେ ଯେ ତାହା ଦୂର୍ଗମ 
ଓ ରହସ୍ୟମୟ, ଏଥରେ ସନ୍ଦେହ ନାହିଁ । କିନ୍ତୁ ସେ ଦୁର୍ଗମ ସାମ୍ରାଜ୍ୟ ଭିତରକୁ ପ୍ରବେଶ କମ୍‌ ଆନନ୍ଦଦାୟକ 
ନୂହେ । ଚେତନା ପ୍ରସାରଣର ଯେଉଁ ଶିହରଣ ସେଥରୁ ଉପଲବ୍ଧ ହୁଏ, ତାହା ଆମ ଜୀବନରେ ଆଣିଦିଏ ଏକ 
ନୂତନ ଯଥାର୍ଥ୍ୟ । କିନ୍ତୁ ସେ ଦିଗରେ ଆମର ଏତିହାସିକ ଏବଂ ଶିକ୍ଷାବିତ୍ମାନେ ବିଦ୍ୟା୍ଥୀମାନଙ୍କୁ ସହାୟତା ଦେବା 
ତ ଦୂରର କଥା, ସେମାନଙ୍କ ମନରେ ସାମାନ୍ୟ କୌତୁହଳ ଉଦ୍ରେକ କରିବାରେ ପ୍ରୟାସ ମଧ୍ଯ କରି ନାହାନ୍ତି । 
ଦୈଦିକ ସଂସ୍କୃତ ଏକ ଅନନ୍ଯ ଶକ୍ତିଶାଳୀ ଭାଷା, ଏଥିରେ ଆଜି କାହାର ଦ୍ବିମତ ନାହିଁ । ଭାଷାତତ୍ତଵବିତ୍ମାନଙ୍କ 
ସହ ବୈଜ୍ଞାନିକମାନେ ମଧ୍ୟ ଏଥିରେ ଏକମତ | ଯେଉଁ ଭାଷା ଯେମିତି ବିକଶିତ, ଚିନ୍ତା ଓ ଅନୁଭବ ଜଗତର ବହୁ 
ଗୁଢ଼ତତ୍ତ୍‌ ଅତି ସଂକ୍ଷେପରେ ଯେଉଁ ଭାଷା ଅଭିବ୍ୟକ୍ତ କରିବାରେ ସକ୍ଷମ, ସେଭଳି ଭାଷାର ବିକାଶ ମରୁଭୁମି ଭିତରେ 
ଅଥବା ଗୋଟାଏ ଅନୁନ୍ନତ ସମାଜରେ ସମ୍ଭବ ହୋଇପାରେନା । ସଂସ୍କୃତର ପୃଷ୍ଠପୋଷକତା କରିଥିବା ସେ ସମାଜର 

ଇତିହାସ କାହିଁ ? ସ୍କୁଳ ଜୀବନ ସହ ଆଧ୍ୟାତ୍ମିକ ସତ୍ୟ, ମହାସତ୍ୟର ସଂଯୋଗ ଓ ସମନ୍ଟୟ ବିଧାନ କରି ପାରୁଥିବା 
ସେ ଅଭିବ୍ୟକ୍ତି-ଶକ୍ତିର ପଟ୍ଟଭୂମି କ”ଣ ଥୁଲା ? 

ସେ ଇତିହାସ ବିସ୍ୃତ । ଫଳରେ ବେଦର ମୌଳିକ ଅର୍ଥ ମଧ୍ଯ ଅସଂଖ୍ୟ ଅର୍ଵ ସତ୍ୟ, ଅସତ୍ୟ ଓ ଉଦଭଟ 
ବ୍ୟାଖ୍ୟା ଭିତରେ ଅବରୁଦ୍ଧ ହୋଇ ରହିଥିଲା | ସ୍ଵାମୀ ଦୟାନନ୍ଦ ସରସ୍ଵତୀ ( ୧୮ ୨୪-୧୮୮୩) ସେହି ସଂଗୁପ୍ତ 
ରହସ୍ୟର ପୁନରୁଦ୍ଧାରରେ ବ୍ରତୀ ହୋଇଥଲେ । ବିଂଶ ଶତାଦ୍ଦୀର ଦ୍ଵିତୀୟ ଦଶକରେ ଶ୍ରୀଅରବିନ୍ଦ ଲେଖଥଲ୍ଲେ, 
ବେଦର ପୂର୍ଣ୍ଣାଙ୍ଗ ବ୍ୟାଖ୍ୟା ଯାହା ହେଉ ନା କାହିଁକି, ସେ ଦିଗରେ ନିର୍ଭୁଲ ସୂତ୍ରର ପ୍ରଥମ ଆବିଷ୍ଣର୍ଗା ଭାବରେ 
ଦୟାନନ୍ଦ ସମ୍ମାନିତ ହେବେ । ଶ୍ରୀଅରବିନ୍ଦଙ୍କ ଏକ ନିବନ୍ଧର ଶେଷ ପାରାଗ୍ରାଫ୍ଟି ଉଦ୍ଧୃତ କରୁଛି : 
“In the matter of Vedic interpretation. I am convinced that whatever may be the final complete 
interpretation, Dayananda will be honoured as the first discoverer of the right clues. Amidst 
the chaos and obscurity of old ignorance and age-long misunderstanding, his was the eye of 


direct vision that pierced to the truth and fastened on that which was essential. He has found 


the keys of the doors that time had closed and rent asunder the seals of the imprisoned 
fountains.” 


ବେଦର ସତ୍ଯ ଉଦ୍ଧାର ଦିଗରେ ଭାରତରେ ଉଦ୍ଯମ ଅଦ୍ୟଯାବଧୂ କ୍ଷୀଶ । ଏହି ଉଦ୍ୟମରେ 
ଅଂଶଗ୍ରହଣକାରୀମାନେ ଭାଗ୍ୟବାନ; ସେମାନଙ୍କ ଭାବଧାରା-ଅନୁପ୍ରାଣିତ ଲୋକେ ମଧ୍ଯ ଭାଗ୍ୟବାନ । ଏ ନିବନ୍ଧଟିର 
ପ୍ରଥମ ପାରାଗ୍ରାଫ୍‌ ଲେଖ୍ସାରିବା ବେଳକୁ ଏ ଲେଖକ ସହ ସାକ୍ଷାତ କରିବାକୁ ଆସିଲେ ସପରିବାର ଜଣେ 
ଅବସରପ୍ରାପ୍ତ ଅଧ୍ୟାପକ । ପୁତ୍ରଟି ତାଙ୍କର କୌଣସି ବୈଷୟିକ ପ୍ରତିଷ୍ଠାନରେ ଅଧ୍ୟୟନରତ । କଥାବାରୀରୁ ବୁଝିଲି, 
ଅଧ୍ୟାପକ ମହାଶୟ ତଥା ତାଙ୍କ ପରିବାର ପ୍ରିୟବ୍ରତ ବାବୁଙ୍କ କାର୍ଯ୍ୟକଳାପ ସଂପର୍କରେ ଅବହିତ । ଜୀବନ ପ୍ରତି 
ଆଭିମୁଖ୍ୟ କ'ଣ ହେବା ଉଚିତ, ସେ ବିଷୟରେ ପୁଅକୁ କିଛି କହିବା ନିମନ୍ତେ ଅଧ୍ୟାପକ ମହାଶୟ ଅନୁରୋଧ 
କରନ୍ତେ ସ୍ଵତଃସ୍ତୂର୍ଗ ଭାବରେ କହିଲି, “ଜୀବନ କେଡେ ବ୍ଯାପକ, ତା”ର ଦୃଷ୍ଟାନ୍ତ ଆପଣମାନଙ୍କ ସୁପରିଚିତ 
ପ୍ରିୟବ୍ରତ ବାବୁ । ଇଂଜିନିୟର ଭାବରେ ସେ ନିଜକୁ ସୁପ୍ରତିଷ୍ଠିତ କରିପାରିଥିଲେ; ସାଧୁ ତଥା କର୍ମଠ କର୍ମଚାରୀ 
ଭାବରେ ସେ ନିଜ ଜାବିକା ଅର୍ଜନ କରିଥଲେ । କିନଧୁ ଜୀବନକୁ ଜୀବିକାରେ ସାମିତ ନ କରି ତା'ର କେଡେ 
ମହତ୍ତର ଉପଯୋଗ କରାଯାଇପାରେ, ପ୍ରିୟବ୍ରତ ବାବୁ ତା'ର ପ୍ରୋଜ୍ଵଳ” ଦୃଷ୍ଟାନ୍ତ । କେବଳ ଆଳଂକାରିକ 
ବିଶେଷଣ ଭାବରେ ପ୍ରୋଜଡ୍ଵଳ ଶବ୍ଦଟି ମୁଁ ବ୍ଯବହାର କରୁନାହିଁ । ଆମ ସଭିଙ୍କ ଭଳି ସିଏ ମଧ୍ଯ ଦିନେ ଏ ଜନ୍ମର 
ପରିଚୟ ସମ୍ବରଣ କରିବେ । କିନ୍ତୁ ତାଙ୍କ ଅଧ୍ୟବସାୟ ଏବଂ ଅବଦାନ ସମାଜକୁ ଆଲୋକମାର୍ଗରେ ଗତି କରିବାରେ 
ପ୍ରେରଣା ଦେଉଥବ ।” 

ପ୍ରିୟବ୍ରତ ବାବୁ ଜଣେ ଭାଗ୍ଯବାନ ପିତାଙ୍କ ଭାଗ୍ଯବାନ ସନ୍ତାନ । ଏ ଲେଖକଟି ପାଖରେ କୌଣସି 
ରାଜନୈତିକ ବା ଶାସନଗତ ପ୍ରଭାବ ନାହିଁ । ତଥାପି ଅଗଣନ ଥର ଅନୁରୋଧ ଆସି ପହଞ୍ଚିଛି- 
ଅନୁରୋଧକାରୀମାନେ ବିଶିଷ୍ଟ ବ୍ୟକ୍ତି - ଏହି ମର୍ମରେ: “ ମୋ ପୁଅର ବଦଳି ହୋଇଗଲା ଅମୁକ ଦୁର୍ଗମ ସ୍ଥାନକୁ । 


ଆପଣ ଅମୁକ ମହୋଦୟଙ୍କୁ କହିଲେ ସେ ଆଦେଶଟିକୁ ଅଟକାଇ ଦେଇ ପାରନ୍ତେ ।” 
[୭] 

ସେସବୁ ଦୁର୍ଗମ ସ୍ଥାନର ଅନ୍ତର୍ଭୁକ୍ତ ମାଲ୍‌କାନଗିରି । ଆଜକୁ ପଚାଶବର୍ଷ ତଳେ ସେ ମାଲ୍‌କାନ୍‌ଗିରି ଅବସ୍ପା 
କ”ଣ ଥିବ, ଅନେକ ହୁଏତ ତାହା ଅନୁମାନ କରି ପାରିବେ ନାହିଁ । ସେହିଠାରେ ହିଁ, ୧୯ ୫୫ ମସିହାରେ, 
ପୂର୍ରବିଭାଗ ପ୍ରିୟବ୍ରତ ବାବୁଙ୍କୁ ସହକାରୀ ଯନ୍ତ୍ରୀ ଭାବରେ ନିଯୁକ୍ତି ଦେଲେ । ପ୍ରିୟବ୍ରତ ବାବୁଙ୍କ ପ୍ରଣୀତ ତାଙ୍କ 
ବାପାଙ୍କ ଜୀବନୀ “ ମୋର ପିତା ମୋର ଗୁରୁ” ବହିରୁ ଉଦ୍ଧତ କରେ : 

“ ଗ୍ରାମକୁ ଯାଇ ବାପାମାଆଙ୍କୁ ଏହି ସମ୍ବାଦ ଜଣାଇଲି । ପୂର୍ବରୁ ମାଲ୍‌କାନଗିରିରେ ରହିଥିବା ଜଣେ ସରକାରୀ 
ଡାକ୍ତର ବାପାଙ୍କୁ କହିଲେ, ସେଠାରେ କେବଳ ମଶା ଓ ବାଘ ଦେଖୁବବ । ବର୍ଷା ଦିନରେ ଛଅମାସ କୋରାପୁଟ- 
ଜୟପୁରଠାରୁ ମାଲ୍‌କାନଗିରି ବିଛିନ୍ନ ହୋଇଯାଏ | × × × ବାପା ଦିନେ ସକାଳେ ହୋମ ସାରିବା ପରେ ଯଜୁର୍ବେଦର 
ଗୋଟିଏ ମନ୍ତ୍ର ପଢି ଶୁଣାଇଲେ- “ ଯତୋଯତଃ ସମୀହସେ ତତୋ ମେ ଅଭୟଂ କୁରୁ, ଅର୍ଥାତ୍‌ ହେ ପ୍ରଭୋ। ଆମେ 
ଯେଉଁ ସୁଳରେ ତୁମକୁ ଅନୁଭବ କରୁ, ସେଠାରେ ଅଭୟ ହିଁ ଅଭୟ | ଯଦି ଆମେମାନେ ପ୍ରକୃତରେ ପ୍ରଭୁଭକ୍ତ, 
ତାହାହେଲେ ପ୍ରଭୁ ବନରେ ନାହାନ୍ତି ବୋଲି ସ୍ଵୀକାର କରିବା କି ? ପୁଅ ନ ଗଲେ ତା” ବଦଳରେ ଅନ୍ୟ କେହି 
ଯିବେ । ତାଙ୍କର ବାପାମାଆ ଆମ ପରି ଚିନ୍ତିତ ହେବେ । ତେଣୁ ସେ ଯାଉ | ସେଠାରେ ତା'ର ଉନ୍ନତି ହେବ ।” 

ଶନ୍ତମୋଦେବୀଙ୍କ ପିତାଙ୍କ ବ୍ଯକ୍ରିତ୍ଵ ଉଣା ନ ଥଲା । ସେ ଥଲେ ଏକଦା ଜୟପୁର ହାଇସ୍କୁଲର ପ୍ରଧାନ 
ଶିକ୍ଷକ । ଶନ୍ମୋଦେବୀଙ୍କ ଆତ୍ସକଥା “ସ୍ଵୃତି ବାତାୟନେ”ରୁ ଉଦ୍ଧତି ଦେଉଛି: “ ଦିନେ ଡି.ପି.ଆଇ ମହୋଦୟ ଦିନ 
ତିନିଟାରେ ହାଇସ୍କୁଲ ପରିଦର୍ଶନ କରିବା ପାଇଁ କାର୍ଯ୍ୟକ୍ରମ ପଠାଇଥିଲେ । ସେ ଚାରିଟା ସୁଦ୍ଧା ନ ଆସିବାରୁ 
ବାହାର ଗେଟରେ ତାଲା ପକାଇ ବାପା ବିଧ୍ୂମତେ ସୁଲ ଛୁଟି କରିଦେଲେ । ଡି.ପି.ଆଇ ଅଛ ସମୟ ପରେ 
ପହଞ୍ଚିଲେ ଓ ଜିଲାବୋର୍ଡ ସଭାପତିଙ୍କଠାରୁ ପ୍ରଧାନ ଶିକ୍ଷକଙ୍କ ଶୃଙ୍ଖଳା ଓ ସମୟାନୁବର୍ରିତା ସମ୍ବନ୍ଧରେ ଶୁଣି ଅତ୍ଯନ୍ତ 
ପ୍ରସନ୍ଧ ହେଲେ । ” 

ଏଭଳି ହେଡ୍‌ମାଷ୍ଟର ଏବଂ ଏଭଳି ଡି.ପି.ଆଇ ଆଜି ବୋଧହୁଏ କିମ୍ବଦଂତି କିମ୍ବା ପରୀ କାହାଣୀର ଚଚିତ୍ର | 

ପ୍ରିୟବ୍ରତ ବାବୁଙ୍କ ପ୍ରତିଭା ଓ ସମସାମୟିକ ଓଡିଶାରେ ତାଙ୍କ ବିରଳ ଭୂମିକାର ମୂଲ୍ୟାୟନ ପାଇଁ ଆମ ସୁଧୀ 
ସମାଜରେ ଯୋଗ୍ୟ ସମୀକ୍ଷକଙ୍କର ଅଭାବ ହେବ ନାହିଁ ବୋଲି ଆଶା କଟର । ଏହା ସମୀକ୍ଷା ନୂହେ, ଏକ 
ଶ୍ରଦ୍ଧାଞ୍ଜଳି । ଜଣେ ସୁଦକ୍ଷ ମୁଖ୍ଯଯନ୍ତ୍ରୀ ଭାବରେ ଶାସନକଳ ପ୍ରତି ସତ୍‌ ଓ ବିଶ୍ଵସ୍ତ ରହିବା ସଙ୍ଗେ ସଟ୍ଗେ ସେ 
ଓଡିଶାରେ ଏକ ମୌଳିକ ବୌବ୍ଧିକ ଆଲୋଡନ ଆଣିପାରିଛନ୍ତିଃ ଜଣେ ସୁଲେଖକ ଭାବେ ତାଙ୍କ ପ୍ରଜ୍ଞାକୁ ସେ ବହୁ 
ଗ୍ରନ୍ଧ ମାଧ୍ଯମରେ ପରିବେଷଣ କରିଛନ୍ତି । ଏକ ହିଁ ଜୀବନରେ ସେ ଏକାଧୂକ ଜୀବନର ଭୂମିକା ତୁଲାଇଛନ୍ତି । 
ତାଙ୍କୁ ନମସ୍ଟାର । 


ଅରବିନ୍ଦ ଆଶ୍ରମ 
ପୁଡିଚେରି 
୍ଃ ଧ୍ଡଃ୍ଠଃ 

ବେଦବ୍ରତ ବିଦ୍ଧାନ ପ୍ରିୟବ୍ରତ ଦାସ 
ପ୍ରଫେସର ଚନ୍ଦ୍ରଶେଖର ରଥ 

ପ୍ରିୟବରେଷୁ 

ଆପଣଙ୍କ ୭୫ ବର୍ଷ ପୂରି ଉପଲକ୍ଷେ ମୋର ହାର୍ଦିକ ଅଭିନନ୍ଦନ ଜାଣିବେ । ଶ୍ରୀମତ୍‌ ଶଙ୍କର ଦେବ ଓ ଶ୍ରୀଧର 
ସ୍ଵାମୀଙ୍କ ଭଳି ପୁଣ୍ଯଶ୍ୋକ ମହତ୍‌ ପୁରୁଷଙ୍କର ବିଂଶୋତ୍ତର ଶତ ସମ୍ବସ୍ତର ଦୀର୍ଘାୟୁ ଆପଣଙ୍କୁ ପ୍ରାପ୍ତ ହେଉ । ଆପଣ 
ଭଗୀରଥ ପରି ଆର୍ଯ୍ୟଭୂମିର ଜ୍ଞାନ ମନ୍ଦାକିନୀ ଓଡିଶାର ଭୂମି ଓ ଭାଷାରେ ପ୍ରବାହିତ କରୁଥାନ୍ତୁ | 

ମୋ” ଜୀବନର ଅର୍ବ ଶତାହୀରୁ ଉର୍୍ବ କାଳ ପର୍ଯ୍ୟନ୍ତ ଓଡିଆ ଲିପିରେ ସଂସ୍କୃତ ପଢିବାକୁ ମୁଁ କୁଣ୍ଠାବୋଧ କରୁଥୁଲି ! 
ମନେ ହେଉଥିଲା ଯେ ସତକୁ ସତ ଏ ବ୍ରାତ୍ୟଭୂମିରେ ଶୁଦ୍ଧ ସଂସ୍କୃତ କହିବାକୁ ବା ଲେଖ୍ସବାକୁ ଆମେ ଆମର ପୂର୍ବ ସାମର୍ଥ୍ୟ 
ହରାଇ ବସିଛୁ । ଯାହା କିଛି ସ୍ତବ, ସ୍ତୋତ୍ର ବା ପୁଜାପଦ୍ଧତି ଓଡିଆ ଲିପିରେ ସାଧାରଣତଃ ମିଳୁଥୁଲା, ତାହା ଏତେ ମାତ୍ରାରେ 
ପ୍ରମାଦପୂର୍ଣ ଥଲା ଯେ ଲଜ଼ା ଏବଂ କ୍ଷୋଭରେ ବ୍ୟଥତ ହୋଇ ମୁଁ କେବଳ ଦେବନାଗରୀ ଲିପିରେ ମୁଦ୍ରିତ ସଂସ୍କୃତ ପଢିବାକୁ 
ବାଧ୍ୟ ହୋଇଥିଲି । 

ତା'ପରେ ବିଧ୍ଵବବଶାତ୍‌ ଆପଣଙ୍କ ପ୍ରଣୀତ ଗ୍ରନ୍ଧ ତଥା ଶିବପ୍ରସାଦ ଦାଶଙ୍କ ରଚିତ ଏକାଧୂକ ଭାଷ୍ୟ ସମ୍ବଳିତ 
ଶ୍ରମଦ୍ଭଗବତ୍‌ ଗୀତା ପାଠ କଲା ପରେ ମୋର ବିଶ୍ଵାସ ଫେରି ଆସିଲା ଯେ ନିଷ୍ଠା ଓ ସଂକଳ୍ପ ଦ୍ଵାରା ଏ ପ୍ରଦେଶର 
ବିଦ୍ଵାନମାନେ ଓଡିଆ ଲିପିରେ ଶୁଦ୍ଧ ସଂସ୍କୃତ ଲେଖୁ ଓଡିଆ ଭାଷାରେ ଗମ୍ଭୀର ଶାସ୍ତ୍ରର ବ୍ୟାଖ୍ୟାନ କରିପାରିବେ | ବଷ୍ୀୟାନ 
ଶିବପ୍ରସାଦଙ୍କୁ ଥରେ ମାତ୍ର ଦେଖୁବାର ସୁଯୋଗ ପାଇଛି । ଆପଣଙ୍କ ସହିତ ଅଦ୍ୟାବଧୂ ସୁରକ୍ଷିତ ମାନନୀୟ ସଂପର୍କ ପାଇଁ 
ମୁଁ ନିଜକୁ ଭାଗ୍ୟବାନ ମନେ କରେ । 

ଆପଣ ବି ଭାଗ୍ୟବାନ ସେଭଳି ବିଦ୍ଵାନ ପିତାଙ୍କୁ ଜୀବନର ଆଦ୍ୟଗୁରୁ ରୂପେ ଲାଭକରି | ଆପଣଙ୍କ ଆଭିମୁଖ୍ୟ, 
ଆଦର୍ଶ, ସାମଗ୍ରିକ ମୂଲ୍ୟବୋଧ ସବୁ ମୂଳରୁ ହିଁ ପ୍ରତିଷ୍ଠିତ ହୋଇଗଲା । ଏହା କମ୍‌ ସୌଭାଗ୍ୟର କଥା ନୃହେ ¦ ମନେହୁଏ 
ସେଥ୍‌ପାଇଁ ଆପଣଙ୍କର ପ୍ରାରଚ୍ଧ ଥିଲା ! “ ଶୁଚୀନାଂ ଶ୍ରୀମତାଂ ଗେହେ ଯୋଗଭ୍ରଷ୍ଟୋଃଭିଜାୟତେ ' | ସେଥିପାଇଁ ଆପଣ 
ହୁଏ ତ” ପୂର୍ବ ଜନ୍ନରେ ଯୋଗଭ୍ରଷ୍ଟ ହୋଇଥିବାରୁ, “ନ ହି କଲ୍ୟାଣକୃତ୍‌ କଶ୍ଚିତ୍‌ ଦୂର୍ଗତିଂ ତାତ ଗଳ୍ଛତି' ନ୍ୟାୟରେ ଏ 
ଜନ୍ନରେ ଅବଶିଷ୍ଟ ସାଧନା ପାଇଁ ଏପରି ଅନୁକୂଳ ପରିବାରରେ ଜନ୍ମଲାଭ କଲେ । ନ ହେଲେ କ'ଣ ପୂର୍ଣ୍ଣ ବିକଶିତ 
ଯୁବାବସ୍ଥାରେ ଛବିଶ ବର୍ଷ ବୟସରେ ସବୁ ପ୍ରକାର ସ୍ଵାଭାବିକ ଆକର୍ଷଣ ସନ୍ଗେ ଜଣେ ନବୀନ ଇଂଜିନିୟର ଅପୌରୁଷେୟ 
ବେଦତର୍ତ୍ଵରେ ଆବିଷ୍ଟ ହୋଇ ଗ୍ରଚ୍ଛ ରଚନା କରିଥାନ୍ତେ ? 

ଆପଣଙ୍କ ବୃତ୍ତି ସହିତ ମନୋବୃରିର କୌଣସି ସଂପର୍କ ଥବା ପରି ମନେ ହେଉ ନାହିଁ । ମୋଟ ଉପରେ 
ଆପଣଙ୍କ ସଂସ୍ାର, ଆଚାର ବିଚାର, ରୁଚି ପ୍ରବୃଭି ଏବଂ ସର୍ବୋପରି କୌଳିକ ପରଂପରାକୁ ନେଇ ଆପଣ କିପରି ଓ କାହିଁକି 
ଇଂଜିନିୟର ବୃତି ଗ୍ରହଣ କଲେ, ତା” ମୋ ପାଇଁ ଏକ ଅସମାହିତ ପ୍ରଶ୍ନ । ତେବେ ଜୀବନରେ ଘଟଣାକ୍ରମ କୌଣସି 
ଗାଣିତିକ ସୂତ୍ରରେ ନିର୍ଣୟ ହୁଏ ନାହିଁ । ସେଥିପାଇଁ ବେଳେବେଳେ ମନେ ହୁଏ ଯେ କୌଣସି ଏକ ଅଜ୍ଞାତ ଶନ୍ତିର 
ନିୟନ୍ତ୍ରଣରେ ଜୀବନର ପଟ୍ଟ ପରିବର୍ରନ ହେଉଥାଏ | ତାହା ଆମ ପାଇଁ ଅନିବାର୍ଯ୍ୟ, ଅପରିହାର୍ଯ୍ୟ ଓ ଅଣାୟର । ଆପଣ 

ସେଥିପାଇଁ ଇଂଜିନିଏର ହେଲେ, ନ ହୋଇ ଅନ୍ୟ ଉପାୟ ନ ଥିଲା | ରକ୍‌, ଯଜୁଃ, ସାମ, ଅଥର୍ବ ବେଦ “ ସୌରଭ' ବା 
ଉପନିଷଦୀୟ ମନ୍ତ୍ରମାନଙ୍କର ବ୍ୟଯାଖ୍ୟାକାରଙ୍କ ନାମ ସହିତ ଇଂଜିନିଏର ଉପାଧୂ ଅସଂଗତ ମନେ ହେବା ସ୍ବାଭାବିକ । 
' ବିଦ୍ୟା ବାଗୀଶ' , “ ଆର୍ଯ୍ୟ ବିଭୂଷଣ” ବା “ ଆର୍ଯ୍ୟରତ୍ଵ' (ଯାହା ଆପଣ ପାଇଛନ୍ତି) ଯୁକ୍ତ ହୋଇଥିଲେ ସେପରି ଲାଗନ୍ତା 
ନାହିଁ । ତତ୍‌ ସନ୍ତେ ଆପଣ ଏ ଆବରଣଟିକୁ ନିଃସଂକୋଚଟ ସ୍ଵୀକାର କରି ଚାଲିଛନ୍ତି । କାରଣ ଆପଣ ଜାଣିଛନ୍ତି ଯେ ନାମ, 
ରୂପ, ଉପାଧୂ ଆପଣଙ୍କ ପ୍ରକୃତ ପରିଚୟ ନୂହେ । 
କିନ୍ତୁ ଆକସ୍ପିକ ହେଉ ବା ନ ହେଉ, ଇଂଜିନିୟର ବୃରିଟି ଆପଣଙ୍କ ଶରୀରଯାତ୍ରାର ଅବଲମ୍ବନ ରୂପେ କେବଳ 
ନୁହେ, ତା'ର ଅନ୍ୟାନ୍ୟ ଉପାଦେୟତା ମଧ୍ଯ ଲକ୍ଷ୍ୟ କରି ହୁଏ ! ଆପଣଙ୍କ କଥନଶୈଳୀରେ ବାକବାହୂୁଲ୍ୟ ନ ଥାଏ | ସୃଷ୍ଟ, 
ସଂକ୍ଷିପ୍ତ ଉଚ୍ଚାରଣ, ନିର୍ଦ୍ଦିଷ୍ଟ ଭାଗମାପର ଶବ୍ଦ ପ୍ରୟୋଗ ଓ ବାକ୍ୟରଚନାରେ ଇଂଜିନିଏର ପ୍ରିୟବ୍ରତ ଦାସ ବାରି ହୋଇ 
ପଡନ୍ତି । ମିତବାକ୍‌ ହେବା ଉଭୟ ଜ୍ଞାନୀ ଓ ବିଜ୍ଞାନୀର ଲକ୍ଷଣ । ଆପଣ ଉଭୟ ! ଅନ୍ୟ ଉପାଦେୟତା ହେଲା ଯେ 
ଯୋଜନାବଦ୍ଧ ଭାବରେ ଆପଣ ଅର୍ଧଶତାବ୍ଦୀର ସାଧନା ଦ୍ଵାରା ଓଡିଆ ଭାଷା ସାହିତ୍ୟକୁ ଯାହା ଦାନ କରିଛନ୍ତି, ତାହା 
ଭାରତୀୟ ଜ୍ଞାନ ପରଂପରାର ସ୍ଵୟଂ ସଂପୂର୍ଣ୍ଣ ଚତୁଷ୍ମାତ୍‌ ଭୂମି । ବେଦ ଉପନିଷଦରେ ଶ୍ରତି, ମନୁଙ୍କ ଅନୁଶାସନରେ ସୃତି, 
ପାତଞ୍ଜଳ ଯୋଗଦର୍ଶନରେ ଯୋଗ, ରାମାୟଣ ପ୍ରଶ୍ରୋରରୀରେ ପୁରାଣ- ଇତିହାସ ଓ ବିବାହ ଉପନୟନ ବ୍ୟାଖ୍ୟାନରେ 
କର୍ମକାଣ୍ଡ | ଏ ସମସ୍ତର ସାରତର୍ତଵକୁ ନିଜେ ଜିଜ୍ଞାସା କରିଛନ୍ତି | ଓଡିଆ ପାଠକଙ୍କର ଜିଜ୍ଞାସା ଜାଗ୍ରତ କରିଛନ୍ତି । ଏପରି 
ସୁସଂବଦ୍ଧ ଯୋଜନା ଜଣେ ଇଂଜିନିୟର ହିଁ କରିପାରେ । ବୃଭିରେ ଇଂଜିନିଏର ହୋଇଥୁବାରୁ ଆପଣ ଏ ଗହନ ଆଧ୍ଧାତ୍ସିକ 
ରାଜ୍ୟରେ ପ୍ରବେଶ କରିବା ପାଇଁ ଅଧ୍ବକାରୀ ନୂହନ୍ତି ବୋଲି ବିନୟ ପ୍ରକାଶ କରିଥାନ୍ତି । କିନ୍ତୁ ଆପଣ ଜାଣିଥାନ୍ତି ଯେ ଶଗଡ 
ମରାମତି କରୁଥିବା “ ରେକ୍‌” ଙ୍କ ବୃତି ରାଜା ଜାନଶ୍ରତିଙ୍କୁ ବ୍ରହ୍ମଜ୍ଞାନ ଶିକ୍ଷା ଦେବାରେ ବାଧକ ନୁହେ । 
ଆର୍ଯ୍ୟ ଜୀବନଧାରା, ଆପଣଙ୍କ ପାଇଁ ଶ୍ରୋତବ୍ୟ, ବକ୍ତବ୍ୟ ତଥା ନିଦିଧ୍ଯାସିତବ୍ୟ । ନିଜ ପରିବାର ପରିସର 
ମଧ୍ଯରେ ଅଗ୍ରନିହୋତ୍ରାଦି କର୍ମ ଓ ମନ୍ତ୍ରପାଠ ଦ୍ଵାରା ଏକ ଶୁଦ୍ଧପୂତ ବାତାବରଣରେ ନିଜର ସନ୍ତାନମାନଙ୍କୁ ପାଳନ କରିବା ପାଇଁ 
ଆପଣ ଜଣେ ସମଭାବାପନ୍ନା ବିଦୂଷୀ ସହଧର୍ମିଣୀ ଶନ୍ନୋଦେବୀଙ୍କର ସାହଚର୍ଯ୍ୟ ଲାଭ କରିଛନ୍ତି । ଆର୍ଯ୍ୟରୀତିର ପ୍ରବର୍ତନ 
ପାଇଁ ଉପନୟନ ବିବାହାଦିରେ ଦାସ ଦମ୍ପତିଙ୍କ ପୌରହିତ୍ୟ ସଚେତନ ସମାଜରେ ଆଲୋଡନ ସୃଷ୍ଟିକାରୀ ଏକ ଉଲ୍ଲେଖନୀୟ 
ଘଟଣା | ଆମେ ଦେଖବାରେ ଆପଣ ଯାହା କହନ୍ତି, ତାହା ବିଶ୍ଵାସ କରନ୍ତି ଓ ଯାହା ବିଶ୍ଵାସ କରନ୍ତି ତାହା ଆଚରଣ 
କରନ୍ତି । ଆପଣ ମନନଶୀଳ, ବିଚାରବନ୍ତ, ଅଧ୍ୟବସାୟୀ, କର୍ମକୁଶଳ, ନିରଳସ, କର୍ଭବ୍ୟପରାୟଣ ଆଦର୍ଶ ପୁରୁଷ । 
ପ୍ରଚାରବିମୁଖ, ବିନୟୀ, ମିତଭାଷୀ ହୋଇଥ୍‌ବାରୁ ଆପଣ ଯେତେ ସ୍ବୀକୃତି ଓ ସମ୍ମାନର ଅଧ୍ୂକାରୀ, ଅନ୍ତତଃ ଆପଣଙ୍କ ନିଜ 
ରାଜ୍ୟ ଓଡିଶାରେ ତାହା ଆପଣଙ୍କୁ ମିଳି ନାହିଁ । କିନ୍ତୁ ରାଜ୍ୟ ବାହାରେ ଆପଣ ସୁଧୀ ସମାଜରେ ସମାଦୃତ, ସମ୍ବର୍ଧିତ ଓ 
ମର୍ଯ୍ୟାଦା ମଣ୍ଡିତ ହୋଇଛନ୍ତି । ସେ ବିଷୟରେ ଆପଣଙ୍କ ସଂକ୍ଷିପ୍ତ ଜୀବନପଞ୍ଜି ପ୍ରକାଶ ପାଇବା ପରେ ହିଁ କିଛି ଲୋକ ପଢ଼ି 
ବିସ୍ମିତ ହୋଇଛନ୍ତି, କିଛି ଭରର୍ଷା ଅବଜ୍ଞା କରିଛନ୍ତି; କିନ୍ତୁ ସୁହୃଦ୍‌ ବନ୍ଧୁବର୍ଗ ଆପଣଙ୍କୁ ନେଇ ଗର୍ବ ଅନୁଭବ କରିଛନ୍ତି | ଆପଣ 
ଜଣେ ବିରଳ ସାର୍ଥକ ସାଧକ | ଆପଣଙ୍କର ନିରାମୟ ଜୀବନ କାମନା କରୁଛି; ଏବଂ ଆପଣଙ୍କର ଅକୁଣ୍ଡିତ ଶ୍ରଦ୍ଧାଲାଭ 
କରିଥିବାରୁ ନିଜକୁ କୃତାର୍ଥ ମଣୁଛି । 
ଇତି ।। ଅଳଂ ଅତିବିସ୍ତରେଣ | 
ଆପଣଙ୍କର ଶୁଭାକାଂକ୍ଷୀ ସୁହୃଦ, ଟନ୍ଦ୍ରଶେଖର ରଥ 
ଏ/୩୨, ଏନ୍‌- ୧, ଆଇ.ଆର.ସି. ଭିଲେଜ, ଭୁବନେଶ୍ବର - ୭୫୧୦୧୫ 

ବେଦବିତ୍‌ ପ୍ରିୟବ୍ରତ 
ଶ୍ରୀ ଜାନକୀ ବଲ୍ଲଭ ପଟନାୟକ 


ଇଂଜିନିୟର ପ୍ରିୟବ୍ରତ ଦାସଙ୍କର ୭ ୫ ବର୍ଷ ପୂର୍ରି ହୋଇଛି । ସେ ସମଗ୍ର ବିଦ୍ୟାର୍ଥୀ ଜୀବନରେ ଜଣେ କୃତୀ ଛାତ୍ର 
ଥିଲେ । ଇଂଜିନିୟରିଂ ଡିଗ୍ରିରେ ପ୍ରଥମ ଶ୍ରେଣୀ ଅନର୍ସ ଲାଭ କରି ବିଲାତରେ ଉଚ୍ଚ ବୈଷୟିକ ଗବେଷଣା କରିଥଲେ । 
ଇଂଜିନିୟର ଭାବରେ ମୁଖ୍ୟଯନ୍ତ୍ରୀ ପଦବୀକୁ ଉତ୍ତୀର୍ ହୋଇ ଅଠର ବର୍ଷ ତଳେ ଅବସର ଗ୍ରହଣ କରିଥଲେ । କିନ୍ତୁ ସେ 
କେବଳ ଜଣେ କୃତୀ ଇଂଜିନିୟର ଭାବେ ଜଣାଶୁଣା ନୁହନ୍ତି, ତାଙ୍କୁ ସମସ୍ତେ ବେଦବିତ ପ୍ରିୟବ୍ରତ ଦାସ ଭାବରେ ଜାଣନ୍ତି | 
ତାଙ୍କର ବହୁ ଗବେଷଣାତ୍ସକ ସାରଗର୍ଭକ ପ୍ରବନ୍ଧ ଚାରି ଦଶଂଧୂ ଧରି ଓଡିଶାର ବିଭିନ୍ନ ପତ୍ରପତ୍ରିକାରେ ସ୍ଥାନ ପାଇ 
ଆସୁଅଛି । ଭୁବନେଶ୍ବରଠାରେ ସେ “ ବୈଦିକ ଅନୁସନ୍ଧାନ ପ୍ରତିଷ୍ଠାନ” ସ୍ଥାପନ କରି ତା” ମାଧ୍ୟମରେ ବେଦ, ଉପନିଷଦ, 
ଦର୍ଶନ, ମନୁସତି, ରାମାୟଣ, ମହାଭାରତ ଆଦି ଧର୍ମଶାସ୍ତ୍ର ସମ୍ପର୍କରେ ବହୁ ବିଶ୍ଲେଷଣାତ୍ଵକ ଓ ସାରଗର୍ଭକ ପୁସ୍ତକ ରଚନା 
କରିଛନ୍ତି । ସବୁଠାରୁ ବଡ କଥା ଯେ ସମସ୍ତ ଶାସ୍ତ୍ର ବିଷୟରେ ଜନସାଧାରଣଙ୍କର ଅନେକ ଭ୍ରାନ୍ତ ଧାରଣା ଦୂର କରିବାରେ ସେ 
ସକ୍ଷମ ହୋଇଛନ୍ତି । 
ତାଙ୍କ ପାଣ୍ଡିତ୍ୟପୂର୍ଣ ଗବେଷଣା ଓ ତୀକ୍ଷ୍ ବିଚାରବୁଦଧି ସମ୍ପନ୍ନ ବିଶ୍ଳେଷଣ ଆଧୁନିକ ସମାଜକୁ ଏକ ନୂତନ ଦିଗଦର୍ଶନ 
ଦେବାରେ ସମର୍ଥ ହୋଇଛି । “ ବିଦ୍ୟା ଦଦାତି ବିନୟଂ” । ବେଦ ଓ ଅନ୍ୟାନ୍ୟ ହିନ୍ଦୁ ଶାସ୍ତ୍ରମାନଙ୍କରେ ଇଂଜିନିୟର 
ପ୍ରିୟବ୍ରତ ଦାସ ପ୍ରମୁଖ ବିଦ୍ଵାନ ହୋଇଥିଲେ ମଧ୍ଯ ସେ ଜଣେ ଅତ୍ୟନ୍ତ ବିନୟୀ ବ୍ୟକ୍ତି | ସେ ସାହିତ୍ୟ ଏକାଡେମୀ ପୁରସ୍ଟାର 
ସହିତ ଦେଶର ବିଭିନ୍ନ ସ୍ଥଳରୁ ବିଦ୍ୟାବାଗୀଶ, ଆର୍ଯ୍ୟରତ୍ନ, ଆର୍ଯ୍ୟ ବିଭୂଷଣ ଆଦି ଉପାଧ୍ୂରେ ଭୂଷିତ ହୋଇଛନ୍ତି ତଥା 
ମୁମ୍ବାଇ, ଅଜମେର ଓ ବାରଣାସୀରୁ ବଡ ବଡ ପୁରସ୍ଟାର ଲାଭ କରିଛନ୍ତି । ଉତ୍କଳ ବିଶ୍ଵବିଦ୍ୟାଳୟ ତାଙ୍କୁ ସମ୍ମାନଜନକ 
' ଡିଲିଟ୍‌ ଉପାଧ୍‌ ପ୍ରଦାନ କରିଛନ୍ତି । କିନ୍ତୁ ଏହା ତାଙ୍କର ନିରହଙ୍କାର ବ୍ୟ୍ତିତ୍ଵକୁ ତିଳେ ମାତ୍ର ପ୍ରଭାବିତ କରିନାହିଁ । 
ସେ ଓଡିଆ ପାଠକମାନଙ୍କୁ ସର୍ବପ୍ରଥମେ ବୁଝାଇ ଦେଲେ ଯେ ସବୁ ସଂସ୍କୃତ ବାକ୍ୟ ବେଦମଂତ୍ର ନୁହେ । ରକ, 
ଯଜୁ, ସାମ ଓ ଅଥର୍ବ - ଚାରି ମୂଳ ସଂହିତା ହିଁ ବେଦ । ସେସବୁ ଶାଶ୍ଵତ ଓ ଭଶ୍ଵରଦର । ରଷିମୁନିମାନେ ଯେଉଁ ସୃତି ଶାସ୍ତ୍ର 
କାବ୍ୟ ଆଦି ରଚନା କରିଛନ୍ତି, ସେଥିରେ କାଳଗତିରେ ମିଶ୍ରଣ ହେଉଛି । ମହର୍ଷି ମନୁଙ୍କର ମାନବ ଧର୍ମଶାସ୍ତ୍ରରେ ପ୍ରକ୍ଷିପ୍ତ 
ହୋଇଥବା ପକ୍ଷପାତୀ ଓ ଅସଂଗତ ଶ୍ଵୋକଗୁଡିକୁ ବାହାର କରି ସେ ଯେଉଁ ଶୁଦ୍ଧ ମନୁସ୍ତି' ସଂପାଦନା କରିଛନ୍ତି, ତାହା 
ଓଡିଆ ଭାଷାରେ ଏକ କାଳଜୟୀ ଗ୍ରନ୍ଧ ହୋଇ ରହିବ । 
ଶ୍ରୀ ଦାସଙ୍କର ସବୁଠାରୁ ପ୍ରଧାନ ସାଫଲ୍ୟ ହେଉଛି, ଭୁବନେଶ୍ବରଠାରେ ମହର୍ଷି ଦୟାନନ୍ଦଙ୍କ ପ୍ରବର୍ରିତ ଆର୍ଯ୍ୟସମାଜର 
ପ୍ରତିଷ୍ଠା । ତା' ସହିତ ହିନ୍ଦୁ ସମାଜରୁ କୁସଂସ୍କାର ଦୂର କରିବା ପାଇଁ ବୈଦିକ ବିଚାରଧାରାରେ ବହୁ ତର୍କସିଦ୍ଧ ପୁସ୍ତକ ରଚନା 
ତାଙ୍କର ମହାନ ଅବଦାନ । ଶତାଧ୍ୁକ ବ୍ୟକ୍ତିଙ୍କର ବିବାହ, ଉପନୟନ ଆଦି କାର୍ଯ୍ୟ ଶୁଦ୍ଧପୂତ ବେଦମନ୍ତ୍ର ଉଚ୍ଚାରଣ, ସଂକ୍ଷିପ୍ତ 
ହୋମକର୍ମ, ବ୍ୟାଖ୍ୟାନ ଆଦି ସହିତ ଅଳ୍ପ ବ୍ୟୟରେ ସୁଚାରୁ ରୂପେ ସମ୍ପାଦନା ଏବଂ ସେଥ ନିମନ୍ତେ ଉଚ୍ଚ ଶିକ୍ଷିତ ଓ ଯୋଗ୍ୟ 
ସହକମୀମାନଙ୍କୁ ପ୍ରଶିକ୍ଷଣ ଦେବା ତାଙ୍କର ଉନ୍ସଷ୍ଟ ସମାଜସେବା | ସେ ଆର୍ଯ୍ୟ ସଂସ୍କୃତିର ଏହି ସବୁ କର୍ମକର୍ମାଣିରେ ଯାହା 
ସବୁ ସାର ଓ ଅନିବାର୍ଯ୍ୟ, ତାକୁ ହି ଗ୍ରହଣ କରି ଅବଶିଷ୍ଟ ଅତିରଂଜନ, ପୁନରୁକ୍ତି ଆଦି ଦୋଷକୁ ବର୍ଜନ କରିଛନ୍ତି । 
ଓଡିଶାରେ ଆର୍ଯ୍ୟସମାଜକୁ ଲୋକପ୍ରିୟ କରିବାରେ ତାଙ୍କର ସଫଳ ଭୂମିକା ଚିରଦିନ ସ୍ମରଣୀୟ ହୋଇ ରହିବ । ପ୍ରିୟବ୍ରତ 
ବାବୁ ଶତାୟୁ ହୁଅନ୍ତୁ । ଏବଂ ତା” ସହିତ ବୈଦିକ ରଷିଙ୍କର ପ୍ରାର୍ଥନା- 
* ଜୀବେମ ଶରଦଃ ଶତମ୍‌, ପଶ୍ୟେମ ଶରଦଃ ଶତମ୍‌, ଶୃଣୁୟାମ ଶରଦଃ ଶତମ୍‌ ' - ଏହି ଉର୍ତିକୁ ସାର୍ଥକ କରନ୍ତୁ | 
ପୂର୍ବତନ ମୁଖ୍ୟମନ୍ତ୍ରୀ, ଓଡିଶା 
ଭୁବନେଶ୍ବର 
[୧୧] 

ଅପ୍ରତିମ ଇଂଜିନିୟର 


ଡଃ. ବୈଦ୍ୟନାଥ ମିଶ୍ର 


ପ୍ରିୟବ୍ରତ ଦାସ ନିଜର ବହୁମୁଖୀ ପାଶ୍ଚିତ୍ୟ ଓ କୃତିତ୍ଵ ପାଇଁ ଦେଶର ଅନେକ ଧାର୍ମିକ ଓ ଶୈକ୍ଷଣିକ ଅନୁଷ୍ଠାନ ଦ୍ଵାରା 
* ବେଦରତୁ ' , “ ଆର୍ଯ୍ୟ ବିଭୂଷଣ , “ ବିଦ୍ୟା ବାଗୀଶ” ଆଦି ସମ୍ମାନଜନକ ପଦପଦବୀରେ ସମ୍ବର୍ବିତ ହୋଇଛନ୍ତି । ଉତ୍କଳ 
ବିଶ୍ଵବିଦ୍ୟାଳୟ ତାଂକୁ ମାନଦ “ ଡି.ଲିଟ୍‌ ' ଉପାଧୂରେ ଭୂଷିତ କରିଛନ୍ତି | ପରନ୍ତୁ ସେ ଓଡିଶାର ବୁଵ୍ଧିଜୀବୀ ଓ ପାଠକମାନଙ୍କ 
ମଧ୍ଯରେ ଇଂଜିନିୟର ପ୍ରିୟବ୍ରତ ଦାସ ନାମରେ ସୁପରିଚିତ | ଅଠର ବର୍ଷ ବୟସରୁ ଇଂଜିନିୟରିଂ ଶିକ୍ଷା, ଦୀକ୍ଷା, ସେବା ଓ 
ପରାମର୍ଶ ତାଂକର ବ୍ରତ ଓ ବୃତି ହୋଇଛି । ସେକାଳରେ ସେ ବିଲାତରୁ ବୈଷୟିକ ଉଚ୍ଚ ଶିକ୍ଷା ଲାଭ କରିବାର ସୁଯୋଗ 
ପାଇଥଲେ | ' ଭାରତୀୟ ସଡ଼କ କଂଗ୍ରେସ”ର ବୈଷୟିକ ସମିତିମାନଙ୍କରେ ସଭ୍ୟ ରହି ସଡକ ନିର୍ମାଣ ବିଷୟରେ 
ଗୁରତ୍ଵ ପୂର୍ଵ ଜାତୀୟ କୋଡ୍‌ ପ୍ରସ୍ତୁତିରେ ତାଂକର ଭୂମିକା ସକ୍ରିୟ ରହିଥିଲା | ରାଜ୍ୟର ସଡକ ଗବେଷଣା ବିଭାଗର ପ୍ରଥମ 
ମୁଖ୍ୟଯନ୍ତ୍ରୀ ହେବା ସହିତ ସେ ବିଶ୍ଵ ସଡକ କଂଗ୍ରେସରେ ଭାରତର ପ୍ରତିନିଧ୍ୂତ୍ଵ କରିଥିଲେ | ଏସବୁ କାରଣରୁ ତାଂକ ନାମ 
ପଛରେ ଇଂଜିନିୟର ପଦ ରହିବା ଅତ୍ୟନ୍ତ ସ୍ଵାଭାବିକ ! ତେବେ କିଛି ବର୍ଷ ପୂର୍ବେ ଜାଣିବାକୁ ପାଇଥିଲି ଯେ ତାଂକ 
ନାମଧାରୀ ଅନ୍ୟ ଜଣେ ଲେଖକ ଭିନ୍ନ ରୁଟିର ଲେଖା ଲେଖୁଥବାରୁ ଶୁଭାକାଂକ୍ଷୀମାନେ ନାମ ପଛରେ ଇଂଜିନିୟର ପଦ 
ଯୋଡିବା ନିମନ୍ତେ ପ୍ରିୟବ୍ରତ ବାବୁଙ୍କୁ ପ୍ରବର୍ରାଇଥିଲେ । ତଦନୁସାରେ ସେ ସେହି ରୂପରେ ଓଡିଶାରେ ପ୍ରସିଦ୍ଧ ହୋଇଛନ୍ତି | 

ତାଂକର ନାମ ପ୍ରଥମ ଥର ପାଇଁ କଟକରୁ ମୁଦ୍ରିତ ହେଉଥିବା ‘ ନବଜୀବନ” ମାସିକ ପତ୍ରିକାରେ ପ୍ରକାଶିତ ଏକ 
ପ୍ରବନ୍ଧର ଲେଖକ ରୂପରେ ଦେଖୁଥିଲି | ଏହା ପ୍ରାୟ ପଚାଶ ବର୍ଷ ପୂର୍ବର ଘଟଣା । ପ୍ରବନ୍ଧର ନାମ ଅତ୍ୟନ୍ତ ଆକର୍ଷଣୀୟ 
ହୋଇଥିବାରୁ ତାହା ଏପର୍ଯ୍ୟନ୍ତ ମୋର ମନେ ଅଛି - ‘ ଗୋମେଧ ଓ ଅଶ୍ବମେଧ ଆଦି ପଶୁଯଜ୍ଞ ନୁହେ | ଧର୍ମ ସଂବନ୍ଧରେ 
ମୋର ଅଧ୍ୟୟନ ଓ ଧାରଣା ଅତ୍ୟନ୍ତ କମ୍‌ । ତଥାପି ଆମେ ସାଧାରଣ ଲୋକେ ବିଶ୍ଵାସ କରୁ ଯେ ପ୍ରାଚୀନ ଭାରତୀୟମାନେ 
ଗାଇ, ଘୋଡା ଆଦି ପଶୁଙ୍କର ମାଂସରେ ଆହୁତି ଦେଇ ଯଜ୍ଞ ସଂପନ୍ନ କରୁଥିଲେ | ସେସବୁ ଗୋମେଧ, ଅଶ୍ଵମେଧ ଆଦି 
ଯଜ୍ଞ ନାମରେ ଖ୍ଯାତ । ପରନ୍ତୁ ଇଂଜିନିଅର ପ୍ରିୟବ୍ରତ ଅନେକ ଶାସ୍ତ୍ରପ୍ରମାଣ ଦେଇ ସିଦ୍ଧ କରିଥିଲେ ଯେ ‘ଗୋମେଧ' 
ଶିକ୍ଷାବିଷୟକ ଓ  ଅଶୃମେଧ' ରାଷ୍ଟ୍ର ସଂବନ୍ଧୀୟ ଯୋଜନା ଓ କାର୍ଯ୍ୟ । ବେଦରେ ଗୋ = ବାଣୀ, ଅଶୃ = ରାଷ୍ଟ୍ର | ପରବର୍ତୀ 
କାଳରେ ହିନ୍ଦୁଧର୍ମରେ ପଶୁବଳି, ନରବଳି, ଜନ୍ନଗତ ଜାତିପ୍ରଥା ଆଦି କୂରୀତି ପ୍ରବେଶ କରିଛି । 

ସଂସାରରେ ତିନି ପ୍ରକାର ଲୋକ ଦେଖାଯାନ୍ତି । ଅଧ୍ୟକାଂଶ ଲୋକେ କୌଣସି ହିତକାରକ କର୍ମ କରିବା ପୂର୍ବରୁ 
ଭୟ କରନ୍ତି ଯେ ସେଥିରେ ଦୁଃଖ-ଯଂତ୍ରଣା ଭୋଗିବାକୁ ହେବ | ତେଣୁ କାର୍ଯ୍ୟରେ ହାତ ଦିଅନ୍ତି ନାହିଁ । କେତେକ ଲୋକ 
ଉତ୍ସାହର ସହିତ ଉକ୍କଷ୍ଟ କର୍ମ ଆରମ୍ଭ କରନ୍ତି ସତ, ପରନୁ ବାଟରେ ବାଧାବିଘ୍ ଦେଖ ଓହରି ଯାଆନ୍ତି | ଅଛ ମୁଷ୍ପିମେୟ 
ବ୍ୟକ୍ତି ଉତ୍ତମ କର୍ମ ପାଇଁ ସଂକଳ୍ଧ ନିଅନ୍ତି । ମାର୍ଗରେ ଆସୁଥିବା ପ୍ରତିବଂଧକଗୁଡିକୁ ସାହସର ସହିତ ସମ୍ମୁଖୀନ ହୁଅନ୍ତି | 
ଶେଷରେ ଲକ୍ଷ୍ୟସ୍ଥଳରେ ପହଂଚି ଯାଆନ୍ତି ¦ ମୁଁ ଲକ୍ଷ୍ୟ କରିଛି ଯେ ଇଂ. ପ୍ରିୟବ୍ରତ ଶେଷ ଶ୍ରେଣୀର ମନୁଷ୍ୟ | ସେ ୨୦୦୦ 
ମସିହାରେ ନିଜର ସ୍ଵର୍ଗତ ପିତା ପଣ୍ଡିତ ଲିଂଗରାଜ ଅଗ୍ନିହୋତ୍ରୀଙ୍କର ଜନ୍ମ ଶତାବ୍ଦୀ ସମାରୋହର ଆୟୋଜନ କରିଥଲେ | 

ସଭାରେ ଅନେକ ବୁଦ୍ଧିଜୀବୀ ଓ ସାହିତ୍ୟିକ ଯୋଗ ଦେଇଥୁଲେ | ମୁଁ ମଧ୍ଯ ଉପସ୍ଥିତ ଥିଲି । ସେଠାରେ ତାଂକ ପିତାଙ୍କ 
ଜୀବନୀ “ ମୋର ପିତା ମୋର ଗୁରୁ” ପୁସ୍ତକ ଉନ୍ମୋଚିତ ହୋଇଥଲା ! ପୁତ୍ରର ବ୍ରତୋପନୟନ ସମୟରେ ଶାସ୍ତଜ୍ଞ ପିତା 
ପୁତ୍ରଦ୍ଵାରା ସଂକଳନ କରାଇଥିଲେ ¬ ‘ମୁଁ ବେଦର ସେବାରେ ଜୀବନକୁ ସମର୍ପଣ କରିବି ।”' ଘଟଣା କ୍ରମେ ପ୍ରିୟବ୍ରତ 
ଇଂଜିନିଅର ହେଲେ | ତଥାପି ପିତାଙ୍କୁ ଗୁରୁ ରୂପରେ ସ୍ବୀକାର କରିଥିବା କୃତଜ୍ଞ ପୁତ୍ର ନିଜ ପ୍ରତିଜ୍ଞାରେ ଅଟଳ ରହିଲେ 
- ସେ ବେଦ ଖୋଜିବେ, ପଢିବେ, ଶିଖୁବେ ଓ ଶିଖାଇବେ | ବିଦ୍ୟାଶିକ୍ଷା କାଳରେ ଅବକାଶ ପାଇ ହରିଦ୍ଵାର, ବାରାଣସୀ, 
ପ୍ରୟାଗ ଆଦି ସ୍ଥଳକୁ ଯାଇ ବେଦଜ୍ଞମାନଙ୍କର ଚରଣ ତଳେ ରହି ବେଦଶିକ୍ଷା କଲେ | ମାତୃଭାଷାରେ ବେଦର ବ୍ୟାଖ୍ୟାନ 
ଲେଖୁଲେ । ପ୍ରଥମ ଥର ପାଇଁ ଓଡିଆ ପାଠକମାନେ ବେଦର ବିଚାର ଜାଣିବାକୁ ପାଇଲେ ¦ ନିଜେ ବେଦ ସମ୍ବନ୍ଧରେ 
ଚାରିଆଡେ ପ୍ରବଚଂନ ଦେଇ ନିଜର ପତ୍ନୀ, ପୁତ୍ରକନ୍ୟାଙ୍କୁ ବେଦର ଧାରାରେ ଜାଗ୍ଧତ କଲେ । ଦେଶ-ବିଦେଶରେ 
ବେଦଧର୍ମର ପ୍ରଚାର କଲେ | ଜଣେ ଇଂଜିନିଅରର ସ୍ଵାଭାବିକ ବିଳାସମୟ ଜୀବନକୁ ଜଳାଜଂଳି ଦେଇ ସାଧକ ଓ ତପସ୍ବୀ 
ହେଲେ । ଅନେକ ଅନୁଷ୍ଠାନ ଗଢିଲେ | ବଡ଼ ବଡ଼ ଆପଦ-ବିପଦ ଆସିଲା, ତଥାପି ସେ ସହିଷୁତା ଓ ପୁରୁଷାର୍ଥ ବଳରେ 
ଜୟଯୁକ୍ତ ହେଲେ । ତେଣୁ ପ୍ରସ୍ତୁତ ପ୍ରବନ୍ଧରେ ଏପରି ଇଂଜିନିଅରଙ୍କୁ  ଅପ୍ରତିମଂ ବିଶେଷଣ ଦେଇ ସମ୍ମାନିତ କରିଛି । 

ସେ ଓଡିଶାର ପୁରପଲ୍ଲୀରେ ବେଦର ବାଣୀ ପ୍ରଚାର କଲେ | ଥରେ ମୋ” ଜନ୍ଧସ୍ଥଳୀ ବୋଲଗଡର ଲୋକେ 
ତାଂକଠାରୁ ଶୁଣିବା ପାଇଁ ଇଛ୍ଛା ପ୍ରକାଶ କରି ମୋତେ ସେହି ଦାୟିତ୍ଵ ଦେଲେ । ସମୟ ନିର୍ବାରଣ କରି ପ୍ରିୟବ୍ରତ ବାବୁଙ୍କୁ 
ମୋ' ସାଥିରେ ବୋଲଗଡ଼ ନେଲି | ବାଟରେ ଆମର ପରିଚୟ ଘନିଷ୍ଠ ହେଲା । ମୁଁ ପ୍ରଶ୍ନ କଲି - “ କେତେକ ପ୍ରଚଳିତ 
ବିଶ୍ବାସକୁ ଆପଣ ମାନୁନାହାନ୍ତି । ତେଣୁ ଲୋକେ ନିଶ୍ଚିତ ଭାବରେ ବିରୋଧ କରୁଥିବେ ।” ସେ ହସି ହସି ଉତ୍ତର ଦେଲେ 
- “ସତ କଥା କହି ଭଗବାନଙ୍କୁ ସନୁଷ୍ଠ କରିବା ନା ମିଛ କହି ଲୋକଙ୍କର ପ୍ରିୟପାତ୍ର ହେବା ?” କିଛି ସମୟ ପରେ 
କହିଲେ - “ ଭୁବନେଶ୍ବର ଆସିବାର ଅଛ ଦିନ ପରେ ଗୋଟିଏ ରାମାୟଣ ପ୍ରଚାରିଣୀ ସଭା ମୋତେ ନିମନ୍ତ୍ରଣ କଲେ । 
ମୁଁ ସେଠାରେ କହିଲି - ହନୁମାନ ଆଜନ୍ଵ ବ୍ରହ୍ମଚାରୀ, ରାମଙ୍କ ସେନାପତି, ବେଦଜ୍ଞ ଓ ଆମପରି ମନୁଷ୍ୟ ଆକୃତିର ଥଲେ | 
ଏଥୁରେ କ୍ଷୁଷ୍ଣ ହୋଇ କେତେକ ଲୋକ କୋଳାହଳ ପୂର୍ବକ ମୋତେ ଭର୍ସନା କଲେ - ହନୁମାନ ତ ମାଂକଡ ଥିଲେ, ତାଂକୁ 
ମନୁଷ୍ୟ କହିବା ପାଇଁ ଆପଣଙ୍କୁ କିଏ ଅଧ୍ୟକାର ଦେଲା ? ବିବ୍ରତ ନ ହୋଇ ଉତ୍ତର ଦେଲି - ଭାଇ, ରାମାୟଣ କାଳରେ 
ତିବୃତବାସୀ ଦେବ ନାମରେ, ଉତ୍ତର ଭାରତର ଲୋକେ ନର ନାମରେ, ଦାକ୍ଷିଣାତ୍ୟବାସୀ ବାନର ନାମରେ ଏବଂ 
ଲଂକାବାସୀ ରାକ୍ଷସ ନାମରେ ପରିଚିତ ଥିଲେ | ସେମାନଙ୍କର ଖଦ୍ୟପେୟ, ପୋଷାକ, ଚେହେରା ଆଦି ଭିନୃ ଭିନ୍ନ ଥିଲା | 
ପରନ୍ତୁ ସମସ୍ତେ ମନୁଷ୍ୟ ଥଲେ | ହନୂମାନଙ୍କର ଲଂକା ପ୍ରବେଶ ପରେ ରାବଣ କହିଥିଲେ ଯେ ଲାଂଗୁଳ ବାନରଜାତିର ଭୂଷଣ 
ବା ସମ୍ମାନର ଚିହ୍ନ । ତାକୁ ଜଳାଇ ଦିଅ । ଯଦି ଲାଙ୍ଗୁଳ ଦେହର ଅଂଗ ହୋଇଥାଆନ୍ତା, ତାହାହେଲେ ତାହା ପୋଡି 
ଯିବାବେଳେ ହନୂମାନ ଯଂତ୍ରଣା ପାଇଥାଆନ୍ତେ । ପୁଣି ବାନର ଜାତୀୟ ନାରୀମାନେ ମଧ୍ଯ ଲାଙ୍ଗୁଳଯୁକ୍ତ ହୋଇଥାଆନ୍ତେ | 
ଦେବ, ନର, ବାନର ଓ ରାକ୍ଷସ ସମସ୍ତେ ମନୁଷ୍ୟ ହୋଇ ନ ଥଲେ ରାବଣ କିପରି ସବୁ ଜାତିର ସ୍ତ୍ରୀମାନଙ୍କୁ ପତ୍ନୀ ରୂପରେ 
ରଖୁଥିଲେ ? ” 

କଥାବାର୍ଭା ସମୟରେ ସେ ଜାତି, ସର୍ଗ, ନରକ, ଶ୍ରାଦ୍ଧ ତୀର୍ଥ ଆଦି ଶବ୍ଦଗୁଡିକର ପ୍ରକୃତ ଅର୍ଥ ପ୍ରାଂଜଳ ଭାବରେ 
ବୁଝାଇଥିଲେ | “ଜାତି ଛଅଟି - ମନୁଷ୍ୟ, ପଶୁ, ପକ୍ଷୀ, କୀଟ,ପତଙ୍ଗ ଓ ସରିସ୍ୃପ | ବ୍ରାହ୍ମଣ, କ୍ଷତ୍ରିୟ, ବୈଶ୍ୟ ଓ ଶୂଦ୍ର 

ଚାରି ବର୍ଣ ଅଟତ୍ତି । ସାମାଜିକ କର୍ରବ୍ୟର ନାମ ବର୍ ଅଟେ । ତେଣୁ ବର୍ଷ ଜନ୍ମରୁ ହୁଏ ନାହିଁ- ଗୁଣକର୍ମରୁ ହୁଏ । ସ୍ବର୍ଗ- 
ନରକ ଭୌଗୋଳିକ ସ୍ଥଳ ନୁହେ । ସୁଖପ୍ରାପ୍ରି ସ୍ଵର୍ଗ, ଦୁଃଖପ୍ରାପ୍ତି ନରକ । ଜୀବିତ ଗୁରୁଜନଙ୍କୁ ଶ୍ରଦ୍ଧାପୂର୍ବକ ଭୋଜନ -ବସ୍ତ 
ପ୍ରଦାନ କରିବା ପିତୃଶ୍ରାଦ୍ଧ । ତାହାର ନାମ ପିତୃଯଜ୍ଞ । ପରୋପକାର, ସତ୍ସଙ୍ଗ, ସ୍ଵାଧ୍ାୟ ଆଦି କର୍ମ ତୀର୍ଥ ଅଟେ | 
ନଦୀରେ ସ୍କାନ କରିବା ତୀର୍ଥ ନୁହେ ଇତ୍ୟାଦି ଅନେକ ଉପାଦେୟ କଥା ! ” 
ପ୍ରିୟବ୍ରତ ବାବୁଙ୍କୁ ନନ୍ଦୀଘୋଷ ପୁରସ୍ଟାର ଦେବା ଅବସରରେ “ ଯୋଜନା କମିସନର ଉପାଧ୍ଯକ୍ଷ ପ୍ରଫେସର ମଧୁ 
ଦଶଣ୍ଡବତେଙ୍କୁ ନିମନ୍ତ୍ରଣ କରିଥିଲି । ସେ ତା!" ପୂର୍ବରୁ ଅନେକ ରାଷ୍ଟ୍ରୀୟ ପୁରସ୍କାର ପାଇଥିଲେ ସୁଦ୍ଧା ନମ୍ରତାର ସହିତ ତାହା 
ଗ୍ରହଣ କଲେ । “ଧର୍ମ ଓ ବିଜ୍ଞାନ” ବିଷୟରେ ଏକ ସୁନ୍ଦର ଭାଷଣ ଦେଲେ । ସେ କହିଥୁଲେ “ ବୈଜ୍ଞାନିକ ଓ ରଷି 
ଉଭୟେ ସଚ୍ୟର ଅନୁସଂଧାନ କରନ୍ତି - ଜଣେ ଭୌତିକ ସ୍ତରରେ ଓ ଅନ୍ୟ ଜଣେ ଆଧ୍ୟାତ୍ମିକ ସ୍ତରରେ | ସେମାନଙ୍କର 
ଆବିଷ୍କୃତ ଜ୍ଞାନ କୌଣସି ନିର୍ଦ୍ଦିଷ୍ଟ ଦେଶ ଅଥବା ଗୋଷ୍ଠୀର ହୋଇ ରହେ ନାହିଁ । ସମଗ୍ର ମାନବ ଜାତି ତାହାର ଉପକାର 
ପାଏ । ” ତାଂକ ଭାଷଣ ଶୁଣି ପ୍ରଫେସର ଦଣ୍ଡବତେ କହିଥିଲେ - “ ଆଚାର୍ଯ୍ୟଜୀ ! ମହାରାଷ୍ଟ୍ରରେ ଆପଣଙ୍କର ବକ୍ତୃତା ପାଇଁ 
ନିମନ୍ତ୍ରଣ ଜଣାଉଅଛି । ଆପଣ ନିଶ୍ଚୟ ଆସିବେ ।” କିଛି ବର୍ଷ ପରେ ପ୍ରିୟବ୍ରତ ବାବୁ ରାଷ୍ଟ୍ରୀୟ ବେଦବେଦାଙ୍ଗ 
ପୁରସ୍ଟାର” ଗ୍ରହଣ କରିବା ପାଇଁ ମହାରାଷ୍ଟ୍ର ଯାଇଥିବା ସମୟରେ ପ୍ରଫେସର ଦଣ୍ଡବତେ ଇହଲୀଳା ସମ୍ବରଣ କରି 
ସାରିଥିଲେ । 
ବାଳକ ପ୍ରିୟବ୍ରତ ହାଇସ୍କୁଲରେ ପଢୁଥିବା ସମୟରେ ପ୍ରସିଦ୍ଧ ସାଧୁସନ୍ଧ, ବୈଜ୍ଞାନିକ ଓ ସାହିତ୍ୟକମାନଙ୍କ ପାଖକୁ 
ପୋଷ୍ଟକାର୍ଡରେ ପତ୍ର ଲେଖୁଥିଲେ । ଉତ୍ତରଗୁଡିକୁ ସାଇତି ରଖୁଥିଲେ । ପାଟନା ଇଂଜିନିୟରିଂ କଲେଜର ବିଦ୍ୟାର୍ଥୀ 
ଜୀବନରେ ସେ ଅବକାଶ କାଳରେ ଦେଶର ସବୁ ଶ୍ରେଣୀର ବିଖ୍ୟାତ ବ୍ୟକ୍ତିଙ୍କୁ ସାକ୍ଷାତ କରିବା ପାଇଁ ପ୍ରୟାସ କରୁଥିଲେ । 
ବାଲ୍ୟକାଳରୁ ହିଁ ସେ ଚିଜ୍ଞାସୁ ଓ ଅଧ୍ଯବସାୟୀ ଥିଲେ ! ' ଭାରତୀୟ ବିଦ୍ୟାଭବନ'ର ସଂସ୍ଥାପକ ଡଃ. କେ.ଏମ୍‌ ମୁନସୀଙ୍କ 
ପ୍ରେରଣା ଯୋଗୁଁ ଭୁବନେଶ୍ବରଠାରେ “ ବୈଦିକ ଅନୁସଂଧାନ ପ୍ରତିଷ୍ଠାନ ସ୍ଥାପନ କଲେ । ଉକ୍ତ ପ୍ରକାଶନ ସଂସ୍ଥା ଏଯାଏଁ 
ବେଦ, ଉପନିଷଦ, ଦର୍ଶନ, ସତି, କର୍ମକାଣ୍ଡର ଚାଳିଶରୁ ଉର୍ଵବ ମୂଲ୍ୟବାନ ଗ୍ରନ୍ଧ ଓଡିଆ ଉାଭାରେ ପ୍ରକାଶ କରିଛନ୍ତି । 
ବିଶିଷ୍ଟ ବୈଜ୍ଞାନିକ ଓ ପରବର୍ତୀ କାଳରେ ସନ୍ନ୍ୟାସ ଗ୍ରହଣ କରିଥିବା ଡଃ ସତ୍ୟପ୍ରକାଶ ଥିଲେ ତାଂକର ଆଧ୍ଯାତ୍ସିକ ଗୁରୁ | 
ତାଂକର ପ୍ରେରଣାରେ ସେ ରାଜଧାନୀ ଭୁବନେଶ୍ବରଠାରେ ଆର୍ଯ୍ୟସମାଜ କେନ୍ଦ୍ର ପ୍ରତିଷ୍ଠା କଲେ | ଆଜିକାଲି ଏହି ଅନୁଷ୍ଠାନ 
ରାଜ୍ୟର ବିଖ୍ୟାତ ସାଂସ୍କୃତିକ ଓ ଧାମିକ ପୀଠ । ଏଠାରେ ସ୍ଥାପିତ ଶାସ୍ତ୍ରୀୟ ଗ୍ରନ୍ଧାଗାରଠ ଯୋଗକେନ୍ଦ୍ର ବିବାହାଦି 
ସଂସ୍ବାରପୀଠ ପ୍ରସିବି ଲାଭ କରିଅଛି । ଏହି ଅନୁଷ୍ଠାନର ସ୍ଥାପନାର ପ୍ରାରଂଭିକ କାଳରେ ଇଂ ପ୍ରିୟବ୍ରତ ଏକାଧାରରେ 
ତାହାର ନିର୍ମାତା, ସେବକ, ମାଳି, ପୁରୋହିତ ସବୂକିଛି ଥଲେ | ଭୁବନେଶ୍ବରର ଆର୍ଯ୍ୟସମାଜ ଓ ବୈଦିକ ଅନୁସଂଧାନ 
ପ୍ରତିଷ୍ଠାନ ତାଙ୍କର ବିମଳ କୀରି । ଇଂ ପ୍ରିୟବ୍ରତଙ୍କର ରଚନାବଳୀ ଭବିଷ୍ୟତ ସମୟରେ ବେଦର ପ୍ରଚାରକ ଓ 
ଗବେଷକମାନଙ୍କର ପଥପ୍ରଦର୍ଶକ ହୋଇରହିବ | ତାଂକର ସରଳ ଓ ପବିତ୍ର ଜୀବନ ଆଗାମୀ ଯୁଗର ସାଧକମାନଙ୍କ ପାଇଁ 
ପ୍ରେରଣା ଯୋଗାଉଥବ । ଭୁବନେଶ୍ବରରେ ତାଙ୍କ ଦ୍ଵାରା ସ୍ଥାପିତ ଆର୍ଯ୍ୟସମାଜ ଓ ବୈଦିକ ଅନୁସଂଧାନ ପ୍ରତିଷ୍ଠାନ ତାଙ୍କର 
ବିମଳ କୀର୍ଭି ରୂପରେ ଚିରସ୍ମରଣୀୟ ହେବ । 
ପୂର୍ବତନ କୁଳପତି , କୃଷି ବିଶ୍ଵବିଦ୍ୟାଳୟ 
3s ae sje ୧୭, ଶହୀଦନଗର, ଭୁବନେଶ୍ବର 
[ev] 

କୃତଜ୍ଞତା ସ୍ଵୀକାର 


ପ୍ରଫେସର ହୃଦାନନ୍ଦ ରାୟ 


ଭାରତୀୟ ସଂସ୍କୃତି ଓ ସଦାଚାରର ବରିଷ୍ଠ ପ୍ରବକ୍ତା ବୈଷୟିକ ବିଜ୍ଞାନୀ ଇଂ ପ୍ରିୟବ୍ରତ ଦାସ ଗତ ଅର୍€ଧ ଶତାହୀ ଧରି 
ନିରବହିନ୍ନ ଭାବରେ ବୈଦିକ ସାହିତ୍ୟର ଅନୁସନ୍ଧାନ, ସଂପାଦନା, ସଂରଚନା, ବ୍ୟାଖ୍ୟାନ ଓ ପ୍ରବଚନ ମାଧ୍ଯମରେ ଯୁଗାନ୍ତକାରୀ 
ସାଧନା କରିଆସୁଛନ୍ତି | ବିଜ୍ଞାନ ଓ ଅଧ୍ଯାତ୍ସର ଅପୂର୍ବ ସମନ୍ୟକର୍ଭା ଏହି ପ୍ରଖ୍ୟାତ ବିଦ୍ଵାନଙ୍କ ପ୍ରଣୀତ “ ଶୁଦ୍ଧ ମନୁସୃତି' ଏକ 
ଅନବଦ୍ୟ ଗ୍ରନ୍ଧ । ଗ୍ରନ୍ମର ବ୍ୟାଖ୍ୟାତା ଓ ସମ୍ପାଦକ ଭାବରେ ସେ ଯେଉଁ ସଦାଚାରନିଷ୍ଠ ସାରସ୍ଵତ କୃତିକୁ ପୂର୍ଣାଙ୍ଗ କରିଛନ୍ତି, 
ସେଥପାଇଁ ସେ ସର୍ବତୋଭାବେ ଅଭିନନ୍ଦନୀୟ | ଏ ଭଳି ଏକ ସର୍ବାଙ୍ଗସୁନ୍ଦର ଅପୂର୍ବ ଗ୍ରନ୍ଧର ସହାୟତା ବିନା ସଦାଚାରର 
ଦିଗନିର୍ୟ କରିବା ମୋ' ପକ୍ଷରେ ସମ୍ଭବ ହୋଇ ପାରି ନ ଥାନ୍ତା | ବ୍ୟାଖ୍ୟାକାର ଓ ସମ୍ପାଦକ ଇଂ ପ୍ରିୟବ୍ରତ ଦାସଙ୍କ ଠାରେ 
ମୁଁ ମୁକ୍ତ କୃତଜ୍ଞତା ପ୍ରକାଶ କରୁଛି |! ଏହି ଗ୍ରନ୍ମର ଅଧ୍ୟୟନ ଓ ମନନ ଫଳରେ ପ୍ରତି ମୁହୂର୍ଭରେ ପାଠକ ଯେ ଲାଭବାନ 
ହୋଇ ପାରିବେ, ଏହା ନିଃସନ୍ଦେହ | ନିଜ ଧାତୁରେ ଏହି ଗ୍ରନ୍ଧ ଏକ ରତ୍ନଖଣି | ସମ୍ପାଦକ ଓ ବ୍ୟାଖ୍ୟାକାରଙ୍କ ସ୍ପର୍ଶରେ ସେହି 
ରତୁମାନଙ୍କର ଓଁଜଲ୍ୟ ସୁଲଭ ଓ ସୁବୋଧ ସ୍ଥିତିକୁ ଆସିଛି । 

“ ଶୁଦ୍ଧ ମନୁସ୍ତି' ରେ ସମ୍ପାଦକୀୟ ଭୂମିକା, ସତୁରୀ ପୃଷ୍ଠାବ୍ୟାପୀ ଚିନ୍ତାଂଉଦ୍ରେକକାରୀ, ଏକ ପଠନୀୟ ପ୍ରବନ୍ଧ | 
ଆଧୁନିକତାର ଆଲୋକରେ ତଥା ବୈଜ୍ଞାନିକ ବିଶ୍ଳେଷଣରେ ବିଭୂଷିତ ଏହି ଭୂମିକା ଯଥାର୍ଥରେ “ଶୁଦ୍ଧ ମନୁସ୍ତି' ନାମକୁ 
ସାର୍ଥକ କରିଛି । ବହୁଯୁଗ ଅତିକ୍ରମ କରି ପ୍ରବାହିତ ହୋଇଥିବା “ ମନୁସ୍ତି' ଇଂ ପ୍ରିୟବ୍ରତ ଦାସଙ୍କ ସଂସ୍କରନିଷ୍ଠ କରସ୍ର୍ଶରେ 
“ଶୁଦ୍ଧ ମନୁସ୍ତି” ରୂପ ଧାରଣ କରିଛି । ସମଗ୍ର ମାନବ ସମାଜ ପାଇଁ ଏକ ସାର୍ବଜନୀନ ଓ ସର୍ବକାଳୀନ ସଦାଚାରଗ୍ରନ୍ଧ 
ହେଉଛି ଏହି “ ଶୁଦ୍ଧ ମନୁସ୍ତି' । ମନୁସ୍ତିର ମହିମା ପ୍ରତିପାଦନ କରିବାକୁ ଯାଇ ଆଧୁନିକ ଯୁଗର ବିଜ୍ଞାନବିତ୍‌ ଲେଖକ 
ସୁଚିନ୍ତିତ ମନ୍ତବ୍ୟ ପ୍ରକାଶ କରି ଭୂମିକାରେ ଲେଖୁଛନ୍ତି, “ ମନୁସ୍ତିରେ ସ୍ଥଳ-କାଳ-ବ୍ୟକ୍ତି ଆଦି ପାଇଁ ପକ୍ଷପାତ ବିଚାର 
ନାହିଁ । ମନୁଙ୍କ ଉପଦିଷ୍ଟ ଆଶ୍ରମ ବ୍ୟବସ୍ଥା ଧରିତ୍ରୀରେ ବାସ କରୁଥିବା ପ୍ରତ୍ୟେକ ମନୁଷ୍ୟର ଆଚତ୍ନୋନ୍ସତି ପାଇଁ ଅଭିପ୍ରେତ |” 

ସରସ୍ବତୀ ଓ ଦୃଷଦ୍‌ବତୀ ଦୁଇ ନଦୀର ମଧ୍ଯବତ୍ତୀ ଦେଶରେ ଯେଉଁ ଆଚାର ( ଆଚରଣ) ପରମ୍ପରା କ୍ରମେ ପ୍ରଚଳିତ 
ହୋଇ ଆସିଛି, ତାହାକୁ ସଦାଚାର ବୋଲି କୁହାଯାଇଛି । ସତ୍‌ ଲୋକମାନଙ୍କ ଆଚରଣ ହେଉଛି ସଦାଚାର | ସର୍ବଧର୍ମର 
ମୁଳ ହେଉଛି ସତ୍‌ “ଆଚରଣ ବା ସଦାଚାର | କିଭଳି ଆଚରଣ କଲେ ଜଣେ ଇହକାଳ ଓ ପରକାଳରେ ନିଜେ ସୁଖୀ 
ହୋଇ ପାରିବ ଏବଂ ନିଜର ସର୍ବବିଧ କଲ୍ୟାଣ ସାଧକ କରୁଥିବା ବେଳେ ଅନ୍ୟର କଲ୍ୟାଣ ମଧ୍ଯ ସାଧନ କରିପାରିବ, ସେହି 
ଭଳି ଆଚରଣକୁ ସଦାଚାର ବୋଲି କୁହାଯାଇଛି । 

ମନୁସ୍ବୃତିରେ ଗଭୀର ଆତ୍ସବିଶ୍ଵାସ ସହିତ କୁହାଯାଇଛି ଯେ ଦେବନିର୍ମିତ ଏହି ବ୍ରହ୍ମାବର୍ର ଦେଶରେ ଜନ୍ମ ହୋଇଥିବା 
ବିଦ୍ଵାନମାନଙ୍କ ସାନିଧ ଲାଭ କରି ପୂଥବୀବାସୀ ସମଗ୍ର ମାନବ ଜାତି ଆପଣା ଆପଣା ଆଚରଣ ଓ କର୍ରବ୍ୟ ଶିକ୍ଷା 
କରିବେ( ୨/୨୦) | 

ଦେଶ ବିଦେଶ ଭ୍ରମଣ କରିଥିବା ଜଣେ ଆଧୁନିକ ଶିକ୍ଷା ସମ୍ପନ୍ନ ବୈଜ୍ଞାନିକଙ୍କ ବିଚାର ବିମର୍ଶରୁ ଉପଲନ୍ଧ ଏହି “ ଶୁ 
ମନୁସ୍ବତି” ଉତ୍କଳର ଗୁଣଗ୍ରାହୀ ପାଠକମାନଙ୍କ ଦ୍ଵାରା ଆଦରରେ ଗୃହୀତ ହେଉ- ଏହା କାମନା କରୁଛି । 

ମୁଁ ବନାରସ ବିଶ୍ଵବିଦ୍ୟାଳୟରେ ଦର୍ଶନର ବିଦ୍ଯାଥ୍ଥୀ ଥବା କାଳରେ ପାଟନା ଠାରେ ଇଂଜିନିୟରିଂ ଶିକ୍ଷାରତ 
ପ୍ରିୟବ୍ରତ ଦାସଙ୍କ ସହିତ ଥରେ, ଦୁଇଥର ଅନ୍ତରଙ୍ଗ ଆଳାପ a | ତାଂକର ଶିଷ୍ଟାଚାର, ଶାସ୍ତନିଷ୍ଠା ଓ ଅନିସନ୍ଧିସୁ 

ବିଚାର ସେତେବେଳେ ମୋ” ହୃଦୟରେ ଗଭୀର ରେଖାପାତ କରିଥିଲା | କିଛି ବର୍ଷ ପରେ ମୁଁ ଜୟପୁରସ୍ଥିତ ବିକ୍ରମ ଦେବ 
ମହାବିଦ୍ୟାଳୟରେ ଅଧ୍ୟାପକ ଓ ସେ ମାଲକାନଗିରି ଠାରେ ଯନ୍ତ୍ରୀ ଭାବରେ କାର୍ଯ୍ୟରତ ଥିଲୁ । ସେତେବେଳେ ତାଙ୍କ 
ରଚିତ ପ୍ରଥମ ପୁସ୍ତକ “ ବେଦ ମନୁଷ୍ୟ କୃତ କି ? ' ସଦ୍ୟ ପ୍ରକାଶ ପାଇ ସାହିତ୍ୟିକଙ୍କ ମନରେ ଚହଳ ସୃଷ୍ଟି କରିଥଲା | 
ମୋର ମନେ ହୁଏ ସେହିଗ୍ରନ୍ଧ ଏ ପର୍ଯ୍ୟନ୍ତ ବେଦର ପାଠକ ଓ ଗବେଷକଙ୍କ ପାଇଁ ଭିତ୍ତି ସାମଗ୍ରୀ ହୋଇ ରହିଛି । ଜୟପୁର 
ପୂର୍ରଭବିଭାଗୀୟ ଡାକବଙ୍ଗଳାରେ ଆମେ ଅନେକ ବାର ସାକ୍ଷାତ କରି ଶାସ୍ତ୍ରାଲୋଚନାର ଅପୂର୍ବ ଆନନ୍ଦ ଅନୁଭବ କରୁଥିଲୁ | 
ସେହି ଘଟଣାର ଚାରି ପାଞ୍ଚ ଦଶକ ମଧ୍ଯରେ ଇଂ ପ୍ରିୟବ୍ରତ ନିଜର ବୈଦୂଷ୍ୟ, ସାଧନା ଓ ପ୍ରଗାଢ଼ ଅଧ୍ୟବସାୟ ବଳରେ 
ବୈଦିକ ସାହିତ୍ୟର ପ୍ରାୟ ପ୍ରତ୍ୟେକ ବିଭାଗରେ ନିଜର ମନ ଓ ମସ୍ତିଷ୍କ ଜୋଡ଼ି ଦେଇଛନ୍ତି । ଫଳରେ ଓଡ଼ିଆ ସାହିତ୍ୟ 
ରବିମନ୍ତ ହୋଇଛି । ରାଜଧାନୀ ଭୁବନେଶ୍ବର ଠାରେ ତାଂକ ସ୍ଥାପିତ ବେଦଭବନ ( ଆର୍ଯ୍ୟସମାଜ) ଓ ବୈଦିକ ଅନୁସନ୍ଧାନ 
ପ୍ରତିଷ୍ଠାନ ନାମକ ପ୍ରକାଶନ ସଂସ୍ଥା ଚିରସ୍ମରଣୀୟ ହୋଇ ରହିବ । 


ବାମ୍ବିସାହିଁ, କଟକ 


ଭି ଧଡ ଡଃ 
ବୈଦିକ ସଂସ୍କୃତିର ଅଗ୍ରଗଣ୍ୟ ପ୍ରବକ୍ତା 


ଶ୍ରୀ ସାତକଡି ହୋତା 


ସମ୍ଭବତଃ ୧୯ ୭୩ର ଘଟଣା | ମୁଁ ସେତେବେଳେ ଦକ୍ଷିଣପୂର୍ବ ରେଳପଥର ଖୋଦ୍ଧାରୋଡ଼ ଡିଭିଜନ ଦାୟିତ୍ଵରେ 
ଥାଏ । ଦିନେ ଟେଲିଫୋନ ପାଇଲି- “ ମୁଁ ପ୍ରିୟବ୍ରତ ଦାସ, ଭୁବନେଶ୍ବରରୁ କହୁଛି | ପୂର୍ବରୁ କେବେ ଦେଖା ହୋଇନାହିଁ । 
ପରନ୍ତୁ ସାହିତ୍ୟ ଓ ସଂସ୍କୃତି ପ୍ରତି ଆପଣଙ୍କର ଆଦର ସମ୍ବନ୍ଧରେ ଢେର ଜାଣିଛି | ଗୋଟିଏ ସହଯୋଗ କାମନା କରୁଅଛି |! 
ପ୍ରାୟ ସାତଶହ ଆର୍ଯ୍ୟସମାଜୀ ସନ୍ନ୍ୟାସୀ, ବାନପ୍ରସ୍ଥୀାଃ ବିଦ୍ଵାନ-ବିଦୂଷୀ ଗୋଟିଏ ସ୍ଵତଂତ୍ର ରେଳଗାଡି ଯୋଗେ ଦିଲ୍ଲାରୁ 
ବାହାରିଛନି । ରେଳଟି ପଶ୍ଚିମ ଓ ଦକ୍ଷିଣ ଭାରତ ହୋଇ ଭୁବନେଶ୍ବର ବାଟେ କଲିକତା ଯିବ । ରବୀନ୍ଦ୍ରମଣ୍ଡପରେ 
ସେମାନଙ୍କର ସଂବର୍ଵନା ପାଇଁ ଆୟୋଜନ କରିଛୁ । ଏଯାଏଁ ଭୁବନେଶ୍ବରରେ ଆର୍ଯ୍ୟସମାଜର କେନ୍ଦ୍ର ସ୍ଥାପିତ ହୋଇନାହି । 
କାର୍ଯ୍ୟଟି ଏକାକୀ ହାତକୁ ନେଇଛି । ରେଳର ଗତିବିଧ୍ୂ ଓ ଭୁବନେଶ୍ବରରେ ପଂହଚିବାର ଆନୁମାନିକ ସମୟ ଦିନକ 
ପୂର୍ବରୁ କିପରି ଜାଣିପାରିବି, ସେତିକି ସାହାଯ୍ୟ ଭିକ୍ଷା କରୁଛି । ମୁଁ ପଚାରିଲି- “ ଇଂଜିନିୟର ପ୍ରିୟବ୍ରତ ଦାସ ତ ?' ସେ 
ହିଁ କହିବାରୁ ହର୍ଷିତ ମନରେ ତାଂକର ଟେଲିଫୋନ ନମ୍ବରଟି ବୁଝି ନୋଟଖାତାରେ ଲେଖୁଲି । 

ବହୁ ପ୍ରଚେଷ୍ଟା ପରେ ଜାଣିଲି ଯେ ରେଳ ସୁଦୂର ଦକ୍ଷିଣରେ ଯାତ୍ରା କରୁଛି । ଭୁବନେଶ୍ବରରେ ପହଂଚିବା ତାରିଖ 
ଓ ସାମ୍ଭାବ୍ୟ ସମୟ ତାଂକୁ ଜଣାଇ କହିଲି- “ ଆପଣ ନିଶ୍ଚିନ୍ତ ରହନ୍ତୁ । ମୁଁ ସେଦିନ ଭୁବନେଶ୍ବର ଷ୍ଟେସନରେ ଉପସ୍ଥିତ 
ରହିବି । ' ଷ୍ଟେସନରେ ପହଂଚିବାବେଳେ ଦେଖୁଲି ପୂର୍ବତନ ରାଜ୍ୟପାଳ ବିଶ୍ଵନାଥ ଦାସ, ଅନେକ ମଂତ୍ରୀ, ବୁବିଜୀବୀ ଓ 
ବହୁ ସଂଖ୍ୟକ ଲୋକ ପ୍ଲାଟଫର୍ମରେ ଉପସ୍ଥିତ ଅଛନ୍ତି । ସେଠାରେ ପ୍ରଥମ ଥର ବହୁଶ୍ରତ ପ୍ରିୟବ୍ରତ ଦାସ ଓ ଶନ୍ନୋଦେବୀଙ୍କୁ 

ଦେଖୁଲ | ରେଳରୁ ଓହ୍ଲାଇ ପ୍ରତିନିଧ୍ରମାନେ ସେମାନଙ୍କ ପାଇଁ ଉଦ୍ଦିଷ୍ଟ ସଂରକ୍ଷିତ ବସରେ ନ ବସି ହାତରେ ଓକାର ପତାକା 
ଧରି ରବାନ୍ଦ୍ରମଣ୍ଡପ ପର୍ଯ୍ୟନ୍ତ ଚାଲି ଚାଲି ଗଲେ । ବେଦମଂତ୍ର ପଢୁଥିଲେ ଓ ଭଜନ ଗାଉଥଲେ । ମୋର ମନେ ଅଛି, 
ଅସ୍ଥାୟୀ ରାଜ୍ୟପାଳ ମାନ୍ୟବର ଗତିକୃଷ୍ଣ ମିଶ୍ର, ବିଶ୍ଵନାଥ ଦାସ ଓ ଅନେକ ଗଣ୍ୟମାନ୍ୟ ବ୍ୟଲ୍ତି ରବୀନ୍ଦ୍ରମଣ୍ଡପ ସଭାମଣ୍ଡପରେ 
ବସିଥୂଲେ | ରବୀନ୍ଦ୍ରମଣ୍ଡପ ଭିତର ଓ ବାହାର ଲୋକାରଣ୍ୟ ଥୁଲା । ସବୁ ପ୍ରତିନିଧ୍ବଙ୍କୁ ଫୁଲତୋଡା, ଜଳଖୁଆ ପ୍ୟାକେଟ 
ଓ ଅଭିନନ୍ଦନ ପତ୍ର ଦିଆଯାଇଥୁଲା | ପ୍ରିୟବ୍ରତ ବାବୁଙ୍କ ପଚାରିଥଲି- କେଉଁ ସଂଗଠନ ପକ୍ଷରୁ ଏହି କାର୍ଯ୍ୟକ୍ରମ ହେଉଛି ?' 
ସେ ହସି ହସି ଉତ୍ତର ଦେଇଥିଲେ - “ ସବୁ ତ ଆପଣମାନେ କରୁଛନ୍ତି ¦ କହନ୍ତୁ କେଉଁ ଡି.ଆର.ଏମ୍‌ ଖୋର୍ବାରୋଡରୁ 
ଆସି ଏଠାରେ ପାଂଚ ଘଣ୍ଟା ଅପେକ୍ଷା କରିଥାନ୍ତେ ? ପୂଜ୍ୟ ରାଧାନାଥ ରଥ ହିନ୍ଦୀରେ ଅଭିନନ୍ଦନ ପତ୍ରିକାଟି ଛାପି ଦେଲେ | 
ଜଣେ ଶୁଭାକାଂକ୍ଷୀ ବନ୍ଧୁ ରବୀନ୍ଦ୍ରମଣ୍ଡପର ବ୍ଯବସ୍ଥା କଲେ, ଜଣେ ସାତଶହ ଫୁଲତୋଡା, ଅନ୍ୟ ଜଣେ ଜଳପାନର 
ପ୍ୟାକେଟ ଆଣିଲେ । ରାଜଧାନୀର ଯେଉଁ ସ୍କୁଲ-କଲେଜରେ ଭାଷଣ ଦିଏ, ସେଠାର ଛାତ୍ରଛାତ୍ରୀମାନେ ଆସିଲେ । 
ଖବରକାଗଜ ପଢ଼ି ଦର୍ଶକମାନେ ପହଂଚିଗଲେ । ସବୁ ପରମାତ୍ସାଙ୍କର କୃପା । ଉଦ୍ୟମ କଲି, ସଫଳତା ପାଇ ନ 
ଥିଲେ ସୁବଧା ଦୁଃଖ କରି ନ ଥାନ୍ତି ।” ଏହା ଶୁଣି ମନେ ମନେ ବିଚାରିଲି - କେଡ଼େ ପ୍ରଭୁଭକ୍ତ ଓ ଦୃଢ଼ମନା ଏହି ବ୍ୟକ୍ତି । 

ସେହି ଘଟଣା ପରେ ପଞ୍ଚତିରିଶ ବର୍ଷ ଅତୀତ ହେଲାଣି । ଆଜି ବେଦ, ବୈଦିକ ସଂସ୍କୃତି ଅଥବା ଆର୍ଯ୍ୟସମାଜ 
କହିଲେ ଓଡ଼ିଶାର ଲୋକେ ପ୍ରିୟବ୍ରତ ଦାସଙ୍କୁ ମନେ ପକାନ୍ତି । ସେ ବେଦମାତାଙ୍କର ସେବାରେ ସ୍ଵ ଓ ସର୍ବସ୍ବ ସମର୍ପଣ 
କରିଛନ୍ତି । ଏକାଧାରରେ ବିଜ୍ଞାନୀ, ଆତ୍ଲଜ୍ଞାନୀ ଓ ସାଧକ ହୋଇଥିବାରୁ ତାଙ୍କର ଶୁଦ୍ଧ ଜୀବନ ଓ ସମାଜ ସଂସ୍କାରର 
କାର୍ଯ୍ୟାବଳୀ ଜନାଦ୍ଧୃତ ହୋଇଛି । ଅମୁକ ମଂତ୍ରଟି କେଉଁ ବେଦରେ ଅଛି, ଏହି ଶ୍ଲୋକ ରାମାୟଣର ନା ମହାଭାରତର ?- 
ଏପରି ପ୍ରଶ୍ନ ଉଠିଲେ ସ୍ଵତଃ ମନକୁ ଆସେ- ପ୍ରିୟବ୍ରତ ବାବୁଙ୍କୁ ପଚାରି ବୁଝିନେବା । ଗୋଟିଏ ଜଳନ୍ତା ଦୀପରୁ ନିଆଁ ନେଇ 
ଅନ୍ୟ ଦୀପଗୁଡିକୁ ଜଳାଯାଏ । ପ୍ରିୟବ୍ରତ ବାବୁଙ୍କର ରଚିତ ସାହିତ୍ୟ ପଢ଼ି, ବକ୍ତା ଶୁଣି ଓ ସବୌପରି ଜୀବନକୁ ଅନୁଧ୍ୟାନ 
କରି ଓଡିଶାର ପୁରପଲ୍ଲାରେ କେତେ ଯେ ଲୋକ ବେଦପ୍ରତି ଶ୍ରଦ୍ଧାଳୁ ହୋଇଛନ୍ତି, ତାହାର ଗଣନା ନାହିଁ । ବାଣୀବିହାରର 
ଜଣେ କୃତୀ ଛାତ୍ର ନିୟମିତ ଭାବରେ ତାଂକ ନିକଟକୁ ଆସି ଶିକ୍ଷା ପାଉଥିଲେ | ସେ ଆଇ.ଏ.ଏସ୍‌.ର ମୌଖୁକ ପରୀକ୍ଷାରେ 
ବେଦ ବିଷୟରେ ପ୍ରାଞ୍ଜଳ ଭାବରେ କହି ପରୀକ୍ଷକମାନଙ୍କୁ ଉଦ୍‌ବୁଦ୍ଧ କରିଥିଲେ | ବର୍ଭମାନ ସେ ରାଜସ୍ଥାନ କେଡର୍‌ର 
କାର୍ଯ୍ୟରତ । ରାଜ୍ୟର ଅନେକ ପଦସ୍ଥ ଅଫିସର ବାଲ୍ୟକାଳରେ ତାଂକର ପ୍ରବନ୍ଧ ଓ ପୁସ୍ତକ ପଢ଼ି ପ୍ରଭାବିତ ହୋଇଛନ୍ତି । 
ସେମାନେ ତାଂକୁ ଦେଖ କୃତଜ୍ଞତା ପ୍ରକାଶ କରନ୍ତି । ଆଜି ମଧ୍ଯ ପତ୍ରାଚାର ମାଧ୍ଯମରେ ଓଡିଶାର ଅନେକ କିଜ୍ଞାସୁ 
ତାଂକଠାରୁ ବେଦଶିକ୍ଷା ପାଆନ୍ତି । ଗାଁ ଗହଳିରେ ତାଂକର ପୁସ୍ତକ ଦେଖୁବାକୁ ମିଳେ । ରାଜ୍ୟର ବହୁ ବିଦ୍ଯାଳୟ, 
ମହାବିଦ୍ୟାଳୟ, ସାଂସ୍କୃତିକ ଅନୁଷ୍ଠାନ ଓ ଧାର୍ମିକ ପୀଠରେ ସେ ପ୍ରବଚନ ଦେଇଛନ୍ତି । ରାଜ୍ୟ ବାହାରେ ବହୁ ସଂସ୍ଥା ତାଂକ 
ସାଧନାମୟ କର୍ମ ପାଇଁ ପୁରସ୍କୃତ ଓ ସମ୍ମାନିତ କରିଛନ୍ତି | ନିଜର ଏକ ବିରାଟ ଗ୍ରନ୍ଛାଗାର ଅତି ରିକ୍ତ ଆର୍ଯ୍ୟସମାକର “ ସ୍ବାମୀ 
ସତ୍ୟପ୍ରକାଶ ଗ୍ରନ୍ଧାଗାର” ରେ ସେ ଦୁର୍ଲ୍ଲଭ ବୈଦିକ ଗ୍ରନ୍ଧ ସଂଗ୍ରହ କରି ରଖୁଛନ୍ତି । ଦେଶର ବଡ଼ ବଡ଼ ପଣ୍ଡିତମାନେ ନିଜର 
ସ୍ଵାକ୍ଷର ସହିତ ତାଂକ ଗ୍ରନ୍ଧାଗାରକୂ ଉପହାର ସ୍ଵରୁପ ପୁସ୍ତକ ପଠାନ୍ତି । ହିନ୍ଦୀ ଓ ଇଂରାଜୀ ଭାଷାରେ ତାଂକର ଧାରାପ୍ରବାହ 
ଭାଷଣ ଶୁଣି ଦେଶବିଦେଶର ବହୁ ଲୋକ ବେଦପ୍ରତି ଶ୍ରଦ୍ଧାଳୁ ହେଉଛନ୍ତି । 

ବେଦର ବିଚାର ସାର୍ବଭୌମ । ସେଥିରେ ହିଂସା, ଘୃଣା, ଦ୍ଵେଷର ଭାବନା ନାହିଁ । ଏକ ସମୟରେ ଭାରତର 
ତପୋନିଷ୍ଠ ରଷିମୁନିଙ୍କ ମୁଖନିସ୍ପତ ବାଣୀ ମନୁଷ୍ଯର ସଂତପ୍ତ ହୃଦୟକୁ ଶୀତଳ କରୁଥଲା | ସେହି ବାଣୀ ଥୁଲା - ' ମାରିବା 
ପରିବର୍ରେ ମରିବା ଶିକ୍ଷା କର । ନେବା ବଦଳରେ ଦେବା, ବନ୍ଧନ ସ୍ଥଳରେ ମୁଚ୍ତି ପାଇବା ଶିକ୍ଷା କର | ଆତ୍ସାର ସ୍ଵତନ୍ତ୍ରତା 
ଉପଲବ୍ଧି କର । ଭୌତିକ ଯନ୍ତ୍ର ତିଆରି କରିବା ବେଳେ ମନୁଷ୍ୟକୁ ଗଢିବା ପାଇଁ ବିଚାର କର ।” ଦେଶବିଦେଶରେ ଏହା 
ହି ପ୍ରିୟବ୍ରତଙ୍କ ପ୍ରବଚନର ସାରକଥା | ଆମେରିକା, ଇଂଲଣ୍ଡ ମୋରିସେଶ ଆଦି ଦେଶରେ ତାଂକ ଅନୁଭୁତିର ବିବରଣୀରୁ 
ବୈଦିକ ସଂସ୍କୃତିର ମୌଳିକ ବିଚାର ପ୍ରତିଧ୍ବନିତ ହୁଏ । 

ପ୍ରିୟବ୍ରତ ବାବୁଙ୍କର ଜୀବନରେ କୂର୍ରିମତ୍ତା ନାହିଁ । ତାଙ୍କ ସରଳ ଓ ପବିତ୍ର ଜୀବନ ସମାଜରେ ଆଦର୍ଶ ହୋଇଛି । 
ଅଧସ୍ତନ କର୍ମଚାରୀମାନେ ଶୀତତାପ ଡବାରେ ଯାଉଥିବା ସମୟରେ ମୁଖ୍ୟଯନ୍ତ୍ରୀ ରହି ସୁଦ୍ଧା ତୃତୀୟ ଶ୍ରେଣୀରେ ଯାତ୍ରା 
କରିବା ଦୃଢ ମାନସିକତା ଓ ସାଧୁତାର ପରିଚାୟକ ନୁହେ ତ ଆଉ କଣ ? ଭୌତିକବାଦର ବିଚାର ହେଉଛି ସଂପୂର୍ଣ୍ଣ 
ଜୀବନକୁ ଉପଭୋଗ କର | ଯେଉଁ ଭୋଗ୍ୟ ସାମଗ୍ରୀ ପାଉଛ, ତାକୁ ଶୀଘ୍ର ଶୀଘ୍ର ଉପଭୋଗ କର- ଭବିଷ୍ୟତ୍‌ ପାଇଁ ବିଚାର 
କରିବା ନିଷ୍ଣୋୟୋଜନ । ପରନ୍ତୁ ବୈଦିକ ସଂସ୍କୃତି ଅନୁସାରେ ଭୋଗର ଅନ୍ତ ତ୍ୟାଗରେ, ପ୍ରବୃତ୍ତିର ଅନ୍ତ ନିବୃଭିରେ । 
ରଷିମୁନିମାନେ ଏହି ଅଟଳ ସତ୍ୟକୁ ଆଧାର ରୂପରେ ଗ୍ରହଣ କରି ଜୀବନପ୍ରଣାଳୀ ଆବିଷ୍କାର କରିଥଲେ ।| ପ୍ରିୟବ୍ରତ ବାବୁ 
ବିଦେଶୀ ଶ୍ରୋତାମାନଙ୍କ ଆଗରେ ବୈଦିକ ସଂସ୍କୃତିର ମୂଳତତ୍ତ୍ଗୁଡିକୁ ବିଶ୍ଲେଷଣ କରି ଏବଂ ଆଧୁନିକତାର ବୀଭସ୍ସ ରୂପ 
ଦର୍ଶାଇ ସେମାନଙ୍କୁ ବେଦ ପ୍ରତି ଆକୃଷ୍ଣ କରିବାରେ କେତେକାଂଶରେ ସମର୍ଥ ହୋଇଛନ୍ତି । ସେହି କାରଣରୁ ସେ 
ବାରଂବାର ନିମଂତ୍ରିତ ହୋଇ ବିଦେଶ ଯାଆନ୍ତି । ବୈଦିକ ସାହିତ୍ୟର ସବୁ ପ୍ରକାର ଶାସ୍ତ ବିଷୟରେ ସେ ଲେଖନୀ 
ଚଳାଇଛନ୍ତି । ଓଡିଆ ଭାଷାରେ ବୈଦିକ ସାହିତ୍ୟର ଭିରି ସ୍ଥାପନ କରିଛନ୍ତି । ସେତିକି ନୂହେ ନିଜ ପତ୍ନୀ, ପୁତ୍ରକନ୍ୟାଙ୍କୁ 
ସେଥିରେ ଅନୁପ୍ରାଣିତ କରି ବେଦର ଗୌରବମୟ ପରଂପରାକୁ ଉଜ୍ଜୀବିତ ରଖୁଛନ୍ତି | ଶନ୍ନୋଦେବୀର ଆତ୍ସଜୀବନୀ 'ସୃତି 
ବାତାୟନେ ” ପଢିଲେ ଏହି ସଂସ୍କୃତି ସଂପନ୍ନ ପରିବାରର ପରିଚୟ ମିଳିଥାଏ । ପୁତ୍ରକନ୍ୟାକୁ ନିଜଠାରୁ ଅଧ୍ଧକ ଗୁଣସଂପନ୍ନ 
କରିବା ବୈଦିକ ବିଚାରଧାରା | ପ୍ରିୟବ୍ରତ ବାବୁ ଓ ଶନ୍ନୋଦେବୀ ସେହି ବିଚାରକୁ ସାକାର କରିଛନ୍ତି | 

ଶ୍ରୀଅରବିନ୍ଦ ଆର୍ଯ୍ୟସମାଜର ପ୍ରତିଷ୍ଠାତା ମହର୍ଷି ଦୟାନନ୍ଦଙ୍କ ପ୍ରତି ଶ୍ରଦ୍ଧାଂଳଳି ଅର୍ପଣ କରି କହିଥିଲେ- “ ସତ୍ୟ ଅତି 
ସରଳ ପରି ମନେ ହୁଏ, ମାତ୍ର ତାହା ବଡ କଷ୍ଟସାଧ୍ୟ । ବୈଦିକ ସଂସ୍କୃତିରେ ସତ୍ୟ ହିଁ ଶେଷ କଥା- ଆତ୍ସାରେ ସତ୍ୟ, 
ଦୃଷ୍ଟିରେ ସତ୍ୟ, ଅଭିପ୍ରାୟରେ ସତ୍ୟ, ବ୍ୟବହାରରେ ସତ୍ୟ | ଏହା ହିଁ ପ୍ରାଚୀନ ଆର୍ଯ୍ୟଙ୍କ ସଦାଚାରରେ ସ୍ଵରୂପ ଥଲା | ଏହା 
ହିଁ ବିଶୁଦ୍ଧ, ଅନିନ୍ଦିତ ଶତ୍ିର ରହସ୍ୟ - ମନୁଷ୍ୟ ଯେ ପ୍ରକୃତି ଠାରୁ ବହୁ ଦୂରକୁ ଚାଲି ଯାଇନାହଁ, ତାହାର ନିଦର୍ଶନ | ଏହି 
ଛାପଟି ଦୟାନନ୍ଦ ତାଂକ ପଛରେ ରଖ ଯାଇଛନ୍ତି ! ” ପ୍ରିୟବ୍ରତ ଦାସ ସ୍ବାମୀ ଦୟାନନ୍ଦଙ୍କର ନିଷ୍ଠାବାନ ଅନୁଗାମୀ ଭାବରେ 
ସେହି ମହାନୀୟ ବୈଦିକ ବିଚାର ଓ ଆଚାରରେ ଅନୁପ୍ରାଣିତ ହୋଇଛନ୍ତି | ସୌଭାଗ୍ୟର ବିଷୟ ଯେ ତାଂକର ସହଧର୍ମିଣୀ 
ଶନ୍ମୋଦେବୀ ସ୍ଵାମୀଙ୍କ ଅନୁଗାମିନୀ ଭାବରେ ବେଦଚର୍ଟ୍ଚ, ପୌରହିତ୍ୟ, ନାରୀ ଜାଗରଣ, ଶିକ୍ଷାବିସ୍ତାର ଆଦି ମହତ୍‌ 
କାର୍ଯ୍ୟରେ ସହଯୋଗିନୀ ହୋଇ ରହିଛନ୍ତି | ଏମାନେ ଯଥାର୍ଥ ପକ୍ଷରେ ରଖିମୁନିମାନଙ୍କ ଦ୍ଵାରା ଅନୁସୂତ ବୈଦିକ ସଂସ୍କୃତିର 


ଅନୁରକ୍ତ ସେବକ ଓ ସାହସୀ ପ୍ରବକ୍ତା | 
ଅବସରପ୍ରାପ୍ତ ମହାପ୍ରବନ୍ଧକ , ଭାରତୀୟ ରେଳବାଇ 


ଞ୍ଚ ଡ୍ଡ ୮, ଷ୍ଟେସନ ସ୍ଟୋୟାର , ଭୁବନେଶର 

ସାଧନା ଓ ସଦ୍ଧ 
ଶ୍ରୀ ଶରତ ଚନ୍ଦ୍ର ମିଶ 
ନିରବଛ୍ଛନ୍ନ ସାଧନା ଓ କଠୋର ନିରଳସ ପରିଶ୍ରମ ହିଁ ସଫଳତାର ଚାବିକାଠି । କୌଣସି ଗୋଟିଏ 
ବିଷୟରେ ମନପ୍ରାଣ ଦେଇ ନିଃସ୍ବାର୍ଥପର ଉଦ୍ୟମ କଲେ, ସେ ବିଷୟଟି କାଳକ୍ରମେ ଜନସମର୍ଥନ ଓ ପ୍ରଭୁକ୍ୃପା ଲାଭ 
କରେ | ପ୍ରିୟବ୍ରତ ବାବୁ ସାରାଜୀବନ ନିଃସ୍ବାର୍ଥପର, ନିରଳସ ଭାବରେ ଆଯୟ୍ୟସମାଜ ଓ ବୈଦିକସଂସ୍କୃତିର 
ପନରୁସ୍ଥାନ ଦିଗରେ ଉଦ୍ୟମ କରି ସଫଳକାମ ହୋଇଛନ୍ତି ଓ ନିରନ୍ତର ସାଧନାରେ ସିବି ଲାଭ କରିଛନ୍ତି କହିଲେ 
ଅତ୍ୟୁକ୍ତି ହେବ ନାହିଁ । 
ଆର୍ଯ୍ୟଧର୍ମର ସର୍ବପୁରାତନ ଓ ସର୍ବଶ୍ରେଷ୍ଠ ଗ୍ରନ୍ଧ “ ବେଦ” । ଏହି ମହାନ ଗ୍ରନ୍ଛର ସୃଷ୍ଟିକର୍ଭାଙ୍କ ବିଷୟରେ 
ଧାରଣା ଏବେ ମଧ୍ଯ ଅସ୍ପଷ୍ଟ । ବୈଦିକଯୁଗ ପରେ ପୁରାଣ, ବୌଦ୍ଧଧର୍ମ ଜୈନଧର୍ମ, ବୈଷ୍ଣବ ମତଧାରା, ଶୈବ 
ମତବାଦ ଇତ୍ଯାଦି ନାନା ଧାର୍ମିକ ଚିନ୍ତାଧାରା ଭାରତୀୟ ସମାଜକୁ ପ୍ରଭାବିତ କରିଥିଲା ଓ ବୈଦେଶିକମାନଙ୍କ ଦ୍ଵାରା 
ପ୍ରଦର “ ହିନ୍ଦୁଂ ନାମକୁ ମଧ୍ଯ ଆର୍ଯ୍ୟଧର୍ମାବଲମ୍ବୀ ଗ୍ରହଣ କରି ନେଇଥିଲେ । ବେଦ ସମ୍ବନ୍ଧରେ କୌଣସି ଅନୁସନ୍ଧିସ୍ଥ 
ପ୍ରକାଶ ପାଉ ନ ଥିଲା । ଏହି ସମୟରେ ଆମ ରାଜ୍ୟରେ ଜଣେ ଛବିଶ ବର୍ଷ ବୟସ୍ବ୍‌ ଯୁବ ଇଂଜିନିଅର “ବେଦ 
ମନୁଷ୍ୟକୃତ କି ? ” ପୁସ୍ତକ ରଚନା କରି ସମାଜରେ ଆଲୋଡନ ସୃଷ୍ଟି କରିଥିଲେ । ସେହି ଯୁବ ଇଂଜିନିଅର ପ୍ରିୟବ୍ରତ 
ଦାସ ଜଣେ କୃତୀ ମେଧାବୀ ଛାତ୍ର ହିସାବରେ ନିଜର ବଂଧୁ, ସହପାଠୀ ଓ ସହକମୀମାନଙ୍କ ମଧ୍ୟରେ ପରିଚିତ ଥିଲେ 
ହେଁ, ସାଧରଣ ଜନତା ତାଂକ ସମ୍ବନ୍ଧରେ ବିଶେଷ ପରିଚିତି ପ୍ରାପ୍ତ ହୋଇ ନ ଥିଲା । ସେହି ପୁସ୍ତକ ପ୍ରକାଶିତ ହେବା 
ପରେ, ପ୍ରିୟବ୍ରତ ଓଡିଶାରେ ବିଭିନ୍ନ ପ୍ରାନ୍ତରେ ଏକ ଉନ୍ବଳ ଉଦୀୟମାନ ତାରକା ଭାବରେ ସ୍ଵୀକୃତି ପ୍ରାପ୍ତ ହେଲେ । 
ତାପରେ ଚାଲିଲା ତାଙ୍କର ସାଧନା । ଭୁବନେଶ୍ବରରେ ଆର୍ଯ୍ୟସମାଜର ପ୍ରତିଷ୍ଠା, ପ୍ରାୟ ତିରିଶ, ପଞ୍ଚତିରିଶଟି 
ବୈଦିକ ପୁସ୍ତକର ପ୍ରକାଶନ, ଶତାଧ୍ବକ ଗବେଷଣାମୁଳକ ପ୍ରବନ୍ଧ ଦେଶ ବିଦେଶରେ ବେଦ ଓ ଆର୍ଯ୍ୟସମାଜର 
ପ୍ରଚାର, ବିଭିନ୍ନ ଭାଷାରେ ପାରଦର୍ଶିତା, ବିବାହ, ଉପନୟନ ଆଦି ବୈଦିକ ସଂସ୍ବାରଗୁଡିକର ସରଳୀକରଣ ଓ 
ନାରୀଜାତିକୁ ସମୁଚିତ ସମ୍ମାନପ୍ରଦାନ ପୂର୍ବକ ସେମାନଙ୍କ ଦ୍ଵାରା ବେଦପାଠ- ଏସବୁ ପ୍ରିୟବ୍ରତଙ୍କର ଜୀବନର ବହୁ 
କ୍ୃତିନ୍ଵର ଅଂଶ ବିଶେଷ । ସେ ନିଜର ପାଣ୍ଡିତ୍ୟ ନିମନ୍ତେ ଦେଶ-ବିଦେଶରେ ବହୁ ସମ୍ମାନ ଓ ଆଦର ପ୍ରାପ୍ତ 
ହୋଇଛନ୍ତି । ଗତ ବର୍ଷ ଉତ୍କଳ ବିଶ୍ବବିଦ୍ୟାଳୟ ତାଂକୁ ଡି.ଲିଟ୍‌ ଉପାଧ୍ବରେ ଭୁଷିତ କରି ନିଜକୁ ଗୌରବାନ୍ତିତ 
କରିଅଛି । ଭୁବନେଶ୍ବରରେ ତାଂକ ଦ୍ଵାରା ପ୍ରତିଷ୍ଠିତ ଆର୍ଯ୍ୟସମାଜ ଆଜି ଓଡିଶା ଓ ଓଡିଶା ବାହାରର ବହୁ ଜ୍ଞାନୀ, 
ଗୁଣୀ ଓ ଶୁଚିମନ୍ତ ବ୍ଯକ୍ରିଙ୍କର ମିଳନର ଓ ଆଧ୍ୟାତ୍ମିକ ଭାବପ୍ରାପ୍ତିର ସ୍ପଳ । 
ପ୍ରିୟବ୍ରତ ବାବୁ ମୋର ପୁରାତନ ବଂଧୁ । ଚାଳିଶ ବର୍ଷରୁ ଅଧ୍ୟକ ଧରି ଆମ ସଂପର୍କ । ଆର୍ଯ୍ୟସମାଜ ପ୍ରେମୀ 
ଓଡିଶାର ରାଜ୍ୟପାଳ ଡଃ ଅଯୋଧ୍ୟା ନାଥ ଖୋସଲାଙ୍କର ୧୯୬୪ ମସିହାରେ ମୁଁ ଏ.ଡି.ସି. ଭାବରେ ଅବସ୍ାପିତ 
ଥାଏ । ପ୍ରିୟବ୍ରତ ବାବୁ ଡଃ ଖୋସଲାଙ୍କର ଶ୍ରଦ୍ଧେୟ ଓ ପ୍ରିୟଭାଜନ । ସେହି ମାଧ୍ୟମରେ ହି ଆମର ପ୍ରଥମ ଦେଖା- 
ସାକ୍ଷାତ, ପରିଚୟ ଓ ବନ୍ଧୁତା । ୧୯୬୬ ମସିହାରେ, ସେ କଲମ୍ବୋ ଯୋଜନା ମାଧ୍ଯମରେ ଓ ମୁଁ ବ୍ରିଟିସ 

କାଉନ୍‌ସିଲ୍‌ର ବୃଭି ପାଇ ଉଚ୍ଚ ଶିକ୍ଷା ନିମନ୍ତେ ଇଂଲଣ୍ଡ ଗଲୁ । ମୁଁ ଲଣ୍ଡନରେ ରହୁଥାଏ ଓ ସେ ରହୁଥାନ୍ତି ଲଣ୍ଡନରୁ 
ପ୍ରାୟ ସତୁରି ମାଇଲ ଦକ୍ଷିଣ ବ୍ରାଇଟନ୍‌ ସହରରେ | ଭାରତୀୟ ନାମକୁ ବିକୃତ ଉଚ୍ଚାରଣ କରିବା ଆମେରିକାନ୍‌, 
ଇଂରେଜ ଲୋକଙ୍କ ସ୍ଵଭାବଗତ । ପ୍ରିୟବ୍ରତ ଇଂଲଣ୍ଡରେ ନିଜର ବ୍ୟାଖ୍ୟାନ ଆଦି ଦ୍ଵାରା ପରିଚିତ ହୋଇଥୁଲେ “ ମିଃ 
ଡେସ୍‌” (ମିଃ ଦାସ) ଭାବରେ | ମଝିରେ ମଝିରେ ପ୍ରିୟବ୍ରତ ବାବୁ ଲଣ୍ଡନ ଆସନ୍ତି । ମୁଁ ଗୋଟିଏ ସାପ୍ତାହିକ 
‘ସମାଜ ଆଣୁଥାଏ | ପ୍ରିୟବ୍ରତ ଆଗ ସେଇଟିକୁ ଆମୂଳଚୁଳ ପାଠ କରିସାରିବା ପରେ କଥାବାର୍ଭା ହୁଅନ୍ତି । ଦୁହେଁ 
ସାଙ୍ଗ ହୋଇ ଅନେକ ସମୟରେ ରେଡବ୍ରିକ୍‌ ରୋଡରେ ବାସ କରୁଥନବା ଡଃ ବ୍ରଜମୋହନ ପାଣିଗ୍ରାହୀ ( ଏବେ 
ସ୍ଵର୍ଗତ)ଙ୍କ ଘରକୁ ଯାଉ । ଡଃ ପାଣିଗ୍ରାହୀ ଉତ୍ତିଦ ବିଜ୍ଞାନରେ ଡକ୍ଟରେଟ୍‌ କରି ଗୋଟିଏ ସ୍କୁଲରେ ଶିକ୍ଷକ ଥାଆନ୍ତି । 
ମୁଁ ପାରଳାଖେମୁଣ୍ଡି କଲେଜରେ ଅଧ୍ୟାପନା କରୁଥିବା ସମୟରେ ସେ ଖଲିକୋଟ କଲେଜରେ ଅଧ୍ୟାପକ ଥଲେ । 
ସେଦିନରୁ ଆମର ପରିଚୟ । ସେ ଅବଶ୍ୟ ଛାତ୍ର ହିସାବରେ ମୋ” ଠାରୁ ତିନି ଚାରି ବର୍ଷ ସିନିୟର | ତାଂକ ଘରକୁ 
ସେତେବେଳେ ଏଫ୍‌.ଆର.ସି.ଏସ୍‌. କରୁଥିବା ଡଃ ବୈକୁଣ୍ଠ ନାଥ ମିଶ୍ର ସମ୍ବଲପୁରର ପ୍ରସିଦ୍ଧ ନନ୍ଦ ପରିବାରର 
ମଦନମୋହନ ନନ୍ଦ ଓ ଶ୍ରୀ ଶର୍ମା ( ଆଡମିରାଲ ଶର୍ମାଙ୍କ ସାନ ଭାଇ) ଆସନ୍ତି | ପାଖ ପଡିଶାରୁ ଜଣେ ଇଂରେଜ ଲୋକ 
ମଧ୍ଯ ଆସନ୍ତି । ଆମେ ସମସ୍ତେ ଗପସପ, ଖେଳରେ ବ୍ୟସ୍ତ ରହିବା ବେଳେ ପ୍ରିୟବ୍ରତ ବାବୁ ସେହି ଇଂରେଜ ବ୍ୟକ୍ତିଙ୍କ 
ସହିତ ଧର୍ମ ଆଲୋଚନାରେ ମଗ୍ନ ରହନ୍ତି | ଇଂଲଣ୍ଡ ରହଣି କାଳରେ ମଧ୍ଯ ସେ ଅନେକ ଧର୍ମସଭାକୁ ଯାଆନ୍ତି | ହିନ୍ଦୁ 
ସେଣ୍ଟର (ଲଣ୍ଡନ) ଓ ଥଓସୋଫିକାଲ୍‌ ସୋସାଇଟି (ବ୍ରାଇଟନ) ଦ୍ଵାରା ସମ୍ମାନିତ ହୋଇଛନ୍ତି । 

ଇଂଲଣ୍ଡର ଦେଢ ବର୍ଷ ରହଣି ସମୟରେ ପ୍ରିୟବ୍ରତ ବାବୁ ଇଂଜିନିୟରିଂରେ ସ୍ବାତୋକରର ଉପାଧୂ ପାପ୍ତ 
ହେବା ସହିତ ବହୁ ଦେଶ ଭ୍ରମଣ କରିଥଲେ | ସେକାଳର ନିଷିଦ୍ଧ ଦେଶ, ପୂର୍ବ ଇଉରୋପ ଓ ସୋଭିଏତ୍‌ ରୁଷିଆ 
ତାଂକ ଗସ୍ତକ୍ରମ ମଧ୍ଯରେ ଅନ୍ତଃର୍ଭୁକ୍ତ ଥଲା | ମୁଁ ଲଣ୍ଡନରେ ଗୋଟିଏ ଶିକ୍ଷାବର୍ଷ ରହି ନରଣୱ ଚାଲିଗଲି ଓ ପ୍ରିୟବ୍ରତ 
ବାବୁ ଆଉ ଅଧ୍ୂକ କିଛି ମାସ ରହି ଭାରତ ଫେରି ଆସିଲେ । 

ବୈଦିକ ସୂତ୍ର ଅନୁସାରେ ଯେ ଅଜ୍ଞାନ ଦୂର କରେ, ସେ ବ୍ରାହ୍ମଣ । ସେହି ଦୃଷ୍ଟିରୁ ଜାତିରେ ଓ କର୍ମରେ 
ପ୍ରିୟବ୍ରତ ବାବୁ ବ୍ରାହ୍ମଣ । ପୁଣି ସମାଜରୁ ଯେ ଅଭାବ ଦୂର କରେ, ସେ ବୈଶ୍ୟ । ଦେଶର ସଂପରି ବୃଦ୍ଧି କରି 
ଅଭାବ ଦୂର କରିବା ଇଂଜିନିୟରମାନଙ୍କର କାର୍ଯ୍ୟ । ତେଣୁ ସେ ବୃତ୍ତିରେ ବୈଶ୍ଯ । ଉଭୟ ବ୍ରାହ୍ମଣ ଓ ବୈଶ୍ଯ 
କର୍ମକୁ ସେ ସୁଚାରୁ ଭାବରେ ପାଳନ କରି ପାରିଛନ୍ତି । ତାଂକ ଭଳି ଜଣେ ସାଧୁ, ଦକ୍ଷ ଓ ଉଚ୍ଚ ଶିକ୍ଷିତ ଇଂଜିନିଅର 
ଆମ ପ୍ରଦେଶରେ କୃଚିତ୍‌ ଦୃଷ୍ଟିଗୋଚର ହୁଅନ୍ତି । ସେ ୧୯୫୪ ମସିହାରେ ପାଟନା ବିଶ୍ବବିଦ୍ୟାଳୟରୁ ସିଭିଲ୍‌ 
ଇଂଜିନିୟରିଂ ଡିଗ୍ରି ପରୀକ୍ଷାରେ ପ୍ରଥମ ଶ୍ରେଣୀରେ ଅନର୍ସ ଲାଭ କରିଥିଲେ ଓ କଳମ୍ବୋ ଯୋଜନାରେ ଇଂଲଣ୍ଡ ଯାଇ 
ସ୍ବାତୋକତ୍ତର ଉପାଧବ ଲାଭ କଲେ । ଇଂଜିନିୟରିଂରେ ବିଦେଶରେ ସ୍ଵବାତୋକତ୍ତର ଉପାଧ୍ବ ଲାଭ କରିଥବା ବ୍ଯକ୍ତି 
ଓଡିଶାରେ ହାତଗଣତା | 

ପ୍ରିୟବ୍ରତଙ୍କର ବ୍ୟକ୍ରିତ୍ଵର ଅନ୍ଯ ଏକ ଆକର୍ଷଣୀୟ ଦିଗ ହେଲା ତାଂକର ପାରିବାରିକ ସଂହତି, ଶୃଙ୍ଖଳା, 
ପରସ୍ପର ପ୍ରତି ସମ୍ମାନ ଓ ସହଯୋଗ | ଆଜିକାଲି କାଳରେ ଯେତେବେଳେ ସ୍ଵଳଚ୍ପଶିକ୍ଷିତ ପିତାମାତାଙ୍କୁ ଶିକ୍ଷିତ ସ୍ବଚ୍ଛଳ 

ପୁତ୍ରମାନେ ଅବଜ୍ଞା କରିବା ଓ ହେଯଭାବ ପ୍ରଦର୍ଶନ କରିବା ଯୁଗଧର୍ମ ହୋଇଛି ଓ ସମସ୍ତେ ନିଜକୁ ଗୁରୁଭାବରେ 
ଗ୍ରହଣ କରୁଛନ୍ତି, ସେ ସମୟରେ ପ୍ରିୟବ୍ରତ ମୁକ୍ତ କଣ୍ଠରେ ଘୋଷଣା କରନ୍ତି ଯେ ତାଂକର ପିତା ତାଂକର ଗୁରୁ । 
ପିତାଙ୍କର ମହତ ଆଦର୍ଶରେ ସେହି ନିଜକୁ ଗୌରବାନ୍ତିତ ମନେ କରନ୍ତି । ତାଂକର ପତ୍ନୀ ଶ୍ରୀମତୀ ଶନ୍ନୋଦେବୀ 
ଆଦର୍ଶ ସହଧର୍ମିଣୀ । ବରିଷ୍ଠ ଇଂଜିନିୟରଙ୍କର ପତ୍ନୀ ହିସାବରେ ସୁଖସ୍ବାଛନ୍ଦ୍ଯର ଅର୍ଗଳୀ ମଧ୍ୟରେ ସୀମାବଦ୍ଧ ନ 
କରି, ସେ ନିଜକୁ ନିଜର ସ୍ବାମୀଙ୍କର ବେଦପ୍ରଚାର ଓ ଆର୍ଯ୍ୟସମାଜ ସଂଗଠନରେ ସାମିଲ କରି, ସେଥିରେ ସଂପୂର୍ଣ୍ଣ 
ଭାବରେ ନିଜକୁ ନିୟୋଜିତ କରିଛନ୍ତି । ସେ ଓଡିଶାରେ ପ୍ରଥମ ବେଦଞଜ୍ଚଞ ମହିଳା ପୁରୋହିତା । ପ୍ରିୟବ୍ରତଙ୍କର 
ସୁଯୋଗ୍ୟ ଦୁଇ ପୁତ୍ର ମଧ୍ଯ ପିତାଙ୍କର ଆଦର୍ଶରେ ଅନୁପ୍ରାଣିତ । ଏପରି ପାରିବାରିକ ସଂହତି ଓ ସଂସ୍ଟାର ସାଧାରଣରେ 
ଦୃଷ୍ଟିଗୋଚର ହୁଏ ନାହିଁ । 
ଜଣେ ବକ୍ତା ଭାବରେ, ଯିଏ ପ୍ରିୟବ୍ରତଙ୍କ ଭାଷଣ ନିଜ କାନରେ ନ ଶୁଣିଛି, ତାର ମହତ୍ତ୍ଵ ସହଜରେ 
ଅନୁମାନ କରିପାରିବ ନାହିଁ । ସେ ଇଂରାଜୀ, ଓଡିଆ, ସଂସ୍ତ ଓ ହିନ୍ଦୀ ଭାଷାରେ ଅତି ପାଶ୍ରିତ୍ୟପୂର୍ଣ୍ଣ ଭାଷଣ ପ୍ରଦାନ 
କରନ୍ତି ଏବଂ ବେଦ, ବେଦାନ୍ତର ଅତ୍ଯନ୍ତ ଗୁଢ଼ତନ୍ତ୍ବ ସରଳ ଭାଷାରେ ଏବଂ ଭାବରେ ପରିବେଷଣ କରିପାରନ୍ତି । 
ଉଭୟ ଶ୍ରୀ ଓ ଶ୍ରୀମତୀ ଦାସଙ୍କର ପ୍ରବଚନ ଶ୍ରବଣଯୋଗ୍ଯ ଓ ଶିକ୍ଷଣୀୟ । 
ତାଂକର ବହୁମୁଖୀ ପ୍ରତିଭାର ଅନ୍ୟାନ୍ୟ ଦିଗ ସବୁ ହେଲା, ଆର୍ଯ୍ୟସମାଜ ମାଧ୍ଯମରେ ସାହିତ୍ୟ ସମାବେଶ ଓ 
ପୁସ୍ତକ ବିମୋଚନର ସଂଗଠନ, ସଂସ୍କୃତ ଓ ହିନ୍ଦୀ ଭାଷାର ପ୍ରସାର, ଆର୍ନ୍ତଃଜାତିକ ଆର୍ଯ୍ୟ ସମ୍ମିଳନୀରେ ଯୋଗଦାନ, 
ଯୋଗ ପ୍ରଶିକ୍ଷଣ, ବିବାହ-ଉପନୟନ ଆଦି ବୈଦିକ ସଂସ୍ଟାର, ବାତ୍ୟା ଓ ବନ୍ଯା ସମୟରେ ସହାୟତା, ବେଦ 
ସ୍ଵ୍ଯାୟ ଗୋଷ୍ଠୀ ସ୍ଥାପନ, ନାରୀ ଜାଗୃତିର ଉଦ୍ୟମ, ସାହିତ୍ୟ ଓ ସମାଜସେବୀମାନଙ୍କୁ ସଂବର୍ବନା ଓ ବୈଜ୍ଞାନିକ 
ସନ୍ନ୍ୟାସୀ ସ୍ବାମୀ ସତ୍ୟପ୍ରକାଶଙ୍କ ନାମରେ ବିଜ୍ଞାନ ସମ୍ମାନ ପ୍ରଦାନ ଓ ସ୍ମାରକ ଗ୍ରନ୍ଧାଗାର ପ୍ରତିଷ୍ଠା । ନିଜର ବିଦୂଷୀ 
ପତ୍ନୀଙ୍କ ନାମରେ ପ୍ରତିବର୍ଷ ‘ ଶନ୍ନୋଦେବୀ ରାଷ୍ଟୀୟ ବେଦ ବିଦୂଷୀ ପୁରସ୍ଟାର' ପ୍ରଦାନ କରି ଆସୁଛନ୍ତି । ବନ୍ଯା, 
ବାତ୍ୟା ଇତ୍ୟାଦିର ସହାୟତା କାର୍ଯ୍ୟରେ ସେ “ସମାଜ” ଅନୁଷ୍ଠାନ ସହିତ ମଧ୍ଯ ଓତଃପ୍ରାତ ଭାବରେ ଜଡିତ । 
ମୁଁ ବହୁକାଳ ଓଡିଶା ଓ ଭାରତ ବାହାରେ ରହି ୧୯୯ ୧ରେ କଟକକୁ ଫେରିଲି ଓ ଅବସର ଗ୍ରହଣ କରି 
ସାରିବା ପରେ ୧୯ ୯୮ ମସିହାରେ ଭୁବନେଶ୍ବର ଆସି ସ୍ଥାୟୀ ଭାବରେ ବସବାସ କଲି । ପ୍ରିୟବ୍ରତ ବାବୁ ମୋତେ 
ଆର୍ଯ୍ୟସମାଜର ପରାମର୍ଶଦାତା ପଦ ଗ୍ରହଣ କରିବାକୁ ଅନୁରୋଧ କରିବାରୁ, ମୁଁ ତାହା ଆଗ୍ରହର ସହିତ ଗ୍ରହଣ କଲି 
ଓ ପ୍ରିୟବ୍ରତଙ୍କ ବହୁମୁଖୀ ପ୍ରତିଭା ଓ କାର୍ଯ୍ୟକଳାପର ପ୍ରତ୍ୟକ୍ଷ ଅନୁଭୁତି ଲାଭ କଲି । ତାଂକର ପରିଣତ ବୟସ ସଭ୍ତବେ 
ଆର୍ଯ୍ୟସମାଜର ଉତ୍ତରୋତ୍ତର ଉନ୍ନତି ବିଧାନ ନିମନ୍ତେ ବହୁ ବାଧାବିଘ୍ଧର ସମ୍ମୁଖୀନ ହୋଇ ସୁଦ୍ଧା ସେ ନିରନ୍ତର 
ଚେଷ୍ଟିତ । ସେ ଯଥାର୍ଥରେ ଓଡିଶାର ଜଣେ ବରପୁତ୍ର ଓ ଉଦ୍କଳଜନନୀ ତାଂକର ସାମୁହିକ କ୍ୃତି ନେଇ ଗର୍ବିତା । 
ମୁଁ ତାଂକର ସୁସ୍ଥ ନିରାମୟ ଦୀର୍ଘ କର୍ମମୟ ଜୀବନ କାମନା କରୁଅଛି । 
ଅବସରପ୍ରାପ୍ତ ପୋଲିସ ମହାନି ର୍ବେେଶକ 
ଧ୍ୁଃ ଅ୍e ale ଡି-୨୬, ବିଜେବି ନଗର , ଭୁବନେଶ୍ବର 

ମହାନ ବେଦଜ୍ଞ, ଭାଷ୍ୟକାର ଓ ପ୍ରବକ୍ତା 
ପ୍ରଫେସର ପଠାଣି ପଟ୍ଟନାୟକ 


ଭାରତବର୍ଷର ଏକ ଅବକ୍ଷୟ ଯୁଗରେ ପୃଥିବୀର ଅନ୍ୟତମ ସମ୍ପଦ୍ଧ ସଂସ୍କୃତ ସାହିତ୍ୟ ଏକ ପ୍ରକାର ମୂତଭାଷା 
ବୋଲି ଧାରଣା ସୃଷ୍ଟି କରି ଦିଆଗଲା । କେବଳ କର୍ମକାଣ୍ଡର ଲେଖାକୁ ସଂସ୍କୃତ ବୋଲି ସାଧାରଣ ଲୋକମାନେ 
ବିଶ୍ଵାସ କରୁଥିଲେ । ବେଦ, ଉପନିଷଦ, ଦର୍ଶନ, ସ୍ମୃତି, କାବ୍ୟ, ନାଟକ, ଧର୍ମଶାସ୍ତ୍ର ବିପୁଳ ଗନ୍ତାଘର ସଂସ୍କୃତ 
ସାହିତ୍ୟ ରହିଗଲା ଆଲୋଚନାର ଅନ୍ତରାଳରେ | ଓଡିଆ ସାହିତ୍ୟର ପରମ ସୌଭାଗ୍ୟ ଯେ ବିଦ୍ଵାନ ପ୍ରିୟବ୍ରତ ଦାସ 
ଏହି କ୍ଷେତ୍ରରେ ସୁଧୀଜନମଣ୍ଡଳୀକୁ ପୁନର୍ବାର ଜାଗ୍ରତ କରିଦେଲେ ଲେଖନୀ ଚାଳନା କରି ନିରବଳଚ୍ଚିନ୍ନ ଭାବରେ । 

ବିଶ୍ବବିଦ୍ୟାଳୟରେ ଜଣେ କୃତୀ ଛାତ୍ର ଭାବରେ ପ୍ରତିଷ୍ଠା ଅର୍ଜନ କରି କର୍ମମୟ ଜୀବନରେ ପରିଚିତ ହେଲେ 
ଜଣେ ସୁଦକ୍ଷ ଇଂଜିନିଏର ଭାବରେ | ଇଂଜିନିଏର ହେବା ତାଙ୍କର ପେଷା ଥିଲା ସିନା, ଆଜୀବନ ତାଙ୍କର ନିଶାରେ 
ପରିଣତ ହୋଇଗଲା ସାହିତ୍ଯସାଧନା । ବାଳକ ବୟସରେ ପ୍ରଜାତନ୍ତ୍ର ଶିଶୁବିଭାଗରେ କବିତା ପ୍ରକାଶ କରି 
ପ୍ରଜାତନ୍ତ୍ର ପ୍ରଚାର ସମିତି ଦ୍ଵାରା ' ମୀନାବଜାର” ପୁରସ୍କାର ଅର୍ଜନ କରିଥିଲେ | ମାତ୍ର ୨୮ ବର୍ଷ ବୟସରେ “ ବେଦ 
ମନୁଷ୍ଯ କୃତ କି?” ପ୍ରଣୟନ କରି ସମ୍ମାନଜନକ ଓଡିଶା ସାହିତ୍ୟ ଏକାଡେମୀ ପୁରସ୍ଟାର ଲାଭ କଲେ । 
କଳନାବିଳାସୀ ସାହିତ୍ୟ ରଚନାରେ ନିଜକୁ ସୀମିତ ନ ରଖ ଶ୍ରୀଯୁକ୍ତ ଦାସ ଆରମ୍ଭ କଲେ ଏକ ଅଭିନବ ସାଧନା । 
ଭାରତୀୟ ପ୍ରାଚୀନ ସାହିତ୍ୟର ଗନ୍ତାଘରୁ ଅପୂର୍ବ ଭାବଧାରା ଆହରଣ କରି ସମ୍ପଦ୍ଧ କଲେ ଓଡିଆ ସାହିତ୍ୟ | ସତ୍ୟର 
ଅନୁସନ୍ଧାନରେ ବ୍ରତୀ ହୋଇ ପରଂପରା ପ୍ରଚଳିତ ଅନ୍ଧବିଶ୍ଵାସକୁ ଆଘାତ କରି ନୂତନ ଆଲୋକର ସନ୍ଧାନ ଦେଲେ | 
ଆରମ୍ଭ ହେଲା ବୈଦିକ ସାହିତ୍ୟର ଆଲୋଚନା ଓ ପ୍ରଚାର । ପ୍ରତିଷ୍ଠା କଲେ ଭାରତ ବିଖ୍ୟାତ ' ଭାରତୀୟ 
ବିଦ୍ୟାଭବନ? ଆଦର୍ଶରେ ଓଡିଶାରେ “ବୈଦିକ ଅନୁସନ୍ଧାନ ପ୍ରତିଷ୍ଠାନ” । ଏହି ଅନୁଷ୍ଠାନ ମାଧ୍ଯମରେ ପ୍ରକାଶିତ 
ଲେଖକଙ୍କର “ବେଦ ମନୁଷ୍ୟ କୃତ କି ?”, ‘ଆର୍ଯ୍ୟସଂସ୍କୃତିର ମୂଳତତ୍ତ', ରଗ୍‌ବେଦ ସୌରଭ”, “ଯଜୁର୍ବେଦ 
ସୌରଭ, ' ଅଥର୍ବବେଦ ସୌରଭ”, “ସାମବେଦ ସୌରଭ”, “ଚତୁର୍ବେଦ ସୂକ୍ତି ସହସ୍ତିକା', ‘ଶୁଦ୍ଧ ମନୁସୃତି' 
' ଉପନିଷଦ ପ୍ରକାଶ” ( ଭଶ-କେନ-କଠ-ପ୍ରଶ୍ନ) ୧ମ, “ ଉପନିଷଦ ପ୍ରକାଶ” (ମୁଣ୍ଡକ-ମାଣ୍ଡକ୍ୟଟଏତରେୟ- 
ତୈଭିରୀୟ-ଶ୍ବେତାଶ୍ବେତର) ୨ୟ, “ ପାତଜଂଳ ଯୋଗ”- “ଦର୍ଶନ? ଇତ୍ଯାଦି । ଲେଖକଙ୍କ ପ୍ରଣୀତ “ବୈଦିକ 
ଧର୍ମପ୍ରଶ୍ରୋଭତରୀ” ପୁସ୍ତକ ଅନେକ ଭାଷାରେ ଅନୁଦିତ ହୋଇ ଦେଶର ସାଧାରଣ ଲୋକଙ୍କୁ ବୈଦିକ ଧର୍ମର 
ପ୍ରାଥମିକ ଜ୍ଞାନ ବିତରଣ କରିବାରେ ସମର୍ଥ ହେଲା । 

ଶ୍ରୀଯୁକ୍ତ ଦାସ ଏକାଧାରରେ ଜଣେ ବଳିଷ୍ଠ ପ୍ରାବନ୍ଧିକ ମହାନ ଗବେଷକ), ସାମ୍ବାଦିକ ଓ ସଂପାଦକ, 
ଭ୍ରମଣବୃତ୍ତାନ୍ତ ଲେଖକ, ବାଗ୍ଧୀଟ ସମାଜ ସଂସ୍କାରକ ଓ ଶକ୍ତିଶାଳୀ ସଂଗଠକ । ‘ଆର୍ଯ୍ୟ ସନ୍ଦେଶ” ପ୍ରତ୍ରିକାର 
ସଂପାଦନା ଥୁଲା ତାଙ୍କର ଶକ୍ତିଶାଳୀ ଲେଖନୀର ଆଉ ଏକ ପରିଚୟ ! ସେ ଜୀବନରେ ବହୁସାଧୁ, ସନ୍ଧ ଓ 
ବିଦ୍ଵାନମାନଙ୍କ ଶିକ୍ଷା ଓ ସତ୍ସଙ୍ଗ ଲାଭପୂର୍ବକ ଅପୂର୍ବ ଅନୁଭୂତି ଲାଭ କରିଛନ୍ତି ଏବଂ ଅନେକ ପ୍ରକାର ସାମାଜିକ 
କୁସଂସ୍ଟାର ଓ ବଦ୍ଧମୂଳ ଧାରଣା ବିରୁଦ୍ଧରେ ସ୍ବର ଉତ୍ତୋଳନ କରି ହୋଇଛନ୍ତି ସ୍ଵନାମଧନ୍ୟ । 

[୨୨] 

ପବିତ୍ର ବେଦଗ୍ରନ୍ନର ଓ ନାନା ଧର୍ମଶାସ୍ତ୍ରର ପ୍ରଚାରକ ଓ ଲେଖକ ଭାବରେ ପ୍ରିୟବ୍ରତ ବାବୁ ସମସ୍ତଙ୍କ 
ନିକଟରେ ସୁପରିଚିତ । ଓଡିଆ ସାହିତ୍ୟରେ ବିଂଶ ଶତାବ୍ଦୀର ପ୍ରଥମ ଦଶକରେ ବିଖ୍ୟାତ ନାଟ୍ୟକାର, ଓପନ୍ୟାସିକ 
ଶ୍ରୀରାମଶଙ୍କର ରାୟ ଓଡିଆ ଭାଷାରେ ରଗ୍‌ବେଦର କିଛି ଅଂଶ ଅନୁବାଦ କରିଥିଲେ ସରଳ ଓଡିଆରେ ୧୯୦୮ 
ଖ୍ରୀଷ୍ଟାଦ୍ଦରେ । ଏହି ଗ୍ରଚ୍ଛର ଭୁମିକାରେ ସେ ଲେଖୁଥଲେ- “ମୁଁ ବେଦ ପଢିବାକୁ ଯାଇ ତହିଁର ମହିମାରେ ମୁଗ୍ଧ 
ହୋଇଅଛି ଏବଂ ସାଧାରଣ ଲୋକଙ୍କୁ ଯଥାସାଧ୍ଯ ତହିଁର ଏଶ୍ବର୍ଯ୍ୟ ଦେଖାଇବା କାରଣ ଖଣ୍ଡ ଖଣ୍ଡ କରି ପ୍ରଚାର 
କରିବାରେ ବ୍ରତୀ ହୋଇ ପ୍ରଥମ ଖଣ୍ଡ ପ୍ରକାଶ କଲି ।' ଏହି ପୁସ୍ତକ ବହୁଦିନୁ ବଜାରରେ ଦୁର୍ଲ୍ଭ ହୋଇଅଛି । 
ଅଧ୍ାପକ ଶ୍ରୀ ରାସବିହାରୀ ନାୟକ “ ବେଦବାଣୀ ପ୍ରତିଷ୍ଠାନ” ଜରିଆରେ ପ୍ରକାଶ କରିଛନ୍ତି ଯ୍ୁର୍ବେଦ, ସାମବେଦ 
ଓ ଅଥର୍ବବେଦର ଅଛକିଛି ମଂତ୍ର ସରଳ ଓଡିଆ ଭାଷା ଏବଂ ତାର ଇଂରାଜୀ ରୂପାନ୍ତର ମାଧ୍ୟମରେ । ମାତ୍ର ଏହି 
ପ୍ରକାଶନ ବୈଦିକ ସାହିତ୍ୟର ସଂପୂର୍ଣ ପରିଚୟ ବହନ କରେ ନାହିଁ । ଅନ୍ୟ ଜଣେ ଲେଖକ ଶ୍ରୀ ଚୈତନ୍ୟ ଚରଣ 
ଦାସ “ରଗ୍ବେଦ-ସଂହିତା” ପୁସ୍ତକରେ ଦୁର୍ଗାଦାସ ଲାହିଡୀଙ୍କ ମର୍ମାନୁସାରିଣୀ ବ୍ଯାଖ୍ୟା ଅନୁସରଣ କରି 
ସାୟଣଭାଷ୍ୟର ଭାଷାନୁବାଦ ପ୍ରକାଶ କରିଛନ୍ତି । କିନ୍ତୁ ଏହା ସାଧାରଣ ପାଠକ ପାଇଁ ସମସ୍ଯା ସୃଷ୍ଟି କରିଥାଏ । 

ଆମ ସମୟରେ ବୈଦିକ ସାହିତ୍ୟର ଓଡିଆ ରୂପାନ୍ତର ଏବଂ ଆଲୋଚନା କରିବାରେ ବିଦ୍ଵାନ ପ୍ରିୟବ୍ରତ 
ଦାସଙ୍କ ଭୂମିକା ଚିରସ୍କରଣୀୟ ହୋଇ ରହିବ । ଲେଖକ ଲୋକପ୍ରିୟ ବୈଦିକ ସାହିତ୍ୟ ରଚନା କରିବାରେ 
ଜୀବନବ୍ୟାପୀ ସାଧନା କରି ଚାଲୁଛନ୍ତି । ପ୍ରାଚ୍ୟ ଓ ପାଶ୍ଚାତ୍ୟ ଜଗତର ବହୁ ପଣ୍ଡିତଙ୍କ ବୈଦିକ ସାହିତ୍ୟ ସଂପର୍କରେ 
ଅଭିମତ ପ୍ରଦାନ ତାହାଙ୍କର ତୁଳନାତ୍ସକ ଆଲୋଚନାକୁ ଅତ୍ଯନ୍ତ ସାର୍ଥକ କରିଅଛି । ପୁନଶ୍ଚ ବେଦ ବିଷୟରେ 
ପାଠକମାନଙ୍କ ମନରେ ଉଦିତ ହେଉଥିବା ଅନେକ ପ୍ରଶ୍ନ ଉଦ୍ତାପିତ ହୋଇ ତାର ଯଥାର୍ଥ ମୀମାଂସା ମଧ୍ଯ ପ୍ରଦତ୍ତ 
ହୋଇଅଛି । 

ଲେଖକ ଶ୍ରୀଯୁକ୍ତ ଦାସ ବୈଦିକ ସାହିତ୍ୟର ପ୍ରଚାର ଓ ଗବେଷଣା ପାଇଁ କାହିଁକି ଆଗ୍ରହୀ ହେଲେ, ସେହି 
ପ୍ରସଙ୍ଗରେ 'ଯଜୁର୍ବେଦ ସୌରଭ ଗ୍ରନ୍ମର ଭୂମିକାରେ କହିଛନ୍ତି “ବେଦ ମାନବର ଆଦିମ ଭାଷା, ଆଦିମ ଜ୍ଞାନ 
ଏବଂ ଆଦିମ ଧର୍ମର ମୁଳ ଉତ୍ସ । ଆଦିମ ଜ୍ଞାନରେ ଲୌକିକ ଭୂଗୋଳ ଓ ଇତିହାସର ବର୍ଣ୍ଣନା ଖୋଜିବା ନିରର୍ଥକ । 
ପ୍ରତ୍ୟେକ ସୃଷ୍ଟିର ପ୍ରାରମ୍ଭରେ ବେଦଜ୍ଞାନ ମାନବ ହୃଦୟକୁ ଆଲୋକିତ କରେ ଓ ମାନବର ପଥପ୍ରଦର୍ଶକ ହୁଏ । 
ତାହା କୌଣସି ଜାତି ବା ଗୋଷ୍ଠୀ ବିଶେଷର ସମ୍ପତ୍ତି ନୁହେଁ । ତାହା ସାର୍ବଭୌମ, ସାର୍ବକାଳିକ ଓ ସମଗ୍ର ମାନବ 
ସମାଜର ପୈତୃକ ସମ୍ପରି ।” 

ଆଉ ମଧ୍ଯ ଲେଖକ ନିଜର ଅନ୍ୟ ଏକ ଗ୍ରନ୍ଧ୍‌  ରଗ୍ବେଦ ସୌରଭ "ର ଭୂମିକାରେ କହିଛନ୍ତି - ' ବେଦମାନବ 
ସଂସ୍କୃତର ମୂଳାଧାର । ତାହାର ପୂର୍ବବର୍ତୀ କୌଣସି ମାନବୀୟ ଜ୍ଞାନ ଆଜିସୁଦ୍ଧା ନାମିତ ହୋଇ ନାହିଁ । ବୈଦିକ 
ଜ୍ଞାନ ମାନବ ମସ୍ତିଷ୍କକୁ ସର୍ବପ୍ରଥମେ ପ୍ରକାଶିତ କରିଥିଲା ଓ ବେଦର ପ୍ରେମବାଣୀ ମାନବ ହୃଦୟକୁ ଉଦ୍‌ବେଳିତ 
କରିଥଲା । ବ୍ରହ୍ମା ମନୁ ଆଦି ପ୍ରାଚୀନ ରଷିଙ୍କ ଠାରୁ ଆରମ୍ଭ କରି ଦୟାନନ୍ଦ, ଅରବିନ୍ଦ ପ୍ରମୁଖ ଆଧୁନିକ କାଳର 
ମନ୍ତ୍ରଦ୍ରଷ୍ଠା ଯୋଗୀଜନ ବୈଦିକ ଜ୍ଞାନକୁ ଆଦି ସୃଷ୍ଠି ବେଳର ଅପୌରୁଷେୟ ଅର୍ଥାତ ଇଶ୍ଵରପ୍ରଦତ୍ତ ଜ୍ଞାନ ରୂପରେ 
ସମ୍ମାନ ପ୍ରଦର୍ଶନ କରିଛନ୍ତି ।' 

[୨୩] 

ମହାନ ବେଦଜ୍ଞ, ଭାଷ୍ୟକାର ଓ ପ୍ରବକ୍ତା 
ପ୍ରଫେସର ପଠାଣି ପଟ୍ଟନାୟକ 

ଭାରତବର୍ଷର ଏକ ଅବକ୍ଷୟ ଯୁଗରେ ପୃଥିବୀର ଅନ୍ୟତମ ସମୃଦ୍ଧ ସଂସ୍କୃତ ସାହିତ୍ୟ ଏକ ପ୍ରକାର ମୂୃତଭାଷା 
ବୋଲି ଧାରଣା ସୃଷ୍ଟି କରି ଦିଆଗଲା । କେବଳ କର୍ମକାଣ୍ଡର ଲେଖାକୁ ସଂସ୍କୃତ ବୋଲି ସାଧାରଣ ଲୋକମାନେ 
ବିଶ୍ଵାସ କରୁଥିଲେ । ବେଦ, ଉପନିଷଦ, ଦର୍ଶନ, ସ୍ମତି, କାବ୍ୟ, ନାଟକ, ଧର୍ମଶାସ୍ତ୍ରର ବିପୁଳ ଗନ୍ତାଘର ସଂସ୍କୃତ 
ସାହିତ୍ୟ ରହିଗଲା ଆଲୋଚନାର ଅନ୍ତରାଳରେ । ଓଡିଆ ସାହିତ୍ୟର ପରମ ସୈଭାଗ୍ୟ ଯେ ବିଦ୍ଵାନ ପ୍ରିୟବ୍ରତ ଦାସ 
ଏହି କ୍ଷେତ୍ରରେ ସୁଧୀଜନମଣ୍ଡଳୀକୁ ପୁନର୍ବାର ଜାଗ୍ରତ କରିଦେଲେ ଲେଖନୀ ଚାଳନା କରି ନିରବଛିନ୍ନ ଭାବରେ । 

ବିଶ୍ଵବିଦ୍ୟାଳୟରେ ଜଣେ କୃତୀ ଛାତ୍ର ଭାବରେ ପ୍ରତିଷ୍ଠା ଅର୍ଜନ କରି କର୍ମମୟ ଜୀବନରେ ପରିଚିତ ହେଲେ 
ଜଣେ ସୁଦକ୍ଷ ଇଂଜିନିଏର ଭାବରେ ! ଇଂଜିନିଏର ହେବା ତାଙ୍କର ପେଷା ଥଲା ସିନା, ଆଜୀବନ ତାଙ୍କର ନିଶାରେ 
ପରିଣତ ହୋଇଗଲା ସାହିତ୍ୟସାଧନା । ବାଳକ ବୟସରେ ପ୍ରଜାତନ୍ତ୍ରୀର ଶିଶୁବିଭାଗରେ କବିତା ପ୍ରକାଶ କରି 
ପ୍ରଜାତନ୍ତ୍ର ପ୍ରଚାର ସମିତି ଦ୍ଵାରା “ ମୀନାବଜାର” ପୁରସ୍ଟାର ଅର୍ଜ୍ଚନ କରିଥିଲେ । ମାତ୍ର ୨୮ ବର୍ଷ ବୟସରେ “ ବେଦ 
ମନୁଷ୍ୟ କୃତ କି ?' ପ୍ରଣୟନ କରି ସମ୍ମାନଜନକ ଓଡିଶା ସାହିତ୍ଯ ଏକାଡେମୀ ପୁରସ୍ଟାର ଲାଭ କଲେ । 
କଳଛନାବିଳାସୀ ସାହିତ୍ୟ ରଚନାରେ ନିଜକୁ ସୀମିତ ନ ରଖୁ ଶ୍ରୀଯୁକ୍ତ ଦାସ ଆରମ୍ଭ କଲେ ଏକ ଅଭିନବ ସାଧନା | 
ଭାରତୀୟ ପ୍ରାଚୀନ ସାହିତ୍ୟର ଗନ୍ତାଘରୁ ଅପୂର୍ବ ଭାବଧାରା ଆହରଣ କରି ସମ୍ପଦ୍ଧ କଲେ ଓଡିଆ ସାହିତ୍ୟ । ସତ୍ୟର 
ଅନୁସନ୍ଧାନରେ ବ୍ରତୀ ହୋଇ ପରଂପରା ପ୍ରଚଳିତ ଅନ୍ଧବିଶ୍ଵାସକୁ ଆଘାତ କରି ନୂତନ ଆଲୋକର ସନ୍ଧାନ ଦେଲେ | 
ଆରମ୍ଭ ହେଲା ବୈଦିକ ସାହିତ୍ୟର ଆଲୋଚନା ଓ ପ୍ରଚାର । ପ୍ରତିଷ୍ଠା କଲେ ଭାରତ ବିଖ୍ୟାତ ' ଭାରତୀୟ 
ବିଦ୍ୟାଭବନ” ଆଦର୍ଶରେ ଓଡିଶାରେ “ ବୈଦିକ ଅନୁସନ୍ଧାନ ପ୍ରତିଷ୍ଠାନ” । ଏହି ଅନୁଷ୍ଠାନ ମାଧ୍ୟମରେ ପ୍ରକାଶିତ 
ଲେଖକଙ୍କର “ବେଦ ମନୁଷ୍ୟ କୃତ କି ?', ‘ଆର୍ଯ୍ୟସଂସ୍କୃତିର ମୁଳତର୍ତ', ରଗ୍‌ବେଦ ସୌରଭ”, “ଯଜୁର୍ବେଦ 
ସୌରଭ! , “ ଅଥର୍ବବେଦ ସୌରଭ”, “ ସାମବେଦ ସୌରଭ”, “ ଚତୁର୍ବେଦ ସୂକ୍ତି ସହସ୍ତିକା', “ଶୁଦ୍ଧ ମନୁସ୍ତି' 
' ଉପନିଷଦ ପ୍ରକାଶ” (ଇଶ-କେନ-କଠ-ପ୍ରଶନ) ୧ମ, “ ଉପନିଷଦ ପ୍ରକାଶ” (ମୁଣ୍ଡକ-ମାଣ୍ଡକ୍ୟଟଏିତରେୟ- 
ତୈରିରୀୟ-ଶ୍ବେତାଶ୍ବେତର) ୨ୟ, “ ପାତଜଂଳ ଯୋଗ'- “ଦର୍ଶନ” ଇତ୍ଯାଦି । ଲେଖକଙ୍କ ପ୍ରଣୀତ “ବୈଦିକ 
ଧର୍ମପ୍ରଶ୍ରୋଭରୀ” ପୁସ୍ତକ ଅନେକ ଭାଷାରେ ଅନୁଦିତ ହୋଇ ଦେଶର ସାଧାରଣ ଲୋକଙ୍କୁ ବୈଦିକ ଧର୍ମର 
ପ୍ରାଥମିକ ଜ୍ଞାନ ବିତରଣ କରିବାରେ ସମର୍ଥ ହେଲା । 

ଶ୍ରୀଯୁକ୍ତ ଦାସ ଏକାଧାରରେ ଜଣେ ବଳିଷ୍ଠ ପ୍ରାବନ୍ଧିକ ମହାନ ଗବେଷକ, ସାମ୍ବାଦିକ ଓ ସଂପାଦକ, 
ଭ୍ରମଣବୃତ୍ତାନ୍ତ ଲେଖକ, ବାଗ୍ଧୀଟ ସମାଜ ସଂସ୍କାରକ ଓ ଶକ୍ତିଶାଳୀ ସଂଗଠକ । “ଆର୍ଯ୍ୟ ସନ୍ଦେଶ” ପ୍ରତ୍ରିକାର 
ସଂପାଦନା ଥୁଲା ତାଙ୍କର ଶକ୍ତିଶାଳୀ ଲେଖନୀର ଆଉ ଏକ ପରିଚୟ । ସେ ଜୀବନରେ ବହୁସାଧୁ, ସନ୍ଗ୍‌ ଓ 
ବିଦ୍ଵାନମାନଙ୍କ ଶିକ୍ଷା ଓ ସତ୍ସଙ୍ଗ ଲାଭପୂର୍ବକ ଅପୂର୍ବ ଅନୁଭୂତି ଲାଭ କରିଛନ୍ତି ଏବଂ ଅନେକ ପ୍ରକାର ସାମାଜିକ 
କୁସଂସ୍ବାର ଓ ବଦ୍ଧମୂଳ ଧାରଣା ବିରୁବ୍ଧରେ ସ୍ଵର ଉତ୍ତୋଳନ କରି ହୋଇଛନ୍ତି ସ୍ଵନାମଧନ୍ଯ । 

[୨୨] 

ପବିତ୍ର ବେଦଗ୍ରଚ୍ଛର ଓ ନାନା ଧର୍ମଶାସ୍ତ୍ର ପ୍ରଚାରକ ଓ ଲେଖକ ଭାବରେ ପ୍ରିୟବ୍ରତ ବାବୁ ସମସ୍ତଙ୍କ 
ନିକଟରେ ସୁପରିଚିତ । ଓଡିଆ ସାହିତ୍ୟରେ ବିଂଶ ଶତାଦ୍ଦୀର ପ୍ରଥମ ଦଶକରେ ବିଖ୍ୟାତ ନାଟ୍ୟକାର, ଓପନ୍ୟାସିକ 
ଶ୍ରୀରାମଶଙ୍କର ରାୟ ଓଡିଆ ଭାଷାରେ ରଗ୍‌ବେଦର କିଛି ଅଂଶ ଅନୁବାଦ କରିଥିଲେ ସରଳ ଓଡିଆରେ ୧୯୦୮ 
ଖ୍ରୀଷ୍ଟାହଦରେ । ଏହି ଗ୍ରଚ୍ଛନର ଭୂମିକାରେ ସେ ଲେଖୁଥଲେ- “ମୁଁ ବେଦ ପଢିବାକୁ ଯାଇ ତହିଁର ମହିମାରେ ମୁଗ୍ଧ 
ହୋଇଅଛି ଏବଂ ସାଧାରଣ ଲୋକଙ୍କୁ ଯଥାସାଧ୍ଯ ତହିଁର ଏିଶ୍ଵର୍ଯ୍ୟ ଦେଖାଇବା କାରଣ ଖଣ୍ଡ ଖଣ୍ଡ କରି ପ୍ରଚାର 
କରିବାରେ ବ୍ରତୀ ହୋଇ ପ୍ରଥମ ଖଣ୍ଡ ପ୍ରକାଶ କଲି ।” ଏହି ପୁସ୍ତକ ବହୁଦିନୁ ବଜାରରେ ଦୁର୍ଲଭ ହୋଇଅଛି । 
ଅଧ୍ୟାପକ ଶ୍ରୀ ରାସବିହାରୀ ନାୟକ “ ବେଦବାଣୀ ପ୍ରତିଷ୍ଠାନ' ଜରିଆରେ ପ୍ରକାଶ କରିଛନ୍ତି ଯଜୁର୍ବେଦ, ସାମବେଦ 
ଓ ଅଥର୍ବବେଦର ଅଛକିଛି ମଂତ୍ର ସରଳ ଓଡିଆ ଭାଷା ଏବଂ ତାର ଇଂରାଜୀ ରୂପାନ୍ତର ମାଧ୍ୟମରେ ! ମାତ୍ର ଏହି 
ପ୍ରକାଶନ ବୈଦିକ ସାହିତ୍ୟର ସଂପୂର୍ଣ୍ଣ ପରିଚୟ ବହନ କରେ ନାହିଁ । ଅନ୍ୟ ଜଣେ ଲେଖକ ଶ୍ରୀ ଚୈତନ୍ୟ ଚରଣ 
ଦାସ “ରଗ୍ବେଦ-ସଂହିତା” ପୁସ୍ତକରେ ଦୁର୍ଟାଦାସ ଲାହିଡୀଙ୍କ ମର୍ମାନୁସାରିଣୀ ବ୍ଯାଖ୍ୟା ଅନୁସରଣ କରି 
ସାୟଣଭାଷ୍ୟର ଭାଷାନୁବାଦ ପ୍ରକାଶ କରିଛନ୍ତି । କିନୁ ଏହା ସାଧାରଣ ପାଠକ ପାଇଁ ସମସ୍ୟା ସୃଷ୍ଟି କରିଥାଏ । 

ଆମ ସମୟରେ ବୈଦିକ ସାହିତ୍ୟର ଓଡିଆ ରୂପାନ୍ତର ଏବଂ ଆଲୋଚନା କରିବାରେ ବିଦ୍ଵାନ ପ୍ରିୟବ୍ରତ 
ଦାସଙ୍କ ଭୂମିକା ଚିରସ୍ଵରଣୀୟ ହୋଇ ରହିବ । ଲେଖକ ଲୋକପ୍ରିୟ ବୈଦିକ ସାହିତ୍ୟ ରଚନା କରିବାରେ 
ଜୀବନବ୍ୟାପୀ ସାଧନା କରି ଚାଲୁଛନ୍ତି । ପ୍ରାଚ୍ୟ ଓ ପାଶ୍ଚାତ୍ୟ ଜଗତର ବହୁ ପଣ୍ଡିତଙ୍କ ବୈଦିକ ସାହିତ୍ୟ ସଂପର୍କରେ 
ଅଭିମତ ପ୍ରଦାନ ତାହାଙ୍କର ତୁଳନାତ୍ସକ ଆଲୋଚନାକୁ ଅତ୍ଯନ୍ତ ସାର୍ଥକ କରିଅଛି । ପୁନଶ୍ଚ ବେଦ ବିଷୟରେ 
ପାଠକମାନଙ୍କ ମନରେ ଉଦିତ ହେଉଥିବା ଅନେକ ପ୍ରଶ୍ନ ଉଦ୍ତାପିତ ହୋଇ ତାର ଯଥାର୍ଥ ମୀମାଂସା ମଧ୍ଯ ପ୍ରଦତ୍ତ 
ହୋଇଅଛି । 

ଲେଖକ ଶ୍ରୀଯୁକ୍ତ ଦାସ ବୈଦିକ ସାହିତ୍ୟର ପ୍ରଚାର ଓ ଗବେଷଣା ପାଇଁ କାହିଁକି ଆଗ୍ରହୀ ହେଲେ, ସେହି 
ପ୍ରସଙ୍ଗରେ “ ଯଜୁର୍ବେଦ ସୌରଭ ଗ୍ରଚ୍ଛର ଭୂମିକାରେ କହିଛନ୍ତି “ବେଦ ମାନବର ଆଦିମ ଭାଷା, ଆଦିମ ଜ୍ଞାନ 
ଏବଂ ଆଦିମ ଧର୍ମର ମୂଳ ଉତ୍ସ । ଆଦିମ ଜ୍ଞାନରେ ଲୌକିକ ଭୂଗୋଳ ଓ ଇତିହାସର ବର୍ଣ୍ଣନା ଖୋଜିବା ନିରର୍ଥକ । 
ପ୍ରତ୍ୟେକ ସୃଷ୍ଟିର ପ୍ରାରମ୍ଭରେ ବେଦଜ୍ଞାନ ମାନବ ହୃଦୟକୁ ଆଲୋକିତ କରେ ଓ ମାନବର ପଥପ୍ରଦର୍ଶକ ହୁଏ । 
ତାହା କୌଣସି ଜାତି ବା ଗୋଷ୍ଠୀ ବିଶେଷର ସମ୍ପତି ନୁହେଁ । ତାହା ସାର୍ବଭୌମ, ସାର୍ବକାଳିକ ଓ ସମଗ୍ର ମାନବ 
ସମାଜର ପୈତୃକ ସମ୍ପତ୍ତି ।” 

ଆଉ ମଧ୍ଯ ଲେଖକ ନିଜର ଅନ୍ୟ ଏକ ଗ୍ରଚ୍ଛ ‘ରଗ୍ବେଦ ସୌରଭ”ର ଭୂମିକାରେ କହିଛନ୍ତି - “ ବେଦମାନବ 
ସଂସ୍କୃତର ମୂଳାଧାର । ତାହାର ପୂର୍ବବତ୍ତୀ କୌଣସି ମାନବୀୟ ଜ୍ଞାନ ଆଜିସୁଦ୍ଧା ନାମିତ ହୋଇ ନାହିଁ । ବୈଦିକ 
ଜ୍ଞାନ ମାନବ ମସ୍ତିଷ୍ବକୂ ସର୍ବପ୍ରଥମେ ପ୍ରକାଶିତ କରିଥଲା ଓ ବେଦର ପ୍ରେମବାଣୀ ମାନବ ହୃଦୟକୁ ଉଦ୍‌ବେଳିତ 
କରିଥଲା | ବ୍ରହ୍ମା ମନୁ ଆଦି ପ୍ରାଚୀନ ରଷିଙ୍କ ଠାରୁ ଆରମ୍ଭ କରି ଦୟାନନ୍ଦ, ଅରବିନ୍ଦ ପ୍ରମୁଖ ଆଧୁନିକ କାଳର 
ମନ୍ତ୍ରଦ୍ରଷ୍ଟା ଯୋଗୀଜନ ବୈଦିକ ଜ୍ଞାନକୁ ଆଦି ସୃଷ୍ଟି ବେଳର ଅପୌରୁଷେୟ ଅର୍ଥାତ ଭଶ୍ଵରପ୍ରଦର ଜ୍ଞାନ ରୂପରେ 
ସମ୍ମାନ ପ୍ରଦର୍ଶନ କରିଛନ୍ତି ।' 

ଓଡିଆ ସାହିତ୍ୟକୁ ଲେଖକଙ୍କର ଆଉ ଏକ ମୂଲ୍ୟବାନ ଅବଦାନ “ ଶୁଦ୍ଧ ମନୁସ୍ଵୃତି” । ମନୁଙ୍କ ସଂପର୍କରେ 
ନାନା ମୁନିଙ୍କର ନାନା ମତ ! ସେହିପରି ତାଙ୍କର ସମୟ ନିର୍ବାରଣ ମଧ୍ଯ ବିବଦମାନ ! ସ୍ଵାର୍ଥନ୍େଷୀ ପଣ୍ଡିତମାନେ 
ପରବର୍ତୀ କାଳରେ ରାମାୟଣ ଓ ମହାଭାରତରେ ଅନେକ ପ୍ରକ୍ଷେପ ଅଂଶ ଯୋଗ କରିଛନ୍ତି ନିଜର ମତବାଦର 
ପ୍ରତିଷ୍ଠା ପାଇଁ । ସେହିପରି ମନୁସ୍ଵୃତିରେ ମଧ୍ୟ ଅନେକ ଅନୁଦାର ପ୍ରକ୍ଷେପ ବା ମିଶ୍ରଣ ଦେଖୁବାକୁ ମିଳେ । ସେହି 
କାରଣରୁ ସମାଜରେ ବିଭ୍ରାନ୍ତି ସୃଷ୍ଟି ହୋଇଅଛି ଏବଂ କେହି କେହି କ୍ରୋଧବଶତଃ ମନୁସ୍ବୃତିକୁ ଅଗ୍ନିଗର୍ଭରେ ନିକ୍ଷେପ 
କରିବାକୁ ପ୍ରସ୍ତାବ ଦେଇଥାନ୍ତି | ସମାଜର କ୍ରୋଧ ଓ ଭ୍ରମଧାରଣାର ଦୂର କରିବା ଉଦେଶ୍ୟରେ ପ୍ରିୟବ୍ରତ ବାବୁ ବହୁ 
ପରିଶ୍ରମ କରି ଏହି “ଶୁଦ୍ଧ ମନୁସ୍ଵତି” ସଂପାଦନା କରିଛନ୍ତି । ଏଥିରେ ଲେଖକଙ୍କର ଧୈର୍ଯ୍ୟ, ବହୁ ଶାସ୍ତ୍ଦର୍ଶିତା ଓ 
ପାଣ୍ଡିତ୍ୟର ପରିଚୟ ମିଳିଥାଏ । ତଦ୍ଵାରା ଜନମାନସରେ ମନୁସ୍ଵତି ସଂପର୍କରେ ଅନେକ ଭ୍ରମଧାରଣା ଦୂର ହେବ 
ବୋଲି ଆଶା କରାଯାଏ । ଏହି ଗ୍ରଚ୍ଛର ଭୂମିକାରେ ଲେଖକଙ୍କର ଅଭିବ୍ଯକ୍ତି ହେଲା - “ବେଦର ଏକ ନାମ 
“ଶ୍ରତି' । ଶରତି'ର ଆଧାରରେ ରଷିମୁନିଗଣ ବୈଦ୍ଯଶାସ୍ତ୍ର ଜ୍ୟୋତିଷଶାସ୍ତ୍ର (ଗଣିତ), ବ୍ରହ୍ମବିଦ୍ୟା ( ଉପନିଷଦ), 
ଗାନ୍ଧର୍ବ ବିଦ୍ୟା ( ସଙ୍ଗୀତ), ଦର୍ଶନଶାସ୍ତ୍ର ଆଦି ଗ୍ରନ୍ଧ ରଚନା କରିଥଲେ । ସେହିପରି ମାନବର ଆଚାର, ସଂସ୍କାର, 
ଆଶ୍ରମ, ରାଜ୍ଯଶାସନ ଆଦି ବେଦୋକ୍ତ ଉପଦେଶ ଗୁଡିକର ବ୍ଯବହାରିକ ବର୍ଣ୍ଣନା ଯେଉଁ ଶାସ୍ତରେ ବର୍ଣିତ ହୁଏ, 
ତାହା “ସ୍ଵତି” । ମନୁ ମାନବଜାତିର ସର୍ବପ୍ରଥମ ସ୍ୃତିକାର ଥିଲେ । ତାଙ୍କର ମନ୍ତବ୍ୟଗୁଡିକ ପ୍ରବଚନ ଆକାରରେ 
ଥିଲା | ଶ୍ରୋତା ଓ ଶିଷ୍ୟମାନେ ସେଗୁଡିକୁ ସଂକଳିତ ଓ ଛନ୍ଦୋବଵ କଲେ ।” ସେ ପୁଣି ଲେଖୁଛନ୍ତି - ' ଧର୍ମଶାସ୍ତ୍ର 
ନିର୍ଦ୍ଦେଶଗୁଡିକ ବ୍ୟକ୍ତି ଓ ସମାଜ ସହିତ ପ୍ରତ୍ୟକ୍ଷ ସମ୍ବନ୍ଧ ରଖୁଥିବାରୁ ସେଗୁଡିକରେ ବିଶେଷ ଭାବରେ ପ୍ରକ୍ଷେପ 
(ମିଶ୍ରଣ) କରିବାରେ ଚେଷ୍ଟା ହୋଇଛି । ବେଦ ବ୍ଯତୀତ ଅନ୍ୟ ଶାସ୍ତରଗୁଡିକ ସରଳ ସଂସ୍କୃତ ଭାଷାରେ ଲିଖୁତ । 
ତେଣୁ ସେଥିରେ ମିଶ୍ରଣ କରିବା ସହଜ ସାଧ୍ଯ | ସ୍ଵାର୍ଥୀ ପକ୍ଷପାତୀ ଲୋକେ ନିଜର ବିକୃତ ଆଚରଣଗୁଡିକୁ ଶାସ୍ତ୍ରସମ୍ମତ 
ସିବ କରିବା ପାଇଁ ଅଥବା ନିଜ ମତର ପ୍ରସାର ନିମନ୍ତେ ପ୍ରକ୍ଷେପ କରନ୍ତି !' 

ବିଦ୍ଵାନ ଲେଖକ ମନୁସୃତିରେ ପ୍ରବେଶ କରିଥବା (କ) ବେଦବିରୁଦ (ଖ) ବିଷୟ ବିରୁଦ୍ଧ (ଗ) ପ୍ରସଙ୍ଗ ବରୁଦ୍ଧ 
(ଘ) ପକ୍ଷପାତ ପୂର୍ଣ୍ଣ (ଙ) ଯୁକ୍ତିଶୂନ୍ୟ ଶ୍ନୋକଗୁଡିକୁ ଚମକ୍ରାର ଭାବରେ ଚଟିହ୍ନୋଟ ଓ ପରିତ୍ୟାଗ କରି ନିଜ ପ୍ରଣୀତ 
“ଶୁଦ୍ଧ ମନୁସ୍ତୁତି”ରେ ମନୁପ୍ରୋକ୍ତ ମୌଳିକ ଶ୍ନୋକଗୁଡିକର ଲୋକକଲ୍ୟାଣକାରୀ ଓ ବିଜ୍ଞତାପୂର୍ଣ ବ୍ୟାଖ୍ୟା କରିଛନ୍ତି । 
ଓଡିଆ ସାହିତ୍ୟରେ ଏହିପରି ଗ୍ରଚ୍ଛ ପୂର୍ବରୁ କେବେହେଲେ ପାଠକମାନଙ୍କ ଆଖରେ ପଡି ନ ଥୁଲା । ଏ କ୍ଷେତ୍ରରେ 
ପ୍ରିୟବ୍ରତ ବାବୁଙ୍କର ଭୂମିକା ଅଭିନନ୍ଦନୀୟ । 

ସାହିତ୍ୟ ସାଧକମାନଙ୍କ ଗହଣରେ ବେଦଞ୍ଚ ପଣ୍ତିତ, ବହୁଶାସ୍ତଦଶୀ ବିଦ୍ଵାନ ପ୍ରିୟବ୍ରତ ଦାସଙ୍କର ବ୍ୟକ୍ତିତ୍ଵ ବାରି 
ହୋଇପଡେ | ତାଙ୍କର ସୃଷ୍ଟିସଂପଦ ଆଗାମୀ ବହୁବର୍ଷ ପର୍ଯ୍ୟନ୍ତ ବୁବି ଜୀବୀ ସମାଜରେ ଆଦରଣୀୟ ହୋଇ ରହିଥିବ 


ବୋଲି ଆଶା କରାଯାଏ । କବି ଲେଖନୀର ଜୟ ହେଉ ! ପରମାତ୍ସା ମଂଗଳ କରନ୍ତୁ । 
କେନ୍ଦୁଝର କଲୋନି 
କଟକ - ୮ 

କିଛି ବ୍ୟକ୍ତିଗତ ପ୍ରତ୍ୟୟ 
ପ୍ରଫେସର ଡଃ ଖଗେଶ୍ବର ମହାପାତ୍ର 


ଗତ ଶତକର ଷଷ୍ଠ ଦଶକ ମଖଝାମଝି ସମୟ । ମୁଁ ସେତେବେଳେ ବିଶ୍ଵଭାରତୀରେ ଅଧ୍ୟାପକ । ଓଡିଶାର ବୈଦିକ 
ଆର୍ଯ୍ୟ ଦମ୍ପତି ଦୁଇଜଣ ପରିବ୍ରାଜକ ପରି ପହଞ୍ଚିଲେ ଶାନ୍ତିନିକେତନରେ । ଗାନିଢୀ ଦକ୍ଷିଣ ଆଫ୍ରିକାରେ ଥିବାବେଳେ ସି.ଏଫ୍‌ 
ଆଣ୍ଡଜ ଭାରତରୁ ତାଙ୍କ ନିକଟକୁ ଲେଖୁଥୁଲେ- ' ଆପଣ ଭାରତ ଆସିବା ପରେ ହରିଦ୍ଵାରସ୍ପିତ ଗୁରୁକୁଳ କାଂଗୀଡିର ପ୍ରତିଷ୍ଠାଚା 
ସ୍ବାମୀ ଶ୍ରଦ୍ଧାନନ୍ଦଙ୍କୁ ଓ ଶାନ୍ତିନିକେତନର ସ୍ରଷ୍ଟା ରବୀନ୍ଦ୍ରନାଥଙ୍କୁ ନିଶ୍ଚୟ ସାକ୍ଷାତ କରିବେ ।” ଏହି ବୈଦିକ ପରିବ୍ରାଜକ ଦୃୟ 
ହରିଦ୍ଵାରରୁ ଶାନ୍ତିନିକେତନରେ ପହଂଚିବା ବେଳେ ଆଣ୍ଡଜଙ୍କ ଉକ୍ତ ପତ୍ରଟି ସ୍ମରଣ ହେଲା । “ ଯେଉଁ ପଥେ ଗମି ଭ୍ରମିଛ 
ଗୁରୁହେ” ଅନୂସରି ଆସିଥିଲେ ଶ୍ରୀଯୁକ୍ତ ପ୍ରିୟବ୍ରତ ଦାସ ଓ ଶନ୍ନୋଦେବୀ । 

କାଂଗାଡି ଗୁରୁକୁଳର ସଂସ୍ଥାପକ ସ୍ଵାମୀ ଶ୍ରଦ୍ଧାନନ୍ଦଙ୍କ ଗୁରୁ ଥଲେ ଆର୍ଯ୍ୟସମାଜର ପ୍ରତିଷ୍ଠାତା ମହର୍ଷି ଦୟାନନ୍ଦ । 
ମହର୍ଷିଙ୍କୁ ଶ୍ରଦ୍ଧାଞ୍ଜଳି ଅର୍ପଣ କରି ରବୀନ୍ଦ୍ରନାଥ ଲେଖୁଥଲେ- “ ଯେଉଁ ମହାତ୍ସାଙ୍କର ଦିବ୍ୟଦୂୃଷ୍ଠି ଭାରତର ଆଧ୍ଯାତ୍ିକ ଇତିହାସରେ 
ସତ୍ୟ ଓ ଏକତାର ଦର୍ଶନ କରିଥିଲା, ସେହି ମହାନ ଗୁରୁ ଦୟାନନ୍ଦଙ୍କୁ ମୋର ସାଦର ପ୍ରଣାମ | × × × ଯେଉଁ ମହାତ୍ସା ଦେଶର 
ପତିତାବସ୍ଥାରେ ହିନ୍ଦୁସମାଜକୁ ପ୍ରଭୁଭକ୍ତି ଓ ମାନବସେବାର ସରଳ ଓ ସତ୍ଯମାର୍ଗ ଦିଗ୍ଦର୍ଶନ କରାଇଥିଲେ, ଆଧୁନିକ 
ଭାରତର ମାର୍ଗଦର୍ଶକ ସେହି ଦୟାନନ୍ଦଙ୍କ ମୁଁ ଆଦର ସହକାରେ ଶ୍ରଦ୍ଧାଞ୍ଜଳି ଅର୍ପଣ କରୁଅଛି । ” 

ସେମାନେ ଶାନ୍ତି ନିକେତନରେ ସ୍ବାଭାବିକ ଭାବେ ଆମ ଓଡିଆ ଉପନିବେଶ ଦେଖୁଲେ ଏବଂ ଆମମାନଙ୍କୁ 
ଭେଟିଲେ | ସେଇଠୁ ଆମର ପ୍ରଥମ ପରିଚୟ | “ବେଦ ମନୂଷ୍ୟ କୃତ କି ? ” ( ୧୯ ୫୮) ବିରାଟ ପ୍ରଶ୍ଵବାଚୀର କର୍ରାଙ୍କୁ 
ମୁହାଁମୁହିଁ ଦେଖୁଲି । ଜଣେ ଇଂଜିନିଏର- ବିଜ୍ଞାନୀ ବ୍ୟକ୍ତି ଯେ ଏପରି ଗବେଷଣା ଓ ଗ୍ରନ୍ନରଚନା କରିପାରନ୍ତି, ଏହି ଅବିଶ୍ବାସ 
ତାଙ୍କ ସହିତ ସାମାନ୍ୟ ସାକ୍ଷାତ ଓ ସମ୍ଭାଷଣ ଭିତରେ ଅପସରି ଗଲା । ବାସ୍ତବରେ ବୃତ୍ତି କଦାପି ବିଦ୍ୟାପ୍ରତି ଆଗ୍ରହରେ ବାଧକ 
ହୋଇପାରେନା | 

ଏହି ପ୍ରସଙ୍ଗରେ ଶ୍ରୀଯୁକ୍ତ ପ୍ରିୟବ୍ରତଙ୍କ ରଚନା ମୋର “ ମୋର ପିତା ମୋର ଗୁରୁ' ( ୧୯୯୮) ଗ୍ରବୁରୁ ବେଦ ଓ 
ବିଜ୍ଞାନ ମଧ୍ଯରେ ଦୃନ୍ଦ୍ବାକୁଳ ତାଙ୍କର ଭାବନା ଉଲ୍ଲେଖନୀୟ - ' ୧୯ ୫୮ରେ ମୋ” ରଚିତ “ ବେଦ ମନୁଷ୍ୟକୃତ କି ? ' ଗ୍ରନ୍ଛର 
ପ୍ରାକସ୍କରଣରେ ଲେଖୁଥୁଲି, ବାବା ! ସେଦିନ ମୋର ଉପନୟନ ସଂସ୍କାର ସମୟରେ କହିଥୁଲ- ବତପୁଅକୁ ରାଷ୍ଟ୍ର ଓ ଧର୍ମ ପାଇଁ 
ଉତ୍ସର୍ଗ କଲି । ସେତେବେଳେ ମୋର ସ୍ମରଣ ଶକ୍ତି ଦେଖୁ ଭାବିଥିଲ ଯେ ମୁଁ ଷୋହଳ ବର୍ଷ ବେଳକୁ ସମସ୍ତ ବୈଦିକ ଶାସ୍ତ୍ରରେ 
ପ୍ରବେଶ କରିଥବି । ହରିଦ୍ଵାର ଗୁରୁକୁଳରେ ମୋର ଅଧ୍ଯୟନର ବ୍ୟବସ୍ଥା ହୋଇ ସାରିଥିବା ପରେ ମଧ୍ଯ ହାୟ, ମୋର ଦୂର୍ଭାଗ୍ୟ 
ଯେ ତୁମର ଆଶା ପୂର୍ଣ୍ଣ ହେଲା ନାହିଁ । ମୋର ଗୁରୁକୁଳ ପଢା ହେଲାନାହିଁ । ମୁଁ ଇଂଜିନିଏର ହେଲି । ' (ପୃଷ୍ଠା-୩୧ ) । 
ସୁଖର କଥା, ସେ ବୃରିରେ ମୁଖ୍ୟଯନ୍ତ୍ରୀ ପଦାରୋହଣ ପର୍ଯ୍ୟନ୍ତ ଉର୍ବ୍ଗଗାମୀ ହେଲେ । ବେଦଚର୍ଚଚ, ସମାଜସେବା ଓ ସଂସ୍କାର 
ଦିଗରେ ଯୁଗପତ୍‌ ଅନୁବ୍ରତୀ ହେଲେ । ଏଣୁ ଜନସମାଜର ଆଶା ଓ ପିତାଙ୍କ ଅଭିଳାଷା ଉଭୟ ସାର୍ଥକ ହେଲା । 

ପ୍ରିୟବ୍ରତଙ୍କ ଯାନ୍ତିକ ଓ ବୈଦିକ ବିଦ୍ୟା ମୋ” ଜ୍ଞାନର ସୀମା ବର୍ଦ୍ଦିଭୂତ । କିନ୍ତୁ ବ୍ୟକ୍ତି ପ୍ରିୟବ୍ରତ ଓ ଶନ୍ନୋଦେବୀଙ୍କ ସହ 
ପରିଚୟ ଓ ସୀଜନ୍ୟ ସଂପର୍କ ଏକାନ୍ତ ଆତ୍ମିକ । ବିଶେଷତଃ କଳାହାଣ୍ଡି, କୋରାପୁଟ ଆଦି ଅଂଚଳର ବନବାସୀ ଓ ଗିରିବାସୀ 
ବାଳକବାଳିକାଙ୍କ ପାଇଁ ଗୁରୁକଳ ସ୍ଥାପନାରେ ସହଯୋଗ କ୍ଷେତ୍ରରେ ସେ ମୋର ହୃଦୟ ବନ୍ଧୁ । ' ମୋର ପିତା ମୋର ଗୁରୁ ' 
ବହିର ଚତୁର୍ଥ ଅଧ୍ୟାୟରେ ( ୧୯ ୫ ୫ ରୁ ୧୯ ୬ ୨ କାଳ-ପରିଧୁରେ) ତାଙ୍କର କୋରାପୁଟ ଓ କଳାହାଣ୍ଡିରେ ଅବସ୍ଥାନକାଳୀନ 
ବିବରଣୀରେ ସେହି ଅଂଚଳର ଆଦିମ ଅଧ୍ଵବାସୀଙ୍କ ଜୀବନଶୈଳୀ ବିଷୟରେ ଉପଲବ୍ଧି ଓ ଉପସ୍ଥାପନ ଖୁବ୍‌ ଆକର୍ଷକ । ତାଙ୍କ 
ବାପାଙ୍କର ବାଘ ସହିତ ସାକ୍ଷାତକାର ଓ ମାଆଙ୍କର “ ପରିବା ପାଇଁ ଫର୍ମାସରେ ବନବାସୀ ସେବକର ' ପାରା' ପ୍ରଦାନ ଦୂଇଟି 


[୨୫] 


Digitized by srujanika@gmail.com 


¬ ଓଡି + [ ବେକ ସ୍ବ] + =†୧ଠଇୟ opr 


ମନମୋହକ ରଘାଟଣା । କଥାଟି ହେଲା- ' ଦିନେ ସକାଳେ ମୋର ମାଆ ଜଣେ ବନବାସୀ ସେବକକୁ ବଗିଚାରୁ ପରିବା 
ଆଣିବା ଲାଗି କହିଲେ । ସେ ଲୋକଟି ବୁଲି ବୁଲି ସନ୍ଧ୍ୟାବେଳେ ଗୋଟିଏ ପାରା ଆଣି ପହଂଚିଲା | ପରେ ବୁଝିଲୁ ଯେ 
ଲୋକେ ସେଠାରେ ପରିବାକୁ ଶାଗ କହନ୍ତି । ଲୋକଟି ପରିବା କଣ ବୂଝି ନ ପାରି ଖୋଜି ଖୋଜି ଗୋଟିଏ ପାରା ଆଣିଲା ।' 
(ପୃଷ୍ଠାଂ ୫୭) 

ଅନ୍ୟପକ୍ଷରେ କେତୋଟି ଗୁରୁଗମ୍ଭୀର ପ୍ରସଙ୍ଗ ମଧ୍ଯ ଏଥିରେ ସନ୍ବିହିତ । ଯେପରି ଗୋଟିଏ ପ୍ରସଙ୍ଗ ହେଉଛି, ଡାକ୍ତର 
ଓ ଇଂଜିନିଏର ବୃରିର ତୁଳନା । (ପୁ-୯ ୪-୯ ୫) । ଜଣେ ଡାକ୍ତରଙ୍କ ଖେଦୋକ୍ତି- “ ଡାକ୍ତର ହୋଇ ଭୁଲ କଲି | 
ଇଂଜିନିଏରମାନେ ଶୀଘ୍ର ପଦୋନସତି ପାଉଛନ୍ତି । ସେମାନେ କାର୍ଯ୍ୟାଳୟକୁ ଯାଆନ୍ତୁ ବା ନ ଯାଆନ୍ତୁ କେହି ପଚାରନ୍ତି ନାହିଁ 
ଆମ ଚାକିରୀରେ ଚବିଶ ଘଣ୍ଟା ଖଟିବାକୁ ହୁଏ ।' ଏହା ଶୁଣି ପତ୍ୟୁତ୍ତରରେ ବିଦ୍ଵାନ ପିତା ବୂଝାଇଥଲେ- ' ଇଂଜିନିଏରଙ୍କର 
ଅପେକ୍ଷା ଡାକ୍ତରମାନେ ସମାଜରେ ଅଧୁକ ସମ୍ମାନିତ । ଆପଣ ଇଂଜିନିଏର ହୋଇଥଲେ ସେହି ସମ୍ମାନ ପାଆନ୍ତେ ନାହିଁ । 
ସମ୍ପଭି-ବିପରି ସବୂ ପଛରେ କିଛି କାରଣ ଅଛି । ଆମର କର୍ମଫଳ ଇଶ୍ଵରଙ୍କ ନ୍ୟାୟ ବିଧାନ ଉପରେ ପ୍ରତିଷ୍ଠିତ ।' 

* ମୋର ପିତା ମୋର ଗୁରୁ' ପୁସ୍ତକରେ ଲେଖାଅଛି- “ବାପାଙ୍କର ନିୟମବନ୍ଧ ଦିନଚର୍ଯ୍ୟା ମୋର ପତ୍ନୀଙ୍କ ପାଇଁ 
ପାଠଶାଳାର କାର୍ଯ୍ୟ କଲା । ସେ ଯେତେ ଗହନ ଭାବରେ ବାପାଙ୍କର ଦୈନିକ କର୍ମକୁ ଅଧ୍ୟୟନ କଲେ, ସେତେକି ଅଧୁକ 
ସଂସ୍ଟାରିତ ହେଲେ । ତେଣୁ ସିନା ଶନ୍ନୋଦେବୀ ନିଜ ରଚିତ “ ବେଦପାଠ ଓ ବୈଦକ କର୍ମକାଣ୍ଡରେ ନାରୀର ଅଧ୍ୁକାର' 
ପୁସ୍ତକରେ ଶ୍ୃଶୁରଙ୍କୁ ସ୍ମରଣ କରିଛନ୍ତି “ ବାବା, ଚାଳିଶ ବର୍ଷ ପୂର୍ବେ ବଡ ବୋହୂ ହୋଇ ଆପଣଙ୍କର ସଦଗଟ୍ଧହକୁ ଆସି 
ସେଠାରେ ଏକ ନୂତନ ସଂସାର ଦେଖୁଲି । ପ୍ରାତଃ ଓ ସାୟଂ ଉପାସନା ଓ ଅଗ୍ନିହୋତ୍ରର ବେଦର ପଠନ-ପାଠନ, ଶାକାହାର 
ଭୋଜନ, ସ୍ଵବାବଲଂବନ- ଆର୍ଯ୍ୟଜୀବନର ଏ ସମସ୍ତ ଲକ୍ଷଣ ଦେଖୁ ମୁଁ ପ୍ରଭାବିତ ହେଲି । ଆପଣ ପ୍ରଦାନ କରିଥିବା 
ଯକ୍ଚୋପବୀତ ପରିଧାନ ପୂର୍ବକ ନିତ୍ୟ ଯଜ୍ଞାନୁଷ୍ଠାନ କଲି । ଆପଣଙ୍କର ନିର୍ଦ୍ଦେଶ ମତେ ଆପଣଙ୍କ ଶବାଧାର ଆଗେ ଆଗେ 
ବେଦପାଠ କରି ଶ୍ମଶାନ ଭୂମିକୁ ଯାଇଥିଲି ।' ସାଧକ ପିତା ଓ ଅନୁଗାମିନୀ ପତ୍ନୀ ପ୍ରିୟବ୍ରତଙ୍କର ପରମ ସୈଭାଗ୍ୟ । 

* ବେଦ ମନୁଷ୍ୟକୃତ କି ? ' ଯାହା ଥଲା ସତ୍ୟାନୂସନ୍ଧିସଥୁ ପ୍ରିୟବ୍ରତଙ୍କର ସାହିତ୍ୟ-ସଂଭାରର ଭିତ୍ତିଭୂମି, ତାହା 
ମାଲକାନଗିରିର ଦଣ୍ଡକାରଣ୍ୟରେ ରଚିତ ହୋଇଥଲା | ଆମର ପ୍ରାଚୀନ ସାରସ୍ବତ ସଂପଦା ରୂପୀ “ ଆରଣ୍ୟକ! ଗ୍ରନ୍ଧଗୁଡିକ 
ଯାହା ସବୁ ଉପନିଷଦ ଜ୍ଞାନର ମୂଳ ଉତ୍ସ ସେସବୁ ମଧ୍ଯ ଅରଣ୍ୟ ପ୍ରସୂତ । ବିଧାତା ପ୍ରିୟବ୍ରତଙ୍କୁ ସରକାରୀ ସେବା ନିମନ୍ତେ 
ସର୍ବପ୍ରଥମେ ଅରଣ୍ୟବାସୀ କରିଥିଲେ ଏବଂ ସେହିଠାରୁ ବେଦର ଝଂକାର ନିନାଦିତ ହୋଇ କ୍ରମଶଃ ସମଗ୍ର ଉତ୍କଳଭୂମିରେ 
ପ୍ରସାରିତ ହେଲା । ସ୍ଵନାମଧନ୍ୟ ବୈଦ୍ୟ ଓ ପୁଲିସ ସାହେବ ଲକ୍ଷ୍ମଣ ମିଶ୍ର ଓ ପ୍ରିୟବ୍ରତଙ୍କ ପିତା ଲିଙ୍ଗରାଜ ଅଗ୍ନିହୋତ୍ରୀ ଘନିଷ୍ଠ 
ବନ୍ଧୁ ଥଲେ ଏବଂ ଉଭୟେ ମାଲକାନଗିରି ଅରଣ୍ୟରେ ବୁଲି ବୁଲି ଓଷଧ୍-ବନସ୍ପତି ଅନୁସଂଧାନ କରିଥିଲେ | ପ୍ରିୟବ୍ରତଙ୍କ 
ରଚିତ ‘ ମୋର ପିତା ମୋର ଗୁରୁ ପୁସ୍ତକରେ ଏହାର ବିଶଦ୍‌ ବିବରଣୀ ମିଳେ | 

ଓଡିଶାର ସୁଖ୍ୟାତ ବିଦ୍ଵାନମାନଙ୍କ ମଧ୍ୟରେ ଜଣେ ସୁଦୂଶ୍ୟ ବ୍ୟକ୍ତି ଭାବରେ ଶ୍ରୀଯୁକ୍ତ ପ୍ରିୟବ୍ରତ ମୋର ନମସ୍ୟ ବନ୍ଧୁ | 
ଶାନ୍ତିନିକେତନରେ ପ୍ରଥମ ସାକ୍ଷାତ ପରଠାରୁ କ୍ୃଚିତ୍‌ ଆମର ଭେଟଭାଟ ହୋଇଛି । ପ୍ରତ୍ୟେକ ସଂଯୋଗ ସମୟରେ 
ଆଧ୍ଯାତ୍ସିକ ଭାବନା ସହ ସାମାଜିକ ଚେତନା ସମନ୍ତିତ ତାଙ୍କର ବ୍ୟକ୍ତିତ୍ଵ ମୋତେ ପ୍ରଭାବିତ କରେ । ‘ ମୋର ପିତା ମୋର 
ଗୁରୁ” ବହିଟି ପଢିଲା ପରେ ତାଙ୍କର ଆଉ ଏକ ସ୍ଵରୂପ ମୋ” ନିକଟରେ ପ୍ରତିଭାତ ହୋଇଛି । ପିତା ଓ ପୁତ୍ରଙ୍କ ମଧ୍ୟରେ 
ସଂପର୍କର ଆଦର୍ଶ ଅଧୁନାତନ ସମୟରେ କ୍ରମଶଃ ବାସ୍ତବତା ପର୍ଯ୍ୟଦସ୍ତ ହୋଇ ଯାଉଥିବା ବେଳେ ପ୍ରିୟବ୍ରତଙ୍କ ପିତୃଭକ୍ତି 
ଏକାନ୍ତ ଅନୁଭବ୍ୟ । ପୁତ୍ରବସ୍ଥଳ ପିତାମାନେ ଏବଂ ପିତୃଭକ୍ତ ପୁତ୍ରମାନେ ବହିଟି ଆମୂଳଚୂଳ ପଢିବା ଉଚିତ | ସେ ପିତା- 


ପୁତ୍ର ଉଭୟଙ୍କୁ ମୋର ସମ୍ଭଭାନ ! 
ଓ ଧି 

ଓଡିଶା ବାହାରେ ସୁପରିଚିତ ଓଡିଆ ବିଦ୍ଧାନ 
ଆଚାର୍ଯ୍ୟା ଡଃ ଅନଧପୂର୍ଣ୍ଠ 


ଯୋଗଗୁରୁ ସ୍ଵାମୀ ରାମଦେବ ଗତବର୍ଷ ( ୨୦୦୬) ଅକ୍ଟୋବର ୨୬ ତାରିଖ ଦିନ ବିଦ୍ଵାନ ପ୍ରିୟବ୍ରତ ଦାସଙ୍କୁ 
“ ଆର୍ଯ୍ୟବିଭୂଷଣ” ଉପାଧ୍ଵ ପ୍ରଦାନ କରିଥୁଲେ | ସେତେବେଳେ ଦିଲ୍ଲୀସ୍ଥିତ ରୋହିଣୀ ଅଂଚଳର ସ୍ଵର୍ଣ୍ଣ ଜୟନ୍ତୀ ପାର୍କ 
ଲୋକାରଣ୍ୟ ହୋଇଥଲା | ଅନ୍ତର୍ଗାଷ୍ଟୀୟ ଆର୍ଯ୍ୟ ମହାସମ୍ମିଳନୀରେ ପ୍ରାୟ ବାଇଶଟି ଦେଶର ପ୍ରତିନିଧ୍ୂ ଯୋଗ ଦେଇଥିଲେ । 
ମୋର ସୌଭାଗ୍ୟ ଯେ ମୁଁ ସେତେବେଳ ମଂଚ ଉପରେ ଉପସ୍ମିତ ଥଲି ¦ ଡେରାଡୁନର ଦ୍ରୋଣସ୍ଥଳୀ ଆର୍ଷ କନ୍ୟା ଗୁରୁକୁଳର 
ଆଚାର୍ଯ୍ୟା ଭାବରେ ଗୁରୁକୁଳ ବ୍ରହ୍ମଚାରିଣୀମାନଙ୍କ ସହିତ ଉତ୍ସବରେ ଯଜ୍ଞ ପରିଚାଳନା କରିବା ମୋର ଦାୟିତ୍ବ ଥଲା । 
ନିମନ୍ତିତ ହୋଇ ସମ୍ମିଳନୀକୁ ଆସିଥିଲି । ସଭାମଣ୍ଡପରେ ଓଡିଶାରୁ ପ୍ରିୟବ୍ରତ ଦାସ ନାମ ଘୋଷିତ ହେବାବେଳେ ମୋର 
ଅତୁରତା ବଢି ଯାଇଥଲା | ଜଣେ ଓଡିଆ ସମ୍ମାନିତ ହେଉଥିବାରୁ ନିଜକୁ ଗୌରବ ମନେ କରୁଥୁଲି | ପ୍ରାୟ କୋଡିଏ ବର୍ଷ 
ହେଲା ମୁଁ ଓଡିଶା ବାହାରେ ରହୁଛି | ବନାରସରୁ ସଂସ୍କୃତରେ ପି.ଏଚ୍‌.ଡି ଶେଷ କରିବା ପରେ ବନସ୍ଥଳୀ, ନରେଲା, 
ଡେରାଡ଼ୁନ ଆଦି କନ୍ଯା ବିଦ୍ୟାଳୟମାନଙ୍କରେ ଅଧ୍ୟାପନା କରି ଆସୁଅଛି | 

ଓଡିଶାରେ ପ୍ରିୟବ୍ରତ ଦାସ ଶାସ୍ତ୍୍ ଓ ଲେଖକ ଭାବରେ ପରିଚିତ | ପରନ୍ତୁ ଓଡିଶା ବାହାର ଲୋକେ ତାଙ୍କୁ ପ୍ରଖର 
ବାଗ୍ମୀ ରୂପରେ ଜାଣନ୍ତି । ସେ ମାତୃଭାଷା ଓଡିଆ ଭାଷାର ପତ୍ରପତ୍ରିକାରେ ଲେଖନ୍ତି ଏବଂ ଅନେକ ବଡବଡ ଶାସ୍ତ୍ର 
ଟୀକାଟିପଣୀ କରିଛନ୍ତି । ସେଗୁଡିକୁ ଓଡିଶାର ବହୁ ଲୋକ ପଢି ଉପକୃତ ହେଉଛନ୍ତି | ଓଡିଶା ବାହାର ଲୋକେ ତାଙ୍କର 
ଓଡିଆ ପୁସ୍ତକ ପଢନ୍ତି ନାହିଁ । ସୋମାନେ ତାଙ୍କ ବକ୍ତୃତା ମାଧ୍ୟମରେ ଜାଣନ୍ତି | ପ୍ରିୟବ୍ରତ ଦାସ ହିନ୍ଦୀ ଭାଷାରେ ଭାଷଣ 
ଦେଉଥିବା ବେଳେ କେହି କହିବେ ନାହିଁ ଯେ ତାଙ୍କର ମାତୃଭାଷା ହିନ୍ଦୀ ନୁହେ । ପ୍ରତି ବାକ୍ୟରେ ତାଙ୍କ ବିଦ୍ବଭାର 
ଆଲୋକ ଶ୍ରୋତାମାନଙ୍କୁ ଉଲ୍ଲସିତ କରେ । 

ମୁଁ ଗତ କୋଡିଏ ବର୍ଷ ଧରି ଭାରତର ବିଭିନ୍ନ ସ୍ଥଳକୁ ପ୍ରବଚନ କାର୍ଯ୍ୟକ୍ରମରେ ଯାଉଛି । ମୋର ଘର ଓଡିଶାରେ, 
ଏହା ଶୁଣିବା ମାତ୍ରେ ଲୋକେ ପଚାରନ୍ତି- ଆପଣ ପ୍ରିୟବ୍ରତ ଦାସଙ୍କୁ ଜାଣନ୍ତି କି ?? । ଦାସ ମହାଶୟ ଗତ ଅର୍ଵ ଶତାଦୀ 
ଧରି ଏକାକୀ ଅଥବା ସପତ୍କୀକ ଆମ ଦେଶର ପ୍ରାୟ ସମସ୍ତ ରାଜ୍ୟରେ ଭାଷଣ ଦେଇ ଆସୁଛନ୍ତି । ଇଂରାଜୀରେ ଭଲ 
ଭାଷଣ ଦେଇ ପାରୁଥିବାରୁ ତାଙ୍କର ପ୍ରଚାର କ୍ଷେତୁ ଅତି ବ୍ୟାପକ । ବିଦେଶରେ ଶିକ୍ଷାପ୍ରାପ୍ତ ଇଂଢିନିଏର, ତେଣୁ ତାଙ୍କର 
ବିଚାର ଶୈଳୀ ଯୁକ୍ତିସମ୍ମତ ଓ ବୋଧଗମ୍ୟ; ବାଗ୍ମୀତା ଅସାଧାରଣ । 

ନରେଲା ଓ ଡେରାଡୁନ୍‌ ଗୁରୁକୁଳରେ ତାଙ୍କର ଭାଷଣ ଶୁଣିଛି । ସେ ତଳଶ୍ରେଣୀର ବିଦ୍ୟାଥୀମାନଙ୍କୁ ଉଦବୋଧନ 
ଦେବାବେଳେ ମନୁୂଷ୍ୟ-ଦେହର ଆକ୍ଷି, କାନ, ବାଣୀ, ପ୍ରାଣ ଆଦି ବିଷୟରୁ ସୁନ୍ଦର ସୁନ୍ଦର କଥା ଆରମ୍ଭ କରନ୍ତି । ଉପର 
ଶ୍ରେଣୀର ବ୍ରହ୍ମଚାରିଣୀମାନଙ୍କ ପାଇଁ ଅନେକ ଗଳ କହି ପିଲାଙ୍କ ମନକୁ ପ୍ରଭାବିତ କରନ୍ତି । ବୈଦିକ ଶବ୍ଦଗୁଡିକର ପ୍ରକୃତ 
ଅର୍ଥ ବୁଝାଇଥାନ୍ତି | ଗୁରୁକୁଳର ସେବକମାନଙ୍କୁ ଏକ ପ୍ରକାର ଓ କାର୍ଯ୍ୟକର୍ରାମାନଙ୍କୁ ଅନ୍ୟ ପ୍ରକାର ସତ୍ପରାମର୍ଶ ଦେଇ 
ସମସ୍ତଙ୍କର କର୍ରବ୍ୟ ବୃଝାଇ ଦିଅନ୍ତି । ଶିକ୍ଷୟତ୍ରୀମାନଙ୍କ ପ୍ରତି ତାଙ୍କର ବଚନ ଅତ୍ୟନ୍ତ ଉପାଦେୟ । ସଂସ୍କୃତ ବିଦ୍ଵାନମାନଙ୍କୁ 
ଇଂରେଜୀ ଭାଷାର ଉପାଦେୟତା ବିଷୟ କହନ୍ତି । ଇଂରେଜି ମାଧ୍ଯମ ବିଦ୍ୟଯାର୍ଥମାନଙ୍କର ଆଗରେ ଭାଷଣ ଦେବା . 
ସମୟରେ ସଂସ୍କୃତ ଭାଷାର ମାଧୁର୍ଯ୍ୟ ବିଷୟରେ ଅନେକ ଉଦାହରଣ ଦିଅନ୍ତି । 

ହରିଦ୍ଵାର, ମୁମ୍ବାଇ, ଦିଲ ଆଦି ସ୍ଥଳରେ ବଡବଡ ସଭାମାନଙ୍କରେ ତାଙ୍କର ବକ୍ତା ଶୁଣିବାର ସୁଯୋଗ ମିଳିଛି । 
ବିଷୟ ଛାଡି ଅନ୍ୟ କଥା ଜମା କହନ୍ତି ନାହିଁ । ଯେଉଁ ସଭାରେ ଅନେକ ବକ୍ତାଙ୍କର ବକ୍ତୃତା ଆୟୋଜନ ହୁଏ, ସେଠାରେ 

[୨୭] 

ସେ ନିର୍ବାରିତ ସମୟ ପୂର୍ବରୁ ଭାଷଣ ଶେଷ କରନ୍ତି | କିନ୍ଧୁ ମାନନୀୟ ଦାସ ମହାଶୟ ଅନ୍ୟ ପ୍ରକାର ବକ୍ତା | ତାଙ୍କ ପରେ 
କେହି ବିଶିଷ୍ଟ ବିଦ୍ଵାନ ବା ସନ୍ୟାସୀଙ୍କର ଭାଷଣ ଥଲେ, ସେ ଶୀଘ୍ର ଭାଷଣ ସମାପ୍ତ କରି କହନ୍ତି - ' ଆପଣମାନଙ୍କ ପରି 
ମୁଁ ମଧ୍ୟ ମୋର ଉପକାର ଟାହୁଅଛି । ମୋ” ପରେ ଯେ କହିବେ, ସେ ମହାନ୍‌ ବ୍ୟକ୍ତି ମୋଠାରୁ ଅଧକ ଯୋଗ୍ୟ | 
ଆପଣମାନଙ୍କ ପରି ତାଙ୍କଠାରୁ ଶୁଣିବା ପାଇଁ ଆତୁର” । ଅନେକ ଅବସରରେ ସେ ପୂର୍ବବରୀ ବକ୍ତାଙ୍କର ଉପସଂହାରରୁ 
ଚର୍ଚ୍ଚା ଆରମ୍ଭ କରନ୍ତି | ତାଙ୍କର କିଛି ଅପୂର୍ଵତା ଥଲେ ତାକୁ ପୂର୍ଣ କରି ଦିଅନ୍ତି । 

ମୁମ୍ବାଇର ଏକ ସମ୍ମିଳନୀରେ ତାଙ୍କୁ ମାତ୍ର ସାତ ମିନିଟ ସମୟ ମିଳିଥିଲା । ସଭାରେ ଦେଶବିଦେଶରୁ ଆସିଥିବା 
ଅନେକ ବିଦ୍ଵାନ ଭାଷଣ ଦେଇଥିଲେ | ଦାସ ମହାଶୟ ସଂବୋଧନ ପଦଗୁଡିକ ଭାଷଣ ମଧ୍ଯରେ ଜୋଡିଦେଲେ । 
ବିଷୟବସ୍ତୁର ନାମରେ ଥବା ପ୍ରତ୍ୟେକ ଶବ୍ଦକୁ ଚାରି ପାଞ୍ଚ ବାକ୍ୟରେ ବିଶ୍ଳେଷଣ କରିଦେଲେ । ସାତମିନିଟର ବକ୍ତତାକୁ 
ପାଞ୍ଚମିନିଟରେ ସମାପ୍ତ କରିଦେଲେ | ଭାଷଣ ଏତେ ଆକର୍ଷଣୀୟ ଥଲା ଯେ ସଭାପତି ମହୋଦୟ କହିଥିଲେ - 
ପ୍ରିୟବ୍ରତ ଦାସ ଯାହା କହିଲେ ତାହା ପୂର୍ବବତ୍ତୀ ସମସ୍ତ ବକ୍ତାମାନଙ୍କ ସାର | ଅଥଚ ଅଧକ ମିଶାଇ ସେ ଆଲୋଚନାକୁ 
ସଂପୂର୍ଣ କରିଦେଲେ । ମୋର ଭାଷଣର ଆବଶ୍ୟକତା ନାହିଁ ।' 

ସେ ମୋରିଶସ୍‌ ଆର୍ଯ୍ୟସମ୍ମିଳନୀରେ ଦେଇଥିବା ଭାଷଣ ବିଷୟରେ ଜଣେ ଭଉଣୀ ମୋତେ କହିଥଲେ- “ସେହି 
ଅଧ୍ବବେଶନରେ ମୋରିଶସର ପ୍ରଧାନ ବିଚାରପତି ସଭାପତିତ୍ଵ କରୁଥିଲେ । ପ୍ରିୟବ୍ରତ ଦାସଙ୍କୁ ପନ୍ଦର ମିନିଟ ସମୟ 
ଦିଆଯାଇଥିଲା | ସେ ତାଙ୍କର ଭାଷଣ ମାତ୍ର ଏଗାର ମିନିଟରେ ସମାପ୍ତ କଲେ |” ଭାଷଣ ଶେଷ କରି ନିଜ ସ୍ଥାନରେ 
ବସୁଥୁବା ସମୟରେ ସଭାପତି ମହୋଦୟ କହିଥଲେ- “ ଅଧା ଖାଇଥିବା ଲୋକ ଯେପରି ସଂତୋଷ ପାଏ ନାହିଁ, ଆମେ 
ଆପଣଙ୍କର ଅଳ୍ପ ଭାଷଣ ଶୁଣି ସେହିପରି ଅତୃପ୍ତ ରହିଗଲୁ । ଉପରବେଳା ପୂରା ସମୟ କହିବେ । 

ପ୍ରତିସ୍ଥଳରେ ଥବା ବଡବଡ ପାଠାଗାରରେ ବହୁ ସମୟ ବସି ପଢନ୍ତି | ତାଙ୍କର ଅଭିଜ୍ଞତା ପ୍ରଚୂର, ବିଦ୍ୟା ମଧ୍ଯ 
ପ୍ରଶସ୍ତ । ବିଜ୍ଞାନ ରାଜଧର୍ମ, ଅଧ୍ଯାତ୍ଵ ସବୁ ବିଷୟରେ ସେ ଅଗାଧ ପାଣ୍ଡିତ୍ୟ ରଖନ୍ତି । ତାଙ୍କର ଭାଷଣ ଶୈଳୀ 
ଅନେକାଂଶରେ ନିଜର ଗୁରୁପ୍ରତିମ ବିଶିଷ୍ଟ ବୈଜ୍ଞାନିକ ଡଃ ସତ୍ୟପ୍ରକାଶ ( ପରେ ଚାରିବେଦର ଇଂରେଜ ଭାଷ୍ୟକର୍ରା ସ୍ଵାମୀ 
ସତ୍ୟପ୍ରକାଶ) ଅନୁକରଣ ପରି ଜଣାଯାଏ । ତେବେ ସ୍ବାମିଜୀଙ୍କ ଭାଷଣରେ ତତ୍ତ୍ବ ବେଶି । କିନ୍ତୁ ପ୍ରିୟବ୍ରତ ଦାସଙ୍କ 
ଭାଷଣରେ ଅନେକ ବିନୋଦପୂର୍ଣ୍ଣ ଗଛ୍ପ ମଧ୍ୟ ଥାଏ | ପ୍ରବାସରେ ରହିବା ସମୟ ତକ ପୂର୍ଣ୍ଣଭାବରେ କର୍ମବ୍ୟସ୍ତ ଥାଆନ୍ତି । 
ସ୍କିପରରେ ରେଳ ଯାତ୍ରା କରନ୍ତି । ବଡବଡ ପୁସ୍ତକ ଦୋକାନ ଓ ସାଧାରଣ ପାଠାଗାରକୁ ଯାଆନ୍ତି । ବିଶିଷ୍ଟ ବ୍ୟକ୍ତିମାନଙ୍କୁ 
ସାକ୍ଷାତ କରନ୍ତି | ମୁଁ ଜାଣେ ଭାରତର ବଡବଡ ସହରମାନଙ୍କରେ ତାଙ୍କର ଅନେକ ଶୁଭାକାଂକ୍ଷୀ ବନ୍ଧୁ ଅଛନ୍ତି | ସେ ନିଜର 
ପିତାଙ୍କ ସ୍ଲୃତି ଉଦ୍ଦେଶ୍ୟରେ ' ଲିଙ୍ଗରାଜ ଅଗ୍ନିହୋତ୍ରୀ ସତି ସମିତି” ସ୍ଥାପନ କରିଛନ୍ତି । .ପିତାଙ୍କ ଆଦେଶରେ “ ବୈଦିକ 
ଅନୁସନ୍ଧାନ ପ୍ରତିଷ୍ଠାନ” ଗଢି କେତେ ଯେ ବୈଦିକ ଗ୍ରନ୍ଧ ପ୍ରକାଶ କରିଛନ୍ତି, ତାହା ଜଣେ ବ୍ୟକ୍ତି ପକ୍ଷରେ ସମ୍ଭବ ନୂହେ | 
ସମିତି ପକ୍ଷରୁ ସେ ଗୁରୁକୁଳର ଅନେକ ବିଦ୍ୟାଥ୍ଥୀଙ୍କୁ ସାହାଯ୍ୟ କରନ୍ତି । ପ୍ରତିବର୍ଷ ନିଜ ବିଦୂଷୀ ପତ୍ନୀଙ୍କ ସମ୍ମାନରେ 
' ଶନ୍ନୋଦେବୀ ରାଷ୍ଟ୍ରୀୟ ବେଦ ବିଦୂଷୀ ପୁରସ୍ଟାର” ପ୍ରଦାନ କରନ୍ତି । 

ମାତା ଶନ୍ନୋଦେବୀ ଓ ଦାସ ମହାଶୟ ମୋ ' ପ୍ରତି ଅତ୍ୟନ୍ତ ସ୍ପେହଶୀଳ | ସେମାନଙ୍କର ଶୁଭ ଅଭିଳାଷ ରହିଛି ଯେ 
ଦିନେ ନା ଦିନେ ମୋର କେହି ବ୍ରହ୍ମଚାରିଣୀ ସ୍ବାତିକା ଓଡିଶା ଆସି ଏକ କନ୍ଯା ଗୁରୁକୂଳ ଆରମ୍ଭ କରିବେ । ତାଙ୍କର 
ଉପଦେଶ ଅନୁସାରେ ମୋ” ଜନ୍ମ ଗ୍ରାମରେ ଏକ ଯଜ୍ଞମଣ୍ଡପ ନିର୍ମାଣ କରିଅଛି | ଗୁରୁକୁଳ ସ୍ଥାପନ ପୂର୍ବରୁ ବର୍ଷକୁ ଦୁଇଥର 
ଆସି ପ୍ରବଚନ କାର୍ଯ୍ୟକ୍ରମ ଆୟୋଜନ କରୁଛି । ପରମାତ୍ସାଙ୍କ ଠାରେ ପ୍ରାର୍ଥନା ଯେ ଓଡିଶାରେ ମଧ୍ୟ ଏକ କନ୍ୟା ଗୁରୁକୁଳ 
ସ୍ଥାପିତ ହେଉ । ପ୍ରିୟବ୍ରତ ଦାସଙ୍କ ପରି ଜ୍ଞାନୀ ଓ କର୍ମବୀରଙ୍କ ଯୋଗୁଁ ଉଚ୍କଳମାତା ଧନ୍ୟ ହୋଇଛି । 


ଧୁଃ ଧୁ 


[9୮] 

ବାଲ୍ୟକାଳର ସୁବାସ 


ବାନପ୍ରସ୍ପିନୀ ସୁଖଦା 
ଗ୍ରାମର ନାମ ପୋଲସରା । କେହି କେହି ପୂର୍ବ ନାମ ପଲ୍ଲୀସାର ଅଥବା ଫୁଲସରା ନାମରେ ଅଦ୍ୟାବଧ୍ବ ସ୍ମରଣ 
କରନ୍ତି । ଗଂଜାମ ଜିଲ୍ଲାର ସେହି ଜନପଦରେ ଓଡିଶାର ପ୍ରବୀଣ ଶାସ୍ତ୍ଜ୍ଞ ପ୍ରିୟବ୍ରତ ଦାସ ୧୯୩୨ରେ ଜନ୍ମଗ୍ରହଣ 
କରିଥିଲେ | ଏହା ମଧ୍ଯ ହାଇକୋର୍ଟର ପୂର୍ବତନ ବିଚାରପତି ସ୍ଵର୍ଗତ ଲିଙ୍ଗରାଜ ପାଣିଗ୍ରାହୀଙ୍କ ଜନ୍ମସ୍ଥାନ । ନିକଟବର୍ତୀ 
ବେଲଟଗାଁରେ ବିଶିଷ୍ଟ ଜନନାୟକ ତଥା ସ୍ଵର୍ଗୀୟ ମୁଖ୍ୟମଂନ୍ତୀ ବିଶ୍ଵନାଥ ଦାସ ଜନ୍ଧିଥିଲେ । କବିସୂର୍ଯ୍ୟ ବଳଦେବ ରଥଙ୍କର 
କର୍ମପୀଠ କବିସୂର୍ଯ୍ୟ ନଗର ପୋଲସରାର ସମୀପବର୍ତୀ । ପ୍ରିୟବ୍ରତଙ୍କର ଜନ୍ମନାମ ଥିଲା ପ୍ରଫୁଲ୍ଲ । ସେହି ନାମରେ ସେ 
କୁଟୁମ୍ବ ଓ ଗ୍ରାମରେ ପରିଚିତ ଥଲେ । ଦିନେ ବିଦ୍ଵାନ ପିତା ପଣ୍ତିତ ଲିଙ୍ଗରାଜ ଅଗ୍ନିହୋତ୍ରୀ ସ୍ତୁଲକୁ ଯାଇ ପୁତ୍ରର ନାମ 
ବଦଳାଇ ଦେଲେ - ପ୍ରିୟବ୍ରତ । 
ପଶ୍ଡିତ ଅଗ୍ନିହୋତ୍ରୀ ମୋର ପିତା ପଣ୍ଡିତ ବେଦବ୍ରତ ଶାସ୍ତ୍ରୀ (ସନ୍ଧ୍ୟାସ ଗ୍ରହଣ ପରେ ସ୍ଵାମୀ ବେଦବ୍ରତାନନ୍ଦ)ଙ୍କର 
ପଥପଦର୍ଶକ, ଅଗ୍ରଜସମ ଓ ଆର୍ଯ୍ୟସମାଜ କ୍ଷେତ୍ରରେ ସହକମ୍ୀ ଥିଲେ | ସେ ଅଗ୍ରିହୋତ୍ରୀଙ୍କୁ “ ଭାଇନା ନାମରେ ସମ୍ବେଧନ 
କରୁଥିଲେ | ବାଳକ ପ୍ରିୟବ୍ରତ ଜୀବନର ପ୍ରଥମ ଷୋହଳ ବର୍ଷ ନିଜ ଗ୍ରାମରେ ଅତିବାହିତ କରିଥଲେ | ସ୍ଵାଧୀନତା 
ସଂଗ୍ରାମ ସମୟରେ ଉତ୍କଳମଣି ଗୋପବଂଧୁ ଦାସ ଗ୍ରାମର ଉପକଣ୍ଠରେ ଥିବା ଯେଉଁ ଆମ୍ବତୋଟା ମଧ୍ୟରେ ସଭା କରିଥିଲେ, 
ପରେ ସେଠାରେ ଅଗ୍ରିହୋତ୍ରୀ ଓ ତାଙ୍କର ସହଯୋଗୀମାନଙ୍କର ପ୍ରଚେଷ୍ଟାରେ ଗୋପବଂଧୁ ଉଚ୍ଚ ବିଦ୍ୟାଳୟ ସ୍ଥାପିତ 
ହେଲା । ପ୍ରିୟବ୍ରତ ସେଠାରେ ଅଧ୍ୟୟନ କରିଥିଲେ । ମୋର ପିତା ଲାହୋର (ବର୍ଭମାନ ପାକିସ୍ଥାନରେ) ଠାରେ ଆର୍ଯ୍ୟସମାଜର 
ଉପଦେଶକ ବିଦ୍ୟାଳୟରେ ଅଧ୍ୟୟନ ସମାପ୍ତ କରି ଗ୍ରାମକୁ ଫେରି ସମଗ୍ର ଜୀବନକାଳ ସଂସ୍କୃତ ଓ ହିନ୍ଦୀ ଭାଷାର ପ୍ରସାର, 
ବେଦପ୍ରଚାର, ଅସ୍ପଶ୍ୟତା ନିବାରଣ ଆଦି ସାମାଜିକ କାର୍ଯ୍ୟରେ ବ୍ରତୀ ହୋଇଥିଲେ । ଆଜକୁ ଛଅମାସ ପୂର୍ବେ ସେ 
ଦେହତ୍ୟାଗ କଲେ । ତାହାର ବହୁ ବର୍ଷ ପୂର୍ବରୁ ୧୯ ୬୮ରେ ପଡଶ୍ତିତ ଅଗ୍ନିହୋତ୍ରୀଙ୍କର ପରଲୋକ ହୋଇଥଲା | କୃତଜ୍ଞ 
ପୁତ୍ର ପ୍ରିୟବ୍ରତ ନିଜ ପିତାଙ୍କର ଜନ୍ମ ଶତବାର୍ଷିକୀ ପାଳନ ଅବସରରେ “ମୋର ପିତା ମୋର ଗୁରୁ ' ପୁସ୍ତକ ପ୍ରକାଶ 
କରିଥଲେ । ଉକ୍ତ ପୁସ୍ତକର ଭୂମିକାରେ ସେ ଉଲ୍ଲେଖ କରିଛନ୍ତି ¬ “ ମୁଁ ବାଲ୍ୟକାଳରେ ତାଙ୍କର ଜୀବନ-ପଦବ୍ଧତିରୁ ପ୍ରେରଣା 
ପାଇ ବୈଦିକ ଧର୍ମ ଓ ସାହିତ୍ୟ ପ୍ରତି ଆକୃଷ୍ଟ ହୋଇଥୁଲି | କୌଣସି ଦୀକ୍ଷା ଗୁରୁଙ୍କ ନିକଟରେ ଅଥବା ଧର୍ମକେନ୍ଦ୍ରରେ ରହି 
ବିଦ୍ୟାର୍ଜନ କରିବାର ସୁଯୋଗ ପାଇନାହିଁ । ” 
ବେଦଗବେଷକ ପ୍ରିୟବ୍ରତ ନିଜ ସଂକଳିତ “ ଯଜୁର୍ବେଦ ସୌରଭ! ଗ୍ରନ୍ନର ଭୂମିକାରେ ପିତାଙ୍କୁ ସ୍ମରଣ କରିଛନ୍ତି - 
“ ମୋର ସ୍ଵର୍ଗତ ପିତୃଦେବ ଯଜୁର୍ବେଦର ଶ୍ରଦ୍ଧାନୁ ପାଠକ ଥିଲେ । ଦୈନିକ ଅଗ୍ନିହୋତ୍ର ମାଧ୍ୟମରେ ନିଜ ଜୀବନକୁ ଯଜ୍ଞ 
ବା ତ୍ୟାଗ ଭାବନା ଦ୍ଵାରା ଉଦବୁଦ୍ଧ କରୁଥିଲେ । କୌଳିକ ସଂଜ୍ଞା ପରିବର୍ରେ  ଅଗ୍ନିହୋତ୍ରୀ ' ସଂଜ୍ଞା ଗ୍ରହଣ କରିଥିଲେ । 
ବାଲ୍ୟକାଳରେ ତାହାଙ୍କର ପ୍ରେରଣା ଓ ପ୍ରଯତ୍ନ ଫଳରେ ଯଜୁର୍ବେଦର ଅନେକ ସ୍ଥାନ ମୋର କଣ୍ଠସ୍ଥୁ ହୋଇପାରିଥିଲା । ସେ 
ଜୀବିତ ରହିଥିଲେ ମନୋରମ ଯଜୁଃ ବାକ୍ୟଗୁଡିକର ପ୍ରସ୍ତୁତ ଭାଷ୍ୟ ପାଠ କରି କେତେ ଆନନ୍ଦ ପାଇ ନ ଥାନ୍ତ୍ତେ ! 


ତାହାଙ୍କର ସ୍ଵର୍ଗତ ଆତ୍ସା ପ୍ରତି ଶ୍ରଦ୍ଧାଜଂଳି ଅର୍ପଣ କରୁଅଛି ।” 
[୨୯] 

ପ୍ରିୟବ୍ରତ ବାବୁ ବିଲାତରୁ ଉଚ୍ଚଶିକ୍ଷା ଲାଭ କରି ଓଡ଼ିଶା ଫେରିବା ପରେ ଗ୍ରାମବାସୀମାନେ ଏକ ସମ୍ବର୍ବନା ସଭାର 
ଆୟୋଜନ କରିଥଲେ । ମୋର ମନେ ଅଛି, ସେହି ସଭାରେ ମୋର ପିତା ଆବେଗମୟୀ ଭାଷାରେ କହିଥିଲେ - 
' ଭାଇନା ( ପଶ୍ଡିତ ଅଗ୍ନିହୋତ୍ରୀ) ପୁତ୍ରଲାଭର ତିନି ବର୍ଷ ପୂର୍ବରୁ ବ୍ରହ୍ମଚର୍ଯ୍ୟପାଳନ ପୂର୍ବକ ଦୁଧ ଓ ସିଝା ପନିପରିବା ଖାଇ 
ରହିଥିଲେ । ସନ୍ତାନ ମାତୃଗର୍ଭରେ ଥିବା ସମୟରେ ତିନିମାସରେ ପୁସବନ ଓ ସାତ ମାସରେ ସୀମନ୍ତୋନ୍ସୟନ ସଂସ୍କାର 
ଅନୁଷ୍ପିତ ହୋଇଥଲା | ଗର୍ଭସ୍ଥ ଶିଶୁଠାରେ ଶୁଭ ସଂସ୍କାର ପ୍ରଦାନ ନିମନ୍ତେ ଗୃହରେ ନିତ୍ୟ ଯଜ୍ଞାନୁଷ୍ଠାନ କରାଯାଉଥିଲା | 
ଶାକାହାରୀ ପରିବାର | ତେଣୁ ଭୋଜନ ସଂପୂର୍ଣ ସାର୍ବିକ ଥଲା | ବାଳକର ଜନ୍ମ ପରେ ନିଷ୍ଣମଣ, ନାମକରଣ, ଅନୃପ୍ରାଶନ, 
ଚୂଡାକର୍ମ, କର୍ଣ୍ଣ ବେଧ ଆଦି ବୈଦିକ ସଂସ୍କାରଗୁଡ଼ିକ ପବିତ୍ର ବାତାବରଣରେ ଯଥାସମୟରେ ସଂପନ୍ନ ହୋଇଥିଲା । ଏହି 
ସମସ୍ତ ପ୍ରୟାସର ସୁସଂସ୍ଟାର ସ୍ଵରୂପ ଆଜି ପ୍ରିୟବ୍ରତ ବେଦାଭ୍ୟାସୀ ହୋଇପାରିଛନ୍ତି ।” 

ବେଦପ୍ରେମୀ ପିତା ପୁତ୍ରର ଆଠ ବର୍ଷ ବୟସରେ ଉପନୟନ ସଂସ୍କାର ସଂପନ୍ନ କରିଥିଲେ । ସେଥି ନିମନ୍ତେ 
ଗଂଜାମର ପ୍ରସିଦ୍ଧ କଂଗ୍ରେସ ନେତା, କମୀ ଓ ଆର୍ଯ୍ୟସମାଜୀମାନେ ପୋଲସରାଠାରେ ଏକତ୍ର ହୋଇଥିଲେ । ଆଜିକାଲି 
ମଧ୍ଯ ସଂସ୍କାରମୂଳକ ଉପନୟନ ସଂସ୍କାରଟିଏ ଆୟୋଜିତ ହେବାବେଳେ ରକ୍ଷଣଶୀଳ ଲୋକେ ଟୀକା ଟିପ୍ପଣୀ କରୁଛନ୍ତି । 
ଆଜକୁ ସତଷଠି ବର୍ଷ ପୂର୍ବେ ଏକ ଅଜ୍ଞାତ ପଲ୍ଲୀରେ ଆର୍ଯ୍ୟସମାଜ ବିଧାନରେ ବ୍ରତୋପନୟନ କରାଇବା କେଡେ ସାହସିକ 
ପଦକ୍ଷେପ ନ ଥିଲା ! ବାଳକ ପ୍ରିୟବ୍ରତଙ୍କୁ ଗୁରୁକୂଳ କାଂଗାଡ଼ି ( ହରିଦ୍ଵାର)ରେ ପଢ଼ାଇବା ଅଗ୍ରିହୋତ୍ରୀଙ୍କର ଅଭିଳାଷ 
ଥିଲା | ପରନ୍ତୁ ସେକାଳରେ ଟେଲିଫୋନର ସୁବିଧା ନ ଥଲା | ଡାକ ମାଧ୍ୟମରେ ଛିଠିପତ୍ର ବହୁ ବିଳମ୍ବରେ ପହଞ୍ଚୁଥଲା |ଏହି 
କାରଣରୁ ସେହି ଯୋଜନା ସଫଳ ହେଲା ନାହିଁ । ଉପନୟନ ପରେ ପିତା ପୁତ୍ରକୁ ଗ୍ରାମର ବିଦ୍ଵାନ ପୁରୋହିତ ବୈଦ୍ୟରାଜ 
ବଳଭଦ୍ର ମିଶ୍ରଙ୍କ ବାସଗ୍ଧହରେ କିଛିଦିନ ଅବସ୍ଥାନ କରାଇଥିଲେ | ସେ ସେତେବେଳେ ନିୟମିତ ସଂଧ୍ଯୟା-ଉପାସନା, 
ଅଗ୍ନିହୋତ୍ର ଆଦି ଅଭ୍ୟାସ କରିଥଲେ । ପୁତ୍ର ଘରକୁ ଫେରିବା ପରେ ପ୍ରତ୍ୟହ ପ୍ରତ୍ୟୁଷରେ ଶୌଚସ୍ବାନାଦି ପାଇଁ ସାଥିରେ 
ପୋଖରୀକୁ ନେଉଥିଲେ | ଗୃହରେ ସେ ନିୟମିତ ସଂଧ୍ୟା-ବନ୍ଦନ, ଅଗ୍ନିହୋତ୍ର, ଶାସ୍ତପାଠ ଆଦି ଅଭ୍ୟାସ କରୁଥିଲେ | 

ଯଜ୍ଞୋପବୀତ ଧାରଣ ପରେ ପିତାଙ୍କ ନିର୍ଦ୍ଦେଶ ଅନୁସାରେ ପ୍ରିୟବ୍ରତ କଷାୟ ବସ୍ତ, ଦଣ୍ଡ, ମୂଗଛାଲ, କଠଉ ଆଦି 
ଧାରଣ କରି ବିଦ୍ୟାଳୟକୁ ଯାଉଥଲେ । ତଳେ ଆସନ ପକାଇ ବସୁଥଲେ | ତାଙ୍କ ମୁଣ୍ଡରେ ଶିଖା ଥଲା । ସେ ଅତ୍ୟନ୍ତ 
ମେଧାବୀ ଥିବାରୁ ଛାତ୍ରମାନେ ବ୍ୟଂଗ ପରିହାସ କରୁ ନ ଥିଲେ | ଚଉଦବର୍ଷ ବୟସରେ ସେ ପ୍ରଜାତନ୍ତ୍ର ର ମୀନାବଜାର 
ପୃଷ୍ଠାରେ କବିତା ଲେଖୁବା ଆରମ୍ଭ କଲେ | ପୁରସ୍କୃତ ମଧ୍ୟ ହେଲେ | ବାଲ୍ୟକାଳରୁ ଦେଶର ବଡ଼ ବଡ଼ ସାଧୁସନ୍ଧ, ବିଦଵାନ, 
ଲେଖକ, ସାମ୍ବାଦିକ ଓ ସମାଜସେବୀମାନଙ୍କର ଠିକଣା ସଂଗ୍ରହ କରି ପୋଷ୍ଟ କାର୍ଡ଼ ଯୋଗେ ସେମାନଙ୍କୁ ପତ୍ର ଲେଖୁବା 
ତାଂକର ବିଶେଷତା ଥଲା | ପାଇଥିବା ଉତ୍ତରଗୁଡିକ ସେ ଏ ପର୍ଯ୍ୟନ୍ତ ସାଇତି ରଖୁଛନ୍ତି । ସେଗୁଡିକୁ ତାଙ୍କ ପ୍ରେରଣାର ଉତ୍ସ 
ବୋଲି କହନ୍ତି । ବିଦ୍ୟାଳୟରେ ଅଧ୍ୟୟନ କାଳରେ ସେ ସଂସ୍କୃତ ପଶ୍ତିତଙ୍କ ଗୃହରେ ଗୋସେବା କରି ତାହାର ବିନିମୟରେ 
ସଂସ୍କୃତ ବ୍ୟକରଣ ଶିଖୁଥଲେ । ତାଙ୍କର ସ୍କରଣ ଶକ୍ତ ଏତେ ତୀକ୍ଷ୍ ଥଲା ଯେ ପୁସ୍ତକଟିଏ ପଢି ସେ ତାହାର ସାରାଂଶ ଶାଘ୍ର 
ଲେଖୁୂପାରୁଥଲେ । ଗ୍ରାମର ଜଣେ ସାହିତ୍ୟକଙ୍କ ଠାରୁ ପ୍ରବନ୍ଧ ଲିଖନ ଓ ବକ୍ତତାର କୌଶଳ ଶିଖଥିଲେ | ବଗିଚାରେ ଠିଆ 
ହୋଇ ଗଛଗୁଡିକ ଆଗରେ ଭାଷଣ ଦେବାର ଅଭ୍ୟାସ କରୁଥିଲେ | ରାଷ୍ଟ୍ରଭାଷା ହିନ୍ଦୀର ନିୟମିତ ପରୀକ୍ଷାର୍ଥୀ ଥିଲେ । 

et DOC O= | ବେଦ ପଥୁକ | ——¬+# == DQCof=H4 + 
ସରଳ ସଂସ୍କୃତରେ କଥାବାର୍ଭା କରି ପାରୁଥିଲେ । ଡାକଘରକୁ ଯାଇ ବିଭିନ୍ନ ଲୋକଙ୍କର ସଂବାଦ ପତ୍ର, ପତ୍ରପତ୍ରିକା 
ପଢିବା ତାଂକର ନିତ୍ୟ ଅଭ୍ୟାସ ଥଲା | ସେଥୁରେ ସମୟ ନଷ୍ଟ ହେଉଥିବାରୁ ବେଳେ ବେଳେ ପିତାମାତାଙ୍କ ଠାରୁ ଗାଳି 
ଶୁଣୁଥିଲେ । ସେମାନେ ଅନୁମାନ କରି ପାରି ନ ଥିଲେ ଯେ ପୁତ୍ର ଦିନେ ବେଦ, ଉପନିଷଦ, ସତି, ଦର୍ଶନ ଆଦି ପ୍ରାଚୀନ 
ଶାସ୍ତ୍ରର ମୁର୍ବନ୍ୟ ପଣ୍ଡିତ ହେବ | ନିଜର ଅଲୌକିକ ପ୍ରତିଭା, ପ୍ରଖର ବିବେଚନ ଓ ଅଗାଧ ବୈଦୂଷ୍ୟ ଦ୍ଵାରା ଦେଶବିଦେଶରେ 
ବେଦବାଣୀର ପ୍ରବକ୍ତା ରୂପରେ ପ୍ରସିଵି ଲାଭ କରିବ | 

ପିତାମାତା ଗାନ୍ଧୀବାଦୀ ଥଲେ । ତେଣୁ ଘରେ ଅରଟ ଦ୍ଵାରା ସୂତା କଟାଯାଉଥଲା । ଏଣ୍ିପୋକ ପୋଷି ଏଣ୍ଡି 
ଚଦର ତିଆରି ହେଉଥଲା । ଏ ପର୍ଯ୍ୟନ୍ତ ପ୍ରିୟବ୍ରତଙ୍କ ପାଖରେ ଖଦଡ଼ ଓ ଟସର ବସ୍ତ ରହିଛି । ସଂସ୍ଟାରକ ଶ୍ରୀବସ୍ଥ ପଣ୍ଡା 
ପ୍ରିୟବ୍ରତଙ୍କର ପିଉସା ଥଲେ । ତାଙ୍କର ସଂସ୍କାରମୂଳକ ପୁସ୍ତକଗୁଡିକ ବାଳକ ପ୍ରିୟବ୍ରତଙ୍କୁ ବିଶେଷ ଭାବରେ ପ୍ରଭାବିତ 
କରିଥଲା | ସେତେବେଳେ ଓଡିଶାରେ ଦୁର୍ଭିକ୍ଷ ପଡିଥିଲା | ଦିଲ୍ଲୀରୁ ଦୁଇଜଣ ଆର୍ଯ୍ୟସମାଜର ଉପଦେଶକ ରିଲିଫ ବାଣ୍ଟିବା 
ପାଇଁ ପୋଲସରା ପହଞ୍ଚିଥିଲେ । ସେମାନେ ବାଳକର ଶୁଦ୍ଧ ମନ୍ତ୍ରୋଚାରଣ ଓ ଧାର୍ମିକତା ଦେଖୁ ତାଙ୍କୁ କିଛି ଦିନ କଟକ 
ନେଇଗଲେ । ପ୍ରିୟବ୍ରତ ପ୍ରଥମ ଅର ପାଇଁ ରେଳଗାଡିରେ ବସିଲେ, ଦୂରବଭ୍ତୀ ସ୍ଥଳକୁ ଯାଇ ପିତାମାତାଙ୍କର ଅନୁପସ୍ଥିତିରେ 
ବଡବଡ ଲୋକଙ୍କୁ ସାକ୍ଷାତ କଲେ | କଟକରେ କିଛି ଦିନ ରହି ଗ୍ରାମକୁ ଫେରି ‘ କଟକ-ଦର୍ଶନ' ନାମରେ ଗୋଟିଏ 
କବିତା ଲେଖଥଲେ। 

ସେ ଷୋହଳ ବର୍ଷ ବୟସରେ ପ୍ରବେଶିକା ପରୀକ୍ଷାରେ ଉତ୍ତୀର୍ଣ୍ଣ ହେଲେ । ପ୍ରଦେଶରେ ଦଶମ, ଜିଲ୍ଲାରେ ପ୍ରଥମ 
ଓ ଗୋପବଂଧୁ ବିଦ୍ୟାଳୟର ଯଶସ୍ଵୀ ଛାତ୍ର ଭାବରେ ପ୍ରଶଂସିତ ହେଲେ । ତାଙ୍କର ବାଲ୍ୟ ଜୀବନ ଆଦର୍ଶମୟ ଥଲା । 
ପିତାମାତାଙ୍କଠାରୁ ସତ୍ଶିକ୍ଷା ଲାଭ କରିବା ତାଂକର ପରମ ସୌଭାଗ୍ୟ ଥଲା | ତୁଳସୀ ଦୁଇ ପତ୍ରରୁ ବାସିବା ପରି ପ୍ରିୟବ୍ରତ 
ନିଜ ବାଲ୍ୟକାଳରେ ସାତ୍ତ୍ରିକ ବିଚାର ଓ ବ୍ୟବହାର ଦ୍ଵାରା ଗ୍ରାମବାସୀଙ୍କ ଆଦରର ପାତ୍ର ହୋଇପାରିଥଲେ । ମାଟ୍ରିକ ପରେ 
ଉଚ୍ଚଶିକ୍ଷା ପାଇଁ ବ୍ରହ୍ମପୁର ଓ ପରେ ପାଟନା (ବିହାର) ଚାଲିଗଲେ । ଇଂଜିନିଅର- ସେବାରେ ନିଯୁକ୍ତ ହେଲେ । 
ସେତେବେଳେ ପିତାମାତା ତାଙ୍କ ନିକଟରେ ରହିଲେ । ଗ୍ରାମର ଘର ଖାଲି ପଡିଲା । କବି, ସାହିତ୍ୟିକ ଓ ରାଜନେତାମାନେ 
ସଭାସମିତିରେ ଯୋଗ ଦେବା ପାଇଁ ଗ୍ରାମକୁ ଆସୁଥିବା ଅବସରରେ ସେହି ଘର ସେମାନଙ୍କର ଆବାସ ରୂପରେ ବ୍ୟବହୃତ 
ହେଲା | ପ୍ରିୟବ୍ରତ ବାବୁଙ୍କର ଜନ୍ମଗ୍ନହ ଶୁଣି ସେମାନେ ଆନନ୍ଦିତ ହେଉଥିଲେ । ଗୋପବଂଧୁ ଉଚ୍ଚବିଦ୍ୟାଳୟର ସୁବର୍ଣ୍ଣ 
ଜୟନ୍ତୀ ଉତ୍ସବ ଅବସରରେ ଶାସ୍ତଜ୍ଞ ପ୍ରିୟବ୍ରତଙ୍କ ସଂବର୍ବନା ସଭାରେ ଏହି ଅଂଚଳର ବହୁ ନରନାରୀ ଯୋଗ ଦେଇଥିଲେ | 
“ ବିଦ୍ୟାର୍ଥୀ ଜୀବନର ରହସ୍ଯ” ସଂବନ୍ଧରେ ତାଂକର ଦୀର୍ଘ ଭାଷଣର ସାରକଥା ପତ୍ରପତ୍ରିକାରେ ପ୍ରକାଶ ପାଇଥିଲା । 
ସେତେବେଳେ ଉଦ୍ବୋଧନ ଦେଇ ସେ କହିଥୁଲେ - ବୃହୁଚର୍ଯ୍ୟ ଓ ତପଧାରଣ ଭାରତର ବୈଶିଷ୍ଟ୍ୟ । ବିଦେଶୀମାନେ 
ସେହି ଶିକ୍ଷା ପାଇବା ନିମନ୍ତେ ଏଠାକୁ ଆସନ୍ତି | ଧନଧାନ୍ୟରେ ପରିପୂର୍ଣ ପାଶ୍ଚାତ୍ୟ ଦେଶମାନେ ଆଜି ନିଜକୁ ଉଲ୍ଲଗ୍ନ ପାୟ 
ମନେ କରୁଛନ୍ତି । ତାହାର କାରଣ ହେଉଛି ପ୍ରାଶ୍ଚାତ୍ୟ ଶିକ୍ଷାରେ ବ୍ରହ୍ମଚର୍ଯ୍ୟ ଓ ଯୋଗବିଚାରର ଅଭାବ ରହିଛି ।' 


ଚୁଡଙ୍ଗସାହି „ ପୁରୀ 
ଧୁଃ ଧଡ 

ପ୍ରତଭାର ଅଙ୍କୁର 
ଆଡଭୋଳକେଟ ଶ୍ରୀ ବସନ୍ତ ପାଣିଗ୍ରାହୀ 


ଆମ ସମୟରେ ଗ୍ରାମାଂଚଳରୁ ଆସି କଲେଜରେ ନାମ ଲେଖାଉଥବା ପିଲାମାନଙ୍କୁ ସହଜରେ ବାରି ହେଉଥିଲା । 
ସେମାନେ ମେସ୍‌ ଅଥବା ହଷ୍ଟଲରୁ କଲେଜକୁ ଯିବା-ଆସିବା ଅତିରିକ୍ତ କୌଣସି ସଭାସମିତିରେ ଯୋଗଦାନ କରିବା, 
ପାଠାଗାରରେ ପଢିବା ଅଥବା ଅଧ୍ଯାପକମାନଙ୍କୁ ପାଠ୍ୟ ବିଷୟରେ ଜିଜ୍ଞାସା କରିବାରେ ଅଭ୍ୟସ୍ତ ନ ଥିଲେ | ଦୂଇତିନି ଜଣ 
ଏକାଠି ହୋଇ କଲେଜ, ଦୋକାନ-ବଜାର ବା ହୋଟେଲକୁ ଯାଉଥିଲେ । ପ୍ରିୟବ୍ରତ ପୋଲସରାର ଗୋପବଂଧୁ ଉଚ୍ଚ 
ବିଦ୍ୟାଳୟରୁ ପଢା ଶେଷ କରି ୧୯ ୪୮ରେ ବ୍ରହ୍ମପୁର ଖଲିକୋଟ କଲେଜରେ ନାମ ଲେଖାଇଲେ । ସେ ମାଟ୍ରିକ 
ପରୀକ୍ଷାରେ ଜିଲ୍ଲାରେ ପ୍ରଥମ ଓ ରାଜ୍ୟରେ ପ୍ରଥମ ଦଶ ଜଣ ମଧ୍ଯରେ ରହି ଉତ୍ତୀର୍ଣ୍ଣ ହୋଇଥିଲେ | ଖଦଡ ଧୋତି ଓ ହାଫ୍‌ 
ସାର୍ଟ ପିନ୍ଧୁଥିଲେ । ପାଦରେ ଜୋତା ନ ଥିଲା ! ଏତକ ଛାଡିଲେ ସେ ଅନ୍ୟ ଗ୍ରାମାଂଚଳ ପିଲାଙ୍କ ଠାରୁ ସଂପୂର୍ଣ୍ଣ ଅଲଗା 
ଥିଲେ । 

ମୁଁ ୧୯ ୫ ୦ରେ ବିଜ୍ଞାନର ସ୍ଵାତକ ହେଲି । ସେହି ବର୍ଷ ପ୍ରିୟବ୍ରତ ଆଇ.ଏସ୍‌.ସି ପରୀକ୍ଷାରେ ବିଶ୍ବବିଦ୍ୟାଳୟରେ 
ପ୍ରଥମ ଦଶ ଜଣ ମଧ୍ଯରେ ରହି ଉତ୍ତୀର୍ଣ୍ଣ ହେଲେ ¦ ପରେ ସେ ପାଟନା ଇଂଜିନିଏରିଂ କଲେଜରେ ପଢିବା ପାଇଁ ସରକାରୀ 
ବୃରି ପାଇ ବିହାର ଗଲେ | ମୁଁ ୧୯ ୫୩ରେ ଓକିଲାତି ଆରମ୍ଭ କଲି ଓ ସେ ୧୯ ୫ ୫ରେ ପାଟନାରୁ ଫେରି ରାଜ୍ୟ ପୂର୍ଭ 
ବିଭାଗରେ ଯୋଗଦେଲେ | ସେ ବ୍ରହ୍ମପୁରରେ ପଢ଼ିବା ସମୟରେ କଲେଜର ସବ୍‌ହଷ୍ଟେଲରେ ମୋର ସାଥୀ ସଚ୍ଚିଦାନନ୍ଦ 
ମିଶ୍ର ( ସୁସାହିତ୍ୟିକ ଓ ଆଇନ ବିଭାଗର ଉପସଚିବ ଥାଇ ଅବସର ନେଲେ) ଓ ଅନ୍ୟ ଜଣକ ସହିତ ଗୋଟିଏ ବଖରାରେ 
ରହୁଥିଲେ । ସେଠାକୁ ଯିବା ସମୟରେ ତାଙ୍କୁ ଦେଖୁଥିଲି ସିନା, ବିଶେଷ ପରିଚୟ ହୋଇ ନ ଥିଲା | ସଜଚିଙ୍କ ଠାରୁ 
ସବୁବେଳେ ଶୁଣୁଥିଲି ଯେ ମେଧାବୀ ଛାତ୍ର, ଶାକାହାରୀ, ସୁନ୍ଦର ବକ୍ତା, ଧର୍ମପରାୟଣ ଇତ୍ୟାଦି । 

ପ୍ରିୟବ୍ରତ ବ୍ରହ୍ମପୁରରେ ଦୁଇ ବର୍ଷ ରହିଥିଲେ । ପ୍ରଥମ ବର୍ଷ ଅନେକ ସାମାଜିକ ଓ ରାଜନୈତିକ ସଭାସମିତିରେ 
ତାଙ୍କୁ ଦେଖୁଛି । ପତ୍ରପତ୍ରିକାରେ ତାଙ୍କର ଲେଖା ପଢିଛି । ପରନ୍ତୁ ଦ୍ଵିତୀୟ ବର୍ଷର ପ୍ରାରଂଭରେ ସେ ସମସ୍ତଙ୍କର 
ଦୃଷ୍ଟିପଥକୁ ଆସିଥିଲେ । କଲେଜର ବାର୍ଷିକୋତ୍ସବରେ ସ୍ଵର୍ଗତ ଲିଂଗରାଜ ପାଣିଗ୍ରାହୀ ( ହାଇକୋର୍ଟର ପୂର୍ବତନ ମୁଖ୍ୟ 
ବିଚାରପତି) ପ୍ରଧାନ ଅତିଥି ଭାବରେ କୃତୀ ଛାତ୍ରଛାତ୍ରୀଙ୍କୁ ପୁରସ୍ଟାର ବିତରଣ କରିଥଲେ | ଆଇ.ଏସ୍‌.ସି ପ୍ରଥମ ବର୍ଷର 
ପରୀକ୍ଷା ଫଳ ପାଇଁ ପ୍ରିୟବ୍ରତ ପଦାର୍ଥ ବିଜ୍ଞାନ ରସାୟନ ବିଜ୍ଞାନ, ଇଂରାଜୀ, ଓଡିଆ ବିଷୟରେ ଓ ବକ୍ତା ପ୍ରତିଯୋଗିତାରେ 
ପ୍ରଥମ ପୁରସ୍ଟାର ପାଇଲେ | ଛାତ୍ରଛାତ୍ରୀଙ୍କ କରତାଳି ମଧ୍ୟରେ ସେ ଥରକୁ ଥର ପ୍ରଧାନ ଅତିଥଙ୍କ ଠାରୁ ପୁରସ୍ଟାର ଗ୍ରହଣ 
କରି ନିଜ ସ୍ଥାନକୁ ଫେରି ଆସୁଥିଲେ | ସେହି ସମୟରେ ଆଇ.ଏସ୍‌.ସି. ଛାତୃଛାତ୍ରୀମାନେ ଚତୁର୍ଥ ଏଛିକ ବିଷୟ ରୂପରେ 
ଅର୍ଥଶାସ୍ତ୍ର ପଢିବାର ସୁଯୋଗ ଥୁଲା | ଆଶ୍ଚର୍ଯ୍ୟର କଥା ଯେ ପ୍ରିୟବ୍ରତ ଆଇ. ଏ ଓ ଆଇ. ଏସ୍‌.ସି ସମସ୍ତ ଛାତ୍ରଛାତ୍ରୀଙ୍କ 
ମଧ୍ଯରେ ଅର୍ଥଶାସ୍ତରେ ପ୍ରଥମ ହୋଇ ପୁରସ୍ଟାର ଲାଭ କଲେ । କିନ୍ୁ ସେ ଗଣିତରେ ପ୍ରଥମ ହୋଇ ପାରିଲେ ନାହିଁ । 
ସେତେବେଳେ ପରୀକ୍ଷାରେ ସାତୋଟି ଲମ୍ବା ପ୍ରଶ୍ନ ପଢୁଥିଲା । ଯେକୌଣସି ପାଞ୍ଚୋଟିର ଉତ୍ତର ଲେଖୁବା ନିମନ୍ତେ 
କୁହାଯାଉଥିଲା | ପ୍ରିୟବ୍ରତ ଗଣିତରେ ସାତୋଟି ଯାକ ଉତ୍ତର ଲେଖୁଥିଲେ ଏବଂ ଉତ୍ତର କାଗଜରେ ସୂଚନା ଦେଇଥୁଲେ 

ଯେ ପରୀକ୍ଷକ ଯେ କୌଣସି ପାଞ୍ଚୋଟିର ମୂଲ୍ୟାଙ୍କନ କରି ପାରନ୍ତି । ତେଲୁଗୁଭାଷୀ ଅଧ୍ୟାପକ ପରୀକ୍ଷାଥୀର ଏହି 
ବୁବିମତାକୁ ଓାଦ୍ଧତ୍ୟ ବିଚାରି ଯେଉଁ ଗୋଟିକ ଉତ୍ତରରେ କିଛି ଅପୂର୍ଣତା ଥଲା, ତାହାର ମୂଲ୍ୟାଂକନ କଲେ, ଫଳରେ ସେ 
ଗଣିତରେ ଦ୍ବିତୀୟ ହୋଇଗଲେ । 

ସେହି ସମୟରେ ଖଲିକୋଟ କଲେଜର ଅନେକ ଅଧ୍ୟାପକ ତେଲୁଗୁଭାଷୀ ଥିଲେ | ତେଲୁଗୁ ଛାତ୍ରଙ୍କ ସଂଖ୍ୟା ମଧ୍ଯ 
ବେଶି ଥଲା | ପ୍ରିୟବ୍ରତ ତେଲୁଗୁ ଛାତ୍ରମାନଙ୍କୁ ଟପି ପ୍ରଥମ ହୋଇଥିବାରୁ ତାଙ୍କର ଯଶ ବୃଦ୍ଧି ପାଇଲା | ଏହା ବ୍ୟତୀତ ସେ 
ଛାତ୍ରାବାସ, କଲେଜ, ଏପରିକି ସହରରେ ଆୟୋଜିତ ବିଭିନ୍ନ ବକ୍ତତା ପ୍ରତିଯୋଗିତାରେ ଯୋଗ ଦେଇ କୃତିତ୍ଵ ହାସଲ 
କରୁଥିଲେ | ପ୍ରତିଦିନ କଲେଜ ପାଠାଗାରରେ କିଛି ସମୟ ରହୁଥିଲେ | ଛାତ୍ରାବାସକୁ ଆସୁଥିବା ସବୁ ପତ୍ରପତ୍ରିକା 
ପଢୁଥିଲେ | ଡାକଯୋଗେ ଚିଠିପତ୍ର ପାଉଥିଲେ | ଦେଶର ବଡ ବଡ ବୈଜ୍ଞାନିକ, ଲେଖକ, ସାଧୁସନ୍ଛଙ୍କ ପାଖକୁ ପତ୍ର 
ଲେଖବା ତାଙ୍କର ଅଭ୍ୟାସ ଥୁଲା | ସେମାନଙ୍କ ଠାରୁ ଉତ୍ତର ପାଉଥିଲେ | ତାଙ୍କର ପିତା ସ୍ଵାଧୀନତା ସଂଗ୍ରାମୀ ହୋଇଥିବାରୁ 
ସେ ବ୍ରହ୍ମପୁରବାସୀ ସ୍ଵର୍ଗତ ବିଶ୍ଵନାଥ ଦାସ, କୃପାସିନ୍ଧୁ ପଣ୍ଡା, ଦିବାକର ପଟ୍ଟନାୟକ, ବନମାଳୀ ମହାରଣା ପ୍ରମୁଖ ବିଶିଷ୍ଟ 
ନେତାମାନଙ୍କୁ ସାକ୍ଷାତ କରୁଥିଲେ | ପଣ୍ଡିତ ଅନନ୍ତ ତ୍ରିପାଠୀ ଶର୍ମା, କବିରାଜ କାମାକ୍ଷା ପ୍ରସାଦ ଶର୍ମା ଆଦି ପଣ୍ଡିତମାନଙ୍କ 
ସହିତ ମିଶୁଥିଲେ | ସପ୍ତାହରେ ଥରେ ଚାଲି ଚାଲି ନିମଖଣ୍ଡି ଯାଇ ଠକରବାପା ଆଶ୍ରମର ସଂସ୍ଥାପକ ସ୍ଵର୍ଗତ ମୋହନ 
ନାୟକଙ୍କ ସହିତ କଥାବାର୍ଭା କରୁଥିଲେ । ପିତା ଆର୍ଯ୍ୟସମାଜୀ ହେବା କାରଣରୁ ସେ ଜନ୍ମଗତ ଜାତିପ୍ରଥାରେ ବିଶ୍ଵାସ ରଖୁ 
ନ ଥଲେ । ମୋହନ ନାୟକଙ୍କ ସଂପାଦିତ ‘ ସେବକ” ପତ୍ରିକାରେ ସେ ନିୟମିତ ଭାବରେ ଲେଖୁଥିଲେ । କୃପାସିନ୍ଧୁ 
ନରେନ୍ଦ୍ରଦେବଙ୍କ “ ନବୀନ ' , ପୂର୍ଣବଚନ୍ଦ୍ର ମିଶ୍ରଙ୍କ “ତରୁଣ” ଆଦି ପତ୍ରିକାରେ ତାଙ୍କର ଲେଖା ପ୍ରକାଶିତ ହେଉଥଲା | ସେ କିଛି 
ଦିନ ନାରାୟଣ ସାହୁ (ପରେ ବିଧାନସଭାର ସଦସ୍ୟ) ସହିତ ' ୟଙ୍ଗ ସୋସାଲିଷ୍ଟ ଲିଗ୍‌ 'ରେ ମିଶିଥିଲେ । ସେତେବେଳେ 
ଶ୍ରୀ ରଘୁନାଥ ପଟ୍ଟନାୟକ (ପରେ ଓଡିଶାର ଅର୍ଥମନ୍ତ୍ରୀ ସବ-ହଷ୍ଷେଲ ପାଚେରିକୁ ଲାଗି ଓ.ଆର.ଟି ବଙ୍ଗଳାର ଗୋଟିଏ 
ଛୋଟ ଘରେ ରହି ପଢୁଥିଲେ | ପ୍ରିୟବ୍ରତ ଅନେକ ସମୟରେ ତାଙ୍କ ପାଖକୁ ଯାଉଥିଲେ | 

ଶ୍ରେଣୀରେ ଅଧଯାପକଙ୍କୁ ପାଠ୍ୟ ବିଷୟରେ ପ୍ରଶ୍ନ ପଚାରିବା ତାଙ୍କର ଅଭ୍ୟାସ ଥଲା | ବେଳେବେଳେ ଅଧ୍ଯୟାପକମାନୋ 
ତାଙ୍କ ଦିଗକୁ ଅନାଇ ' କଣ ସଂଦେହ ଅଛି କି ? ' ଆଦର ସହିତ ଏପରି କହୁଥିଲେ । ବ୍ରହ୍ମପୁର ଟାଉନହଲ କଲେଜ ଠାରୁ 
ବେଶି ଦୂର ନୁହେ । ସଂଧୟାବେଳେ ସାମାଜିକ, ସାଂସ୍କୃତିକ ଅଥବା ରାଜନୈତିକ ଯେକୌଣସି ପ୍ରକାର ସଭାରେ ସେ ପହଂଚି' 
ଯାଉଥିଲେ | ବେଳେବେଳେ ସଭାରେ ଶ୍ରେତାଙ୍କ ସଂଖ୍ୟା ଅଛ ହେଲେ ମଧ୍ଯ ସହରର ବିଶିଷ୍ଟ ବ୍ୟକ୍ତିମାନେ ପ୍ରିୟବ୍ରତଙ୍କୁ 
ଦେଖୁ ତାଙ୍କୁ ' ମୁଖ୍ୟ ଶ୍ରୋତା” ବୋଲି ଉପହାସ କରୁଥିଲେ । ମାଟ୍ରିକ ପରୀକ୍ଷାରେ ଜିଲ୍ଲାରେ ପ୍ରଥମ ହୋଇଥିବାରୁ ସେ 
ମାସିକ ପାଂଚ ଟଙ୍କା ସରକାରୀ ଛାତ୍ରବୃତି ପାଉଥିଲେ | ତା'ଛଡା ବ୍ରହ୍ମପୁରର ପ୍ରସିଦ୍ଧ ପୁସ୍ତକ ବ୍ୟବସାୟୀ ପ୍ରତିଷ୍ଠାନ 
“ଷୁଡେଣ୍ଟସ୍‌ ଷ୍ଟୋର” ପକ୍ଷରୁ କୃତୀଛାତ୍ର ରୂପରେ ତାଙ୍କୁ ବାର୍ଷିକ ଷାଠିଏ ଟଙ୍କା ଛାତ୍ରବୃତି ଏବଂ ବେଳେବେଳେ ତା” ସହିତ 
ପୁସ୍ତକ ପୁରସ୍କାର ସ୍ଵରୂପ ମିଳୁଥିଲା । ୧୯ ୪୮-୫୦ ବେଳେ ଏସବୁ ବୃଭିର ପରିମାଣ କମ୍‌ ନ ଥଲା | 

ବହୁବର୍ଷ ପରେ ସେ କଲେଜର ବାର୍ଷିକୋସସବକୁ ମୁଖ୍ୟବକ୍ତା ଭାବରେ ଆସିଥିଲେ । କଲେଜ ଜୀବନର ଅନେକ 
କଥା ମନେ ପକାଇଥିଲେ | ‘ଧର୍ମ ଓ ବିଜ୍ଞାନଂ ବିଷୟରେ ଗୋଟିଏ ସାରଗର୍ରଭକ ଭାଷଣ ପ୍ରଦାନ କରିଥଲେ | ତାହା 
ପତ୍ରିକାରେ ପ୍ରକାଶ ପାଇଥୁଲା । ପିଲାମାନଙ୍କର ଅନେକ ପ୍ରଶ୍ନର ଉତ୍ତର ଦେଇଥିଲେ । କିନ୍ତୁ ଯେଉଁମାନଙ୍କୁ ସେ ସ୍କରଣ 

କରିଥିଲେ, ସେହି ଅଧ୍ଯାପନ ଓ ସହଘାଠୀମାନେ ସଭାରେ ନ ଥିଲେ । ତାଙ୍କର ରଷିଆ, ଆମେରିକା, ରଂଲେଣ୍ଡ ମୋରିଶସ୍‌ 
ଆବି ଢେଶର ଭ୍ରମଣ କାହାଣୀ ପଦ ପଡ୍ମିକାରୁ ପଢ଼ି ତାଙ୍କର କଥା ସବୁଵେଳେ ମନେ ପଡ଼ିଥିଲା । 

ଗୋଟିଏ ଘଟଣା ଉଲ୍ଲେଖ କରି ମୋର ଏହି ସଂକ୍ଷିପ୍ତ ଲେଖା ସମାପ୍ତ କରୁଛି । ପ୍ରାୟ ପଟିଶ ବର୍ଷ ପୂର୍ବର ଜଥା । 
ବର୍ଷାଦିନ । ଗୋଟିଏ ଉତ୍ସବରେ ଯୋଗ ଦେବା ପାଇଁ ଭୁବନେଶ୍ବରରୁ ପୁରୀ ଯାଉଥୁଲି । ଆମ ଗାଡିର ପ୍ରାୟ ଦେଢଶହ 
ଫୁଟ ଆଗରେ ଯାଇଥିବା ଗୋଟିଏ ଫିଏଟ କାର ହଠାତ୍‌ ନବେ ଜିଗ୍ରା ବୂଲି ପଡିଲା । ଦ୍ବାଇଭରର ଅସାବଧାନତା ଯୋଗୁଁ 
ଓଦା ସତକରେ ଟଢ ଘୁରିରଲା । ଗାଡି ଭିତରୁ ପ୍ରିୟବୃତ ଓ ତାଙ୍କ ସହଧର୍ମିଣୀ ଶନ୍ନୋଦେଵୀ ନିରାପଦରେ ବାହାରିବା 
ଦେହ ମୁଁ ବିସ୍ମିତ ହେଲି । ପ୍ରିୟବ୍ରତଙ୍କ ହାତ ଧରି କହି ପକାଇଲି- ' କେତେ ବଡ ଦୂର୍ଘଟଣାରୁ ବର୍ଭିଗଲ' । ଦାର୍ଶନିକ ବନ୍ଧୁ 
ହସି ହସି ଭତ୍ତର ଦେଲେ- ' ତା' ହୋଇ ନ ଥିଲେ ଏତେ ବଢ ପୁରୁଣା ମିତ୍ରଙ୍କୁ କିପରି ଆଜି ସାକ୍ଷାତ କରି ପାରିଥାଅନ୍ତି। 
ବହୁବର୍ଷ ହେଲା ସାକ୍ଷାତ ହୋଇ ନ ଥିଲା । ବସନ୍ତ ବାବୁ । ଜୀବନରେ ଆଜସ୍ଥିକ ବୋଲି କିଛି ନାହିଁ । ସବୁ କର୍ମର ଫଳ । 
ଆଜି ରଂ ପ୍ରିୟବ୍ରୂତଠାରୁ ବେଦସ୍ପ ପଶ୍ଡିତ ପ୍ରିୟବୃତଙ୍କର ନାମ ଅଧବକ ପ୍ରସିଦ୍ଧ । ସେ ଦେଶବିଦେଶରେ ଭାରତୀୟ 
ସଂକ୍କୃତିର ପ୍ରକୃତ ଚିତ୍ର ଦେଉଛନ୍ତି । ଅନେକ ସ୍ଥଳରେ ସମ୍ମାନିତ ଓ ପୁରସ୍ଟ୍ୃତ ହୋଇଛନ୍ତି । ଉନ୍ଳ ବିଶ୍ବବିଦ୍ୟାଳୟ ତାଙ୍କ 
ବିଦ୍ଦବଭା ନିମନ୍ତେ ଅନରେରି ଡକ୍ତରେଟରେ ସଂବର୍ବନା କରିଛନ୍ତି । ପରନ୍ତୁ ସେ ଗଞ୍ଜାମବାସୀ ବୋଲି ଅଧ୍ବକାଂଶ ଲୋକ 
ଜାଣନ୍ତି ନାହିଁ । ଗଂଜାମ ମାଟିରେ ଜନ୍ମ ହୋଇଥିବା ଜଣେ କୂତବିଦ୍ୟ ଇଂଜିନିଏର ଏତେ ବଡ ପଶ୍ତିତ ଓ ଦାର୍ଶନିକ ହୋଇ 

ପାରିଲେ - ଚାହା ବିଧ୍ର ବିଧ୍ୀନ । ତାଙ୍କର ଶତାୟୁ କାମନା କରୁଅଛି । 
ଟାଉଭନହଇ ରୋଡ, 


os 5୍ୁଃ ୪ oo 
ତୁଳସୀ ଦୂଇପତ୍ରରୁ 

ଇଂ. ଦୀନବନ୍ଧୁ ମିଶ 
ବିହାରର ରାଜଧାନୀ ପାଟନା ନଗରସ୍ଥିତ ' ବିହାର କଲେଜ ଅଫ୍‌ ଇଂଜିନିୟରିଂ ରେ ଆମ ସହିତ କୈଶୋର 
ଜୀବନ ଏକାଠି ବିତାଇ ଅତି ସାଧୀରଣ ପ୍ରତୀତ ହେଉଥିବା ମଣିଷଟିର ଭିତରେ ଭବିଷ୍ଯତର ଜଣେ ପ୍ରତିଭାଶାଳୀ 
ଅନନ୍ୟ ଗୁଣୀକୁ ସେତେବେଳେ ଆମେ ଠିକ୍‌ କଳନା କରିପାରି ନ ଥିଲୁ । ସୁଦୂର ଅତୀତକୁ ଏବେ ସ୍କରଣ 
ନେବାବେଳେ ଯେଉଁ ଢେତୋଟି ଘଟଣା ମନେ ପଡ଼ୁଛି, ଆଜି ତାହାର ପୁନରୁଦ୍ଧାର କରୁଅଛି । ପାଟନାରେ ଏକାଠି 
ପଢୁଥିବା ପାଞ୍ଚଜଣ ଓଡିଆ ଛାତ୍ରଙ୍କ ମଧ୍ଯରୁ କେବଳ ପ୍ରିୟବ୍ରତ ଓ ମୁଁ ଓଡିଶା ସରକାରଙ୍କ ପୂର୍ର ବିଭାଗରେ ସହକମୀ 
ହେବାର ସୁଯୋଗ ପାଇଥିଲୁ । ନିଜର ଅଗାଧ ଶ୍ରମ ଓ ନିଶ୍ବା ବଳରେ ପ୍ରିୟବ୍ରତ ଏହି ବିଭାଗ ପାଇଁ ଏକ 

ଅତ୍ୟାଧୁନିକ ଗବେଷଣାଗାର ପ୍ରତିଷ୍ଠା କରି ପାରିଥିଲେ । 
ଆଜିକାଲି ରାଜ୍ୟରେ ଅର୍ଵଶତରୁ ଅଧକ ଯାନ୍ତିକ ମହାବିଦ୍ୟାଳୟ ସ୍ଥାପିତ ହୋଇଛି । ଆମ ସମୟରେ 
ଓଡିଶାରେ ଗୋଟିଏ ବି ନ ଥୁଲା, ସମଗ୍ର ଦେଶରେ ମୁଷ୍ପିମେୟ ମହାବିଦ୍ୟାଳୟ ଖୋଲାଯାଇଥଲା । ଇଂଜିନିୟରିଂ 

ବିଦ୍ୟାର ଏତେ ଗୁଡିଏ ବିଭାଗ ସୃଷ୍ଟି ହୋଇ ନ ଥଲା | ମୁଖ୍ଯତଃ ସିଭିଲ, ଇଲେକଟ୍ରିକାଲ୍‌ ଓ ମେକାନିକାଲ ଶିକ୍ଷା 
ଦିଆଯାଉଥଲା । ଓଡ଼ିଶା ସରକାର ରାଜ୍ଯ ବାହାରେ ପଢିବା ପାଇଁ ପ୍ରତ୍ୟେକ ବିଭାଗ ନିମନ୍ତେ ଚାରି, ପାଞ୍ଚ ଜଣ 
ବିଦ୍ୟାଥୀ ଚୟନ କରୁଥିଲେ । ୧୯୫୦ରେ ମୁଁ, ପ୍ରିୟବ୍ରତ ଓ ଅନ୍ଯ ତିନି ଜଣ ଛାତ୍ର ପାଟନା ଇଂଜିନିଏରିଂ 
କଲେଜରେ ସିଭିଲ୍‌ ଇଂଜିନିୟରିଂ ଶିକ୍ଷା ନିମନ୍ତେ ବଛା ହୋଇଥିଲୁ । ସେତେବେଳେ ଏଡେ ସଂଖ୍ଯକ ରେଳଗାଡ଼ି 
ନ ଥଲା । ରାତ୍ରିରେ ରେଳ ନ ମିଳିଲେ ଯାତ୍ରୀମାନେ ପରଦିନ ପର୍ଯ୍ୟନ୍ତ ପୃଟଫର୍ମରେ ଆଶ୍ରୟ ନେଉଥିଲେ । 

ବର୍ଭମାନ କଟକରେ ଯେଉଁଠାରେ ଶିଳ୍ପ ନିର୍ଦ୍ଦେଶାଳୟ ଚାଲୁଛି, ସେହି ଭବନ ନୂଆ କରି ତିଆରି ହୋଇଥିଲା । 
ସେଠାରେ ଆମର ଇଣ୍ଟରଭ୍ୟୁ ଚାଲିଥିଲା । ତିନି ଜଣ ଚୟନକର୍ରା ମଧ୍ୟରେ “ସମାଜ”' ସଂପାଦକ ରାଧାନୀଥ ରଥ 
ଅନ୍ୟତମ ଥଲେ । ସାକ୍ଷାତକାର ସରିବା ପରେ ସେ କୋଠରୀାରୁ ବାହାରିଯିବା ସମୟରେ ବାରଣ୍ଡୀରେ ବସିଥୁବା 
ପ୍ରିୟବ୍ରତଙ୍କୁ ଦେଖୁ କହିଲେ - ‘ତୁମେ ପାଟନା ଯିବ । ଯିବା ପୂର୍ବରୁ ସାକ୍ଷତ କରିବ ।' ତା” ପୂର୍ବରୁ ପ୍ରିୟବ୍ରତଙ୍କର 
ଛୋଟ ଛୋଟ ଲେଖା “ସମାଜରେ ପ୍ରକାଶିତ ହୋଇଥଲା ଏବଂ ସେ ଆଇ.ଏସ୍‌.ସି. ପରୀକ୍ଷାରେ ପ୍ରଥମ ଦଶଜ୍ଚଣ 
ମଧ୍ଯରେ ଥୁଲେ । ଶୁଣିଲି, ରାଧାନାଥ ବାବୁ ପ୍ରିୟବ୍ରତଙ୍କୁ ପାଟନା ପାଇଁ “ ସମାଜ ର ପ୍ରତିନିଧ୍ୂ କାର୍ଡ଼ ଦେଇଥିଲେ । ସେ 
ତାଂକର ପ୍ରେରଣାରେ ପାଟନାଠାରେ ଥବା ଓଡ଼ିଆ ସମାଜକୁ ଉଜ୍ଜୀବିତ କରିଥିଲେ । 

ପାଟନା ପହଂଚିବାର ଦୁଇ, ଚାରି ଦିନ ମଧ୍ଯରେ ଜାଣିଲି ଯେ ପ୍ରିୟବ୍ରତ ଶାକାହାରୀ, ବଡ଼ି ଭୋରରୁ ଉଠି 
ପୂଜାପାଠ କରନ୍ତି । ମାଟ୍ରିକ ପର୍ଯ୍ୟନ୍ତ ସେ ବ୍ରହ୍ମଚାରୀ ବେଶରେ ବିଦ୍ୟାଳୟକୁ ଯାଉଥିଲେ । ପରେ ବ୍ରହ୍ମପୁରରେ 
କଲେଜ ପଢ଼ା କାଳରେ ଖଦଡ ଧୋତି ଓ ହାଫ ସାର୍ଟ ପିନ୍ଧୁଥୁଲେ । ପାଟନା ଆସ୍ଥିନ୍ଧା ପୂର୍ବରୁ ଦୁଇଖଣ୍ଡ ହାଫ୍‌ଫ୍ଯାଣ୍ଟ 
ଓ ହଳେ ମୋଚି ତିଆରି ଚପଲ କିଣିଛନ୍ତି । ବଡ଼ ନିର୍ବ୍ୟସନୀ, ପରିଶ୍ରମୀ । ଆମ୍ଭ ବୟସ ୧ ୭,୧୮ ମଧ୍ଯରେ ଥିଲା । 
ଦିନେ ସେ ମୋତେ ୮ ମିଶ୍ରେ! ବୋଲି ସଂବୋଧନ କରିବା ଶୁଣି ମୁଁ ତାଂକୁ “ ବାସ”: ବୋଲି ଡାକିବା ଆରମ୍ଭ କଲି । 
ଆଙ୍କି ପର୍ଯ୍ୟନ୍ତ ସେ ଡାକ ରହିଛି । ତିନି ଚାରି ମାସ ମଧ୍ୟରେ ତାଂକର ଧାର୍ମିକ ® ସୀମାଜିକ କାର୍ଯ୍ୟାବଳୀ ଜାଣିବାକୁ 
ମିଳିଲା । ଦିନେ ସେ ସକାଳୁ ସକାଳୁ ଗୋଟିଏ ମଟଗକାର ଯୋଗେ ହଷ୍ଟେଲକୁ ଫେରିଲେ । ପଚାରି ବୁଝିଲି ଯେ 
ଦିବ୍ୟଜୀବନ ସଂଘର ପ୍ରତିଷ୍ଠାତା ସ୍ଵାମୀ ଶିବାନନ୍ଦ ଭାରତ ଭ୍ରମଣ କରୁଛନ୍ତି । ଗତ ସଂଧ୍ୟାରେ ପାଟନାର ଲର୍‌ 
ସିନେଟ ହଲରେ ସଂବର୍୍ଧନା ସଭୀ ଅନୁଷ୍ଠିତ ହୋଇଥୁଲ୍ନା । ସ୍ବାମିଜୀ ପ୍ରବଵନ ଦେବା ପରେ ଶ୍ରୋତାମାନଙ୍କୁ ପ୍ରଶ୍ନ 
ପଚାରିବା ପାଇଁ ନିର୍ଦ୍ଦେଶ ବେଲେ । ସେଠାରେ ଉପସ୍ପିତ ଥବା ପ୍ରିୟବ୍ରତ ଏକ ପ୍ରଶ୍ନ ପଚାରିଥିଲେ । ମଂଚ ଉପରେ 
ବସିଥିବା ଅଭ୍ୟର୍ଥନା ସମିତିର ଅଜ୍ଯକ୍ଷଢ ଦେଶର ସୁପ୍ରସିଦ୍ଧ ଚକ୍ଷୁ ବିଶେଷଜ୍ଞ ଓ ସମାଜସେବୀ ଡ଼ଃ ଦୁଃଖନ୍୍‌ରାମ ତାଂକ 
ପ୍ରଶ୍ନ ଓ ପଚାରିବାର ଶୈଳୀ ଦ୍ଵାରା ଏତେ ମୁଷ୍ମ ହୋଇଥିଲେ ଯେ ସଭା ପରେ ତାଂକୁ ସାଥ୍‌ରେ ଘରକୁ 
ନେଇଗଲେ | ପ୍ରିୟବ୍ରତ ଭୋଜନ ଓ ଆଲୋଚନା ପରେ ସେଠାରେ ଶୋଇଗଲେ । ସକାଳେ କଲେଜ ଥିବାରୁ 
ଡାକ୍ତର ସାହେବ ତାଂକୁ ମଟର ଯୋଗେ ହଷ୍ଟେଲରେ ପହଂଚାଇ ଦେଇଥ୍‌ଲେ । 

ଜଣେ ଆଦର୍ଶ ଜିଜ୍ାସୁର ସମସ୍ତ ସୁଲକ୍ଷଣ ତାଂକ ପାଖରେ ବିଦ୍ୟମାନ ଥଲା | ଆଗକୁ ଯଦି ବିଦ୍ୟାଥ୍ଥମାନଙ୍କର 
ନାଳନ୍ଦା ଭ୍ରମଣ ଅଛି, ତାହା ଶୁଣିବା ମାତ୍ରେ ସେ ପାଟନା କଲେଜର ଗ୍ରନ୍ଛାଗାରକୁ ଯାଇ ସେହି ବିଷୟରେ ସମସ୍ତ 

ପୁସ୍ତକ ପଢୁଥିଲେ । ଭ୍ରମଣ ସମୟରେ ନୋଟ ଲେଖୁଥିଲେ । ଫେରି ଆସି ସମ୍ବାଦପତ୍ୂକୁ ଲେଖା ପଠାଉଥୁଲେ । 
ସେହି ସମୟରେ ପାଟନାରୁ “ ସର୍ଚ ଲାଇଟ ' ଓ ' ଇଭିଏନ୍‌ ନେସନ୍‌ ' ନାମରେ ଦୂଇଟି ଇଂରାଜୀ ଦୈନିକ ପତ୍ରିକା 
ପ୍ରକାଶିତ ହେଉଥଲା । ପ୍ରିୟବ୍ରତ ' ଇଣ୍ିଏନ ନେସେନ” ରେ “ସଂପାଦକଙ୍କ ପତ୍ର' ସ୍ତମ୍ଭରେ ନିୟମିତ ଭାବରେ 
ଲେଖୁଧୂଲେ । 

ଆମ ପଢ଼ାକାଳରେ ପାଟନାରେ ଅନେକ ଓଡିଆ ଓକିଲ, ଡାକର ଓ ଅଧ୍ୟାପକ ରହୁଥିଲେ | ବିଦ୍ୟାର୍ଥୀମାନୈ' 
ଓଡ଼ିଶାରୁ ଯାଇ ବିଭିନ୍ନ କଲେଜରେ ଅଧ୍ୟୟନରତ ଥଲେ । ପ୍ରିଯବ୍ରତଙ୍କର ପ୍ରଚେଷ୍ଟାରେ ' ପାଟନା ଓଡିଆ ସମାଜ ' 
ପୁନର୍ଜୀବିତ ହେଲା । ସୁପ୍ରସିଦ୍ଧ ଆଇନଜ୍ଞ ଗଜେନ୍ଦ୍ର ପ୍ରସାଦ ଦାସ ସଭାପତି, ବିଶିଷ୍ଠ ଲେଖକ ଓ ପ୍ରଶାସନିକ ଅଫିସର 
ଶରତ ମୁଖାଜୀ ଉପସଭାପତି ଓ ପ୍ରିୟବ୍ରତ ସଂପାଦକ ରହିଲେ । ଓଡ଼ିଆ ସମାଜର କର୍ମକର୍ଭା ରୂପରେ ସେ ବିଭିନ୍ନ 
ଭତ୍ସବ ନିମନ୍ତେ ଶୁଭେଚା ପଠାଇବା ପାଇଁ ଓଡ଼ିଶାର ରାଜନେତା, ସାହିତ୍ୟିକ, ସାମ୍ବାଦିକ ଓ ସମାଜସେବୀମାନଙ୍କୁ 
ପତୁ ଲେଖୁଥିଲେ । ଗ୍ରାଷଛୁଟିରେ କଟକ ଆସି ସେମାନଙ୍କ ସହିତ ବ୍ଯକ୍ତିଗତ ସଂପର୍କ ସ୍ଥାପନ କରୁଥଲେ । 
ହରେକୃଷ୍ଣ ମହତାବ, ବିଶ୍ଵନାଥ ଦାସ, ରାଧାନାଥ ରଥ, ପ୍ରାଣକୃଷ୍ଣ ପରିଜା, ମାୟାଧର ମାନର୍ସଂହ, କାଳନ୍ଦୀଚରଣ 
ପାଣିଗାହୀ ଆଦି ବିଶିଷ୍ଠ ବ୍ୟଭ୍ରିମାନେ ଆଝ୍ଯବନ ତାଂକୁ ସ୍ବେହ ଶ୍ରଦ୍ଧା ଦେଖାଉଥିଲେ । 

ସେ ପାଟନାରେ ଆର୍ଯ୍ୟସମାଜର ତପୋନିଷ୍ଠ ସନ୍ଧ୍ୟାସୀ ଅଭେଦାନନ୍ଦ ବାଗ୍ଧୀ ରାମାନନ୍ଦ ଶାସ୍ତ୍ରୀ ଓ ଅନ୍ୟ 
ପଶ୍ତିଚମାନଙ୍କର ସାନ୍ଧିଧରେ ଆସିଥିଲେ । ପିତା ଆର୍ଯ୍ୟସମାଜୀ ଥିବାରୁ ତାଂକର ବିଚାରଧାରା ତଦନୁକୂଳ ଥଲା । 
ସେ ବାର୍ଯକାଳରେ ହିନ୍ଦୀ ପଢିବା ଓ କହିବା ଜାଣିଥିଲେ । . ପାଟନାରେ ଜଣେ ଦକ୍ଷ ହିନ୍ଦୀ ଲେଖକ ଓ ବକ୍ତା 
ହୋଇଗଲେ । ଉତ୍ତର ଭାରତର ବଡ଼ ବଡ଼ ପଶ୍ତିତମାନଙ୍କ ସହିତ ହିନ୍ଦୀ ଭାଷାରେ ପତ୍ରାଚାର କରୁଥିଲେ । ଅବକାଶ 
କାଳରେ ସେ ନିୟମିତ ଭାବରେ ବାରାଣସୀ ଓ ହରିଦ୍ଵାର ଯାଇ ବେଦଜ୍ଚ ପଣ୍ଡିତମାନଙ୍କ ଚରଣ ତଳେ ବସି 
ବେଦାଭ୍ୟାସ କରୁଥିଲେ । ଅନ୍ୟ ଛାତ୍ରମାନେ ମାସରେ ଗୋଟିଏ ଦୂଇଟି ଚିଠିପତ୍ର ପାଉଥିବା ବେଳେ ତାଂକ ପାଖକୁ 
ତାଜଯୋଗେ ପ୍ରତ୍ୟହ ଅନେକ ହିନ୍ଦୀ, ସଂସ୍କୃତ, ଓଡ଼ିଆ ପତ୍ରପତ୍ରିକା ଆସୁଥିଲା । ଯେତେବେଳେ ଛାତ୍ରମାନେ ବାର୍ଷିକ 
ଭ୍ରମଣରେ କୌଣସି ରେଳଷ୍ଟେସନରେ ଓହ୍ଲାଉଥଲେ, ତାଂକୁ ସ୍ଵାଗତ କରି ନେବା ପାଇଁ ଲୋକେ ପହଂଚୂଥଲେ । 
ଥରେ ଆମେ ଆଗ୍ରା ସହର ଦେଖୁସାରି ରେଳ ପ୍ଲାଟଫାର୍ମରେ ବିଶ୍ରାମ ନେଉଥିବା ସମୟରେ ଷ୍ଟେସନ ସାମନା ଏକ 
ବିରାଟ ଭବନର ଛାତ ଉପରେ ତାଂକୁ ଦେଖୁ ତାଂକ ଲୋକପ୍ରିୟତା ବୁଝି ପାରିଲୁ । 

ପ୍ରତ୍ୟେକ ବର୍ଷ ପାଟନା ବାହାରେ ସିଭିଲ ଇଁଜିନିଏରିଂ ପିଲାଙ୍କ ପାଇଁ ସର୍ଭେ କ୍ୟାମ୍‌ ଆୟୋଜିତ ହେଉଥିଲା । 
ଅଧ୍ୟାପକ ଓ ଛାତ୍ରମାନେ ତମ୍ବୁ ଭିତରେ ରହୁଥିଲେ । ଚକ୍ରଧରପୁର କ୍ଯାଂପ୍‌ରେ ପ୍ରିୟବ୍ରତ ଚାରିଦିନ ନିଖୋଜ 
ହୋଇଯାଇଥୂଲେ । ସେହି ବିଷୟ କେବଜ ଆମ ସୁପରିଂଟେଣ୍ଡଣ୍ଡ ଜାଣିଥିଲେ । ସେତେବେଳେ କବି ମାୟାଧର 
ମାନସିଂହ ସମ୍ବଲପୁର ଗଙ୍ଗାଧର ମେହେର କଲେଜର ଅଧ୍ଯକ୍ଷ ଥିଲେ । ତାଂକ ଅନୁରୋଧ କ୍ରମେ ପ୍ରିୟବ୍ରତ ପାଟନାରୁ 
ଆସିଥିବା ସ୍ବାମୀ ଅଭେଦାନନ୍ଦ ଓ ଆଚାର୍ଯ୍ୟ ରାମାନନ୍ଦ ଶସ୍ତ୍ରୀଙ୍କୁ ଧରି ସମ୍ବଲପୁର ଯାଇଥିଲେ । ଅତିଥମାନେ 
ରେଳଯୋଗେ ଚଜ୍ରଧରପୁର ଷ୍ଟେସନରେ ପହଂଚିବା ସମୟରେ ପ୍ରିୟବ୍ରତ ମଧ୍ଯରାତ୍ରରେ ନିଜର ବିଛଣାପତ୍ର କାନ୍ଧରେ 
ଧରି ଷ୍ଟେସନକୁ ଯିବା ବାଟରେ ପଡ଼ିଗଲେ । ପ୍ରଭୁଙ୍କ କୃପାରୁ ସେଥିରୁ ଉଦ୍ଧାର ପାଇ ରେଳଷ୍ଟେସନରେ ପହଂଚି 
।ଅତିଥୂମାନଙ୍କ ସହିତ ସମ୍ବଲପୁର ଯାତ୍ରା କରିଥିଲେ । 

[୩୬] 

ପରୀକ୍ଷାରେ ଉଚ୍ଚ ନଂବର ରଖଥବାରୁ ତାଂକୁ ଏକ ସ୍ଵତଂତ୍ର କୋଠରୀ ମିଳିଥ୍ଲା । ପରନ୍ତୁ ସେ ସପ୍ତାହରେ 
ତିନିଚାରି ଦିନ ସଂଧ୍ୟାବେଳେ ସାଂସ୍କୃତିକ ଓ ଧାର୍ମିକ ସଭାସମିତିକୁ ଯାଇ ବିଳମ୍ବରେ ଫେରୁଥିଲେ । ଛାତ୍ରାବାସର 
ଅଧୀକ୍ଷକ ଲାଲ ସାହେବ ତାଂକ ପ୍ରତି ବିରକ୍ତ ହେଉଥଲେ ମଧ୍ଯ ତାକର ଧାର୍ମିକତା ଓ ବିନମ୍ରତା ଯୋଗୁଁ କୌଣସି 
କାର୍ଯ୍ୟାନୁଷ୍ଠାନ କରୁ ନ ଥଲେ । ସେ ଶନିବାର ଭପବାସ କରି ସଂଚିତ ଧନରେ ବୈଦିକ ପୁସ୍ତକ କିଣୁଥିଲେ | ଥରେ 
ସେ ପାଟନା ଓଡ଼ିଆ ସମାଜର ସଭା ପାଇଁ କଲେଜ ହଲ ବ୍ୟବହାର କରିବା ନିମନ୍ତେ ପ୍ରିନ୍‌ସିପାଲଙ୍କର ବାସଭବନକୁ 
ଯାଇଥୁଲେ । ପ୍ରିନ୍‌ସପାଲ ତାଙ୍କୁ ତାସ୍ତଲ୍ୟ କରି କହିଲେ - “ଓଡ଼ିଆମାନେ ଏଠାରେ କଂ'ଣ ଚର୍ଚା କରିବେ ? 
ସିଂହଭୂମି ନେବାପାଇଁ ? ' ଉତ୍ତର ପାଇଲେ - “ ନାଇଁ ସାର, ହିନ୍ଦୀ କବିତା ପାଠ କରିବୁ ।” ପ୍ରିନ୍ତିପାଲ ହସିଲେ 
ଓ ଅନୁମତି ଦେଲେ । ଡ଼ଃ ରାମଜୀ ବର୍ମା ପ୍ରଫେସର ହୋଇ ଆସିଲେ । ଛାତ୍ରମାନଙ୍କର ପ୍ରଫେସର ବର୍ମାଙ୍କୁ ଭୀଷଣ 
ଡର । ଦିନେ ଜଣେ ପିଅନ ହଷ୍ଟେଲକୁ ଆସି ବର୍ମା ସାହେବ ଡାକୁଛନ୍ତି କହି ପ୍ରିୟବ୍ରତଙ୍କୁ ତାଙ୍କ ବାସଭବନକୁ 
ନେଇଗଲେ । ସମସ୍ତେ ଆତଂକିତ ଥଲ । କିନ୍ତୁ ପ୍ରିୟବ୍ରତ ହସିହସି ଫେରିଲେ । ଡ଼ଃ. ବର୍ମାଙ୍କ ଗୁରୁ ସ୍ବାମୀ ଧୁବ୍ରାନନ୍ଦ 
ଦିଲ୍ଲାରୁ ଆସିଥୁଲେ । ତାଙ୍କ ସହିତ ପ୍ରିୟବ୍ରତଙ୍କର ପୂର୍ବରୁ ପତ୍ର ବ୍ୟବହାର ଥିଲା ! ସ୍ଵାମିଜୀ ପ୍ରିୟବ୍ରତଙ୍କୁ ଡ଼ଃ ବର୍ମାଙ୍କ 
ପାଖରେ ବସାଇଲେ | ମନେ ହେଲା, ବେଦର ସାଧକ ଓଡିଆ ନୂହେ, ସେ ବିଶ୍ଵନାଗଗରିକ ! 
ପରୀକ୍ଷା ସରିବା ଦିନ ହିଁ ରାତିରେ ବସି ସେ ଆସନ୍ତା ବର୍ଷର ପାଠ୍ଯ ପୁସ୍ତକ ପଢିବା ଆରମ୍ଭ କରି 

ଦେଉଥିଲେ | କ୍ଲାସରେ ଭଲ କରୁଥିଲେ । ପ୍ରାୟତଃ ଦ୍ଵିତୀୟ ଓ ବେଳେବେଳେ ପ୍ରଥମ ହେଉଥଲେ । ଅନ୍ତିମ 
ପରୀକ୍ଷାରେ ଅନର୍ସ ସହିତ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେଲେ | ଓଡ଼ଆ ପିଲାଙ୍କର ଯଶରକ୍ଷା କଲେ । ବ୍ୟକ୍ତିତ୍ଵର ନିର୍ମାଣ 
ପାଇଁ ପାଟନାର ଚାରି ବର୍ଷ ରହଣି ତାଙ୍କ ପାଇଁ ଅତ୍ଯନ୍ତ ଲାଭପ୍ରଦ ଓ ଉପଯୋଗୀ ହୋଇଥିଲା । ସେଠାରେ ସେ 
ହିନ୍ଦୀାଭାଷାର ବଡ ଲେଖକ ଓ ବାଗ୍ମୀ ହୋଇପାରିଲେ । ଭାରତର ବଡ଼ ବଡ଼ ମନୀଷୀମାନଙ୍କ ସଂପର୍କରେ ଆସିଲେ । 
ପାଟନାରୁ ଫେରିବା ସମୟରେ ସେ ଦୂଇଟି ବଡ ଟ୍ରଂକରେ ବୈଦିକ ପୁସ୍ତକ ଭର୍ଭି କରି ଘରକୁ ଆଣିଥିଲେ । 

ଆମ ମେଳରେ ରହୁଥିବା ଜଣେ ସହପାଠୀ ନିଜର ଅଧ୍ୟବସାୟ ଓ ସଂକଛ ବଳରେ ଧାର୍ମିକ ଓ ସାମାଜିକ 
କ୍ଷେତ୍ରରେ ଏବେ ବଡ ବଡ କାର୍ଯ୍ୟ କରିବେ, ଏହା ଅନୁମାନ କରୁଥିଲି ସିନା, ଓଡିଶାକୁ ଫେରିବା ପରେ ଧୀରେ 
ଧୀରେ ତାଂକର ପ୍ରତିଭା ବିକଶିତ ହେବା ଦେଖୁଲି । ତାଂକ ପତ୍ନୀ ଶନ୍କୋଦେବୀ ମୋର ମଧ୍ଯମ ପୁତ୍ରର ବିବାହରେ 
ପୌରହିତ୍ୟ କରିଥିଲେ । ଦୂରଦର୍ଶନରେ ଏହି ଦଂପତିଙ୍କର ବ୍ଯାଖ୍ୟାନଗୁଡିକ ମନରେ ଆହ୍ଲାଦ ଦିଏ । ତାଂକର 
କୌଣସି ପୁସ୍ତକ ବିମୋଚିତ ହେବା ଅବସରରେ ଅଥବା ସେମାନେ ଦେଶ ବିଦେଶର ବେଦପ୍ରଚାର କରୁଥିବା ଖବର 
ଦେଖୁ ଯେଉଁ ଆନନ୍ଦ ମିଳେ, ତାହା ଅବର୍ଣ୍ଣନୀୟ । ଝିଅ ଡାକ୍ତର ପ୍ରଜ୍ଞା ଓ ଦୁଇ ପୁଅ ଇଂ. ଯଞଜ୍ଞପ୍ରକାଶ ଓ ଇଂ. 
ଓମ୍‌ପ୍ରକାଶ ଆମ ପରିବାରର ଅତିପ୍ରିୟ । ଶୁଣିଲି, ଗତବର୍ଷ ପାଟନାରୁ ଏକ ପତ୍ର ଆସିଥୂଲା - ଇଂ ନିତୀଶକୁମାର 
( ବିହାର ମୁଖ୍ୟମନ୍ତ୍ରୀ ଓ ଆମ କଲେଜର ପୁରାତନ ଛାତ୍ର] ଓ ଇଂ ପ୍ରିୟବ୍ରତ ଦାସଙ୍କୁ ପୁରାତନ ଛାତ୍ରସମାଜ ସମ୍ମାନିତ 
କରିବେ । ପତ୍ନୀ ଅସୁସ୍ଥ ଥିବାରୁ ପ୍ରିୟବ୍ରତ ଉତ୍ସବରେ ଯୋଗ ଦେଇପାରିଲେ ନାହିଁ । ଦୁଇବର୍ଷ ପୂର୍ବେ ସାହିର୍ତୟକ 
ସାଧନା ପାଇଁ ଉତ୍କଳ ବିଶ୍ଵବିଦ୍ୟାଳୟ ତାଂକୁ ମାନଦ ଡି.ଲିଟ୍‌ ଉପାଧ୍ୟ ଦେଇଥବା ସମ୍ବାଦ ପଢ଼ି ବିହାରରେ ଥିବା 
ଆମ ବନ୍ଧୁମାନଙ୍କୁ ଟେଲିଫୋନ୍‌ ଯୋଗେ ଜଣାଇଥିଲି । 


ଏ 


ଅବସରପ୍ରାପ୍ତ ମୁଖ୍ୟଯନ୍ତ୍ରୀୟ ଓଟର ୱାର୍ବସ୍‌ ରୋଡ, ପୁର 

ରାଜ୍ୟରେ ସଡ଼କ ଗବେଷଣାର ପୁରୋଧା 


ଇଂ ପ୍ରଫୁଲ୍ଲ କୁମାର ଦାସ 


ଇଂ ପ୍ରିୟବ୍ରତ ଦାସ ଚଉତିରିଶ ବର୍ଷର ( ୧୯୫୫ - ୧୯୮୯) ସରକାରୀ ସେବା ମଧ୍ଯରୁ ଏକୋଇଶ 
ବର୍ଷ କାଳ ଭୁବନେଶ୍ବର ସଡକ ଗବେଷଣାଗାରରେ କାର୍ଯ୍ୟରତ ଥିଲେ | ତାଂକର ଯେପରି ସାମାଜିକ ପ୍ରତିଷ୍ଠା ଓ 
ପରିଚିତି ଥଲା, ସେ ଚାହିଥିଲେ ଅର୍ଥ ଉପାର୍ଜନ ପାଇଁ ରାଜ୍ଯର ବିଭିନ୍ନ ନିର୍ମାଣ କାଯ୍ୟର ଦାୟିତ୍ଵ ନେଇ 
ପାରିଥାନ୍ତେ । ସେଥିପାଇଁ ଅନ୍ୟ ଇଂଜିନିଏରମାନେ ବଦଳି ନିମନ୍ତେ ଅନେକ ଅସାଧୁ ପନ୍ଧା ଅବଲମ୍ବନ 
କରିଥାଆନ୍ତି । ପରନ୍ତୁ ଧାରାବାହିକ ଗବେଷଣାରେ ଯେପରି ବ୍ଯବଧାନ ନ ହେବ, ସେଥୁପାଇଁ ଭୁବନେଶ୍ବର ନ 
ଛାଡିବା ନିମନ୍ତେ ସେ ବେଳେବେଳେ ବିଭାଗୀୟ ମନ୍ତ୍ରୀ ଅଥବା ଶାସନ ସଚିବଙ୍କୁ ଅନୁରୋଧ କରିଥବା ଜାଣିଛି । 
ଗୋଟିଏ କାର୍ଯ୍ୟାଳୟରେ ଏକ ନିର୍ଦ୍ଦିଷ୍ଟ ଚୌକିରେ ବସି ନିର୍ବାହୀ ଯନ୍ତ୍ରୀ ଅଧକ୍ଷଣ ଯନ୍ତ୍ରୀ ଏପରିକି ମୁଖ୍ଯଯନ୍ତ୍ରୀଙ୍କର 
କର୍ରବ୍ୟ ତୁଲାଇବାରେ ସେ ପ୍ରଥମ ଇଂଜିନିଏର ଥଲେ। ତାଂକର ପୂର୍ବବତ୍ତୀ ଇଁଜିନିଏର ସ୍ଵର୍ଗତ ଗୋବିନ୍ଦ ଗୁପ୍ତ 
ରାଜଧାନୀରେ ଗବେଷଣାଗାରର ଭବନ ନିର୍ମାଣ କରିଥିଲେ ସତ, ପରନ୍ତୁ ଇଁ ପ୍ରିୟବ୍ରତ ଦାସ ସେହି ଅନୁଷ୍ଠାନକୁ 
ଚଳଚଞ୍ଚଳ କରିବା ସହିତ ଭୁବନେଶ୍ବର ବାହାରେ ସୁନାବେଢା, ବ୍ରହ୍ମପୁର, ବଲାଙ୍ଗୀର, ସମ୍ବଲପୁର, ଅନୁଗୋଳ, 
ବାଲେଶ୍ଵର ଆଦି ସ୍ଥାନରେ ଛୋଟ ଛୋଟ ଗବେଷଣା କେନ୍ଦ୍ର କାଯ୍ୟକାରୀ କରି ସଡକ ଗବେଷଣାର ଚେତନା 
ପ୍ରଦାନ କରିଥିଲେ | ସରକାର ତାଂକର ପଦୋନ୍ସତି ଅବସରରେ ଗବେଷଣା ପାଇଁ ନୂତନ ଅଧକ୍ଷଣ ଯନ୍ତ୍ରୀ ଓ 
ମୁଖ୍ୟଯନ୍ତ୍ରୀ ପଦ ସୂଷ୍ଟି କରିଥବା ଅସାଧାରଣ ଘଟଣା ଥୁଲା । 


ସେ ୧୯୫୪ରେ ପାଟନା ଇଂଜିନିଏରିଂ କଳେଜରୁ ସିଭିଲ ଇଂଜିନ୍‌ଏରିଂରେ ଅନର୍ସ ସହିତ ପ୍ରଥମ 
ଶ୍ରେଣୀରେ ଉତ୍ତୀର୍ଣ୍ଣ ହୋଇଥଲେ । ଏକସ୍‌ପ୍ରେସ ରାଜପଥ ନିର୍ମାଣ କାଳରେ ନିର୍ବାହୀ ଯଂତ୍ରୀ ଥବା ସମୟରେ ସେ 
ଓଡିଶାର ରାଜ୍ୟପାଳ ତଥା ଯଶସ୍ବୀ ଇଂଜିନିଏର ଡଃ ଖୋସଲାଙ୍କ ଦୃଷ୍ଟିରେ ଆସି ଇଂଲେଣ୍ଡର ସୁପ୍ରସିଦ୍ଧ ସଡକ 
ଗବେଷଣା ପ୍ରତିଷ୍ଠାନ ଓ ବ୍ରାଇଟନ୍‌ ବିଶ୍ଵବିଦ୍ୟାଳୟରେ ସ୍ଵାତୋକତ୍ତର ଶିକ୍ଷାଲାଭର ସୁଯୋଗ ଲାଭ କଲେ । ତାହାର 
ଦଶ, ପନ୍ଦର ବର୍ଷ ପୂର୍ବରୁ ନିର୍ମାଣ ବିଭାଗର କୌଣସି ଇଂଜିନିଏର ବିଦେଶ ଶିକ୍ଷା ପାଇଁ ମନୋନୀତ ହୋଇ ନ 
ଥିଲେ ଓ ଆଜି ପର୍ଯ୍ୟନ୍ତ ତାଂକ ବ୍ୟତୀତ ଅନ୍ଯ କେହି ବିଦେଶରେ ସଡ଼କ ଗବେଷଣା କରିନାହାନ୍ତି । ସେ 
୧୯୬୭ରେ ବିଶ୍ଵ ସଡକ କଂଗ୍ରେସର ଭାରତୀୟ ପ୍ରତିନିଧ୍ୟ ଭାବରେ ଲଣ୍ଡନ ସମ୍ମିଳନୀରେ ଯୋଗ ଦେଇଥିଲେ । 
ସେଥିଯୋଗୁଁ ଯେକୌଣସି ବୈଷୟିକ କ୍ଷେତ୍ରରେ ଗବେଷଣା କାର୍ଯ୍ୟ ଦେହର ମସ୍ତିଷ୍ଠ ପରି ଗୁରୁତ୍ବପୂର୍ଣ । ସେହି 
କାରଣରୁ ପ୍ରିୟବ୍ରତ ବାବୁ ସରକାରୀ ସେବାକାଳରେ ଗବେଷଣାକୁ ନିଜର କର୍ମକ୍ଷେତୁ ଭାବରେ ବାଛିଥଲେ | ଏହା 
ତାଂକ ପାଇଁ ଭଗବାନଙ୍କର ବରଦାନ ଥିଲା କାରଣ ତା” ଫଳରେ ସେ ଧର୍ମ, ସାହିତ୍ୟ ଓ ସାମାଜିକ କାର୍ଯ୍ୟରେ 
ଏତେ ଦୂର ଅଗ୍ରସର ହୋଇ ପାରିଲେ । 


ଆମ ଦେଶରେ ସଡ଼କ ବିକାଶ ସମ୍ବନ୍ଧରେ ଦୁଇଟି ସର୍ବଭାରତୀୟ ସଂଗଠନ ରହିଛି - (୧) ଭାରତୀୟ 
ସଡକ କଂଗ୍ରେସ ( ୨) କେନ୍ଦ୍ରୀୟ ସଡକ ଗବେଷଣା ପ୍ରତିଷ୍ଠାନ । ଉଭୟର ସଂଗଠନର କାର୍ଯ୍ୟାଳୟ ଦିଲ୍ଲୀଠାରେ 

ଅବସ୍ଥିତ । ସଡକ କଂଗ୍ରେସ ସଡକ ଓ ସେତୁ ବିଷୟରେ ସମସ୍ତ ନିର୍ମାଣ କୌଶଳ ପ୍ରସ୍ତୁତ କରନ୍ତି । ମରୁଭୂମିରେ, 
ସନ୍ତସନ୍ତିଆ ଅଂଚଳରେ, ପାର୍ବତୀୟ କ୍ଷେତ୍ରରେ ଭିନ୍ନ ଭିନ୍ନ ପ୍ରଣାଳୀରେ ସଡକ ନିର୍ମିତ ହୁଏ। ସେହିପରି ନଦୀର 
ଓସାର, ଭୂମିତଳ ମାଟିର ଗୁଣ ଆଦି ଦୃଷ୍ଟିରୁ ସେତୁ ବା ପୋଲ ଅନେକ ପ୍ରକାରେ ନିର୍ମିତ ହୋଇଥାଏ । ଭିନ୍ନ ଭିନ୍ନ 
ରୂପରେ ସେତୁ ଆକଳନ କରାଯାଏ | କେନ୍ଦ୍ରୀୟ ସଡ଼କ ଗବେଷଣା ପ୍ରତିଷ୍ଠାନ ସଡକ ନିର୍ମାଣ କାଯ୍ୟରେ ବ୍ୟବହୃତ 
ହେଉଥିବା ପଥର, ଇଟା, ସିମେଣ୍ଟ, ଛଡ, କଂକ୍ରିଟ ଆଦି ପଦାର୍ଥର ଗୁଣ ନିର୍ବାରଣ କରନ୍ତି । ସରଳ ଓ ଶସ୍ତା ନିର୍ମାଣ 
କୌଶଳର ଉଭ୍ଭାବନ କରିବା ପ୍ରତିଷ୍ଠାନର କାର୍ଯ୍ୟ । 


ବାର୍ଷିକ ଚାନ୍ଦା ଦେଇ ସଡକ କଂଗ୍ରେସର ସଭ୍ୟ ହେବା ସହଜ । ପରନ୍ତୁ କଂଗ୍ରେସର ଅଧ୍ବବେଶନମାନଙ୍କରେ 
ଉତ୍କୃଷ୍ଟ ଧରଣର ଅଲୋଚନା ଓ ନୂଆ ନୂଆ ପ୍ରସ୍ତାବ ଉପସ୍ଥାପନ କରି କଂଗ୍ରେସର ବିବିଧ ବିଶେଷଜ୍ଞ କମିଟିର ସଭ୍ଯ 
ହେବା କଠିନ ବ୍ୟାପାର । ପ୍ରିୟବ୍ରତ ବାବୁ ନିର୍ବାହୀ ଯଂତ୍ରୀ ଥବା ସମୟରେ ହି ସଡ଼କ କଂଗ୍ରେସର ନୈନିତାଲ 
ଅଧ୍ବବେଶନର ଅଧ୍ୂକାଂଶ ବୈଷୟିକ ଆଲୋଚନାରେ ଭାଗ ନେଇ ଦେଶର ବଡ଼ ବଡ଼ ଇଂଜିନିଏରଙ୍କୁ ପ୍ରିୟପାତ୍ର 
ହେଲେ । ସେହି ବର୍ଷ ହିଁ ସେ କେତୋଟି କମିଟିର ସଭ୍ୟ ହେବାର ସୁଯୋଗ ଲାଭ କଲେ | ତାଂକର ବହୁ ପୂର୍ବରୁ 
ଓଡ଼ିଶାରୁ ଅଧ୍ୁକ୍ଷଣ ଯଂତ୍ରୀ ଇଂ. ଆୟର ଗୋଟଏ କମିଟିରେ ସଭ୍ଯ ମନୋନୀତ ହେଇଥିଲେ । ଇଂ ଦାସ ନିୟମିତ 
ଭାବରେ ସବୁ ସଡ଼କ କଂଗ୍ରେସର ବାର୍ଷିକ ଅଧ୍ୟବେଶନ ଓ ବିଶେଷଜ୍ଞ ସମିତିର ଭିନ୍ନ ଭିନ୍ନ ବୈଠକରେ ଯୋଗଦାନ 
କରୁଥିଲେ । ସଡ଼କ ନିର୍ମାଣ ବିଷୟକ ଅନେକ ଜାତୀୟ କୋଡ୍‌ରେ ତାଂକ ନାମ ଆଜି ମଧ୍ଯ ମୁଦ୍ରିତ ହେବା 
ଦେଖାଯାଏ ।ଧୀରେ ଧୀରେ କେନ୍ଦ୍ରୀୟ ସଡ଼କ ଗବେଷଣା ପ୍ରତିଷ୍ଠାନ ତାଂକର ପ୍ରିୟସ୍ଥଳ ହେଲା | ସେ ଭୁବନେଶ୍ବରର 
ଗବେଷଣାଗାରକୁ ପ୍ରତିଷ୍ଠାନ ସହିତ ସଂବନ୍ଧିତ କଲେ | ନିଜ ଗବେଷଣାଗାରରେ ନୂଆ ନୂଆ ଗବେଷଣା ଆରମ୍ଭ 
କଲେ । ତାଂ ଫଳରେ ଭୁବନେଶ୍ବର ଗବେଷଣାଗାରର ଗବେଷଣାର ସାମଗ୍ରୀ ଜାତୀୟ ରିପୋର୍ଟରେ ସ୍ଥାନ 
ପାଇଲା | ସର୍ବଭାରତୀୟ କ୍ଷେତ୍ରରେ ମୁଖ୍ୟଯଯନ୍ତ୍ରୀମାନଙ୍କର ବୈଠକରେ ସେ ଅନେକ ଥର ଅଧ୍ଯକ୍ଷତା କରି ସଡ଼କ- 
ଗବେଷଣା ସମ୍ବନ୍ଧରେ ସୁଚିନ୍ତିତ ମନ୍ତବ୍ୟ ପ୍ରଦାନ କରୁଥିଲେ । ସେ ସଡ଼କ କଂଗ୍ରେସ ଏବଂ କେନ୍ଦ୍ରୀୟ ସଡ଼କ 
ଗବେଷଣାଗାରର ଉଚ୍ଚ ପଦବୀରେ ଅଧ୍ଷ୍ଠିତ ଇଂଜିନିଏରମାନଙ୍କର ଘନିଷ୍ଠ ସମ୍ପର୍କରେ ଆସିଥିଲେ । ତାଂକର 
ବୈଷୟିକ ଜ୍ଞାନ ସହିତ ଆଧ୍ଧାତ୍ତିକ କ୍ଷେତ୍ରରେ ପାଣ୍ଡିତ୍ୟ ଓ ବାଗ୍ିତା କାରଣରୁ ଦେଶର ବଡ଼ ବଡ଼ ଇଂଜିନିଏରମାନେ 
ତାଂକୁ ଅତ୍ଯନ୍ତ ସମ୍ମାନ ପଦର୍ଶନ କରୁଥିଲେ । ସେ ସର୍‌ ବିଶ୍ଳେଶ୍ବଵରୟା, ଡ଼ଃ. ଖୋସଲା ଆଦି ବିଚକ୍ଷଣ 
ଇଂଜିନିଏରମାନଙ୍କର ଜୀବନୀ ଲେଖୁଥିଲେ । ଆଜିକାଲି ନିମନ୍ତ୍ରଣ ପାଇ ଧାର୍ମିକ ବକ୍ତତା ଦେବା ନିମନ୍ତେ ବିଦେଶ 
ଭ୍ରମଣ କରୁଥିବା ସମୟରେ ମଧ୍ଯ ବିଖ୍ୟାତ ଗବେଷଣା-କେନ୍ଦ୍ରମାନ ପରିଦର୍ଶନ କରନ୍ତି । 


ତାଂକର ପ୍ରୟାସ ଫଳରେ ରାଜ୍ୟ ସରକାର ଗବେଷଣା ନିମନ୍ତେ କେତେକ ମହତ୍ତ୍ପୂର୍ଣ ନିଷ୍ମଭି ନେଇଥିଲେ । 
( ୧) କାର୍ଯ୍ୟରତ ଇଂଜିନଏରମାନେ ଗବେଷଣାଗାରକୁ ଆସି ପାଞ୍ଚଦିନିଆ କୋର୍ସରେ ଯୋଗ ଦେବେ | ନୂଆ ନୂଆ 
ନିର୍ମାଣ କୌଶଳ ଶିଖୁବେ । ନିର୍ମାଣରେ ବ୍ୟବହୃତ ହେଉଥିବା କଂକ୍ରିଟ, ଛଡ, ପଥର ଆଦି ପଦାର୍ଥର ମାନନିର୍ବାରଣ 

ଓ ପରୀକ୍ଷା ନିରୀକ୍ଷା କରିବେ । ଗବେଷଣାଗାରର ଇଂଜିନିୟରମାନଙ୍କ ସହିତ ବିଭିନ୍ନ ଯାନ୍ତିକ ମହାବିଦ୍ୟାଳୟର 
ଅଧ୍ଯାପକମାନେ ମଧ୍ଯ ଶିକ୍ଷାଦାନ ଦେବେ। ( ୨) ଇଂଜିନିୟରିଂ କଲେଜମାନଙ୍କରେ ନିର୍ମାଣ ବିଷୟକ ସେମିନାର 
ଅନୁଷ୍ଠିତ ହେବ । ଫଳରେ ଅଧ୍ୟାପକ ଓ ଇଂଜିନିୟରଙ୍କ ମଧ୍ଯରେ ଭାବ ବିନିମୟ ହୋଇପାରିବ । ସରକାରୀ 
ସେବାରେ ଥବା ଇଂଜିନିୟରମାନେ ସେମିନାରରେ ଯୋଗଦେବେ । (୩) ପ୍ରତିବର୍ଷ ଅଧକ ସଂଖ୍ୟକ ଇଂଜିନିୟର 
ଦିଲ୍ଲୀସ୍ଥିତ କେନ୍ଦ୍ରୀୟ ସଡ଼କ ଗବେଷଣାଗାର ଶିକ୍ଷାଲାଭ କରିବେ । (୪) ଭ୍ରାମ୍ୟମାଣ ଗବେଷଣାଗାର ସ୍ଥାପିତ 
ହେବ । ଏସବୁ ଯୋଜନା ଦ୍ଵାରା ଉଚ୍ଚଣରଣର ସଡକ ନିର୍ମାଣ ପାଇଁ ରାଜ୍ୟରେ ଉଦ୍ଯମ ଆରମ୍ଭ ହେଲା । 


ପ୍ରିୟବ୍ରତ ବାବୁ ମୁଖ୍ଯଯଂତ୍ରୀ ଥବା ସମୟରେ ଗବେଷଣାରତ ଇଂଜିନିଏରମାନଙ୍କୁ ଉଦ୍‌ବୋଧନ ଦେଇ 
କହୁଥିଲେ -“ ଗବେଷଣାର ବିଷୟ କୌଣସି ପୁସ୍ତକରେ ଲେଖାଯାଇ ନାହିଁ । ଗବେଷଣା ପରେ ଯେଉଁ ସବୁ ଜାତୀୟ 
କୋଡ଼ ପ୍ରସ୍ତୁତ ହୁଏ, ତାହାର ଅଧକ ଗବେଷଣା କରିବା ଫଳରେ ସେଥିରେ ପରିବର୍ଭନ ଆବଶ୍ୟକ ହୁଏ । ତାକୁ 
ଜାତୀୟ ସ୍ତରରେ ଉପସ୍ଥାପନ କର ଯେପରି ନୂଆ କୋଡ଼ ପ୍ରସ୍ତୁତ ହୋଇପାରିବ । ଅନ୍ୟମାନେ ମାର୍ଗଦର୍ଶନ 
ଦେଇପାରନ୍ତି, ପରନ୍ତୁ ଗବେଷକଙ୍କୁ ହିଁ ନିଜ ଗବେଷଣାର ବିଷୟ ଓ ପ୍ରଣାଳୀ ବାଛିବାକୁ ହୁଏ ।” 


ତାଂକର ଜୀବନ ପ୍ରଣାଳୀ ଆଦର୍ଶମୟ ଥୁଲା । ପରିଦର୍ଶନରେ ଯିବା ସମୟରେ ନିଜର ଓ ଡ୍ରାଇଭରର 
ଭୋଜନ ଖର୍ଚ୍ଚ ଡ଼ାକବଙ୍ଗଳାରେ ଦେଇ ଦେଉଥିଲେ । ଶାକାହାରୀ ହୋଇଥିବାରୁ ଅଧସ୍ତନ କର୍ମଚାରୀମାନେ ତାଂକୁ 
‘ଘାସ ବାବା” ନାମରେ ଡାକୁଥିଲେ । ସେ ଚାହା ମଧ୍ଯ ପିଉ ନ ଥଲେ । ରାଜ୍ୟର ବିଭିନ୍ନ ସ୍ଥଳରେ ଅନୁଷ୍ଠିତ 
ଧର୍ମସଭା ଓ ସାଂସ୍କୃତିକ ସମାରୋହରେ ଯୋଗ ଦେବା ପାଇଁ ଡାକବଙ୍ଗଳାରୁ ଚାଲିଚାଲି ଯାଉଥଲେ ଅଥବା କେହି 
ଗାଡ଼ିର ବ୍ୟବସ୍ଥା କରିଦେଲେ ତାଂକୁ କୃତଜ୍ଞତା ଜଣାଉଥଲେ । ଯେତେବେଳେ ସରକାରୀ କାର୍ଯ୍ୟରେ ଓଡିଶା 
ବାହାରକୁ ଯାଉଥିଲେ, ପ୍ରାୟତଃ ସପତ୍ନୀକ ତୃତୀୟ ଶ୍ରେଣୀରେ ରେଳଯାତ୍ରା କରୁଥିଲେ । ନିୟମ ଅନୁସାରେ ତାଙ୍କର 
ଅଧସ୍ତନ କର୍ମଚାରୀମାନେ ଉଚ୍ଚ ଶ୍ରେଣୀରେ ରେଳଯାତ୍ରାର ସୁଯୋଗ ନେଉଥିଲେ । କୌଣସି ଠିକାଦାର ଦେଖା 
କରିବା ପାଇଁ କାର୍ଯ୍ୟାଳୟକୁ ଆସିବା ସମୟରେ କୋଠରୀର କବାଟଟି ଖୋଲିଦେବା ପାଇଁ ନିର୍ଦ୍ଦେଶ ଦେଇଥଲେ। 
ବହୁବର୍ଷ ପର୍ଯ୍ୟନ୍ତ ଶୀତତାପ ଯନ୍ତ୍ର ବ୍ୟବହାର କରୁ ନ ଥିଲେ | ତାଂକର ଅବସର ଗ୍ରହଣ ଦିବସରେ ଜଣେ ପିଅନ 
ମଧ୍ଯ ଅବସର ନେଉଥିବାରୁ, ଆଉ ଏକ ଚୌକି ମଗାଇ ନିଜ ପାଖରେ ତାଂକୁ ବସାଇଥିଲେ । କାର୍ଯ୍ୟାଳୟରୁ ଘରକୁ 
ଫେରିବା ସମୟରେ ପ୍ରାୟତଃ ସେ ଚାଲିଚାଲି ଯାଉଥଲେ । 


ପରାମର୍ଶଦାତା, ଜାତୀୟ ରାଜମାର୍ଗ ପ୍ରାଧ୍କରଣ 
ବି.ଡି.ଏ କଲୋନି, ଚନ୍ଦ୍ରଶେଖରପୁର, ଭୁବନେଶ୍ବର 

ବିଜ୍ଞାନୀ ଓ ଆତ୍ସଜ୍ଞାନୀ 
ଡକୁର ଚିତ୍ତରଂଜନ ମିଶ୍ର 
ଜ୍ଞାନର ପରିସୀମା ଅସୀମ | ଜ୍ଞାନୀ ଓ ଜ୍ଞାନର ସମ୍ପର୍କ କାଳଜୟୀ ଓ ସୁଦୂରପ୍ରସାରୀ । ଆଧିଭୌତିକ, ଆଧୂଦୈବିକ, 
ଆଦ୍ୟାଶକ୍ତି ମା” ସରସ୍ବତୀଙ୍କ ଆଶୀର୍ବାଦରୁ ଜ୍ଞାନର ବୈତରଣୀ ପ୍ରବାହିତ ହୋଇଥାଏ ଓ ଏହି ପ୍ରବାହମାନ ଖରସ୍ତରୋତାର 
ବିନ୍ଦୁଏ ଜଳ ପାନ କରି ଜ୍ଞାନ ପିପାସୁ ମଣିଷଟି ପରମ ଆତ୍ଧସନ୍ତୋଷ ଲାଭ କରିଥାଏ ।! ମା, ମାଟି, ଜଳ, ଅଗ୍ନି, ଖଗୋଳ, 
ଭୂଗୋଳର ପରିବ୍ୟାପ୍ତ ପରିସୀମାକୁ ଟପି ଜ୍ଞାନଦୀପ୍ତ ମଣିଷଟି ଜ୍ଞାନଂସାଗରରେ ଅବଗାହନ କରିଥାଏ । ଜ୍ଞାନର ପରମ 
ଜ୍ୟୋତି ମାଧ୍ୟମରେ ସମଗ୍ର ବିଶ୍ଵ ବ୍ରହ୍ମାଣ୍ଡକୁ ବ୍ଯୟକ୍ତରଟି ନିଜର ଜ୍ଞାନ ଆକାଶରେ ଆଛାଦିତ କରିଥାଏ । ଜ୍ଞାନର ସପ୍ରରଙ୍ଗ 
ଛଟା, ନିଜର ବଳ, ବୀର୍ଯ୍ୟ ଓ ଶୌର୍ଯ୍ୟ ମାଧ୍ଯମରେ ଞ୍ଚାନାଶ୍ରୟୀ ବ୍ୟକ୍ତି ବିଶେଷଟି ସମଗ୍ର ସଂସାରକୁ ନିଜର ଜ୍ଞାନ ବଳରେ 
ବଳୀୟାନ କରିଥାଏ । ସେହିପରି ଜଣେ ଜ୍ଞାନଦୀପ୍ତ ପରମ ପୁରୁଷ, ଶୌର୍ଯ୍ୟଶାଳୀ ପଣ୍ଡିତ, ବେଦବିଜ୍ଞାନରେ ଧୁରୀଣ, 
ଓଡିଶାର ବରପୁତ୍ର ଭାବେ ସର୍ବତ୍ର ପରିଚିତ, ସରଳ, ନିଷ୍ଣପଟ ମଣିଷଟିଏ ହେଲେ ଇଂଜିନିୟର ଡକ୍ଟର ପ୍ରିୟବ୍ରତ ଦାସ । 
ଇଂଜିନିୟର ଡକ୍ଟର ପ୍ରିୟବ୍ରତ ଦାସ ଜଣେ ବିଜ୍ଞାନର ବିଦ୍ୟାର୍ଥୀ ଭାବେ ତାଙ୍କର ଶିକ୍ଷା ଜୀବନ ଆରମ୍ଭ କରିଥିଲେ ! 
ସେ ଗଞ୍ଜାମ ଜିଲ୍ଲାର ପୋଲସରାରେ ଜନ୍ମଗ୍ରହଣ କରି ୧୯ ୪୮ ମସିହାରେ ମାଟ୍ରିକ୍ଯଲେସନ୍‌ ଓ ୧୯ ୫୦ ମସିହାରେ 
ଆଇ.ଏସ୍‌ ସି. ପରୀକ୍ଷାରେ ଉତ୍କଳ ବିଶ୍ଵବିଦ୍ୟାଳୟର ପ୍ରଥମ ଦଶଜଣଙ୍କ ମଧ୍ଯରେ କ୍ୃତିତ୍ଵର ସହ ଉତ୍ତୀର୍ ହୋଇଥିଲେ । 
୧୯ ୫୪ ମସିହାରେ ପାଟନା ବିଶ୍ବବିଦ୍ୟାଳୟରୁ ସିଭିଲ ଇଂଜିନିୟରିଂ ଡିଗ୍ରୀ ପରୀକ୍ଷାରେ ପ୍ରଥମ ଶ୍ରେଣୀରେ ଅନର୍ସ ଲାଭ 
କରିଥିଲେ | ୧୯ ୫୫ ମସିହାରେ ରାଜ୍ୟ ସରକାରୀ ସେବାରେ ଯୋଗଦାନ କରି ୧୯୬୬ ମସିହାରେ କଲମ୍ବୋ 
ଯୋଜନା ମାଧ୍ୟମରେ ଇଂଲଣ୍ଡରେ ସ୍ବାତକୋତ୍ତର ଶିକ୍ଷାଲାଭ କରିଥଲେ । ରାଜ୍ଯ ପୂର୍ଗ ବିଭାଗର ବିଭିନ୍ନ ଗୁରୁତ୍ଵପୂର୍ଣ 
ଯୋଜନାରେ ୧ ୯ ୫ ୫ ମସିହାରୁ ୧୯୮୯ ମସିହା ପର୍ଯ୍ୟନ୍ତ ସେବାରତ ଓ ବହୁ ବର୍ଷ ମୁଖ୍ୟଯନ୍ତ୍ରୀ ରହି ୧୯୮୯ ମସିହାରେ 
ଅବସର ଗ୍ରହଣ କରିଛନ୍ତି । ୧୯ ୬୮ ମସିହାରେ ବିଶ୍ଵ ସଡକ କଂଗ୍ରେସର ଲଣ୍ଡନ ଅଧୟବେଶନରେ ଭାରତୀୟ ପ୍ରତିନିଧ୍ବ 
ରୂପେ ସେ ଯୋଗଦାନ ଦେଇଥିଲେ | ୧୯ ୬୮ରୁ ୧୯୮୯ ପର୍ଯ୍ୟନ୍ତ ଭାରତୀୟ ସଡକ କଂଗ୍ରେସ ( ଦିଲ୍ଲା)ର ବିଭିନ୍ନ 
ବୈଷୟିକ କମିଟିର ସଭ୍ୟ ରହି ସଡକ ନିର୍ମାଣ ସମ୍ବନ୍ଧୀୟ ଜାତୀୟ କୋଡ ପ୍ରସ୍ତୁତିରେ ତଥା ସାଧାରଣ ଅଧ୍ବବେଶନମାନଙ୍କରେ 
ସକ୍ରିୟ ଅଂଶ ଗ୍ରହଣ କରି ଭାରତୀୟ ବୈଷୟିକ ବିଦ୍ୟା କ୍ଷେତ୍ରରେ ନିଜର ଅନନ୍ୟ ତଥା ଅସାଧାରଣ ଛାପ ଛାଡି ଯିବାରେ 
ସଫଳ ଯୋଗଦାନ ଦେଇଛନ୍ତି | 
ଜଣେ ବିଜ୍ଞାନ ଛାତ୍ର ହୋଇ ପରବର୍ତୀ କାଳରେ ପ୍ରୋଦ୍ୟୋଗିକୀ କ୍ଷେତ୍ରରେ ପ୍ରବେଶ କରି ବିଜ୍ଞାନ ଓ ପ୍ରଯୁକ୍ତି ବିଦ୍ୟା 
ମଧ୍ୟରେ ସଫଳ ସମନ୍ଵୟତା ସ୍ଥାପନ କରିବାରେ ଉକ୍ସର୍ଷ ସାଧନ କରିଥଲେ । ଓଡିଶାର ପୂର୍ଭ ବିଭାଗର ଗବେଷଣା 
ବିଭାଗର ମୁଖ୍ୟଯନ୍ତ୍ରୀ ଭାବରେ ଅବସ୍ଥାପିତ ହୋଇ ପ୍ରୟୋଗାତ୍ସକ ବିଜ୍ଞାନରେ ଦେଶ ଓ ବିଦେଶରେ ଗବେଷଣା କରି 
ଇଂଚିନିଏର ଶ୍ରୀ ଦାସ ଓଡିଶାର ଗର୍ବ ଓ ଗୌରବକୁ ଗଗନଶ୍ଡୁମ୍ବୀ ମାନ୍ୟତା ପ୍ରଦାନ କରିଥିଲେ । 
ଓଡିଶାରେ ସଡକ ଗବେଷଣା ପ୍ରତିଷ୍ଠାନ ତାଙ୍କ ବ୍ୟଗ୍ତିତ୍ଵର ଏକ ଅନନ୍ୟ ପରାକାଷ୍ଠା ଓ ସଫଳତାର ଏକ ଅବିସ୍କୁରଣୀୟ 
ସିଡି ପାହାଚ | ଯୁଚ୍ତି ବାଦୀ ପ୍ରମାଣର ଉପସ୍ଥାପନା ଓ ବେଦ ବିଜ୍ଞାନ ପ୍ରତି ତାଙ୍କର ଅହେତୁକ ଆକର୍ଷଣ ତାଙ୍କ ଭିତରେ ଲୁଚି 
ରହିଥିବା ଏକ ସରସ ସୁନ୍ଦର ବିଜ୍ଞାନୀ ମନକୁ ମହର୍ଷି ଦୟାନନ୍ଦଙ୍କ ସଂସ୍ଟାର ଆନ୍ଦୋଳନ ଓ ଆଧ୍ଧାତ୍ମିକତାର ଅବର୍ଣ୍ଠନୀୟ 

ଅଭିଛତା ଆଜକୁ ହାତ ବଢେଇ ଟାଣି ନେଇଥିଲା | ବେଦ କେବଳ କର୍ମକାଣ୍ଡର ବହି ନୁହେଁ, ସେଥିରେ ଜ୍ଞାନବିଜ୍ଞାନର ଯେ 
ସୁନ୍ଦର ସଙ୍ଗମ ସଙ୍ଗଠିତ ହୋଇଛି, ତାହା ଅନୁଭବ କରି ସେ ତାଙ୍କ ଆତ୍ଜ୍ଞାନ ଆଡକୁ ଢଳିଲେ ଏବଂ ଏହା କେବଳ ସମ୍ଭବ 
ହୋଇପାରିଲା ତାଙ୍କ ଭିତରେ ଲୁଚି ରହିଥିବା ବୈଜ୍ଞାନିକ ପ୍ରତିଭାର ସ୍ବୟଂକ୍ରିୟ ଉଦ୍ଧୀରଣ ଯୋଗୁଁ । 

' ବିଜ୍ଞାନ ପ୍ରଚାର ସମିତି ' ଭୁବନେଶ୍ବର ଶାଖାର ଏକ ସମ୍ବର୍ବନା ସଭାରେ ଥରେ ସେ ସୁପ୍ରସିଦ୍ଧ ବୈଜ୍ଞାନିକମାନଙ୍କର 
ମନର କଥା ଚମଳ଼ାର ଭାବରେ ପ୍ରକାଶ କରିଥିଲେ । କହିଥିଲେ - ବୈଜ୍ଞାନିକ କେଲଭିନ୍‌ ମତ ପ୍ରକାଶ କରିଛନ୍ତି- 
' ବୃହୁଣ୍ଡରେ ପ୍ରାକୃତିକ ଓ ବୈଦ୍ୟୁତିକ ଶର୍ତି ଅତି ରିକ୍ତ ଏକ ନିର୍ଦ୍ଦେଶକ ଚେତନା ଶକ୍ତିର ଅସ୍ତିତ୍ଵକୁ ବିଜ୍ଞାନ ପୂର୍ଣ ଆସ୍ଥାର ସହିତ 
ବିଶ୍ଵାସ କରେ । ' ବିର୍ଲସ ଲିନାକସ୍‌ ନିଜ ଅନୃଭୂତିରୁ ଲେଖୁଛନ୍ତି ' ଉଭିଦ ଜଗତର ଗବେଷଣା କରିବା ସମୟରେ ମୁଁ 
ସର୍ବତ୍ର ଇଶ୍ଵରଙ୍କ ଦେଖୁଅଛି ।” ଲୁଇ ପାଶ୍ଟରଙ୍କ ଭାଷାରେ - ' ମୁଁ ପ୍ରକୃତିକୁ ଯେତେ ଅନୁଶୀଳନ କରେ, ସେତେ ଅଧକ 
ସ୍ରଷ୍ଟାଙ୍କ କଳା ଚାତୁର୍ଯ୍ୟରେ ବିସ୍ମିତ ହୁଏ ।' ପଲ୍‌ କେଲମ୍‌ ବିଜ୍ଞାନ ଓ ଆସ୍ତିକବାଦ ବିଷୟରେ ଲେଖୁଛନ୍ତି- * ବିଜ୍ଞାନ ଇଶ୍ଵରଙ୍କ 
ନାମ ଉଚ୍ଚାରଣ କରେ ନାହିଁ, ବିଜ୍ଞାନ ଭଶ୍ଵରଙ୍କ ବିଷୟରେ ଶିକ୍ଷାଦାନ କରେ ।' ଏସବୁ ମଂତବ୍ୟ ତାଙ୍କୁ ବିଜ୍ଞାନ ଓ 
ଆଚ୍ଲ୍ଷାନୀ ଭାବରେ ଆତ୍ସବିଶ୍ଵାସ ଦେଇଥିଲା । 

ଓଡିଶାର ଯୁବ ବୈଜ୍ଞାନିକ ଓ ବିଜ୍ଞାନ ଲେଖକମାନଙ୍କ ପ୍ରୋତ୍ସାହନ ଦେବାପାଇଁ ଇଂଜିନିଏର ପ୍ରିୟବ୍ରତ ଦାସ 
ମହୋଦୟ “ ବିଜ୍ଦାନ ପ୍ରଚାର ସମିତି” ଭୁବନେଶ୍ବର ଶାଖାକୁ କୋଡିଏ ହଜାର ଜମାରାଶି ପ୍ରଦାନ କରିଛନ୍ତି ଯାହାର ସୁଧରୁ 
ପ୍ରତି ବର୍ଷ ଲେଖକ ଓ ଲେଖରକାମାନଙ୍କୁ ପୁରସ୍ଟାର ପ୍ରଦାନ କରାଯାଇଛି । ପ୍ରାୟ ଦୁଇଶହ ସ୍କୁଲ କଲେଜରେ ସେ ବୈଜ୍ଞାନିକ 
ଅଭିଭାଷଣ ପ୍ରଦାନ କରିଛନ୍ତି । ବିଜ୍ଞାନ ଓ ଇଂଜିନିଏରିଂ କ୍ଷେତ୍ରରେ ତାଙ୍କର ଗବେଷଣା ଅବଦାନ ଅନନ୍ୟ ସାଧାରଣ | 

ଏହିପରି ଜଣେ ଅସାଧାରଣ ବୈଜ୍ଞାନିକ ବ୍ୟକ୍ତିତ୍ଵ ବୈଷୟିକ ଜ୍ଞାନ ବିଶାରଦ ଓ ପ୍ରଜ୍ଞାନୀ ବେଦପୁରୁଷ ଇଂଜିନିଏର 
ଡକ୍ଟର ପ୍ରିୟବ୍ରତ ଦାସଙ୍କ ବିଷୟରେ କିଛି ଲେଖୁବା ଧୃଷ୍ଟତା ମାତ୍ର । ହେଲେ କଲମର ବୋଲ ମାନି ବାଟ ଚାଲିବା ମୋ' 
ଭଳି ଜଣେ ସାଧାରଣ ଲେଖକର କର୍ମଭୂମି ହୋଇଥିବାରୁ ସେହି ବାଟରେ ଦୂୁଇପାଦ ଆଗେଇ ଚାଲିଛି । ବର୍ଷେ ଦୁଇବର୍ଷ 
ତଳେ ଆମେ ଇଂଜିନିଏର ପ୍ରିୟବ୍ରତ ଦାସ ମହୋଦୟଙ୍କୁ ରୁବନେଶ୍ବରସ୍ପିତ ନାଲ୍‌କୋର ନିଗମ କାର୍ଯ୍ୟାଳୟକୁ “ବିଶ୍ଵ 
ପରିବେଶ ଦିବସ” ପାଳନ ଅବସରରେ ସ୍ଵତନ୍ତ୍ର ନିମନ୍ତ୍ରିତ ଅତିଥିଭାବେ ସ୍ବାଗତ କରିଥିଲୁ | ଏହି ଅଧ୍ୟବେଶନରେ ସେ ନିଜର 
ସାରଗର୍ଭକ ବକ୍ତବ୍ୟ ଉପସ୍ଥାପନା କରି କହିଥିଲେ- “ ସୃଷ୍ଟି ରଚନା ବିଷୟରେ ବୈଦିକ ଦର୍ଶନ ଯାହା କହିଛି, ତାହା ଯୁକ୍ତିଯୁକ୍ତ 
ଓ ବିଜ୍ଞାନ ସମ୍ମତ | ଯେପରି ଆକାଶରୁ ବାୟୁ, ବାୟୁରୁ ଅଗ୍ନି, ଅଗ୍ନିରୁ ଜଳ, ଜଳରୁ ପୃଥିବୀ କ୍ରମଶଃ ବିକାଶଲାଭ କରେ, 
ସେହିପରି ପ୍ରଳୟ ବେଳେ ପୂଥବୀ ଜଳରେ, ଜଳ ଅଗ୍ନିରେ, ଅଗ୍ନି ବାୟୁରେ ଓ ବାୟୁ ଆକାଶରେ ଲୀନ ହୁଏ ।” ଏ 
ସମ୍ବନ୍ଧରେ ସେ ଚମଜ଼୍ାର ଭାବରେ ଯୁଚ୍ତିଯୁକ୍ତ ଓ ଅକାଟ୍ୟ ପ୍ରମାଣ ଉପସ୍ଥାପନା କରିଥିଲେ । ବେଦର “ମିତ୍ର' ଶବ୍ଦକୁ 
ଅମୃଜାନ ଓ “ ବରୁଣ” ଶବ୍ଦକୁ ଉଦ୍ଯାନ ଅର୍ଥ କରି ନିଜର ପାଣ୍ଡିତ୍ୟର ପରାକାଷ୍ଠା ମାଧ୍ଯମରେ ସେ ଜଳର ଉପ୍ପରି ସମ୍ବନ୍ଧରେ 
ପ୍ରାଞ୍ଜଳ ଭାବରେ ବିଶ୍ଳେଷଣ କରିଥଲେ । 

ଠିକ୍‌ ସେହିପରି ବେଦଞଜ୍ଞ ଦାସ ମହୋଦୟଙ୍କ ପାଶ୍ଡିତ୍ୟର ପରମ ପରଶ ଲାଭ କରିବା ପାଇଁ ନାଲ୍‌କୋର ଦାମନଯୋଡି 
ଶାଖା ତାଫରୁ ତାଙ୍କୁ ଏକ ବିଶେଷ ଅଧ୍ୟବେଶନରେ ମଧ୍ଯ ଉଛ୍‌ସିତ ସମ୍ବର୍ବନା ପ୍ରଦାନ କରାଯାଇଥିଲା ! ଏହି ସମ୍ବର୍ବନା 
ସଭାରେ ଦାସ ମହୋଦୟ କହିଥଲେ- ' ଭାରତର ପ୍ରାଚୀନ ସାହିତ୍ୟରେ ଭୌତିକ ବିଦ୍ୟାକୁ ଜ୍ଞାନ ଓ ଅଧା ବିଦ୍ୟାକୁ ବିଜ୍ଞାନ 

କୁହାଯାଇଛି । ଏହି ଦୁଇ ବିଦ୍ୟା ଇଂରେଜ ଭାଷାରେ ଯଥାକ୍ରମେ ଫିଜିକ୍୍‌ (ଇତ୍ଦ୍ରିୟାନୁଭୂତ ଜ୍ଞାନ) ଓ ମେଟା ଫିଳିକ୍ 
(ଇନ୍ଦ୍ରିୟାତୀତ ଜ୍ଞାନ) ନାମରେ ପରିଚିତ ହେଉଛି । ପାଶ୍ଚାତ୍ୟ ଜଗତରେ ପଞ୍ଚଦଶ ଶତାଦ୍ଦୀ ପରେ ସୃଷ୍ଟିର ଭୌତିକ 
ନିୟମଗୁଡିକୁ ( ସାଇନସ) କୁହାଗଲା | ଭାରତରେ ଆମେ ତାର ନାମ ଦେଲୁ ବିଜ୍ଞାନ । ସଂଶିତ ଆଲୋଚନାରେ ବିଜ୍ଞାନକୁ 
ସେହି ଅର୍ଥରେ ବ୍ୟବହାର କରାଯାଉଛି ।' 

“ବିଜ୍ଞାନ ଓ ଭଶ୍ଵର ଶୀର୍ଷକ ତାଙ୍କ ରଚିତ ଓ ପ୍ରକାଶିତ ପ୍ରବନ୍ଧରେ ଉଲ୍ଲେଖ ଅଛି- “ ବୈଜ୍ଞାନିକ ନିଜର ଆଖୁ କାନ 
ଖୋଲି ଜଡ ସୃଷ୍ଟିକୁ ନିରୀକ୍ଷଣ କରେ । ସେତେବେଳେ ସେ ସୃଷ୍ଟିର ପ୍ରତ୍ୟେକ କ୍ରିୟାରେ କ୍ରମ, ନିୟମ ଓ ପ୍ରୟୋଜନ 
ଅନୁଭବ କରେ । ପୂଥବୀ, ସୂର୍ଯ୍ୟ, ଚନ୍ଦ୍ର ଆଦି ଆକାଶୀୟ ପିଣ୍ଡର ଗତିରେ ଥବା କ୍ରମ ଓ ନିୟମ ଅନୁଧ୍ୟାନ କରି ସୂର୍ଯ୍ୟପରାଗ 
ବା ଚନ୍ଦ୍ରଗ୍ରହଣ ନିର୍ଭୁଲ ସମୟ ନିର୍ବାରଣ କରେ | ଯଦି ସେଗୁଡିକର ଗତିରେ ବିଶୁଙ୍ଖଳା ରହୁଥାନ୍ତା, ତାହାହେଲେ ବିଜ୍ଞାନ 
ପକ୍ଷରେ ଶହ ଶହ ବର୍ଷର କ୍ୟାଲେଣ୍ଡର ପ୍ରସ୍ତୁତ କରିବା ଆଦୌ ସମ୍ଭବ ହୁଅନ୍ତା ନାହିଁ । ବୈଜ୍ଞାନିକ ନିଜର ସୀମା ଓ ଦୁର୍ବଳତା 
ଜାଣେ । ସେ ଉପଲବ୍ଧି କରେ ଯେ ସେ ଯେତିକି ଜାଣେ, ତା'ଠାରୁ ବହୁ ଅଧକ ଅଜଣା ବିଷୟ ରହିଛି । ସେ ଯେଉଁ 
ନିୟମଗୁଡିକୁ ଆବିଷ୍କାର କରେ, ପୂର୍ବରୁ ସେସବୁ ବିଦ୍ୟମାନ ଥଲା । ଜେମ୍‌ସ ୱାଟଙ୍କ ଆବିଷ୍କାର ପୂର୍ବରୁ ବାଷ୍ପର ଶକ୍ତି 
ଥିଲା । ନିଉଟନଙ୍କ ଘୋଷଣା ପୂର୍ବରୁ ପୃଥବୀର ମାଧ୍ୟାକର୍ଷଣ ଶକ୍ତି ଥଲା । ଆତଫଳ ଉପରକୁ ନ ଯାଇ ଡଳକୁ ହିଁ 
ଖସୁଥିଲା । ଯାହାକୁ ଆମେ ବିଜ୍ଞାନର ବାର୍ରା କହୁ ତାହା ସ୍ରଷ୍ଟାଙ୍କ କଳା ଚାତୁର୍ଯ୍ୟର ଅଧ୍ୟୟନ ମାତ୍ର | ବୈଜ୍ଞାନିକ ସ୍ରଷ୍ଟା ନୂହେ- 
ସେ ଜଣେ ଦ୍ରଷ୍ଟା । ସୃଷ୍ଟି ଅନନ୍ତ; ସ୍ଵଷ୍ଟିର ନିୟମ ମଧ୍ଯ ଅନନ୍ତ ! ନିଉଟନ କହିଥିଲେ- ଆମେ ସମୁନ୍ଦ୍ରର ବେଳାଭୂମିରେ ବସି 
ବାଲି ଗଣିବା ଆରମ୍ଭ କରିଛୁ ।” 

ଏହି ପରମ ବେଦପୁରୁଷ, ପ୍ରାଞ୍ଞଂମହାମନିଷୀ ତଥା ଜନହିତୈଷୀ ବିଜ୍ଞାନବିଶାରଦ ଇଂଜିନିଏର ପ୍ରିୟବ୍ରତ ଦାସ 
୧୯ ୯୫ ମସିହାରେ ଓଡିଶାରେ ବିଜ୍ଞାନକୁ ଲୋକପ୍ରିୟ କରିବା ପାଇଁ “ସ୍ବାମୀ ସତ୍ଯପ୍ରକାଶ ବିଜ୍ଞାନ ସମ୍ମାନ” ଆରମ୍ଭ 
କରିଥଲେ । ଆଜି ପର୍ଯ୍ୟନ୍ତ ଓଡିଶାର ବହୁ ବିଶିଷ୍ଟ ବୈଜ୍ଞାନିକମାନଙ୍କ ଏହି ସମ୍ମାନରେ ସମ୍ମାନିତ କରାଯାଇଛି | ଧର୍ମ ଓ 
ବିଜ୍ଞାନ ମଧ୍ୟରେ ସଫଳ ସମନ୍ବୟ ପ୍ରତିଷ୍ଠା କରିଥିବା ଆନ୍ତଜୀତିକ ଖ୍ୟାତିସମ୍ପନ୍ନ ରସାୟନବିତ୍‌ ଡକ୍ଟର ସତ୍ୟପ୍ରକାଶ ତାଙ୍କର 
ମାର୍ଗଦର୍ଶକ ଥଲେ । ସତ୍ୟପ୍ରକାଶ ଥଲେ ହିନ୍ଦୀ ଦାର୍ଶନିକ ସାହିତ୍ୟର ମୂର୍ଷନ୍ୟ ବିଦ୍ଵାନ ଓ ପ୍ରସିଦ୍ଧ ଆର୍ଯ୍ୟସମାଜୀ ପଣ୍ତିତ 
ଗଙ୍ଗାପ୍ରସାଦ ଉପାଧାୟଙ୍କର ଜ୍ୟେଷ୍ଠ ପୁତ୍ର । ସେ ଏହ୍ଲାବାଦ ବିଶ୍ଵବିଦ୍ୟାଳୟର ରସାୟନ ବିଜ୍ଞାନ ବିଭାଗର ପୂର୍ବତନ ଅଧ୍ୟକ୍ଷ 
ପଦ ମଧ୍ଯ ଅଳଙ୍କୃତ କରିଥଲେ | 

ଯୋଗଜନ୍ସା ପରମ ବେଦସାଧକ, ଯଶସ୍ବୀ ବିଜ୍ଞାନୀ ଓ ପ୍ରଯୁର୍ତି ବିଦ୍ୟାବିତ୍‌ ଇଂଜିନିଏର ଡକ୍ଟର ପ୍ରିୟବ୍ରତ ଦାସ 
ମହୋଦୟ ଭାରତୀୟ ସଡକ କଂଗ୍ରେସର ଜାତୀୟ କୋଡ ପ୍ରସ୍ତୁତିରେ ପ୍ରାୟ କୋଡିଏ ବର୍ଷ ଧରି ବିଭିନ୍ନ କମିଟିର ସଭ୍ଯ 
ଥାଇ ଏହାର ସଫଳ ରୂପାୟନ କରିଥଲେ । ଓଡିଶାର ବିଭିନ୍ନ ପାହାଡ ପର୍ବତରେ ଥିବା ପଥରର ନିର୍ମାଣ କ୍ଷେତ୍ରରେ 
ଉପଯୋଗିତା ସମ୍ବନ୍ଧରେ ସେ ପାଞ୍ଚବର୍ଷ ଗବେଷଣା କରିଥଲେ । ତା”' ସହିତ ଇଟା, ଛଡ, ସିମେଣ୍ଟର ଉପଯୋଗ 
ସମ୍ବନ୍ଧରେ ସେ କରିଥବା ଗବେଷଣା ଓଡିଶା କ୍ଷେତ୍ରରେ ସଫଳ ପରିପ୍ରୟୋଗ ହୋଇଥିଲା | ବିଭିନ୍ନ ପ୍ରକାର ବାଲି ଓ ମାଟିର 
ପରୀକ୍ଷା ନିରୀକ୍ଷା କରି ସେ ଉଚ୍ଚ କୋଟିର ଗବେଷଣା ପତ୍ର ପ୍ରସ୍ତୁତ କରିଥିଲେ | 

ଓଡିଶା ଏକ୍ସପ୍ରେସ ରାଜପଥର, ସଡକ ଓ ପୋଲ ଆଦିର ନକ୍ଟା ପ୍ରସ୍ତୁତି କ୍ଷେତ୍ରରେ ସେ ବିଶେଷ ଅଂଶ ଗ୍ରହଣ 
କରିଥିଲେ | ସେ ଓଡିଶାର ପୂର୍ବତନ ରାଜ୍ୟପାଳ ମାନ୍ୟବର ଅଯୋଧ୍ୟା ନାଥ ଖୋସଲା ଓ ଭାରତ ରତ୍ନ ଏମ୍‌.ବିଶ୍ଳେସ୍ବରେୟାଙ୍କ 
ଜୀବନୀ ରଚନା କରିଥିଲେ ଯାହାକି ଇନ୍‌ଷ୍ଢିଚୁସନ୍‌ ଅଫ୍‌ ଇଂଜିନିୟର୍ସ ତରଫରୁ ପ୍ରକାଶ କରାଯାଇଥୁଲା | 

ପରମ ପୂଜ୍ୟ ପ୍ରାତଃସ୍ଵରଣୀୟ ବେଦବିଜ୍ଞାନୀ ତଥା ଓଡିଶାର ସୁଯୋଗ୍ୟ ସନ୍ତାନ ଇଂଜିନିଏର ଡକ୍ଟର ପ୍ରିୟବ୍ରତ ଦାସ 
ବହୁ ସମ୍ମାନ ଓ ଯଶର ଅଧୂକାରୀ ହୋଇଛନ୍ତି । ନିକଟ ଅତୀତରେ ଓଡିଶାର ସର୍ବ ପୁରତନ ବିଶ୍ଵବିଦ୍ୟାଳୟ ଉତ୍କଳ 
ବିଶ୍ଵବିଦ୍ୟାଳୟ ତାଙ୍କୁ ସମ୍ମଥାନବନକ ଡକ୍ଟରେଟ ଉପାଧ୍ୂବରେ ଭୂଷିତ କରି ତାଙ୍କର ସର୍ବକାଳୀନ ଅବଦାନକୁ ସ୍ବୀକୃତି ଓ ସମ୍ମାନ 
ପ୍ରଦାନ କରିଛି । ଏହି ନମସ୍ୟ, ଗୁଣୀ, ବିଜ୍ଞ ପଶ୍ତିତଙ୍କୁ ମୁଁ ଭକ୍ତିପୂତ ପ୍ରଣାମ କରି ଏହି କ୍ଷୁଦ୍ର ରଚନାଟି ତାଙ୍କ ଉଦ୍ଦଶ୍ୟରେ 
ଅର୍ପଣ କରୁଛି । 

ଡେପୁଟି ଜେନେରାଲ ମ୍ୟାନେଜର ଓ ବିଭାଗୀୟ ମୁଖ୍ୟ 
(ଗବେଷଣା ଓ ଉନ୍ନୟନ) 

ନାଲକୋ ନିଗମ କାର୍ଯ୍ୟାଳୟ, ନାଲକୋ ଭବନ 
ପି- ୧, ନୟାପଲ୍, ଭୁବନେଶ୍ବର - ୭୫୧୦୧୩ 


ୁଃ 
ଦିବ୍ୟଜ୍ଞ୨ ବେଦବିଦ୍ଧାନ ଓ ସଂସ୍କାରକ 


ବିଦ୍ୟାବାଚସ୍ପତି ଡଃ. ଶ୍ରୀନିବାସ ଉଦ୍‌ଗାତା 

ଆପଣା କ୍ଷେତ୍ରରେ ଅପ୍ରତିଦ୍ବନ୍ଦୀ ସିଦ୍ଧ ପୁରୁଷ ପ୍ରିୟବ୍ରତ ଦାସଙ୍କୁ ତାଙ୍କ ଅମ୍ପତ ମହୋତ୍ସବର ସୁଅବସରରେ 
ଆଦରାଂଜଳୀ ଅର୍ପଣ କରି ଗୌରବାନ୍ତିତ ମନେ କରୁଅଛି | ସେ ଦିବ୍ୟଜ୍ଞାନୀ, ନିଷ୍ଠାପର ସିଦ୍ଧ ତପସ୍ବୀ, ଆର୍ଯ୍ୟଜୀବନର 
ଅନୁଶାସନବ୍ରତୀ, ପ୍ରାତଃସ୍କୁରଣୀୟ ବେଦୋଦ୍ଧାରକ ମହର୍ଷି ଦୟାନନ୍ଦ ସରସ୍ବତୀଙ୍କର ବୈଦିକ ବିଚାରରେ ପ୍ରତିବଦ୍ଧ ସାଧକ, 
ସଂସ୍ଟାରକ, ପ୍ରଚାରକ, ସାଂପ୍ରତିକ ଉକ୍୍‌ଳର ମହତ୍‌ ବ୍ୟକ୍ତିତ୍ଵ ତଥା ବିସ୍କୟ ପ୍ରଜ୍ଞା-ପୁରୁଷ | ତାଙ୍କ ସଦଗୁଣ ଦର୍ଶନ ନିମନ୍ତେ 
ମୋ’ ଭିତରେ ତାର୍କିକ ଦୃଷ୍ଟିକୋଣ, ଶାଣିତ ବିଚାର ଓ ସେଇ ଆଧାରରେ ସୈବ୍ଧାନ୍ତିକ ମତ ପ୍ରମାଦପୂର୍ଣ ହୋଇପାର । 
ଶ୍ରୀଯୁକ୍ତ ପ୍ରିୟବ୍ରତ ଦାସ ଅର୍ବ ଶତାଦ୍ଦୀର ବେଦାଭ୍ୟାସୀ ଓ ବେଦାଚାରୀ । ବେଦାଲୋକରେ ସେ ଉକ୍ଵଳୀୟ 
ଜନମାନସକୁ ଉଦ୍‌ଭାସିତ କରିଛନ୍ତି । ମୁଁ ତାଙ୍କର ସ୍ଵଜକାଳର ଭବ-ସାନ୍ଧିଧ୍ୟ ଓ ସ୍ବେହଶୀଳ ତଥା ଜ୍ଞାନଦୀପ୍ତ ବ୍ୟକ୍ତିତ୍ଵର 
ପରିଚୟ “ପାଇଛି, ମାତ୍ର ଦୁଇ ଥର | ଉଭୟ ଅବସର ପଚାଶ ବର୍ଷ ପୂର୍ବର ଦୈବାଧୀନ ସୁଘଟଣ । ସେତେବେଳେ ସେ 
ଏବଂ ମୁଁ ଜୀବନାୟନର ଶୁକ୍ପକ୍ଷରେ ଓ ଯୌବନର ଉତ୍ତରଙ୍ଗ ଓ ଅପରିମିତ ଉତ୍ସାହରେ ସାହିତ୍ୟର ଭିନ୍ନ ଭିନ୍ନ କ୍ଷେତ୍ରରେ 
ଅବତୀର୍ଣ୍ଣ ହୋଇଥିଲୁ । ସେ କିନ୍ଧୁ ବାଲ୍ୟକାଳରୁ ଆଶ୍ରିତ ଥଲେ ଭଗବତୀ ବେଦମାତାଙ୍କର ଦିବ୍ୟ କ୍ରୋଡରେ । ସେତେବେଳୁ 
ତାଙ୍କ ଅନ୍ତଃକରଣ ଶ୍ରତି-ସୃତି ଓ ଆର୍ଷ ବଚନରେ ଝଂକୃତ ହେଉଥିଲା | ଚକ୍ଷୁରେ ଦିବ୍ୟ ଦୃଷ୍ଟି, ବାଣୀରେ ଉତ୍ତାଳ ଓଜସ୍ଵିତା ! 

ଉଭୟ ସାକ୍ଷାତ ସାରସ୍ଵତ ପ୍ରୟାସରେ, ମୁଦ୍ରଣାଳୟରେ । ଗୋଟିଏ ପଶ୍ଚିମ ଓଡିଶାର ଟିଟିଲାଗଡର ଭାରତୀ 
ପ୍ରେସରେ ଓ ଅନ୍ୟଟି କଟକର ନବଜୀବନ ପ୍ରେସରେ । ପ୍ରଥମ ସାକ୍ଷାତ ବେଳକୁ ସେ ତକ୍ତ୍ଵବିତ୍‌ ପ୍ରାବଂଧୂକ ଭାବରେ 
ରାଜ୍ୟରେ ଖ୍ୟାତ ଓ ପ୍ରତିଷ୍ଠିତ ହୋଇ ସାରିଥଲେ | “ ସମାଜ! ପୃଷ୍ଠାରେ ଯୁବା ଯନ୍ତ୍ରୀଙ୍କର ସାରଗର୍ଭିତ ଶାସ୍ତ୍ରୀୟ ଓ ସାମାଜିକ 
ପ୍ରବଂଧାବଳୀ ତତ୍‌କାଳୀନ ଲବ୍ତପ୍ରତିଷ୍ଠ ସାହିତ୍ୟିକ ଡଃ କାଳିନ୍ଦୀ ଚରଣ ପାଣିଗ୍ରାହୀ ଡଃ ମାୟାଧର ମାନସିଂ ଆଦି 
ମହାନୁଭବମାନଙ୍କୁ ଚକିତ କରୁଥଲା | ଟିଟିଲାଗଡ ଭାରତୀ ପ୍ରେସର ମାଲିକ “ ଉଦଗାତା ମହାଶୟ” ଏତକ ସଂବୋଧନ 
କରିବା ମାତ୍ରେ ପ୍ରିୟବ୍ରତଙ୍କର ଦିବ୍ୟ ଅଭିବ୍ୟକ୍ତି ଉଜ୍କୀର୍ ହେଲା“ “ ଆପଣ ଉଦ୍ଗାତା ? ଛାନ୍ଦୋଗ୍ୟର ରଖି କହିଛନ୍ତି 
“ ବାଚଃ ଉଗ୍ରସଃ ରଚଃ ସାମ ରସଃ ସାମ୍ପ ଉଦ୍‌ଗୀଥ ରସଃ'- ବାଣୀର ରସ ରକ୍‌ (ରଗବେଦର ମନ) ,ରକ୍ର ରସ ସାମ 
ଓ ସାମର ରସ ଉଦ୍‌ଗୀଥ, ଓକାର । ଆପଣ ଓକାରର ଗାୟକ, ଆପଣଙ୍କର ପୂର୍ବଜ ଉଦ୍‌ଗାତା, ସାମଗାୟକ । 
ଅବର୍ରମାନରେ ମୋର ସେମାନଙ୍କୁ ବିନମ୍ର ନମନ।” ଏତକ କହି ସେ ସାମବେଦର ପ୍ରଥମ ମନ୍ତ୍ର “ ଅଗ୍ରେ ଆୟାହି 
ବୀତୟେ+++'କୁ ଗୌତମ ଓ କାଶ୍ୟପଙ୍କର ପୂଥକ୍‌ ପୃଥକ୍‌ ପ୍ରଣାଳୀରେ ଗାନ କଲେ ଓ ସାମର ପାବମାନୀ ଧ୍ବନିରେ 
ମୁଦ୍ରଣାଳୟ ନିନାଦିତ ହେଲା । ପ୍ରାଚୀନ ନାରଦୀୟ ଶିକ୍ଷାର ପଞ୍ଚମ, ମଧ୍ୟମ, ଗାନ୍ଧାରୟ ରଷଭ, ଷଡଜ, ନିଷାଦ ଓ 
ସପ୍ତସ୍ବରର ବ୍ୟଯାଖ୍ୟାନ କଲେ । ସାମଗାନର ବିଶ୍ଲେଷଣ ଆଗ୍ରେକୁ ଓଗ୍ରାୟି”, ବୀତୟେକୁ “ ବୋୟି ତୋୟା” ଇତ୍ଯାଦି 
ଇତ୍ୟାଦି । ସେତେବେଳେ ସେ ଭବାନୀପାଟଣାରେ ସଡକ ବିଭାଗର ଯନ୍ତ୍ରୀ ଥାଇ ନିଜର ସେବା ଓ ପାଣ୍ଡିତ୍ୟ କାରଣରୁ 
ମହାରାଜା ପ୍ରତାପ କିଶୋର ଦେବ ଓ କଳାହାଣ୍ଡିବାସୀଙ୍କର ହୃଦୟକୁ ଜୟ କରିଥଲେ | ସେହି ପ୍ରଥମ ଦର୍ଶନରେ ତାଙ୍କର 
ଅସାଧାରଣ ପାଣ୍ଡିତ୍ୟ, ବେଦ-ବେଦାନ୍ତରେ ବ୍ୟାଖ୍ୟାବ୍ୟୁପ୍ନତ୍ତି ସଂସ୍ାରୀ ଚିନ୍ତନଧାରାରେ ବେଦମନ୍ତ୍ତରର ଯୁଗୋପଯୋଗୀ 
ବିଶ୍ଲେଷଣ, ଶାସ୍ତଜ୍ଞାନରେ ଅପ୍ରମେୟ ସ୍ମରଣ ଶକ୍ତି, ଆର୍ଯ୍ୟସମାଜୀ ସଂସ୍ଟାରୀ କର୍ମକାଣ୍ଡରେ ଉଚିତ୍ଯଂବିବେଚନା ମୋତେ 
ଏବଂ ମୋ” ସହିତ ବଲାଂଗୀରରୁ ଆସିଥିବା ସୁସାହିତ୍ଯକ ସ୍ଵର୍ଗତ ନିତ୍ୟାନନ୍ଦ ଆଚାର୍ଯ୍ୟଙ୍କୁ ଅଭିଭୂତ କରିଥିଲା । 

ଦ୍ଵିତୀୟ ସାକ୍ଷାତ କଟକ ନବଜୀବନ ପ୍ରେସରେ । ମୁଁ ଯେତେବେଳେ ବି କଟକ ଯାଇଛି ବିଶେଷତଃ ଆକାଶବାଣୀ 
ରେକର୍ଡିଂ ବା ବିଷୁବ ମିଳନ ଅବସରରେ, ସେଠାରେ ହିଁ ରହିଛି | ନବଜୀବନ ପତ୍ରିକାର ସଂପାଦକ ସ୍ଵର୍ଗତ ଚିନ୍ତାମଣି ମିଶ୍ର, 
ତାଙ୍କର ଦିବ୍ୟବାଣୀ ଓ ମହତ୍‌ ଗୁଣର ପରିଚୟ ପାଇଛି । ତାଙ୍କଠାରୁ କନ୍ୟା ଜାମାତାର ସ୍ବେହାଦର ଲାଭ କରିଛି । ସେ 
ମୋର ସ୍ଵର୍ଗତ ଶ୍ଵଶୁରଙ୍କର ସହପାଠୀ ବନ୍ଧୁ ଓ ମହାପ୍ରସାଦ । ଶ୍ରୀଯୁକ୍ତ ପ୍ରିୟବ୍ରତ ଦାସଙ୍କର ସହିତ ଦ୍ଵିତୀୟ ଭେଟାଭେଟି ସ୍ଵର୍ଗତ 
ଚିନ୍ତାମଣି ମିଶ୍ରଙ୍କର ବିଦ୍ୟମାନତାରେ ଓ ବଲାଂଗୀରର ବେଦଞ୍ଞ ବ୍ରଜବିହାରୀ ବହିଦାରଙ୍କ ଉପସ୍ଥିତିରେ । ସେତେବେଳେ 
ବ୍ରଜବିହାରୀ ନବଜୀବନର ଜଣେ ପ୍ରତିଷ୍ଠିତ, ସମ୍ମାନାସ୍ପଦ ଲେଖକ । ଆକସ୍ମିକ ଭାବରେ ପ୍ରିୟବ୍ରତ ଦାସ ସେଠାରେ 
ପହଞ୍ଚିଲେ । କୂଶଳ ଜିଜ୍ଞାସା ଓ ଅଭିବାଦନାଦି ପରେ ବିଚାର ଆଲୋଚନା, ପାରସ୍ପରିକ ଭାବ ବିନିମୟ | ଆଧାର ଥିଲା 
ବିଶ୍ଵକବି ରବୀନ୍ଦ୍ରନାଥଙ୍କର ପଦ୍ଯ ଓ ଗଦ୍ୟର ଭିତ୍ତିଭୂମି। ବ୍ରଜବିହାରୀ ରବାନ୍ଦ୍ର ସାହିତ୍ୟର ଭକ୍ତ । ସେହି ଦୃଷ୍ଟାନ୍ତରେ 
ବେଦବେଦାନ୍ତ ମୂଳକୁ ଠାବ କରି ତାର ବ୍ୟାଖ୍ୟା “ବିଶ୍ଳେଷଣ ନିମନ୍ତେ ଦିବ୍ୟଜ୍ଞ ପ୍ରିୟବ୍ରତ ଦାସଙ୍କର ଉପସ୍ଥାପନା-ଚାତୂରୀ 
ମୋତେ ଚମକ୍ୃୃତ କରିଥଲା | ସ୍ଵର୍ଗତ ବ୍ରଜବିହାରୀ ମଧ୍ୟ ପ୍ରିୟବ୍ରତଙ୍କ ପରି ସ୍ଵାମୀ ଦୟାନନ୍ଦଙ୍କର ଅନୁଗାମୀ ଥିଲେ । ସେ 
ବ୍ରହ୍ମଚାରୀ ଏବଂ ବଲାଂଗୀର ଆର୍ଯ୍ୟସମାଜ ମନ୍ଦିରରେ ଅବସ୍ଥାନ କରୁଥିଲେ । ପ୍ରିୟବ୍ରତ ଦାସଙ୍କର ଶ୍ରେଷ୍ଠ ପ୍ରଶଂସକ ଥିଲେ। 

ନବଜୀବନ ପ୍ରେସରେ ଦୁହଙ୍କର ପ୍ରଥମ ମିଳନ ହୃଦୟସ୍ପର୍ଶୀ ହୋଇଥିଲା | ପୂଜ୍ୟ ଚିନ୍ତାମଣି ବାବୁ ନିତ୍ୟକର୍ମ ନିମନ୍ତେ ଉପର 
ମହଲାକୁ ଚାଲିଗଲେ । ଲେଖିବା ବାହୁଲ୍ୟ ଯେ, ନବଜୀବନରେ ପ୍ରକାଶିତ ପ୍ରିୟବ୍ରତ ଦାସଙ୍କର “ ବେଦ ମନୁଷ୍ୟକୃତ କି ? 
ପ୍ରବନ୍ଧମାଳା ପୁସ୍ତକାକାରରେ ମୁଦ୍ରିତ ହୋଇ ସାହିତ୍ୟ ଏକାଡେମୀ ପୁରସ୍ାର ପାଇଥିଲା | ସେତେବେଳେ ପ୍ରିୟବ୍ରତ ଛବିଶ, 
ସତାଇଶ ବର୍ଷର ଯୁବକ । 

ପ୍ରେସ୍‌ କାର୍ଯ୍ୟାଳୟରେ ଆମେ ତିନି ଜଣ ଥିଲୁ । ଟିଟିଲାଗଡ ଭେଟ ବେଳେ ସାମବେଦର ବ୍ୟାଖ୍ୟାନ ଛୁଟିଥିଲା 
ମୋର ସଂଜ୍ଞା “ ଉଦଗାତା'କୁ ନେଇ ! ଏଠାରେ ରବାନ୍ଦ୍ରନାଥଙ୍କ ନାମ ଶୁଣିବା ମାତ୍ରେ ଶାସ୍ତଜ୍ଞ ପ୍ରିୟବ୍ରତଙ୍କ ଭାଷଣର 
ଉପକ୍ରମ ହେଲା- “ ରବାନ୍ଦ୍ରନାଥଙ୍କ ବ୍ରାହ୍ମ ପିତା ଥିଲେ ଏକେଶ୍ଵରବାଦୀ । ବ୍ରହ୍ମସମାଜର ପ୍ରତିଷ୍ଠାତା ରାଜା ରାମମୋହନ 
ରାୟଙ୍କ ଅନୁଗାମୀ | ତେଣୁ ଉପନିଷଦର ଭକ୍ତ ରବାନ୍ଦ୍ରନାଥଙ୍କ ଗଦ୍ୟ ହେଉ ବା ପଦ୍ୟ ହେଉ ସବୁ ଓପନିଷଦ ବିଚାରର 
ପ୍ରତିଫଳନ । ଉପନିଷଦରେ ପରମାତ୍ସା ହସ୍ତପାଦରହିତ ( ଅପାଣିପାଦଃ), ନେତ ନ ଥାଇ ଦେଖନ୍ତି ( ପଶ୍ୟତି ଅଚକ୍ଷୁଃ), 
କାନ ନ ଥାଇ ଶୁଣନ୍ତି (ଶୁଣୋତି ଅକର୍ଵଃ) । ସେ ସବୁ ଜାଣନ୍ତି, ପରଚୁ ତାଙ୍କୁ କେହି ପୂର୍ଵତୟା ଜାଣି ପାରନ୍ତି ନାହିଁ । 
ଇତ୍ୟାଦି ” 

ସେତେବେଳେ ବ୍ରଜବିହାରୀଙ୍କର ଉପନ୍ୟାସ “ ଏକ ଶାଖାରେ ଦୁଇ ପକ୍ଷୀ'ର ମୁଦ୍ରଣ କାର୍ଯ୍ୟ ଚାଲିଥାଏ । ମୁଁ ଦିନେ 
ଦୂଇ ଦିନ ପାଇଁ କଟକ ଆସିଥାଏ ଏବଂ ରହୁଥାଏ ନୃତ୍ୟାଚାର୍ଯ୍ୟ ସ୍ଵର୍ଗତ ବିରଞ୍ଚି ନାରାୟଣ ରାଉତଙ୍କ ସହିତ ମାନସିଂହପାଟଣାରେ | 
ସ୍ବର୍ଗତ ବ୍ରଜବିହାରୀ ଓ ଶ୍ରୀଯୁକ୍ତ ପ୍ରିୟବ୍ରତ ଦାସଙ୍କର ଅନ୍ତରଙ୍ଗ ଆଳାପର ବିଦଗ୍ଧ ଶ୍ରୋତା ଭାବରେ ଆନନ୍ଦ ପାଉଥାଏ । 
ପ୍ରିୟବ୍ରତ ବାବୁ କହିଥାନ୍ତି- ବୁଝିଲେ, ବହିଦାର ମହାଶୟ ! ସ୍ବାମୀ ଦୟାନନ୍ଦଙ୍କ ପଦରଜ ପାଇବା ପାଇଁ ଓଡିଶାର ସୌଭାଗ୍ୟ 
ନ ଥିଲା । ସେ ବଙ୍ଗଳାର ଦେବେନ୍ଦ୍ରନାଥ ଠାକୁର ଓ ବାରିଷ୍ଟର ଚନ୍ଦ୍ରଶେଖର ସେନଙ୍କର ନିମନ୍ତ୍ରଣ କ୍ରମେ କଲିକତା 
ଆସିଥିଲେ । ହାବଡା ଷ୍ଟେସନରେ ଜାତୀୟ କଂଗ୍ରେସର ପ୍ରଥମ ସଭାପତି ବ୍ୟୋମେଶ ଚନ୍ଦ୍ର ବାନାର୍ଜୀ, ପ୍ରସିଦ ଲେଖକ 
ରାଜେନ୍ଦ୍ର ଲାଲ ମିତ୍ର, ରମେଶ ଚନ୍ଦ୍ର ଦତ୍ତ ପ୍ରମୁଖ ମହାନୁଭବମାନେ ସ୍ଵାମିଜୀଙ୍କୁ ଅଭ୍ୟର୍ଥନା କରିଥିଲେ | ରୁଗ୍ଣ ଥାଇ ସୁଦ୍ଧା 
ଭଶ୍ଵର ଚନ୍ଦ୍ର ଦିଦ୍ୟାସାଗର ସ୍ଵାମିଜୀଙ୍କୁ ରାଜେନ୍ଦ୍ରନାଥ ମଲ୍ଲିକଙ୍କ ବାସଭବନରେ ସାକ୍ଷାତ କରିଥିଲେ | ସ୍ବାମିଜୀ ବ୍ରାହମସମାଜର 
ମହୋସସବକୁ ନିମନ୍ତିତ ହୋଇ ଦେବେନ୍ଦ୍ରନାଥ ଠାକୁରଙ୍କର ଠାକୁରବାଡିକୁ ଯାଇଥିଲେ | ସେଠାରେ ଠାକୁର ମହୋଦୟଙ୍କର 
ଦୁଇ ପୁତ୍ର (ରବୀନ୍ଦ୍ରନାଥଙ୍କ ଦୁଇ ବଡ ଭାଇ) ମଧୁର ସ୍ଵରରେ ବେଦପାଠ କରିବା ଦେଖି ସେମାନଙ୍କୁ ଆଶୀବାଦ 
ଦେଇଥିଲେ। 

ସବୁ ମନେ ନାହିଁ, ତେବେ ବ୍ରଜବିହାରୀ ଓ ପ୍ରିୟବ୍ରତ ପ୍ରାୟ ଦେଢ଼ ଘଣ୍ଟା କାଳ ଶାସ୍ତ୍ରାଲୋଚନା କରିଥିଲେ । 
ଉପନିଷଦ ଓ ଦର୍ଶନଶାସ୍ତ୍ର ମଧ୍ୟରେ ମୌଳିକ ଭେଦ- ଦର୍ଶନ ତର୍କର ବିଷୟ, ଉପନିଷଦ ଅନୁଭୂତିର ଅଭିବ୍ୟକ୍ତି |  ନୈଷା 
ମତିସ୍ତର୍କେଣାପନେୟା”- ଉପନିଷଦରେ ତର୍କ ନାହିଁ, ଆତ ସାକ୍ଷାତ୍କାରର ଉପଲବନ୍ଧିକୁ ରଖି ଶିଷ୍ୟମାନଙ୍କୁ କହିଛନ୍ତି 
ଉପନିଷଦର ରଖି କହନ୍ତି ଯେ, ବ୍ରହ୍ମ ଓ ଜୀବ ହିଁ ଯଥାର୍ଥ “ସଂସାର ଅଥବା ଶରୀର ନୁହେଁ ଇତ୍ୟାଦି | ଶୁଣୁଛି, ବେଦବିଶାରଦ 
ପ୍ରିୟବ୍ରତଙ୍କ ଏଯାବତ୍‌ ରଚିତ ଓ ପ୍ରକାଶିତ ବହୁ ଆୟାମୀ ପ୍ରବନ୍ଧ ଗୁଡିକର ଏକ ସଂଚୟନ ପ୍ରକାଶ ପାଉଛି । ତାହା 
ଗବେଷକମାନଙ୍କ ନିମନ୍ତେ ଏକ ଉପାଦେୟ ଭାଷାକୋଷର କାର୍ଯ୍ୟ କରିବ | 

ଏ ମଧ୍ୟରେ ଅର୍ଵ ଶତାବ୍ଦୀ ଅତୀତ ହେଲାଣି | ଜ୍ଞାନ ଓ ଅଭିଜ୍ଞତାର ବିସ୍ତାର ସତ୍ତ୍ଵେ ମୁଁ ମୋର ଅନନ୍ତ ଅଜ୍ଞତାର 
ସୀମାକଣ, ମୋର ସାମର୍ଥ୍ୟର ବିସରଣ କେତେ ସୀମିତ, ତାହା ଜାଣିଛି | ଯେ ଆମପକ୍ଷୀ ଆକାଶର ଅନ୍ତହୀନ ବ୍ୟାପ୍ତି ଭେଦ 

କରି ଯେତେ ଉଡି ଉଡି ଯିବ, ଜ୍ଞାନ ଓ ତତ୍ତଵବୋଧର ପ୍ରଶସ୍ତ ଉଦଭାସରେ ସେତିକି କୃତାର୍ଥ ହେବ ଏବଂ ମହାସାଗରର 
ସମର୍ଥ ବୁଡାଳୀ, ଯେ ଯେତେ ଗଭୀରକୁ ଭେଦ କରିଥାଏ, ମୁକ୍ରାର ସେତେ ନିକଟବର୍ଶୀ ହୋଇଥାଏ । ସେଭଳି ତର୍ଵବୋଧ 
ଦର୍ଶନର ବିପୁଳ ବାରିଧୂ ସନ୍ତରଣ କରିବାର କ୍ଷମତା ମୋର ନାହିଁ । ଉଦ୍ୟମ ଅବଶ୍ୟ କରିଛି ଓ କରୁଛି । 

ବିଗତ ଶତାବ୍ଦୀର ମଧ୍ୟଭାଗରୁ ଏଯାବତ୍‌ ବିଦ୍ଵରନ ପ୍ରିୟବ୍ରତ ଦାସ ଭାଗ୍ଯଶାଳୀ ଯେ, ବିଜ୍ଞ ପିତା ଲିଙ୍ଗରାଜ 
ଅଗ୍ନିହୋତ୍ରୀଙ୍କଠାରୁ ଆମୁଜ୍ଞାନ ସହଧର୍ମିଣୀ ବିଦୂଷୀ ଶନ୍ନୋଦେବୀଙ୍କର ସାହଚର୍ଯ୍ୟ, ବିଜ୍ଞାନ ଓ ଅଧ୍ୟାମର ବିସ୍ୟକର 
ସମନ୍ଵୟ, ପରିବ୍ରାଜକ ଜୀବନରେ ଦେଶ ବିଦେଶର ସାହିତ୍ୟିକ, ଦାର୍ଶନିକ, ବ୍ରହୁନିଷ୍ଠ ସାଧକଙ୍କର ସାନ୍ନିଧ୍ୟ ଓ ସବୌପରି 
ବେଦମାତାଙ୍କର କରୁଣାମୟ ବାସଲ୍ୟ ଲାଭ କରି ଇହଜୀବନକୁ ଚରିତାର୍ଥ କରିଛନ୍ତି । 


ଞ୍ଚ ଞ୍ଭଞ୍ଡଃ କବି କୁଟୀର, ବଲାଙ୍ଗୀର 


ଆର୍ଯ୍ୟ ଭଜନାଜଂ ଳି” - ଦୃଷ୍ଟି ଓ ଦର୍ଶନ 
ଡଃ ଶ୍ରୀଚରଣ ମହାନ୍ତି 


ଇଂ ପ୍ରିୟବ୍ରତ ଦାସ ଭାରତବର୍ଷ ଓ ଭାରତ ବାହାରେ ଜଣେ ପ୍ରବୀଣ ବେଦ ପ୍ରବକ୍ତା ଓ ସଂସ୍କାରକ ଭାବରେ ଯଥେଷ୍ଟ 
ସମ୍ମାନ ଓ ଆଦର ପାଇ ଆସିଛନ୍ତି । ଓଡିଶାରେ ସଂସ୍ଟାରକ ଶ୍ରୀବତ୍ସ ପଣ୍ଡା ଆର୍ଯ୍ୟସମାଜର କେତେକ ପୁସ୍ତକ ଅନୁବାଦ କରି 
ବେଦତତ୍ତ୍ବର ପ୍ରଚାର ପାଇଁ କାର୍ଯ୍ୟ ଆରମ୍ଭ କରିଥୁଲେ । ପରନ୍ତୁ ଇଂ ପ୍ରିୟବ୍ରତ ନିଜର ସୂକ୍ଷ୍ମ ମେଧା ଓ ଅତୁଳନୀୟ 
ଅଧ୍ୟବସାୟ ବଳରେ ଓଡିଆ ବୈଦିକ ସାହିତ୍ୟର ଏକ ସମ୍ପଦ୍ଧ ପରଂପରା ସୃଷ୍ଟି କରିଛନ୍ତି । କେବଳ ସେ ନୂହନ୍ତି, ତାଂକର 
ପତ୍ନୀ ଶନ୍ନୋଦେବୀ, ପୁତ୍ରକନ୍ୟା-ପୁତ୍ରବଧୁ“ଜାମାତା ସମସ୍ତେ ଏହି ଜନସଚେତନା କାର୍ଯ୍ୟକ୍ରମରେ ମନପ୍ରାଣ ନିବେଶ 
କରି ଚାଲିଛନ୍ତି । 

କଠିନ ଇଂଜିନିଏରିଂ ପାଠ, ଗୁରୁତ୍ଵପୂର୍ଣ ସରକାରୀ ଚାକିରୀ ଓ ବେଦଗବେଷଣା ମଧ୍ୟରେ ସମୟ ସଂଚୟ କରି ସେ 
ରଚନା କରିଛନ୍ତି ‘ ଆର୍ଯ୍ୟଭଜନାଜଂଳି' । ପରିମାଣ ଦୃଷ୍ଟିରୁ ଗୀତର ସଂଖ୍ଯା ବେଶି ନୁହେ, ମାତ୍ର ଦୃଷ୍ଟି ଓ ଦର୍ଶନରେ 
ଅମାପ । ଗୀତିକବିତା ରଚନା ଏକ ସ୍ଵତଃସ୍କୂର୍ର ସୁରଣ । ମନ ମଧ୍ଯରେ ତାଳ, ବାଦ୍ୟ ଓ ନୃତ୍ୟର ଏକ ତରଳ ସମନ୍ୟ 
ନ ଘଟିଲେ ଗୀତ ରଚନା ସମ୍ଭବ ହୋଇ ପାରେନା | ପ୍ରିୟବ୍ରତଙ୍କ ଭଜନାଜଂଳି ଏକ ଆବଶ୍ୟକତାର ପୁରଣ ଦୃଷ୍ଟିରୁ ରଟିତ । 
ବେଦକୁ ଭୁଲ ଭାବରେ ତର୍ଜମା କରି ଯେପରି କେତେକ ବ୍ୟକ୍ତି ବେଦପଠନରେ ନାରୀ ଓ ବ୍ରାହ୍ମଣେତର ବ୍ୟକ୍ତିଙ୍କର 
ଅଧକାର ନାହିଁ ବୋଲି ଡିଣ୍ଡିମ ପିଟି ପିଟି ଆସୁଥିଲେ; ସର୍ବବ୍ୟାପକ, ସର୍ବଶକ୍ତିମାନ ପରଂବ୍ରହ୍ମଙ୍କୁ ମୂର୍ରି ମନ୍ଦିର ଓ 
ତୀର୍ଥସ୍ଥାନରେ ଖୋଜିବାକୁ ଲାଗିଲେ; ଗୁଣ-କର୍ମ ପରିବର୍ରେ ଜନ୍ମର ଆଧାରରେ ମଣିଷର ପରିଚୟ ମିଳିଲା ଏବଂ ସେହି 
ଅନୁସାରେ ଆଜିର ଗୀତି କବିମାନେ ଭକ୍ତି ସଙ୍ଗୀତ ନାମରେ ନିଜର ଅଜ୍ଞତା ଯୋଗୁଁ ବୀଭସ ଭଳ୍ତି ସଙ୍ଗୀତ ଶୁଣାଇଲେ- 
ବେଦଙଜ୍ଞ ପ୍ରିୟ ବ୍ରତଙ୍କ ମନରେ ତା' ପ୍ରତି ବିଦ୍ରୋହ ଜାତ ହେଲା । ଆଜି ଅଜ୍ଞ ଗୀତିକାରମାନେ ଭକ୍ତି ସଙ୍ଗୀତ ମାଧ୍ୟମରେ 
ଭକ୍ତଙ୍କୁ ମାର୍ଗ ଦେଖାଇବା ପରିବର୍ରଗେ ଅପମାର୍ଗକୁ ନେଇ ଚାଲିଛନ୍ତି । ସେ ସମ୍ପର୍କରେ ପ୍ରିୟବ୍ରତ ଦାସ “ ଆର୍ଯ୍ୟ ଭଜନାଂଜଳି ' 
ମୁଖବନ୍ଧରେ କହିଛନ୍ତି - ' ଅନେକ ସମୟରେ ଗୀତିକାରମାନେ ଗୀତ ଲେଖୁବା ସମୟରେ ଭକ୍ତିରସରେ ନିୟନ୍ତ୍ରଣ ଶୂନ୍ୟ 

ହୋଇଯାଆନ୍ତି । ନିରାକାର ସର୍ବଶକ୍ତିମାନ, ସକଳଗୁଣାକାର ପ୍ରଭୁଙ୍କ ବିକୃତ କଳ୍ପନା କରି ତାଂକ ଉଦ୍ଦେଶ୍ୟରେ ଅବୈଦିକ, 
ଅସଙ୍ଗତ, ଅଶ୍ଲାଳ, ସ୍ଵେଛାଚାରୀ ସଙ୍ଗାତ ରଚନା କରି ସମାଜକୁ ଦୂଷିତ କରନ୍ତି । ସେମାନଙ୍କ ପାଇଁ ନିର୍ବିକାର ଓ ସର୍ବ 
ପରମାତ୍ସା ଆଦର୍ଶ ହୋଇ ରହତ୍ତି ନାହିଁ । ଏମାନେ ମନୁଷ୍ଯର ସମସ୍ତ ଦୁର୍ବଳତା ପ୍ରଭୁଙ୍କ ଠାରେ ଆରୋପ କରି ଗୀତ 
ଲେଖତ୍ତି । ସଂଯମର ବାହାରକୁ ଚାଲିଯାଆନ୍ତି । ବେଦାନୁମୋଦିତ ଭାବଧାରାରେ ପ୍ରଭୁଙ୍କ ଗୁଣାବଳୀ ବର୍ଣ୍ଣନା କରିବା ଦ୍ଵାରା 
ହିଁ ଗୀତିକାରଙ୍କ ପ୍ରତିଭା ଲୋକକଲ୍ୟାଣରେ ଲାଗିପାରେ । ଆଗାମୀ ଦିନମାନଙ୍କର ଆମର ଓଡିଆ ଗୀତିକାରମାନେ 
ସେଭଳି ସଙ୍ଗୀତ ଲେଖ ଓଡିଶା ସାହିତ୍ୟକୁ ସମ୍ବଦ୍ଧ କରିବେ - ଏଭଳି ଆଶା କରୁଛି !' 
ପ୍ରିୟବ୍ରତ ଦାସ ଆକାଶବାଣୀ କଟକର ଜଣେ ସ୍ଵାକୃତିପ୍ରାପ୍ତ ଗୀତିକାର | ଆକାଶବାଣୀ କଟକରୁ ତାଂକର ଗୀତଗୁଡିକ 
ପ୍ରସାରିତ ବି ହୋଇଛି । ତାଂକର ଗୀତ ଗୁଡିକରେ ବିଶ୍ଵସ୍ତଷ୍ଟାଙ୍କର ଗୁଣଗାନ ସହିତ, ସ୍ରଷ୍ଟାଙ୍କ ସମ୍ପର୍କରେ ଭକ୍ତର ଭାବନା 
ଗଭୀର ଭାବରେ ଅଙ୍କିତ ହୋଇଛି । 
ହେ ବିଭୁ । ଆପଣ ତ ସର୍ବତୁ ବିଦ୍ୟମାନ । ମୁଁ ଯୁଆଡେ ଚାହୁଁଛି, ଆପଣଙ୍କୁ ଦେଖପାରୁଛି | ତେବେ ମଣିଷ ତିଆରି 
କରିଥିବା ଏ ମଠ ଓ ମହିରକୁ କାହିଁକି ଯିବି ? ପ୍ରେମଭକ୍ତିରେ ମନର ଶରଧାରେ ଯାହା ମାଗିବି, ତାହା ପାଇବି । ମଣିଷକୁ 
ଛାଡିଦେଲେ ଯେତେ ଜୀବଜନ୍ତୁ ଗଛଲତା ଅଛନ୍ତି, ସେମାନେ କେହି କିଛି ମାଗନ୍ତି ନି । ଇଶ୍ଵର ସମସ୍ତଙ୍କୁ ଯାହା ଦରକାର 
ଦିଅନ୍ତି । ମଣିଷ ନ ମାଗିଲେ ବି ବିଶ୍ଵକର୍ରା ସବୁ ଦିଅନ୍ତି ତଥାପି ମଣିଷ ତାଂକୁ ମାଗି ଚାଲିଥାଏ | କବି ଏଠାରେ ଲେଖୁଛନ୍ତି- 
ଆଗରୁ ଦେଇଛ ସବୁ 
ତୁମକୁ ପାଇ ମୁଁ ଅନେକ ପାଇଛି 
ତୁମେ ମୋ’ ମାଣିକ ବିଭୁ 
ସୃଷ୍ଟିରେ ତୂମ, ତୁମକୁ ଖୋଜୁଛି 
ଦୁଃଖ ମୋ” ଯାଉଛି ଦୂରେ । ୨।” (ଯ ଦିଗେ ଅନାଏ) 
ବିଭୁଙ୍କୁ ପ୍ରଥମ ଗୀତରେ କିଛି ମାଗୁ ନାହାନ୍ତି । ଦ୍ଵିତୀୟ ଗୀତରେ ଯାହା ମାଗୁଛନ୍ତି ତାହା ଏକ ମହତ ମାଗୁଣି । 
ତାଂକର ସରଗ ଲୋଡା ନାହିଁ, ଲୋଡା ଏଇ ମାଟିର ମଣିଷ ହେବା ପାଇଁ, ଯିଏ ପଡୋଶୀଙ୍କ ସହିତ ଦୁଃଖସୁଖ ବାଣ୍ଟି 
ପାରିବ ¦ ତାଂକର ମାଗୁଣି - 
* ସରଗର ସୁଖ ମୁଁ ଯେ ତିଳେ ମାଗୁ ନାହିଁ 
ମଣିଷର ସେବା ପାଇଁ ମନ ଥାଉ ରହି 
ଭୋକିଲାକୁ ଖୁଆଇ ଭୋକ ମୁଁ ଭୁଲିବି ॥ ୨ ॥ (ବିଭୁ ହେ ତୁମକୁ ...) 
ତୃତୀୟ ଗୀତରେ କବି କହିଛନ୍ତି ଯେ ପରମେଶ୍ବର, ଆମର ପ୍ରାଣସଖା, ଆମ ପାଖେ ପାଖେ ରହିଛନ୍ତି କିନ୍ତୁ ତାଂକ 
ସହିତ ଆମର ଆଳାପ ନାହିଁ 
‘ଏକା ଗଛେ ଦୂଇ ପକ୍ଷୀ ବସି ରହି ନିତି 
ଏକ ପକ୍ଷୀ ଭୋଗୁଥାଏ ସଂସାରର. ରୀତି 

ଆନ ପକ୍ଷୀ ସାକ୍ଷୀ ରୁହ କିଛି କୂହ ନାହିଁ॥୩॥ (ଅବୁଝା ଏ ମନ ମୋର) 
ଜୀବନ ଚକ୍ରରେ ଆସିବା ଏବଂ ଯିବା ଲାଗି ରହିଛି । ପ୍ରଭୁଙ୍କ ଇଚ୍ଛା ଅନୁସାରେ ଆମେ ଆସୁ ଓ କର୍ମଫଳ ପାଇ 


ତାଂକ ଆଦେଶରେ ଚାଲିଯାଉ । କବି ସଂସାରର ଏ ଯିବା ଆସିବାକୁ ଅତି ସାଧାରଣ ଭାବରେ ଗ୍ରହଣ କରିଛନ୍ତି । ସବୁ ହିଁ 
ତାଙ୍କରି ନ୍ୟାୟ - 


“ ଗୋଟିଏ ଥନରୁ ମୁହଁ ଫେରାଇଲେ 

ଆନ ଥନ ଦିଅ ଥୋଇ 

ବାଳୁତ ଭକତ ବିଳପେ ମିଛରେ 

କରୁଣା ସେ ବୁଝେ ନାହିଁ 

ଆଗପଛ ଯହିଁ ତୁମ ଇଛ୍ଛା ନିଅ 

ନାହିଁ ମୋର ଚିନ୍ତା ତିଳେ ॥ ୨ ॥” (ଆସିଥିଲି ମୁଁ ଯେ ଆଗ ଦୁଆରୁ) 

ଅତି ସରଳ ଭାଷାରେ ଏକ ଗଭୀର ତର୍ତ୍ଵକୁ ଭଜନରେ ପରିବେଷଣ କରିଛନ୍ତି ପ୍ରିୟବ୍ରତ ଦାସ । ପର କବିତାରେ 
ଆମ ଭିତରେ ଥବା ଏକ ସାଧାରଣ ଅଥଚ ଗଭୀର ଅଭିଳାଷକୁ ନିର୍ଦ୍ଦେଶ କରିଛନ୍ତି କବି । ସବୁ ଦେବାନେବା ହିଁ ସେହି 
ପ୍ରଭୁଙ୍କ ଇଛା । କବି ଅଭିଳାଷ କରିଛନ୍ତି ଯେ ବ୍ୟକ୍ତି ଭିତରେ ଥିବା ଭୁଲକୁ ଦୂର କରିବା ହିଁ ସେ ବିନତି କରୁଛନ୍ତି । 
ସାଧନାର ଅନଳରେ ହୃଦୟ ଭିତରେ ଥବା ପାପକୁ ଦହନ କରି ତପୋମୟ ପୁଣ୍ୟଦେହ ଏବଂ ପାପର ମୂଳରୂପୀ 
ଅହଂକାରକୁ ଜାଳି ନିର୍ମଳ ମନ ପ୍ରଦାନ କରିବାକୁ ଅଭିଳାଷ କରିଛନ୍ତି । କବି ଷଷ୍ଠ କବିତାରେ ଦର୍ଶାଇଛନ୍ତି ଯେ ସଂସାରର 
ଆକର୍ଷଣୀୟ ମନଭୁଲା ଅବସ୍ଥା ସାଧକକୁ ବେଳେ ବେଳେ ବାଟରୁ ଅବାଟକୁ ନେଇଯାଏ । ବିଷୟବାସନା ଯୋଗୁଁ କାନରେ 
ଅନ୍ୟ ସ୍ଵର ଅହରହ ବାଜୁଥବାରୁ ଆଉ ସେହି ଅନାହତ ନାଦ ଶୁଣିବାର ସୁଯୋଗ ଆସୁନି । ତେଣୁ ତାଂକର ଅଭିଳାଷ - 

* ଅମାନିଆ ପ୍ରଜା ଦେହ ରାଇଜର 

ଅରାଜକ ସବୁ ଦିଗେ 

ଉପାସନା ଗତି ଆହତ ହୋଇଛି 

ନାନାବିଧ ପରମାଦେ 

ଦେଖାଅ ସେ ପଥ ପୁରୁ ମନୋରଥ 

ଦୟାକର ପ୍ରଭୁ ଥରେ ॥ ୨ ॥” (ଉପାସନା ମୋର ବିଫଳ ହୋଇଛି) 

ପ୍ରିୟବ୍ରତଙ୍କର ପ୍ରତ୍ୟେକ ଗୀତିକା ଗୋଟିଏ ନୂତନ ବାର୍ଭା ପ୍ରଦାନ କରେ । ପାଇବାରେ କବିଙ୍କର ଆନନ୍ଦ ନାହିଁ, 
ଆନନ୍ଦ କେବଳ ଦେବାରେ । ତେଣୁ ସେ ଜଗତର ସ୍ବାମୀଙ୍କୁ ପ୍ରାର୍ଥନା କରୁଛନ୍ତି ଯେ ପାରିଜାତ ଫୁଲ ହେବାକୁ ତାଂକର 
ମନ ନାହିଁ, ବରଂ ଦୁବଘାସ କରିଦିଅ, ପଥକର ପାଦର କଷ୍ଟ ହିଁ ଦୂର ହୋଇପାରିବ | ଆଖୁ ଗଛଟିଏ କରିଦେଲେ ତାର 
ରସରେ ଜନଗଣ ତୃପ୍ତି ହେବେ । ଏହିପରି ତାଂକର ଏକ ପଦ --- 

“ମାଛି ମୋତେ କର ପଛେ ଶୋଚନା ମୋ ନାହିଁ 

କର ମୋତେ ମହୁମାଛି ମହୁ ଠୂଳ ପାଇଁ 

ମଧୁ ମୁଁ ଭେଟିବି ସାରାଜଗତକୁ ନେଇ । "| ୧। ( ପାରିଜାତ ଫୁଲ ହେବି) 
ଜନ୍ମଚକ୍ର ଅନୁସାରେ ଆମର ପ୍ରବେଶ ହିଁ ଏକ ପ୍ରବାସରେ । ଆମକୁ ପୁଣି ନିଜର ସ୍ଥାନକୁ ଫେରିଯିବାକୁ ହେବ । 
ଏହି କେତୋଟି ଦିନକୂ ଆସି ଆମେ ସବୁ ଭୁଲିଯାଉ । କବିଙ୍କ ପଦଟିଏ --- 
ସୁନାର ଶିକୁଳି ବାନ୍ଧି ପକାଏ 
ମନ ଲୋଭା ଚଉପାଶ 
ଲୋଡା ନାହିଁ ନାଥ ପରଦେଶ ଧନ 
ଲୋଭ ମୋହ ରାଜବେଶ 
ସାବଧାନ ହୋଇ ଚଳିବି ଶିଖାଅ 
ଦି” ଦିନ ଗୁଣିଆ ବେଶେ । ୨ । (ପରବାସେ ଆସି) 
ଇଶ୍ଵରଙ୍କ ସୃଷ୍ଟିର ମାଧମ ହିଁ ଜନନୀ ।' ସେ କିଛି ତ ଚାହାନ୍ତିନି କିନୁୁ ସବୁ ଦେଇଛନ୍ତି । ଦ୍ଵାଦଶ ଗୀତିକାରେ 
ଲେଖୁଛନ୍ତି --- “ଦାନ ଦେଇ ପ୍ରତିଦାନ ବି ମାଗିନ 
“ ଉପକାର ଦେଇ ବାଜା ବଜାଇନ 
ଅପବାଦ ଶୁଣି ଲୋଭୀ ମଣିଷର 
ଧରିନ ତଥାପି ଅବଗୁଣ ତାର। ”। ୨। (ମାଆଗୋ ମାଆଗୋ ମାଆଗୋ) 
ଆମେ ସଂସାରକୁ ଆସି ସବୁ ଭୁଲିଯାଉ | ଇଶ୍ଵରଙ୍କ ତ ଭୁଲୁ, ପୁଣି ଆମେ ଭାବି ପାରୁନା ଯେ ଅନ୍ତର ମଧ୍ଯରେ ଥିବା 
ପ୍ରଭୁ ଆମ କଥା ଜାଣି ପାରୁଛନ୍ତି | ଆମେ ଯାହା କରୁ ସବୁ କେବଳ ଆମେ ଦେଖୁଛୁ ବୋଲି ଭାବି ନେଉ | ଆମେ ମନ୍ଦିର 
ଭିତରେ ଯଦି କିଛି ପାପ ଚିନ୍ତା କରୁ, ତେବେ ମନ୍ଦିର ଠାରୁ ଦୂରକୁ ଚାଲିଯାଉ ଓ ଅପରାଧ କରୁ । ଆମେ ଭାବି ପାରୁନା 
ଯେ ବିଶ୍ବମୁଖଙ୍କର ଚଉଦିଗକୁ ଆଖୁ । ସବୁସ୍ଥଳ ହିଁ ତାଂକର ପୂଜା ପୀଠ । ପ୍ରିୟବ୍ରତଙ୍କ ମୂଳ ପଦଟି ଏହିପରି--- 
“ ପୁଜାଘରୁ ଯାଇ ଯେବେ ବସେ ମୁଁ ବାହାରେ 
ପାପ ପୁଣି ଜାଗି ଉଠେ ମୋ” ମନ ଭିତରେ 
ଭୁଲିଯାଏ ଅଛ ପ୍ରଭୁ ମନ୍ଦିରେ ବାହାରେ ଜଣେ’ । ୨। (ଠାକୁରକୁ ଠକିବାକୁ) 
ଜ୍ଞାନର ଜ୍ୟୋତି ଅଜ୍ଞାନର ଅନ୍ଧକାରକୁ ଦୂର କରିଥାଏ । ଭଗବତ୍‌ ଚେତନା ଜ୍ୟୋତି ସ୍ଵରୂପ, ଦୀପ ସ୍ଵରୂପ । 
ଗୋଟିଏ ଜଳନ୍ତା ଦୀପ କୋଟିଏ ଦୀପକୁ ଜଳାଇ ପାରିବ, ମାତ୍ର କୋଟିଏ ଲିଭିଲା ଦୀପ ସାମାନ୍ୟ ଆଲୋକ ବି ଦେଇ 
ପାରିବ ନାହିଁ । 
“ ସଢିଯାଉ ପଛେ ଆଜି ବୀଜଟିଏ ଭୂଇଁ ତଳେ 
କାଲି ତା” ମଶାଣି ପରେ ଅଙ୍କୁର ଉଠିବ ବଳେ 
ଏକକୁ ଆଧାର କରି ଅନେକ ବିଟପ ଫଳୁ' ୧ ।॥ (ଗୋଟିଏ ଜଳିଲା ଦୀପ) 
ସେ କର୍ରା, ସେ ସର୍ବମୟ କର୍ରା, ଅନ୍ତର୍ଯ୍ୟାମୀ, ପ୍ରତ୍ୟେକ ଜୀବର ବନ୍ଧୁ -¬ କାରଣ ପ୍ରତ୍ୟେକ ଜୀବର ହି ସ୍ରଷ୍ଟା । 
ଭକ୍ତ ତଥାପି ଡାକୂଛି ହେ ବନ୍ଧୁ ମୋତେ ଏ ଭବ-ବନ୍ଧନରୁ ମୁକ୍ତି ଦିଅ । କାମନା ବାସନାର ଟାଣ ଦଉଡିରେ ଏପରି 

ବାଛିଛ ଯେ ମୁକୁଳିବା ସହଜ ନୁହେଁ | ହେ କରୁଣାସାଗର, ଏ ଅଳିକ ସୁଖ ପାଇଁ ମୋତେ ଶାଶ୍ବତ ପଥରୁ ଚ୍ୟୁତ କରନାହିଁ । 
ମୋତେ ବାଟ ଦେଖାଅ --- 

' ରତନ ଦୀପାଳି ଆକାଶେ ଖଞ୍ଜିଛ 

ମୋ” ଘର ଅନ୍ଧାର କରି 

ପରସ ନ ଦେଇ ହେ ପରମ ପିତା 

ରଖୁଛ ଅଛୁଆଁ ପରି 

ଦୟାକରି ଏବେ ମୋ” ମନେ ଜଗାଅ 

ତୁମ ପ୍ରେମ ପ୍ରୀତି ସବୁ' ॥୩॥ (ବନ୍ଧୁ ହେ, ପ୍ରିୟ ଅନ୍ତଯ୍ୟାମୀ ପ୍ରଭୁ) 

ବାହ୍ୟ ଆଡମ୍ବର ମଧ୍ଯରେ କବିଙ୍କର ବିଶ୍ଵାସ ନାହିଁ | ଅସଲ ପୂଜା ପାଇଁ ପାଟ ପିତାତ୍ବରୀ ଦରକାର ହୁଏ ନାହିଁ । 
ସତ୍ୟପ୍ରେମର ପଥ ଧରି ଏକ ନିର୍ମଳ ଚିତ୍ତ ପାଇଁ ପ୍ରାର୍ଥନା କରି କହୁଛନ୍ତି--- 

ଯଜ୍ଞ ଉପହାର ହାତେ 

ଆହୁତି ଆଶାରେ ଆସିଛି ରତ୍ତିକ 

ଯଜ୍ଞବେଦୀର ପଥେ ।୦। 

ହାତପାଦେ ଥଲା କାଳିମା ମୋ” ଯେତେ 

ଆସିଛି ମୁଁ ସବୁ ଧୋଇ 

ମଳିନତା କେତେ ଅନ୍ତରେ ମୋ” ଅଛି 

ପାରିବିନି ତାହା କହି 

ସମିଧା ମୋର ହେବ ସ୍ଵୀକାର 

ତୁମେ ଜାଣିଥବ ସତେ ' | ୧ । (ଯଜ୍ଞ ଉପହାର ହାତେ) 

କବି ଆଉ ଏକ ଗୀତିକାରେ ଲେଖୁଛନ୍ତି -- ହେ ସ୍ରଷ୍ଟା ତୁମେ ନିତ୍ୟ ନୂତନ କିନ୍ତୁ ମନେ ହୁଏ ତୁମେ ପ୍ରତିଦିନ 
କେତେ କେତେ ନାଟକ ରଚନା କରି ଚାଲିଛ | ତୁମର ରଥଚକ୍ର ଅହରହ ଘୂରୁଛି । ସବୁ ହିଁ ନୂତନ, କିଛି ପୁରୁଣା ନୁହେଁ । 
ଯେପରି -- 

“ବାସି ହୋଇନାହିଁ ପବନ କେବେ ତ 

ପୁରୁଣା ହୋଇନି ରବି 

ସକଳ ନୂତନ ତୁମରି ବିଧାନେ 

ସଜୀବ ରହିଛି ଛବି 

ଚିର ନୂତନ ଏ ସୃଷ୍ଟି ତୁମର 

ଭାବି ହୁଏ ଆଚନମ୍ଭିତ” | ୧। (ନିତ୍ୟ ନୂତନ ତୁମେ ହେ) 

କବି କହୁଛନ୍ତି - ଏ ସଂସାରଟା ବାଇଆ । ସବୁରି ମନ ବି ବାଇଆ । ବାଇଆ ମନ ନିଜ ନିକିତିରେ ଜଗତର 

ସ୍ରଷ୍ଟାଙ୍କୁ କଳନା କରେ । ନିଜେ ଥକିଯିବା ପରି ଭାବେ ଯେ ଠାକୁର ବି କାମ କରି ଥକି ଯାଇଥବେ | ମଣିଷଗଢ଼ା 
ମନ୍ଦିରରେ ତା ଦିଅଁକୁ ବି କବାଟ କିଳି ଶୁଆଇ ଦିଏ । କବି କହିଛନ୍ତି - ଯିଏ ଇଛାମୟ, ଯାହାଙ୍କର ଇଛାରେ ସାତ ଭୁବନ 
ଆତଯାତ ହୁଏ, ସିଏ କି କେବେ ଥକି ଶୋଇ ପାରନ୍ତି ? ସେ ଯଦି ଶୋଇ ପଡିବେ, ଏ ଜଗତର ଖବର ବୁଝିବ କିଏ ?- 

' ରବି ଶଶୀ ତାରା ପୂରି ବୁଲୁଛନ୍ତି 

ଥକିବାର ନାହିଁ ଶୁଣା 

ଗାଡିର ଚାଳକ ନିଦରେ ଶୋଇଲେ 

ଚକ କି ନ ହେବ ବଣା 

ମିଛ ଭାବନାରେ ମନ୍ଦିର ଭିତରେ 

ଶେଯ ପାରୁ କାହା ପାଇଁ ? ” ॥।୨ ॥ (ଭାବିଲୁ କି ମନ ବାଇ) 

କବି ପ୍ରିୟବ୍ରତ ଚମଜ୍କାର ଭାବନାକୁ ସୁନ୍ଦର ଭାଷା ମଧ୍ୟରେ ଉପସ୍ଥାପନା କରିଛନ୍ତି | ଏଥିରେ ରହିଛି ବୋଧଗମ୍ୟ 
ଭାଷା ଓ ଦିଆଯାଇଛି ଭାବର ପ୍ରଲେପ | ଯେପରି “ ସାଥୀରେ କେତେ ଯେ ଅବୋଧ ମନ ତୋହର /- ପର୍ବତ ପରି ଧନ 
ଅର୍ଜନ କରି ରଖୁଛୁ ମାତ୍ର ସାଥିରେ ଛୁଞ୍ଚିଟିଏ ନେଇ ପାରିବୁ କି ? ତେବେ ଏ ଧନ କାହାର ? ଏହାର ମାଲିକ କିଏ ? 
ଯାହାର ଧନ ତା ସାଥୀରେ ପ୍ରୀତି ବଂଧୁ ବାନ୍ଧି ପାରିଲୁ ନାହିଁ | ଯିଏ ଆତ୍କାର, ତାକୁ ସାତ ପର ମଣିଲୁ, ଯେପରି -- 

* ଏ ହାତ ସଉଦା ଦେଇ ମହାଜନ, ସେ ହାତେ ପଇସା ନିଏ ଗଣି 

ତାକୁ ପୁଣି ଦୁଇ ହାତ ଯୋଡି କରି, ନମସ୍ଟାର କରି ନେଉ ମେଲାଣି 

ପ୍ରଭୁ ଦିଏ ଏତେ ମାଗଣାରେ ସବୃ, ତା' ପାଇଁରେ ଟିକେ ନାହିଁ ଆଦର' । ୨ । (ସାଥୀରେ କେତେ ଅପରାଧ) 

ରାଜା କର ନେଇ ପ୍ରଜାଙ୍କ ନ ପାଳିଲେ ମଧ୍ଧ ସମ୍ମାନ ପାଏ । ମାତ୍ର ଯେ ଜଗତର ଅଧ୍ବପତି, ସମସ୍ତଙ୍କୁ ପୁଅ ପରି 
ପାଳନ୍ତି, ତାଂକୁ ତୁ ଭୁଲି ଯାଉଛୁ | ଅବିବେକୀ ହୋଇ ତୁ ନିନ୍ଦା କଲେ ସେ ତୋଂ' ଠାରେ କରୁଣା ବର୍ଷଣ କରନ୍ତି | ରେ 
ପାପୀ ମନ, ତୁ ତାଂକୁ ଏବେ ବି ଚିହ୍ନି ପାରୁନୁ ? 

ଅନ୍ୟ ଏକ ଗୀତରେ କବି କହୁଛନ୍ତି -¬ ଯଦି ତୋ ଭିତର ଅନ୍ଧାର, ତେବେ ଆକାଶରେ କୋଟି କୋଟି ସୂର୍ଯ୍ୟ ଥାଇ 
କି ଲାଭ ? ଅନ୍ତରର ଜ୍ୟୋତି ଜଳାଇ ସର୍ବମୟ କର୍ରାଙ୍କୁ ପ୍ରଣାମ ଜଣାଉଛି - 

କାମକ୍ରୋଧ ଲୋଭ ଯେବେ ଅନ୍ତରେ ଆସୀନ 

ନ କରିବ ରକ୍ଷା ମୋର ଥାଇ ବେଦ ଜ୍ଞାନ 

ତାରକା ଅନେକ ଜାଳି ତଥାପି ଅନ୍ଧାର । ୨ । (କୋଟିଭାନୁ ଆଲୋକରେ) 

ଏଣୁ ହେ ଭଗବାନ ! ମୋତେ ଜ୍ଞାନର କିରଣ-ରେଖା ଦେଖାଅ | ସେଇ କିରଣରେ ମୋ” ଜୀବନ ଆଲୋକିତ 
ହେଉ | ମୁଁ ସେଇ ଜ୍ୟୋତିରେ ଆପଣଙ୍କର ସୁନ୍ଦର ରୂପ ଦେଖୁ ପାରିବି । ସେଇ ଦିବ୍ୟ ଜ୍ୟୋତି ସକଳ ଲୋକଙ୍କୁ ଆପଣାର 
କରିନେଉ, ତେଣୁ ହେ ସଖା! ତୁମେ ମୋର ସାଥେ ସାଥେ ରହି ବାଟ ଦେଖାଅ | 

ବେଦଜ୍ଞ ପ୍ରିୟବ୍ରତ ଦାସ ଜଣେ କବି | ବେଦ ପରମେଶ୍ବରଙ୍କର ଅମର କାବ୍ୟ | ବେଦର ଭାଷାରେ କବି କ୍ରାନ୍ତଦଶୀ 
ସ୍ରଷ୍ଟା। ରାଶି ରାଶି ପ୍ରବନ୍ଧ ବେଦ-ଉପନିଷଦର ବ୍ୟାଖ୍ୟାନ, ଯୋଗ ପ୍ରବଚନ, କର୍ମକାଣ୍ଡ ଜୀବନୀ, ଅନୁବାଦ ଓ ବହୁ 

—————+# =$ ଶଠ୭C0== + [| ବେଦ ପଥୁକ_ ] ¬= DeqC oh +< 
ପୁସ୍ତକର ରଚୟିତା ସେ । ତାଙ୍କର କାବ୍ୟ ଚେତନା ଯେ ବହୁ ଉଚ୍ଚ କୋଟୀର ଓ ଆଜିର ଏ ଅପସଂସ୍କୃତି ଭରା ଦୁନିଆରେ 
ସେ ଗୀତି କବିତାରେ ଆଲୋକ ବର୍ଭିକା ଦେଖାଇ ପାରିଛନ୍ତି, ଏ କଥା ଅସ୍ବୀକାର କରାଯାଇ ପାରିବ ନାହିଁ । ' ଆର୍ଯ୍ୟରଜନାଜଂଳି' 
ଲେଖକଙ୍କର ବଡବଡ ଗ୍ରନ୍ଧ ମଧ୍ୟରେ ଲୁଚି ଯାଉଥିବା ଏକ ଲଘୁକାୟ ପୁସ୍ତିକା । ପରନ୍ତୁ ଏଥୁରେ ବୈଦିକ ଦର୍ଶନର ତଳସ୍ମଶୀ 
ଭାବନା ପଦେ ପଦେ ପ୍ରସ୍ତୁଟିତ ହେଉଛି । ‘ ବେଦ ସୌରଭ ' ବ୍ୟାଖ୍ୟାଗୁଡିକର ମନମୋହକ ବାସନା ଏହି ଛୋଟ ପୁସ୍ତକର 
ପ୍ରତିଟି ଅକ୍ଷରରେ ବିଛୁରିତ ହେଉଛି । ଏଇ ସଂକ୍ଷିପ୍ତ ଆଲୋଚନା ମାଧ୍ୟମରେ ସାଧକ ପ୍ରିୟବ୍ରତ ଦାସଙ୍କୁ ତାଂକ ୭ ୫ ତମ 
ଜନ୍ମ ଦିବସରେ ଅଭିନନ୍ଦନ କରିବା ସଂଗେ ସଂଗେ ବିନମ୍ର ପ୍ରଣାମ ଜଣାଉଛି । 


ଅଧ୍ୟାପକ, 
ପୁଟ ନଂ-୮୮ ୬, ଚଶ୍ଡିମାତା କଲୋନୀ, କେନାଇରୋଢଡ୍‌ 
ରସୁଲଗଢ, ଭୁବନେଶ୍ବର - ୭୫୧ ୦୧୦ 


ହଃ ଧ୍ୁଃ ଧି 
ବୈଦିକ କର୍ମକାଣ୍ଡର ମର୍ମସ୍ପଶୀ ବ୍ୟାଖ୍ୟାକାର 


ପ୍ରଫେସର ଡଃ ବ୍ରଜକିଶୋର ସ୍ବାଇଁ 
ଓଡିଶାର ଲବ୍ତପ୍ରତିଷ୍ଠ ସାହିତ୍ୟିକ, ସମାଜ ସଂସ୍ଟାରକ ଓ ବାଗ୍ଧୀ ଇଂ ପ୍ରିୟବ୍ରତ ଦାସଙ୍କୁ ୧୯୭ ୪ରେ ପୁରୀରେ 
ଅନୁଷ୍ଠିତ ବେଦ ସେମିନାରରେ ପ୍ରଥମ ଥର ପାଇଁ ଦେଖୁଥିଲି । ଉକ୍ତ ସେମିନାରର ବେଦପ୍ରେମୀ ପୂର୍ବତନ ମୁଖ୍ୟମନ୍ତ୍ରୀ 
ବିଶ୍ଵନାଥ ଦାସଙ୍କର ପୃଷ୍ଠପୋଷକତାରେ ଚତୁର୍ବାମ ବେଦନ୍ୟାସ ଆନୁକୁଲ୍ୟରେ ଆୟୋଜିତ ହୋଇଥୁଲା । ଶ୍ରୀଯୁକ୍ତ ପ୍ରିୟବ୍ରତ 
ଦାସ ତ୍ରିଦିବସୀୟ ସେମିନାରର ସଂଯୋଜକ ଥଲେ | ତାଙ୍କର ପ୍ରଚେଷ୍ଟାରେ ବିଶ୍ଵପ୍ରସିଦ୍ଧ ବେଦନ୍ଷ ଯୁଧଷ୍ଠିର ମୀମାଂସକ ଓ 
ଡଃ ହରିଦର ଶାସ୍ତ୍ରୀ ମୁଖ୍ୟବକ୍ତା ଭାବରେ ଯୋଗ ଦେଇଥିଲେ । ସେମିନାରର ପ୍ରତ୍ୟେକ ଅଧ୍ୟବେଶନର ପ୍ରାରମ୍ଭ ଓ ସମାପ୍ତି 
ବେଳେ ସଂଯୋଜକ ମହୋଦୟଙ୍କ ଯୁଗୋପଯୋଗୀ, ତର୍କସଂପୁଷ୍ଠ ଓଜସ୍ବୀ ଭାଷଣ ମୋ” ମନରେ ଗଭୀର ରେଖାପାତ 
କରିଥିଲା । ସେବଠାରୁ ତାଙ୍କର ସାହିତ୍ୟାଭିରୁଚି ଏବଂ ଅଭିନବ ବ୍ୟାଖ୍ୟାନ କୌଶଳ ପ୍ରତି ମୋର କେତେକାଂଶରେ 
ଦୁର୍ବଳତା ରହି ଆସିଛି । ଭାରତବର୍ଷରେ ଉପନିଷଦ ପ୍ରଣୟନ ପରଠାରୁ ଆଧ୍ଯାତ୍ସିକତାର ବଳୟ ମଧ୍ଯରେ ବେଦର ସମସ୍ତ 
ବ୍ୟାଖ୍ୟାନ ପରଲୋକବାଦୀ ହୋଇ ପଡିଛି । କିନ୍ଧୁ ଶ୍ରୀଯୁକ୍ତ ଦାସ ସ୍ଵାମୀ ଦୟାନନ୍ଦ ସରସ୍ବତୀଙ୍କ ମାର୍ଗାନୁସରଣରେ ବେଦର 
ଯେଉଁ ସୁଗମ ତଥା ଲଳିତ ବ୍ୟାଖ୍ୟା ତଥା କର୍ମକାଣ୍ଡର ବୈଜ୍ଞାନିକ ଅନୁଶୀଳନ କରୁଛନ୍ତି, ତାହା ସଂପ୍ରତି ମନନଶୀଳ ଓ 
ବୁଵିଜୀବୀ ସମାଜ ପାଇଁ ଅତ୍ୟନ୍ତ ପ୍ରାୟୋଗିକ ହେଉଛି । ତାଙ୍କର କର୍ମକାଣ୍ଡ ସଂପୂକ୍ତ ପୁସ୍ତକଗୁଡିକ ସାଧାରଣ ପାଠକ- 
ପାଠିକାମାନଙ୍କର ପକ୍ଷରେ ଉପାଦେୟ ହେବା ସଙ୍ଗେ ସଙ୍ଗେ ବ୍ୟବହାର୍ଯ୍ୟ ହୋଇଅଛି । ସଂପ୍ରତି ପରିଣତ ବୟସରେ 
ତାଙ୍କର ଅଦମ୍ୟ ବୌଦ୍ଧିକ ପରିଚର୍ଯ୍ୟା ଅପରିବର୍ଭିତ ରହିଛି । 
ଏଠାରେ ତାଙ୍କ ବିରଚିତ କର୍ମକାଣ୍ଡ ବିଷୟକ ଗ୍ରଚ୍ଛଗୁଡିକର କିଂଚିତ୍‌ ଆଲୋଚନା କରାଯାଇଛି । ତାଙ୍କ ପ୍ରଣୀତ 
* ବୈଦିକ ଉପନୟନ ବିଧ” ଚାରିଭାଗରେ ବିଭକ୍ତ ହୋଇଅଛି । ଏହାର ପ୍ରଥମ ଭାଗରେ ' ଭୂମିକା” ( ୧-୩୩) ସନ୍ନିବେଶିତ 

: ଦ୍ଵିତୀୟଭାଗରେ “ ବୈଦିକ ଉପନୟନ ବିଧ” (୩୩-୬୮) ଅନ୍ତର୍ଭୁକ୍ତ : ତୃତୀୟଭାଗରେ “ ବେଦାରମ୍ଭ ସଂସ୍କାର ବିଧ 
(୬୯-୮୮) ଗଚ୍ଛିତ କରାଯାଇ ଚତୁର୍ଥଭାଗରେ ˆ ପରିଶିଷ୍ଟ (୮ ୯-୯ ୯) ସଂଶୁିଷ୍ଟ କରାଯାଇଅଛି | 

ଏହି ଗ୍ରନ୍ନଟିରେ ଉପନୟନ ବିଧୂ ସଂପର୍କରେ ପ୍ରାୟୋଗିକ ଦୃଷ୍ଟିକୋଣରୁ ଶାସ୍ତ୍ରରେ ଯାହା ଉପଲବ୍ଧ, ତାହା ହି 
ସନ୍ନିବେଶିତ ହୋଇଅଛି । ଲୋକାଚାର ଭାଗଟିକୁ ଅନ୍ତର୍ଭୁକ୍ତ କରିବା ପାଇଁ ଲେଖକ ମହୋଦୟ ମାନସିକତାର ବଶବର୍ତୀ 
ହୋଇନାହାନ୍ତି । ସର୍ବସାଧାରଣଙ୍କର ଅବଶ୍ୟ ଜ୍ଞାତବ୍ୟ ଭାବରେ ଷୋହଳ ସଂସ୍ଟାରର ମହତ୍ତ୍ବ ଅତି ପ୍ରାଞ୍ଜଳ ଭାବରେ 
ଭୂମିକାରେ ଉଲ୍ଲିଖୃତ ହୋଇଅଛି । ବସ୍ତୁତଃ ଶିଶୁ ମାତୃଗର୍ଭରେ ଥବା ବେଳେ ଜାତକର୍ମକୁ ମିଶାଇ ଚାରୋଟି ସଂସ୍କାର 
ଅନୁଷ୍ଠିତ ହୁଏ । ଏହାପରେ ଉପନୟନ ସଂସ୍କାର ପୂର୍ବରୁ ପଞ୍ଚମ ବର୍ଷରେ କର୍ଣ୍ଣବେଧ ସଂସ୍କାର ପର୍ଯ୍ୟନ୍ତ କରାଯାଏ । ଲେଖକ 
ଶ୍ରୀଯୁକ୍ତ ଦାସ ଏହି ସଂସ୍କାର ଗୁଡିକର ଆବଶ୍ୟକୀୟ ମର୍ମ ପ୍ରକାଶ କରିବାକୁ ଯାଇ କହନ୍ତି ଯେ (ପୁ ୩-୪) “ ଦ୍ବିତୀୟ ବର୍ଷରେ 
ଚୂଡାକର୍ମ ସଂସ୍ଟାର କରାଯାଉଥିଲା | ଏହାକୁ ମୁଣ୍ଡନ ସଂସ୍ଟାର, ଚୂଡାକରଣ ବା ବାଳକଟା କୁହାଯାଏ । ତିନିବର୍ଷ ବୟସ 
ବେଳକୁ ଯେତେବେଳେ ମସ୍ତକର ଉପରିଭାଗସ୍ଥ ଅସ୍ଥି ଗୁଡିକ ଯୋଡି ହୋଇଯାଏ, ସେତେବେଳେ ଗର୍ଭାବସ୍ଥାରୁ ଥବା 
ମସ୍ତକର କେଶଗୁଡିକ ବାହାର କରିଦେବା ' ମୁଣ୍ଡନ ସଂସ୍କାର” । ମଳିନ କେଶକୁ ଦୂର ଯାଗାରେ ପୋତି ଦିଆଯାଉଥୁଲା | 
ବୈଦ୍ୟ ଅଥବା ନାପିତ କର୍ଣ୍ଣର ଦେବଂ ତ ଛିଦ୍ରକୁ ବେଧ କରୁଥିଲେ | ତାହା ଅନ୍ତର୍ବୃଦି ରୋଗର ପ୍ରତିଷେଧକ | ଏହା 
ଆଧୁନିକ କାଳର ଆକ୍ୟୁପଞ୍ଚର ପରି ଏକ ଚିକିତ୍ସା ବିଧାନ ” | ଏତତ୍‌ ବ୍ୟତୀତ ଏହି ଭୂମିକାରେ ସଂସାରର ବିଭିନ୍ନ ଧର୍ମରେ 
ଅନୁଷ୍ଠିତ ହେଉଥିବା ଉପନୟନ ତୁଲ୍ୟ ରୂପାନ୍ତର କାର୍ଯ୍ୟକଳାପ ସଂପର୍କରେ ଆଲୋଚନା କରାଯାଇଛି | ଯଜ୍ଞୋପବୀତ ବା 
ପଇତାର ନିର୍ମାଣ କୌଶଳ ଏବଂ ପ୍ରସ୍ତୁତି ବିଧାନ ପ୍ରଦର୍ଶନ କରାଯାଇ କନ୍ୟାମାନଙ୍କର ଉପବୀତ ଧାରଣ ସପକ୍ଷରେ 
ଶାସ୍ତ୍ପ୍ରମାଣ, ଯୁକ୍ତିସିଵି ତଥ୍ୟ ତଥା ଉପନୟନ ବିଧବର ବ୍ୟାଖ୍ୟାଗୁଡିକ ଅତି ସୁଗମ ଶୈଳୀରେ ଉପସ୍ଥାପିତ କରାଯାଇଅଛି । 
ବସ୍ତୁତଃ, ମନୁଷ୍ୟ ଜୀବନରେ ସମୁଦାୟ ଅଠଚାଳିଶଟି ସଂସ୍କାର ଅନୁଷ୍ଠିତ ହେବାର ବ୍ଯବସ୍ଥା ଥିବାବେଳେ ଉପନୟନକୁ 
କେନ୍ଦ୍ରକରି କେତୋଟି ସଂସ୍ଟାରକୁ ଶିକ୍ଷାସଂପୃକ୍ତ କରାଯାଇଅଛି ଯେଉଁଠି ବେଦାଧ୍ଯୟନ ହିଁ ମାର୍ମିକ ଲକ୍ଷ୍ୟ ଭାବରେ ପ୍ରତିପାଦିତ । 
ଏହା କେବଳ ବିଧୂରକ୍ଷା ମୂଳକ କର୍ମକାଣ୍ଡ ନୁହେଁ ! ଏହି ସଂସ୍ଟାର ସହିତ ଅଧ୍ୟାପନା ସଂଶ୍ଲିଷ୍ଟ ଥିବାରୁ ଆଚାର୍ଯ୍ୟ, ବ୍ରହ୍ମଚାରୀ 
ଏବଂ ପିତା- ଏହି ତିନିଜଣ ସଂପୃକ୍ତ । କହିବା ବାହୁଲ୍ୟ ଯେ ଆଚାର୍ଯ୍ୟଙ୍କ ସହିତ ଶିଷ୍ୟ ସଂପୃକ୍ତ ହୁଅନ୍ତି | ଏହି ସଂପର୍କର 
ଯୋଗସୂତ୍ରକାରୀ ହେଉଛନ୍ତି ବୃହସ୍ପତି । ଉପନୟନ ସଂସ୍ଟାରରେ ଆଚାର୍ଯ୍ୟ ଘୋଷଣା କରନ୍ତି ଯେ “ ବୃହସ୍ପତିସ୍ତ୍ଵା ନିଯୁନର୍ତୁ 
ମହ୍ୟମ୍‌ ' - ସ୍ବୟଂ ବୃହସ୍ପତି ତୁମ୍ଭଙ୍କୁ ମୋ” ପାଇଁ ନିଯୁକ୍ତ କରିଛନ୍ତି । ବିବାହ ସଂସ୍ଟାରରେ ପତି ଘୋଷଣା କରି ବଧୁଙ୍କୁ କହନ୍ତି 
ଯେ ‹ ପ୍ରଜାପତିସ୍ତ୍ରାନିଯୁନକୁ ମହ୍ଯମ୍‌- ସ୍ବୟଂ ପ୍ରଜାପତି ତୁମ୍ଭଙ୍କୁ ମୋ ପାଇଁ ନିଯୁକ୍ତ କରିଛନ୍ତି । ଏଠାରେ ପତି ଓ ପତ୍ନୀ 
ମଧ୍ଯରେ ସଂପର୍କର ଯୋଗସୂତ୍ରକାରୀ ପ୍ରଜାପତି ଅଟନ୍ତି । ପାର୍ଥକ୍ୟ ଏତିକି ଯେ ଉପନୟନରେ ଉପନୀତଧାରଣର ଯେଉଁ 
ଆବଶ୍ୟକତା ରହିଛି, ତାହା ଦୀର୍ଘାୟୁୟ ବଳ ଓ ବ୍ରହ୍ମତଜ ଲାଭ ଉଦ୍ଦେଶ୍ୟରେ ଉଦ୍ଦିଷ୍ଟ (ପୃ-୪୬) | 

ଏହି ଗ୍ରଚ୍ଛଟିର ଉପଯୋଗିତା କ୍ଷେତ୍ରରେ ଅବଦାନ ହେଉଛି ଏହି ଯେ (କ) ଏଥରେ ଯେତିକି ମନ୍ତ୍ର ଦରକାର 
ସେତିକି ମାତ୍ର ଉଦ୍ଧୃତ ହୋଇଅଛି । ( ଖ) ମନ୍ତଗୁଡିକର ସାବଲୀଳ ଓଡିଆ ଅନୁବାଦ କରାଯାଇଅଛି | (ଗ) ମନ୍ତଗୁଡିକର 
ତୃଟିହୀନ ଶୁଦ୍ଧ ମୁଦ୍ରଣ କରାଯାଇଅଛି | (ଘ) ଅନ୍ୟର ସାହାଯ୍ୟ ନ ନେଇ ଉପନୟନ ସଂସ୍କାର ସଂପର୍କରେ ଜାଣିବା ପାଇଁ 
ସବୁ ପ୍ରକାର ବିଷୟ ବସ୍ତୁ ଏଥରେ ପର୍ଯ୍ୟାୟକ୍ରମେ ସନ୍ଧିବେଶିତ କରାଯାଇଅଛି ।(ଙ) ଏହା ବାଳକମାନଙ୍କ ପାଇଁ ଏବଂ 
ବାଳିକାମାନଙ୍କ ପାଇଁ ପୃଥକ୍‌ ପୂଥକ୍‌ ଚିହ୍ନିତ କରାଯାଇଛି (ପୁ- ୯୯) | 

ବୈଦିକ ବିବାହ ପଦ୍ଧତି” ପୁସ୍ତକରେ ଭୂମିକା ( ୧-୩୧) ସହିତ ବୈଦିକ ବିବାହ ପଦ୍ଧତି ( ୧-୧୦୧) ଏବଂ 
ଗର୍ଭାଧାନ ସଂସ୍କାରବିଧୂ ( ୧୦ ୨- ୧୧୫), ବୈଦିକ ବିବାହପଦ୍ଧତିର ବ୍ୟାଖ୍ୟା ( ୧- ୨ ୫) ଏବଂ ପରିଶିଷ୍ଟ ( ୨୯-୪୬) 
ସନ୍ଧିବିଷ୍ଟ ହୋଇଅଛି । 

ବୈଦିକ ବିବାହ ପଦ୍ଧତି ସଂପର୍କରେ ବିଧାନଗତ ବିଷୟ ବିନ୍ୟାସ କରିବାକୁ ଯାଇ ବିବାହର ସମୟ ଓ ସ୍ଥଳ ( ୨- 
୩), ସଂକ୍ଷିପ୍ତ ସାମଗ୍ରୀ ତାଲିକା ( ୪-୫) ମଧ୍ଯ ପ୍ରସ୍ତୁତ କରିଛନ୍ତି । ବିବାହ ମଣ୍ଡପର ବିଧୂ (୫-୨୮), ମଧୁପର୍କ ବିଧ 
( ୨୮-୩୭), କନ୍ୟା ପ୍ରତିଗ୍ରହଣ ଓ ବସ୍ତଦାନ (୩୮-୪୦) ବିଧ ସଂପର୍କରେ ସମ୍ୟକ୍‌ ଉଲ୍ଲେଖ କରି ପାଣିଗ୍ରହଣ ବିଧ 
( ୪୦-୯୫), ବଧୂ ପ୍ରସ୍ଥାନ ବିଧୂ ( ୯ ୫-୯୬) ଏବଂ ପତିକୂଳର ସ୍ବାଗତ ବିଧ ( ୯୭- ୧ ୦୧ ) ଦର୍ଶାଇ ଲେଖକ ମହାଶୟ 
ଏହି ପଵତିର ପୂର୍ଣ୍ଣାଙ୍ଗ ପ୍ରାପ୍ତି କରାଇଛନ୍ତି । ସର୍ବସାଧାରଣଙ୍କର ସରଳ ଅବବୋଧ ନିମନ୍ତେ ବୈଦିକ ବିବାହ ପଦ୍ଧତିର 
ଯେଉଁ ବ୍ୟାଖ୍ୟା କରିଛନ୍ତି ସେଥ୍‌ରେ ସେ କହିଛନ୍ତି ଯେ ( ପୃ- ୧) “ ବିବାହ ପୂର୍ବରୁ ଜଳସ୍ନାନ କାମାଗ୍ନିକୁ ଶାନ୍ତ କରିବା 
ଭାବନାର ପ୍ରତୀକ | କାମଚେଷ୍ଟା ମର୍ଯ୍ୟାଦାପୂର୍ବକ ସଂପାଦନ କଲେ ତାହା ତପସ୍ୟାରେ ପରିଣତ ହୁଏ । ସେତେବେଳେ 
ଗ୍ୃହସ୍ଥାଶ୍ରମ ତପୋଭୁମି ହୋଇଯାଏ । ସ୍ତ୍ରୀଏପୁରୁଷଙ୍କ ସଙ୍ଗମ ଏକ ପ୍ରକାର ଯଜ୍ଞ । ସେହି ଯଜ୍ଞରୁ ଦେବପ୍ରଜା ସୃଷ୍ଟି ହୁଅନ୍ତି । 
ସେଥିରୁ ସଂସ୍କାରଯୁକ୍ତ ସନ୍ତାନ ଉତ୍ପନ୍ନ ହୁଅନ୍ତି ।” ଦୁଗ୍ଧ ଦଧ ଏବଂ ଘୃତ ଗୁହସ୍ର ପ୍ରଧୀନ ସଂପଦ । ଏମାନେ ପ୍ରତୀକ 
ଭାବରେ ଗୃହୀତ ଅଟନ୍ତି । ଦୁଗ୍ଧ ' ଉପ୍ପତ୍ତି'ର ପ୍ରତୀକ ହୋଇଥବା ବେଳେ ଦଧଵ “ସ୍ପିତି'ର ପ୍ରତୀକ ଏବଂ ଘୃତ ‘ ଲୟ 'ର 
ପ୍ରତୀକ ଅଟନ୍ତି । ଏଥିପାଇଁ ଗୋ-ଦୋହନ ନିମନ୍ତେ ବିବାହରେ କନ୍ଯା ସହିତ ଗୋଦାନ କରାଯାଏ । ˆ ଘୃତ” ଲୟର 
ପ୍ରତୀକ ହୋଇଥିବାରୁ ଆହୁତିରେ ଦ୍ରବ୍ଯ ଭାବରେ ତ୍ୟାଗ କରାଯାଏ | କିନୁ  ଦଧୁ' ସ୍ଥିତିର ପ୍ରତୀକ ହୋଇଥିବାରୁ ଦଧବକୁ 
ସବୁଠାରୁ ଶୁଭ ପଦାର୍ଥ ଭାବରେ ଗ୍ରହଣ କରାଯାଏ । ମଙ୍ଗଳାଷ୍ଟକରେ ଦଧ୍ୁବର ବୈଶିଷ୍ଟ୍ୟ ପ୍ରତିପାଦିତ ହୋଇଅଛି | ବଧୁକୁ 
ବିବାହ ପରେ ପତିଗୃହରେ ସ୍ବାଗତ କରିବା ବେଳରେ ଯେଉଁ ଘୃତାହୁତି ଦିଆଯାଏ, ତାହା ତ୍ୟାଗମୟ ଜୀବନ ଯାତ୍ରାକୁ 
ଅନୁପ୍ରେରିତ କରେ | ପରେ ଉଭୟ ପତି ଓ ପତ୍ନୀ ଦଧ୍ୟସେବନ କରିବା ଗ୍ଧହସ୍ଥ ଜୀବନର ସ୍ପାୟିତ୍ଵକୁ ପ୍ରତୀକ ଭାବରେ 
ସୂଚାଇ ଥାଏ | ଦଧୂ ଉଭୟ ଦୁଗ୍ଧ ଏବଂ ଘୃତ ଅପେକ୍ଷା ସ୍ପିରତର ହୋଇଥିବାରୁ ଏହା ପତିପତ୍ନୀଙ୍କର ମାନସିକ ଚାଞ୍ଚଲ୍୍ୟକୁ 
ହ୍ରାସ କରି ସ୍ଥିର ଆଣିଥାଏ ! ଏହି ମର୍ମକୁ ପ୍ରକାଶ କରିବାକୁ ଯାଇ ଲେଖକ ଶ୍ରୀଯୁକ୍ତ ଦାସ ମହୋଦୟ କହନ୍ତି ଯେ (ପୃ- 
୨୫)- “ ଘୃତାହୁତି ଦେବା ପରେ ପତିପତ୍ନୀ ଦଧ୍ଠସେବନ କରନ୍ତି । ଅର୍ଥାତ୍‌ ଗୃହାଶ୍ରମ ଆରମ୍ଭ କରିବା ସମୟରେ ମନକୁ 
ଶାନ୍ତ ରଖୁବା ପାଇଁ ଦଧୂର ସ୍କୁରଣ କରନ୍ତି । ” 

ଉକ୍ତ ପୁସ୍ତକରେ ସଂଯୁକ୍ତ ଭୂମିକା” ଭାଗଟି ସବୁଠାରୁ ଉପାଦେୟ । ସେଥୁରେ ବୈଦିକ ସଂସ୍କାରର ପୃଷ୍ଠଭୂମି 
ସଂପର୍କରେ ସଂକ୍ଷିପ୍ତ ଆଲୋଚନା କରାଯାଇ ଷୋହଳ ସଂସ୍କାର ମଧ୍ୟରେ ବିବାହ ସଂସ୍କାରର ମର୍ମ ପ୍ରତିପାଦନ କରାଯାଇଅଛି । 
ଲେଖକ ଗ୍ୂହସ୍ଥାଶ୍ରମର ମହତ୍ତ୍ ପ୍ରତିପାଦନ କରିବାକୁ ଯାଇ ପାରିବାରିକ ସଦସ୍ୟମାନଙ୍କ ସହିତ ଯୌଥଜୀବନର ଆବଶ୍ୟକତା 
ଓ ପ୍ରାୟୋଗିକତାକୁ ଚିହ୍ବାଇଛନ୍ତି । କିନଧୁ ବିବାହ ନିମନ୍ତେ ସେ ଦୂର ବିବାହକୁ ସମର୍ଥନ କରି ତାହାର ପ୍ୃଷ୍ଠପୋଷଣ ନିମନ୍ତେ 
ସ୍ଵାମୀ ଦୟାନନ୍ଦ ସରସ୍ବତୀଙ୍କ “ ସତ୍ୟାର୍ଥ ପ୍ରକାଶ” ର ମନ୍ତବ୍ୟକୁ ଉଦ୍ଧାର କରିଛନ୍ତି ( ପୁ- ୧୯୬) | “ ଯେପରି ଜଳରେ ଜଳ 
ମିଶାଇଲେ ବିଲକ୍ଷଣ ଗୁଣ ମିଳେ ନାହିଁ, କିଚବୁ ଦୁଧରେ ମିଶି, ଶୁଣ୍ଠି ଆଦି ଭଷଷଧବ ଯୋଗକଲେ ଉତ୍ତମ ଗୁଣ ମିଳେ, ସେହିପରି 

ଭିନ୍ନ ଭିନ୍‌ ଗୋତ୍ରରେ ବିବାହ କଲେ ଉତ୍ତମ ସନ୍ତାନ ସନ୍ତତି ହୁଅନ୍ତି ¦ ସବୁ ଦୃଷ୍ଟିରୁ ନିକଟ ସ୍ଥଳରେ ବିବାହ ନ କରି 
ଦୂରସ୍ଥାନରେ ବିବାହ କରିବା ଉତ୍ତମ ଅଟେ । ” ଏଥୁ ସହିତ ରତୁକାଳ ଓ ଗର୍ଭାଧାନର ସମୟ ସଂପର୍କରେ ସେ ନବଦମ୍ପତିଙ୍କୁ 
ସମ୍ୟକ୍‌ ଅବହିତ କରିବାକୁ ଭୁଲି ନାହାନ୍ତି | + 

ପରିଶିଷ୍ଟରେ ଫ୍‌ସବନ ଓ ସୀମନ୍ତୋନ୍ନୟନ ସଂସ୍ବଟାରରବିଧ୍ୂ ଏବଂ ତାହାର ବ୍ଯାଖ୍ୟା କରି ଲେଖକ ସଦ୍ଯ ପିତା- 
ମାଚାଙ୍କ କର୍ଭବ୍ୟ ସଂପର୍କରେ ସୂଚନା ଦେଇଛଚି । ମୋଟ ଉପରେ ଏହି ପୁସ୍ତକଟି ଯେପରି ଏକ ବିଧାନଗ୍ରନ୍ସୟ ସେହିପରି 
ଏକ ସନ୍ଦେଶଧମୀ ସଂଗ୍ରହଣୀୟ ଗ୍ରନ୍ନ | 

ତାହାଙ୍କର ଅନ୍ୟତମ କର୍ମକାଣ୍ଡ ମୂଳକ ଗ୍ରନ୍ଧ “ ବୈଦିକ ଅନ୍ତ୍ୟେଷ୍ଟି ସଂସ୍କାର ଓ ଶ୍ରାଦ୍ଧନିର୍ୟ” ମାନବଜୀବନର ଶେଷ 
ସଂସ୍କାର ସଂବନ୍ଧୀୟ ବିଧାନାବଳୀ ଆଧାରିତ ଏକ ଉପାଦେୟ ପ୍ରକାଶନ । ଏଥରେ ଭୂମିକା (ପୃ.କ-୩) ସହିତ ଅନ୍ତ୍ୟୈଷ୍ଟି 
ସଂସ୍ବାରବିଧୂ ( ୧-୩୩), ମୂତ୍ୟୁଦିବସ (୩୩-୩୫ ) ଏବଂ ମୂତକ ଶ୍ରାଵ୍ଧସମୀକ୍ଷା (୩୬-୮ ୦) ସନ୍ଧିବେଶିତ | 

ଏହି ଗ୍ରଚ୍ନରେ ଶବଦାହ ଠାରୁ ଆରମ୍ଭ କରି ଶ୍ରାଦ୍ଧ ପର୍ଯ୍ୟନ୍ତ ସଂକ୍ଷିପ୍ତ ବିଧାନ ମନ୍ତ୍ର ଓ ମନ୍ତ୍ରାର୍ଥ ସହିତ ପ୍ରତିପାଦିତ 
ହୋଇଅଛି । ବିଧାନଭାଗ ବ୍ୟତୀତ “ ମୃତକ ଶ୍ରାଦ୍ଧ ସମୀକ୍ଷା” (୩୬-୮୦) ଅଂଶଟି ସମସ୍ତଙ୍କ ପକ୍ଷେ ଆମୂଳଚୂଳ ପାଠ 
କରିବା ନିତ୍ୟନ୍ତ ଆବଶ୍ୟକ । ଲେଖକ ମହୋଦୟ “ ଯମଂଙ୍କର ପରିଚୟ ଦେବାକୁ ଯାଇ ବେଦର ଯେଉଁ ମର୍ମ ଉଦ୍ଲାଟନ 
କରିଛନ୍ତି, ତାହାଦ୍ଵାରା ପୌରାଣିକ ଆଖ୍ୟାନ ପାଠରେ ଯମ ପ୍ରତି ଯେଉଁ ଭ୍ରମସଂଞ୍ଚାର ହୁଏ, ତାହା ସମୂଳେ ଦୂରେଇ 
ଯାଉଛି । ପିତୃପୁରୁଷମାନଙ୍କର ପରିଚୟ ଦେବାକୁ ଯାଇ ସେ କହନ୍ତି (ପୁ- ୪୯) ଯେ “ପୁତ୍ର ଦିନେ ପିତୃପୁରୁଷ ହୁଅନ୍ତି । ” 
ପିତୃମାନଙ୍କର ତ୍ରିବିଧ ପରିଚୟ ଅଛି -ଦେବପିତୃ, ରଷିପିତୃ ଏବଂ ମନୂଷ୍ୟପିତ୍ଧ | 

ମୋଟ ଉପରେ କହିବାକୁ ଗଲେ ପିତୃପୂଜା, ପିତୃମେଧ, ପିତୃତର୍ପଣ ଏବଂ ପିତୃଶ୍ରାଵଧ ତିନୋଟି ପର୍ଯ୍ୟାୟରେ 
ବିକାଶଲାଭ କରିଛି ଯଥା- ବୈଦିକ ଶ୍ରାଵ, ସ୍ଵୃତି ବା ମନ୍ାଦି ଧର୍ମଶାସ୍ତ୍ର ପ୍ରତିପାଦିତ ଶ୍ରାଦ୍ଧ ଏବଂ ପୁରାଣାଦି ପ୍ରତିପାଦିତ 
ଶ୍ରାଦ୍ଧ । ଏଥିରୁ ଲେଖକ ଶ୍ରୀଯୁକ୍ତ ଦାସ କେବଳ ବୈଦିକ ଅନ୍ତ୍ୟେଷ୍ଟି ସଂସ୍କାର ଏବଂ ଶ୍ରାଦ୍ଧ ନିର୍ଣ୍ଣୟ କଥା ଲେଖୁଥିବା ବେଳେ 
ପୁରାଣ ବିଷୟକୁ ସମାଲୋଚନା କରିବାକୁ ପଛାଇ ନାହାନ୍ତି ଏବଂ ତାହା ଅମୂଳକ ତଥା କପୋଳକଳିତ ଭାବରେ ଉଲ୍ଲେଖ 
କରିଛନ୍ତି । ପ୍ରକୃତରେ ଶ୍ରାଦ୍ଧ ବୈଦିକ ଅଛି, ସ୍ଲାର୍ର ଅଛି, ପୌରାଣିକ ମଧ୍ଯ ଅଛି । ବୈଦିକ ଶ୍ରାଦ୍ଧ ସଂପର୍କରେ ଓ ଅନ୍ତ୍ୟେଷ୍ି 
ସଂପର୍କରେ ଆଲୋଚନା କରିବା ବେଳେ ସ୍ମାର୍ର ଓ ପୌରାଣିକ ବିଷୟକୁ ବିକାଶଧାରା ଦୃଷ୍ଟିରେ ଅବତାରିତ କରାଯାଇପାରେ 
କିନ୍ତୁ ତଦନ୍ତର୍ଗତ ଦୃଷ୍ଟିରୁ ନୂହେଁ । କିନୁ ଶ୍ରୀଯୁକ୍ତ ଦାସ ପୌରାଣିକ ଶ୍ରାଦ୍ଧବ୍ଯବସ୍ଥାଟିକୁ ଅଗ୍ରାହ୍ୟ କରିଦେବାରୁ ତାଙ୍କ ଗ୍ରନ୍ମରେ 
ବୈଦିକ ଅନ୍ତ୍ୟେଷ୍ଟି ଓ ଶ୍ରାଵଧର ମହନୀୟତା ପ୍ରକଟିତ ହୋଇଛି କହିଲେ ଅତ୍ୟୁକ୍ତି ହେବ ନାହିଁ । ପ୍ରକାଶ ଯୋଗ୍ୟ ଯେ, ସମଗ୍ର 
ବୈଦିକ ସାହିତ୍ୟରେ ମନୁ ସର୍ବପ୍ରଥମେ ଏହି ଅନ୍ତ୍ୟେଷ୍ଟି ଓ ଶ୍ରାଦ୍ଧ ବ୍ୟବସ୍ଥାର ସାମାଜିକତା ଦୃଷ୍ଟିରେ କର୍ମ ଭାବରେ ଅବତାରଣ 
କରିଥିବାର କଥା ଆପସ୍ତମ୍ଭ ଧର୍ମସୂତ୍ରରେ ( ୨ . ୭. ୧୬. ୧- ୨ ) ସୃୟଂ ରଷି ଆପସ୍ତମ୍ଭ ପ୍ରତିପାଦନ କରିଛନ୍ତି - “ ଅଥୈତନ୍ୃନୁଃ 
ଶ୍ରାଦ୍ଧଶବ୍ଦଂ କର୍ମ ପ୍ରୋବାଟ ପ୍ରଜାନିଃଶ୍ରେୟତାୟତ ” | ଅଧୁକନ୍ତୁ ଦ୍ରଷ୍ଟବ୍ୟ ମତ୍‌ କର୍ତ୍ଣକ ସଂପାଦିତଗ୍ରଚ୍ଧ ଶ୍ରାଦ୍ଧପ୍ରଦୀପ ( ୧୯୮ ୨)ର 
ଭୂମିକା ଏବଂ ମନୁର୍୍ବକ ଗ୍ରନ୍ୁ “Introduction of Sraddha as a Rite”, Sri Jagannath University- Journal of Indology 
Vol.I.1984. <" Dharmashastra- A Link Between Tradition and Modernity (11.24-29), Varanasi : Choukhamba 
Sanskrit Bhawan 2003. ଯାହାହେଉ, ଏହି ଗରନୁଟି ଅନେକ ଅନ୍ଧବିଶ୍ଵାସ, ଅବିଶ୍ବାସ ଏବଂ ଭ୍ରମ ସଂଶୋଧନ କରିବାରେ 
ସହାୟକ ହୋଇଛି । 

ବିଦ୍ଵାନ ପ୍ରିୟବ୍ରତ ଦାସ ମହୋଦୟ ଉପର୍ଯୁକ୍ତ ତିନୋଟି ପୁସ୍ତକରେ (କ) ବିଷୟ ବସ୍ତୁ ଗମ୍ଭୀର, (ଖ) ଭାଷା 
ସାବଲୀଳ, (ଗ) ଭପାସ୍ଥାପନା ଶୈଳୀ ଉଚ୍ଚକୋଟୀର, (ଘ) ବ୍ୟାଖ୍ୟା ପ୍ରାଞ୍ଜଳ ଏବଂ (ଡ) ପାଠକମାନଙ୍କ ମଧ୍ଯରୁ 
ଗବେଷକମାନଙ୍କ ଅପେକ୍ଷା ସାଧାରଣ ଜନତାଙ୍କ ପାଇଁ ଅମୂଲ୍ୟ ଅବଦାନ । ତାଙ୍କର ବିଦ୍ବରା ତଥା ସମାଜାଭିମୁଖୀ 


ଲେଖନୀ ଚାଳନାକୁ ମୁଁ ହୃଦୟ, ମନ ଓ ଆତ୍କାର ସହିତ ସମ୍ମାନ ଜଣାଇ ସଂକ୍ଷିପ୍ତ ସମୀକ୍ଷା ସାଙ୍ଗ କରୁଛି । ସେ ଶତାୟୁ 
ହୁଅନ୍ତୁ | 


ଧର୍ମଶାସ୍ତ୍ର ପ୍ରଫେସର 
ଶ୍ରୀଜଗନ୍ନାଥ ସଂସ୍କୃତ ବିଶ୍ବବିଦ୍ୟାଳୟ, ଶ୍ରୀବିହାର, ପୁରୀ 


ଓ ଞ୍ଚ 
ବିଦ୍ଧାନ ପରିବ୍ରାଜକ 


ଡଃ. ବିଭୂତି ପଟ୍ଟନାୟକ 
ଜୀବନର ଅନ୍ୟ ନାମ ଭ୍ରମଣ | ଲକ୍ଷ୍ୟ ସ୍ଥଳରେ ପହଞ୍ଚିବାକୁ ହେଲେ ଗୋଟିଏ ଜାଗାରୁ ଆଉ ଗୋଟିଏ ଜାଗାକୁ 
ଭ୍ରମଣ କରିବାକୁ ହୁଏ । ଭ୍ରମଣରେ ଯଦି ଭୁଲ ରହିଯାଏ, ତାହାହେଲେ ମଧ୍ଯ ଚିନ୍ତା ନାହିଁ । ଭ୍ରମଣର ଭ୍ରମ ଯୋଗୁଁ କଲମ୍ବସ 
ଭାରତ ଆବିଷ୍କାର କରିବାକୁ ଆସି ଆମେରିକା ଆବିଷ୍କାର କରିଥିଲେ । ଅନେକ ଦିନ ପର୍ଯ୍ୟନ୍ତ ହୁଏତ ଆମେରିକା 
ଅନାବିଶ୍ପତ ରହି ଯାଇ ଥାଆନ୍ତା | 
ସମସ୍ତେ କଲମ୍ବସ ନୁହନ୍ତି, ସମସ୍ତେ ଆମେରିକା ଆବିଷ୍କାର କରି ପାରନ୍ତି ନାହିଁ । କିନ୍ତୁ ଜଣେ ଜଣେ ବେଦଜ୍ଞ 
ପ୍ରିୟବ୍ତତ ଦାସ ଅଛନ୍ତି; ଯିଏ ବୈଦିକ ଭାରତର ଆତ୍ସାକୁ ଭାରତ ବାହାରେ ଚିହ୍ନେଇ ଦେବା ଲାଗି ସୁବିଧା ପାଇଲେ 
ଜଳମାର୍ଗରେ ହେଉ, ଆକାଶ ମାର୍ଗରେ ହେଉ, ମାନଚିତୁରେ ବିନ୍ଦୁଟିଏ ଭଳି ଦିଶୁଥୁବା ମରିସସ୍‌ ଠାରୁ ଆରମ୍ଭ କରି 
ସୋଭିଏତ୍‌ ଦେଶ ଭଳି ବିଶାଳ ଭୂଖଣ୍ଡକୁ ଖେଦି ଯାଆନ୍ତି । 
କଲେଜରେ ପଢିଲା ବେଳେ ପ୍ରିୟବ୍ରତ ବାବୁଙ୍କ ବେଦ ମନୁଷ୍ୟକୃତ କି ? ପ୍ରବନ୍ଧ ପତ୍ରପତ୍ରିକାରେ ପଢ଼ି ମୋର 
ଧାରଣା ହୋଇଥଲା ସେ ଜଣେ ସଂସ୍କୃତ ପଣ୍ଡିତ କିମ୍ବା ସଂସ୍କୃତ ଟୋଲର ଅଧ୍ଯକ୍ଷ ହୋଇଥିବେ । କିନ୍ତୁ ପରେ ଯେତେବେଳେ 
ଜାଣିଲି ସେ ବୃତିରେ ଜଣେ ଇଂଜିନିଏର, ତାଙ୍କ ପ୍ରତି ମୋର କୌତୁହଳ ବଢିଗଲା । ଆମେ ବୈଦିକ ହିନ୍ଦୁ ହେଲେ ମଧ୍ଯ 
ବେଦର ଦେବତାମାନଙ୍କ ଅପେକ୍ଷା ପୁରାଣର ଦେବାଦେବୀଙ୍କୁ ବେଶି ପୂଜାଅର୍ଚ୍ଚନା କରୁ । ଆମ ସାହିତ୍ଯକୁ ପୁରାଣ 
ଯେତେ ପ୍ରଭାବିତ କରିଛି; ବେଦ ସେତେ ନୁହେଁ । ବୈଦିକ କାହାଣୀକୁ ନେଇ ଭାରତୀୟ ଆଞ୍ଚଳିକ ଭାଷାରେ ଯେ 
ସାହିତ୍ୟ ସୃଷ୍ଠି ହୋଇ ନାହିଁ, ତାହା ମୁଁ କହୁ ନାହିଁ । ରାମ, କୃଷ୍ ବଳରାମ, ଓ ହନୁମାନମାନେ ଯେପରି ଆମ ଆଞ୍ଚଳିକ 
ଭାଷା ସାହିତ୍ୟରେ ଆଧ୍ବପତ୍ୟ ବିସ୍ତାର କରିଛନ୍ତି, ବେଦର ଦେବତା ଇନ୍ଦ୍ର ଗରୁଡ, ଅଗ୍ନି, ମିତ୍ର ପ୍ରମୁଖ ସେଭଳି ପ୍ରାଧାନ୍ୟ 
ଲାଭ କରି ପାରିନାହାନ୍ତି । ବେଦର ମଂତ୍ର ବ୍ରାହ୍ମଣ ପୁରୋହିତମାନଙ୍କର ପୂଜାପଦ୍ଧତିର ମନ୍ତ୍ର ମଧ୍ୟରେ ସୀମିତ ହୋଇ 

ରହିଯାଇଛି । ସ୍ବାମୀ ବିବେକାନନ୍ଦ ବିଶ୍ବଧର୍ମ ମହାସଭାରେ ଉନବିଂଶ ଶତାବ୍ଦୀର ଶେଷ ଭାଗରେ ବେଦ- ଉପନିଷଦର 
ମର୍ମକଥା ଭପସ୍ଥାପିତ କରି ଭାରତ ବାହାରେ ପ୍ରଥମେ ହିନ୍ଦୁଧର୍ମର ମହର୍ତ ପ୍ରତିପାଦନ କରିଥିଲେ | ବିଂଶ ଶତାବ୍ଦୀରେ 
ଆର୍ଯ୍ୟସମାଳର ମନୀଷୀମାନେ ବେଦର ବ୍ୟାଖ୍ୟା ଓ ବିଶ୍ଲେଷଣ କରି ବୈଦିକ ଧର୍ମର ପ୍ରଚାର ଓ ପ୍ରସାର ପାଇଁ ଯଥେଷ୍ଟ 
ଉଦ୍ୟମ କରିଛତି । ମୋର ମନେ ହୁଏ, ପ୍ରିୟବ୍ରତ ବାବୁ ସେହିମାନଙ୍କ ପଦାଙ୍କ ଅନୁସରଣ କରି ନିଜ କର୍ମଜଞ୍ଜାଳମୟ 
ସରକାରୀ ଚାକିରି ମଧ୍ୟରେ ବୈଦିକ ଧର୍ମ ଓ ହିନ୍ଦୁ ସଂସ୍କୃତିର ପ୍ରଚାରକୁ ଜୀବନର ବ୍ରତ ଭାବରେ ଗ୍ରହଣ କରି ନେଇଛନ୍ତି | 
ଭାରତ ଓ ଭାରତ ବାହାରୁ ବହୁ ଅନୁଷ୍ଠାନରୁ ସେ ଯେପରି ସମ୍ମାନ ଲାଭ କରିଛନ୍ତି. ସେଥୁରୁ ତାଙ୍କର ଲକ୍ଷ୍ୟ ଯେ ସଫଳ 
ହୋଇଛି, ଏଥିରେ ସନ୍ଦେହ ନାହିଁ । 

ପ୍ରିୟବ୍ରତ ବାବୃଙ୍କର ଭ୍ରମଣ କାହାଣୀ ଗୁଡିକ ଏକାଠି ପଢିଲା ବେଳେ ଜଣାଯାଏ ଯେ ତାଙ୍କ ସହିତ ବେଦ ମଧ 
ଇଂଲଣ୍ଡ ଆମେରିକା, ଆଫ୍ରିକା ଏବଂ ସୋଭିଏତ୍‌ ୟୁନିୟନ୍‌ ଭ୍ରମଣ କରିଛି । କାରଣ ସେ ଯେଉଁ ଦେଶ ଭ୍ରମଣ କରିଛନ୍ତି, 
ସେହି ଦେଶର ରାଜନୀତି, ଅର୍ଥନୀତି ଏବଂ ସାମାଜିକ ସମସ୍ୟାଗୁଡିକୁ ଜଣେ ବୈଦିକ ଆର୍ଯ୍ୟ ପଣ୍ଡିତ ଭାବରେ ନିରୀକ୍ଷଣ 
କରିଛଚି । ବୈଦିକ ଦର୍ଶନର ମାପ କାଠିରେ ମାପି ସେମାନଙ୍କର ସମସ୍ୟାର ସମାଧାନର ସୂତ୍ର ବାହାର କରିଛନ୍ତି । 

ପ୍ରିୟବ୍ରତ ବାବୁ ୧୯୬୬ ମସିହାରେ କମ୍ୟୁନିଷ୍ଟ ଶାସିତ ସୋଭିଏତ ଭ୍ରମଣରେ ଯାଇଥିଲେ । କମ୍ୟୁନିଷ୍ଟମାନେ 
ମାର୍ଚ୍ଚ ବାଦୀ ଏବଂ ଧର୍ମବିରୋଧୀ | ପ୍ରିୟବ୍ରତ ବାବୁଙ୍କ ମତରେ - “ ମାର୍କୃବାଦ ଏକ ସଂପ୍ରଦାୟ ବା ମତ | ସଂପ୍ରଦାୟବାଦୀଙ୍କ 
ପରି ଏହାର ମଧ୍ଯ ଅନ୍ଧବିଶ୍ଵାସ ଅଛି । ଏହି ଅନ୍ଧବିଶ୍ଵାସ ହେଉଛି ଯେ ମନୁଷ୍ଯ ତାର ଦେହ ବିନା ଆଉ କିଛି ନୂହେ । 
ଦେହଯତ୍ରା ପାଇଁ ଧନ ଆବଶ୍ୟକ । ଅତଏବ ମନୁଷ୍ୟ ଓ ତାହାର ସମାଜ ଅର୍ଥସର୍ବସ୍ବ । ସ୍ବେହ, ଶ୍ରଦ୍ଧା ଓ ପ୍ରେମ-ଏସବୁ 
ଅଥିଦ୍ଵାରା ପ୍ରଭାବିତ । ଦାନ୍ତ ଟାଣିଲେ ମନୂଷ୍ୟ ଦାନ୍ତ କଥା ହିଁ ଚିନ୍ତା କରେ, ଦେହର ଅନ୍ୟ ସବୁ ଅଙ୍ଗକୁ ଗୌଣ ବୋଲି 
ଭାବେ । ପେଟ କାମୁଡିଲେ ପେଟ କୁ ହିଁ ବତ ବୋଲି ବୁଝେ । ମାର୍କ ମନୁଷ୍ୟସମାଜରେ ଶ୍ରମ ଓ ଧନର ଅସମାନତାକୁ 
ଦେଖୁ ତାହାର ସଂଶୋଧନ ପାଇଁ ଉପାୟ ଖୋଜିଥିଲେ | × × × ଦାରିଦ୍ର ବଣ୍ଡା ଯିବା ପରେ ମନୁଷ୍ୟର ସମସ୍ତ ଆକାଂକ୍ଷା 
ପୂର୍ଣ ହୋଇ ଯିବ ତ ? × × × କଦାପି ନୂହେ, କାରଣ ମନୁଷ୍ୟର ଅନ୍ତଚକରଣରେ ଅର୍ଥ ବ୍ୟତୀତ କାମ, ଧର୍ମ ଓ ମୋକ୍ଷ- 
ଏହି ଭଳି ଆକଂକ୍ଷା ମଧ୍ଯ ରହିଛି । ରଷିଆରେ ଆଜି ଦାରିଦ୍ରୟଲୋପର ଅବସ୍ଥା ପହଞ୍ଚିଛି | × × × କମ୍ୟୁନିଜମ୍‌ ଏହିପରି 
କାଉଁରୀ କାଠି ନୂହେ ଯେ ତାହାର ଛାଞ୍ଚ ଭିତରେ ଇଛାମୁତାବକ ମଣିଷ ବଦଳି ଯିବ ।” 

ପ୍ରିୟବ୍ରତ ବାବୁଙ୍କ ପୁସ୍ତକରୁ ସୋଭିଏତ୍‌ ଦେଶର ଅନୁଭୂତି ଭ୍ରମଣ କାହାଣୀରୁ ଏ ଦୀର୍ଘ ଉଦ୍ଧୃତି ଦେଲି କେବଳ 
ପ୍ରିୟବ୍ରତ ବାବୁଙ୍କର ନୁହେ; ଧର୍ମପ୍ରାଣ ଏବଂ ଧର୍ମଧ୍ଵଜୀ ହିନ୍ଦୁ ମୁସଲମାନ, ଖ୍ରୀଷ୍ଟିୟାନ ଧର୍ମଗୁରୁମାନଙ୍କର ମାର୍କ୍ବବାଦ 
ସଂପର୍କରେ ଥବା ଭ୍ରାନ୍ତିୟ ଅସଂପୂର୍ଣ୍ଣ ଧ୍ଯାନଧାରଣାର ସ୍ଵରୂପ ଉଦ୍‌ଘାଟନ କରିବା ପାଇଁ । 

ବଲ୍ସେଭିକ୍‌ ବିପ୍ଲବର ପଚାଶ ବର୍ଷ ପରେ ସୋଭିଏତ୍‌ ରଷରୁ ଦାରିଦ୍ର ଲୋପ ପାଇଛି ବୋଲି ପ୍ରିୟବ୍ରତ 
ବାବୁ ଏ ପ୍ରବନ୍ଧରେ ସ୍ଵୀକାର କରିଛନ୍ତି । ବିଜ୍ଞାନର ଗବେଷଣାରେ ସୋଭିଏତ୍‌ ରଷ ଆମେରିକାକୁ ମଧ୍ୟ ପଛରେ 
ପକାଇ ଦେଇଛି ବୋଲି ଉଲ୍ଲେଖ କରିଛନ୍ତି । କିନ୍ତୁ କମ୍ୟୁନିଢିମ୍‌ର କାଉଁରୀ କାଠି ସ୍ପର୍ଶରେ ସୋଭିଅତ୍‌ 
ଲୋଜମାନଙ୍କର କାମ, ଧର୍ମ ଓ ମୋକ୍ଷ ଲାଭର ଆକାଂକ୍ଷା ପୂର୍ଣ୍ଣ ହୋଇ ପାରିନାହିଁ ବୋଲି ଅବଶୋଷ ପ୍ରକାଶ 

କରିଛନ୍ତି । ସୋଭିଏତ୍‌ ସାମ୍ଯବାଦୀ ଶାସନ ଧର୍ମନିରପେକ୍ଷ ନ ହୋଇ ଧର୍ମବିରୋଧୀ ହୋଇ ଥିବୀରୁ ଲୋକେ 
ପେଟଭରି ଖାଇବାକୁ ପାଉଥବା ବେଳେ ମୋକ୍ଷ ପାଇବା ପାଇଁ କାମବାସନା ଚରିତାର୍ଥ ଏବଂ ଧର୍ମସାଧନୀ ଲାଗି 
ଅବାଧ ସ୍ଵାଧୀନତା ପାଉ ନାହାନ୍ତି ବୋଲି ଅଭିଯୋଗ କରିଛନ୍ତି । ଏ ଅଭିଯୋଗ କେବଳ ମାର୍କ୍ବାଦ ବିରୁଦ୍ଧରେ 
ବିଭିନ୍ନ ଧର୍ମଗୁରୁମାନଙ୍କର ନୁହେଁ; ଧନ-ସର୍ବସ୍ବ ପୁଞ୍ଜିବାଦୀ ରାଷ୍ଟ୍ରନେତାମାନଙ୍କର ମଧ୍ଯ ଶ୍ଲୋଗାନ-“Not by bread 
ୀଠମ' କେବଳ ରୁଟି ଦ୍ଵାରା ମଣିଷର ପେଟ ଭରେ, ମନ ଭରେ ନାହିଁ । ଖାଇବା, ପିଛିବା ଲାଗି ଖାଦ୍ଯବସ୍ତ 
ରହିବା ଲାଗି ମୁଣ୍ଡ ଉପରେ ଛାତଥବା ଘର- ଏହା ହିଁ ପ୍ରତି ମଣିଷର ମୌଳିକ ଅଧୂକାର । ବଲଶେଭିକ୍‌ ବିପ୍ଲବ 
ପୂର୍ବରୁ ରଷିଆର ସାଧରଣ ଲୋକ ଏହି ମୌଳିକ ଆବଶ୍ୟକତା ପୂରଣ ହୋଇ ନ ଥିଲା । କୃଷକମାନେ ଜମିଦାରଙ୍କ 
ଦ୍ଵାରା ଶୋଷିତ ହୋଇ ଖାଇବାକୁ ପାଉ ନ ଥିଲେ । ଶ୍ରମିକମାନେ କଳ କାରଖାନାରେ ଦିନରାତି ଖଟି ଉପଯୁକ୍ତ 
ମଜୁରି ପାଉ ନ ଥଲେ । ସୈନିକମାନେ ନିୟମିତ ଦରମା ପାଉ ନ ଥଲେ । ଜାର ସମ୍ରାଟଙ୍କର ଏହି ପ୍ରଜାପୀଡନ, 
ଶୋଷଣ ଅତ୍ୟାଚାରକୁ ଚର୍ଚ୍ଚର ଧର୍ମଯାଜକମାନେ କୁରାଢୀର ବେଣ୍ଟ ଭଳି ସହାୟତା କରୁଥିଲେ । ଏହି ଶ୍ରମିକ, କୃଷକ 
ଓ ସୈନିକମାନଙ୍କ ନେତୃତ୍ଵ ନେଇ ବଲଶେଭିକମାନେ ଲେନିନ୍‌ଙ୍କ ନେତୃତ୍ଵରେ ମାର୍କ୍ବାଦର ଶ୍ରେଣୀ ସଂଘର୍ଷ ତର୍ତକୁ 
ଅସ୍ତରୂପେ ବ୍ୟବହାର କରି ଜାରତନ୍ତ୍ର ସହିତ ପୁରୋହିତତନ୍ତ୍ରର ଅବସାନ ଘଟାଇ ଥିଲେ । ବେଦ, ବାଇବେଲ ଓ 
କୋରାନରେ ଏକ ଶ୍ରେଣୀହୀନ, ଶୋଷଣହୀନ, ସାମ୍ୟବାଦୀ ସମାଜ ଗଠନର ପନ୍ମା ନିର୍ଦିଷ୍ଟ ନ ଥିବା ହେତୁ ଲୋକେ 
ନୂତନବେଦ, ନୂତନ ବାଇବେଲର ସଂଧାନ ଭାବରେ ମାର୍କ୍ବବାଦକୁ ଗ୍ରହଣ କରିଥଲେ | 

କେବଳ ମାର୍କ୍ବାଦୀ, ସମାଜବାଦୀ, ସାମ୍ଯବାଦୀମାନେ ନୁହନ୍ତି ଆମ ଦେଶର ଅଧ୍ାତ୍ସବାଦୀମାନେ ମଧ୍ଯ 
ଭୋକିଲା ପେଟରେ ମୋକ୍ଷ ପାଇଁ ଧର୍ମସାଧନା କରାଯାଇ ପାରିବ ନାହିଁ ବୋଲି କହି ଯାଇଛନ୍ତି । ସନ୍ଗ୍‌ କବି ଜଗନ୍ନାଥ 
ଦାସଙ୍କ ' ଭାଗବତ”ରେ ଉଲ୍ଲେଖ ଅଛି- “ଅନ୍ଧ ବିହୁନେ ହଂସ ହାନି, ଯୋଗ ସାଧ୍ବବୁ କାହା ଘେନି” । ଅନ୍ଧବିନା 
ଆତ୍ସା ନିର୍ଯ୍ୟାତିତ ହେଉଥିବା ବେଳେ, ଆତ୍ଳାର ଉନ୍ନତି ପାଇଁ କିପରି ଯୋଗସାଧନା କରାଯାଇ ପାରିବ ? 

୧୯୯୧ ମସିହାରେ ସୋଭିଏତ ରଷରେ କମ୍ୟୁନିଜମର ଦୁର୍ଗ ପତନ ହେଲା- ତା' ପଛରେ କାମ, ଧର୍ମ, 
ମୋକ୍ଷ ପ୍ରାପ୍ତିର ଆକାଂକ୍ଷା ନୁହେଁ, ଥିଲା ପାଶ୍ଚାତ୍ୟ ପୁଂଜିବାଦୀ ଦେଶମାନଙ୍କ ଭଳି ଉନ୍ନତ ଭୋଗସର୍ବସ୍ଵ ଜୀବନ 
ଯାପନ କରିବାର ଉଗ୍ର ଲାଳସା । ଆତ୍କାର ଉନ୍ନତି ନୂୁହେଃ ଆର୍ଥିକ ବ୍ଯବସ୍ଥାର ଉନ୍ନତି ଲାଗି କାମନା । ସେଥୁପାଇଁ 
ସୋଭିଏତ୍‌ ରଷରେ କମ୍ୟୁନିଷ୍ଟ ଶାସନର ଅବସାନ ପରେ ଆଞ୍ଚଳିକ ବିଛିନ୍ନତାବାଦ, ବିଭିନ୍ନ ଧର୍ମ ସାଂପ୍ରଦାୟ ମଧ୍ଯରେ 
ସାପ୍ରଦାୟିକ ଭେଦଭାବ ଉଗ୍ର ରୂପ ଧାରଣ କରିଛି । ଲୋକେ ଅଧ୍ଯାତ୍ସବାଦୀ ହେବା ବଦଳରେ ଅଧ୍ବକ 
ସଂପ୍ରଦାୟିକବାଦୀ ହୋଇ ଉଠିଛନ୍ତି । ସଂଘ ଭାଙ୍ଗଯାଇ ସୋଭିଏତ ଛୋଟ ଛୋଟ ରାଜ୍ୟରେ ବିଭକ୍ତ ହୋଇ 
ଯାଇଛନ୍ତି । ୧୯୯୮ ମସିହାରେ ଆମେରିକା ଭ୍ରମଣ ବେଳେ ପ୍ରିୟବ୍ରତ ବାବୁ ରଷିଆ ଭ୍ରମଣରେ ଯାଇଥିଲେ 
ସେଠାରେ କଣ ଦେଖୁଥାଆନ୍ତେ ବୋଲି ନିଜକୁ ନିଜେ ପ୍ରଶ୍ନ କରିଛନ୍ତି । ୧୯୯୮ ମସିହାରେ ଯେଲସିନ୍‌- ଶାସିତ 
ରଖିଆ ଭ୍ରମଣରେ ଯାଇଥିଲେ ଆଉ ଯାହା ଦେଖନ୍ତୁ କି ନ ଦେଖନ୍ତୁ ସେଠାରେ ଧର୍ମରାଜ୍ଯ ପ୍ରତିଷ୍ଠିତ ହୋଇଥିବା 
ନିଶ୍ଚୟ ଦେଖନ୍ତେ ନାହିଁ । ପ୍ରଯୁକ୍ତ ବିଦ୍ୟାର ବ୍ୟାପକ ଉନ୍ନତି ଏବଂ ବିଜ୍ଞାନର ଅଗ୍ରଗତି ଫଳରେ କେବଳ କମ୍ୟୁନିଷ୍ଟ 

ଶାସିତ ରାଜ୍ୟରେ ନୁହେଁ; ପୁଂଜିବାଦୀ, ସାମ୍ରାଜ୍ୟବାଦୀ, ଗଣତାନ୍ତିକ ଏପରି କି ଧର୍ମ-କେନ୍ଦ୍ରିକ ରାଷ୍ଟ୍ରମାନଙ୍କରେ 
ଭଶ୍ଵରଙ୍କ ଅସ୍ତିତ୍ଵ ବିପନ୍ନ ହୋଇ ପଡିଛି; ଧର୍ମ ଅପେକ୍ଷା ଧର୍ମାନ୍ଧଷତା ଅଧକ ପ୍ରଭାବଶାଳୀ ହୋଇ ଉଠିଛି । 

ପ୍ରିୟବ୍ରଚ ବାବୁ ତାଙ୍କ ଭ୍ରମଣକାହାଣୀରେ ବେଦର ବୈଜ୍ଞାନିକ ବ୍ଯାଖ୍ଯା କରିଛନ୍ତି । ଭଗବତ ଗୀତାକୁ ଗାନ୍ଧୀ, 
ତିଳକ ଏବଂ ଶ୍ରୀଅରବିନ୍ଦ ଯେପରି ଭିନ୍ନ ଭିନ୍ନ ଦୃଷ୍ଟିକୋଣରୁ ବିଚାର କରି ତାର ଅନ୍ତର୍ନିହିତ ତତ୍ତ୍କୁ ସମକାଳୀନତାର 
ପ୍ରେକ୍ଷାପଟରେ ଉପସ୍ଥାପିତ କରିଛନ୍ତି, ସର୍ବପ୍ରାଚୀନ ଧର୍ମଶାସ୍ତ୍ର ବେଦ”ର ମଧ୍ଯ ସେହିଭଳି ବିଭିନ୍ନ ମନିଷୀମାନେ ଭିନ୍ନ 
ଭିନ୍ନ ବ୍ଯାଖ୍ୟା କରିଛନ୍ତି । ମୁଁ ପ୍ରିୟବ୍ରତ ବାବୁଙ୍କର ରଗ୍‌ବେଦ, ଯର୍ଜୁବେଦ, ଅଥର୍ବବେଦ ଓ ସାମବେଦ ସୌରଭ ପାଠ 
କରିବାର ସୌଭାଗ୍ୟ ପାଇ ନାହିଁ କିନ୍ତୁ ଏହି ଭ୍ରମଣ କାହାଣୀ ମଧ୍ୟରେ ବେଦ ସଂପର୍କରେ ସେ ଯେଉଁ ବିଶ୍ଳେଷଣ 
ଉପସ୍ଥାପିତ କରିଛନ୍ତି ତାହା ମୋତେ ମୁଗ୍ଧ କରିଛି । ଇଂଲଣ୍ଡର ଥଓସୋଫିକାଲ ସୋସାଇଟରେ ବବ୍ରାହ୍ମଣ ପୂଝାରୀ' 
ପ୍ରବନ୍ଧରେ ବିଲାତର ଉସ୍କ ବ୍ରହ୍ମବିଦ୍ୟାବାଦୀମାନଙ୍କର ଏକ ପ୍ରଶ୍ଧର ଉତ୍ତରରେ ସେ ଲେଖୂଛନ୍ତି- “ବ୍ରାହ୍ମଣ ଜାତି 
ନୁହେଁ, ତାହା ବର୍ଣ୍ଣ । ପୂର୍ବରୁ ପାଠ କରି ଥିବା ବେଦମନ୍ତ୍ରର ଭୁଲ ଅର୍ଥ କରି ସ୍ଵର୍ଥୀଲୋକେ ଜାତିଭେଦ, ଅସୃଶ୍ଯତା 
ଓ ବର୍ଗଦ୍ଵେଷ ଆରମ୍ଭ କଲେ | ମନୁଷ୍ୟ ଯେଉଁ ପ୍ରବୂରିକୁ ବରଣ କରେ, ସେ ସେହି ବର୍ଣ୍ଣର ହୋଇଯାଏ | ସାଚ୍ତିକ 
ପ୍ରବୃତ୍ତିର ବ୍ୟକ୍ତି ବ୍ରାହ୍ମଣ । ସ୍ଵାର୍ତିକ ଓ ରାଜସିକର ମିଶ୍ରଣ କ୍ଷତ୍ରିୟ, ରାଜସିକ ଓ ତାମସିକର ମିଶ୍ରଣ ବୈଶ୍ୟ । ତାମସିକ 
ପ୍ରବୂରିର ବ୍ୟକ୍ତି ଶୁଦ୍ର । ଅର୍ଥାତ୍‌ ବର୍ଣ ଜନ୍ଧଗତ ନୁହେ, ପ୍ରବୃଭିଗତ ।” କିନ୍ତୁ ହିନ୍ଦୁ ସମାଜରେ ବର୍ଣ୍ଣକୁ ଜାତି ଏବଂ 
ଜାତିକୁ ଜନ୍ମଭିରିକ ବୋଲି ଗ୍ରହଣ କରାଯିବା ପରେ ହିନ୍ଦୁ ଧର୍ମ ସଂକଟାପନ୍ନ ହୋଇଛି । ପ୍ରଥମେ ଜାତିଭିଭିକ ବୈଦିକ 
ହିନ୍ଦୁଧର୍ମ ବିରୁଦ୍ଧରେ ଗୌତମ ବୁଦ୍ଧ ବିଦ୍ରୋହ ଘୋଷଣା କରି ବୌଦ୍ଧଧର୍ମ ପ୍ରତିଷ୍ଠା କରିଥିଲେ । ପରେ ହିନ୍ଦୁମାନେ 
ବେଦର ଏକେଶ୍ଵରବାର ବର୍ଜନ କରି ପୁରାଣର ଭିନ୍ନ ଭିନ୍ନ ଦେବତାମାନଙ୍କୁ ପୂଜାକଲେ । 

“ମୁଠାଏ ପାଉଁଶରୁ ସୁରମ୍ୟ ଉଦ୍ୟାନ,” “ କାଲାଡିର କୁମ୍ଭୀରଘାଟ ଠାରୁ ଟଙ୍କାରର ଶିବ ମନ୍ଦିର ପର୍ଯ୍ୟନ୍ତ ଦୀର୍ଘ 
ଯତ୍ରା', “ସାହେବଙ୍କର ପୁନର୍ଜନ୍ସ ବିଶ୍ଵାସ”, “ଲଘୁ ଭାରତ ମୋରିଶସ୍‌ ଯାତ୍ରା, “କେନିଆ ଆର୍ଯ୍ୟ ସମ୍ମିଳନୀର 
ସ୍ମରଣୀୟ ଘଟଣା” ଇତ୍ୟାଦି ଅନେକ ଭ୍ରମଣ କାହାଣୀ ଜଣେ ଯନ୍ତ୍ରୀ, ଦାର୍ଶନିକ, ଶିକ୍ଷାବିତ୍‌ ସଂସ୍କାରକ ଓ ସବୌପରି 
ଜଣେ ବହୁଶ୍ରତ, ବହୁ ଆୟାମୀ ବୈଦିକ ପରିବ୍ରାଜକଙ୍କ ଦିବ୍ୟଦୃଷ୍ଟିର ପରିପ୍ରକାଶ ପରି ମନେ ହୁଏ । 

ପ୍ରିୟବ୍ରତ ଦାସଙ୍କ ଭ୍ରମଣ କାହାଣୀ ବେଦ ସଂପର୍କରେ ଥିବା ଭ୍ରମ ଦୂର କରି କେବଳ ପାଠକମାନଙ୍କୁ 
ଦିବ୍ୟଜ୍ଞାନ ଦାନ କରି ନାହିଁ, ଚର୍ଚ୍ଚିତ ଦେଶମାନଙ୍କର ଏତିହାସିକ, ଭୌଗୋଳିକ ଏବଂ ସ୍ଥଳ ବିଶେଷରେ ଭାଷାତାର୍ତିକ 
ତଥ୍ୟ ଦ୍ଵାରା ସମ୍ପଦ୍ଧ କରି ତାହାକୁ ସୁଖପାଠ୍ୟ, ଆନନ୍ଦଦାୟକ କରି ପାରିଛି । ଜଣେ ବିଦ୍ଵାନ ପରିବ୍ରାଜକ ଭାବରେ 
ସେ ଯେଉଁ ସବୁ ଦେଶ ଭ୍ରମଣ କରିଛନ୍ତିୟ ସେଠାର ସମାଜ-ଜୀବନର ଚିତ୍ର ଜଣେ ଦକ୍ଷ ଭାଷା-ଶିଳୀ ଭାବରେ 
ପାଠକମାନଙ୍କ ମାନସପଟରେ ଅଙ୍କନ କରିଛନ୍ତି । ତଥ୍ଯ ପ୍ରତି ସତ୍ୟନିଷ୍ଠତା, ସମାଜ ପ୍ରତି ଅଙ୍ଗୀକାରବଦ୍ଧତା ଏବଂ 
ଭାଷାର ସାବଲୀନତା ଦୃଷ୍ଟିରୁ ତାଙ୍କ ପ୍ରବନ୍ଧାମାଳାର “ଭ୍ରମଣ” ଅଧ୍ୟାୟଟି ଏକ ଉଲ୍ଲେଖଯୋଗ୍ୟ ସଂଯୋଜକ । 


୩, ଏଇଚ, ଲୁଇସ୍ରୋଡ 
ଞ୍ଚ ଧଡ ଭୁବନେଶ୍ବର 

ବୈଦିକ ବିଚାରଧାରାର ବିଜ୍ଞ ବିତରକ 


ପ୍ରଫେସର ଢଃ ଗଶେଶ ପ୍ରସାଦ ଦାସ 


ଏକଦା ସାଂସ୍କୃତିକ ପରଂପରାର ଦୃଷ୍ଟିକୋଣରୁ ପ୍ରାଚ୍ୟ ଓ ପାଶ୍ଚାତ୍ୟର ପ୍ରଭେଦ ଆକଳନ କରାଯାଉଥିଲା- ପାଶ୍ଚାତ୍ୟ 
ସଂସ୍କୃତି ବସ୍ତୁବାଦୀ ଓ ପ୍ରାଚ୍ୟ ସଂସ୍କୃତି ଅଧ୍ଯାତ୍ସବାଦୀ । ସାଂପ୍ରତିକ କାଳରେ ପ୍ରତୀତ ହେଉଛି ସତେ ଯେପରି ସେହି ବିଭେଦ 
କ୍ରମଶଃ ଲିଭିଯାଇଛି । ବସ୍ତୁବାଦର ବିଶ୍ଵବାୟନ ହେଉଛି । ଏହା ମାନବତାର ଭବିଷ୍ୟ ପାଇଁ ଶୁଭ ଲକ୍ଷଣ ନୂହେ । ଆର୍ଯ୍ୟ 
ରଖଷିଗଣ ଭୌତିକ ଓ ଆତ୍Qିକ ବିକାଶର ସମନ୍ସୟ କରି ଜୀବନ-ସଂପଦାର ସଂବର୍ଵନ ଚାହୁଥିଲେ । ଆତ୍କାର ବିକାଶ ନିମନ୍ତେ 
ଯେଉଁ ଦେହ ପାଇଅଛେ, ତାହାର ଯେତିକି ସେବା ଓ ଯତ୍ନ ଆବଶ୍ୟକ, ସେତିକିରେ ସୀମାବଦଧ ହେବା ପାଇଁ ବିଶ୍ବବାସୀଙ୍କୁ 
ସଂଦେଶ ଶୁଣାଇଥିଲେ | 

ଆମ ଓଡିଆ ଭାଷାରେ ମନୂଷ୍ୟର ଜୀବନ -ଦର୍ଶନ ସମ୍ବନ୍ଧରେ ସଂତୁଳିତ ଓ ତାର୍ତବିକ ଗ୍ରନ୍ଧ ପ୍ରାୟତଃ ମିଳୁ ନ ଥିବା 
ସମୟରେ ଉନବିଂଶ ଶତାଦ୍ଦୀର ସପ୍ତ ଦଶକରେ ଶାସ୍ତ୍ରଜ୍ଞ ଇଂଜିନିଏର ପ୍ରିୟବ୍ରତ ଦାସଙ୍କ ଦ୍ଵାରା ଅନୁଦିତ “ ଆର୍ଯ୍ୟ ସଂସ୍କୃତିର 
ମୂଳତର୍ତ୍‌' ପୁସ୍ତକ ସେହି ଅଭାବ ପୂର୍ଣ କଲା । ପୁସ୍ତକର ଅନୁବାଦକୀୟ ଭୂମିକାରେ ସେ ଲେଖୁଛନ୍ତି - “ ମୋର ବାଲ୍ୟଶିକ୍ଷା 
ହରିଦ୍ଵାର କାଂଗାଡି ଗୁରୁକୁଳରେ ହେବା ପାଇଁ ସ୍ପିର ହୋଇଥଲା । ପରନ୍ତୁ ଘଟଣାଚକ୍ରରେ ତାହା ସମ୍ଭବ ହେଲା ନାହିଁ, × 
× × ପରବଭୀ ସମୟରେ ଗୁରୁକୁଳ ପରିଦର୍ଶନ ଅବସରରେ କୁଳପତି ଡଃ ସତ୍ୟବ୍ରତ ସିଦ୍ଧାନ୍ତାଳଂକାର ମହୋଦୟ ତାଙ୍କ 
ପ୍ରଣୀତ “ ଆର୍ଯ୍ୟସଂସ୍କୃତି କା ମୂଳତତ୍ତ୍' ନାମକ ହିନ୍ଦୀ ପୁସ୍ତକ ମୋ” ହାତକୁ ବଢ଼ାଇଦେଲେ । × × × ଏହି ଗୁନୁରେ 
ଆର୍ଯ୍ୟଦର୍ଶନର ମୌଳିକ ବିଚାରଗୁଡିକ ଏତେ ସୁନ୍ଦର ଭାବରେ ମନୋବୈଜ୍ଞାନିକ ରୀତିରେ ପ୍ରତିପାଦିତ ହୋଇଥିବା ଦେଖୁ 
ମୁଁ ଅତ୍ୟନ୍ତ ପ୍ରସନ୍ନ ହେଲି । ପ୍ରକୃତ ପକ୍ଷରେ ମୋ” ଦୃଷ୍ଟିରେ ପଡିଥିବା ଏତତ୍‌ ସମ୍ବନ୍ଧୀୟ ଇଂରାଜୀ ଓ ହିନ୍ଦୀ ଭାଷାର 
ଗ୍ରନ୍ଧମାନଙ୍କ ମଧ୍ୟରେ ଏପରି ସୂକ୍ଷ୍ମ ଆଲୋଚନା ଦେଖୁ ନ ଥୁଲି । ତେଣୁ ମାତୃଭାଷାର ପାଠକଙ୍କ ପାଇଁ ଏହି ସୁନ୍ଦର ଗ୍ରନ୍ଧଟିର 
ଅନୁବାଦ କରିବା ନିମନ୍ତେ ମନଯୋଗୀ ହେଲି । ” ' ଏହି ଦାର୍ଶନିକ ଗ୍ରନ୍ନର ପାଞ୍ଚ ଛଅ ସଂସ୍କରଣ ମୁଦ୍ରିତ ହୋଇସାରିଛି । 
ଏଥିରୁ ସ୍ପଷ୍ଟ ଭାବରେ ଅନୁମିତ ହୁଏ ଯେ ସଂସ୍କୃତିପ୍ରେମୀ ପାଠକମାନେ ଏହାକୁ ଅଧୁକ ପସନ୍ଦ କରିଛନ୍ତି । 

ପୁସ୍ତକ ଏକ ମହାର୍ଘ ରଚନା । ପ୍ରତ୍ୟେକ ବିବେକୀ ପୁରୁଷ ପାଇଁ ଅବଶ୍ୟ ପଠନୀୟ | ଏଥରେ ଜୀବନ ସଂବନ୍ଧୀୟ 
ଅନେକାନେକ ଜଟିଳ ପ୍ରଶ୍ନର ସରଳ ସମାଧାନ କରାଯାଇଛି | ଓଡିଆ ଭାଷାରେ ଏହା ଏପରି ସରଳ, ସାବଲୀଳ ଭାଷାନ୍ତର 
ଯେ ଏହାକୁ କେହି ଅନୁବାଦ ପୁସ୍ତକ କହିବେ ନାହିଁ । ଯେ କୌଣସି ମୂଳ ରଚନାର ସମସ୍ତ ଲକ୍ଷଣ ଓ ଭାଷାର ଶୈଳୀ 
ଏଥିରେ ପୂର୍ଣ ଭାବରେ ରହିଛି । ଏଥରେ ସନ୍ଧିବିଷ୍ଟ ବିଷୟକୁ ଅଧ୍ୟୟନ ପରେ କେହି କହିବେ ନାହିଁ ଯେ ଏହା ହିନ୍ଦୁ 
ଧର୍ମାବଲମ୍ବୀଙ୍କର ବିଚାର | ଅହିଂସା, ସତ୍ୟ, ଅସ୍ତେୟ, ବ୍ରହ୍ମଚର୍ଯ୍ୟ ଅପରିଗ୍ରହ ଆଦି ନୀତିଗୁଡିକ ସବୁକାଳ ଓ ସବୁସ୍ଥଳର 
ବାତି ଓ ରାଷ୍ଟ୍ର ପାଇଁ ମଙ୍ଗଳକାରକ । ଆର୍ଯ୍ୟସଂସ୍କୃତି ବା ବୈଦିକ ସଂସ୍କୃତି ସମଗ୍ର ମନୁଷ୍ୟ ଜାତିର ପଥପ୍ରଦର୍ଶକ ! ସେଥିରେ 
ସାଂପ୍ରଦାୟିକ ବିଚାର ଓ ଗୋଷ୍ଠୀଗତ ଭାବନା ଆଦୌ ପରିଦୃଷ୍ଟ ହୁଏ ନାହିଁ । ମନୁଷ୍ୟ ଜୀବନର ଏହି ମୌଳିକ ଭାବନା 
ପ୍ରଚାର କରିଥିବାରୁ ଦିନେ ଭାରତ ବିଶ୍ଵର ଆଧ୍ଯାତ୍ସିକ ଗୁରୁ ହୋଇଥଲା । 

ବାରୋଟି ଅଧ୍ୟାୟରେ ବିଭକ୍ତ ଏହି ପୁସ୍ତକରେ ଆର୍ଯ୍ୟସଂସ୍କୃତିର ମୌଳିକ ବିଚାର, ବିଚାର ସଂଘର୍ଷରେ ଆର୍ଯ୍ୟ 
ସଂସ୍କୃତିର ଦୃଷ୍ଟିକୋଣ, ନିଷ୍କାମ କର୍ମ, କର୍ମ ସିଦ୍ଧାନ୍ତ ଆତ୍ୃତର୍ତଟ, ସ୍ଵାର୍ଥ ଓ ପରାର୍ଥର ବିବେଚନା, ବିଶ୍ବପ୍ରେମ ଓ ଆତ୍ୃତ୍ତ୍ଟ, 
ଜୀବନଯାତ୍ରାରେ ଚାରୋଟି ପାନ୍ଛଶାଳା, ନବମାନବର ନିର୍ମାଣ, ବର୍ଣ୍ଣବ୍ୟବସ୍ଥାର ମୁଳଭିଭି- ଆଧ୍ଯାତ୍ସିକତା, ଭୌତିକବାଦ 
ବନାମ ଅଧ୍ଧାତ୍ସବାଦ ଇତ୍ୟାଦି ମହନ୍ତ ପୂର୍ଣ ବିଷୟ ସୁନ୍ଦର ଭାବରେ ଯୁକ୍ତିଯୁକ୍ତ ପଦ୍ଧତିରେ ପ୍ରତିପାଦିତ ହୋଇଛି । 

ମନୁଷ୍ୟର ଆତ୍ସସତ୍ତାର ଉନ୍ନତି ସଂପକୀୟ ବିଷୟ ହେଉଛି ସଂସ୍କୃତି । ଭୌତିକ ବିକାଶର ନାମ ସଭ୍ୟତା । 
ସଭ୍ୟତାର ବିକାଶ ଦ୍ଵାରା ସଂସ୍କୃତି ଯେ ବିକାଶିତ ହେବ, ତାହାର ନିଶ୍ଚିତତା ନାହିଁ । ବରଂ ସସ୍କୃତିର ବିନାଶ ଘଟିଲେ 
ସଭ୍ୟତା ଲୁପ୍ତ ହେବ । ସଂସାରରେ ଅନେକ ସଭ୍ୟତା ଜନ୍ମଲାଭ କରି ବିଲୁପ୍ତ ହୋଇଛି କାରଣ ତାହାର ସଂସ୍କୃତିରେ 
ମୌଳିକ ବିଚାର ଦୃଢ ନ ଥିଲା । ସେହି କାରଣରୁ ମିଶର, ଗ୍ରୀସ, ରୋମ, ବେବିଲୋନିଆର ସଭ୍ୟତା ଆଦି ମୁତ 
ହୋଇଛି | ପୁରଣରେ ଲେଖାଅଛି ଯେ ସମଗ୍ର ସୃଷ୍ଢି ପରିକ୍ରମା କରିବା ନିମନ୍ତେ ଗଣେଶ ଶିବଙ୍କୁ ପ୍ରଦିକ୍ଷଣ କରି ଲକ୍ଷ୍ୟସାଧନରେ 
ସଫଳ ହେଲେ । ଏହାର ତାପୂର୍ଯ୍ୟ ହେଉଛି ମନୁଷ୍ୟର ସକଳ ଜ୍ଞାନ କେତେକ ଶାଶ୍ବତ ତନ୍ତ୍ର ଉପରେ ଆଶ୍ରିତ | ସେଗୁଡିକୁ 
ବୁଝିବା ପରେ ମନୁଷ୍ୟ କେବେହେଲେ ଦିଗଭ୍ରଷ୍ଟ ହୁଏ ନାହିଁ । ଜୀବନଯାତ୍ରା ସଫଳ ହୁଏ | “ ଆର୍ଯ୍ୟସଂସ୍କୃତିର ମୂଳତର୍ତ” 
ଗ୍ରନ୍ଧ ସେହି ଭାବଭୂମିରେ ଦଣ୍ଡାୟମାନ । 

ମନୁଷ୍ୟ ଯେଉଁ ଉଦ୍ଦେଶ୍ୟରେ କର୍ମ ସଂପାଦନ କରେ, ତାହା ହେଉଛି ଧର୍ମ, ଅର୍ଥ କାମ ଓ ମୋକ୍ଷ | ଦେହପୁଷ୍ି 
ପାଇଁ ଅର୍ଥ, ମନତୁଷି ନିମନ୍ତେ କାମ, ବୁଦିଦୃପ୍ତି ସକାଶେ ଧର୍ମ ଓ ଆତ୍ସଶାନ୍ତି ପାଇଁ ମୋକ୍ଷ ଉଦ୍ଦିଷ୍ଟ । ଆଧୁନିକ କାଳରେ 
ମନୂଷ୍ୟ ସବୁବେଳେ ଦେହ ଓ କାମ ସଂପାଦନରେ ସର୍ବଦା ବ୍ୟସ୍ତ | ଆଜିକାଲି ଆମର ଜୀବନକୁ କେତେକ ରାଜନୈତିକ 
ବିଚାରଧାରା ପ୍ରଭାବିତ କରୁଛନ୍ତି ଯଥା ପୁଂଜିବାଦ, କମ୍ୟୁନିଜମ୍‌ ଏବଂ ସମାଜବାଦ । ଏସମସ୍ତେ ଧନକୁ ପରମେଶ୍ବର 
ବୋଲି କହନ୍ତି । ଏସମସ୍ତେ ଭୌତିକବାଦର ପରିପ୍ରକାଶ ମାତ୍ର | ଅସତ୍ୟର ପରିତ୍ୟାଗ ଓ ପକ୍ଷପାତରହିତ ସତ୍ୟର ପ୍ରକାଶ 
ହେଉଛି ଧର୍ମ । ଧର୍ମର ନିୟଂତ୍ରଣ ବିନା ଅର୍ଥ ଓ କାମ ଅନ୍ଧମାର୍ଗରେ ପରିଚାଳିତ ହୋଇ ମନୁଷ୍ୟର ବିନାଶ କରନ୍ତି । 
ଆତ୍ସଶକ୍ତିର ଉତ୍ସ ହେଉଛି ବେଦ | ବେଦରେ ଉଲ୍ଲେଖ ଥବା ଧର୍ମ ମନୁଷ୍ୟକୁ ପରମାତ୍ସାଙ୍କର ଉପାସନାରେ ପ୍ରବୃତ୍ତ କରାଏ; 
ସଂପ୍ରଦାୟ ତାକୁ ହିଂସା ଓ ସଂକୀର୍ଣ୍ତତା ଆଡ଼କୁ ଠେଲି ଦିଏ । 

ଆର୍ଯ୍ୟସଂସ୍କୃତିର ବିଚାରଧାରା ପଳାୟନବାଦୀ ନୁହେ । ତାହା ବାସ୍ତବବାଦୀ । ସଂସାର ପ୍ରତି ଉଦାସୀନ ନ ହୋଇ 
ତାକୁ ସ୍ଵୀକାର କରେ ଓ ସାଂସାରିକ ସମସ୍ୟାର ସମ୍ମୁଖୀନ ହେବା ପାଇଁ ଉତ୍ସାହ ପ୍ରଦାନ କରେ । ଏହି ସଂସ୍କୃତି ଭୋଗ-ତ୍ୟାଗ, 
ପ୍ରବୃତ୍ତିଂନିବୃରିର ସମନ୍ଟୟରେ ରଚିତ । ଭୋଗ ତ୍ଯାଗ ଦିଗକୁ, ପ୍ରବୃତ୍ତି ନିବୃତ୍ତି ଆଡକୁ ଚିର ପ୍ରବହମାନ । ଆଜିକାଲି 
ବୈଦିକ ବର୍ଣ୍ଣବ୍ୟବସ୍ଥା ଓ ଆଶ୍ରମ ବ୍ୟବସ୍ଥା ବିକୃତ ହୋଇଛି । ବର୍ଣବ୍ୟବସ୍ଥା ଜାତି ବିଦ୍ବେଷରେ ଓ ଆଶ୍ରମ ବ୍ୟବସ୍ଥା କେବଳ 
ଗ୍ୃହସ୍ପ ଓ ପରିଗ୍ରହୀ ପ୍ରବୃତ୍ତି ଧାରଣ କରିଛି । ବର୍ଣ୍ଣବ୍ୟବସ୍ଥା ସାମାଜିକ ସନ୍ତୁଳନ ନିମନ୍ତେ ଓ ଆଶ୍ରମ ବ୍ୟବସ୍ଥା ବ୍ୟକ୍ତିତ୍ଵ ନିର୍ମାଣ 
ପାଇଁ ଆବଶ୍ୟକ | ମନୁଷ୍ୟ ନିଜର ରୁଚି ଓ ଶକ୍ତି ଅନୁସାରେ ସମାଜସେବା କରିବ ଏବଂ ବ୍ରହ୍ମଚର୍ଯ୍ୟାଦି ଚାରି ଆଶ୍ରମ ଦେଇ 
ଜୀବନଗତି ନିୟଂତ୍ରଣ କରିବ | ଏହା ଆର୍ଯ୍ୟସଂସ୍କୃତିର ମୌଳିକ ବିଚାର । ଭୌତିକ ବସ୍ତୁ ମନୁଷ୍ୟର ସାଧନ ହେଲେ ସୁଦ୍ଧା 
ଭୌତିକବାଦ ତାହାର ଧ୍ଧେୟ ନୂହେ । ଜୀବସୂୃଷ୍ଟିରେ ଦେହ ଆତ୍କାର ସାଧନ ଓ ବିଶ୍ବସ୍ୃଷ୍ଟରେ ପ୍ରକୃତି ପରମାତ୍ସାଙ୍କ ସାଧନ | 
ଜୀବ ସ୍ଵଭାବତଃ ମୁକ୍ତ । ଜଡ ସ୍ଵଭାବତଃ କାର୍ଯ୍ୟକାରଣ ନିୟମ ଅନୁସାରୀ । ବନ୍ଧନ ଥାଇ ସୁଦ୍ଧା ମନୁଷ୍ୟ ବନ୍ଧନରୁ ମୁକ୍ତ 
ହେବା ପାଇଁ ଚେଷ୍ଟିତ । କର୍ମକୁ କାଟିବା ପାଇଁ ସେ କର୍ମ ମଧ୍ଯରେ ପ୍ରବିଷ୍ଠ ହୋଇଛି । 

——<+ = DC of== | ବେଦ ପଥ୍କ | <= DoCo=H4 + 
ଭୌତିକ ଶାସ୍ତ୍ରରେ କାର୍ଯ୍ୟକାରଣ ସିଦ୍ଧାନ୍ତ ପରି ଆଧ୍ଯାତ୍ସିକ ଶାସ୍ତ୍ରରେ ସ୍ଵତଂତ୍ର କର୍ରା ସିଦ୍ଧାନ୍ତ ଅନିବାର୍ଯ୍ୟ । ଯେ ବଦ୍ଧ 
ସେ ବନ୍ଧନକୁ କାଟିପାରେ ପତିତର ଉତଦ୍ତାନ ସମ୍ଭବ । ସଂଚିତ କର୍ମକୁ କ୍ରିୟମାଣ କର୍ମଦ୍ଵାରା ପରିବର୍ଭନ କରାଯାଇପାରେ । 
କପାଳଲିଖନ ସଂଶୋଧ୍ୂତ ହୋଇପାରେ । ତେଣୁ କ୍ରିୟାମାଣ କର୍ମର ମହତ୍ତ୍‌ ଅତ୍ୟଧୂକ | 
ଶରୀର ହେଉଛି ଶଯ୍ଯା । ଆତ୍ସା ଏଥିରେ ଶାୟିତ । ଶରୀର ଭୋଗ, ଆତ୍ଳା ଭୋକ୍ତା । ଶରୀର ସାଧନ, ଅତ୍ସା 
ସାଧକ | ଆର୍ଯ୍ୟ ସଂସ୍କୃତିର ସନ୍ଦେଶ ହେଉଛି ଭୋକ୍ତା ସ୍ଵରୂପ ହୋଇ ଭୋଗ୍ୟ ହୁଅ ନାହିଁ । ସ୍ଵାମୀ ହୋଇ ଭୃତ୍ୟ, ରାଜା 
ହୋଇ ରଙ୍କ ହୁଅ ନାହିଁ । ମନୁଷ୍ୟ ପାଇଁ ଏହା ଏକ ପ୍ରହେଳିକା ଯେ ଆତ୍ସା ଅହଂକାର ସହିତ ସମ୍ମିଳିତ ହୋଇ ପ୍ରକୃତିଧର୍ମକୁ 
ସ୍ଵଧର୍ମ ବୋଲି ବିଚାର କରେ । ପ୍ରକୃତି ମାଧ୍ଯମରେ ଆତ୍ସା ନିଜ ସରାକୁ ପ୍ରକଟ କରିବାର ପ୍ରଯତ୍ନ ହିଁ ଚେତନତା । ପ୍ରକୃତିର 
ସ୍ଵତନ୍ତ୍ର ଗୁଣ ଅହଂକାର । ଆତ୍ଲାର ସ୍ବତନ୍ତ୍ର ଗୁଣ ମୁକ୍ତି । କର୍ମସାଧନ କରିବା ପାଇଁ ଆତ୍ସା ଅବଶ୍ୟ ପ୍ରକୃତି ସହିତ ସମ୍ମିଳିତ 
ହେବ, କିନୁ କର୍ମ ସଂପାଦନ କରିବା ବେଳେ ସତ୍ପଥରେ ପରିଚାଳିତ ହେବା ପାଇଁ ଅନ୍ତଃଶକ୍ତିର ପ୍ରୟୋଗ କରିବ । ଏହା 
ଫଳରେ ସେ ପ୍ରକୃତିର ଅଂଶକୁ ତ୍ୟାଗ କରି ଚାଲିବ ଏବଂ ପରିଶେଷରେ ପ୍ରକୃତି ବନ୍ଧନରୁ ମୁକ୍ତିଲାଭ କରିବ । 
ସାଂସାରିକ ବନ୍ଧନରୁ ମୁକ୍ତ ହେବା ହିଁ ସ୍ଵାର୍ଥ । ଜଡବାଦୀମାନେ “ସ୍‌ ଓ ସ୍ବାର୍ଥ' କୁ ଯେଉଁ ଭାବରେ ବୁଝନ୍ତି, ତହିଁରେ 
ଆତ୍କାର ସ୍ଥାନ ନାହିଁ । ଏରୂପ ସଂକୀର୍ଣ୍ତତାର ଶିକାର ହେଲେ ଫକୀରମୋହନଙ୍କ କାଳ୍ଧନିକ କାହାଣୀ “ ଡାକମୁନ୍‌ସୀ”ରେ 
ଗୋପାଳ ତା” ବାପା ହରି ସିଂଙ୍କୁ ଇଂରାଜୀ ଭୁଷି ମାରି ରାତି ଅଧରେ ଘରୁ ତଡିଦେବା, ଅଥବା ଘଟିତ ଘଟଣାରେ ବାପା 
ନିଜ ପାଇଁ ରଖୁଥିବା ଆଳୁଚପ୍‌ଟି ପୁଅ ଖାଇଦେବାରୁ ତାକୁ ପିଟିପିଟି ମାରିଦେବାର ଦୁଃସ୍ପିତି ଉତ୍ପନ୍ନ ହେବା ଅବଶ୍ୟମ୍ଭାବୀ | 
ବିଶ୍ଵରେ ଅଧୁନା ଘଟୁଥିବା ସମସ୍ତ ବାଦ, ଦୃନ୍୍‌, ଦ୍ଵେଷ ଓ ସଂଘର୍ଷର ଉତ୍ସ ହେଉଛି ବ୍ୟକ୍ତିର ଅହଂକାର | ଅହଂକାର ତର୍ତ୍ଵର 
ଅବାଧ ବିକାଶ ଘଟିଲେ ଏକତା ଅନେକତାରେ, ସମାନତା ବିଷମତାରେ ଏବଂ ପ୍ରେମ ଦ୍ଵେଷରେ ପରିଣତ ହୁଏ । 
ପ୍ରିୟବ୍ରତ ଦାସଙ୍କ ବିଶ୍ବାସରେ ବେଦ ଓ ନିଃଶ୍ଵାସରେ ବେଦ । ଉଚ୍ଚାରଣରେ ବୈଦିକ ସଂସ୍କୃତି ଓ ଆଚରଣରେ 
ବୈଦିକ ସଂସ୍କୃତି । ସେଥିପାଇଁ ଏହି ପୁସ୍ତକ ଏତେ ପୁଷ୍ଠଳ, ଏତେ ପ୍ରାଣସ୍ପଶୀ ହୋଇପାରିଛି । ଏହା ଏତେ ସୁଖପାଠ୍ୟ ଓ 
ସୁବୋଧ୍ଯ ହୋଇଛି ଯେ ଅନୁବାଦ ହୋଇ ମଧ୍ୟ ଏକ ମୌଳିକ ରଚନା ଭଳି ପ୍ରତୀତ ହେଉଛି । ବେଦ ପ୍ରଚାରିତ ଧର୍ମ 
ହେଉଛି ସନାତନ ଧର୍ମ । ତାଙ୍କ ଭାଷାରେ ଅହିଂସା, ସତ୍ୟ, ଅସ୍ତେୟ, ବ୍ରହ୍ମଚର୍ଯ୍ୟ ଅପରିଗ୍ରହ ପ୍ରଭୃତି ତତ୍ତ୍ଗୁଡିକ ବ୍ୟକ୍ତି, 
ସମାଜ ତଥା ରାଷ୍ଟ୍ରର ଆତ୍ସଶକ୍ତିକୁ ସ୍ପନ୍ଦିତ ଓ ପ୍ରଭାବିତ କରିଛି, କରୁଛି ଓ କରୁଥିବ । ବୈଦିକ ଧର୍ମକୁ କେହି କେହି ହିନ୍ଦୁଧର୍ମ 
ବୋଲି କହି ଏକ ସାଂପ୍ରଦାୟିକ ଭାବଧାରାର ମାର୍ଯ୍ୟାଦା ଦେଇଥାନ୍ତି । ଏହା ସତ୍ୟର ଘୋରତମ ଅପଳାପ । ପ୍ରିୟବ୍ରତ 
ଦାସଙ୍କ ବେଦ, ଉପନିଷଦ, ଦର୍ଶନ ବିଷୟକ ଗ୍ରଚ୍ଛଗୁଡିକ ଅଧ୍ୟୟନ କଲେ ବୈଦିକ ସନାତନ ଧର୍ମର ପରାକାଷ୍ଠା ଉପଲବ୍ଧି 
କରିହେବ । ବୈଦିକ ସାହିତ୍ୟକୁ ସରଳ, ତରଳ ଭାବେ ଉପସ୍ଥାପନ କରି ବୈଦିକ ବିଚାରରେ ଜୀବନ ବଞ୍ଚିବା ପାଇଁ ପ୍ରଭୂତ 
ଉପାଦାନ ଯୋଗାଉଥବାରୁ ଶାସ୍ତ୍ଜ୍ଞ ପ୍ରିୟବ୍ରତ ଓଡିଆମାନଙ୍କ ପାଇଁ ଗର୍ବ ଓ ଗୌରବର ପତ୍ର | ଭାଷା ଓ ସଂସ୍କୃତିକୁ ତାଙ୍କର 
ଅବଦାନ ନିମନ୍ତେ ଯେତେ ପ୍ରଶଂସା କଲେ ମଧ୍ଯ ତାହା ଉଣା । ଭଶ୍ଵର ବିଶ୍ଵର ମଙ୍ଗଳ କରନ୍ତୁ ଏବଂ ଏହି ଧର୍ମାତ୍ସାଙ୍କ 
ଜୀବନପାତ୍ରକୁ ସର୍ବଦା ପୂର୍ଣ ରଖୁଥାନତୁ । ତାଙ୍କର ପଞ୍ଚସ୍ତରୀ ବର୍ଷ ପୂରି ଉପଲକ୍ଷେ ଏହା ହିଁ ବିଶ୍ଵପତିଙ୍କ ନିକଟରେ କାମନା । 

ପାତଂଜଳ ଯୋଗଦର୍ଶନର ଯଶସ୍ତୀ ଟୀକାକାର 


ପ୍ରଫେସର ଡଃ ପ୍ରଫୁଲ୍ଲ କୁମାର ମିଶ୍ର 


ଓଡଶାରେ ସନ୍ଧିଶ୍ଠ ଓ ନିରନ୍ତର ଶାସ୍ତ୍ରାଭ୍ୟାସୀ ଯଶସ୍ବୀ ବିଦ୍ଵାନ ପ୍ରିୟବ୍ରତ ଦାସ ଦୀର୍ଘ ପଚାଶ ବର୍ଷରୁ ଉର୍ଚ୍ବ କାଳ 
ଲେଖନୀଚାଳନା କରି ରଚନା କରିଥିବା ' ବେଦ ମନୁଷ୍ୟ କୃତ କି ? ', ' ରଗ୍ବେଦାଦିର ସୌରଭ ଭାଷ୍ୟ', “ ମନୁସୃତିର 
ଶୁଦ୍ଧ ସଂସବରଣ' , ' ନଅଟି ଭପନିଷଦର ଟାକା” , ' କର୍ମକାଣ୍ଡ' ବିଷୟକ ପ୍ରସିଦ୍ଧ ଗ୍ରନ୍ନମାନ ବହୁ ସଂଖ୍ୟାରେ ପ୍ରକାଶ କରି 
ଓଡିଶାର ସାରସ୍ଵତ ପରଂପରାକୁ ରଵିମନ୍ତ୍ର କରିଛନ୍ତି | 

ଭାରତୀୟ ଚେତନା ପ୍ରବାହର ମୂଳସ୍ତୋତ ବେଦ । ଏହା ପୃଥିବୀର ସର୍ବପ୍ରାଚୀନ ଅଭିବ୍ୟକ୍ତି । ବେଦ ପ୍ରବର୍ଭିତ 
ଚେତନାର ପ୍ରବାହ ପୃଥିବୀର ସମସ୍ତ ବୌଦ୍ଧିକ ତଥା ଆଧ୍ଧାତ୍ମିକ ବ୍ୟାୟାମରେ ପ୍ରକାଶିତ | ଭାରତବର୍ଷର ବୌଦ୍ଧିକ ଉନ୍ର୍ଷ 
ପ୍ରାଚୀନ କାଳରୁ ଭାରତକୁ ମନୁଷ୍ୟ ସଭ୍ୟତାର ସର୍ବୋତ୍ତମ ଶିଖରରେ ପ୍ରତିଷ୍ଠିତ କରିଥଲା | ସେସବୁ ପାଣିନିଙ୍କ ଅଷ୍ଟାଧାୟୀ, 
ବ୍ୟାସଙ୍କ ବ୍ରହ୍ମସୂତ୍ର ପତଂଜଳିଙ୍କ ଯୋଗସୂତ୍ର, ବାତ୍ସାୟନଙ୍କ କାମସୂତ୍ର, ଭରତଙ୍କ ନାଟ୍ୟଶାସ୍ତ୍ର ପ୍ରଭୁତିରେ ପ୍ରକାଶିତ | ଓଡିଆ 
ଭାଷାରେ ସେସବୁର ଅନୁବାଦ ଖୁବ୍‌ ନୂତନ | ଅନେକ ମଧ୍ଯ ଓଡିଆରେ ଆଜିଯାଏ ଅନୁଦିତ ହୋଇନାହିଁ । କିନ୍ତୁ ସୁଖର କଥା 
ଅତ୍ୟନ୍ତ ସାବଧାନତାର ସହିତ ସାବଲୀଳ ଭାଷାରେ ଯୋଗସୂତ୍ର ଭଳି ମହାନ ଦୂରୂହ ସୂତ୍ରାତ୍ସକ ଗ୍ରଚ୍ଛକୁ ବିଦ୍ଧାନ ପ୍ରବର 
ପ୍ରିୟବ୍ରତ ଦାସ ଓଡିଆ ପାଠକମାନଙ୍କ ପାଇଁ ଉପଲବ୍ଧ କରିଛନ୍ତି | 

ମହର୍ଷି ପତଂଜଳିଙ୍କ ଯୋଗସୂତ୍ର ଏକ ବିଶ୍ବବିଶ୍ରତ ଗ୍ରନଚ୍ଧ । ସ୍ଵରଣାତୀତ କାଳରୁ ଭାରତବର୍ଷରେ ପ୍ରବର୍ଭିତ ହୋଇଥବା 
ଯୋଗ ସିନ୍ଧାନ୍ତକୁ ୧୯ ୫ ଟି ସୂତ୍ରାକାରରେ ବ୍ୟକ୍ତ କରିଛନ୍ତି ମହର୍ଷି ପତଂଜଳି । ମନ ଗହନର ଗଭୀରତାରେ ଥବା ନାନା 
ତରଂଗ ଓ ଉଦ୍‌ବେଳନଗୁଡିକୁ ନିୟନ୍ତ୍ରଣ କରିବା ମାର୍ଗକୁ ବୈଜ୍ଧାନିକ ପଦ୍ଧତିରେ ଅଭିବ୍ୟକ୍ତ କରିଛନ୍ତି | ତାହାର ଅନୁଧ୍ୟାନ 
ନିମିତ୍ତ ଗଭୀର ଅନୂସନ୍ଧିସା ଓ ଜ୍ଞାନର ଆବଶ୍ୟକତା ରହିଛି । ତେଣୁ ସେଥିରେ ପ୍ରିୟବ୍ରତ ବାବୁ ଅବଗାହନ କରି ଯେଉଁ 
ସରଳ ଓ ସାବଲୀଳ ସାନୂବାଦ ବ୍ୟାଖ୍ୟା କରିଛନ୍ତି, ତାହା ଅନନ୍ୟ । ଓଡିଶାର ଅଗଣିତ ପାଠକମାନେ ଏଥପାଇଁ ତାଙ୍କ 
ପାଖରେ ଚିରକାଳ ରଣୀ ରହିବେ । ଦ୍ଵିତୀୟତଃ ସୂତ୍ରଗୁଡିକର ଅନୁବାଦ ପ୍ରସଂଗରେ ଲେଖାଥବା ମୁଖବନ୍ଧ ଭାରତୀୟ 
ଦର୍ଶନର ଏକ ମୁଖଶାଳା ସଦୃଶ । ତାଙ୍କର ଭାରତୀୟ ଚେତନା ଓ ଦର୍ଶନର ସିବ୍ଧାନ୍ତମାନଙ୍କ ଭିରିଭୂମିକୁ ଅନୁଧ୍ୟାନ କଲେ 
ମନେ ହୁଏ ଯେ, ଭାରତୀୟ ଦର୍ଶନ ସଂପର୍କରେ ସେ ଅତି ପ୍ରାଂଜଳ ଭାବରେ ଏକ ସୂଚନା ପ୍ରଦାନ କରି ଦର୍ଶନଶାସ୍ତ ଓ 
ଯୋଗଶାସ୍ତ୍ର ସଂପର୍କରେ ଥବା ସକଳ ବିଭ୍ରାନ୍ତିର ଖଣ୍ଡନ କରିଛନ୍ତି । ତୃତୀୟତଃ ଏକ ସମନ୍ଵୟବାଦୀ ଦୃଷ୍ଟିରେ ସେ ଭାରତୀୟ 
ଦର୍ଶନର ବିବିଧ ଆୟାମକୁ ତନ୍ସ ତନ୍ନ କରି ବିଶ୍ଲେଷଣ କରି ଏକ ସର୍ବସମ୍ମତ ମତରେ ସଂକଳନ କରିଛନ୍ତି । ସେ ସମସ୍ତ 
ଜ୍ଞାନର ନିରନ୍ତର ମନନ କରିଥିବାରୁ ତାଙ୍କ ପକ୍ଷରେ ମୂଳସ୍ରୋତ ବେଦକୁ ତଥା ଦର୍ଶନଶାସ୍ତ୍ରମାନଙ୍କ ସିଦ୍ଧାନ୍ତକୁ ସମନ୍୍‌ୟାତ୍ସକ 
ଦୃଷ୍ଟିରେ ନେଇଥିବା ସମ୍ଭବ ହୋଇପାରିଲା | କାରଣ ଷଡ୍ଦର୍ଶନର ମୂଳ ଅର୍ଥ ହେଲା ବେଦର ଅର୍ଥକୁ ବିବେଚନ କରିବା | 
ବେଦାର୍ଥ ନିମିତ୍ତ ମୀମାଂସା ଶାସ୍ତ୍ର ପ୍ରବୂର ହେଲା |! ବେଦର ପ୍ରାମାଣିକତାକୁ ପଦପଦାର୍ଥ ନିର୍ଣୟରେ ଗୁଞ୍ପିତ କରିବା ପାଇଁ 
ନ୍ୟାୟ ଓ ବୈଶେଷିକର ସୃଷ୍ଟି । ସୃଷ୍ଟି ପ୍ରକ୍ରିୟାକୁ ଏକ ଅନବଦ୍ୟ ରୂପ ପ୍ରଦାନ କରିଛି ସର୍ବପ୍ରାଚୀନ କପିଳମୁନିଙ୍କ ଦର୍ଶନ 
ସାଂଖ୍ୟ ! ଏହି ସାଂଖ୍ୟସିଦ୍ଧାନ୍ତର ପ୍ରାୟୋଗିକ ଓ ବିଶ୍ଲେଷିକ ଦିଗ ଯୋଗସୂତ୍ରରେ ପ୍ରତିପାଦିତ । ତେଣୁ ବେଦର ଜଣେ 

¬= )9C0‰=# + | ବେଦ ପଥୂକ | ¬ <¬ =4ଶ0oC ost + 
ଶ୍ରଦ୍ଧାଶୀଳ ଉପାସକ ଭାବେ ଦାସ ମହାଶୟ ଯୋଗସୂତ୍ର ଓ ଷଡଦର୍ଶନର ସମ୍ବନ୍ଧସୂତ୍ରକୁ ଯେପରି କୁଶଳତାର ସହିତ ପ୍ରଦର୍ଶନ 
କରିଛନ୍ତି, ତାହା ଅନନ୍ୟ । ସମସ୍ତ ଦର୍ଶନର ମୂଳ ସିଦ୍ଧାନ୍ତ ସହିତ ବୈଦିକ ମନ୍ତ୍ରମାନଙ୍କ ସମନ୍ଟୟ ପ୍ରଦର୍ଶନ ହେଲା ତାଙ୍କର 
ଗଭୀର ଗବେଷଣା ପ୍ରସୂତ । 

ଶେଷଭାଗରେ ସେ ଯୋଗସୂତ୍ରର ରଚୟିତା ପତଂଜଳି ଓ ତାଙ୍କ ସୂତ୍ର ଉପରେ ରଚିତ ଭାଷ୍ୟମାନଙ୍କ ସମ୍ବନ୍ଧରେ 
ଦେଇଥିବା ବିବରଣୀ ଗ୍ରନ୍ଧର ମୁଖବନ୍ଧ ଦୃଷ୍ଟିରୁ ଅତ୍ୟନ୍ତ ଆବଶ୍ୟକ । ଯୋଗଦର୍ଶନ ବିବରଣୀ ପ୍ରସଂଗରେ ଯୋଗଶଦ୍ଦର 
ନିର୍ବଚନ, ଯୋଗଦର୍ଶନର ବ୍ୟାପ୍ତ ପରିସର, ଯୋଗ ସାଧନାର ଉପାୟ, ନାନାପ୍ରକାର ଯୋଗମାନଙ୍କର ଭେଦ ଓ ହାନୋପାଦାନ 
ତଥ୍ୟ, ଇଶ୍ଵରଙ୍କ ସ୍ଵରୂପ, ପ୍ରକ୍ଧତି, ଜୀବାତ୍ଧା କୈବଲ୍ଯର ସ୍ଵରୂପ ଓ ଯୋଗର ଫଳ ଆଦି ବିଷୟକୁ ଖୁବ୍‌ ପ୍ରାଂଜଳ ଭାବରେ 
ସରଳ ଭାଷାରେ ଅଭିବ୍ୟକ୍ତ କରିଛନ୍ତି । ଏହି ପ୍ରସଙ୍ଗରେ କୁହାଯାଇପାରେ ଯେ ତାଙ୍କର ଯୋଗସୂତ୍ରର ଦୀର୍ଘ ଭୂମିକାଟି 
ଅନ୍ତବନ୍ଧ ଚତୁଷ୍ଟୟକୁ ଆଧାର କରି ଯଥାର୍ଥରେ ଶାସ୍ତବ୍ୟାଖ୍ୟାନର କୌଶଳକୁ ଅନୁସରଣ କରିପାରିଛି । ଯୋଗ ସମ୍ମନ୍ଧରେ 
ଥିବା ନାନା ଧାରଣା ଓ ଭେଦଞ୍ଞାନ ସମ୍ବନ୍ଧୀୟ ସଂଶୟକୁ ଛେଦନ କରିବା ସଙ୍ଗେ ସଙ୍ଗେ ନିଜସ୍ବ ପ୍ରତିପାଦ୍ୟ ବ୍ୟାପାରକୁ ସେ 
ଯାବତ୍‌ ଶକ୍ୟ ନିପୁଣ ଭାବେ ସଂପାଦିତ କରିଛନ୍ତି । 

ବିଦ୍ଵାନ ଲେଖକ ପାଣ୍ଡିତ୍ୟପୂର୍ଣ ଭୂମିକାରେ ଲେଖୁଛନ୍ତି - “ ମହର୍ଷି ପତଂଜଳିଙ୍କ ଯୋଗସୂତ୍ର ଗୁଡିକର ଭାବନାକୁ ସ୍ପଷ୍ଟ 
କରିବା ପାଇଁ ବ୍ୟାସଭାଷ୍ୟ ଆଦି ଅନେକ ଟୀକା ସଂସ୍କୃତ ଭାଷାରେ ଲେଖାଯାଇଛି । ସର୍ବସାଧାରଣ ସଂସ୍କୃତ ଟୀକା ପଢ଼ି ନ 
ପାରି ଶାରୀରିକ ବ୍ୟାୟାମକୁ ହି ଯୋଗ ନାମରେ ସୀମିତ କରୁଛନ୍ତି । ଚଂଚଳ ମନକୁ କେଉଁ ଉପାୟରେ ଏକାଗ୍ର ଓ ନିରୁଦ୍ଧ 
କରିବା ଦ୍ଵାରା ଆତ୍ସଦର୍ଶନର ମାର୍ଗ ପ୍ରଶସ୍ତ ହେବ, ସେଥିପାଇଁ ପାତଂଜଳ ଯୋଗଦର୍ଶନର ବହୁଳ ପ୍ରଚାର ଓ ପ୍ରସାର 
ଆବଶ୍ୟକ | × × × ଯେପରି ଗୃହର ଛାତ ଉପରେ ପହଞ୍ଚିବା ପାଇଁ ଅନେକ ପାହାଚ ଅତିକ୍ରମ କରିବାକୁ ପଡେ, ସେହିପରି 
ଆତ୍ସଦର୍ଶନ ନିମନ୍ତେ ଯମ, ନିୟମ ଆଦି ସୋପାନରେ ଗତି କରିବାକୁ ହୁଏ | ‘ଯମର ଅର୍ଥ ଅହିଂସା, ସତ୍ୟ, ଅସ୍ତେୟ, 
ବ୍ରହ୍ମଚର୍ଯ୍ୟ ଓ ଅପରିଗ୍ରହ । ଯୋଗଦର୍ଶନ କହନ୍ତି ଏହି ପାଞ୍ଚ ସାର୍ବଭୌମ ମହାବ୍ରତ | ଜାତି, ଦେଶ, କାଳ, ଅବସରଭେଦରେ 
ମହାବ୍ରତକୂ ପରିତ୍ୟାଗ କରିବା ଯୋଗସିବଧିରେ ବାଧକ । ଅହିଂସାବ୍ରତ ପାଳନ ସମୟରେ- “ ଖାଇବା ପାଇଁ ମାଛକୁ 
ମାରିବି, ଅନ୍ୟ ପଶୁପକ୍ଷୀକୁ ନୁହେ, “ ମନ୍ଦିରରେ ମାଂସାହାର କରିବି ନାହିଁ, ଅନ୍ୟତ୍ର କରିବି” , * ପୂର୍ଣ୍ତମା ଦିନ ଆମିଷ 
ଛାଡିବି, ଅନ୍ୟଦିନ ନୁହେ”- ଏପରି କହିବା ଓ କରିବା ପାତଂଜଳ ଯୋଗର ପ୍ରତିକୂଳ । ସେହିପରି ସତ୍ୟ, ଅସ୍ତେୟ, 
ବ୍ରହ୍ମଚର୍ଯ୍ୟ ଓ ଅପରିଗ୍ରହ- ଏସବୁ ସାଧନ ସର୍ବଦା, ସର୍ବଥା ଓ ଯାବଜୀବନ ପାଳନ କରିବା ବିଧେୟ ! × × × ଚିତୃତାରକା, 
କ୍ରୀଡାବିତ୍‌, ସର୍କସ ଖେଳାଳୀମାନେ ଯେଉଁ ବ୍ୟାୟାମ କରନ୍ତି, ସେଥୁରେ ସଦାଚାର ନ ଥାଏ | କ୍ଷୋଭର ବିଷୟ ' ଯୋଗ 
ନାମରେ ପରିଚିତ ଅନେକ ସଂପ୍ରଦାୟ ଆତ୍ସଦର୍ଶନକୁ ଯୋଗର ଲକ୍ଷ୍ୟ ରୂପରେ ଗ୍ରହଣ କରନ୍ତି 'ନାହିଁ ।' 

ଗ୍ରନ୍ନର ତିନୋଟି ପରିଶିଷ୍ଟ ଅତ୍ୟନ୍ତ ମହତ୍ତ ପୂର୍ଣ । ପ୍ରଥମ ପରିଶିଷ୍ଟରେ ସୂତ୍ରଗୁଡିକ ବର୍ାନୁକ୍ରମ ସୂଚିତ ହୋଇଛି । 
ପରିଶିଷ୍ଟ ( ୨)ରେ ଯୋଗଦର୍ଶନର ଅନ୍ତର୍ଗତ ପାରିଭାଷିକ ଶବ୍ଦାର୍ଥ ଗୁଡିକ ଯୋଗଶିକ୍ଷକ ଓ ସାଧକମାନଙ୍କ ପାଇଁ ମାର୍ଗଦର୍ଶକ । 
ଉଦାହରଣ ସ୍ଵରୂପ ଅବିଶେଷ (= ପଞ୍ଚ ତନ୍ମାତ୍ର ଓ ଅହଂକାର ମିଶି ଛଅ ତତ୍ତୁ), ଅଦର୍ଶନ (= ପ୍ରକୃତି-ପୁରୁଷଭେଦ ନ 
ଜାଣିବା), ଅଲିଙ୍ଗ (= ଜଡପ୍ରକୃତି), ବିଶେଷ୍ୟ (=ପଞଚ ଜ୍ଞାନେନ୍ଦ୍ର ପଞ୍ଚ କର୍ମେନ୍ରିୟୟ ମନ, ପଞ୍ଚ ମହାଭୂତ ମୋଟ 
ଷୋହଳ ତତ୍ତ୍ବ), ବିତର୍କ (=ବନ୍ଧନର କାରଣ), ବ୍ୟୁଜ୍ଥାନ (= ଚିତ୍ତର କ୍ଷିପ୍ରର ମୂଢ ଓ ବିକ୍ଷିପ୍ରାବସ୍ଥା ଯାହା ଯୋଗର 

ପ୍ରତିଯୋଗୀ), ସଂଯମ (= ଯୋଗର ତିନି ଅନ୍ତରଙ୍ଗ ଧାରଣା, ଧ୍ଯାନ ଓ ସମାଧ୍), ହାନ (=ମୋକ୍ଷୟ ଆଦି କେତେକ 
ପାରିଭାଷିକ ଶବ୍ଦ ଯାହାସବୁ ଯୋଗଦର୍ଶନରେ ବ୍ଯବହୃତ ହୋଇଛି । ପରିଶିଷ୍ଟ (୩)ରେ ଅନେକ ଉପଯେଗା ପ୍ରଶ୍ନ 
ଉଦ୍ତାପିତ ହୋଇ ସେଗୁଡିକର ସନ୍ତୋଷଜନକ ଉତ୍ତର ପ୍ରଦର ହୋଇଛି, ଯଥା- ପୂର୍ଣ୍ଯୋଗୀ ପରମାତ୍ସା ତୁଲ୍ୟ ହୋଇପାରେ 
କି ? ବିଭୂତି ପାଦରେ ଉଲ୍ଲେଖ ଥବା ସମସ୍ତ ସିଵି ପାଇବା ଆବଶ୍ୟକ କି ?, ସମସ୍ତ ପ୍ରକାର ଆସନ ଯୋଗାସନ କି ?, 
 ହଠଯୋଗ ପ୍ରଦୀପିକା'ର ଯୋଗ ପାତଂଜଳ ଯୋଗର ଅନୁକୂଳ କି ? ଇତ୍ୟାଦି । ବସ୍ତୁତଃ ଏହି ଗ୍ରନ୍ଧ ଯୋଗଶାସ୍ତ୍ ପଢୁଥିବା 
ଛାତ୍ର ତଥା ସାଧାରଣ କିଜ୍ଞାସୁମାନଙ୍କୁ ତତ୍‌ ସମ୍ପକୀୟ ସମୁଚିତ ଜ୍ଞାନ ପ୍ରଦାନ କରିବାରେ ସପୂର୍ଣ ସମର୍ଥ ହୁଏ । ବ୍ୟାଖ୍ୟାକାରଙ୍କର 
ପିତା ସ୍ଵର୍ଗତ ଲିଙ୍ଗରାଜ ଅଗ୍ନିହୋତ୍ରୀ ପାତଂଜଳ ଯୋଗର ନିଷ୍ଠାବାନ ସାଧକ ଥିଲେ | ତାଙ୍କର ବିଜ୍ଞ ଓ ଯୋଗ୍ୟ ପୁତ୍ର ବେଦଜ୍ଞ 
ପ୍ରିୟବ୍ରତ ଦାସ ସୁନାର ସୁଗନ୍ଧି ପରି ସେହି ଯୋଗବିଦ୍ୟାକୁ ସରସ ସୁନ୍ଦର ଭାବରେ ଯୋଗପ୍ରେମୀଙ୍କ ଆଗରେ ପରିବେଷଣ 
କରିଛନ୍ତି । 
ପ୍ରଫେସର ସଂସ୍କୃତ ବିଭାଗ 
ଉତ୍କଳ ବିଶ୍ବବିଦ୍ୟାଳୟ 


5 ଞ୍ଚ 
କାଳଜୟୀ ଗ୍ରନ୍ଧ “ ବେଦ ମନୁଷ୍ୟକୃତ କି ? 


ପ୍ରଫେସର ରଙ୍ଗାଧର ଷଡଙ୍ଗୀ 

ଓଡିଶା ଓ ଓଡିଶା ବାହାରେ ସୁପରିଚିତ ବେଦ ଗବେଷକ ଓ ବିଦୃଦ୍ବରେଣ୍ୟ ପ୍ରିୟବ୍ରତ ଦାସ ମହୋଦଯୟଙ୍କୁ ପ୍ରଥମ 
ସାକ୍ଷାତ ହୁଏ କଟକ ଆଲାମ୍ଚନ୍ଦ ବଜାର ଗୋସ୍ଵାମୀ ପ୍ରେସ୍‌ର ଫାଟକ ନିକଟରେ | ସେତେବେଳେ ତାଙ୍କ ରଚିତ “ ବେଦ 
ମନୁଷ୍ୟକୃତ କି ? ' ସଦ୍ୟ ପ୍ରକାଶିତ ହୋଇଥାଏ | ତାକୁ ପାଠ କରି ବୈଦିକ ସାହିତ୍ୟର ଏହି ତଳସ୍ପଶୀ ଓ ଅଧ୍ଯବସାୟୀ 
ସାଧକଙ୍କୁ ଥରେ ଦେଖୁବା ନିମନ୍ତେ ଉତ୍କଣ୍ଡିତ ହେଉଥିଲି | ‘ ବେଦରେ ରାଷ୍ଟ୍ରୀୟ ସଂଗୀତ” ନାମରେ ଗୋଟିଏ ପ୍ରଚାର 
ପତ୍ର ଛାପି ବିତରଣ କରିବା ଉଦ୍ଦେଶ୍ୟରେ ସେଦିନ ପ୍ରିୟବ୍ରତ ବାବୁ ଗୋସ୍ବାମୀ ପ୍ରେସ୍‌କୁ ଆସିଥ୍‌ଲେ । ସେହି ଅବସରକୁ 
ପ୍ରଭୁଙ୍କର ଆଶୀବାଦ ଭାବି ତାଙ୍କ ଅପେକ୍ଷାରେ ରହିଲି । ସେ ପ୍ରେସ୍‌ରୁ ଫେରିବା ପରେ ମୋର ପରିଚୟ ଶୁଣି ମୋତେ 
କୁଣ୍ଢାଇ ପକାଇ ପ୍ରେସ୍‌ ଭିତରକୁ ନେଇଗଲେ | ଅମେ ପ୍ରାୟ ଘଣ୍ଟାଏ କଥାବାର୍ରା ହେଲୁ । ଆଲୋଚନା ବେଳେ ମୁଁ କହିଲି 
- “ବନାରସ ବିଶ୍ବବିଦ୍ୟାଳୟରେ ମୂର୍ବନ୍ୟ ବେଦଜ୍ଞ ଡଃ ସୂର୍ଯ୍ୟକାନ୍ତ ଥଲେ ମୋର ବେଦ ବିଷୟର ଅଧ୍ୟାପକ | ପଶ୍ତିତ 
ଯୁଧଷ୍ପିର ମୀମାଂସକଙ୍କର ସହିତ ମୋର ଘନିଷ୍ଠ ପରିଚୟ ଥଲା | ଆପଣ ସେମାନଙ୍କୁ ଜାଣନ୍ତି | ଓଡିଶାକୁ ଫେରି କଲେଜ 
ବିଦ୍ୟାଥୀଙ୍କୁ ସାଧାରଣ ସଂସ୍କୃତ ପଢ଼ାଉଅଛି | ମନରେ ସନ୍ତୋଷ ମିଳୁନାହିଁ । ଏପରି ସମୟରେ “ ବେଦ ମନୁଷ୍ୟକୃତ କି ?' 
ପୁସ୍ତକ ପାଠ କରିବା ପରେ ମୋର ଗୁରୁବର୍ଯ୍ୟଙ୍କୁ ସ୍ଵରଣ କଲି । ଜଣେ ଇଂଜିନିଏର ହୋଇ ଆପଣ ଓଡିଆ ଭାଷାରେ 
ବୈଦିକ ସାହିତ୍ୟର ଭିତ୍ତିସ୍ଥାପନ କଲେ ।” ସେ ହସି ହସି ଉତ୍ତର ଦେଲେ - “ଓଡିଶାରେ ବହୁତ କାର୍ଯ୍ୟ ବାକି ପଡିଛି । 
ବେଦକୁ ଠିକ୍‌ ଭାବରେ ବୁଝିବା ପରେ ସମାଜରୁ ବହୁ ପ୍ରକାର କୁସଂସ୍କାର ଲୋପ ପାଇବ । ” ସେହି ଘଟଣା ପରେ ଆମେ 

ପରସ୍ପର ଘନିଷ୍ଠ ବନ୍ଧୁ ହୋଇଗଲୁ । ବେଦମଂତ୍ରରେ ଥିବା ପଦଗୁଡିକର ଯୌଗିକ ବ୍ୟାଖ୍ୟାନ ବୁଝିବା ପାଇଁ ଆମେ ରଣ୍ଟା 
ଘଣ୍ଟା ଏକାଠି ବସୁଥଲୁ । ଆର୍ଯ୍ୟସମାଜରେ ବେଦ ସମ୍ବନ୍ଧୀୟ ବ୍ୟାଖ୍ୟାନ ପାଇଁ ମୋତେ ନିମଂତ୍ରଣ ମିଳୁଥିଲା ! ମୁଁ ଆଜିକାଲି 
କାର୍ଯ୍ୟବଶତଃ ବିଭିନ୍ନ ସ୍ଥଳରେ ରହୁଥିଲେ ସୁବ୍ଧା ସେହି ନିରଳସ, ସ୍ବାଧାୟଶୀଳ, ମିତଭାଷୀ ବେଦଙଜ୍ଞ ପ୍ରିୟବ୍ରତ ମୋ” 
ସ୍ଵୃତିପଟରେ ରେଖାଂକିତ ହୋଇ ରହିଛନ୍ତି । ତାଙ୍କ ପ୍ରଣୀତ ' ବେଦ ସୌରଭ ' ଗୁଡିକ ବେଦପ୍ରେମୀଙ୍କ ପାଇଁ ଚିରକାଳ 
ମାର୍ଗଦର୍ଶକ ହୋଇ ରହିବ । 

ଉନବିଂଶ ଶତାଦ୍ଦୀର ପଞ୍ଚମ ଦଶକରେ ( ୧୯ ୫୮) ତାଙ୍କ ଲିଖ୍ଲତ “ ବେଦ ମନୁଷ୍ୟକୃତ କି ? ' ସବୁ ଶ୍ରେଣୀର 
ଲୋକଙ୍କର ଦୃଷ୍ଟି ଆକର୍ଷଣ କରିଥଲା | ସୁଦୂର ଜୟପୁର ( କୋରାପୁଟ)ରେ ପ୍ରକାଶିତ ପୁସ୍ତକର ପ୍ରଥମ ସଂସ୍କରଣ ବର୍ଷକ 
ମଧ୍ଯରେ ଗ୍ରାହକମାନଙ୍କର ହାତକୁ ଚାଲିଗଲା | ଓଡିଶା ସାହିତ୍ୟ ଏକାଡେମୀ ତାକୁ ପୁରସ୍କୃତ କଲେ । ତାହାର ପରିବର୍ଵିତ 
ସଂସ୍ବରଣ ୧୯ ୬୫ରେ ଭୁବନେଶ୍ବରରେ ମୁଦ୍ରିତ ହୋଇଥଲା । ଗ୍ରନ୍ନର ଭୁମିକାରେ ଲେଖକଙ୍କର ହୃଦ୍‌ଗତ ସଦଭାବନା, 
ବିନମ୍ରତା ଓ ପାଣ୍ଡିତ୍ୟ ପ୍ରତିଫଳିତ ହୁଏ- ““ ଏଶ୍ଵରୀୟ ବାଣୀ ବେଦର ଯଥାର୍ଥ ସ୍ଵରୂପର ପ୍ରତିପାଦନ ଏବଂ ବେଦାଧ୍ୟୟନରେ 
ଲୋକଶ୍ରବ୍ଧା ସଂଗ୍ରହ ନିମନ୍ତେ ସମଗ୍ର ଗ୍ରନ୍ଧଟି ଭୂମିକାବତ୍‌ ପ୍ରସ୍ତୁତ ହୋଇଛି । × × × ( ବର୍ଭମାନ ବହୁଳ ପ୍ରସାରିତ) ଆଚାର୍ଯ୍ୟ 
ସାୟଣଙ୍କର ବେଦଭାଷ୍ୟ ମୂଳତଃ ଯାଜ୍ଞିକ କର୍ମକାଣ୍ଡ ଦ୍ଵାରା ବାନ୍ଧି ହୋଇଛି । ସେ ମହୋଦୟ ବିବିଧ ବିଦ୍ୟାଯୁକ୍ତ ବୈଦିକ 
ଶବ୍ଦରାଜିକୁ କେବଳ ଭୌତିକ ଯାଗଯଜ୍ଚର ସୂଚକ ଭାବରେ ବ୍ୟାଖ୍ୟା କରିଛନ୍ତି । ଉଦାହରଣ ସ୍ଵରୂପ ଜନ, ମନୁଷ୍ୟ, ନର 
ଆଦି ସାମାନ୍ୟ ମନୁଷ୍ଯୟବାଚୀ ଶବ୍ଦକୁ ଯଜମାନ ଅର୍ଥ କରିଛନ୍ତି । ସୃଷ୍ଟି ପ୍ରକ୍ରିୟାରେ ଥିବା ସୂକ୍ଷ୍ମତତ୍ତ୍ ଓ ଅନ୍ତଃର୍ଦ୍ଧଷ୍ଠି ତାଙ୍କ 
ଟୀକାରେ ସଂକୀର୍ଣ୍ଣ ଓ ଶ୍ରୀହୀନ ହୋଇଛି । ସାୟଣ ବେଦମଂତ୍ରଗୁଡିକୁ ରାଜ୍ୟପ୍ରାପ୍ତିୟ ବିଜୟଲାଭ, ସ୍ତ୍ରୀବଶୀକରଣ, ପଶୁଯ୍ 
ଆଦି କର୍ମରେ ସୀମାବଦ୍ଧ କରିଛନ୍ତି । ସାୟଣ ଭାଷ୍ୟ ପାଠ କରି ପାଶ୍ଚାତ୍ୟ ଆଲୋଚକଗଣ ବେଦବିଷୟକ ବହୁ ପ୍ରକାର 
ଭ୍ରାନ୍ତି ପ୍ରସାର କରିଛନ୍ତି । ପକ୍ଷପାତୀ ଓ ବିକାଶବାଦୀ ଭାଷ୍ୟକର୍ରଭାମାନେ ବେଦକୁ ଅସଭ୍ୟ ମନୁଷ୍ଯଙ୍କର ଅସ୍ଷ୍ଟ ଗୀତିମାଳା 
ଭାବରେ ବର୍ଣ୍ଣନା କରିଛନ୍ତି । ମୁଖ୍ୟତଃ ଉଲ୍ଲିଝଖୃତ ମତଗୁଡିକର ନିକୃଷ୍ଟତା ପ୍ରତିପାଦନ ଓ ଆର୍ଷସିଦ୍ଧାନ୍ତର ପ୍ରତିଷ୍ଠା କରିବା ପାଇଁ 
ଏହା ଏକ ଲଘୁ ପ୍ରୟାସ ମାତ୍ର ।” ସେ ପୁଣି ଲେଖୁଛନ୍ତି - “ ମୋ” ପରି ସାମାନ୍ୟ ପୁରୁଷ ଏହା ସମ୍ବନ୍ଧରେ ଟାକା-ଟିମ୍ପଣୀ 
କରିବାର ଅଧୂକାର ରଖେ ନାହିଁ । ପରନ୍ତୁ ଏହି ପ୍ରକାର ଅଧୁକ୍ୃତ ପୁରୁଷ ଏହି ଯୁଗରେ ଦୁର୍ଲଭ । ନିରାଶ ଓ ନୀରବ ରହିଲେ 
ମାନବର ନିତ୍ୟ ସନାତନ ବୈଦିକ ସଂପରିର ସଦୂପଯୋଗ ଏବଂ ପଥପ୍ରଦର୍ଶକ ରଖଷିମାନଙ୍କର ମହାମୂଲ୍ୟ ରଣ ପରିଶୋଧ 
ହେବ ନାହିଁ । “ ପତଚ୍ତି ଖେ ହ୍ୟାତ୍ସସମଂ ପରଗ୍ରିଣଃ” - ଆକାଶ ଅନନ୍ତ ଅଟେ; ତାହାକୁ ଅତିକ୍ରମ କରିବା ଦୂରୁହ ବ୍ୟାପାର, 
ପରନ୍ତୁ ନିଜ ନିଜର ଶକ୍ତି ଅନୁସାରେ ପକ୍ଷୀଗଣ ଗନ୍ତବ୍ୟ ପଥ ପାର ହୁଅନ୍ତି । ଉକ୍ତ ନ୍ୟାୟରେ ଏହି ବିଶାଳ ବିଷୟରେ 
ଯଥାଶକ୍ତି ଆଲୋଚନା କରିବାର ପ୍ରୟାସ କରିଅଛି । ” (ଭୂମିକା) 

ଗ୍ରନ୍ଧର ଦଶୋଟି ଯାକ ଅଧ୍ୟାୟ ପୌରସ୍ତ୍ୟ ଓ ପାଶ୍ଚାତ୍ୟ ବିଦ୍ଵାନମାନଙ୍କର ଦିଦ୍‌ବଭ୍ତାପୂର୍ଣ ଟୀକା-ଟିମ୍ପଣୀରେ ସୁଶୋଭିତ 
ଓ ପ୍ରମାଣପୁଷ୍ଟ ହୋଇଛି । ବେଦ ମନୁଷ୍ୟକୃତ ନୁହେ । ସୂର୍ଯ୍ୟ ଚନ୍ଦ୍ର ବାୟୁ ଜଳ ଯେପରି ଇଶ୍ବରସ୍ୃଷ୍ଟ ସେହିପରି 
ବେଦଜ୍ଞାନ ଅପୌରୁଷେୟ । ମନୁଷ୍ୟ ଯଦି ଆଦି ସୃଷ୍ଟିରେ ବୈଦିକ ଜ୍ଞାନ ଲାଭ କରି ନ ଥାଆନ୍ତା, ତାହାହେଲେ ଆଜି 
ପର୍ଯ୍ୟନ୍ତ ଅସଭ୍ୟ ହୋଇ ରହିଥାନ୍ତା । ବେଦ ସୃଷ୍ଟି ବିଦ୍ୟା । ଆଧୁନିକବାଦୀଙ୍କ ମନରେ ବେଦର ଅପୌରୁଷଯତା ସମ୍ବନ୍ଧରେ 
ଯାହା ସବୁ ସଂଶୟ ଜାତ ହୁଏ, ଲେଖକ ସ୍ବୟଂ ସେଗୁଡିକୁ ଉତ୍ତାପନ କରି ବୁବିପୂର୍ବକ ଉତ୍ତର ଦେଇଛନ୍ତି | ରକ୍‌, ଯକୁଃ, 


ସାମ ଓ ଅଥର୍ବ ହିଁ ମୂଳ ସଂହିତା ଓ ଇଶ୍ବରପ୍ରଦର । ବ୍ରାହ୍ମଣଗ୍ରନ୍ଛ ଉପନିଷଦ, ବେଦାଙ୍ଗ, ଉପବେଦ - ଏସବୁ ଗ୍ର୍ଧ 

ରଷିପ୍ରଣୀତ । ବ୍ରାହ୍ମଣ ଗ୍ରଚ୍ଧ ହିଁ ବେଦର ପ୍ରଥମ ଭାଷ୍ୟ | ଶିକ୍ଷା କଳ ଆଦି ଛଅ ବେଦାଙ୍ଗ ବେଦାର୍ଥ ନିମନ୍ତେ ସହାୟକ 
ଗ୍ରଚ୍ଧ । ଉପନିଷଦଗୁଡିକ ବ୍ରାହ୍ମଣ ଗ୍ରଚନ୍ନର ଅଂଶ ବିଶେଷ | ବେଦବ୍ୟାସ ବେଦର ବିଭାଜକ ନୁହନ୍ତି । ମହାଭାରତକାଳୀନ 
ବ୍ୟାସଙ୍କର ପୂର୍ବବର୍ତୀ ରାମାୟଣ, ମନୁସ୍ତି ଓ ବ୍ରାହ୍ମଣ ସାହିତ୍ୟରେ ଚାରିବେଦର ନାମ ଉଲ୍ଲେଖ ଅଛି । ଚାରିବେଦ ମଧ୍ଯରେ 
କେହି ନବୀନ ଓ କେହି ପ୍ରାଚୀନ ନୂହନ୍ତି । ବେଦ ଚତୁଷ୍ଟୟ ପ୍ରତ୍ୟେକ ସୃଷ୍ଟିର ଆଦ୍ୟ କାଳରେ ସାକ୍ଷାତ୍କୃତଧମୀ ରଷିଙ୍କ 
ହୃଦୟରେ ପ୍ରତିଭାତ ହୁଏ । ଏସବୁ ଏକାନ୍ତ ଜ୍ଞାତବ୍ୟ ବିଷୟଗୁଡିକ ପ୍ରଥମ ଅଧାୟର ପ୍ରତିପାଦିତ ହୋଇଛି । 

ଦ୍ଵିତୀୟ ଅଧ୍ୟାୟରେ ଉପନିଷଦ, ଛଅ ଦର୍ଶନ, ବ୍ୟାକରଣ, ନିରୁକ୍ତ ଆଦି ରଷିକୃତ ଶାସ୍ତ୍ଗୁଡିକ ବେଦକୁ ଏିଶ୍ଵରୀୟ 
ଜ୍ଞାନ ରୂପରେ ସିଦ୍ଧ କରିଥବା ମନ୍ତବ୍ୟ ଗୁଡିକ ଉଦ୍ଧାର କରାଯାଇଛି । ରଷି ମନ୍ତ୍ରର ଦ୍ରଷ୍ଟା, ସେ ମଂତ୍ରସ୍ରଷ୍ଟା ନୂହନ୍ତି । ମନ୍ତ୍ରର 
ପ୍ରତିପାଦ୍ୟ ବିଷୟକୁ ତାହାର “ ଦେବତା” କୁହାଯାଏ । ବ୍ରହ୍ମାଙ୍କ ଠାରୁ ଆଧୁନିକ କାଳର ଅରବିନ୍ଦ, ଦୟାନନ୍ଦ ଆଦି 
ବେଦଞ୍ଚମାନଙ୍କ ଅପୌରେଷୟ ବେଦ ପ୍ରତି ଶ୍ରଦ୍ଧାଂଜଳି ଅର୍ପଣ କରିଛନ୍ତି | 

ତୃତୀୟ, ଚତୁର୍ଥ ଓ ପଞ୍ଚମ ଅଧ୍ୟାୟରେ ବେଦକୁ ଯଥାକ୍ରମେ ମନୁଷ୍ୟର ପ୍ରଥମ ଜ୍ଞାନ, ପ୍ରଥମ ଭାଷା ଓ ପ୍ରଥମ ଧର୍ମ 
ରୂପରେ ଯୁକ୍ତି ସହିତ ସିଦ୍ଧ କରାଯାଇଛି । ବିଦ୍ଵାନ ଲେଖକ ନିଜର ମନ୍ତବ୍ୟକୁ ପ୍ରମାଣିତ କରିବା ପାଇଁ ବୈଦିକ ସାହିତ୍ୟ, 
ପାଶ୍ଚାତ୍ୟ ଭାଷାବିଜ୍ଞାନ ଓ ବୈଜ୍ଞାନିକ ଗବେଷଣାର ଶତାଧକ ପ୍ରମାଣ ଉପସ୍ଥାପନ କରିଛନ୍ତି । ଏଠାରେ ପାଶ୍ଚାତ୍ୟ 
ବିକାଶବାଦୀ ତଥ୍ୟକୁ ବିଚକ୍ଷଣ ପ୍ରମାଣ ଦ୍ଵାରା ଖଣ୍ଡନ କରାଯାଇଛି, କାରଣ ବିକାଶବାଦୀମାନେ କହନ୍ତି ଯେ ପ୍ରାଚୀନ ରଷି 
ଅସଭ୍ୟ ଥଲେ । ମନୁଷ୍ୟର ଆଦି ଜ୍ଞାନ ପାଇଁ ଏଶ୍ଵରୀୟ ପ୍ରେରଣା ଅନିବାର୍ଯ୍ୟ । ବୈଦିକ ଭାଷାର ବର୍ଣ୍ଣ ଓ ଅକ୍ଷର ଅର୍ଥପୂର୍ଣ । 
ସେହି ଲକ୍ଷଣ ପରବର୍ତୀ ଭାଷାମାନଙ୍କର ଦୁର୍ଲଭ । ପ୍ରତ୍ୟେକ ସୃଷ୍ଟିରେ ବେଦୋକ୍ତ ଶବ୍ଦର ଅର୍ଥ ସମାନ | ତେଣୁ ବେଦ ହିଁ 
ପ୍ରଥମ ଭାଷା | ସଂସାରରେ ପ୍ରଚଳିତ ପାରସୀ, ଇହୁଦୀ, ଖୀଷ୍ଟିଆନ, ମୁସଲମାନ, ବୌଦ୍ଧ ଆଦି ମତଗୁଡିକର ସବିଶେଷ 
ଆଲୋଚନା କରାଯାଇଛି । ଏସବୁ ସଂପ୍ରଦାୟଗୁଡିକ ମାତ୍ର ତିନିଚାରି ହଜାର ବର୍ଷ ମଧ୍ୟରେ କେତେକ ମନୁୂଷ୍ୟଙ୍କ ଦ୍ଵାରା 
ପ୍ରବର୍ଭିତ ହୋଇଥବା ସ୍ଥଳେ ବେଦ ମନୁଷ୍ୟସୃଷ୍ଠି ବେଳର ପ୍ରାରଂଭିକ ଧର୍ମ ଯାହା ଛଶ୍ଵର ପ୍ରଦତ୍ତ । ଧର୍ମ ଏକ; ସଂପ୍ରଦାୟ 
ଅନେକ | 

ବେଦବ୍ୟାଖ୍ୟାନ ପାଇଁ ଯେଉଁ ଯୋଗ୍ୟତା ଆବଶ୍ୟକ, ତାହା ଷଷ୍ଠ ଅଧ୍ୟାୟରେ ବିବୃତ ହୋଇଛି | ବେଦର ବ୍ୟାଖ୍ୟାକାର 
ବହୁବିଦ୍ୟ ହେବେ | ତାହାହେଲେ ବୈଦିକ ଶବ୍ଦରାଜିରୁ ଭୌତିକ ଓ ଆଡ୍ଲିକ ବିଦ୍ୟାର ଦିବ୍ୟଦୃଷ୍ି ଲାଭ କରିବେ | ପ୍ରତ୍ୟେକ 
ଶବ୍ଦର ଧାତୁକୁ ଆବିଷ୍କାର କରି ପ୍ରକରଣ ଅନୁସାରେ ତାହାର ଅଥ ନିର୍ବାରିତ ହେବା ଉଚିତ | ଯୋଗୀ, ସଦାଚାରୀ ବ୍ୟକ୍ତି 
ହିଁ ବୈଦିକ ଶବ୍ଦର ପ୍ରକୃତ ଆଶୟ ବୁଝିବାରେ ସମର୍ଥ ହୁଅନ୍ତି । ଗ୍ରନ୍ମର ସପ୍ତମ ଅଧ୍ୟାୟ ଅତ୍ଯନ୍ତ ମହତ୍ତ୍ପୂର୍ଣ । ବେଦ 
ପ୍ରାଚୀନତମ ଏବଂ ନିତ୍ୟ ଜ୍ଞାନ । ତେଣୁ ସେଥିରେ ପରବର୍ତୀ ଇତିହାସ ଓ ଭୂଗୋଳ ଖୋଜିବା ବ୍ୟର୍ଥ । ବୈଦିକ ଶବ୍ଦରୁ 
ଏତିହାସିକ କୃଷ୍ଣ, ଅର୍ଜୁନ, ବାମଦେବ, ଗଙ୍ଗା ଆଦି ନାମକରଣ କରାଯାଇଛି | ବୈଦିକ ଓ ଲୌକିକ ଶବ୍ଦ ସମାନ ନୁହନ୍ତି । 
ବେଦରେ କୃଷ୍ଣର ଅର୍ଥ ରାତ୍ରି, କୃଷକ, କଳା, ଆକର୍ଷକ ଇତ୍ୟାଦି | ସେହିପରି ଅର୍ଦନ =ଦିବସ, ଗଙ୍ଗାଃ ଚିରସ୍ତୋତା ନଦୀ | 
ପାଶ୍ଚାତ୍ୟ ଲେଖକମାନେ ବେଦମଂତ୍ରରୁ ଇତିହାସ ଆବିଷ୍କାର କରି ସନାତନ ଜ୍ଞାନ ବେଦ ପ୍ରତି ଘୋର ଅନ୍ୟାୟ କରିଛନ୍ତି | 

ଗ୍ରନ୍ନର ଅଷ୍ଟମ ଓ ନବମ ଅଧ୍ୟାୟରେ ବେଦର କାଳ ବର୍ଣ୍ଣିତ ହୋଇଛି | ତାହା ମନୁଷ୍ୟୋପ୍ନଭିର ସମୟ ଅର୍ଥାତ୍‌ 
ଆଜିଠାରୁ ପ୍ରାୟ ବାର କୋଟି ବର୍ଷର ପୁରାତନ | ଆଧୁନିକ ମନୁଷ୍ୟଙ୍କ ଚିନ୍ତା, ଚେତନା, ଭାବନା, ଭାଷା ସବୁକିଛି ମାତ୍ର 
ଦୁଇ ସହସ୍ର ମଧ୍ଯରେ ପ୍ରବର୍ଭିତ ଖ୍ରୀଷ୍ଟିଆନ ମତଦ୍ଵାରା ପ୍ରଭାବିତ ହୋଇଛି | ଖ୍ରୀଷ୍ଟିଆନ ବିଷପ ଆସରଙ୍କ ମତରେ ପ୍ରଥମ 

ମନୁଷ୍ୟର ଉପ୍ପରି ଖୀ.ଫୁ ୪୦ ୦ ୪ରେ ଘଟିଥିଲା | ତେଣୁ ଚଳିତ ବର୍ଷ ( ୨୦୦ ୭)ରେ ମାନବୋପୂରିର କାଳ ୬୦୧୧ 
ବର୍ଷ (୪୦୦୪+ ୨୦୦୭) | ଏହା ସାଂପ୍ରଦାୟିକ କାଳ ଓ ସଂକୀର୍ଣ୍ଣ ବିଶ୍ଵାସ ଉପରେ ଆଧାରିତ । ବିଦ୍ଵାନ ଲେଖକ 


ଅନେକ ବୈଜ୍ଞାନିକ ଯୁକ୍ତିଦ୍ଵାରା ମନୁଷ୍ୟର ଉପ୍ପଭ୍ତିକାଳକୁ କୋଟି କୋଟି ବର୍ଷର ପୁରୁଣା ବୋଲି ସିଦ୍ଧ କରିଛନ୍ତି । ମନୁଷ୍ୟର 
ଉପପତି ସହିତ ବେଦଙ୍ଞାନ ପ୍ରକାଶିତ ହୋଇଥଲା | 

ଅନ୍ତିମ ଅର୍ଥାତ୍‌ ଦଶମ ଅଧ୍ୟାୟରେ ସାମାଜିକ ବ୍ୟବହାର, ରାଷ୍ଟର୍ମ, ବର୍ଣ୍ଠାଶ୍ରମ ଓ ସଂସ୍ଟାରବିଧୂ, ବିଜ୍ଞାନ-ମନୋବିଜ୍ଞାନ, 
ସ୍ତୁତି -ପ୍ରାର୍ଥନାଂଉପାସନା ବିଷୟକ ଚାରିବେଦରୁ ଶହେ ପାଞ୍ଚୋଟି ବେଦମନ୍ତ୍ର ବ୍ୟାଖ୍ୟାତ ହୋଇଛି । କହିବା ବହୁଲ୍ୟ ଯେ 
ଓଡିଆ ପାଠକମାନେ ଲେଖକଙ୍କର ପରବର୍ତୀ ରଚନା ଅର୍ଥାତ୍‌ ' ବେଦସୌରଭ!' ଭାଷ୍ୟ ଦେଖୁବା ପୂର୍ବରୁ ସଂଶିତ ବେଦ 
ମନୁଷ୍ୟକୃତ କି ? ' ଗରନ୍ଧରୁ ହି ବେଦର ଅନ୍ତରଙ୍ଗ ସମୀକ୍ଷା ସହିତ ଅନେକ ବେଦମଂତ୍ରର ଜ୍ଞାନ-ବିଜ୍ଞାନ ବ୍ୟଂଜକ ବ୍ୟାଖ୍ୟାନ 
ଦେଖୁବାକୁ ପାଇଥୂଲେ | 

ବସ୍ତୁତଃ “ ବେଦ ମନୂଷ୍ଯକୃତ କି ? ” ଗ୍ରନ୍ଧ ଓଡିଆ ସାହିତ୍ୟରେ ଚିରନ୍ତନ ସ୍ଥାନ ପ୍ରତିଷ୍ଠା କରିପାରିଛି । ଓଡିଆ 
ପାଠକମାନଙ୍କୁ ମାନବଜାତିର ପ୍ରଥମ ଜ୍ଞାନ ଓ ବାଣୀ ସହିତ ପରିଚୟ କରାଇଥିବା ଏହି ଗ୍ରନ୍ମରତ୍ଵ ଓ ତାହାର ପ୍ରଶେତା 
ଚିରସ୍ଵରଣୀୟ ହୋଇ ରହିବେ । 


ସତ୍ୟଚେତନା ଆଶ୍ରମ 
ଞ୍ଚ ଡଃ ତିରୁବର୍ଶ, ତାମିଲନାଡ 
ଉପନିଷତ୍‌ ରହସ୍ଯବିତ୍‌ 


ପ୍ରଫେସର ଡଃ ପ୍ରଭାତରଂଜନ ମହାପାତ୍ର 


ସର୍ବଜ୍ଞାନମୟ ବେଦକୁ “ ଶୁତି' ବୋଲି ଆଖ୍ୟା ଦିଆଯାଇଛି । ଏହି ଶ୍ରତି ସର୍ବଦା ସ୍ଵତନ୍ତ୍ର ଓ ନିରପେକ୍ଷ । ଯେପରି 
ପ୍ରକୃଷ୍ଟ-ପ୍ରକାଶ-ସୂର୍ଯ୍ୟ ନିଜର ଆଲୋକ ପ୍ରଦାନ କରିବା ନିମନ୍ତେ ଆଲୋକାନ୍ତରକୁ ଅପେକ୍ଷା କରନ୍ତି ନାହିଁ, ସେହିପରି 
ସ୍ଵପ୍ରକାଶ “ ବେଦ! ବା  ଶୁତି' ନିଜର ଅର୍ଥ ପ୍ରକାଶ କରିବା ନିମନ୍ତେ ଶାସ୍ତ୍ାନ୍ତରକୁ ଅପେକ୍ଷା କରେ ନାହିଁ । ବ୍ୟାବହାରିକ 
ଦୃଷ୍ଟିରୁ ବେଦର ସ୍ଵରୂପକୁ ର୍‌କ୍‌, ଯଜୁଃ, ସାମ, ଅଥର୍ବ- ଏହିଭଳି ବିଭାଗ କରାଗଲେ ମଧ୍ୟ ତାହା ତର୍ତ୍ତଃ ଏକ ଏବଂ 
ଅଦ୍ଵିତୀୟ । କର୍ମକାଣ୍ଡ ଓ ଜ୍ଞାନକାଣ୍ଡଂ ଏହି ଉଭୟକାଣ୍ଡ ବେଦ ପ୍ରତିପାଦ୍ୟ ହେଲେ ମଧ୍ଯ କର୍ମକାଣ୍ଡ ଆପାତଃ ବ୍ୟାବହାରିକ 
ସାଧନବିଶେଷ ଏବଂ ଜ୍ଞାନକାଣ୍ଡ ହିଁ ଚରମ ଲକ୍ଷ୍ୟ ବୋଲି ନିଶ୍ଚିତ ହୋଇଛି । ସେହି ଦୃଷ୍ଟିରୁ ବିଚାର କଲେ “ ବେଦ'ର ଅର୍ଥ 
“ଜ୍ଞାନ” ( ବିଦ୍‌ ଜ୍ଞାନେ) ଏବଂ ସେହି ଜ୍ଞାନ ତର୍ତତଃ ବ୍ରହ୍ମାତ୍ଜ୍ଞାନକୁ ବୁଝାଏ | ବେଦକୁ କେବଳ କର୍ମକାଣ୍ଡ ମଧ୍ୟରେ ସୀମିତ 
ରଖୁଥୁବା ସଂକୀର୍ଣ୍ଣ ଚିନ୍ତାଧାରା ସଂପନ୍ନ ବ୍ୟକ୍ତିମାନଙ୍କର ଭ୍ରମାତ୍ସକ ଭାବନାକୁ ଅପନୋଦନ କରିବା ନିମନ୍ତେ ଉପନିଷଦ ବା 
ବ୍ରହ୍ମବିଦ୍ୟାର ପରିପ୍ରକାଶ । ତାହା ହି ସାକ୍ଷାତ୍‌ ଶୁତି ନାମରେ ଅଭିହିତ । ମନ୍ତ୍ରଦ୍ରଷ୍ଠା ତ୍ତ୍ଵଜ୍ଞ ରଷିଗଣଙ୍କ ଦ୍ଵାରା ତାହା କେବଳ 
ସଂକଳିତ ହୋଇଛି । 

ଉପନିଷଦର ମୂଳ ରହସ୍ୟକୁ ଆଧାର କରି ବିଷୀୟାନ ବିଦ୍ଵାନନ ବେଦବେଦାନ୍ତ ରହସ୍ୟାନୁସଂଧାତା ଇଂ. ପ୍ରିୟବ୍ରତ 
ଦାସ “ ଉପନିଷଦ ପ୍ରକାଶ” ନାମରେ ଦୁଇ ଖଣ୍ଡରେ ବୈଦୁଷ୍ୟପୂର୍ଣ୍ଣ ଓ ଲୋଭନୀୟ ଗ୍ରନ୍ଧ ରଚନା କରିଛନ୍ତି | ପ୍ରଥମ ଖଣ୍ଡରେ 

ଚାରୋଟି ଓ ଦ୍ଵିତୀୟ ଖଣ୍ଡରେ ପାଞ୍ଚୋଟି ମୁଖ୍ୟ ଉପନିଷଦ ବ୍ଯାଖ୍ୟାତ ହୋଇଛି । ସେଥିରେ ସେ ସୁଗଭୀର ଅଧ୍ଯାତ୍ସ 
ଭାବନାକୁ ବିଶଦ୍‌ ଭାବରେ ପର୍ଯ୍ୟାଲୋଚନା କରି ଜନସମାଜକୁ ଏକ ପ୍ରାଞ୍ଜଳ ବୋଧଗମ୍ଯ ଦିଗ୍ଦର୍ଶନ ଦେଇଅଛନ୍ତି | 
ଶ୍ରତିରହସ୍ୟାନୁସଂଧଵସ୍ପଟଟ ବହୁ ଗ୍ରନ୍ର ପର୍ଯ୍ୟାଲୋଚକ, ନିରନ୍ତର ସ୍ବାଧ୍ୟାୟୀ, ଅନୁସନ୍ଧାନାତ୍ସକ ଗ୍ରନ୍ମାନଙ୍କର ପ୍ରଣେତା, ବିଭିନ୍ନ 
ଗବେଷଣାତ୍ସକ ପ୍ରବନ୍ଧର ରଚୟିତା, ପ୍ରସିଦ୍ଧ ସାରସ୍ଵତ ଅନୁଷ୍ଠାନ ଦ୍ଵାରା ସମ୍ମାନିତ, “ ବିଦ୍ୟାବାଗୀଶ' , ' ଆର୍ଯ୍ୟବିଭୂଷଣ' , 
' ଆର୍ଯ୍ୟରତ୍ଵ' ଇତ୍ୟାଦି ମର୍ଯ୍ୟାଦାଜନକ ଉପାଧ୍‌ ଦ୍ଵାରା ବିଭୂଷିତ, ଅବସରପ୍ରାପ୍ତ ମୁଖ୍ୟଯନ୍ତ୍ରୀ ଶ୍ରୀଯୁକ୍ତ ପ୍ରିୟବ୍ରତ ଦାସଙ୍କ ଦ୍ଵାରା 
ଉତ୍କଳୀୟ ଭାଷାରେ ପ୍ରଣୀତ ଓ “ବୈଦିକ ଅନୁସଂଧାନ ପ୍ରତିଷ୍ଠାନ” ଭୁବନେଶ୍ବର ଦ୍ଵାରା ପ୍ରକାଶିତ ଦୁଇଶହ ଛଅଷଠି 
( ୨ ୬୬) ପୃଷ୍ଠାତ୍ସକ ପ୍ରଥମ ଖଣ୍ଡର ଆମୂଳଚୂଳ ଅଧ୍ୟୟନ କରିବାର ସୁଯୋଗ ପାଇଥବାରୁ ମୁଁ ତାଙ୍କଠାରେ କୃତଜ୍ଞ । ଓଡିଶା 
ରାଜ୍ୟ ପୂର୍ଭବିଭାଗରେ ବିଭିନ୍ନ ଯୋଜନାରେ ନିରନ୍ତର ସେବାରତ ଥାଇ ମଧ୍ୟ ଶ୍ରୀଯୁକ୍ତ ଦାସ ତାଙ୍କର ସୁଦୀର୍ଘ କାର୍ଯ୍ୟବ୍ୟସ୍ତ 
ଜୀବନ କାଳରେ ବେଦ, ଉପନିଷତ୍‌, ମନୁସ୍ତି, ଯୋଗଦର୍ଶନ ଓ ଅନ୍ୟାନ୍ୟ ଶାସ୍ତ୍ରୀୟ ଗ୍ରନ୍ଗୁଡିକୁ ପୁଝ୍ାନୂପୁଝଂ ଭାବରେ 
ଅନୁଧ୍ଯାନ କରି ସୁକ୍ଷ୍ମ ଚିନ୍ତନ ପୂର୍ବକ ସେ ସମ୍ବନ୍ଧରେ ଯେଉଁ ବିଲକ୍ଷଣ ତଥା ସାରଗର୍ଭକ ମତ ଉପସ୍ଥାପନା କରିଛନ୍ତି, ତାହା 
କେବଳ ଉଜ୍କଳବାସୀ କାହିଁକି ସମଗ୍ର ବିଶ୍ଵବାସୀଙ୍କ ନିମନ୍ତେ ଶିକ୍ଷଣୀୟ, ଅଭିନନ୍ଦନୀୟ ଓ ସ୍ଵରଣୀୟ ! 

ଓଡିଆ ଭାଷାରେ ରକ୍‌, ଯଜୁଃ, ସାମ, ଅଥର୍ବ ଏହି ଚାରି ବେଦର ମନୋରମ ସ୍ଥଳଗୁଡିକର ବ୍ୟାଖ୍ୟା ଲେଖୁବା ପରେ 
ନିରନ୍ତର ପ୍ରୟାସ ଦ୍ଵାରା ଶ୍ରୀଯୁକ୍ତ ଦାସ ଉପନିଷଦ ସମ୍ବନ୍ଧରେ ଯେଉଁ ପର୍ଯ୍ୟାଲୋଚନା କରିଛନ୍ତି, ତାହା ଅବଶ୍ଯ ଅନନ୍ୟ 
ସାଧାରଣ ଓ ସ୍ବାଗତଯୋଗ୍ୟ | ' ଉପନିଷତ୍‌ ପ୍ରକାଶର ପ୍ରଥମ ଖଣ୍ଡରେ ଲେଖକ ଯେଉଁ ଭୂମିକା ପ୍ରଣୟନ କରିଛନ୍ତି ତାହା 
ହି ତାଙ୍କର ଗଭୀର ଅନୁସନ୍ଧାନାତ୍ସକ ବୁଧିର ଅବିକଳ ପ୍ରତିବିମ୍ବ ବୋଲି ମୋର ମନେହୁଏ | ଉପନିଷତ୍‌ କ”ଣ, ଉପନିଷଦ୍‌ 
ଅଧ୍ୟୟନର ଯୋଗ୍ୟତା, ଉପନିଷଦର ରଚନା କାଳ ଓ ତାର ସଂଖ୍ୟା, ମୁଖ୍ୟ ଉପନିଷଦମାନଙ୍କର ପରିଚୟ, ଉପନିଷଦର 
ପ୍ରତିପାଦ୍ୟ ବିଷୟ, ଆଖ୍ୟାୟିକା ମାଧ୍ୟମରେ ଅଧ୍ୟାତ୍ମିକ ଉପଦେଶ, ଭାରତ ବାହାରେ ଉପନିଷଦର ଚର୍ଚା - ଏହି ଭଳି 
କେତେକ ଗୁରୁତ୍ଵ ପୂର୍ଣ ବିଷୟକୁ ଆଧାର କରି ଗ୍ରନ୍ଛର ଭୂମିକାଟି ପରିପୁଷ୍ଠ । ଉପନିଷତ୍‌ ସମ୍ବନ୍ଧରେ ନିଜର ଗଭୀର 
ଅଧ୍ୟୟନ ପ୍ରସୂତ ବିଲକ୍ଷଣ ଜ୍ଞାନବାର୍ରା ଏହି ଭୂମିକା ଅଂଶରେ ଆତୃପ୍ରକାଶ କରିଛି ବୋଲି ମୋର ହୃଦ୍‌ବୋଧ ହୁଏ । 

ଉପନିଷତ୍‌ କ'ଣ ? ଏ କଥା ବୁଝାଇବାକୁ ଯାଇ ଲେଖକ କହନ୍ତି - (କ) ° ବ୍ରାହୃଣ ଗ୍ରନ୍ଧ ଗୁଡିକର ଅନ୍ତିମ ଭାଗରେ 
ଗୂଢ ବ୍ରହ୍ମବିଦ୍ୟାର ଉପଦେଶ ମିଳେ, ସେ ସବୁ ' ଉପନିଷଦ” ନାମରେ ପ୍ରସିଦ୍ଧ ( ପୁ- ୨) | (ଖ) ଉପନିଷଦ ବୃହୁଜ୍ଞାନର 
ଅନ୍ତିମ ସୀମା ( ପୁ-୩) | (ଗ) “ ଉପନିଷଦ” ବୃହୁ ବିଷୟକ ବ୍ୟାଖ୍ୟାନ ହୋଇଥିବାରୁ ତାହାକୁ ବେଦାନ୍ତ ମଧ୍ଯ କୁହାଯାଏ | 
ମୁଳ ଉପନିଷଦ୍‌ ଗୁଡିକ ଯେଉଁ ବ୍ରହ୍ମଜ୍ଞାନ ପ୍ରତିପାଦନ କରିଛନ୍ତି, ବେଦାନ୍ତ ଦର୍ଶନରେ ତା”ର ଅପୂର୍ବ ସମନ୍ୟ ପରିଦୃଷ୍ଟ 
ହୁଏ (ପୁ-୩) | (ଘ)ଉପନିଷଦ ବୃହୁସାକ୍ଷାତ୍କାର ବିଦ୍ୟା (ପୂୁ-୩) | (ଡ) ପ୍ରକୃତି ଓ ଶରୀରକୁ ନିୟନ୍ତ୍ରଣ କରୁଥିବା 
ଆତ୍ସଶକ୍ତି ହିଁ ଉପନିଷଦର ପ୍ରତିପାଦ୍ୟ ବିଷୟ (ପୁ-୩) । (ଚ) ମହର୍ଷି ପତଞ୍ଜଳି” ଉପନିଷଦକୁ ' ରହସ୍ୟ? ନାମ ପ୍ରଦାନ 
କରିଛନ୍ତି ( ପୃ-୪) | ଏହି ସବୁ ଉକ୍ତି ଦ୍ଵାରା ' ଉପନିଷଦ”ର ସଂଜ୍ଞା ନିରୂପଣ ସ୍ପଷ୍ଟ ଭାବେ କରାଯାଇଛି | ଉପନିଷଦ 
ଅଧ୍ୟୟନ ପାଇଁ କେଉଁମାନେ ଯୋଗ୍ୟ ? ଏ ସମ୍ବନ୍ଧରେ ଲେଖକ ନିଜର ଶ୍ରତିସମ୍ମତ ସିଦ୍ଧାନ୍ତ ବ୍ୟକ୍ତ କରିବାକୁ ଯାଇ କହିଛନ୍ତି 
- (ଛ) “ ଉକ୍ତ ବିଦ୍ୟାର ଜିଜ୍ଞାସୁ ଶିଷ୍ୟ କୂଶଳ ଓ ମେଧାବୀ | ପ୍ରକୃତ ପକ୍ଷରେ ଅତ୍ଲଜ୍ଞ ଗୁରୁ ଓ ଶ୍ରଦ୍ଧାଳୁ ଶିଷ୍ଯ ହିଁ 
ମନୁଷ୍ୟସମାଜର ଆଶ୍ଚର୍ଯ୍ୟଜନକ ବ୍ୟକ୍ତି” । (ଜ) “ ବିଦ୍ୟାର୍ଥୀ ଯୋଗ୍ୟତା ଅର୍ଜନ କରି ସୁଦ୍ଧା ବ୍ରହ୍ମପ୍ରାପ୍ତି ନିମନ୍ତେ ପରିଶେଷରେ 

ବ୍ରହ୍ମକୁପା ଉପରେ ନିର୍ଭର କରେ” (ପପ ୬) । (ଝ) “ ଶାଶ୍ବତ ଜ୍ଞାନ ସବୁବେଳେ ଓ ସବୂସ୍ଥଳ ପାଇଁ ଉପଯୋଗୀ ! 
ସେଥୁରେ ରଚନା କାଳର ମହନ୍ତ ନାହିଁ । ବ୍ରାହଲଣଗ୍ରନ୍ନର ରଚନା କାଳରୁ ହିଁ ଉପନିଷଦର ସଂକଳନ ଆରମ୍ଭ ହୋଇଯାଇଥୁଲା । 
ତେଣୁ ପ୍ରାମାଣିକ-ଉପନିଷଦ ଗୁଡିକର ପ୍ରଣୟନ କଦାପି ମହାଭାରତର ପଷ୍ଚାଦ୍ବରୀ ନୁହେଁ ।” 

ଲେଖକଙ୍କର ଏହି ଉକ୍ତିରେ ‘ ସଂକଳନ ' ଓ ପ୍ରଣୟନ” ଏହିଭଳି ଆପାତତଃ ପରସ୍ପର ବିରୋଧାଭାସ ଥିବା ଭଳି 
ପ୍ରତୀତ ହେଲେ ମଧ୍ୟ ବସ୍ତୁତଃ ତାଙ୍କର ଅଭିପ୍ରାୟ ଏହି ଯେ, ଉପନିଷଦଗୁଡିକ ପୁରାଣ, ଧର୍ମଶାସ୍ତ ଇତ୍ୟାଦି ଗ୍ରନ୍ନଭଳି ନ 
ହୋଇ କେବଳ ସଂକଳିତ ବୋଲି କହିଲେ ଅତ୍ୟୁକ୍ତି ହେବ ନାହିଁ । ଏଠାରେ “ ଉପନିଷଦର ପ୍ରଣୟନଂ ଏହି ଭଳି ଶବ୍ଦ 
ପ୍ରୟୋଗ ନ କରି ‘ ଉପନିଷଦର ସଂକଳନ” ବୋଲି କୁହାଯାଇଥିଲେ ତାହା ଲେଖକଙ୍କର ଅଭିପ୍ରାୟକୁ ଅଧ୍ବକ ସୁସ୍ପଷ୍ଟ 
କରିପାରିଥାନ୍ତା । ତଥାପି ପରବର୍ତୀ ପର୍ଯ୍ୟାୟରେ ସେ ତାଂକର ଏହି ଅଭିପ୍ରାୟକୁ ସ୍ପଷ୍ଟ କରିବା ପାଇଁ ପୁନର୍ବାର କହିଛନ୍ତି 
“ଏଥୁରୁ ସ୍ପଷ୍ଟ ହୁଏ ଯେ ସେହି ସମୟରେ ଉପନିଷଦ ସାହିତ୍ୟର ସଂକଳନ ଆରମ୍ଭ ହୋଇସାରିଥିଲା” (ପୃ-୮) ! ଏହି 
ବାକ୍ୟ ହି ପ୍ରକୃତ ଅଭିପ୍ରାୟକୁ ସ୍ପଷ୍ଟ କରିଛି । 

ଉପନିଷଦ ବ୍ରାହ୍ମଣଗ୍ରନ୍ନର ଅନ୍ତିମ ଭାଗ ବୋଲି ଲେଖକ ଗ୍ରନ୍ଧରେ ଉଲ୍ଲେଖ କରିଛନ୍ତି । ବସ୍ତୁତଃ ତାହା ବେଦର ହିଁ 
ଅନ୍ତ ( ଅନ୍ତିମଭାଗ) ବା ନିର୍ଯ୍ୟାସ । ସୁତରାଂ ତାହା ନିରପେକ୍ଷ | ଉପନିଷଦ କୁ ଅଧ୍ୟାତ୍ସ ଶାସ୍ତ (ପୃ- ୧୪) ବୋଲି ବର୍ଣ୍ଣନା 
କରିବାକୁ ଯାଇ ଲେଖକ ଯୋଗୀ ଅରବିନ୍ଦଙ୍କର ମତକୁ ସ୍ପଷ୍ଟ କରିବା ପାଇଁ ପ୍ରୟାସ କରିଛନ୍ତି | ଯୋଗୀ ଅରବିନ୍ଦ ଲେଖୁଛନ୍ତି 
¬ “ ଉପନିଷଦ ବେଦର ମୌଳିକ ବିଚାରରୁ ଦୂରେଇ ଯାଇଛି - ଏପରି କହିବା ସତ୍ୟ ନୂହେ | ଆତ୍ଲବିଦ୍ୟା ବେଦରେ 
ରହସ୍ୟମୟୀ ଭାଷାରେ ରହିଥିବା ବେଳେ ରଷିଗଣ ତାହାକୁ ଉପନିଷଦରେ ସରଳ କରିଛନ୍ତି (ପୃ-୧୪) ।” 

“ ଉପନିଷଦ ପ୍ରକାଶ” ପ୍ରଥମ ଖଣ୍ଡରେ ଲେଖକ ଭୂମିକା ଲେଖୁବା ପରେ ପରେ ଭଶ, କେନ, କଠ ଓ ପ୍ରଶ୍ନ ଏହି 
ଚାରିଗୋଟି ଉପନିଷଦର ବିଷୟବସ୍ତୁକୁ ଆଧାର କରି ନିଜର ପର୍ଯ୍ୟାଲୋଚନାତ୍ସକ ସୁନ୍ଦର ମନ୍ତବ୍ୟ ଦେଇଛନ୍ତି । ପ୍ରତ୍ୟେକ 
ଉପନିଷଦର ମନ୍ତ୍ର ବ୍ୟାଖ୍ୟା କରିବା ପୂର୍ବରୁ ସେହି ଉପନିଷଦ ସମ୍ବନ୍ଧରେ ସମ୍ୟକ୍‌ ସୂଚନା ପ୍ରଦାନ କରିବା ପାଇଁ ଭୁଲି 
ନାହାନ୍ତି । ତଦ୍‌ ବ୍ଯତୀତ ଉପନିଷଦର ସାରାଂଶକୁ ମଧ୍ୟ ଉପସ୍ଥାପନା କରିଛନ୍ତି । ସେହି ପ୍ରସଙ୍ଗରେ ସେ ଜୀବନଦର୍ଶନ 
ସହିତ ଉପନିଷଦୀୟ ଭାବନାକୁ ଏକୀଭୂତ କରିବା ଉଦେଶ୍ୟରେ ଜନସମାଜକୁ ସଚେତନ କରିବା ପାଇଁ ପ୍ରୟାସ କରିଛନ୍ତି | 
ତାଙ୍କ ଭାଷାରେ ( ଇଶୋପନିଷଦ ଭୂମିକା ପ୍ରସଙ୍ଗରେ)- 

(କ) “ ପରମାତ୍କା ସର୍ବବ୍ୟାପକ | ସେ ଗୋଟିଏ ସ୍ଥଳରେ ଆବଦ୍ଧ ନୂହନ୍ତି । ଉକ୍ତ ଭାବନା ହୃଦୟରେ ଦୃଢ ହେବା 
ଦ୍ଵାରା ଉପାସକ ସବୁ ସ୍ଥଳରେ ଓ ସବୁ କାଳରେ ପ୍ରଭୁଙ୍କର ଉପସ୍ଥିତି ଅନୁଭବ କରେ | ବିନମ୍ର, ସଦାଚାରୀ ଓ ନିଭୀକ ହୁଏ 
( ଉପନିଷଦ ପ୍ରକାଶ - ପ୍ରଥମ ଖଣ୍ଡ- ପୁ-୪ ୨) ।” ଇଶୋପନିଷଦର ଭୂମିକା ପ୍ରସଙ୍ଗରେ ସେ ପୁଣି କହିଛନ୍ତି - 

(ଖ) “ ଭୌତିକବାଦୀ ବିଚାର ହେଉଛି ଯେ ଯାହା ମୋ ପାଖରେ ଅଛି, ତାହା ମୋ” ନିଜର ଏବଂ ନିଜର ଅଧ୍ୂକ 
ସୁଖ ସୁବିଧା ପାଇଁ ଅନ୍ୟର ପରିଶ୍ରମାର୍ଜିତ ଭୋଗ ସାଧନକୁ କଳେ-ବଳେ-କୌଶଳେ ନିଜର କରିନେବି | ପରନ୍ତୁ ଇଶୋପନିଷଦ 
ଉକ୍ତ ମାନ୍ୟତାକୁ ସ୍ଵୀକାର କରନ୍ତି ନାହିଁ (ପୃ-୪୩) ।” 

ଶ୍ରୀଯୁକ୍ତ ଦାସଙ୍କର ଏହି ବାକ୍ୟ ସମୂହ ଭ୍ରଷ୍ଠ ଓ ସଂକୀର୍ଣ୍ଣ ଚିନ୍ତାଧାରାସଂପନ୍ନ ବ୍ୟକ୍ତିମାନଙ୍କ ପାଇଁ ଏକ ଉପଯୁକ୍ତ 
ଦିଗ୍ଦର୍ଶନ ବୋଲି ମନେହୁଏ । ଯଦିଓ “ ଉପନିଷଦ ପ୍ରକାଶ ଗ୍ରଚ୍ଛରେ ଶ୍ରୀଯୁକ୍ତ ଦାସ ସାକ୍ଷାତ୍‌ ଶ୍ରୀଶଙ୍କରାଚଟାର୍ଯ୍ୟଙ୍କର ଉଚ୍ତିକୂ 
ଉଦ୍ଧାର କରି ନାହାନ୍ତି କିନ୍ତୁ ତାଙ୍କର ଭାବଧାରା ଲେଖକଙ୍କର ବକ୍ତବ୍ୟ ମଧ୍ୟରେ ଅନ୍ତର୍ନିହିତ ଥଲା ଭଳି ମନେହୁଏ । 


[ ୭୧] 

ଲେଖକଙ୍କର ଉପନିଷଦ ମନ୍ତ୍ର ବ୍ୟାଖ୍ୟାନ ପଦ୍ଧତି ଅତ୍ୟନ୍ତ ସ୍ପଷ୍ଟ, ପୁଙ୍ଖାନୂପୁଞଖ , ଭୁମସଂଶୟଶୂନ୍ୟ, ତଥ୍ୟଭିରିକ, 
ଅନୁସନ୍ଧାନାତ୍ସକ,ସରଳ, ବୋଧଗମ୍ୟ, ବିଶ୍ଳେଷଣାତ୍ସକ ଓ ସମନ୍ଵୟାତ୍ସକ ବୋଲି ମନେହୁଏ । ଏଭଳି ବ୍ୟାଖ୍ୟଗ୍ରନ୍ଧ ଓଡିଆ 
ସାହିତ୍ୟରେ ବିରଳ । ସେହିପରି ସେ ' ଉପନିଷଦ ପ୍ରକାଶର ଦ୍ଵିତୀୟ ଖଣ୍ଡରେ ମୁଣ୍ଡକ, ମାଣ୍କ୍ୟ, ଏତରେୟ,ତୈଭିରୀୟ 
ଓ ଶ୍ଵେତାଶ୍ଵତର- ଏ ପାଂଚ ଉପନିଷଦର ମର୍ମସ୍ପଶୀ ବ୍ୟାଖ୍ୟା କରିଛନ୍ତି । ପ୍ରବୀଣ ଶାସ୍ତଞ୍ଞ ଶ୍ରୀଯୁକ୍ତ ଦାସ ଏହିଭଳି ଗ୍ରନ୍ମ 
ପ୍ରଣୟନ କରି ଦାର୍ଶନିକ ଜଗତରେ ଚିର ସ୍ମରଣୀୟ ହୋଇ ରହିବେ, ଏଥରେ ତିଳେ ମାତ୍ର ସନ୍ଦେହ ନାହିଁ । 


ପ୍ରଫେସର ବେଦାନ୍ତ ବିଭାଗ, 
ଶ୍ରୀ ଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟ, ଶ୍ରୀବିହାର, ପୁରୀ 


ଧୁ ଞୁଃ୍ 


ଓଡିଶାରେ ବେଦର ବାର୍ତାବହ 
ଡଃ ପ୍ରତିଭା ମଂଜରୀ ରଥ 


ଗମ୍ଭୀର ଓ ଗହନ ବୈଦିକ ବାଙ୍କଟୟରେ ଅବଗାହନ ପୂର୍ବକ ସରଳ ଓ ସର୍ବଜନବୋଧ୍ୟ ବୈଦିକ ପୁସ୍ତକମାନ 
ପ୍ରଣୟନ କରି ଇଂ ପ୍ରିୟବ୍ରତ ଦାସ ଆଜି ଓଡିଶାର ଘରେ ଘରେ ସୁପରିଚିତ | ବେଦ ପ୍ରତି ତାଂକର ପ୍ରଗାଢ଼ ଅନୁରକ୍ତି ଓ 
ବେଦାର୍ଥଜ୍ଞାନର ବିତରଣ ପାଇଁ ନିରବଛିନ୍ନ ଅଧ୍ୟବସାୟ ତାଂକୁ ଏକ ପ୍ରବାଦ ପୁରୁଷ ରୁପରେ ସ୍ଥାପନ କରିଛି । ବୃଭିରେ 
ଯନ୍ତ୍ରୀ ହେଲେ ମଧ୍ଯ ପ୍ରବୃୂଭିରେ ସେ ଜଣେ ଆଦର୍ଶ ଆଚାର୍ଯ୍ୟ । ' ଆଚାର୍ଯ୍ୟ ଶବ୍ଦର ବ୍ୟାଖ୍ୟା କରି ନିରୁକ୍ତକାର ଯାସ୍ଟାଚାର୍ଯ୍ୟ 
ଲେଖୁଛନ୍ତି - ' ଆଚାର୍ଯ୍ୟଃ କସ୍କାତ୍‌ ?' - ଆଚାର୍ଯ୍ୟ ଆଚାରଂ ଗ୍ରାହୟତି, ଆଚିନୋତ୍ୟର୍ଥାନ୍‌ ଆଚିନୋତି ବୁଦ୍ଧିମିତି ବା ।' 
ଅର୍ଥାତ୍‌ “ ଆଚାର୍ଯ୍ୟ ହେଉଛନ୍ତି ସେହି ବ୍ୟକ୍ତି ଯିଏ ସମାଜକୁ ଆଚରଣ ଶିକ୍ଷା ଦିଅନ୍ତି, ପ୍ରକୃତ ତତ୍ତ୍ରାର୍ଥକୁ ଚୟନ କରନ୍ତି ଓ 
ସୂକ୍ଷ୍ୁଠାରୁ ସୂକ୍ଷ୍ମ ତର୍ତ୍କୁ ଦର୍ଶନ କରାଇ ଥାଆନ୍ତି ଏବଂ ଯିଏ ସମାଜରେ ମାନବର ପ୍ରଜ୍ଞାକୁ ପରିମାର୍ଜିତ କରି ସମ୍ପନ୍ନ କରାଇ 
ଥାଆନ୍ତି ।” ଏହି ଦୃଷ୍ଟିରୁ କେବଳ ବୈଦିକ ଗ୍ରଚ୍ଛମାନଙ୍କର ବ୍ଯାଖ୍ୟାନାତ୍ସକ ଓଡିଆ ସଂସ୍ବରଣ ପ୍ରକାଶନ ନୁହେ ଅଧ୍ବକନ୍ତୁ 
ବେଦନିର୍ଦ୍ଦିଷ୍ଟ ଆଚାରପଥକୁ ଦୈନନ୍ଦିନ ଜୀବନରେ ପ୍ରତିପାଳନ କରିବାରେ ଓ କରାଇବାରେ ବ୍ରତୀ ଓ ସାଫଲ୍ୟର 
ଅଧୁବକାରୀ ଦାସ ମହୋଦୟ ପ୍ରକୃତ ପକ୍ଷରେ ଜଣେ ବୈଦିକ ଆଚାର୍ଯ୍ୟ । ବେଦାର୍ଥକୁ ସମ୍ୟକ୍‌ ରୂପେ ହୃଦୟଙ୍ଗମ କରି 
ତାହାକୁ ନିଜର ଆଚାରରେ, ବିଚାରରେ ଓ ଜୀବନଚର୍ଯ୍ୟାରେ ପ୍ରଦର୍ଶିତ ଓ ପ୍ରତିଫଳିତ କରିଥିବାରୁ ସେ ଭାରତୀୟ 
ପରଂପରାରେ ଜଣେ ଆଚାର୍ଯ୍ୟ । 


ବେଦ ସମ୍ବନ୍ଧରେ ଆମର ପରମ୍ପରାଗତ ସିଦ୍ଧାନ୍ତ ରହିଛି ଯେ ତାହା ଇଶ୍ଵରୀୟ ଜ୍ଞାନ | ପରମ କାରୁଣିକ ସର୍ବଞ୍ଞ 

ପରମାତ୍ସା ମନୁଷ୍ଯଜାତିର କଲ୍ଯାଣାର୍ଥେ ପ୍ରତ୍ୟେକ ସୃଷ୍ଟିର ପ୍ରାରମ୍ଭରେ ପବିତ୍ର ବେଦଙଜ୍ଞାନ ପ୍ରକାଶ କରନ୍ତି । ସମସ୍ତ 

ସ୍ଵତିକାର, ଦର୍ଶନଶାସ୍ତ୍ରର ପ୍ରଣେତା ତଥା ରାମାୟଣ, ମହାଭାରତ, ଶ୍ରୌତସୂତ୍ର, ଗୃହ୍ୟସୂତ୍ର, ପୁରାଣାଦି ଗ୍ରନ୍ଧ ଗୁଡିକ ବେଦକୁ 

ସ୍ଵତଃପ୍ରମାଣ ଏବଂ ଅନ୍ୟ ସକଳ ଗ୍ରନ୍ଧକୁ ପରତଃପ୍ରମାଣ ଭାବରେ ସ୍ବୀକାର କରନ୍ତି ¦ ସ୍ତିକାର ଜାବାଳ କହନ୍ତି- “ ଶୁତିସ୍ତି 

ବିରୋଧେ ତୁ ଶ୍ରତିରେବ ଗରୀୟସୀ” ଅର୍ଥାତ୍‌ ଯଦି ଶ୍ରୁତି (ବେଦ) ଓ ସ୍ତି (ମନୁଷ୍ୟ ରଚିତ ବେଦାଧାରିତ ଗ୍ରଚ୍ମ) ମଧ୍ଯରେ 
ବିରୋଧ ଦୃଷ୍ଟିଗୋଚର ହୁଏ, ତେବେ ଶୁତିବାକ୍ୟକୁ ହିଁ ପ୍ରମାଣ ଭାବରେ ଗ୍ରହଣ କରାଯାଏ । ମହର୍ଷି ମନୁଙ୍କର ମନ୍ତବ୍ୟ 
ହେଉଛି “ ବେଦଶ୍ଚକ୍ଷଃ ସନାତନମ୍‌” ଅର୍ଥାତ୍‌ ମନୁଷ୍ଯମାନଙ୍କର ମାର୍ଗଦର୍ଶକ ସନାତନ ନେତ୍ର ହେଉଛି ବେଦ । 

ଓଡିଆ ପାଠକମାନେ ରାମାୟଣ, ମହାଭାରତ, ଭାଗବତ ଆଦି ଗ୍ରଚୁକୁ ମୁଖ୍ୟତଃ ଧର୍ମଗ୍ରନୁ ରୂପରେ ପାଠ କରୁଥିବା 
କାଳରେ ଗତ ଶତାଦ୍ଦୀର ମଧ୍ୟଭାଗରେ ( ୧୯ ୫୮) ପ୍ରିୟବ୍ରତ ଦାସଙ୍କ ରଚିତ “ ବେଦ ମନୁଷ୍ୟକୃତ କି ? ” ପୁସ୍ତକ ବୈଦିକ 
ଜ୍ଞାନାନୁରାଗୀମାନଙ୍କ ପାଇଁ ଉଲ୍ଲାସ ଓ ପ୍ରେରଣାର ଉତ୍ସ ରୂପେ ଆବିର୍ଭୂତ ହୋଇଥିଲା । ତଦ୍ବାରା ପ୍ରମାଣିତ ହେଲା ଯେ 
ପ୍ରାଚୀନତମ ଜ୍ଞାନ ବୋଲି ନୁହେ, ବରଂ ସବୁସ୍ଥାନ ଓ ସବୁଯୁଗର ମନୁଷ୍ଯମାନଙ୍କର ପଥପ୍ରଦର୍ଶକ ହେବା ଯୋଗ୍ୟତା 
ରଖଥବାରୁ ବେଦବିଦ୍ୟା ହିଁ ସର୍ବମାନ୍ୟ । ସେଥିରୁ ମନୁଷ୍ୟର ବ୍ୟକ୍ତିଗତ, ସାମାଜିକ, ରାଷ୍ଟ୍ରୀୟ ତଥା ସାର୍ବଭୌମ କର୍ଭବ୍ୟର 
ସାମଗ୍ରିକ ଜ୍ଞାନ ପ୍ରାପ୍ତ ହୁଏ | ପାଶ୍ଚାତ୍ୟ ଆଲୋଚକଗଣ ଓ ସେମାନଙ୍କର ଭାରତୀୟ ଶିଷ୍ୟମାନେ ବେଦମନ୍ତ୍ରରୁ ପ୍ରାଚୀନ 
ରଷି, ରାଜା, ଜନପଦ, ନଦୀ, ପର୍ବତ ଆଦି ଏତିହାସିକ ଓ ଲୌକିକ ବିଷୟ ଅର୍ଥ କରୁଥିବା ଉଦ୍ୟମକୁ ଦାସ ମହାଶୟ ଦୃଢ 
ଯୁକ୍ତି ଦ୍ଵାରା ଖଣ୍ଡନ କରିବାରେ ସମର୍ଥ ହୋଇଛନ୍ତି । ରଷି ବୈଦିକ ସୂକ୍ତମାନଙ୍କର ସ୍ରଷ୍ଟା ନୂହଚି, ସେ ମନ୍ତ୍ରଦ୍ରଷ୍ଟା -“ ରଷୟଃ 
ମନ୍ତ୍ରଦ୍ରଷ୍ଟାରଃ” । ରଷି ପରମାତ୍ସାଙ୍କ ପ୍ରକାଶିତ ମନ୍ତ୍ରର ଅନୁସନ୍ଧାନକର୍ରା ଓ ବ୍ୟାଖ୍ୟାକାର “ରଚୟିତା ନୂହନ୍ତି । ବେଦାର୍ଥର ଏହି 
ସବୁ ମୌଳିକ ସିଦ୍ଧାନ୍ତ ପ୍ରତିପାଦନ କରିବାରେ ଉକ୍ତ ଗ୍ରଚ୍ଧରତ୍ଵ ବେଦ ଅନୁସନ୍ଧିସୁୁ ମାର୍ଗଦର୍ଶକ ହୋଇଛି । ଉକ୍ତ ଗ୍ରନ୍ଧ ଓଡିଆ 
ବୈଦିକ ସାହିତ୍ୟର ଭିରି ରୂପରେ ନିଜକୁ ପ୍ରତିଷ୍ଠା କରପାରିଛି । ବସ୍ତୁତଃ ପରବତ୍ତୀ ସମୟରେ ବିଦ୍ଵାନ୍‌ ଲେଖକଙ୍କର ରଚିତ 
ବେଦଭାଷ୍ୟ, ଉପନିଷଦ ଟୀକା, ଦର୍ଶନ-ସ୍ତିବ୍ୟାଖ୍ୟାନ, କର୍ମକାଣ୍ଡ ବିଷୟକ ରଚନାବଳୀ ସେହି ଗ୍ରଚ୍ନର ଭିରି ଉପରେ 
ପ୍ରତିଷ୍ଠିତ । 

* ବେଦ ମନୁଷ୍ୟ କୃତ କି ?' ରଚନା ସମୟରେ ଲେଖକଙ୍କର ବୟସ ମାତ୍ର ଛବିଶ ବର୍ଷ ଥଲା | ପରବଭ୍ତୀ ପନ୍ଦର 
ବର୍ଷର ବେଦାଭ୍ୟାସ ପରେ ସେ 'ରଗ୍ବେଦ ସୌରଭ ' ( ୧୯୭୩) ସଙ୍କଳନ କଲେ | ତିନିବର୍ଷରେ କ୍ରମଶଃ “ ଯଜୁର୍ବେଦ 
ସୌରଭ! ( ୧୯୭ ୪), “ ଅଥର୍ବବେଦ ସୌରଭ” ( ୧୯୭ ୫) ଓ “ସାମବେଦ ସୌରଭ” ( ୧୯୭ ୬) ପ୍ରକାଶ ପାଇଲା । 
ଲେଖକ ' ରଗ୍ବେଦ ସୌରଭ’ ଭୂମିକାରେ ଉଲ୍ଲେଖ କରଛନ୍ତି - “ ବୈଦିକ ଭାଷାର ମର୍ମଜ୍ଞ ବ୍ୟାଖ୍ୟାକାର ପଶ୍ଡିତ ବୁଦ୍ଧଦେବ 
ବିଦ୍ୟାଳଙ୍କାର ( ମେରଠ), ବୈଦିକ ବ୍ୟାକରଣର ସୂର୍ଯ୍ୟସମାନ ପଣ୍ଡିତ ବ୍ରହ୍ମଦତ୍ତ ଜିଜ୍ଞାସୁ ( ବାରାଣସୀ) ଓ ପଶ୍ରିତ ଭଗବଦ୍ଦର 
(ଦିଲ୍ୟ)ଙ ପ୍ରତ୍ୟକ୍ଷ ସମ୍ପର୍କରେ ଆସି ସେମାନଙ୍କର ଉପଦେଶରୁ ଲାଭାନ୍ଵିତ ହୋଇଥିବା କାରଣରୁ ମୁଁ ସେହି ମହାନୂଭବଙ୍କର 
ଅମର ଆତ୍ସା ପ୍ରତି ଆଜି ଭକ୍ରିପୂର୍ଣ ଶ୍ରଦ୍ଧାଞ୍ଜଳି ଅର୍ପଣ କରୁଅଛି ।” ଜଣେ ଇଂଜିନିୟର ତରୁଣ ଜୀବନରେ ସ୍ଵାମୀ ଦୟାନନ୍ଦ 
ସରସ୍ଵତୀଙ୍କର ବିଚାର ଧାରାରେ ଅନୁପ୍ରାଣିତ ହୋଇ ତପୋବଳରେ ବେଦର ତଳସ୍ପଶୀ ବ୍ଯାଖ୍ୟାକାରମାନଙ୍କର ଚରଣ 
ତଳେ ବସି କଠୋର ତପସ୍ୟା ଦ୍ଵାରା ନିଜର ଜିଜ୍ଞାସା ପୂର୍ଵ କରିଥିଲେ । ତଦ୍ବାରା ବେଦ ଓ ବୈଦିକ ଶାସ୍ତ୍ରର ରକ୍କଳୀୟ 
ଅନୁବାଦ ଓ ବ୍ୟାଖ୍ୟାନ ଓଡିଆମାନଙ୍କ ବେଦଙଜ୍ଞାନର ମାର୍ଗକୁ ଉନ୍ମୁକ୍ତ ଓ ପ୍ରଶସ୍ତ କରିପାରିଲା । 

ଓଡିଆ ଭାଷାରେ ବେଦଦବ୍ୟଖ୍ୟା ଗ୍ରନ୍ଧ ପ୍ରକାଶିତ ହେବାପରେ ଓଡିଶାର ଜନପ୍ରିୟ ଦୈନିକ ସମ୍ବାଦପତ୍ର “ ସମାଜ 
ଅନେକ ବର୍ଷ ଧରି ସେହି ଗ୍ରନ୍ମଗୁଡିକରୁ କିୟଦଂଶ ପ୍ରତ୍ୟହ ଦେବନଗରୀ ଲିପି ମାଧ୍ୟମରେ ପ୍ରଥମ ପୃଷ୍ଠାରେ ମୁଦ୍ରଣ କଲେ । 
ଉନବିଂଶ ଶତାଦ୍ଦୀର ସପ୍ତମ ଦଶକରେ ପ୍ରକାଶିତ ଚାରୋଟି ' ସୌରଭ! ବ୍ୟାଖ୍ୟା ବେଦପ୍ରେମୀଙ୍କ ପାଇଁ ଏବେ ମଧ୍ଯ 
ଲୋଭନୀୟ ପାଠ୍ୟ ହୋଇ ରହିଛି | ସେହି କାରଣରୁ ୧୯ ୭ ୭ରେ ବାଣୀବିହାର ଠାରେ ଅନୁଷ୍ଠିତ ' ନିଖୁଳ ଉତ୍କଳ ସଂସ୍କୃତ 

ଅଧ୍ୟାପକ ସମ୍ମିଳନୀ ' ଦ୍ଵାରା ଭାଷ୍ୟକରଙ୍କୁ ସମ୍ଧାନିତ କରାଯାଇଥିଲା । ପଦ୍ୟାକାରରେ ଲିଖୁତ ଅଭିନନ୍ଦନିକାର ଅନ୍ତିମ ଫ୍ରି 
ଥିଲା :- 

“ ପାଚାର୍ଯ୍ୟ ଭାରତେ ବେଦଂ ବର୍୍ିତୋଜୁଳ ଗୌରବଃ । 

ଦୀର୍ଘ ଜୀବ ସୁଖଂ ଯନ୍ତିନ୍‌ ଦେବବ୍ରତ ପ୍ରିୟବ୍ରତ ॥” 

ଶ୍ରଦ୍ଧା, ନିଷ୍ଠା ଓ ଅଧ୍ୟବସାୟ ବଳରେ ଜଣେ ଯନ୍ତ୍ରୀ ଜଜଳରେ ବେଦର ଅଗ୍ରଣୀ ବାଉଭାବହ ହୋଇପାରିଲେ । ବହୁ 
ଆୟାମୀ ବ୍ୟକ୍ତିତ୍ଵରେ ସମ୍ଦ୍ଧ ପ୍ରିୟବ୍ରତ ଦାସ ବେଦଭାଷ୍ୟର ସଂପାଦନ ସହିତ ଦେଶବିଦେଶରେ ପ୍ରବଚନ ଦେବା, ନିଜର 
ପତ୍ବୀ-ପୁତ୍ରଂକନ୍ୟାଙ୍କୁ ବୈଦିକ ମର୍ଯ୍ୟାଦାରେ ଦୀକ୍ଷିତ କରାଇବା ଓ ବେଦ ବିଷୟକ ବହୁ ଅନୁଷ୍ଠାନ ନିର୍ମାଣ କରିବା- ଏସବୁ 
ଦିବ୍ୟ କର୍ମର ସଂପାଦନ, ତାଂକ ପ୍ରତି ବେଦମାତାଙ୍କର ଆଶୀର୍ବାଦ ନୁହେ ତ ଆଉ କ'ଣ ? 

ପ୍ରତ୍ୟେକ “ ସୌରଭ ' ଭାଷ୍ୟର ଭୂମିକା ବିସ୍ତୃତ ଓ ଶିକ୍ଷାପ୍ରଦ । ସେଗୁଡିକ ଏକତ୍ର ମୁଦ୍ରିତ ହୋଇପାରିଲେ, ତାହା 
ଚାରିବେଦର ପାଠକଙ୍କ ବୁବି ଓ ଉତ୍ସାହର ଦିଗ୍‌ବଳଯୟକୁ ନିଶ୍ଚିତ ଭାବରେ ସଂବର୍ଵନ କରିବ । ପ୍ରଥମେ ପ୍ରତ୍ୟେକ 
* ସୌରଭ ' ଭାଷ୍ୟ ଶହେ ଶହେ ବେଦମନ୍ତ୍ରର ପଦପାଠ, ପଦାର୍ଥ ଓ ବିସ୍ତୃତ ଭାବାର୍ଥ ସହିତ ମୁଦ୍ରିତ ହୋଇଥଲା | ଅନନ୍ତର 
ମନ୍ତସଂଖ୍ୟାକୁ ବୃଵି କରି ପରବର୍ତୀ ସଂସ୍ବରଣ ପ୍ରକାଶିତ ହେଲା | “ ରଗ୍ବେଦ ସୌରଭ ”ର ଭୂମିକା ବେଦର ପାରଂଭିକ 
ପାଠକ ନିମନ୍ତେ ପଥପ୍ରଦର୍ଶକ । ରଗ୍‌ବେଦର ଦର୍ଶନ, ବିସ୍ତାର ଓ ବିଭାଜନ, ବୈଦିକ ଛନ୍ଦ, ବୈଦିକସ୍ଵର, ବୈଦିକ 
ବ୍ୟାକରଣ ଆଦି ଗୂଢ଼ ବିଷୟଗୁଡିକ ଗ୍ରନ୍ଧର ଭୂମିକା ଭାଗରେ ରୋଚକ ଭାବରେ ବର୍ଣ୍ଣିତ ହୋଇଛି । ‘ ଯଜୁର୍ବେଦ 
ସୌରଭ "ର ଭୂମିକାରେ ସନ୍ଧିବିଷ୍ଟ ଯଜୁର୍ବେଦୀୟ ଦର୍ଶନ- “ ଯଜ୍ଞ”, ଅଗ୍ମିହୋତ୍ରରେ ଯଜ୍ଞଦର୍ଶନ ଆଦି ପ୍ରତିପାଦିତ ତଥ୍ୟ 
ଗମ୍ଭୀର ଏବଂ ଗବେଷଣା ପ୍ରସୂତ | ' ସାମବେଦ ସୌରଭ ”ର ଭୂମିକାରେ ସ୍ବରମଣ୍ଡଳ, ମନ୍ତ୍ର ଓ ସାମଗାନ, ସୋମରସ ଆଦି 
ପାଣ୍ରିତ୍ୟପୂର୍ଣ ଆଲୋଚନା ପାଠକର ଅନେକ ସଂଶୟ ଦୂର କରିବାରେ ସହାୟକ ହୁଏ | ମଣିଧାରଣ, ସଂକଳ, ଅଭିମର୍ଶ, 
ଆଦେଶାଦି କ୍ରିୟା, ଯଜ୍ଞବିଦ୍ୟା, କୃଷି, ବ୍ୟାପାର, ଗୃହନିର୍ମାଣ ଆଦି ସନ୍ଦର୍ଭ ' ଅଥର୍ବବେଦ ସୌରଭ”ର ଭୂମିକାକୁ ଗୌରବାନ୍ତିତ 
କରିଛି । ବହୁ ଗବେଷକ ଓ ପତ୍ରପତ୍ରିକା ସୌରଭଭାଷ୍ୟ ଗୁଡିକରୁ “ ବେଦବାଣୀ” ଉଦ୍ଧରଣ କରି ଆସୁଛନ୍ତି | 

ପାଶ୍ଚାତ୍ୟ ଭାଷ୍ୟକର୍ରାମାନେ ବେଦମନ୍ତ୍ରରୁ ଆର୍ଯ୍ୟଙ୍କର ଇତିହାସ, ପଶୁବଳି, ନରବଳି, ବହୁଦେବତାବାଦ, ବିକାଶବାଦୀ 
ତଥ୍ୟ ଆଦି ଅପ୍ରମାଣିକ ଅର୍ଥ ଆବିଷ୍କାର କରିବାରେ ଆନନ୍ଦ ପାଆନ୍ତି । ଅନେକେ ବେଦକୁ ପ୍ରାଚୀନ ଆର୍ଯ୍ୟଙ୍କର ଜଙ୍ଗଲୀ 
ଗୀତ ନାମରେ ଅପମାନିତ ମଧ୍ଯ କରନ୍ତି । ଆମ ଦେଶର ମଧ୍ଯଯୁଗୀୟ ବେଦଭାଷ୍ୟକର୍ଭାମାନେ ଲେଖୁଛନ୍ତି ଯେ କର୍ମକାଣ୍ଡର 
ବିସ୍ତାର ନିମନ୍ତେ ବେଦ ଆବିର୍ଭୁତ ହୋଇଛି । ଏସବୁ ମନ୍ତବ୍ୟ ପଢି ଆଧୁନିକ ପାଠକମାନେ ବେଦକୁ ଅପୌରୁଷେୟ, 
ସର୍ବଜ୍ଞାନମୟ ଓ ସାର୍ବଭୌମ ଜ୍ଞାନ ରୂପରେ ଗ୍ରହଣ କରିବାକୁ କୁଣ୍ଠିତ ହୁଅନ୍ତି । ପ୍ରିୟବ୍ରତ ଦାସଙ୍କର ଭାଷ୍ୟ ସ୍ଵାମୀ ଦୟାନନ୍ଦ 
ସରସ୍ବତୀ ଓ ଶ୍ରୀଅରବିନ୍ଦ ପ୍ରମୁଖ ମହାନ୍‌ ବେଦଞ୍ଚମାନଙ୍କର ଭାଷ୍ୟର ଅନୁସରଣରେ ସଂକଳିତ ହୋଇଛି | ତାହା ପାଠ କଲେ 
ଜଣାଯାଏ ଯେ ବେଦଜ୍ଞାନ ମନୁଷ୍ୟର ପାରିବାରିକ, ସାମାଜିକ, ରାଷ୍ଟ୍ରୀୟ ଓ ଆଧ୍ଯାତ୍ିକ ବିକାଶକୁ ଉତ୍ସାହିତ କରେ | ତଦ୍ଵାରା 
ବେଦବିଦ୍ୟା ସନାତନ ପବିତ୍ର ଜ୍ଞାନ ରୂପରେ ଗୌରବ ଲାଭ କରେ । 

ଭାଷ୍ୟକର୍ରା ପ୍ରାଚୀନ ଆର୍ଷପଦ୍ଧତି ଅନୁସାରେ ବୈଦିକ ଶବ୍ଦ ଗୁଡିକର ଯୌଗିକ ପ୍ରକ୍ରିୟା ଅବଲମ୍ବନ କରିଛନ୍ତି | 
ଉଦାହରଣ ସ୍ଵରୂପ ରଗ୍‌ବେଦର ପ୍ରଥମ ମନ୍ତ୍ର ' ଅଗ୍ନିମୀଡେ ପୁରୋହିତମ୍‌ ' ମନ୍ତରେ ପୁରୋହିତ ଆଦି କେତେକ ପଦ ଅଗ୍ନିର 

ବିଶେଷଣ | ଲୌକିକ ଭାଷାରେ କର୍ମକାଣ୍ଡ କରୁଥିବା ବ୍ୟକ୍ତିଙ୍କୁ ପୁରୋହିତ କୂହାଯାଏ । ଅଗ୍ରଣୀ ପରମାତ୍ସା ବିଶ୍ଵରୂପକ 
ଯଜ୍ଞର ପ୍ରକାଶକ ଏବଂ ସୃଷ୍ଟି ପ୍ରକ୍ରିୟାର ପୁରୋଭାଗରେ ବିଦ୍ୟମାନ ଥବାରୁ ସେ ବିଶ୍ବଯଜ୍ଞର ପୁରୋହିତ । ମାତ୍ର କେତେକ 
ସ୍ଥଳରେ ବ୍ୟାକରଣ ସମ୍ମତ ଓ ପାରମ୍ପରିକ ଭାବରେ ସ୍ବୀକୃତ ଅର୍ଥ ଠାରୁ ଭିନ୍ନ ତାଙ୍କର ନିଜସ୍ଵ ଦୃଷ୍ଟିର ବ୍ୟାଖ୍ୟାନ ଗବେଷକମାନଙ୍କ 
ପାଇଁ ଆଲୋଚନୀୟ ଅଟେ | ଯେପରିକି ରତ୍ତିକ୍‌ ଶବ୍ଦର ବ୍ଯାଖ୍ୟାନରେ ବ୍ଯାଖ୍ୟାକାର ଲେଖୁଛନ୍ତି:- “ ରତୁ ଅର୍ଥାତ୍‌ ସୃଷ୍ଚି 
ବ୍ୟବସ୍ଥାର ସମସ୍ତ ନିୟମ ସଂଚାଳନ କରୁଥିବାରୁ ରତ୍ତିକ୍‌ ଅଟନ୍ତି ।” ଏଠାରେ “ରତୁ' ସୃଷ୍ଟି ବ୍ଯବସ୍ଥାର ସମସ୍ତ ନିୟମ 
ଭାବରେ ଗୃହୀତ, ଯାହାକି ସଂପୂର୍ଣ୍ଣ ଭାବରେ ଲେଖକଙ୍କର ନିଜସ୍ଵ ମତ ଅଟେ । ଏହିପରି ଅନେକ କ୍ଷେତ୍ରରେ ବ୍ୟାକରଣ 
ଓ ରୂଢ଼ିଗତ ଅର୍ଥଠାରୁ ଭିନ୍ନାର୍ଥ ପ୍ରଦର୍ ହୋଇଛି, ସେସବୁ ଆଲୋଚନା ସାପେକ୍ଷ ! 

ରଗ୍ବେଦ ( ୧,୯୬, ୪) ମନ୍ତରେ କଥତ “ସ ପିତା ସ ପୁତ୍ର ବାକ୍ୟରେ ଥବା ପିତା ଓ ପୁତ୍ର ଶବ୍ଦରୁ ଯୌଗିକ ଅର୍ଥ 
କରିବା ହିଁ ଏକାନ୍ତ ଉଚିତ | ନଚେତ୍‌ ପିତା ଓ ପୁତ୍ର କିପରି ସମାନ ହେବେ ? ' ପିତା ପାଳୟିତା'- ପାଳନକର୍ରା ପିତା 
ଅଟନ୍ତି । ' ପୁତ୍ରଃ ପୁରୁତ୍ରାୟତେ”- ପବିତ୍ର କର୍ରା ପୁତ୍ର ଅଟନ୍ତି ଏହିପରି ବ୍ୟାଖ୍ୟାନ ଆଂଶିକ ଭାବରେ ଯଥାର୍ଥ ଓ ଆଂଶିକ 
ଭାବରେ ମଧ୍ଯ ପାଠକମନରେ ସନ୍ଦେହ ସୃଷ୍ଟି କରେ | ଲେଖକଙ୍କର ମତରେ ବେଦମନ୍ତ୍ରରେ ଇନ୍ଦ୍ରତମା, କଣ୍ଠତମ ଆଦି ଶବ୍ଦ 
ଦେଖାଯାଏ । ଅତିଶୟ ଅର୍ଥରେ ପ୍ରଯୁକ୍ତ ପ୍ରତ୍ୟୟ ତରପ୍‌, ତମପ୍‌ ଇତ୍ୟାଦି ବିଶେଷଣ ପଦରେ ବ୍ୟବହୃତ ହୁଏ । ତେଣୁ 
ବେଦୋକ୍ତ ଇନ୍ଦ୍ର କଣ୍ଠ ଆଦି ଏତିହାସିକ ବ୍ୟକ୍ତିବିଶେଷ ନୂହନ୍ତି । ବେଦରେ ବ୍ଯବହୃତ ସମାନାର୍ଥକ ପଦ ଯଥା ¢ ଉର୍ବୀ 
ପୂଥବୀ', “ପୃଥୁବୀ ମହୀ” ଆଦି ବ୍ୟବହାରରେ ଗୋଟିଏ ପଦ ବିଶେଷଣ ଓ ଅନ୍ୟଟି ବିଶେଷ୍ୟ ହେବା ଅନିବାର୍ଯ୍ୟ । 
ବ୍ୟାଖ୍ୟାକାରଙ୍କ ଭାଷ୍ୟ ଯୌଗିକ ପ୍ରକ୍ରିୟାରେ ରୁଵିମନ୍ତ । ମାତ୍ର କେତେକ ସ୍ଥାନରେ ମନ୍ତ୍ରାର୍ଥ ବ୍ୟାକରଣ ଓ ନିରୁକ୍ତ ଦୃଷ୍ଟିରୁ 
ଭିନ୍ନ ଭାବରେ ଉପସ୍ଥାପିତ ହୋଇଛି । ଏସବୁ ଅଧକ ଗବେଷଣାକୁ ଅପେକ୍ଷା କରେ । 

ଚାରିବେଦର ' ସୌରଭ” ଭାଷ୍ୟର ସଂକଳନ ପରେ ଲେଖକ “ ଚତୁର୍ବେଦ ସୂକ୍ତି ସହସ୍ତିକା” ଗ୍ରନ୍ନର ରଚନାରେ ବ୍ରତୀ 
ହୋଇଥିଲେ | ସେଥିରେ ଚାରିବେଦରୁ ସଂଗ୍ଧହୀତ ଏକ ସହସ୍ର ସୁଲ୍ତି ସ୍ଥାନିତ ହୋଇଛି | ଗ୍ରନ୍ମର ଭୂମିକାରେ ଉଲ୍ଲେଖ ଅଛି- 
“ ଯେଉଁମାନେ ସଂପୂର୍ଣ୍ଣ ବେଦମନ୍ତ୍ରଗୁଡିକୁ ମୁଖସ୍ଥ କରିପାରନ୍ତି ନାହିଁ, ସେମାନେ ନ୍ୟୁନ ପକ୍ଷରେ କେତେକ ସୂଲ୍ତିକୁ ସ୍ଵରଣ ଓ 
ଉପଯୋଗ କରିବା ଶ୍ରେୟସ୍ବର । ଏ ଗୁଡିକୁ କଥୋପକଥନ, ଉପଦେଶ ଅଥବା ବ୍ୟଯାଖ୍ୟାନ ସମୟରେ ପ୍ରସଙ୍ଗ କ୍ରମେ 
ବ୍ୟବହାର କରାଯାଇ ପାରିବ ।” ବାରଟି ବିଷୟରେ ଏକସହସ୍ତର ବୈଦିକ ସୂକ୍ତି ଉକ୍ତ ଗ୍ରନ୍ଧରେ ପ୍ରକାଶିତ ହୋଇଛି । 
ପରମେଶ୍ବର, ସୃଷ୍ଟିତନ୍ତ୍ଟ ବେଦ, ମାତୃଭୂମି, ଗୃହସ୍ଥ ଜୀବନ, ସ୍ବାସ୍ଥ୍ୟ ଓ ଜୀବନୀ ଶକ୍ତ, ସଦ୍ଗୁଣ ଓ ସଦାଚାର, ସଂଗଠନ, 
ସ୍ଵାବଲମ୍ବନ, ସ୍ତୃତି-ପ୍ରାର୍ଥନାଂଉପାସନା ଆଦି ପ୍ରକରଣରେ ବିଭକ୍ତ ଏହି ଗ୍ରନ୍ଧ ଲେଖକଙ୍କର ମହତୀ ପ୍ରଜ୍ଞା ଓ ଗଭୀର 
ଅଧ୍ଯବସାୟର ଫଳ ଅଟେ | 

ଗମ୍ଭୀର ବୈଦିକ ତତ୍ତ୍ଵରାଶିକୁ ଲୋକୋପଯୋଗୀ ତଥା ଯୁଗପଯୋଗୀ କରି ସର୍ବଜନାଦୃତ କରିବାରେ ଇଂଜିନିଏର 
ଦାସଙ୍କର ଅବଦାନ ଓଡିଶାବାସୀଙ୍କ ପାଇ ଗର୍ବ ଓ ଗୌରବର ବିଷୟ | ତାଂକର ପ୍ରୟାସ ଓଡିଶାର ବୈଦିକ ବିଦ୍ଵାନମାନଙ୍କ 
ପାଇଁ ନିଶ୍ଚିତ ଭାବରେ ପ୍ରେରଣା ପ୍ରଦାନ କରିବ ଓ ଏହି ଦୃଷ୍ଟିରୁ ସେ ବୈଦିକ ବିଦ୍ଵାନମାନଙ୍କର ପଥପ୍ରଦର୍ଶକ ଅଟନ୍ତି । 
ଶାସ୍ତ୍ରୀୟ ଶୈଳୀରେ ଅନେକ ବ୍ୟାଖ୍ୟାନ ରହିଥିଲେ ମଧ୍ଯ, ସାଧାରଣ ଲୋକମାନଙ୍କର ବୋଧଗମ୍ୟ ହେବା ଭଳି ତାଂକର 
ସରଳ, ସରସ ଓ ଭାବପୂର୍ଣ ବ୍ୟାଖ୍ୟାନ ନିଶ୍ଚିତ ରୂପରେ ଚିରଦିନ ପାଇଁ ପ୍ରଶଂସନୀୟ ହୋଇ ରହିବ । 

[୭୫] 

ବେଦମନ୍ତମାନଙ୍କର ଓଡିଆ ଭାଷାରେ ବ୍ୟାଖ୍ୟାନର ସୂତ୍ରଧର ଓ ପଥପଦର୍ଶକ ଭାବରେ ଆଚାର୍ଯ୍ୟ ପ୍ରିୟବ୍ରତ ବୈଦିକ 
ଧର୍ମଧାରାରେ ଆମ ମହାନ ପରପଂରାର ବାର୍ରାବହ ଅଟନ୍ତି । ତାଂକର ଏହି ସାରସ୍ଵତ ଉଦ୍ଯମ ଓ ବେଦଜନନୀଙ୍କର 
ନିରବଛିନ୍ନ ଅନଳସ ଅର୍ଚ୍ଚନା ଉତ୍କଳୀୟ ବେଦଞ୍ଞମାନଙ୍କର ପ୍ରେରଣାର ଉତ୍ସ ଏବଂ ପଥପ୍ରଦର୍ଶକ ହେଉ, ଏହି ସର୍ବାଦୃତ 
ବୈଦିକ ଆଚାର୍ଯ୍ୟ ଉତ୍କଳୀୟ ପାଠକମାନଙ୍କୁ ଆହୁରି ଅନେକ ବୈଦିକ ପୁସ୍ତକ ଉପହାର ଦିଅନ୍ତୁ - ଏହା ହି ପରମେଶ୍ବରଙ୍କ 
ପାଖରେ ପ୍ରାର୍ଥନା । 


ଅଧ୍ୟାପିକା ସଂସ୍କୃତ ବିଭାଗ, ଉନୁଳ ବିଶ୍ବବିଦ୍ୟାଳୟ 
ବାଣୀବିହାର , ଭୁବନେଶ୍ବର 


es 


* ବୈଦିକ ଧର୍ମ ପ୍ରଶ୍ରୋତଉରୀ” - ଏକ ସାର୍ବଜନୀନ ଶିକ୍ଷଣ ସାମଗ୍ରୀ 
ପ୍ରଫେସର ଡଃ. ଜଗନ୍ନାଥ ମହାନ୍ତି 


ସମସ୍ତେ ସ୍ଵୀକାର କରନ୍ତି ଯେ ବେଦ ମନୁଷ୍ୟର ପ୍ରାଚୀନତମ ପୁସ୍ତକ । ଭାରତୀୟମାନେ ତାହାକୁ ଇଶ୍ଵରୀୟ ବାଣୀ 
ରୂପରେ ସମ୍ମାନିତ କରନ୍ତି । ପରନ୍ତୁ ଦୁର୍ଭାଗ୍ୟର ବିଷୟ ଯେ ଯେଉଁ ଦେଶର ମୁନିରଷିମାନେ ସଂସାରବାସୀଙ୍କୁ ବେଦର ବାଣୀ 
ଶୁଣାଇଥିଲେ, ଆଜିକାଲି ସେହି ଦେଶର ଅଧୁକାଂଶ ଲୋକ ବେଦ ଦେଖ ନାହାନ୍ତି କି ପଢ଼ି ନାହାନ୍ତି । ବେଦର ବିଚାର ଲୁପ୍ତ 
ହେବା ପରେ ପରବର୍ତୀ କାଳରେ ରଚିତ ପୁରାଣଶାସ୍ତ ବେଦର ସ୍ଥାନ ଗ୍ରହଣ କଲେ | ଭିନ୍ନ ଭିନ୍ନ ପୁରାଣ ଭିନ୍ନ ଭିନ୍ନ ଇଶ୍ଵର 
ଓ ପୂଜାପଦ୍ଧତି ପ୍ରଚାର କଲେ । ସମାଜରେ ପ୍ରବେଶ କରିଥିବା ଅନେକ କୁରୀତି ଯଥା- ପଶୁବଳି, ନରବଳି, ମାଂସାହାର, 
ଜନ୍ମଗତ ଜାତିଭେଦ, ନାରୀ ନିର୍ଯାତନା ଆଦି ବିଷୟଗୁଡିକୁ ସମର୍ଥନ କରି ସ୍ଵାଥ୍ଥୀ ଲୋକେ ଜାଲ ଶ୍ଲୋକ ରଚନା କଲେ | 
ଲୋକେ ସେସବୁ ଗ୍ରହଣ କରିନେଲେ । ଆଦର୍ଶ ଚରିତ୍ର ନିର୍ମାଣ, ପରିବାର ଗଠନ, ଶିକ୍ଷାବିଧଟ ରାଜ୍ୟଶାସନ ସମ୍ବନ୍ଧରେ 
ବେଦର ବିଚାର ପାଇବା ଦୁର୍ଲଭ ହୋଇ ପଡିଲା | 

ଆମ ଓଡିଶା ଏକ ସମୟରେ ବେଦଚର୍ଟଟାର କେନ୍ଦ୍ର ଥଲା | ଏଠାରେ ଏ ପର୍ଯ୍ୟନ୍ତ ଦ୍ବିବେଦୀ, ତ୍ରିବେଦୀ ସଂଜ୍ଞାଧାରୀ 
ଅନେକ ପରିବାର ଅଛନ୍ତି । ପରନ୍ତୁ ବେଦାଧ୍ୟୟନର ପରଂପରା ନାହିଁ । ଓଡିଶାରେ ବେଦକୁ ପୁନର୍ବାର ଲୋକପ୍ରିୟ 
କରିବାର ପୁଣ୍ୟ ଓ ଶ୍ରେୟ ଇଂ ପ୍ରିୟବ୍ରତ ଦାସଙ୍କୁ ମିଳେ | ସେ ଗତ ଅର୍ଵଶତାବ୍ଦୀ ଧରି ପୁସ୍ତକ, ପତ୍ରପତ୍ରିକା, ସଭାସମିତି 
ମାଧ୍ୟମରେ ବେଦର ପ୍ରକୃତ ସ୍ଵରୂପ ଲୋକଲୋଚନକୁ ଆଣିଛନ୍ତି । ତାଂକର ତପୋନିଷ୍ଠ ଉଦ୍ୟମ ଦ୍ଵାରା ବେଦପ୍ରଚାର 
ନିମନ୍ତେ ରାଜଧାନୀରେ ଆର୍ଯ୍ୟସମାଜର କେନ୍ଦ୍ର ସ୍ଥାପିତ ହୋଇଛି । ସେ ବୈଦିକ ଗ୍ରନ୍ଧମାନଙ୍କର ପ୍ରକାଶନ ଉଦ୍ଦେଶ୍ୟରେ 
“ବୈଦିକ ଅନୁସନ୍ଧାନ ପ୍ରତିଷ୍ଠାନ ' ପ୍ରତିଷ୍ଠା କରି ବେଦ, ଉପନିଷଦ, ଦର୍ଶନ, ସୃତିଶାସ୍ତ୍ ବିଷୟକ ବହୁ ଉପାଦେୟ ଗ୍ରନ୍ଧ 
ପ୍ରକାଶ କରିଛନ୍ତି | କେବଳ ଦେଶ ମଧ୍ଯରେ ନୁହେ, ବିଦେଶ ଭ୍ରମଣ କରି ବେଦର ବାଣୀ ପ୍ରଚାର କରୁଛନ୍ତି । 

[୭୬] 

ଗବେଷକ ଓ ବେଦପ୍ରେମୀମାନଙ୍କୁ ଛାଡିଲେ ସାଧାରଣ ବିଦ୍ୟାର୍ଥୀ, ଶିକ୍ଷକ, କର୍ମଚାରୀ, ଶ୍ରମିକ, କୃଷକ, ଗୃହିଣୀଙ୍କ 
ପକ୍ଷରେ ବଡ ବଡ ଗ୍ରଚ୍ଛମାନ ପାଠ କରିବା ପାଇଁ ସମୟ ଓ ରୁଚି ନାହିଁ ! ଏଭଳି ପରିସ୍ପିତିରେ ପ୍ରିୟବ୍ରତ ବାବୁ ସବୁ ଶ୍ରେଣୀର 
ଲୋକଙ୍କ ମଧ୍ୟରେ ବେଦକୁ ପରିଚିତ କରିବା ନିମନ୍ତେ ସରଳ ଓ ଯୁକ୍ତିଯୁକ୍ତ ଭାଷାରେ ଅନେକ ‹ ପ୍ରଶ୍ମୋରରୀ ପୁସ୍ତକ ରଚନା 
କରିଛନ୍ତି । ସେ ବିଦ୍ୟାଳୟ, ମହାବିଦ୍ୟାଳୟ ଓ ସାର୍ବଜନୀନ ସଭାମାନଙ୍କରେ ସେ ବହୁ ବର୍ଷ ଧରି ଭାଷଣ ଦେଇ 
ଆସୁଛନ୍ତି । ଜିଜ୍ଞାସୁ ଶ୍ରୋତାମାନେ ତାଂକର ସଂସ୍କାରମୂଳକ ବିଚାର ଶୁଣି ବିଭିନ୍ନ ପ୍ରଶ୍ନ କରିଥାଆନ୍ତି । ଲୋକଙ୍କ ଉପକାର 
ନିମନ୍ତେ ସେସବୁ ପ୍ରଶ୍ନ ଓ ତାହାର ସମୁଚିତ ଉତ୍ତର ସମ୍ବଳିତ “ ବୈଦିକ ଧର୍ମ ପ୍ରଶ୍ମୋତ୍ତରୀ' ପୁସ୍ତକ ତାଂକ ଦ୍ଵାରା ୧୯୮୦ରେ 
ରଚିତ ହୋଇ ଏପର୍ଯ୍ୟନ୍ତ ତାହାର ଅନେକ ସଂସ୍କରଣ ମୁଦ୍ରିତ ହୋଇଛି । ଏପରିକି କେତେକ ଭାରତୀୟ ଭାଷାରେ ପୁସ୍ତକଟି 
ଅନୁଦିତ ହୋଇଛି । ପ୍ରଶ୍ରୋତ୍ତରୀ ପୁସ୍ତକ ବେଦର ଭାଷ୍ୟ ଅପେକ୍ଷା ଅଧକ ଲୋକପ୍ରିୟ ଓ ବହୁ ପ୍ରସାରିତ ହୋଇ ପାରିଛି । 

ଚାରି ଅଧ୍ୟାୟ ବିଶିଷ୍ଟ ଓ ଦୁଇଶହ ପ୍ରଶ୍ରୋତତର ଥିବା ବୈଦିକ ଧର୍ମ ପ୍ରଶ୍ରୋତତରୀ ପୁସ୍ତକରେ ଭଶ୍ଵର, ଜୀବାତ୍ସା, ପ୍ରକୃତି, 
ବେଦ, ଧର୍ମ, ସଂପ୍ରଦାୟ, ଜାତି, ବର୍ଣ୍ଣ ସ୍ଵର୍ଗ ନରକ), ଶ୍ରାଦ୍ଧ ଯଜ୍ଞ, କର୍ମ, ମୁକ୍ତି, ତୀର୍ଥ ଆଦି ବିଭିନ୍ନ ଉପାଦେୟ ବିଷୟର 
ବେଦସମ୍ମତ ଅର୍ଥ ପ୍ରତିପାଦିତ ହୋଇଛି । ପୁସ୍ତକ ଅଧ୍ୟୟନ କଲେ ଜଣାଯିବ ଯେ ଆଧୁନିକ କାଳରେ ପ୍ରଚଳିତ ଅନେକ 
ବିଶ୍ଵାସ ଆଦୌ ବେଦାନୁକୂଳ ନୁହେ । କାଳଗତିରେ ବେଦର ବିଚାର ବିକୃତ ହୋଇଛି । ଆଜିକାଲି ବିଦ୍ୟାଥ୍ଥୀମାନଙ୍କର 
କଥା ଦୂରେ ଥାଉ - ଅଧାପକ, ବୁବିଜୀବୀ ଓ ଅଭିଭାବକମାନେ ମଧ୍ଯ ଉକ୍ତ ପୁସ୍ତକରେ ଉତ୍ତାପିତ ପ୍ରଶ୍ନଗୁଡିକର ସମୁଚିତ 
ଉତ୍ତର ଜାଣନ୍ତି କି ନାହିଁ ସଂଦେହ । ଜାତି-ବର୍ଣ୍ ଧର୍ମ-ସଂପ୍ରଦାୟ, ବେଦ-ଶାସ୍ତ୍ର ଇତ୍ୟାଦି ବିଷୟରେ ଆମର ସ୍ପଷ୍ଟ ଧାରଣା 
ନାହିଁ । ପ୍ରସ୍ତୁତ ପୁସ୍ତକରେ ପ୍ରକାଶିତ କେତେକ ବିବରଣ ଦୃଷ୍ଟାନ୍ତ ସ୍ଵରୁପ ନିମ୍ନରେ ଦିଆଯାଉଛି । 

ପ୍ରଶ୍ନ ସଂଖ୍ୟା ( ୧ ୪ ୯ - ୧ ୫ ୧ )ର ଉତ୍ତରରେ କୁହାଯାଇଛି “ ଜନ୍ଧରୁ ଜାତି ହୁଏ । ଜନ୍ମରୁ ସମାନ ଆକାର, ପ୍ରକାର 
ଓ ଲକ୍ଷଣଯୁକ୍ତ ଜୀବମାନେ ଗୋଟିଏ ଜାତିର ବିବେଚିତ ହୁଅନ୍ତି । ଜାତି ଭଶ୍ଵରକ୍ୃତ ଓ ଛଅ ପ୍ରକାର - ମନୁଷ୍ୟ, ପଶୁ, ପକ୍ଷୀ, 
କୀଟ, ପତଙ୍ଗ ଓ ସରୀସୃପ । ସମାନ ଜାତିର ସ୍ତ୍ରୀଏପୁରୁଷ ହିଁ ସନ୍ତାନ ଉତ୍ପନ୍ନ କରନ୍ତି |” × × × “ ଜାତି ଜନ୍ୃରୁ ହୁଏ, ଯଥା 
- ମନୁଷ୍ୟ ଜାତି, ପଶୁଜାତି ଇତ୍ୟାଦି । କିନ୍ତୁ ମନୁଷ୍ୟର ବ୍ରାହମଣାଦି ବର୍ଣ୍ଣ ପରିବର୍ରନଶୀଳ ଅଟେ, ଅର୍ଥାତ୍‌ ତାହା ଗୁଣ ଓ କର୍ମ 
ଅନୁସାରେ ବଦଳେ ।” × × × “ ବର୍ଣ୍ଣ ମନୁଷ୍ୟର ଗୁଣ, କର୍ମ ଓ ସଵଭାବରୁ ଗଠିତ | ମନୁଷ୍ୟ ଯେଉଁ କର୍ରବ୍ୟ କରେ, 
ତଦନୁଯାୟୀ ବର୍ଣ ଲାଭ କରେ । ଉଦାହରଣ ସ୍ଵରୂପ ବ୍ରାହ୍ମଣର ପୁତ୍ର ଯଦି ବାଣିଜ୍ୟ ବ୍ୟବସାୟ ଦ୍ଵାରା ସମାଜସେବା କରେ, 
ତେବେ ସେ ବୈଶ୍ୟ ହୁଏ । ଶୁଦ୍ରର ପୁତ୍ର ଯଦି ଜ୍ଞାନ ଆହରଣ କରି ସମାଜରୁ ଅଜ୍ଞାନ ନାଶ କରେ; ସେ ବ୍ରାହ୍ମଣ ହୁଏ । 
ତେଣୁ ଗୁଣ, କର୍ମ ଓ ସ୍ଵଭାବ ଅନୁସାରେ ବର୍ଣ୍ଣ ବଦଳେ । ” 

ପୁସ୍ତକର ଚତୁର୍ଥ ଅଧ୍ୟାୟରେ ଧର୍ମ, ସଂପ୍ରଦାୟ, ତୀର୍ଥ, ସର୍ଗ, ନରକ ଆଦି ବିଷୟ ପ୍ରତିପାଦିତ ହୋଇଛି । ପ୍ରଶ୍ନ 
ସଂଖ୍ୟା ( ୧୭ ୦- ୧୭ ୪) ର ଉତ୍ତର ମଧ୍ଯରେ ଧର୍ମ ଓ ସଂପ୍ରଦାୟର ପ୍ରାର୍ଥକ୍ୟ ବିଶ୍ଲେଷିତ ହୋଇଛି । “ ଯାହା ମନୂଷ୍ୟଠାରେ 
ପବିତ୍ର ଓ ଉଦାର ଗୁଣ ଜାତ କରେ; ତାହା ଧର୍ମ ।' × × ‘ଧୈର୍ଯ୍ୟ, କ୍ଷମା, ମନର ସଂଯମ, ଚୋରିତ୍ୟାଗ, ତନ-ମନ- 
ବାଣୀର ପବିତ୍ରତା, ଇନ୍ଦ୍ରିୟ ସଂଯମ, ବୁଝି, ତର୍୍‌ଜ୍ଞାନ ସତ୍ୟାଚରଣ ଓ କ୍ରୋଧଶୂନ୍ୟତା- ଏହି ଦଶ ଗୁଣ ଧର୍ମର ଲକ୍ଷଣ । ” 
× × “ମୁସଲମାନ, ଖ୍ରୀଷ୍ଟିଆନ, ଶୈବ, ବୌଦ୍ଧ, ବୈଷ୍ଣବ, ଇହୁଦୀ ଆଦି ମତ ବା ସଂପ୍ରଦାୟ । ସଂପ୍ରଦାୟର ସଂଖ୍ୟା 
ଅନେକ | ତାହା ବୃଦ୍ଧି ହେବାରେ ଲାଗିଛି । ପରନ୍ତୁ ମନୁଷ୍ୟର ଧର୍ମ ଏକ । ଧର୍ମ ମନୁଷ୍ୟଜାତି ମଧ୍ୟରେ ସଂହତି ଓ ପ୍ରୀତି 

ଉତ୍ପନ୍ନ କରେ । ପରନ୍ତୁ ଗୋଟିଏ ସଂପ୍ରଦାୟର ଲୋକେ ଅନ୍ୟ ସଂପ୍ରଦାୟର ଲୋକଙ୍କୁ ନିଜର ଭାବନ୍ତି ନାହିଁ । ସଂପ୍ରଦାୟିକ 
ଧୁଣା ଓ କଳହ ମନୁଷ୍ୟ ସମାଜକୁ ବିଛିନ୍ନ କରୁଅଛି । ଧର୍ମର ପ୍ରେରକ ସ୍ଵୟଂ ପରମାତ୍କା । ପରନ୍ତୁ ସଂପ୍ରଦାୟଗୁଡିକର 
ପ୍ରବର୍ଭକ ମନୁଷ୍ୟବିଶେଷ ଅଟନ୍ତି । ସଂପ୍ରଦାୟର ଅନୁଗାମାମାନେ ନିଜ ପ୍ରବର୍ରଜଙ୍କ ଜୀବନୀ ସହିତ ବହୁ ଚମଳ୍କାର କଳନା 
କରଚ୍ତି । ପ୍ରଚ୍େକ ସଂପ୍ରଦାୟ ନିଜ ନିଜର ପୂଚାବିଧ, ବାହ୍ୟ ଚିହ୍ନ ଓ ଆତମ୍ବର ଯୋଜନା କରନ୍ତି । ପରନ୍ତୁ ଧର୍ମର 
ଆଚରଣ ମନୁଷ୍ୟ ଜୀବନରେ ସଦଗୁଣ ପ୍ରଦାନ କରେ । ଧର୍ମପାଳନ ପାଇଁ ସାଧନା, ତପସ୍ୟା, ସଂଯମ ଆଦି ଅନୁଷ୍ଠାନ 
ମୁଖ୍ୟ । ପରନ୍ତୁ ସଂପ୍ରଦାୟୀମାନେ ଗୋଷ୍ଠୀଗତ ବିଶ୍ଵାସ ପ୍ରତି ଅଧ୍ୟକ ଗୁରୁତ୍ଵ ଦିଅନ୍ତି । ସେମାନେ ପରମାତ୍ସାଙ୍କ ଅପେକ୍ଷା 
ନିଜର ଗୁରୁ, ଅବଚାର, ପୈଗମ୍ବର, ଦଳଗତ ବିଶ୍ବାସକୁ ଅଧକ ମହର୍ତ୍‌ ଦିଅନ୍ତି ।” 

 ତୀର୍ଥଂର ବୈଦିକ ପରିଭାଷା (ପ୍ରଶ୍ନ ୧୮୦ରେ ଓ ୧୮୧)ରେ ପ୍ରତିପାଦିତ ହୋଇଛି ! “ସମସ୍ତ ପ୍ରକାର 
ବିଦ୍କଭ୍ୟାସ, ଉତ୍ତମ ବିଚାର, ଭଶ୍ଵରୋପାସନା, ଧର୍ମାଚରଣ, ସତସଙ୍ଗ, ବୃହୁଚର୍ଯ୍ୟ ଆଦି ଉତ୍ତମ କର୍ମଗୁଡିକ ତୀର୍ଥ, କାରଣ 
ମନୁଷ୍ୟ ସେସବୁ କର୍ମଦ୍ଵାରା ଦୁଃଖ ସାଗରରୁ ତରିଯାଏ । କେବଳ ନଦାସ୍ବାନ ତୀର୍ଥ ନୁହେ । ସମ୍ଭବତଃ ନଦୀକୂଳରେ 
ପ୍ରାଚୀନ ରଷିମୁନିମୀନେ ବାସ କରୁଥିବାରୁ ଏବଂ ଜିଜ୍ଞାସୁମାନେ ସେମାନଙ୍କ ପାଖକୁ ଯାଇ ଉପବେଶ ଗ୍ରହଣ କରିବା ପରେ 
ସ୍କାନ କରୁଥିବା ହେତୁ ନବୀସ୍ମାନକୁ ତୀର୍ଥ କୁହାଗଲା ।” × × “ ନଦୀ କୂଳରେ ସ୍କାନ ଦ୍ଵାରା ଆନ୍ତରିକ ଦୁର୍ଗୁଣ ଦୂର ହୁଏ 
ନାହିଁ । ଚାହା ହୋଇଥିଲେ ସେଠାରେ ବାସ କରୁଥିବା ଲୋକେ ନିତ୍ୟ ସ୍ଵାନ କରି ମହାତ୍କା ପାଲଟି ଯାଆନ୍ତେ । ବେଦାଦି 
ଶୀସ୍ତର ସ୍ଵାଧାୟ, ସତ୍ସଙ୍ଗ, ସାଧନା, ଉପାସନା ଇଦ୍ୟାଦି ସତ୍କର୍ମକୁ ତୀର୍ଥ କୁହାଯାଇଛି । ' ' ସର୍ଗ” ଓ ' ନରକ”ର ବୈଦିକ 
ଭାବନା ହେଉଛି ( ପ୍ରଶ୍ନ ୧୮ ୨) - “ ଯେଉଁଠାରେ ସୁଖପ୍ରାପ୍ତି ହୁଏ, ସେହି ସ୍ଥଳ ସ୍ଵର୍ଗ । ଯେଉଁଠାରେ ଦୁଃଖ ମିଳେ, ତାହା 
ନରକ । ସାଂପ୍ରଦାୟିକ ଶାସ୍ତ୍ରଗୁତିକରେ ସ୍ଵର୍ଗଂନରକ ନାମରେ ଭୌଗଳିକ ସ୍ଥଳର ବିସ୍ତୃତ ବର୍ଣନା ମିଳେ । ସେ ସବୁ କଳନା 
ମାତ୍ର ।” 

ଦ୍ଵିତୀୟ ଅଧ୍ୟାୟରେ ଇଶ୍ଵରଙ୍କ ସମ୍ବନ୍ଧରେ ବେଦର ମନ୍ତବ୍ୟ ପ୍ରଦତ୍ତ ହୋଇଛି । ପ୍ରଶ୍ନ (୫୦) - ଇଶ୍ଵର କିଏ ? - 
“ ଯାହାଙ୍କର ଗୁଣ, ଢର୍ମ ଓ ସ୍ଵଭାବ ସତ୍ୟ ଅଟେ, ଯେ ସର୍ବଶକ୍ତିମାନ, ନିରାକାର, ସର୍ବବ୍ୟାପକ, ଅନାଦି, ଅନନ୍ତ, ଅମର, 
ସର୍ବାନ୍ତର୍ଯ୍ୟୀମୀ, ନିତ୍ୟ, ଅବିନାଶୀ, ଆନନ୍ଦସ୍ଵରୂପ, ଶୁଦ୍ଧ ନ୍ଯାୟକାରୀ, ଦୟାଳୁ ଓ ଅଜନ୍ସା ଅଟନ୍ତି ଯେ ଜଗତର ଉପ୍ପଭି, 
ପାଳନ ଓ ସଂହାର କରଛ୍ି ତଥା ପ୍ରାଣୀମାନଙ୍କୁ ପାପପୁଣ୍ଯର ଯଥାଯୋଗ୍ୟ ଫଳ ଦିଅନ୍ତି ସେ ଇଶ୍ଵର ଅଟନ୍ତି | ” ପ୍ରଶ୍ନ ୫ ୭ )- 
ପରମେଶ୍ବର କାହିଁକି ସୃଷ୍ଟି ରବନା କରିଛନ୍ତି ? - “ ସୃଷ୍ଟିର ଉପ୍ପରି, ସ୍ଥିତି ଓ ପ୍ରଳୟ ପରମେଶ୍ବରଙ୍କର ସ୍ଵାଭାବିକ ଗୁଣ ଅଟେ, 
ଯେପରି ଆଖୁର ଗୁଣ ଦେଖୁବା । ସୃଷ୍ଟି ରଚନା ଦ୍ଵାରା ଜୀବସମୁଦାୟ ପ୍ରତି ପରମାତ୍କାଙ୍କର ନ୍ୟାୟ, ଦୟା ଆଦି ଗୁଣ ସାର୍ଥକ 
ହୁଏ । ପୂର୍ବ ସୃଷ୍ଟିର ଜୀବମାନେ ଯେଉଁ ପାପପୁଣ୍ୟ କରିଥାଆନ୍ତି, ନୂତନ ସୃଷ୍ଟିରେ ସେମାନଙ୍କୁ ତାହାର ନ୍ୟାୟୋଚିତ ଫଳ 
ମିଳେ । ” ପ୍ରଶ୍ନ ( ୫୮) -ପରମାତ୍ସା କାହାପାଇଁ ଓ କେଉଁ ସାଧନାଦ୍ବାରା ସୃଷ୍ଟି ରଚନା କରିଛନ୍ତି ? - “ସେ ଜୀବମାନଙ୍କ 
କଲ୍ୟାଣ ପାଇଁ ଓ ପ୍ରକୃତି ରୂପକ ଉପାଦାନ ଦ୍ଵାରା ସୃଷ୍ଠି ରଚନା କରିଛନ୍ତି । ” ପ୍ରଶ୍ନ ( ୬୦ )- ବିଶ୍ଵରେ ବିଭିନ୍ନ ଜଡ଼ ପଦାର୍ଥ 
ରହିଛି । ତାହାହେଲେ ପ୍ରଭୁ କେଉଁ ସ୍ଥଳରେ ରହନ୍ତି ? - “ ସୁଳ ପଦାର୍ଥ ମଧ୍ଯରେ ସୁକ୍ଷ୍ମପଦାର୍ଥ ରହିପାରେ । ବାୟୁ ମଧ୍ୟରେ 
ଆକାଶ, ଅଗ୍ନି ମଧ୍ୟରେ ଉଭୟ ଆକାଶ ଓ ବାୟୁ, ଜଜ ମଧ୍ଯରେ ଆକାଶ, ବାୟୁ ଓ ଅଗ୍ନି - ଏହିପରି ସୁଳ ପଦାର୍ଥରେ ସୂକ୍ଷ୍ମ 
ପଦାର୍ଥଗୁଡିକର ଗୁଣ ନିହିତ ଥାଏ । ପ୍ରଭୁ ସୃକ୍ଷୁତମ । ତେଣୁ ସେ ସର୍ବବ୍ୟାପକ । ” ପ୍ରଶ୍ମ ( ୭ ୪)- ଇଶ୍ଵର ନିଜ ଭର୍ତମାନଙ୍କ 

ପାପର କ୍ଷମା କରନ୍ତି କି ? - “ ଇଶ୍ଵର ଜୀବମାନଙ୍କ ସେମାନଙ୍କର କର୍ମର ଫଳ ଯଥୀବଡ୍‌ ପ୍ରଦାନ କରନ୍ତି । ତେଣୁ ସେ 
ପାପୀର ପାପକୁ କ୍ଷମା କରନ୍ତି ନାହିଁ । ଯଦି ରାଜା ଅପରାଧୀର ଅପରାଧ କ୍ଷମା କରନ୍ତି, ଡାହାହେଲେ ଅପରାଧୀମାନେ 
ଆଶା କରନ୍ତି ଯେ ରାଜାଙ୍କୁ ହାତଯୋଡି ସେମାନେ ଦଣ୍ଡରୁ ଉଦ୍ଧାର ପାଇଯିବେ । ଡେଣୁ ସେମାନେ ଅପରାଧ କରିବା ପାଇଁ 
ଭୟ କରନ୍ତି ନାହିଁ । ଯଦି ପରମେଶ୍ବର ପାପର କ୍ଷମା କରନ୍ତି, ତାହାହେଲେ ସେ କିପରି ନ୍ୟାୟକାରୀ ହେବେ ?” 

ପ୍ରଶ୍ନୋଭରୀ ପୁସ୍ତକମାଳା ଅନ୍ତର୍ଗତ ' ରାମାୟଣ ପ୍ରଶ୍ଣୋଭରୀ” ଅନ୍ୟ ଏକ ଉପାଦେୟ ପୁସ୍ତକ । ଏଥିରେ ଛଅଟି 
ଅଧ୍ୟାୟରେ ରାମୟଣର ପୃଷ୍ଠଭୂମି, କେତୋଟି ସ୍ପଷ୍ଟୀକରଣ, ରାମାୟଣର ଘଟଣୀବଳୀ, କିଏ କାହାକୁ କେତେବେଳେ 
କହିଥିଲେ ?, ଚରିତ୍ର ବର୍ଣ୍ତନା, ସମାଜ, ରାଜନୀତି, କଳା ଓ ବିଜ୍ଞାନ ଇତ୍ୟାଦି ବିଷୟରେ ଅନେକ ପ୍ରଶ୍ନର ଉତ୍ତର 
ଦିଆଯାଇଛି । ଦ୍ଵିତୀୟ ଅଧ୍ୟାୟରେ ବର୍ଣ୍ଣିତ ଚାଳିଶଟି ପ୍ରଶ୍ନର ଉତ୍ତର ପାଠକରି ରାମାୟଣ ସମ୍ବନ୍ଧରେ ଜିଜ୍ଞାସୁର ଅନେକ 
ସଂଦେହ ଦୂର ହୁଏ | ସୀତାଙ୍କ ଅଗ୍ନି ପରୀକ୍ଷା, ଜଟାୟୁ, ଶୂର୍ପଣଖାଙ୍କ ନାକକଟା, କୂମ୍ଭକର୍ଶଙ୍କ ଛଅମାସ ନିଦ୍ରା, ରାବଣଙ୍କ 
ଦଶମୁଣ୍ଡ ଇତ୍ଯାଦି ବିଷୟର ସ୍ପଷ୍ଟୀକରଣ ଜାଣିବା ପରେ ରାମାୟଣକୁ କାହନିକ ଘଟଣା କୁହାଯାଇ ଜ ପାରେ । 

ପ୍ରିୟବ୍ରତ ବାବୁଙ୍କର ପ୍ରଶ୍ରୋତ୍ତରୀ ପୁସ୍ତକଗୁଡିକ ଆମ ପ୍ରାଚୀନ ଶାସ୍ତ୍ରଗୁଡିକର ସାରତତ୍ତ୍ର ଏବଂ ସେସବୁ ତରୁଣଠାରୁ 
ବରିଷ୍ଠ ପର୍ଯ୍ୟନ୍ତ ସମସ୍ତଙ୍କୁ ବୈଦିକଧର୍ମର ପ୍ରକୃତ ତଥ୍ୟ ସହିତ ପରିଚୟ କରାଇବାରେ ଅପୂର୍ବ ରଚନା । ଅନେକ ବଡ ବଡ 
ଗ୍ରଚ୍ନର ପ୍ରଶେତା ପ୍ରିୟବ୍ରତ ବାବୁ ଏପରି ଛୋଟ ଛୋଟ ପ୍ରଭାବଶାଳୀ ପୁସ୍ତିକା ମଧ୍ୟ ରଚନା କରି ସରଳ ଓ ସାର୍ବଜନୀନ 
ଭାଷାରେ ବେଦର ବିଚାର ପରିବେଷଣ କରିଥିବାରୁ ହାର୍ଦ୍ଦିକ ଅଭିନନ୍ଦନ ଜଣାଉଅଛି । ତାଂକର ସୁସ୍ଥ ଓ ସାଧନାମୟ 
ଜୀବନ କାମନା କରୁଅଛି | 


ଅବସରପ୍ରାପ୍ତ ପ୍ରଫେସର 
ଭଲୌଇୀନଗର , ଭୁବନେଶ୍ବର - ୨ 


ଆଃ ଡଃ 
ଜୀବନାୟନର ସତ୍ୟଦ୍ରଷ୍ା 


ପ୍ରଫେସର ଡଃ. ସଂଘମିତ୍ରା ମ୍ବିଶ୍ର 

ଇଂଜିନିୟର ପ୍ରିୟବ୍ରତ ଦାସ ବୈଦିକ ସଂସ୍କୃତିର ପ୍ରବୀଣ ପ୍ରବକ୍ତା । ବେଦ, ଉପନିଷଦ ତଥା ଜୀବନ ଓ ଜଗତ ପ୍ରତି 

ତାଙ୍କର ଗଭୀର ଅବଧାରଣା ରହିଛି । ତାହା ତାଙ୍କୁ ସମଗ୍ର ଭାରତରେ ଓ ଭାରତ ବାହାରେ ଅଜସ୍ର ସମ୍ମାନର ଅଧୂକାରୀ 
କରିପାରିଛି । ପ୍ରାୟ ଅର୍ବ ଶତାବ୍ଦୀ ଧରି ସେ ନିରବଛ୍ଥିନ୍ନ ଭାବରେ ସାହିତ୍ୟ ସାଧନା ଜାରି ରଖୁଛନ୍ତି, ଯାହା କେବଳ ତାଙ୍କର 
ଚିନ୍ତା ଚେତନାକୁ ସମ୍ପଦ୍ଧ କରି ନାହିଁ, ସେହି ସାଧନାର ସୁଫଳ ଆମ ସମାଜ ବହୁ ଭାବରେ ଲାଭ କରିଛି । ସିଭିଲ୍‌ 
ଇଂଜିନିଏର ପ୍ରିୟବ୍ରତ ଦାସ ଭାରତୀୟ ଆତ୍କାର ଇଂଜିନିଏର ପାଲଟିଛନ୍ତି ଓ ନିଜ ପରିବାରର ପ୍ରତ୍ୟେକ ସଦସ୍ୟଙ୍କୁ ବେଦର 
ଅନୁରାଗୀ କରାଇ ପାରିଛନ୍ତି । ପରଂପରାରୁ ପ୍ରାପ୍ତ ଅଧୟୟନର ଅଭ୍ୟାସକୁ ସେ ନିକର ନିଷ୍ଠାଦ୍ଵାରା ପରିପୁଷ୍ଟ କରିଛନ୍ତି ଓ 
ଦେଶ ବିଦେଶ ଭ୍ରମଣ କରି ବୈଦିକ ସଂସ୍କୃତିର ବୈଶିଷ୍ଟ୍ୟ ପ୍ରତିପାଦନ ପାଇଁ ଅନେକ ଭାଷଣ ଦେଇଛନ୍ତି 1 ତାଙ୍କର 
ସହଧର୍ମିଣୀ ବିଦୂଷୀ ଶନ୍ନୋଦେବୀ ମଧ୍ଯ ତାଙ୍କ ସହିତ ଏହି ଶୁଭସଂକଳ୍ପର ସହଯାତ୍ରିଣୀ । ତେଣୁ ଗୋଟିଏ ହାତରେ ନିର୍ମାଣ 

୫ ଅନ୍ୟ ହାଚରେ ନିର୍ବାଣର ମୁନତତ୍ଵବୁ ସନ୍ତପିଣରେ ଧରି ରଖୁଥ୍ଠବା ଏହି ବଷୀୟାନ ସାଧଜ ଆମ ସମସ୍ତଙ୍କ ପାଇଁ 
ପ୍ରେରଣାର ଭଷ । ଅଠାରଶ ବର୍ଷ ବୟସରେ ୧୯ ୫୮ରେ ତାଙ୍କର ପ୍ରଥମ ପ୍ରକାଶିତ ଗ୍ରନ୍ଧ ' ବେଦ ମନୁଷ୍ୟକୃତ କି ? ' ପାଇଁ 
ସେ ଓଡିଶା ସାହିଚ୍ୟ ଏକାଡେମୀ ପୂରସ୍ବାର ଲାଭ କରିଛତି । ପରେ ଦେଶ ବିଦେଶରୁ ଅନେକ ପୁରସ୍ଟାର ଓ ସମ୍ମାନରେ 
ଡୁମଣିତ ହୋଇଛନ୍ତି । ବେଦ, ଉପନିଷଦ, ମନୂସ୍ବତି ଇଚ୍ୟାଦି ଅମୂଲ୍ୟ ଗ୍ରନ୍ଧଗୁଡ଼ିକୁ ସେ ସାଧାରଣ ପାଠକ ପାଇଁ ସରଳ 
ଭାବରେ ବ୍ଯଖ୍ୟା କରିଛନ୍ତି, ଯାହା ଆମ ଭିତରେ ଥବା ଯୁଗ ଯୁଗର କୁସଂସ୍ାର ନଷ୍ଟ କରିବାରେ ସହାଯକ ହୋଇଛି । 
ପ୍ରବ୍ଧତ ପକ୍ଷରେ ମହାପୁରୁଷମାନଙ୍କର ଜୀବନବୃରର ସେ ସତ୍ୟଦ୍ରଷ୍ଟା ବ୍ଯାଖ୍ୟାତା । 

ବିଭିନ୍ନ କାଜରେ ଓ ବିଭିନ୍ନ କ୍ଷେତ୍ରରେ ଜନ୍ଧିଥବା ଯୁଗଜନ୍ସା ମହତ୍‌ ପୁରୁଷଙ୍କ ଉକ୍ତି ଓ କୃତି ଶୁଣିବାରେ ଓ 
ଶୁଣାରବାରେ ସେ ନିଜର ଓ ଅନ୍ୟମାନଙ୍କର ମହାନ୍‌ ଉପକାର କରିଛତ୍ତି । ଗୋଟିଏ ଜଳନ୍ତା ଦୀପ ଅନ୍ୟ ଦୀପଗୁଡିକୁ 
ଜଚାରବରେ ସକ୍ଷମ ହୁଏ । ସେହିପରି ମହାପୁରୁଷମାନଙ୍କର ଜୀବନୀ ସବୁବେଳେ ସାଧାରଣ ଲୋକଙ୍କୁ ସତ୍କର୍ମ ପାଇଁ 
ଉତ୍ସାହିତ କରେ । 

ତାଙ୍କ ଭିଖତ ଜୀବନୀ ବିଷୟକ ପ୍ରବନ୍ଧମାନଙ୍କରେ ହନୁମାନଙ୍କର ଲାଙଗୁ ଳ-ରହସ୍ୟ, ମହାଭାରତରେ କୃଷ୍ଣ, 
ଦୈପଡୀଙ୍କର ପଞ୍ଚପତି ନ ଥରେ, ହଃ୍ତିନାପୁର ଶାନ୍ତିଯାତ୍ା, ତାଂ ଗତିଂ ବ୍ରଜପୁତ୍ରକ, ପ୍ରାତଃସ୍ମରଣୀୟ ରାଜା ରାମମୋହନ 
ରାୟ, ସ୍ବାମୀ ବିବେକାନନ୍ଦଙ୍କ ଜୀବନରେ ଅନ୍ତିମ ଉପଦେଶ, ବାପୁଜୀଙ୍କ ତାନ୍ତିକ କବଟ, ଲାଲାଜୀଙ୍କ ପୁଣ୍ୟ ଜୀବନର 
ଅନ୍ତିମ ଦଶକ, ଗାନ୍ଧୀଜୀଙ୍କ ଜୀବନର ସବୁଠାରୁ କରୁଣ ବର୍ଷ, ଇଂଜିନିଏର ବିଶ୍ଳେଶ୍ବରୟାଙ୍କ ଚରିତ୍ରର ବଳ, ଉତ୍କଳ ଗୌରବ 
ମଧୁସୁଦନ ଦାସଙ୍କର ଧର୍ମିକ ଚେଚନା, ବେଦମୂରି ଶ୍ରୀପାଦ ଦାମୋଦର ସାତବଲେକର, ମନୁଷ୍ୟର ପୂର୍ବପୁରୁଷ ମାଙ୍କଡ 
ଅରେ କି ? ଭାରତୀୟ ଇତିହାସ-ରଭିଖନରେ ପକ୍ଷପାତିତା, ବିଜାଶବାଦୀଙ୍କ ମତରେ ପ୍ରାଚୀନ ରଖଷିମୁନି ନିର୍ବୋଧ, ରାଷ୍ଟ୍ରଗୁରୁ 
ରାଧାକୃଷ୍ତନ, ତଃ ମୁନସୀ ଓ ଚଃ ଖୋସଲା ପ୍ରଭୃତି ଅତ୍ୟନ୍ତ ଶିକ୍ଷାପ୍ତରଦ ଓ ପ୍ରେରକ । 

ହନୁମାନଙ୍କର ଲାଙ୍ଗୁଜ-ରହସ୍ୟ ଓ ମନୁଷ୍ୟର ପୂର୍ବପୁରୁଷ ମାଙ୍କଡ ଥଲେ କି ? ପ୍ରବନ୍ଧଦ୍ଵୟ ଗୋଟିଏ ପର୍ଯ୍ୟାୟର 
ରଚନା । ହନୁମାନଙ୍କ ଭଜି ଜ୍ଞାନୀ ଗୁଣୀ ବିଦ୍ଵାନଙ୍କର ଲାଙ୍ଗୁଳ ଥବା କଥଟି ଯୁକ୍ତିଯୁକ୍ତ ନୁହେ ବୋଲି ଲେଖକ ମହାଶୟ 
ଅନେକ ଉଦାହରଣ ସହିତ ପ୍ରମାଣ କରିଛନ୍ତି । ଆଜିକାଲି ସିଂହ, ନାଗ ସଂଜ୍ଞାଧାରୀ ମନୁଷ୍ୟ ଅଛନ୍ତି । ରାମାୟଣକାଳୀନ 
ଭାରତରେ ନର, ବାନର, ରାକ୍ଷସ ଆଦି ଜାତିର ମନୁଷ୍ୟ ଥିଲେ । ଏହି ଲାଙ୍ଗୁଳ ବାନରମାନଙ୍କର ପ୍ରିୟ ତଥା ସମ୍ମାନଜନକ 
ଆୟୁଧ ହୋଇଥିଲା। “ ମନୁଷ୍ଯର ପୂର୍ବପୁରୁଷ ମାଙ୍କଡ ଥିଲେ କି ? ' ଲେଖାରେ ସେ ବିକାଶବାଦୀ ବା ବିବର୍ରନବାଦୀ 
ଟିନ୍ତଧାରା କିଭଳି ଭ୍ରମାଦୃକ, ତାହା ଯୁକ୍ତି ସହିତ ଉପସ୍ଥାପନ କରିଛନ୍ତି । ବିଜାଶବାଦ ଚିରନ୍ତନ ତତ୍ତ୍ର ନୁହେ |! ଡାରଉଲନଙ୍କ 
ପୁତ୍ର ମଧ୍ଯ ପିତାଙ୍କର ଏତାଦୃଶ ତଥ୍ୟକୁ ଖଣ୍ଡନ କରିଛନ୍ତି । ଏଥିପାଇଁ ସେ ଏକାଧୂକ ପାଶ୍ଚାତ୍ୟ ବିଦ୍ଵାନଙ୍କ ମତ ଉଦ୍ଧାର କରି 
ବିକାଶବାଦ ଭିନ୍ନ ଯୁଗପାଇଁ ଭିନ୍ନ ପ୍ରକାର ହେବା ସମ୍ଭବ ନୂହେ ବୋଲି ମତ ଦେଇଛନ୍ତି | 

' ମହାଇାରତର କୃଷ୍ଣ” , ' ଦୌପଦୀଙ୍କର ପାଞ୍ଚପତି ନ ଥିଲେ , ˆ ହସ୍ତି ନାପୁର ଶାନ୍ତିଯାତ୍ରା' ଓ ତାଂ ଗତିଂ ବୃଜପୁତ୍ରକ 
ପ୍ରବନ୍ଧ ଗୁଡ଼ିକ ମହାଭାରତ ସଂପର୍କିତ । ମହାଭାରତର ଯୋଗେଶ୍ବର କୃଷ୍ଣ କିଭଳି ରାଷ୍ଟ୍ରର ଭବଷ୍ୟତ ନିର୍ଦ୍ଧାରଣ ପାଇଁ ସାମ, 
ଦାନ, ଦଣ୍ଡ ଓ ଭେଦ ନୀତିକୁ ଆପଣେଇ ଥଲେ, ତାହା ଲେଖକ ବିସ୍ତୃତ ଭାବରେ ବର୍ଣ୍ଣନା କରିଛନ୍ତି । ମାତ୍ର ପରବର୍ତୀ 

କାଳରେ କୃଷ୍ଣଙ୍କୁ ଶଠ, ପ୍ରବଚକ ଓ ସ୍ବାର୍ଥପର ଭାବରେ ଚିତ୍ସଣ କରାଯାଇଛି । ଶ୍ରୀକୃଷ୍ତଙ୍କ ପରାମର୍ଶ କ୍ରମେ ଦ୍ପଦରାଜାଙ୍କ 
ପୁରୋହିତ କୌରବ ସଭାରେ ଶାନ୍ତି ପ୍ରସ୍ତାବ ଦେଇଥଲେ ହେଁ ଡାହା ଗ୍ଧହୀତ ନ ହେବାରୁ ଏତେ ବଡ ମହାଭାରଡ ଯୁବ 
ଘଟିଲା । ଶ୍ରୀକୃଷ୍ଣ ଥଲେ ଆର୍ଯ୍ୟସଂସ୍କୃତିର ପ୍ରତୀକ । ଅଭିମନ୍ୟୁଙ୍କର ଚକ୍ରବ୍ୟୁହରେ ନିଧନ ହେବାପରେ ସେ ଶୋକାଦୂର 
ଭଗିନୀ ସୁଭଦ୍ରାଙ୍କୁ ଆଶ୍ଵାସନା ଦେଇଛନ୍ତି । ଅଜ୍ଞାନ ମୋହଗ୍ରସ୍ତା ସୁଭଦ୍ରାଙ୍କ ଭିତରେ ଜ୍ଞାନଚକ୍ଷୁ ଉଜ୍ଵଳ ହୋଇ ଉଠିଛି ଓ ସେ 
ନିଜ ପୁତ୍ରର ବୀରଗତିକୁ ବୀରଜନନୀ ଭଳି ସହ୍ୟ କରିବାକୁ ମାନସିକ ପ୍ରସ୍ତୁତି କରିଛନ୍ତି । ' ଦୈପଦୀଙ୍କର ପଞ୍ଚପଡି ନ 
ଥୁଲେ” ଲେଖାରେ ମଧ୍ଧ ଯୁକ୍ତି ସ୍ଥଳରେ ଦୌପଦୀ ଜ୍ୟେଶ୍ଠ ପାଣ୍ଡବ ଯୁଧ୍ଵଷ୍ଠିରଙ୍କ ପତ୍ନୀ ଥିବା କଥା କୁହାଯାଇଛି । 

' ପ୍ରାତଃସ୍ମରଣୀୟ ରାଜା ରାମମୋହନ ରାୟ ' , “ ସାମୀ ବିବେକାନନ୍ଦଙ୍କ ଜୀବନର ଅନ୍ତିମ ଉପଦେଶ" , ' ବାପୁଜୀଙ୍କ 
ତାନ୍ମିକ କବଚ ' ,  ଗାନିଜୀଙ୍କ ଜୀବନର ସବୁଠାରୁ କରୁଣ ବର୍ଷ , ' ଲାଲାଜୀଙ୍କ ପୁଣ୍ୟଜୀବନର ଅନ୍ତିମଦଶକ ' ପ୍ରଭୃତି 
ଗୋଟିଏ ଶ୍ରେଣୀର ଅନ୍ତ୍ଦୁକ୍ । ରାଜା ରାମମୋହନ ରାୟ ଥିଲେ ବହୁଶାସ୍ତ୍ରଦ୍ରଷ୍ଟା ବିଦ୍ଵାନ । ସେ ଇଂରାଜୀ, ଗ୍ରୀକ, ହିନ୍ଦୁ, 
ଆରବୀ ଓ ସଂସ୍କୃତ ଭାଷାରେ ପ୍ରବୀଣ ଥଲେ ଓ ପୂଥବୀର ସକଳ ଧର୍ମଗ୍ରନ୍ଧନ ଅଧ୍ୟୟନ କରିଥଲେ । ଜାତିପ୍ରଥା ଓ 
ପ୍ରତିମାପୂଜାର ବିରୋଧୀ ଥଲେ । ସମୁଦ୍ରଯାତ୍ରା କରିବାରେ ସେ ଥଲେ ଭାରତର ପ୍ରଥମ ବ୍ରାହ୍ମଣ । ମନୁଷ୍ୟ ନିଭଭୀକ ଭାବେ 
ଧର୍ମାଚରଣରେ ଥବା ଆବିଳତାକୁ ଖଣ୍ଡନ କରିପାରିଲେ ହିଁ ତା' ମନରୁ ଅବିଦ୍ୟା ଓ ବିଦ୍ଧେଷ ହ୍ରାସ ପାଇବ ବୋଲି ସେ 
ବିଚାର କରୁଥିଲେ | ପରମାତ୍ସା ଏକ ଅଭିନ୍ନ, ସର୍ବବ୍ୟାପୀ ଓ ନିରାକାର । ରାମମୋହନଙ୍କର ଏହି ବିଚାରକୁ ନେଇ 
ବ୍ରାଙ୍ଲସମାଜ ଗଠିତ ହୋଇଥଲା | ସେହିପରି ବିବେକାନନ୍ଦ ଚିକାଗୋର ଧର୍ମମହାସଭାରେ ଭାରତୀୟ ସଂସ୍କୃତି ଓ ଧର୍ମାଚରଣର 
ବିଜୟ ଧ୍ଵଜା ଉଡାଇଥଲେ | ତାଙ୍କ ମତରେ ବେଦ ମନୂଷ୍ୟ ବଚନ ନୁହେଁ, ତାହା ସନାତନ ଜ୍ଞାନ ତଥା ଏଶ୍ଵରୀୟ ବାଣୀ ! 
ଜୀବନର ଅନ୍ତିମ ବର୍ଷରେ ସେ ବେଦ ବିଦ୍ୟାଳୟ ସ୍ଥାପନ ପାଇଁ ମନସ୍ଥ କରି ଯୋଗ୍ୟ ଆଚାର୍ଯ୍ୟ ଧନସଂଗ୍ରହ ତଥା ସ୍ଥାନ 
ନିରୂପଣ ପାଇଁ ମଧ୍ଯ ଅଗ୍ରସର ହୋଇଥଲେ । ମାତ୍ର ତାଙ୍କ ଜୀବଦଦଶାରେ ତାହା ସମ୍ଭବ ହୋଇପାରି ନ ଥୁଲା | ବାପୁଜୀଙ୍କର 
ତାନ୍ିକ କବଚ ଥୁଲା ପ୍ରଭୁ ପ୍ରାର୍ଥନା । ଏହି ପ୍ରାର୍ଥନା, ଚିତ୍ତ ଚା୍ଚଲ୍ୟରୁ ମୁଲ୍ତି ଦିଏ । ରାମନାମ ତାଙ୍କୁ ପିଲାଦିନେ କିଭଳି 
ନିର୍ଭୀକ ହେବାର ପ୍ରଥମ ଶିକ୍ଷା ପ୍ରଦାନ କରିଥିଲା, ତାହା ଲେଖକ ଭଲ୍ଲେଖ କରିଛନ୍ତି । ଗାନ୍ଧିଜୀଙ୍କ ଜୀବନର ସବୁଠାରୁ 
କରୁଣ ବର୍ଷ ଥିଲା ଭାରତ ସ୍ଵାଧୀନ ହେବାର ବର୍ଷ । ଭାରତବର୍ଷ ସ୍ବାଧୀନତାର ଖୁସି ମନାଉଥବା ବେଳେ ଗାନ୍ଧିଜୀ 
ଉପବାସରେ ରହି ନିଉମନଙ୍କ Lead kindly light” ର ଆବୃରି କରୁଥିଲେ କାରଣ ଭାରତୀୟ ସ୍ଵାଧୀନତା ଆନ୍ଦୋଳନ ନିଜର 
ମୂଳଲକ୍ଷ୍ୟ ଠାରୁ ଦୂରକୁ ଯାଇ କ୍ଷମତାଲିପ୍‌ସାର ନାମାନ୍ତର ପାଲଟି ଯାଇଥଲା ଓ ଗାନ୍ଧିଜୀ ନିଜେ ଅଚଳ ମୁଦ୍ରା ଭଳି ମୂଲ୍ୟହୀନ 
ହୋଇ ପଡିଥଲେ । ' ଲାଲାଜୀଙ୍କ ପୁଣ୍ୟ ଜୀବନର ଅନ୍ତିମ ଦଶକ” ପ୍ରବନ୍ଧରେ ଲାଲାଜୀ ସେ ସମୟରେ ଦେଶବାସୀଙ୍କର 
ଆଳସ୍ୟ, ଅଜ୍ଞାନ ଓ ବିଦେଶୀ ଶାସନର କୂଟ କପଟତା ବିରୁଦ୍ଧରେ କିପରି ନିରନ୍ତର ସଂଗ୍ରାମ ଜାରି ରଖୁଥିଲେ ଓ ରାଷ୍ଟ୍ରଗଠନ 
ପାଇଁ କିରୂପେ ଉନ୍ନତ ଚିନ୍ତାଶକ୍ତି ଓ ଉଚ୍ଚବିଚାର ସଂପନ୍ନ ଉଦାରମଣିଷ ଆବଶ୍ଯକ ତାହା ଅନୁଭବ କରିଥଲେ, ଏହାର 
ଭାବଗଭର୍ଭକ ବର୍ଣ୍ଣନା ଅଛି । 

ଇଂଜିନିୟର ବିଶ୍ନେଶ୍ଵରାୟା, ଉଚ୍କଳ ଗୌରବ ମଧୁସୂଦନ, ବେଦମୂର୍ରି ଶ୍ରୀପାଦ ଦାମୋଦର ସାତବଲେକର, ର୍ଟ୍ରଗୁରୁ 
ରାଧାକ୍ରିଷ୍ଣନ, ଡଃ ଖୋସଲାଙ୍କର ଜୀବନୀରେ ଲେଖକଙ୍କ ଚିନ୍ତାର ବ୍ୟାପକତା ଅନୁମେୟ | ଇଜଚଚିଂନିୟର ବିଷଶ୍ଳେଶ୍ଵରାୟା ଥିଲେ 

ଯଥାର୍ଥରେ ' ଭାରତରତୃ' । ସମୟର ମୁଲ୍ୟ ସେ ବୁଝିଥିଲେ ଓ ସମୟକୁ ଅଯଥାରେ ବ୍ୟୟ କରୁଥିବା ମଣିଷମାନଙ୍କୁ କଠୋର 
ସମାଲୋଚନା କରୁଥିଲେ । ନିଭୀକ , ସାଧୁ, ଶୁଦ୍ଧ ନିରମିଷାଶୀ, ଜୀବନରେ ମାଦକ ଦ୍ରବ୍ୟ ସ୍ପର୍ଶ କରି ନ ଥିବା ଏହି ମହାମାନବ 
ସମପଦ୍ଧ ଭାରତର ସ୍ଵପ୍ନ ଦେଖୁଥିଲେ ! ଗାନ୍ଧିଜୀ କୂଟାର ଶିଛ୍ପ ସଂପର୍କରେ କହୁଥିଲା ବେଳେ ବିଶ୍ଳେଶ୍ବରାୟ ତାଙ୍କ ମତକୁ ଗ୍ରହଣ 
କରିପାରି ନ ଥଲେ । ଶତାୟୁ ହୋଇ ସୁବ୍ଧା ସେ ନିରଳସ ଭାବରେ ଦିନରେ ଅଠର ଘଣ୍ଟା ପରିଶ୍ରମ କରୁଥିଲେ | 

ସେହିପରି ଉତ୍କଳଗୌରବ ମଧୁସୂଦନ ଦାସ ବିଭିନ୍ନ ଧର୍ମତତ୍ତ୍ର ବ୍ୟାପକ ବିଶୃଷଣ କରି ଧର୍ମାନ୍ତର ଗ୍ରହଣ ପାଇଁ 
ହୃଦୟର ପରିବର୍ଗନ ଉପରେ ଗୁରୁତ୍ଵ ଦେଇଥିଲେ । ନିଜର ଉକ୍କଳ ପ୍ରୀତି ଓ ଆସ୍ତିକତା ପାଇଁ ଅନନ୍ୟ ଏହି ଯୁଗପୁରୁଷଙ୍କ 
ଭାଷାରେ ¢“ ମାତୃଗର୍ଭରେ ଥିବା ସମୟରେ ସଂସାର ସହିତ ମୋର ସମ୍ଚନ୍ଧ ନ ଥିଲା | ମୃତ୍ୟୁ ପରେ ସେହି ସଂସାର ସହିତ 
ମୋର ସଂପର୍କ ରହିବ ନାହିଁ । ଯଦି ପର କଲ୍ୟାଣ ପାଇଁ କିଛି କରିଥବି, ତାହାହେଲେ ପରମାତ୍ନା ଆଶୀର୍ବାଦ ଶୁଣାଇବେ- 
ସାବାସ୍‌ ! ତୁ ତୋର କରଁବ୍ୟ ଠିକ୍‌ ଭାବେ ସଂପାଦନ କରିଅଛୁ | ସେତେବେଳେ ମୋର ଆତ୍ସା ସନ୍ତୋଷ ଲାଭ କରିବ | 
ଲୋକେ ମୋ”ପରେ ମୋ ବିଷୟରେ କ'ଣ କହିବେ, ସେଥିପ୍ରତି ମୁଁ ଆଦୌ ଭୂକ୍ଷେପ କରେ ନାହିଁ ।” 

ବେଦମୂର୍ରି ଶ୍ରୀପାଦ ଦାମୋଦର ସାତବଲେକର ' ବୈଦିକ ରାଷ୍ଟ୍ରଗୀତ 'ର ରଚୟିତା । ସେ ସ୍ଵାଧ୍ୟାୟମଣ୍ଡଳ ନାମକ 
ପ୍ରସିଦ୍ଧ ବୈଦିକ ଆଶ୍ରମର ପ୍ରତିଷ୍ଠାତା । ନିରଭିମାନୀ ଏହି ବ୍ଯକ୍ତି  ପଦ୍ଧବିଭୂଷଣ” ଉପାଧ୍ୂରେ ଭୂଷିତ ହୋଇଥୁଲେ । 
ଯେଉଁମାନେ ଭାରତକୁ ସାଂସ୍କୃତିକ ପରାଧୀନତାରୁ ମୁକ୍ତ କରି ମାନବାତ୍ଧାର ଆବିଷ୍କାର କରିବାକୁ ଚାହାନ୍ତି, ସେମାନଙ୍କର 
ପଥପ୍ରଦର୍ଶକ ହେଉଛନ୍ତି ବେଦମୂର୍ଭି ସାତବଲେକର । ରାଷ୍ଟ୍ରଗୁରୁ ରାଧାକୃଷ୍ଣନ୍‌ଙ୍କ ବ୍ଯକ୍ରିତ୍ଵରେ ମୁଗ୍ଧ ଲେଖକ ତାଙ୍କର 
ଦାର୍ଶନିକତାର ଅନୁପମ ବ୍ୟାଖ୍ୟା କରିଛନ୍ତି | ହିନ୍ଦୁଧର୍ମର ସାରତତ୍ତ୍ର ସଂପର୍କରେ ସେ ଗଭୀର ଅଧ୍ୟୟନ କରି ଭାରତୀୟ ଦର୍ଶନ 
ଶାସ୍ତ୍ରବୁ ଗଣୋପଯୋଗୀ ଓ ସରଳ ରୂପ ପ୍ରଦାନ କରିଥିଲେ | ସମୟନୁବର୍ଭିତା ଥଲା ଏହି ମହାମାନବଙ୍କ ଜୀବନର 
ପରମଭୁଷଣ | ବମ୍ବେର ଓକିଲ କହ୍ବାଇଲାଲ ମାଣିକଲାଲ୍‌ ମୁନ୍‌ସି ( କେ.ଏମ୍‌.ମୁନସି) ଓ ଡଃ ଅଯୋଧାନାଥ ଖୋସଲା 
(ଏ.ଏନ୍‌. ଖୋସ୍ଲା) ଉଭୟଙ୍କ ବ୍ୟକ୍ତିତ୍ଵ ଲେଖକଙ୍କୁ ପ୍ରଭାବିତ କରିଛି । କେ.ଏମ୍‌. ମୁନସୀଙ୍କର ଜୀବନ ଶ୍ରୀଅରବିନ୍ଦ, 
ମହର୍ଷି ଦୟାନନ୍ଦ, ମହାତ୍ସା ଗାନ୍ଧୀ ଓ ଶ୍ରୀରାମକୃଷ୍ଣ ପରମହଂସଙ୍କ ଅଧାତ୍ସ ବିଚାର ଦ୍ଵାରା ପ୍ରଭାବିତ । ରାଜନୀତିର ବିଭିନ୍ନ 
ପଦପଦବୀରେ ରହି ମଧ୍ଯ ସେ ପତ୍ରିକା ସଂପାଦନା, ସାହିତ୍ୟଚର୍୍ଚା ତଥା ପ୍ରାଚୀନ ରଷିବାକ୍ୟଗୁଡିକୁ ନବୀନ ଭାଷା ପ୍ରଦାନରୁ 
ବିରତ ହୋଇ ନ ଥଲେ | ଓଡିଶାର ରାଜ୍ୟପାଳ ଭାବେ ଆସିଥିବା ଡଃ ଖୋସଲା ଓଡିଶାର ଖଣିଜ ସଂପଦର ସୁବିନିଯୋଗ, 
ଦଳିତମାନଙ୍କର ବିକାଶ, ଶିକ୍ଷାୟତନର ନୈତିକ ମାନ ଉନ୍ନତି ତଥା କାରିଗରୀ ବିଦ୍ୟାର ପ୍ରସାର ପାଇଁ ତତ୍ପର ଥଲେ | 
ସମୟ ସଚେତନ ଏହି ବିଦ୍ଵାନ ମୁଖ୍ୟଯନ୍୍ରୀଂ କୁଳପତି , ପାର୍ଲାମେଣ୍ଟର ସଦସ୍ୟ ତଥା ରାଜ୍ୟପାଳ ଭଳି ପଦବୀରେ ରହି ନିଜର 
ଅଧ୍ଯବସାୟ ତଥା ପାରଦର୍ଶିତାର ପରିଚୟ ଦେଇଥିଲେ । 

ପ୍ରାବନ୍ଧିକ ପ୍ରିୟବ୍ରତଙ୍କର ଅନ୍ଯ କେତେକ ପ୍ରବନ୍ଧ ହେଉଛି ' ଭାରତୀୟ ଇତିହାସ ଲିଖନରେ ପକ୍ଷପାତିତା” ଓ 
ବିକାଶବାଦୀଙ୍କ ମତରେ ପ୍ରାଚୀନ ରଖି ମୁନି ନିର୍ବୋଧ ! ଭାରତୀୟ ଇତିହାସ ପାଶ୍ଚାତ୍ୟ ବିଦ୍ଵାନମାନେ ସ୍ବେଛ୍ଥାରେ 
ଲେଖୁଛନ୍ତି ଯହିଁରେ ଭାରତୀୟ ସଭ୍ୟତାକୁ ଖର୍ବ କରି ଦେବାର ପ୍ରଚେଷ୍ଟା ହିଁ ଫୁଟି ଦିଶୁଛି । ଅପରପକ୍ଷରେ ବିଦ୍ଵାନ ଲେଖକ 
ବିକାଶବାଦୀ ବା ବିବର୍ଭନବାଦୀମାନଙ୍କର ମତର ଖଣ୍ଡନ କରିଛନ୍ତି | ଏହା “ ମନୁଷ୍ୟର ପୂର୍ବପୁରୁଷ ମାଙ୍କଡ ଥଲେ କି ?' 
ପ୍ରବନ୍ଧର ଅନୁରୂପ ହୋଇଛି । 

ପ୍ରିୟବ୍ରତଙ୍କର ଏହି ପ୍ରବନ୍ଧମୁଡିକର ନିଵଧିଷ୍ ସମୟ-ଖଣ୍ଡରେ ରଚିତ ନୁହେ ଉଦାହରଣ ସ୍ଵରୂପ ବେଦମୂର୍ରି ଶ୍ରୀପାଦ 


ଦମୋଦର ସାତବଲେକର ୧୮୫୭ରେ ଜନ୍ମଗ୍ରହଣ କରି ୧୦୧ ବର୍ଷ ବୟସରେ ସ୍ଵର୍ଗାରୋହଣ କରିଥଲେ । ଅର୍ଥାତ୍‌ 

୧୯ ୫୮ରେ ତାଙ୍କର ଦେହାନ୍ତ ହୋଇଥଲା | ଏହି ପ୍ରବନ୍ଧ ତାଙ୍କର ଦେହାବସାନର ଏକବର୍ଷ ପରେ ରଚିତ ହୋଇଛି । 
ଏହି ଚିନ୍ତାଶୀଳ ପ୍ରବନ୍ଧ ମଧ୍ୟରେ ଅନେକ ମୋ” ପିଲାଦିନରୁ ଦୈନିକ “ ସମାଜ'ରେ ସ୍ଥାନିତ ହୋଇଥବା ମୁଁ ପଢିଅଛି । 
ବିଭିନ୍ନ ସମୟରେ ରଚିତ ହୋଇଥବା ପ୍ରବନ୍ଧଗୁଡିକରେ ଆତ୍ସାରେ ଭାରତୀୟ ପରଂପରାର ଉଜ୍ବଳ ଦିଗନ୍ତ ପରିଦୃଷ୍ଟ ହୁଏ । 
ମହାମାନବମାନଙ୍କର ଜୀବନୀ ବାତ୍ୟାକ୍ଷୁବଧ ସମୟ-ସାଗର ତୀରର ବତୀଘର ସଦୃଶ । ଏଗୁଡିକ କାଳ କାଳ ପାଇଁ 
ବ୍ୟକ୍ତିର ଜୀବନପଥକୁ ଆଲୋକିତ କରି ତାହାକୁ ମୂଲ୍ୟବୋଧଯୁକ୍ତ ଜୀବନ ବଂଚିବାରେ ସାହାଯ୍ୟ କରିଥାଆନ୍ତି । ପ୍ରବନ୍ଧଗୁଡିକ 
ସେହି ଦାୟିତ୍ଵ ସଂପାଦନ କରିଛନ୍ତି । 

ବହୁପାଠୀ ଲେଖକ ନିଜ ମତର ସାର୍ଥକତା ପ୍ରତିପାଦନ କରିବା ପାଇଁ ବେଦ, ଉପନିଷଦ, ରାମାୟଣ, ମହାଭାରତ, 
ଭଗବତ୍ଗୀତା ଓ ବିଭିନ୍ନ ବୈଦିକ କର୍ମକାଣ୍ଡର ସାହାଯ୍ୟ ନେଇଛନ୍ତି । ପ୍ରତ୍ୟେକ ପ୍ରବନ୍ଧରେ ତାଙ୍କର ମୌଳିକ ଚିନ୍ତାଧାରା 
ପରିଦୃଷ୍ଟ ହୋଇଥାଏ । ସହଜ ଭାବରେ ଜଟିଳ ତର୍ଵମାନଙ୍କର ବିଚାର କରିବା ସମୟରେ ସେ ଯେଉଁଭଳି ଦକ୍ଷତା 
ଦେଖାଇଛନ୍ତି, ତାହା ପ୍ରଶଂସାହଁ । ମୁଁ ଏଭଳି ବିଷୟରେ କିଞ୍ଚିତ ଆଲୋକପାତ କରିବାର ସୁଯୋଗ ପାଇ ଥିବାରୁ ନିଜକୁ 
ଧନ୍ୟ ମନେ କରୁଅଛି | ତେବେ ସଂଗୀତଜ୍ଞ ତାନ୍‌ସେନ୍‌ ଓ ତାଙ୍କ ଗୁରୁ ରାମଦାସଙ୍କ ପ୍ରସଂଗ ( ବାପୁଜୀଙ୍କର ତାନ୍ତ୍ରିକ କବଚ 
ପ୍ରବନ୍ଧରେ ସ୍ଥାନିତ) ଉଦ୍ଧୃତିରେ ଏହି ପ୍ରବନ୍ଧ ଶେଷ କରିବି । ମୁଁ ବ୍ୟକ୍ତିଗତ ଭାବରେ ପ୍ରିୟବ୍ରତ ଦାସଙ୍କର ଜ୍ଞାନର ଗଭୀରତା 
ଓ ବ୍ୟାପକତା ଦେଖୁ ଚକିତ | ସେ ଯେଉଁ ଜଗତ୍ପତିଙ୍କ ଦ୍ଵାରା ଆଦିଷ୍ଟ ହୋଇ ଏଭଳି ଗୁରୁତ୍ବପୂର୍ଣ ଦାୟିତ୍ଵ ସଂପାଦନ କରି 
ଚାଲିଛନ୍ତି, ତାଙ୍କ ଚରଣ ତଳେ ଆଭୂମ ପ୍ରଣତି ଜଣାଉଛି । 


ପ୍ରଫେସର ଓଡିଆ ବିଭାଗ, ଉଳ ବିଶ୍ଵବିଦ୍ୟାଳୟ 
ବାଣୀବିହାର, ଭୁବନେଶ୍ବର 


ଧି ଞ୍ୃଃ୍ଡଃ 
ଶାସ୍ତଜ୍ଞ ପ୍ରିୟବ୍ରତଙ୍କର ଲଘୁ ପ୍ରବନ୍ଧାବଳୀର ଚମକ୍କାରିତା 


ଡଃ. ବିଜୟା ମିଶ୍ର 


ସୁପରିଚିତ ବେଦଙଜ୍ଞ ପ୍ରିୟବ୍ରତ ଦାସଙ୍କର ନା ଶୁଣିବା ମାତ୍ରେ ସେ ଲେଖୁଥିବା ବୃହତ୍କାୟ ବେଦ, ଉପନିଷଦ 
ଆଦି ଶାସ୍ତବ୍ୟାଖ୍ୟାନ ପୁସ୍ତକ ମନରେ ଦିଶେ । ପୁଣି ତାଙ୍କର ପାଣ୍ଚିତ୍ଯପୂର୍ଣ୍ଣ ଦୀର୍ଘ ଭାଷଣ ଏବଂ ପତ୍ରପତ୍ରିକାରେ 
ପ୍ରକାଶିତ ଲମ୍ବା ଲମ୍ବା ତାନ୍ତ୍ରିକ ପ୍ରବନ୍ଧ ମନେପଡେ । ସେ ଯେ ଛୋଟ ଛୋଟ ଲଘୁକାୟ ପ୍ରବନ୍ଧ ମଧ୍ୟ ଲେଖନ୍ତି, 
ତାହା ମୁଁ କଳନା କରି ନ ଥୁଲି । ଆମ ଦେଶର ପ୍ରାଚୀନ ରଷିମୁନିମାନେ କ୍ଷୁଦ୍ର କ୍ଷୁଦ୍ର ସୂତ୍ର ମାଧ୍ୟମରେ ଧାର୍ମିକ 
ତତ୍ତ୍ଵ ବୁଝାଇଛନ୍ତି । ପରନ୍ତୁ ସେସବୁ ପଢ଼ି ବୁଝିବାର ଜ୍ଞାନ ଓ ସୁଯୋଗ ପାଇନାହିଁ । ବର୍ରମାନ ଦାସ ମହାଶୟଙ୍କ 
ଲିଖୃତ କେତେକ ଲଘୁ ପ୍ରବଂଧ ପଢିବାର ସୁଯୋଗ ମିଳିଲା । ବିଳମ୍ବରେ ହେଉ ପଛେ ସେସବୁ ଦେଖୁ ମୋ” ମନର 
ଅନେକ କୁସଂସ୍କାର ଓ ସଂଦେହ ଦୂର ହେଲା | ସତେ ଯେପରି ମୋ” ମନରେ ଥିବା ବୋଝ ଖାଲି ହୋଇଗଲା । 

ଅନେକ ଦିନରୁ ତାଙ୍କର ସୁନାମ ଶୁଣି ଆସୁଛି । ବିଦେଶରୁ ଆସିଥିବା ଆମ ବନ୍ଧୁବାନ୍ଧବଙ୍କର ବିବାହ ହେଉ 
ଅଥବା ଇଂରାଜୀ ମାଧ୍ୟମରେ ପାଠ ପଢୁଥିବା ସଂପକୀୟ ବାଳକମାନଙ୍କର ବ୍ରତୋପନୋୟନ ଅବସର ହେଉ, ଏପରି 

ଅନେକ ଧାର୍ମିବ ଉତ୍ସବରେ ପ୍ରିୟବ୍ରତ ବାବୁଙ୍କର ମଂଦ ଉଚ୍ଚାରଣ ଓ ଚମନ୍ନାର ବ୍ୟାଖ୍ୟାନ ମୋତେ ଅଭିଭୂତ କରିଛି । 
ଏ ସମ୍ବନ୍ଧରେ ତାଙ୍କ ପାରଦର୍ଷିତାର ପଟାନ୍ତର ନାହିଁ । ହେଲେ ଜାଣି ନ ଥଲି ପିତାଙ୍କର ପ୍ରେରଣାରେ ତାଙ୍କ ଧାର୍ମିକ 
ଜୀବନର ମୂଳଦୁଆ ପଡିଥୁଲା । ଭପନୟନ ଠାରୁ ମାଟ୍ରିକ ପରାକ୍ଷା ପର୍ଯ୍ୟନ୍ତ ବ୍ରହ୍ମଟାରୀଙ୍କୁ ଗୈରିକ ବସ୍ତର ଧାରଣ କରିବା, 
ମାତ୍ର ଚଉଦ ବର୍ଷ ବୟସରୁ ସାହିତ୍ୟ ସାଧନା ଆରମ୍ଭ କରିବା, ଅଠାଇଶ ବର୍ଷ ବୟସରେ ସାହିତ୍ୟ ଏକାଡେମୀ ପୁରସ୍କାର 
ଲାଭ କରିବା ବ୍ଯକ୍ତି ପ୍ରିୟବ୍ରତ ବାବୁ । ଚାଳିଶ ବର୍ଷ ପୂର୍ବର ବିଲାତ ଫେରନ୍ତା ସେ । ଦକ୍ଷ ଇଂଜିନିଏର । ରାଜ୍ୟ 
ବାହାରେ କେତେ ଯେ ପୁରସ୍ଟାର, ସମ୍ମାନ ଓ ଉଭପାଧୂ ପାଇଛତ୍ତିୟ ଏସବୁ ତାଙ୍କ ଜ୍ଞାନ ଗରିମାର ଫଳ । 

ବିଜ୍ଞାନର ଛାତ୍ରୀ ମୁଁ । ବିଜ୍ଞାନରେ ଭଜତର ଗବେଷଣା, ଅଧ୍ଯାପନା ସବୁ କିଛି । ଶାସନା ବ୍ରାହ୍ମଣ ଘରେ 
ବୋହୁ ହୋଇ ଆସିଥଲି । ଶାଶୁକୁ ସମ୍ମାନ ଦେଖାଇ କେତେକ ସାମାଜିକ ପ୍ରଥାକୁ ମାନିନେଲି ସିନା ଅନେକ 
ସମୟରେ ମନରେ ଦୃନ୍ଦ୍ର ଆସୁଥିଲା ! ଅଧ୍ୟାପନାରୁ ଅବସର ନେବା ପରେ ପ୍ରିୟବ୍ରତ ବାବୁଙ୍କର କେତୋଟି ଛୋଟ 
ଛୋଟ ନିବନ୍ଧ ପଢି ସତ୍ୟକୁ ବୃଝିବାର ସୁଯୋଗ ମିଳିଲା । ଆମର କେତେକ ଚନଳଚ୍ତି ପ୍ରଥାର ଦୁର୍ଗତିକୁ ଯୁକ୍ତି ଓ 
ଭାଷାର ଗଭୀର ତର୍ଜମା ମାଧ୍ୟମରେ ଦେଖୁଲି । ତାଙ୍କ ଲେଖାର ବଡକଥା ହେଉଛି ମାପତୂଲ କରି ଲେଖୁବା । 
ଜଣେ ବୁବିମାନ ଆଇନଜୀବା ପରି ସେ ପ୍ରତ୍ୟେକ ବିଷୟର ଶାସ୍ତ୍ରପ୍ରମାଣ ଓ ବୈଜ୍ଞାନିକ ଯୁକ୍ତ ଦେଇ ବିଷୟର 
ଅବଚାରଣା କରନ୍ତି । ସରଳ ସାବଲୀଜ ଭାବରେ ରଖିମୁନି ମାନଙ୍କର ବିଚାରଗୁଡିକୁ ଆମ ଆଗରେ ଥୁଅନ୍ତି । ସେସବୁ 
କାଟିବାର ଭପାୟ ନାହିଁ । ଯଦି କାଟିବା, ତାହାହେଲେ ତାହା ଆମ ମନର କୁସଂସ୍କାର । 

ଇଘୁ ପ୍ରବଂଧ ଶିରୋନାମା ଦେଖୁ ଭାବିଥିଲି ଯେ ସେଥିରେ ଆମେ ଜାଣି ନ ଥିବା ଧର୍ମତକ୍୍‌ ସଂକ୍ଷେପରେ 
ରହିଥିବ, ତା” ସହିତ କିଛି ରମ୍ୟରଚନା ମଧ୍ଯ ଥିବ । କିନ୍ତୁ ପଢିବା ପରେ ଜାଣିଲି ଯେ ମୋର ପୂର୍ବ ଧାରଣା 
ପୂରା ଭୁଲ । ସବୁ ପ୍ରବନ୍ଧରେ ସଂସ୍ଟାରର ବିଚାରଧାରା ପରିଷ୍ତୁଟ । ଆମେ ଧରି ବସିଥିବା ଅନେକ କୁସଂସ୍କାରକୁ 
ସେ ବେଦମଂତ୍ରର ଯୁକ୍ତିଦ୍ଵାରା ଏବଂ ପଦରେ ଥବା ପ୍ରତ୍ଯେକ ଅକ୍ଷରର ଅର୍ଥକୁ ନେଇ ବ୍ଯାଖ୍ଯାନ କରି ମନରୁ 
ଜୁସଂସ୍କାର ଦୂରେଇ ନେଇଛନ୍ତି । ହୁଏତ, ଏହି ପ୍ରବନ୍ଧଗୁଡିକ ପଢି ନ ଥଲେ, ଅନେକ ବଦ୍ଧମୂଳ ଧାରଣା ମୋର 
ସେମିତି ରହି ଯାଇଥାଆନ୍ତା । କେବେ ବି ବଦଳି ନ ଥାନ୍ତା । 

‘ପିତ୍ସ ପୁରୁଷ” ପ୍ରବନ୍ଧରେ ସୁନ୍ଦର ଭାବରେ ବୁଝାଇଛନ୍ତି ଯେ ପିତୃପୁରୁଷମାନେ ନୁହନ୍ତି ଅତୀତର ବଂଶଧର 
ବା ଆମର ପୂର୍ବକ । ଚାରୋଟିଯାକ ବେଦର ଅନେକ ମଂତ୍ରରେ ପିତୃପୁରୁଷ ଅର୍ଥ ଜାବିତ ଗୁରୁଜନ | ସେମାନଙ୍କର 
ସେବା - ଶୁଶ୍ରଷା କରିବାର ନାମ ଦୈନିକ ପିତୂଯଜ୍ଞ । ପିତୃପୁରୁଷଙ୍କ ମୂତ ଆତ୍ସା ଭାବି ସେମାନଙ୍କ ପାଇଁ ସୃତି 
ଦିବସରେ ପିଣ୍ଡଦାନ କରିବା ନିରର୍ଥକ । ଯାହାର ଶରୀର ନାହିଁ, ସେ କିପରି ଭୋଜନ କରିବେ ? ମୃତ୍ୟୁ ପରେ 
ଜନ୍ଧ ହୋଇ ଆମେ ମୃତକ ଭୋଜନ ପାଉଅଛେ କି ? ବେଦୋକ୍ତ ପିତୃପୁରୁଷ ବୃଦ୍ଧ ନରନାରୀଙ୍କୁ ବୁଝାଏ 
ଯେଉଁମାନେ ଆମର ସେବାର ଆଶା ରଖନ୍ତି । ତାଙ୍କର ସୁନ୍ଦର ବିଶ୍ଳେଷଣ ଶାସ୍ତ୍ର ଓ ଯୁକ୍ତି ଦ୍ଵାରା ପରିପୁଷ୍ଟ । 
ପୁରାଣଯୁଗର ଏହିପରି ଯୁଭ୍ତିଶୂନ୍ଯ ରୀତିନୀତି ଆମ ସମାଜରେ ପଶିଯାଇଛି । 

“ ଉପନୟନ ' କୁ ଆମେ ବ୍ରତଘର କହୁ । ଆମେରିକାରେ ବଢିଥିବା ଓ ମଂତ୍ରର ଅର୍ଥ ବୁଝୁ ନ ଥିବା ଛୋଟ 
ପିଲାଙ୍କ ବ୍ରତଘର ଏଠାରେ ପାଳନ କରୁ । ଖୁବ ଧୁମଧାମ୍‌ରେ ଭୋଜିଭାତ ହୁଏ । ବଂଧୁମିଳନର ଆୟୋଜନ 

କରାଯାଏ । ମୋ' ମନରେ ସବୁବେଳେ ଆସୁଥୁଲା କାହିଁକି କେବଳ ବ୍ରାହ୍ମଣ ପୁଅମାନଙ୍କର ବ୍ରଡଘର ହେଵ ଏବଂ 
ଅନ୍ୟମାନଙ୍କର ହେବ ନାହିଁ ? ଉପନୟନ ଯଦି ପାଠପଢ଼ାର ଆରମ୍ଭ ବେଳ, ତାହାହେଲେ ବାଳିକାଙ୍କ ଯାଇଁ 
ଉପନୟନ କାହିଁକି ନ ହେବ ? ଶିକ୍ଷା ସଂବନ୍ଧୀୟ ଏଇ ଉତ୍ସବରେ ଭୋଜିଭାତ, ଆଡମ୍ବର କାହିଁକି ? ମୋ' ସ୍ବାମୀ 
ଏପରି ଆଡମ୍ବରକୁ ଆଦୌ ଭଲ ପାଆନ୍ତି ନାହିଁ, ଏ ନେଇ ଆମ ଘରେ ବହୁତ ଯୁଲ୍ତିତର୍କ ହୁଏ । ହେଲେ ଶାଶୁଙ୍କ 
ଇଚାକୁ ସମ୍ମାନ ଦେଇ ଘରେ ପିଲାମାନଙ୍କ ବ୍ଧତ ନିରାଡମ୍ବର ଭାବରେ ହେଉଛି । 

ପ୍ରିୟବ୍ତତ ବାବୁଙ୍କ ‘ ଉପନୟନ' ପ୍ରବନ୍ଧରୁ ବୁଝୁଛି ଯେ ବେଦର ଉପଦେଶ ଅନୁସାରେ ପିତାମାତା ନିଜର 
ବାଳକ-ବାଳିକାଙ୍କୁ ଶିକ୍ଷାଦାନ ପାଇଁ ଗୁରୁଙ୍କ ନିକଟକୁ ନେବା ହିଁ ଉପନୟନ । ଏଣୁ ଏହା ସମାଜର ସବୁ ବାଳକ 
ଏବଂ ବାଳିକାଙ୍କ ପାଇଁ ଅନିବାର୍ଯ୍ୟ । ଆମର ସବୁ ସନ୍ଦେହ ଦୂର କରି ଲେଖକ ଲେଖୁଛନ୍ତି, “ ଶିକ୍ଷାଭିଳାଷୀ ପ୍ରତ୍ୟେକ 
ବାଳକବାଳିକାଙ୍କ ଉପନୟନ ଆବଶ୍ୟକ” । ଆଜିକାଲିର ଉପନୟନ ଅର୍ଥହୀନ ହୋଇଯାଇଛି । ଆଉ ସମାବର୍ଭନ ? 
ଆମେ ଡିଗ୍ରୀ ପାଇବା ପାଇଁ କନ୍‌ଭୋକୋନ୍‌ ବା ସମାବର୍ଭନକୁ ଚାହିଁ ରହିଥାଉ । ଆମେରିକାରେ ଏଇ 
' ଗ୍ରଜୁଏସନ୍‌ 'କୁ ବହୁତ ଆଡମ୍ବର ସହକାରେ ପାଳନ କରନ୍ତି । ଲେଖକ ଠିକ୍‌ ବୁଝାଇଛନ୍ତି ଯେ ବିଦ୍ଯାଶିକ୍ଷା 
ଉପନୟନରୁ ଆରମ୍ଭ ହୁଏ ଓ ସମାବର୍ଭନରେ ସମାପ୍ତ ହୁଏ । ତେଣୁ ଦୀର୍ଘକାଳ ଗୁରୁକୁଳରେ ଶିକ୍ଷାଲାଭ କରିବା 
ପରେ ଗ୍ଧହକୁ ପ୍ରତ୍ୟାବର୍ରନ ହିଁ ବିଦ୍ୟାଥୀ ପାଇଁ ସମାବର୍ରନ ।  ସମାବର୍ଭନ” ସମୟରେ ରାଜସିକ ଓ ତାମସିକ 
କାମାଗ୍ନିରୁ ଦୂରେଇ ରହିବା ପାଇଁ ଜଳସ୍ବାନ କରୁଥିବା ଯୋଗୁଁ ବିଦ୍ଯାଥ୍ଥୀକୁ “ ସ୍ଵାତକ” କୁହାଯାଏ । ଏହା ଉର୍କସମ୍ମତ 
ବ୍ୟାଖ୍ୟା । ଜଣେ ଶିକ୍ଷାବିତ୍‌ ଭାବରେ ମୁଁ ଏହାକୁ ଉଚିତ ମନେ କରେ | ଉପନୟନ, ସମାବର୍ଭନ ଆଦି ବୈଦିକ 
ଶବ୍ଦଗୁଡିକର ବିଶ୍ଲେଷଣ ତାଙ୍କ ପରି ଜଣେ ମହାନ ଶାସ୍ତ୍ରଜ୍ଞଙ୍କ ଲେଖାରୁ ଜାଣିବା ପରେ ମୁଁ ଅଜ୍ଞାନ ଅନ୍ଧକାରରୁ ବିସ୍ତୀର୍ଣ 
ଆଲୋକ ଆଡକୁ ଆସିବା ପରି ମନେକଲି । 

ଆଜି ପର୍ଯ୍ୟନ୍ତ ଇତିହାସ ପୃଷ୍ଠାରୁ ପଢିଆସୁଛୁ ଯେ ଆୟ୍ୟମାନେ କାସ୍ପିୟାନ ଉପକୂଳରୁ ଆସି ଅନାର୍ଯ୍ୟ ଓ 
ଦ୍ରାବିଡମାନଙ୍କ ଦାକ୍ଷିଣାତ୍ଯକୁ ତଡି ଦେଇଥିଲେ । କିନ୍ତୁ ଲେଖକଙ୍କର ‘ଆର୍ଯ୍ୟ ଶୀର୍ଷକ ଲଘୁ ପ୍ରବନ୍ଧ ଅନୁସାରେ 
ବିଚାର କଲି ଯେ ଏହା ଇଂରେଜ ଶାସକମାନଙ୍କ ପ୍ରେରଣାରେ ଲେଖାଯାଇଥିବା ମନଗଢା କାହାଣୀ । ପୁଣ୍ଯକର୍ମା, 
ଶ୍ରେଷ୍ଠ ବିଦ୍ଵାନଙ୍କୁ ହିଁ ଆର୍ଯ୍ୟ କୁହାଯାଏ । ସେମାନଙ୍କର ଏହି ଦେଶ ଆର୍ଯ୍ୟାବର୍ଭ । ତା” ପୂର୍ବରୁ ଏହି ଦେଶର ନାମ 
କିଛି ନ ଥଲା । ଦ୍ରମିଳ, ଆନ୍ଧ-ଏସବୁ ସଂସ୍କୃତ ଶବ୍ଦ । ଆର୍ଯ୍ୟମାନଙ୍କୁ ବିଦେଶୀ କହିବାର କୌଣସି ପ୍ରମାଣ ଆମ 
ଦେଶର ପ୍ରାଚୀନ ଶାସ୍ତ୍ମାନଙ୍କରେ ଆଦୌ ଲେଖାଯାଇ ନାହିଁ । ଆଉ ଗୋଟିଏ କଥା ଆଜିକାଲି ପ୍ରଚଳିତ 
ତୀର୍ଥସ୍ବାନ । ତୀର୍ଥଭ୍ରମଣ ଅଥବା ଗଙ୍ଗା ନାମସ୍କରଣ କଲେ ସବୁ ପାପ କ୍ଷୟ ହୁଏ ବୋଲି ଆମମାନଙ୍କର ଧାରଣା । 
ସେହି ବିଶ୍ଵାସ ନେଇ ହିଁ ଆମେ ଚାରିଧାମ ବୁଲି ଆସିଲୁ ଥର ଥର କରି । ଶାସ୍ତଜ୍ଞ ପ୍ରିୟବ୍ରତ ତୀର୍ଥ ସମ୍ବନ୍ଧରେ ପ୍ରଶ୍ନ 
କରନ୍ତି- ତୀର୍ଥସ୍ଥଳରେ ବାସ କରୁଥିବା ଲୋକେ କ”ଣ ପାପମୁକ୍ତ ? ତୀର୍ଥ ବୁଲି ଆସିଲେ ଆମର ସବୁ ସାଂସାରିକ 
କାମନା ପୂର୍ଣ୍ଣ ହୋଇଯାଏ କି ? ଏପରି ଘଟୁଥିବା ଶୁଣାଯାଏ ନାହିଁ । ଆମ ପ୍ରାଚୀନ ଶାସ୍ତ୍ରମାନଙ୍କରେ ଲେଖାଯାଇଛି 
“ ସହିଷୁତା ଓ ସତ୍ୟର ଅଗାଧ ଜଳରେ ଆତ୍କାର ସ୍କାନ ହେଉଛି ତୀର୍ଥସ୍ନାନ ।” ସୁନ୍ଦର ଭାବରେ ସେ ବୁଝାଇ 

ବେଇଵବି ଯେ, ' ସ୍ଵାଧୀଯ, ସତସଙ୍ଗ, ତପ, ବ୍ରହ୍ମଚର୍ଯ୍ୟ ଓ ପରୋପକାର କର୍ମ ହିଁ ତାର୍ଥ' । ଶାସ୍ପବାକ୍ୟରେ ଏହି 
ପୂର୍ଵ ପ୍ରବନ୍ଞଗୁଚିକ ପଢିବା ପରେ ମନେ ହେଲା ଯେ ନିଜର କର୍ମ ଓ ବ୍ୟବହାରକୁ ଶୃଙ୍ଖଳିତ ନ କରି ତୀର୍ଥସ୍ଥାନ 
ନାମରେ ଚାରିଆଢେ ରମଣ କଲେ ଅଦୁଜ୍ଞାନ ମିଳିବ ନାହିଁ କି ପୁଣ୍ୟ ଅର୍ିତ ହେବ ନାହିଁ । ତାଙ୍କର ' ନମସ୍ତେ 
ପ୍ରବନ୍ଧ ଅତି ମାର୍ମିକ । ନମସ୍ଟାର ନୂହେ, ନମସ୍ତେ ହିଁ ପୂଣ୍ଯ ଭାବନା ପ୍ରକାଶ କରେ । 

ଆଜିକାଲି ମୁଣ୍ଡ ନୂଆଇଁ ଗୁରୁଜନଙ୍କ ପ୍ରଣାମ କରିବାର ପ୍ରଥା ତ ଭଠିଗଲାଶି । କେବଳ ହାତ ଟିକିଏ ଟେଳି 
" ଗୁଜ୍‌ ମର୍ଥିଂ” କହିଲେ କାମ ଶେଷ । ଜିନ ହୃଦୟ ପାଖରେ ଦୂଇ ହସ୍ତବୁ ଏକାଠି କରି, ମୁଣ୍ଡକୁ ହୃଦୟ ଆଡକୁ 
ନୂଆଁରବା ଦ୍ଵାରା ଆମେ ଜର୍ମର ପ୍ରତୀକ ହସ୍ତ ଓ ଜ୍ଞାନର ପ୍ରତୀଜ ମସ୍ତକବୁ ହୃଦୟ ବା ସ୍ହ ଦ୍ଵାରା ପ୍ରଭାବିତ 
ଚରୁ । ଏହା ସଦଭାବନାର ଭପଯୁକ୍ତ ପ୍ରଦର୍ଶନ । ତେଣୁ ଏଇ ଭଂଗୀରେ ହିଁ ଅଭିବାଦନ ଜଣାଇବା ଉଚିତ ବୋଲି 
ଲେଖକଙ୍କର ବିଚାର କେତେ ବିଜ୍ଧତାପୂର୍ଵ ଓ ହୃଦୟସ୍ପର୍ଶୀ । 

ବିଜ୍ଞ ଲେଖଢକଙ୍କର ଭଘୁପ୍ରବନ୍ଧ ଗୁଚିକରେ ପ୍ରତ୍ୟେକରେ କିଛି ନା କିଛି ପ୍ରଚଳିତ କୁସଂସ୍ଟାରକୁ ଦୂର କରିବାର 
ଯତପରୋନାସ୍ତି ପ୍ରଚେଷ୍ଟା । ଏଗୁଡିକ ମୋର ମନକୁ ବିଶେଷ ଭାବରେ ପ୍ରଭାବିତ କରିଛି । ବିଭିନ୍ନ ଧର୍ମ ବିଷୟରେ 
ସମନ୍‌ୟ ନ ରହିବାରୁ ପରସ୍ପର ଧର୍ମାବଲମ୍ବୀଙ୍କ ମଧ୍ୟରେ ସଂଘର୍ଷ ବିଷୟ ଶୁଣିବାନୁ ମିନୁଛି ସବୁବେଳେ । କିନ୍ତୁ 
ଲେଖକ ମହର୍ଷି ଦଯାନନ୍ଦଙ୍କ ପ୍ରଣୀତ ' ସତ୍ୟାର୍ଥ ପ୍ରକାଶ ଗ୍ରଚ୍ଛରୁ ଉଦ୍ଧାର କରି କହିଛନ୍ତି ପକ୍ଷପାତ ରହିତ ନ୍ଯାୟ 
ଓ ସତ୍ୟର ଗ୍ରହଣ, ଅସତଚ୍ୟର ସର୍ବଦା ପରିତ୍ୟାଗ ହେଉଛି ଧର୍ମ । ତେଣୁ ପ୍ରକୃତରେ ଧର୍ମ ଏକ ଓ ଅଦ୍ଵିତୀୟ, ପରନୁ 
ସଂପ୍ରଦାୟ ଅନେକ । ଧୀର୍ମିକ ବ୍ୟକ୍ତି ପରୋପକାର ପାଇଁ ଆତ୍ନୋସ୍ଥର୍ଗ କରିପାରେ । କିନ୍ଧୁ ସଂପ୍ରଦାୟୀମାନେ ଅନ୍ଯ 
ମତାବଲମ୍ବକୁ ଶତ୍ରୁ ଜ୍ଞାନ କରତ୍ତି ଓ ନିଜ ସଂପ୍ରଦାୟର ଲୋକଙ୍କ ପ୍ରତି ପକ୍ଷପାତିତା ଦେଖାନ୍ତି । ଏଇ ବ୍ୟଯକ୍ତବ୍ଯ 
ଲେଖକଙ୍କର ସର୍ବଧର୍ମ ସମନ୍‌ୟର ବିଚାର ଆଣେ ମନରେ । ଏହିପରି ତାଙ୍କର ପ୍ରତ୍ୟେକ ପ୍ରବନ୍ଧରେ କୁସଂସ୍ଟାର 
ଦୂର କରିବାର ସତ୍‌ ପ୍ରଯାସ । ଏହାଦ୍ଵାରା ମୁଁ ପ୍ରଭାବିତ ହୋଇଛି ବିଶେଷ ଭାବରେ । 

ବେଦବିଶାରଦ ପ୍ରିୟବ୍ରତଙ୍କର ପ୍ରତ୍ୟେକ ଲଘୁ ପ୍ରବନ୍ଧ ଯାଦୁ ବା କୁହୁକ ପରି କାମ କରେ । ତାହା ପଢ଼ି 
ମନରେ ସୂସଂସ୍ବାର ଜାତ ହୁଏ । ତେବେ ମନରୁ କୁସଂସ୍ଟାର ଗଲେ ତ ? ଜିନ ସେ ତାହାର ବାଟ ପ୍ରତିଟି ଲେଖାରେ 
ଚମଚ଼ାର ଯାଦୂକ ପରି ବୁଝାଇଛନ୍ତି । ମୁଁ ଏସବୁ ଲେଖାର ବିଦଗ୍ଧ ପାଠିକା ଏବଂ ବିଜ୍ଷ ଲେଖକଙ୍କ ପାଖରେ ଚିର 


କୃତଜ୍ଞ । 


ପ୍ରାକ୍ତନ ଅଧ୍ଯକ୍ଷାତ ରମାଦେବୀ କଲେଜ 
ଫରେଷ୍ଟ ପାର୍କ, ଭୁବନେଶ୍ବର 

ପ୍ରାଚୀନ ସଂସ୍କୃତିର ଯଥାର୍ଥ ମୂଲ୍ୟାୟନ 


ପ୍ରଫେସର ଢଃ ନେତ୍ରାନନ୍ଦ ମଲ୍ଲ 


ପ୍ରାଚୀନ ଭାରତୀୟ ଇତିହାସ ଓ ସଂସ୍କୃତିର ଅନେକ ମୂଲ୍ୟାୟନ ହୋଇଛି । ଏବେ ବି ଏ ବିଷୟରେ ଅନୁଧାନ ଓ 
ଗବେଷଣା ଚାଲିଛି । ମାତ୍ର ଗତ ଚାଳିଶ, ପଚାଶ ବର୍ଷ ଧରି ବିଦ୍ଵାନ ପ୍ରିୟବ୍ରତ ଦାସଙ୍କ ଦ୍ଵାରା ରଚିତ ପୁସ୍ତକ ଓ ପ୍ରବନ୍ଧଗୁଡିକ 
ଏ ଦିଗରେ ନୂତନ ଦିଗ୍ଦର୍ଶନ ଦେଇଆସିଛି । ଏ ସଂସ୍କୃତି ଲକ୍ଷ ଲକ୍ଷ ବର୍ଷର ପୁରୁଣା । ଡେଣୁ ସେଥିରେ ନାନା ପ୍ରକାର 
ଆବିଳତଡା ମିଶିବା ସ୍ବାଭାବିକ । ଶାସ୍ତ୍ରପତ ପ୍ରମାଣ ଓ ବିବେକାନୁମୋଦିତ ଯୁଲ୍ତି ସହିତ ପ୍ରତିପାଦିତ ଦାସ ମହାଶୟଙ୍କ 
ବିଚାରଧାରା ଆମ ସଂସ୍କୃତିର ଯଥାର୍ଥ ମୂଲ୍ୟାୟନ ପାଇଁ ଜିଜ୍ଞାସୁମାନଙ୍କର ଅତ୍ୟନ୍ତ ସହାୟକ ହୋଇଛି । 

ଆମ ଭିତରୁ ଅଧିକାଂଶ ବ୍ୟଲ୍ତି ଡାର୍ଉଇନ୍‌ଙ୍କ ବିବର୍ରନବାଦ ଅଥବା ବିକାଶବାଦ ଉପରେ ଅଡୁଟ ବିଶ୍ଵାସ ରଖନ୍ତି । 
ପରନ୍ତୁ ଶ୍ରୀ ଦାସ ହେଉଛନ୍ତି, ସେହି ମୁଷ୍ଠିମେୟ ପଶ୍ତି ତମାନଙ୍କ ମଧ୍ଯରୁ ଜଣେ, ଯିଏ ବିବର୍ରନବାଦକୁ ପ୍ରମାଣ ସହିତ ଖଣ୍ଡନ 
କରିଛନ୍ତି । ତାଙ୍କର ଯୁକ୍ତି ଅକାଟ୍ୟ । ମୋ” ମତରେ ପିଲାଙ୍କ ଇତିହାସ ପୁସ୍ତକରେ ଏଇ ମନ୍ତବ୍ୟ ମଧ୍ଯ ସ୍ଥାନିତ ହେବା 
ଆବଶ୍ୟକ । ତାହାହେଲେ ଛାତ୍ରଛାତ୍ରୀମାନେ ଉଭୟ ପକ୍ଷର ବିଚାର ଅନୁଧାନ କରିବାରେ ସମର୍ଥ ହେବେ । ଇଂରେଜ 
ଶାସକ ଏ ଦେଶରେ ଇଂରାଜୀ ଶିକ୍ଷା ଓ ପାଶ୍ଚାତ୍ୟ ବିଚାରଧାରା ପ୍ରଚଳନ କଲେ । ମ୍ୟାକସମୁଲର୍‌ ପ୍ରଭୃତି ପାଶ୍ଚାତ୍ୟ 
ପଣ୍ଡିତମାନେ ଆମର ଭାଷା, ସାହିତ୍ୟ, ସଂସ୍କୃତି, ଇତିହାସ ଓ ଭାଷା ଭଲ ଭାବରେ ବୁଝି ନ ଥିଲେ । ଏପରିକି ସସ୍କୃତ 
ଭାଷାରେ ମଧ୍ଯ ବ୍ୟପୂନ୍ନ ନ ଥିଲେ । ସେମାନଙ୍କ ମଧ୍ଯରୁ ଅନେକେ ନିଜ ନିଜ ଧାର୍ମିକ ବିଶ୍ଵାସ ଦ୍ଵାରା ପ୍ରଭାବିତ ହୋଇ ଆମ 
ଇତିହାସ ଓ ଶାସ୍ତ୍ରଗୁଡିକୁ ବ୍ୟାଖ୍ୟା କଲେ । ଉଦାହରଣ ସ୍ଵରୂପ ଆର୍ଯ୍ୟମାନଙ୍କର ଭାରତ ବାହାରୁ ଆଗମନ ଓ ତଥାକଥିତ 
ଆୟ୍ୟଦ୍ରାବିଡ ସଂଘର୍ଷ କପୋଳକଳିତ ଓ ମନଗଢା କଥା ହେବା ସତ୍ତ୍ଵେ ସେସବୁ ପାଠ୍ୟପୁସ୍ତକର ବିଷୟ ହେଲା । ଦାସ 
ମହାଶୟ ଅନେକ ବର୍ଷ ଧରି ଏସବୁ କଳନା ପ୍ରସୂତ ଓ ବିଦ୍ବେଷୀ କଥନ ବିରୋଧରେ ସ୍ଵର ଉତ୍ତୋଳନ କରିଆସୁଛନ୍ତି । ତାଙ୍କ 
ଯୁକ୍ତିରେ ସତ୍ୟତା ରହିଛି । ଆମର ପ୍ରାଚୀନ ସାହିତ୍ୟମାନଙ୍କରେ ଆର୍ଯ୍ୟ ଶବ୍ଦ କୌଣସି ଜାତି, ବର୍ଣ୍ଣ ଅଥବା ଗୋଷ୍ଠୀକୁ 
ବୁଝାଏ ନାହିଁ । ତାହାର ଅର୍ଥ ସୁସଂସ୍କୃତ ଓ ସଭ୍ଯ ମନୁଷ୍ଯ । ଦ୍ରାବିଡ ସାହିତ୍ୟରେ ସଂସ୍କୃତ ଭାଷାର ଅନେକ ଗ୍ରନ୍ମ 
ଲେଖାଯାଇଛି । ସେମାନେ ବେଦ, ଉପନିଷଦକୁ ନିଜର ଧର୍ମଗ୍ରନ୍ଧନ ବୋଲି ସ୍ଵୀକାର କରନ୍ତି । ଆୟ୍ୟାବର୍ଭ ଓ ଭାରତ ହିଁ 
ସେମାନଙ୍କ ଦେଶର ପ୍ରାଚୀନ ନାମ । ଏସବୁ ଦୃଷ୍ଟିରୁ ବିଚାର କଲେ ତଥାକଥତ ଆଯୟ୍ୟଦ୍ରାବିଡ ସଂଘର୍ଷ ଏକ ଉଦ୍ଭଟ 
ପରିକଛନା । ତେଣୁ ଦାସ ମହାଶୟଙ୍କ ବିଚାର ଯୁକଲ୍ତିସମ୍ମତ । ଦୋଷଯୁକ୍ତ ବିଚାରର ପରିଣାମ ଭଲଲ ହୁଏ ନାହିଁ । 

ଶ୍ରୀ ଦାସଙ୍କ ମତରେ ଡାରଉଇନଙ୍କ ବିବର୍ଭନବାଦଦ୍ଵାରା ପ୍ରଭାବିତ ହୋଇ କେତେକ ପାଶ୍ଚାତ୍ୟ ପଶ୍ଡିତ ମାନବୀୟ 
ଚିନ୍ତାଧାରାକୁ ବୁଝିବା ପାଇଁ ଏହାର ପ୍ରୟୋଗ କରନ୍ତି । ଫଳତଃ ସେମାନଙ୍କ ମତରେ ବେଦ ପରି ପୂଥବୀର ପ୍ରଥମ ଓ 
ପ୍ରାଚୀନ କୃତି ନିକୃଷ୍ଟତର । ଏପ୍ରକାର ଅମୂଳକ ଓ ବିଭ୍ରାନଥିକର ମତବାଦକୁ ଦୃଢ଼ଭାବେ ଖଣ୍ଡନ କରି ସେ ପାଣଶ୍ଡିତ୍ୟର 
ପରିକାଷ୍ଠା ପ୍ରଦର୍ଶନ କରିଛନ୍ତି । ମାକ୍ଟମୁଲରଙ୍କ ପରି ପାଶ୍ଚାତ୍ୟ ଓ ପ୍ରାଚ୍ୟ ତନ୍ତ୍ରବିତ୍‌ମାନେ ମଧ୍ଯ ଏପ୍ରକାର ବୌଦ୍ଧିକ 
ଆକ୍ରମଣରୁ ରକ୍ଷା ପାଇନାହାନ୍ତି । ମାକ୍ଟମୁଲର୍‌ ଯଦିଓ ବେଦ ଅଧ୍ୟୟନ କରିଥିଲେ ଓ ଭାରତୀୟ ସାହିତ୍ୟ, ଭାଷା ଓ ସଂସ୍କୃତି 
ବିଷୟରେ କିଛି ଗବେଷଣା କରିଥଲେ, ତଥାପି ସେ ପାଶ୍ଚାତ୍ୟ କୌଳିକ ମନୋଭାବରୁ ଉର୍୍ବକୁ ଉଠିପାରି ନ ଥିଲେ ! 

ଅନେକ ସ୍ଥାନରେ ସେ ବେଦକୁ ମାନସିକ ଅନଗ୍ରସର ଗୋଷ୍ଠୀର କୃତି ବୋଲି କହିଛନ୍ତି । ଏହା ଏକ ମାରାତ୍ସକ ଭୁଲ ! ଶ୍ରୀ 
ଦାସଙ୍କ ବୈଦିକ ଗବେଷଣା ଏପ୍ରକାର ଭୁଲକୁ ଦୂର କରିବାରେ ଅନେକାଂଶରେ ସଫଳ ହୋଇଛି | ସତକଥା ହେଉଛି ଯେ ବେଦ 
ସୃଷ୍ଟିର ଆଦିମ ସାହିତ୍ୟ, ତେଣୁ ସେଥୂରେ ପରବରୀ ଘଟଣା ଓ ଇତିହାସ ଖୋଜିବା ନିରର୍ଥକ । ଦାସ ମହାଶୟଙ୍କ ଯୁକ୍ତି ଅନୁସାରେ 
ବେଦରେ ଥବା କୃଷ୍ଣ ରାମ, ବଶିଷ୍ଟ ବାମଦେବ ଆଦି ଶବ୍ଦ ଗୁଡିକ ଗୁଣବାଚକ । କଦାପି ବ୍ୟକ୍ତିବାଚକ ନୂହନ୍ତି । 

ପ୍ରାଚୀନ ଶାସ୍ତ୍ର ପୁରାଣ, କାବ୍ୟ ଓ ମହାକାବ୍ୟରେ ବାନର ପରି ଅନେକ ଶବଦ ବ୍ୟବହୂତ ହୋଇଛି । ହନୁମାନ, 
ସୁଗ୍ରୀବ, ବାଳି, ଅଙ୍ଗଦ, ଜାମ୍ଭବାନ ପରି ବୀରମାନଙ୍କୁ ମାଙ୍କଡ ପଶୁ କହିବା କଦାପି ଗ୍ରହଣୀୟ ନୁହେଁ । ଦାସ ମହାଶୟ 
ବିଜ୍ଞତାର ସହିତ ଏଇ ସମସ୍ୟାର ସମାଧାନ କରିଛନ୍ତି, ଯେପରି ଆଜିକାଲି ମଧ୍ଯ ସିଂହ, ନାଗ ସଂଜ୍ଞାଧାରୀ ମନୁଷ୍ୟମାନେ 
ବାସ କରୁଛନ୍ତି । ରାମାୟଣରେ ବଶ୍ତିତ ବାନର ଜାତିର ଲୋକେ ମାଙ୍କଡ ନ ଥିଲେ । ଲାଙ୍ଗୁଳ ସେହି ଜାତିର ଏକ ଭୂଷଣ 
ଥିଲା । ବାନର ସୈନ୍ୟମାନେ ଯୁଦ୍ଧ ସମୟରେ ତାହା ଧାରଣ,କରୁଥଲେ | ବାନର ଜାତିର ସ୍ତ୍ରୀମାନଙ୍କର ଲାଙ୍ଗୁଳ କୌଣସି 
ପ୍ରାଚୀନ ଚିତ୍ରରେ ଦେଖାଯାଏ ନାହିଁ । ପ୍ରକୃତ ଇତିହାସକୁ ବୁଝିବା ପାଇଁ ଦାସ ମହାଶୟ ଶାସ୍ତ୍ର ପ୍ରମାଣ ଓ ଯୁକ୍ତିର ଆଶ୍ରୟ 
ନେଇଛନ୍ତି ଯାହା ଅତୀବ ଗ୍ରହଣୀୟ । ରାବଣଙ୍କ ଦଶ ମୁଣ୍ଡ ଥିବା, ସୀତା ପୃଥବୀରୁ ଜନନ ହେବା ଇତ୍ୟାଦି ପ୍ରଚଳିତ ବିଶ୍ବାସକୁ 
ସେ ଆଳଂକାରିକ ବର୍ଣ୍ଣନା ବୋଲି ପ୍ରତିପାଦନ କରିଛନ୍ତି । 

ସେହିପରି ମହାଭାରତ ବର୍ଣ୍ଣିତ ଦ୍ରୈୌପଦୀଙ୍କର ଲୋକଭାଷାରେ ପ୍ରଚଳିତ ଥିବା ପାଞ୍ଚଜଣ ପତିଙ୍କ କଥାଟିକୁ ଶ୍ରୀ ଦାସ 
ଅତି ବଳିଷ୍ଠ ଯୁକ୍ତି ସାହାଯ୍ୟରେ ଖଣ୍ଡନ କରିଛନ୍ତି । ମହାଭାରତର ବିଭିନ୍ନ ପର୍ବରେ ବର୍ଣ୍ଣିତ ହୋଇଥିବା ଅନେକ ଉଦ୍ଧରଣ 
ପ୍ରଦାନ କରି ସେ ଏହି କଥାକୁ ଭୁଲ ବୋଲି ପ୍ରତିପାଦନ କରିଛନ୍ତି । ପରବତ୍ତୀ ସମୟରେ ମହାଭାରତରେ ଅନେକ ମିଶ୍ରଣ 
ହୋଇଛି । ଲୋକେ ଠିକ୍‌ ଓ ଭୁଲ୍‌କୁ ବୁଝି ପାରୁନାହାନ୍ତି । ଯୁଧଷ୍ମିର ହି ଦୌପଦୀଙ୍କ ଏକମାତ୍ର ପତି ଥିଲେ । 

ବେଦ ସର୍ବାଧୂକ ମାନ୍ୟ`ଗ୍ରନ୍ଧ । କାଳକ୍ରମେ ଆମ ସମାଜରେ ନିକୃଷ୍ ରୀତି ନୀତି ପ୍ରଚଳିତ ହେଲା । ସେଗୁଡିକୁ 
ଉଚିତ ଓ ପ୍ରମାଣିତ କରିବା ପାଇଁ ବେଦମଂତ୍ର ପାଠ କରାଗଲା | ପଶୁବଳି ସମୟରେ ଯେଉଁ ବେଦମଂତ୍ର ପଢାଯାଏ, 
ସେଥରେ ପଶୁବଳି ବିଷୟରେ ବିନ୍ଦୁବିସର୍ଗ ନ ଥାଏ | ଶ୍ରୀ ଦାସଙ୍କ ଲିଖ୍ରିତ “ ବଳିପ୍ରଥାରେ ମଂତ୍ରପାଠର ବୀଭସୂ କର୍ମକାଣ୍ଡ  , 
“ବେଦରେ ସୋମରସ ମାଦକ ସୁରା ନୁହେ” , ' ବେଦରେ ଗୋମାଂସ ଭକ୍ଷଣ ଆରୋପ ନିରାଧାର' , ' ନବଗ୍ରହ ପୂଜାରେ 
ଅପ୍ରାସଂଗିକ ମଂତ୍ରପାଠ' , “ ଦୁର୍ଗାପୁଜାର ମୌଳିକ ବିଚାର ହେଉଛି ବହ୍ଧଚଯ୍ୟ ପାଳନ” ଇତ୍ୟାଦି ରଚନା ଆମ ସମାଜର 
ପାଇଁ ଅତୀବ ଉପାଦେୟ ଓ ଶିକ୍ଷାପ୍ରଦ । ଏପରି ରଚନା ଦ୍ଵାରା ଆମର ଜ୍ଞାନ ପରିଶ୍ଧୃତ ହେବ | ଦାସ ମହାଶୟଙ୍କ ପ୍ରଣୀତ 
“ ଶୁଦ୍ଧ ମନୁସ୍ତି' ପାଠ କଲେ ଜଣାଯାଏ ଯେ ବେଦ ଛଡା ଅନ୍ୟ ଶାସ୍ତ୍ରମାନଙ୍କରେ ସ୍ଵାଥୀ ଲୋକେ ମିଶ୍ରଣ କରିଛନ୍ତି । ବେଦର 
ଭାଷାରେ ଲୋକଭାଷା ମିଶାଇଲେ, ତାହା ସହଜରେ ବାରି ହୋଇଯାଏ । ଶାସ୍ତରେ ମିଶ୍ରଣ କରିବା ଦ୍ଵାରୀ ଏକେଶ୍ଵର 
ଉପାସନା ବଦଳରେ ଅନେକ ଦେବଦେବୀ ପୂଜା, ଜନ୍ମଗତ ଜାତିଭେଦ, ପଶୁବଳି ଆଦି ହୀନ ପ୍ରଥା ଆମ ସମାଜରେ 
ପ୍ରଚଳିତ ହୋଇଛି । ଗତ ଅର୍ଵଶତାଦ୍ଦୀ ଧରି ଏହି ବିଜ୍ଞ ପୁରୁଷ ଆମ ସଂସ୍କୃତିର ଯଥାର୍ଥ ମୂଲ୍ୟାଙ୍କନ କରିବାରେ କ୍ଲାନ୍ତ ହୋଇ 
ନାହାନ୍ତି । ଇତିହାସର ସଂସ୍ଟାରକ ରୂପରେ ସେ ଆମର ନମସ୍ୟ । 

ସମାଜ ସଂସ୍ଟାରକ ଦଂପତି 


ଶ୍ରୀ ତ୍ରିଲୋଚନ କାନୁନ୍‌ଗୋ 


ଭାରତୀୟ ସଂସ୍କୃତି ମୂଳତଃ ବୈଦିକ ଜ୍ଞାନ ଦ୍ଵାରା ପ୍ରଭାବିତ ହୋଇଥଲା ! ସେହି ଜ୍ଞାନର ପ୍ରସାର ଅଭାବରୁ ଏବଂ 
ପରବର୍ଭୀ କାଳୀନ ଆଂଚଳିକ ଓ ଲୌକିକ ରୀତି ନୀତିର ପ୍ରଭାବରୁ ବୈଦିକ ସଂସ୍କୃତିର ବିଚାରବୋଧରେ ବିକୃତି ପରିଲକ୍ଷିତ 
ହେବାକୁ ଲାଗିଲା । ବୈଦିକ ସଂସ୍କୃତି ହି ସନାତନ ଧର୍ମ । ବେଦ ବିଶାଳ ଜ୍ଞାନର ଭଣ୍ଡାର | ଖୁବ୍‌ ସୀମିତ ବ୍ୟକ୍ତି ବେଦର 
ଅଧ୍ୟୟନ, ଅନୁଶୀଳନ ଏବଂ ବିତରଣ କରିପାରୁଥିଲେ | ମୁଦ୍ରଣ ବ୍ୟବସ୍ଥାର ଅଭାବରୁ ପଠନ ଓ ଲିଖନ ଦ୍ଵାରା ଅଜିତ ନ 
ହୋଇ ବେଦ ପୁନଃପୁନଃ ଶ୍ରବଣ ଦ୍ଵାରା ଆଦ୍ଧତ ହେଉଥଲା | ତେଣୁ ବେଦର ଗୋଟିଏ ନାମ ୮ ଶୁତି' । ବ୍ୟକ୍ତି ଓ ସମାଜର 
ବ୍ୟାବହାରିକ ଧାରା ହିଁ ଧର୍ମ । ବେଦ - ପରିପୁଷ୍ଟ ସନାତନ ଧର୍ମ ହିଁ ସର୍ବଶ୍ରେଷ୍ଠ ବ୍ୟାବହାରିକ ଧାରା ଥଲା । ଠିକ୍‌ ଭାବରେ 
କାଳ ନିରୂପଣ ହୋଇ ନ ଥଲେ ସୁଦ୍ଧା ବୈଦିକ ସଂସ୍କୃତି ଅନ୍ୟୁନ ପାଞ୍ଚହଜାର ବର୍ଷ ପୂର୍ବର ସମାଜ-ଧର୍ମ ଥଲା । ପରବର୍ତୀ 
ସମୟରେ ଜାତିଭେଦ ପରି କୂସିତ ପ୍ରଥା ସମାଜ-ଧର୍ମରେ ପ୍ରବେଶ କଲା | ସମାଜର ନିୟାମକମାନଙ୍କୁ ଯାହା ସୁହାଇଲା, 
ତାହା ସମାଜ-ଧର୍ମରେ ସ୍ଥାନିତ ହେଲା | କ୍ରମଶଃ ଏହି ସବୁ ପ୍ରଥା ପ୍ରଭାବଶାଳୀ ବ୍ୟକ୍ତି ଓ ଗୋଷ୍ଠୀର ସ୍ବାର୍ଥସାଧନର ଆୟୁଧ 
ହୋଇଗଲା | ଗ୍ରୀସ୍‌ ସଭ୍ୟତାରେ ମଧ୍ଯ ଏହି ସମୟକୁ (୩୦ ୦ ୦- ୨ ୫ ୦ ୦ ଖ୍ରୀ.ପୁ.) ଅର୍ଥାତ୍‌ ସୋକ୍ରେଟିସ, ପ୍ଲାଟୋ ଏବଂ 
ଆରିଷ୍ଟଟଲଙ୍କ ସମୟରେ ପୂଣ୍ୟ ଦାସପ୍ରଥା ଏବଂ ସ୍ତ୍ରୀମାନେ ଦାସ ଓ ବିଳାସର ସାମଗ୍ରୀ- ଏହି କୁସ୍ିତ ବିଚାର ସେଠା 
ସମାଜରେ ପ୍ରଚଳିତ ଥଲା । ସବଳର ସ୍ଵାର୍ଥପ୍ରଣୋଦିତ ବିଚାରକୁ ସମାଜ ଆଦରି ନେଲା । ଏହି ବିକୃତି ଓ ବିଭ୍ରାନ୍ତି ଆମ 
ଭାରତବର୍ଷରେ ସର୍ବପ୍ରଥମେ ରାଜପୁତ୍ର ଗୌତମଙ୍କ ମନକୁ ଆନ୍ଦୋଳିତ କରିଥଲା । ସେସବୁ ତାହାଙ୍କୁ ସାଧନା ପଥରେ 
ଟାଣି ନେଇଥିଲା | ସିବି ପ୍ରାପ୍ତି ପରେ ଗୌତମ ବୁଦ୍ଧ (ପ୍ରଚଣ୍ଡ ଜ୍ଞାନବାନ) ବୋଧହୁଏ ଭାରତବର୍ଷ ବା ସମଗ୍ର ବିଶ୍ଵର ପ୍ରଥମ 
ପ୍ରଭାବଶାଳୀ ସଂସ୍କାରକ । ବେଦ ବିରୁଦ୍ଧରେ ତାଂକର ସଂସ୍କାର ଉଦ୍ଦିଷ୍ଟ ନ ଥଲା । ତାହା ଥିଲା ତତ୍କାଳିକ ସମାଜ-ଧର୍ମର 
ବିକୃତି, ବିଭ୍ରାନ୍ତି ଏବଂ ବୀଭତ୍ସତା ଦୂର କରିବାର ପ୍ରୟାସ । 

ବିଭ୍ରାନ୍ତି ଓ ବୀଭସ୍ସତାକୁ ଦୂର କରିବର ନିମନ୍ତେ ଫଳପ୍ରଦ ଚେଷ୍ଟା ହିଁ ସଂସ୍ଟାର । ସଂସ୍ଟାର ଉଦ୍ଦେଶ୍ୟରେ ମହତ୍‌ 
ବ୍ୟକ୍ତିମାନଙ୍କର ନିଷ୍ଠାବାନ ଉଦ୍ୟମ ଯେତେବେଳେ ପ୍ରଚଣ୍ଡ ରୂପ ଧାରଣ କରେ, ତାହା କ୍ରାନ୍ତିରେ ପରିଣତ ହୁଏ । ସ୍ବାମୀ 
ଦୟାନନ୍ଦ ସରସ୍ଵତୀ ( ୧୮ ୨ ୪- ୧୮୮୩) ଆଧୁନିକ ଭାରତର କ୍ରାନ୍ତିକାରୀ ପୁରୁଷ ଥଲେ । ପ୍ରସିଦ୍ଧ ଲେଖକ ରୋମା 
ରୋଲାଙ୍କର ଭାଷାରେ “ ଦୟାନନ୍ଦ ଭାରତର ସୁପ୍ତ ଦେହରେ ସିଂହର ପରାକ୍ରମ ଭରି ଦେଇଥଲେ’ । ଦେଶର ସାମାଜିକ, 
ଧାର୍ମିକ ଓ ରାଜନୈତିକ କ୍ଷେତ୍ରରେ ଚାରିଆଡେ ଅନ୍ଧକାର ଘୋଟିଥିବା ସମୟରେ ସ୍ଵାମୀ ଦୟାନନ୍ଦ ନବଜାଗରଣର 
ସୂତ୍ରଧାର ହୋଇଥିଲେ । ସେ ଆମ୍ଭମାନଙ୍କୁ ଦର୍ଶାଇ ଦେଲେ ଯେ ମାନବ ସଂସ୍କୃତିର ମୂଳସ୍ରୋତ ହେଉଛି ଇଶ୍ଵରୀୟ ବାଣୀ 
ବେଦ | ତାହା ସମଗ୍ର ମାନବଜାତିର ଚିରନ୍ତନ ସଂପରି । ବେଦରେ ଚମକ୍କାର, ଅତିଶୟୋକ୍ତି, ହିଂସା, ଘୃଣା ଆଦି ବିଚାର 
ନାହିଁ । ସେ ବେଦର ପ୍ରଚାର ପାଇଁ ' ଆର୍ଯ୍ୟସମାଜ ' ସ୍ଥାପନ କରିଥିଲେ। ତାହା ଫଳରେ ଭାରତରେ ସମାଜ ସଂସ୍କାରର 
ନୂତନ ଯୁଗ ଆରମ୍ଭ ହେଲା । 

ଆମ ଓଡିଶାର ଗଂଜାମର ଜିଲ୍ଲାରେ ଜନ୍ଧିଥିବା ଶ୍ରୀବତ୍ ପଣ୍ଡା ପ୍ରଥମ ଆର୍ଯ୍ୟସମାଜୀ ଓ ବିଶିଷ୍ଟ ସମାଜ ସଂସ୍କାରକ 
ଥିଲେ । ସେ ହିନ୍ଦୁସମାଜରେ ପ୍ରଚଳିତ କୁରୀତିରେ ବିତସ୍କ୍ହ ହୋଇ ଖ୍ରୀଷ୍ଟିଆନ ମତ ଗ୍ରହଣ କରିବା ପାଇଁ ଚାହୁଥିଲେ | 
ରାମଶଂକର ରାୟଙ୍କ ପରାମର୍ଶ କ୍ରମେ ସେ ଲାହୋର ( ଅବିଭକ୍ତ ପଞ୍ଜାବ) ଯାଇ ଆର୍ଯ୍ୟସମାଜ ଆନ୍ଦୋଳନ ସହିତ ପରିଚିତ 
ହେଲେ । ସେତେବେଳେ ସେ ଜାଣିଲେ ଯେ ବେଦରେ କୌଣସି କୁରୀତି ଓ ଅନ୍ଧଶ୍ରଦ୍ଧାର ସ୍ଥାନ ନାହିଁ | ପରବର୍ତୀ କାଳରେ 
ରଚିତ ହୋଇଥବା ପୁରାଣଗୁଡିକ ଗୋଷ୍ଠୀବାଦ, ନାରୀବିଦ୍ବେଷ, ପଶୁବଳି, ଜାତିପ୍ରଥା, ବହୁଦେବତାବାଦ ଆଦି ନିକୃଷ୍ଟ 
କଳ୍ପନା କରିଛନ୍ତି । ଓଡିଶା ଫେରି ପଣ୍ଡା ମହାଶୟ ପ୍ରଶଂସନୀୟ କାର୍ଯ୍ୟ କଲେ | ତାଂକର ତିରୋଧାନ ପରେ ଓଡିଶାରେ 
ସମାଜ ସଂସ୍କାର କାର୍ଯ୍ୟକ୍ରମ ଧୂମେଇ ଯାଇଥିଲା । 

ପଣ୍ଡାଙ୍କ ପରଲୋକର ପ୍ରାୟ ଚାଳିଶି ବର୍ଷ ପରବତ୍ତୀ ଏକ ଘଟଣା ମୋର ମନେ ପଡୁଛି । ସମ୍ଭବତଃ ଗତ 
ଶତାବ୍ଦୀର ଷଷ୍ଠଦଶକରେ ଓଡିଶାରେ ପ୍ରକାଶ ପାଉଥିବା “ ସମାଜ’ ଓ ‘ ପ୍ରଜାତନ୍ତ୍' ଦୂଇଟି ଯାକ ଦୈନିକ ପତ୍ରିକା ଏକା 
ଦିନର ସଂସ୍ବରଣରେ ଗୋଟିଏ ଶବ ସଂସ୍କାରର ଚିତ୍ର ପ୍ରକାଶ କରିଥିଲେ। ଜଣେ ଭଦ୍ର ମହିଳା ଶ୍ଵଶାନ ଭୂମିରେ ଠିଆ ହୋଇ 
ମାଇକ୍ରୋଫୋନ୍‌ ଯୋଗେ କିଛି ମଂତ୍ରପାଠ କରୁଥିବା ଓ ପୁରୁଷମାନେ ଚିତାଗ୍ନି ଉପରେ କାଠ ତିଆରି ଲମ୍ବଲମ୍ବା ଚାମଚ 
ଦ୍ଵାରା ଘୃତର ଆହୁତି ଦେଉଥିବା ଦେଖାଯାଉଥିଲା । ଚିତ୍ର ପାଖରେ ଛପା ଯାଇଥିବା ବିବରଣୀରୁ ଜଣାଗଲା ଯେ ଇଂ. 
ପ୍ରିୟବ୍ରତ ଦାସଙ୍କ ପିତା ପଣ୍ଡିତ ଲିଂଙ୍ଗରାଜ ଅଗ୍ନିହୋତ୍ରୀଙ୍କ ପରଲୋକ ହୋଇଛି । ତାଂକ ପୁତ୍ରବଧୁ ବିଦୂଷୀ ଶନ୍ମୋଦେବୀ 
ଅନ୍ତ୍ୟେଷ୍ଟି ଯଜ୍ଞରେ ପୌରହିତ୍ୟ କରିଛନ୍ତି । ସେ ଶବାଧାର ପଛେ ପଛେ ଅନ୍ୟମାନଙ୍କ ସହିତ ବେଦମଂତ୍ର ପାଠ କରି ଗୃହରୁ 
ଶ୍ମଶାନ ପର୍ଯ୍ୟନ୍ତ ଚାଲିଚାଲି ଯାଇଥିଲେ । ସେହି ସମ୍ବାଦ ପଢିବା ପରେ ମୋର ମନେ ହେଲା ଯେ ଓଡିଶାରେ ସାମାଜିକ 
ସସ୍କାରର ଏକ ନୂଆ ଅଧ୍ଯାୟ ଆରମ୍ଭ ହୋଇଛି । 

ତା'ର କିଛି ବର୍ଷ ପରେ ପୁରୀର ମାନନୀୟ ଶଂକରାଚାର୍ଯ୍ୟ ସତୀଦାହ ପ୍ରଥାର ସମର୍ଥନରେ ମଂତବ୍ୟ ଦେଇଥିଲେ | 
ସାରା ଦେଶରେ ତାହାର ପ୍ରତିକ୍ରିୟା ସୃଷ୍ଟି ହୋଇଥଲା । ଓଡିଶାରେ ଶନ୍ମୋଦେବୀ ଓ ପ୍ରିୟବ୍ରତ ଦାସ ଶାସ୍ତ୍ରପ୍ରମାଣ ଦେଇ 
ସତୀଦାହର ତୀବ୍ର ବିରୋଧ କଲେ । ସେମାନେ ପତ୍ରପତ୍ରିକା ଓ ସଭାସମିତି ମାଧ୍ଯମରେ ସତୀଦାହ ପ୍ରଥାକୁ ଅବୈଦିକ ଓ 
ଅମାନୁଷିକ ବୋଲି ଘୋଷଣା କଲେ | ସତୀଦାହ ପ୍ରଥାର ସମର୍ଥକମାନେ ଅଥର୍ବବେଦ ଦ୍ଵାଦଶ କାଣ୍ଡର ମଂତ୍ରରେ ଥିବା 
“ ଅଗ୍ରେ” ପଦ ବଳଦରେ ' ଅଗ୍ନେ' ପଢି କିପରି ଅନର୍ଥ ସୃଷ୍ଠି କରିଛନ୍ତି, ତାହା ସେମାନେ ଲୋକଙ୍କୁ ପ୍ରାଜଂଳ ଭାବରେ 
ବୁଝାଇଲେ। ପୁରୀ ପୀଠର ପରବର୍ତୀ ଶଂକରାଟାର୍ଯ୍ୟ କଲିକତାର ଏକ ସଭାରେ ଜଣେ ମହିଳାଙ୍କୁ ବେଦପାଠରୁ ବାରଣ 
କଲେ ! ଏହି ସାହସୀ ଦଂପତି ଏହିଥର ମଧ୍ଯ ଉକ୍ତ ବକ୍ତବ୍ୟ ବିରୁଦ୍ଧରେ ଓଡିଶାରେ ଜନମତ ସୃଷ୍ଟି କଲେ | ସେତେବେଳେ 
ଶନ୍ନୋଦେବୀଙ୍କର ଲିଖୂତ “ ବେଦପାଠ ଓ ବୈଦିକ କର୍ମକାଣ୍ଡରେ ନାରୀର ଅଧ୍ୂକାର' , “ ବେଦରେ ନାରୀ” ଆଦି ପୁସ୍ତକ 
ବିଶେଷ ଜନପ୍ରିୟ ହୋଇଥଲା । କିଛି ବର୍ଷ ପରେ ସେମାନେ ଯେତେବେଳେ ନିଜର ଦୂଇ ନାତୁଣୀଙ୍କର ବ୍ରତୋପନୟନ 
ଅନୁଷ୍ଠାନ କଲେ, ତାହା ବିଭିନ୍ନ ଟି.ଭି. ଚେନାଲ ଓ ପତ୍ରପତ୍ରିକା ବହୁଳ ଭାବରେ ପ୍ରସାରିତ ହୋଇ ରାଜ୍ୟରେ ଚହଳ ସୃଷ୍ଟି 
କରିଥିଲା । 

ସେମାନେ ବେଦପ୍ରଚାର ଓ ସମାଜ-ସଂସ୍ଟାର ଆନ୍ଦୋଳନକୁ ତ୍ଵରାନ୍ତିତ କରିବା ନିମନ୍ତେ ନିଷ୍ଠା ଓ ସାହସର ସହିତ 
ରାଜଧାନୀ ଭୁବନେଶ୍ବରରେ ଆର୍ଯ୍ୟସମାଜର କେନ୍ଦ୍ର ସ୍ଥାପନ କଲେ । ଜାତି ନିର୍ବିଶେଷରେ ସବୁ ଶ୍ରେଣୀର ଲୋକେ ବିଶାଳ 

ଯଜ୍ଞମଣ୍ଡପରେ ବସି ବେଦପାଠ ପୂର୍ବକ ଅଗ୍ନିରେ ଘୂତାହୁତି ଦେଲେ । ପ୍ରିୟବ୍ରତ ବାବୁ ଓଡିଆ ଭାଷାରେ ବିବାହ, ବ୍ରତୋପନୟନ, 
ଅନ୍ତ୍ୟେଷ୍ଟି ଆଦି ବିଧରବିଧାନର ସରଳ ସୁବୋଦ୍ଧ ପୁସ୍ତକ ଲେଖୁଥିଲେ। ଜଣେ ଉଚ୍ଚ ବୈଷୟିକ ବିଦ୍ୟାସଂପନ୍ଧ ବ୍ୟକ୍ତିଙ୍କ ଦ୍ଵାରା 
ଲିଖୂତ ଧାର୍ମିକ ଗ୍ରନ୍ମରେ ଯୁକ୍ତି ସଂଗତି ଓ ବିଜ୍ଞାନସମ୍ଭତ ବ୍ୟାଖ୍ୟାନ ରହିବା ସ୍ଵାଭାବିକ । ତେଣୁ ତାଂକର ପୁସ୍ତକଗୁଡିକ 
ଜନାଦୃତ ହେଲା । ସଂକୋଚ ଓ ଅହମିକା ନ ରଖୁ ପ୍ରିୟବ୍ରତ ବାବୁ ସପତ୍ନୀକ ଆର୍ଯ୍ୟସମାଜରେ ବିବାହାଦି କର୍ମରେ 
ପୌରହିତ୍ୟ କଲେ । କର୍ମକାଣ୍ଡ ଚାଲିଥିବା ସମୟରେ ଯଞଜ୍ଚମଣ୍ଡପରେ ଉପସ୍ଥିତ ଲୋକଙ୍କୁ ସଂପୂର୍ଣ୍ଣ ନୀରବତା ଅବଲମ୍ବନ 
ପାଇଁ କୁହାଗଲା | ବିବାହର କେତେକ ସ୍ଥଳରେ ବରକନ୍ୟା ଉଭୟେ ପ୍ରତିଜ୍ଞାବାକ୍ୟ ପଢିବାକୁ ବାଧ୍ୟ ହେଲେ। ଯଦି 
ମଣ୍ଡପରେ ପାଟିତୁଣ୍ଡ ହୁଏ ଅଥବା ବରକନ୍ୟା ଅନ୍ୟମନସ୍ବ ହୁଅନ୍ତି, ତାହାହେଲେ ମଂତ୍ରୋଚାରଣ ବନ୍ଦ ! ପରିସର ମଧ୍ଯରେ 
ଶୁବ୍ଧ ଶାକାହାରୀ ଭୋଜନ । ପୂର୍ବରୁ ପରଂମ୍ରା ଅନୁସାରେ ଅବ୍ରାହ୍ମଣଙ୍କ ପାଇଁ ରାତ୍ରିର ବିବାହ ଅନୁଷ୍ଠିତ ହ୍ରେଉଥୁଲା । 
ଶୁଭାକାଂ କ୍ଷୀମାନେ ବରକନ୍ୟାଙ୍କ ଆଶୀର୍ବାଦ ଦେବା ନିମନ୍ତେ ସୁଯୋଗ ପାଉ ନ ଥଲେ। ସେମାନେ ବିବାହ ପୂର୍ବରୁ ଆସି 
ଭୋଜି ଖାଇ ଚାଲିଯାଉଥଲେ । ବରକନ୍ୟା ପକ୍ଷରୁ କେବଳ ପନ୍ଦର, କୋଡିଏ ଜଣ ବ୍ୟକ୍ତି ପରଦିନ ସକାଳ ପର୍ଯ୍ୟନ୍ତ 
ବିବାହବେଦିରେ ଉପସ୍ଥିତ ରହୁଥିଲେ | ଆର୍ଯ୍ୟସମାଜରେ ସଂଧଯା ପୁର୍ବରୁ ବିବାହ ସଂପନ୍ନ ହେଲା । ଆଲୋକ ସତ୍ଜା, 
ବାଜାରେ ଖର୍ଚ୍ଚ ନାହିଁ । ବରପକ୍ଷର ଦାବୀ-ଅର୍ଦଦଳିରୁ ରକ୍ଷା, ରାତ୍ରି ଅନିଦ୍ରାରୁ ନିସ୍ତାର। ଯଦି କିଛି ଅର୍ଥବ୍ଯୟ କରିବ, 
ତାହାହେଲେ ବୈଦିକ ବିବାହର କେତେକ ମଂତ୍ର-ପ୍ରତିଜ୍ଞାର ଅର୍ଥ ଛାପି ବିତରଣ କର । ଏପରି ଭାବରେ ବିବାହ ଆଦି 
ଉତ୍ସବରେ ଏକ ବଡ ଧରଣର ସଂସ୍କାର ଦେଖାଗଲା । 

ଓଡିଶାର ଦେବଦେବୀଙ୍କ ପୀଠରେ ପଶୁବଳି ଏକ ନିକୃଷ୍ଠ ପାରଂପାରିକ ପ୍ରଥା ପ୍ରଚଳିତ ଅଛି । ପ୍ରିୟବ୍ରତ ବାବୁ 
ସମାଜ ପତ୍ରିକାରେ ପଶୁବଳି ବିରୁଦ୍ଧରେ ଅନେକ ପ୍ରବନ୍ଧ ଲେଖୁଲେ ¬ “ ପଶୁ ନୃହେ-ପାଶବିକତାର ବଳିଦାନ! , ˆ ପଶୁବଳିରେ 
ମଂତ୍ରପାଠର ବୀଭସ୍ସ କର୍ମକାଣ୍ଡ” ଇତ୍ୟାଦି । ପଶୁବଳି ନିରୋଧ ଓ ଜୀବରକ୍ଷା ସଂଘର କର୍ମକର୍ଭାମାନେ ଏହି ସବୁ ପ୍ରବନ୍ଧଗୁଡିକୁ 
ବହୁ ସଂଖ୍ୟାରେ ଛପାଇ ନିଜ ସପକ୍ଷରେ ବ୍ଯବହାର କଲେ ! ସେଥୁରେ ପଶୁବଳି ବିରୁଦ୍ଧରେ ଅନେକ ଶାସ୍ତ୍ରୀୟ ପ୍ରମାଣ 
ଥିଲା | ମନ୍ଦିରପୂଜକମାନେ ଧୀରେ ଧୀରେ ଅନୁଭବ କଲେ ଯେ ବେଦରେ ପଶୁବଳିର ଚିହ୍ନବର୍ଣ୍ଣ ନାହିଁ । ବେଦ କହନ୍ତି 
- ' ପଶୁପକ୍ଷୀଙ୍କୁ ରକ୍ଷା କର | ହେ ମନୁଷ୍ୟ ! ତୁମେ ସେମାନଙ୍କର ରକ୍ଷକ, ଅଭିଭାବକ ।' ପିଲାଦିନେ ପ୍ରିୟବ୍ରତ ବାବୁ 
“ପ୍ରଜାତନ୍ତ୍ର ପତ୍ରିକାରେ ଲେଖାଲେଖୁ କରୁଥିଲେ ! ତେଣୁ ଡଃ. ମହତାବଙ୍କ ସହିତ ତାଂକର ଭଲ ପରିଚୟ ଥୁଲା । 
ମହତାବବାବୁ ପଶୁବଳି, ଜାତିପ୍ରଥା ଆଦି ବିଷୟରେ ବେଦର ମତ ଜାଣିବା ପାଇଁ ପ୍ରିୟବ୍ରତବାବୁଙ୍କୁ ବହୁ ସମୟରେ 
ପଚଟାରୁଥଲେ | 

ନାସିକରୁ “ରାଷ୍ଟ୍ରୀୟ ବେଦ ବେଦାଙ୍ଗ ପୁରସ୍ବାର' ପାଇବା ପରେ ପ୍ରିୟବ୍ରତବାବୁଙ୍କୁ କଟକରେ ସଂବର୍ଵନା 
ଦିଆଯାଇଥୁଲା | ମୁଁ ସେଠାରେ ଉପସ୍ପିତ ଥଲି । ସଂବର୍ବନାର ଉତ୍ତରରେ ପ୍ରିୟବ୍ରତବାବୁ ଗୋଟିଏ ହୃଦୟଗ୍ରାହୀ ଘଟଣା 
କହିଥିବା ମୋର ମନେ ଅଛି - “ ଦିନେ ଖରାବେଳେ ଜଣେ ଯୁବକ ମୋ” ପାଖରେ ପହଁଞ୍ଚ କହିଲେ - ମୋର ବାପା 
ବ୍ରାହ୍ମଣ ଥୁଲେ ଓ ମାଆ ଧୋବଣୀ | ସେମାନେ ଆଉ ନାହାନ୍ତି । ଏ ପର୍ଯ୍ୟନ୍ତ ମୋର ବ୍ରତ ହୋଇପାରି ନାହିଁ । ବର୍ରମାନ 
ମୋ' ପାଇଁ ଜଣେ ବ୍ରାହ୍ମଣ ଝିଅର ପ୍ରସ୍ତାବ ଆସିଛି । ଶ୍ଵଶୁରଘର ମୋର ବ୍ରତ କଥା ଉଠାଉଛନ୍ତି । ଗାଆବାଲା କହୁଛନ୍ତି 
ତୂମ ମାଆ ଧୋବଣୀ, ତେଣୁ ପୁରୀରୁ ନିର୍ଦ୍ଦେଶ ଆଣ । ତିନି ଚାରି ଥର ପୁରୀ ଯାଇ ବହୁ ଖଇ୍ାନ୍ତ ହେଲିଣି । ଅନୁମତି ପତ୍ର 

ମିଳୁନାହିଁ । ସେଠାରେ ଜଣେ ବ୍ୟକ୍ତି ପରାମର୍ଶ ଦେଲେ - ଭୁବନେଶ୍ବର ଯାଇ ଇଂ. ପ୍ରିୟବ୍ରତ ଦାସଙ୍କୁ ସାକ୍ଷାତ କର | 
ତାଙ୍କଠାରୁ ଏକଥା ଶୁଣି ମୁଁ ସେହି ଯୁବକକୁ ପରାମର୍ଶ ଦେଲି - ଗାଁକୁ ଫେରିଯାଅ | ପୋଖରୀ କୂଳରେ ଏକ ଅସ୍ଥାୟୀ କୁଡିଆ 
ତିଆରି କରି ସେଠାରେ ରହ । ଦିନରେ ଓଳିଏ ନିରାମିଷ ଭୋଜନ କର | ଏହି କାଗଜରେ ଲେଖାଥିବା ଗାୟତ୍ରୀ ମଂତ୍ରରେ 
ଜପ କର । ମନେ ରଖୁବ ଯେପରି ତୁମର ଏହିସବୁ କାର୍ଯ୍ୟ ପ୍ରତିଦିନ ଗ୍ରାମରେ ଡେଙ୍ଗୁରା ପିଟି ପ୍ରଚାର କରାଯାଏ। ପନ୍ଦର 
ଦିନ ପରେ ପୁଣି ସାକ୍ଷାତ କରିବ | ମାତ୍ର ପାଂଚ ସାତ ଦିନ ପରେ ସେହି ଯୁବକ ମୋ” ପାଖକୁ ଆସି କହିଲେ- ଆଜ୍ଞା, କାମ 
ହୋଇଗଲା । ଗ୍ରାମର ଅଧ୍ବକାଂଶ ଲୋକ ମତ ଦେଲେ- ତ୍ରିଲୋଚନ ପ୍ରକୃତ ବ୍ରାହ୍ମଣ । ସେ ବ୍ରାହ୍ମଣ କାର୍ଯ୍ୟ କରୁଛି । 
ବର୍ରମାନ ମୋର ବ୍ରତୋପନୟନ ପାଇଁ ଆଉ କିଛି ବିଘ୍ନ ନାହିଁ । ଆପଣଙ୍କ ଦୟାରୁ ମୁଁ ରକ୍ଷା ପାଇଲି | ମୁଁ କହିଲି- ଭାଇ, 
ଜନ୍ମରୁ କେହି ଇଂଜିନଏର ବା ଡାକ୍ତର ହୁଅନ୍ତି ନାହିଁ । ସେହିପରି କେହି ଜନ୍ମରୁ ବ୍ରାହ୍ମଣ, କ୍ଷତ୍ରିୟ ହୁଅନ୍ତି ନାହିଁ । ଯେଉଁ 
ବ୍ୟକ୍ତି ନିଲ୍ଲେଭ ଏବଂ ଅଞଜ୍ଞାନୀମାନଙ୍କୁ ଜ୍ଞାନ ଦିଏ; ସେ ବ୍ରାହ୍ମଣ | ଯେ ଦୁର୍ବଳକୁ ରକ୍ଷା କରେ ଓ ନ୍ୟାୟ ଦିଏ; ସେ କ୍ଷତ୍ରିୟ 
ଇତ୍ୟାଦି ।! ” 

ଏକ ସମୟରେ ନବ୍ୟ ଶିକ୍ଷିତ ବ୍ରାହ୍ମଣମାନେ ପଇତା ଛିଣ୍ଡାଇବାକୁ ଏକ ସାମାଜିକ ସଂସ୍କାର ବୋଲି ପ୍ରଚାର କଲେ । 
ସେତେବେଳେ ପ୍ରିୟବ୍ରତ ବାବୁ ଲେଖୁଥିଲେ ¬ “ ଏପରି ନିଷେଧାତ୍ୃକ କ୍ରିୟା ସଂସ୍କାର ନୂହେ -ଏହା ବିକାର । ଗାନ୍ଧିଟୋପି 
ପିନ୍ଧି ବିପରୀତ କାର୍ଯ୍ୟ କରିବା ଟୋପିର ଦୋଷ ନୂହେ | ଅବ୍ରାହ୍ମଣ ଓ ନାରୀମାନଙ୍କୁ ପଇତା ନ ଦେବା ଯେପରି ଏକ 
ବିକୃତି, ସେହିପରି ପଇତା ଛିଣ୍ଡାଇ ଫୋପାଡିବା ସେପରି ଏକ ବକୃତି। ପିଇତା ବା ଯଜ୍ଞୋପବୀତ ସଂଦେଶ ଦିଏ - ତୁମେ 
ମନୁଷ୍ୟ, ତୁମେ ସମାଜଠାରେ ରଣୀ | ପିତାମାତାଙ୍କୁ ସେବା କରିବା, ପାଣିପବନ ଆଦି ଉପକାରୀ ବସ୍ତୁକୁ ନିର୍ମଳ ରଖୁବା 
ଓ ରଷିମାନଙ୍କ ଦ୍ଵାରୀ ଦିଆଯାଉଥିବା ଉପଦେଶର ପାଳନ କରିବା ହେଉଛି ପିତୃୂରଣ, ଦେବରଣ ଓ ରଷିରଣର ପରିଶୋଧ | 
ତ୍ରିବୃତ ଯଞ୍ଞୋପବୀତ ମନୁଷ୍ୟକୁ ସେହି ତିନିରଣ ସ୍ଵରଣ କରାଇ ଦିଏ । ପୋଲିସ, ସୈନିକ, ପାଇଲଟ୍ମାନଙ୍କର ପୋଷାକ 
ପରି ଧରିତ୍ରୀର ପ୍ରତ୍ୟେକ ମନୁଷ୍ୟର ଚିହ୍ନ ହେଉଛି ଯଞ୍ଞୋପବୀତ । ତାହା ଜାତିବାଦର ପ୍ରତୀକ ନୂହେ, କର୍ରବ୍ଯବୋଧର 
ମାର୍ଗଦର୍ଶକ । ତାହା ପ୍ରତ୍ୟେକ ଦାୟିତ୍ଵସଂପନ୍ନ ମନୁଷ୍ଯର ଚିହ୍ନ ।” 

କୁସଂସ୍କାର କହି ସବୁ କଥାକୁ ନ ମାନିବା ସହଜ | ପରନ୍ତୁ ସେହି କୁରୀତି ଆମ ସମାଜରେ କିପରି ପ୍ରବେଶ କଲା, 
ତାହାର ପ୍ରକୃତ ସ୍ଵରୂପ କ”ଣ ଥଲା ଓ କେଉଁ ଉପାୟରେ ନିର୍ମଳ ରୀତିନୀତି ପୁଣି ପ୍ରଚଳିତ ହୋଇପାରିବ- ଏସବୁ 
ଅନୁସନ୍ଧାନ କରିବା କଷ୍ଟକର | ମାନନୀୟ ପ୍ରିୟବ୍ରତବାବୁ ଓ ମାତା ଶନ୍ନୋଦେବୀ ସେହି ମହତ୍‌ କାର୍ଯ୍ୟ କରି ଓଡିଶାବାସୀଙ୍କର 
ଅଶେଷ ଉପକାର କରୁଛନ୍ତି । 

ଉନବିଂଶ ଶତାଦ୍ଦୀରେ ବଙ୍ଗଳାର ଇଶ୍ଵର ଚନ୍ଦ୍ର ବିଦ୍ୟାସାଗରଙ୍କ ସଦୃଶ ବିଂଶ ଶତାଦ୍ଦୀରେ ଓଡିଶାର ସ୍ଵନାମଧନ୍ୟ 
ପ୍ରିୟବ୍ରତ ଦାସ ଜଣେ ଉଚ୍ଚକୋଟୀର ବିଦ୍ଵାନ ଏବଂ ସମାଜ ସଂସ୍କାରକ ଅଟନ୍ତି । ସହଧର୍ମିଣୀ ମାତା ଶନ୍ମୋଦେବୀଙ୍କ ପୁରାଣ 
ବର୍ଣ୍ଣିତ ରଷିପତ୍ନୀ ଲୋପାମୁଦ୍ରାଙ୍କ ସହ ତୁଳନା କରାଯାଇପାରେ | 


ପୂର୍ବତନ ଏମ୍‌.ପି 

ଆଦର୍ଶ ବୈଦିକ ପରିବାର 
ଡାକ୍ତର କବିପ୍ରସାଦ ମିଶ 


ବେଦ ପ୍ରତି ମୋର ଅସୀମ ଶ୍ରଦ୍ଧା ଥାଏ; ପରନ୍ତୁ ବେଦ ବିଷୟରେ ବିଶେଷ ପଢ଼ି ନ ଥଲି । ଧର୍ମ ପାଇଁ 
ଅତୁଟ ଆସ୍ଥା ଥାଏ; ପରନ୍ତୁ ମନୁଷ୍ଯଂସମାଜରେ କିହେତୁ ବହୁ ସଂଖ୍ୟାରେ ଧର୍ମ ପ୍ରଚଳିତ ହେଉଛି, ତା'ର କାରଣ 
ଭଲ ଭାବରେ ବୁଝି ନ ଥିଲି । ଜନ୍ମରୁ ଜାତି ଏଥରେ ବିଶ୍ଵାସ ନ ଥଲା, କିଂତୁ ନିଜ ମତକୁ ପ୍ରମାଣିତ କରିବା 
ନିମନ୍ତେ ପାଖରେ ଶାସ୍ତଗତ ପ୍ରମାଣ ନ ଥୁଲା । ୧୯୭୨ ମସିହାର ଘଟଣା । ରାଉରକେଲା ଇସ୍ଟାତ 
ଡାକ୍ତରଖାନାରେ କାର୍ଯ୍ୟରତ ଥୁଲି । ଶୁଣିଲି, ଇଂ. ପ୍ରିୟବ୍ରତ ଦାସ ସରକାରୀ କାର୍ଯ୍ୟରେ ଆସି ପୂର୍ଗ ବିଭାଗ 
ଡାକବଙ୍ଗଳାରେ ରହୁଛନ୍ତି । ପରଦିନ ଅପରାହ୍ନ ଚାରିଟା ବେଳେ ସମୟ ନିର୍ବାରଣ କରି ଉଭୟେ ଏକାଠି ହେଲୁ । 
ସେ ମୋତେ ଦେଖୁ ହସି ହସି କହିଲେ- “ ଭଂଜକବି ପ୍ରସାଦ !” ବୁଝି ନ ପାରି ସଂଶୋଧନ କଲି- “ କବିପ୍ରସାଦ 
ମିଶ୍ର? । କିଛି ସମୟ ପରେ ସେ କହିଲେ- “ଉପେନ୍ଦ୍ରଭଞ୍ ଆମ ଜିଲ୍ଲାରଃ¥ ପରନ୍ତୁ ସେ ସମଗ୍ର ଓଡ଼ିଶାର 
କବିସମ୍ରାଟ । ଆପଣଙ୍କ ବୟସର ଅନେକ ମେଧାବୀ ବଂଧୁ ଭଂଜଙ୍କର ବିଦଗ୍ଧ ଭାଷ୍ୟକାର । ଯଦି ଆମେ ସମସ୍ତେ 
ମନୁଷ୍ୟର ପ୍ରାଚୀନତମ ବେଦଜ୍ଞାନ ପ୍ରତି ସମର୍ପିତ ହେବା, ତାହାହେଲେ ଓଡିଶାବାସୀ ଉପକାର ପାଇବେ ।' ମୁଁ 
କହିଲି “ ଆଜି ଜିଜ୍ଞାସୁ ମନରେ ଆସିଛି । ଆପଣଙ୍କ ଲିଖିତ ଅନେକ ପ୍ରବନ୍ଧ ‘ ସମାଜ ' ପ୍ରତ୍ରିକାରୁ ପଢିଛି । ମୋ 
ମନରେ କେତୋଟି ସଂଦେହ ରହିଛି |” ମୋ” କଥା ନ ସରୁଣୁ ସେ କହିଲେ “ ଆମେ ଉଭୟେ ବିଜ୍ଞାନର ଛାତ୍ର | 
ତେଣୁ ବୁଝାଇବା ବା ବୁଝିବା କଷ୍ଟସାଧ୍ୟ ହେବ ନାହିଁ । ସମସ୍ତେ ବେଦର ମହିମା ଗାନ କରୁ । ତାହା ମାନବଜାତିର 
କଲ୍ୟାଣ ନିମନ୍ତେ ଆଦ୍ୟ ସୃଷ୍ଟିରେ ଇଶ୍ଵରଙ୍କ ବାଣୀ ବୋଲି ସ୍ଵୀକାର କରୁ । ଅଥଚ ବିଶ୍ଵାସ ରଖୁ ଯେ ଭାରତବର୍ଷରେ 
ଜନ୍ମିଥିବା ବ୍ରାହଣ କୁଳୋପ୍ପନ୍ଧ ପୁରୁଷମାନେ ହିଁ ବେଦ ପଢ଼ିପାରିବେ, ଅନ୍ୟମାନେ ତାହାର ଅଧକାରୀ ନୁହନ୍ତି । 
ପାଣିପବନ ପରି ପୃଥିବୀର ସମସ୍ତ ମାନବଙ୍କ ପାଇଁ ବେଦ ଭଶ୍ଵରଦତ୍ତ ପୈତୃକ ସଂପରି ଅଟେ । ପିତାଙ୍କ 
ସଂପରିରେ ସବୁ ପୁତ୍ରକନ୍ଯାଙ୍କର ଅଧକାର ଥାଏ । ସର୍ବପ୍ରଥମେ ଏହି ବିଷୟଟି ବୁଝିବା ଉଚିତ । ଦ୍ଵିତୀୟରେ 
ବେଦମଂତ୍ରରୁ ଇତିହାସର ବ୍ଯାଖ୍ୟା କରାଯିବା ଅଯୌକ୍ତିକ । ବେଦ ସୃଷ୍ଟିର ଆଦିବାଣୀ । ସେଥ୍‌ରେ ପରବର୍ତୀ 
ଘଟଣାର ବର୍ଣ୍ଣନା ରହିବା ସଙ୍ଗତ କି ? ବେଦରେ ସନାତନ ତଥ୍ଯ ରହିଛି, ଇତିହାସ ନାହିଁ । ସିଦ୍ଧାନ୍ତ ଅଛି, 
ଚମଜ୍ରାର ନାହିଁ । ଏହି ପ୍ରାଥମିକ ଜ୍ଞାନକୁ ଆଗରେ ରଖୁ ବେଦମନ୍ତ୍ରର ଅର୍ଥ କରିବାକୁ ହେବ । ଆମେ ପାଶ୍ଚାତ୍ୟ 
ଲେଖକମାନଙ୍କର ବିଚାର ଦ୍ଵାରା ପ୍ରଭାବିତ ହେଉଅଛୁ ! ତର୍ତ୍ବଦ୍ରଷ୍ଠା ରଷିମାନଙ୍କର ଭାଷାରେ ବେଦକୁ ବୁଝିବାକୁ 
ହେବ। ” 

ମୁଁ ପଚାରିଲି- “ ବାଇବେଲ, କୋରାନ ଆଦି ଗ୍ରଚ୍ଛ ମଧ୍ଯ ଭଶ୍ଵରବାଣୀ ନୁହେ କି ? ସବୁଧର୍ମର ସାରକଥା 
ସମାନ |” ସେ କିଛି ସମୟ ନୀରବ ରହିବା ପରେ ଉତ୍ତର ଦେଲେ - “ ବାଇବେଲ ମାତ୍ର ଦୁଇ ହଜାର ବର୍ଷର 
ଓ କୋରନ ପନ୍ଦର ଶହ ବର୍ଷର ପୁରୁଣା । ସେସବୁ ଯଦି ଭଶ୍ଵରଙ୍କ ବାଣୀ, ତାହାହେଲେ ସୃଷ୍ଟି ଆରମ୍ଭ ସମୟରୁ 

ବାଇବେଲ୍‌ ଅଥବା କୋରାନ ଲେଖାଯିବା ଯାଏ ଦୀର୍ଘକାଳ ପର୍ଯ୍ୟନ୍ତ ମନୁଷ୍ଯ ଜାତି ଭଶ୍ଵରଙ୍କ ଉପଦେଶ ପାଇବାରେ 
ବଂଚିତ ରହିଥିଲା କି ? ” 

ମୋରେ ମନେ ଅଛି, ସେତେବେଳେ ସେ କିଛି ସମୟ ଧର୍ମ ଓ ସଂପ୍ରଦାୟ ମଧ୍ଯରେ ଥିବା ପ୍ରଭେଦ 
ବୁଝାଇଥିଲେ |! ସଂପ୍ରଦାୟ କୌଣସି ବ୍ୟକ୍ତି ଦ୍ଵାରା ପ୍ରବର୍ଭିତ ହୁଏ। କିନ୍ତୁ ମାନବୀୟ ଧର୍ମର ପ୍ରେରକ ସ୍ଵୟଂ 
ପରମେଶ୍ବର । ଧର୍ମ ଏକ କିନ୍ୁ ସଂପ୍ରଦାୟ ଅନେକ । ସଂପ୍ରଦାୟ ମନୁଷ୍ଯ ସମାଜରେ ବିଭେଦ ସୃଷ୍ଟି କରେ | ଧର୍ମ 
ମନୁଷ୍ଯମାନଙ୍କୁ ଏକତାରେ ବାନ୍ଧେ । ସହିଷ୍ଣୁତା, କ୍ଷମା, ଇନ୍ଦ୍ରିୟ ସଂଯମ, ତ୍ୟାଗ - ଏସବୁ ଧର୍ମ । ସଂପ୍ରଦାୟ ଗଠନ 
ପାଇଁ ମତ -ପ୍ରବର୍ଭକଙ୍କ ଚମକ଼୍ାର ବର୍ଣ୍ଣନା, ବାହ୍ୟାଡତମ୍ବଭର ଆଦି ଅଧକ ମହତ୍ତ୍ବପୂର୍ଣ । 

ସଂଧ୍ୟା ହେବାରୁ ବିଦାୟ ନେଇ ଡାକ୍ତରଖାନାକୁ ଚାଲିଗଲି । ବାଟରେ ବିଚାରିଲି- ଏହି ବ୍ଯାକ୍ତଙ୍କର 
ମନ୍ତବ୍ୟଗୁଡିକ ନିଶ୍ଚିତ ଭାବରେ ବିଚାରଣୀୟ | ପରେ ରାଉରକେଲା ଛାଡି ଚେନ୍ନାଇ ଗଲି ଓ ଦୀର୍ଘକାଳ ପର୍ଯ୍ୟନ୍ତ 
ସେହି ସ୍ଥଳ ମୋର କର୍ମକ୍ଷେତ୍ର ହୋଇ ରହିଲା | ଭୁବନେଶ୍ବର ଆସୁଥିବା ସମୟରେ ପ୍ରିୟବ୍ରତବାବୁଙ୍କର ଲିଖ୍ତ ପୁସ୍ତକ 
କିଣୁଥିଲି । ସେସବୁ ପଢ଼ିବା ବେଳେ ମନେ ହୁଏ ଯେ ରଖଷିମୁନିମାନେ ଲୋଭ-ମୋହରୁ ବହୁ ଉର୍ବ୍ବରେ ରହି ପବିତ୍ର 
ହୃଦୟରେ ମନୁଷ୍ଯମାନଙ୍କୁ ଶାଶ୍ବତ ବାଣୀର ଉପଦେଶ ଦେଇଥିଲେ । ସେମାନଙ୍କର ବିଚାରରେ ବିନ୍ଦୁମାତ୍ର ସ୍ବାର୍ଥ ବା 
ସଂକୀର୍ଣ୍ଣତା ନ ଥୁଲା | 

ପ୍ରିୟବ୍ରତ ବାବୁଙ୍କର ଏକ ମାତ୍ର କନ୍ଯା ଡାକ୍ତର ପ୍ରଜ୍ଞା (ବର୍ଭମାନ କଳିଙ୍ଗ ହାସ୍ପିଟାଲରେ କାର୍ଯ୍ୟରତା) 
ବାଲ୍ୟକାଳରେ ବଡ଼ ବଡ଼ ସାଂସ୍କୃତିକ ସଭାସମିତିରେ ବେଦପାଠ କରୁଥିବା ଜାଣିଥଲି। ତାଂକର ସ୍ଵାମୀ ଡାକ୍ତର 
ଗୋପାଳଚନ୍ଦ୍ର ଦାସ (ପୂର୍ବତଟ ରେଳବାଇରେ ବରିଷ୍ଠ ଡାକ୍ତର) ବହୁ ବର୍ଷ ହେଲା ମୋର ଅତି ପ୍ରିୟ । ସେ 
ବରାବର କଟକ, ଭୁବନେଶ୍ବରରେ ମୋର ବକ୍ତତା ଶୁଣିବାକୁ ଆସଚି । ଶାଶୁ-ଶ୍ଵଶୁରଙ୍କ ଦ୍ଵାରା ଅନୁପ୍ରାଣିତ ହୋଇ 
ବର୍ଭମାନ ସଂପୂର୍ଣ୍ଣ ଶାକାହାରୀ, ପ୍ରତ୍ୟହ ଯଞ୍ଞାନୁଷ୍ଠାନ କରନ୍ତି । ସେ ପ୍ରସୂତିରୋଗ ସମ୍ବନ୍ଧୀୟ ବଡ଼ ବଡ଼ ଜାତୀୟ 
ସେମିନାରରେ ଅଂଶଗ୍ରହଣ କରନ୍ତି । 

କିଛି ବର୍ଷ ପୂର୍ବେ ମୋର ଜଣେ ପୁତୁରା ( ଅଧ୍ୟାପକ ରଜତକୁମାର କରଙ୍କ ପୁତ୍ରୟର ବିବାହ ଆର୍ଯ୍ୟସମାଜ 
ଯଜ୍ଞମଣ୍ଡପରେ ଅନୁଷ୍ଠିତ ହୋଇଥଲା | ସେଥିରେ ପ୍ରିୟବ୍ରତ ବାବୁ ଓ ଶନ୍ନୋଦେବୀ ପୌରହିତ୍ୟ କରୁଥ୍‌ଲେ । ମୁଁ 
ଆରମ୍ଭରୁ ଶେଷ ପର୍ଯ୍ୟନ୍ତ ବସି କର୍ମକାଣ୍ଡ ଶୁଣୁଥଲି ଓ ଦେଖୁଥଲି। ସେମାନଙ୍କର ବ୍ଯାଖ୍ଯା ଶୁଣି ସତେ ଯେପରି 
ବୈଦିକ ଯୁଗର ଦୃଶ୍ୟ ଦେଖୁଥିଲି । ବିବାହ ସମାପ୍ତ ହେବା ପରେ ପ୍ରିୟବ୍ରତ ବାବୁଙ୍କର ବାସଭବନକୁ ଆସି “ ବୈଦିକ 
ଅନୁସଂନ୍ଧାନ ପ୍ରତିଷ୍ଠାନ” ପ୍ରକାଶିତ ଅନେକ ପୁସ୍ତକ ନେଲି- ଶୁଦ୍ଧ ମନୁସ୍ଵତି, ଉପନିଷଦ ପ୍ରକାଶ, ପାତଂଜଳ 
ଯୋଗଦର୍ଶନ ଇତ୍ୟାଦି । ପ୍ରତିଷ୍ଠାନ ଓଡିଆ ଭାଷାରେ ପ୍ରାୟ ଚାଳିଶ ଖଣ୍ଡ ବୈଦିକ ଗ୍ରନ୍ଧ ପ୍ରକାଶ କରିଛନ୍ତି । ମୋର 
ମନେ ହୁଏ, ଏସବୁ ଗ୍ରନ୍ଧ ଓଡିଆ ଭାଷାରେ ବୈଦିକ ସାହିତ୍ୟର ଗୌରବ ବୃଦ୍ଧି କରିଛି । ପ୍ରିୟବ୍ରତ ବାବୁଙ୍କ ବଡ଼ 
ପୁଅ ରାଉରକେଲାରେ ଅବସ୍ଥାପିତ ପଦସ୍ଥ ଇଂଜିନିୟର ଯଜ୍ଞପ୍ରକାଶଙ୍କ ଲିଖୂତ “ ଭାରତରେ ମୁରି ପୂଜାର ଉତ୍ପରି ଓ 
ପରିଣାମ! , “ ଶାକାହାର ନା ମାଂସାହାର, ନିଷ୍ଣରି ଆପଣଙ୍କର”, “ସ୍ବାମୀ ଦୟାନନ୍ଦ, “ଆର୍ଯ୍ୟମାନେ ଭାରତରେ 

ବିଦେଶୀ କି? ଏବଂ ସାନପୁଅ ଅଧ୍ୟାପକ ଓମ୍‌ପ୍ରକାଶଙ୍କର “ସ୍ବାମୀ ଶ୍ରଦ୍ଧାନନ୍ଦ, “ସୁରାପାନର ବିଭୀଷିକା”, 
“ଧୂମପାନରୁ ଦୁର୍ଗତି” ଆଦି ପୁସ୍ତକ ଦେଖୁ ଆନନ୍ଦିତ ହେଲି । ଶନ୍ତୋଦେବୀଙ୍କ ପ୍ରଣୀତ “ବେଦରେ ନାରୀ”, 
' ବେଦପାଠ ଓ ବୈଦିକ କର୍ମକାଣ୍ଡରେ ନାରୀର ଅଧ୍ବକାର', “ସତି ବାତାୟନେ' (ଆତ୍ସଜୀବନୀ) ଇତ୍ଯାଦି ପୂର୍ବରୁ 
ପାଇଥିଲି | ସତରେ କହିବାକୁ ଗଲେ ଏହିସବୁ ପୁସ୍ତକ ମଧ୍ୟରେ ଏକ ବୈଦିକ ପରିବାରର ମୂଲ୍ୟବୋଧ ଓ ଆଦର୍ଶ 
ପ୍ରତିଫଳିତ ହେଉଛି । ପୁସ୍ତକଗୁଡିକ ଯେ କୌଣସି ଗ୍ରଚ୍ଛାଗାରର ଶୋଭାବର୍ଵନ କରିବ । ସେଗୁଡିକ ପଢିବା ଦ୍ଵାରା 
ବେଦ ଓ ପ୍ରାଚୀନ ଶାସ୍ତ୍ର ବିଷୟରେ ପାଠକର ଧାରଣା ସ୍ପଷ୍ଟ ହେବ । 

ଥରେ ଭୁବନେଶ୍ବର ଆସିଥିବା ସମୟରେ ଶ୍ରଦ୍ଧେୟ ଡ଼ାକ୍ତର ଗୋପାଳ ମୋ” ପାଖକୁ ଆସି କହିଲେ- “ସାର୍‌, 
ଶ୍ଵଶୁରଙ୍କର ହୃଦ୍‌ରୋଗ ପାଇଁ ଅପରେସନ ଦରକାର ପଡ଼ିବ ।' “ଟେଲିଫୋନ୍‌ କରି ଜଣାଇବି'- ଏତକ କହି ମୁଁ 
ଚେନ୍ନାଇ ଫେରି ଆସିଲି । ସେହି ବିଷୟରେ ଆଲୋଚନା କରିବା ପରେ ଗୋପାଳଙ୍କୁ ଜଣାଇଲି- ଆଗାମୀ 
ଶୁକ୍ରବାର ଦିନ ଶ୍ବଶୁରଙ୍କୁ ନେଇ ପହଞ୍ଚିଯାଅ । ପ୍ରସିଦ୍ଧ ସର୍ଚ୍ଚନ ଡ଼ଃ. ଗିରିନାଥ ନିଜେ ଶଲ୍ୟ ଚିକିତ୍ସା କରିବା ପାଇଁ 
ସ୍ବୀକୃତି ଦେଇଛନ୍ତି।” ଯଥାସମୟରେ ପ୍ରିୟବ୍ରତ ବାବୁଙ୍କ ସହିତ ଶନ୍ନୋଦେବୀ, ଗୋପାଳ ଓ ଯଜ୍ଞପ୍ରକାଶ ଚେନ୍ନାଇରେ 
ପହଞ୍ଚିଲେ । ରେଳଷ୍ଟେସନରେ ଚେନ୍ନାଇ ଆର୍ଯ୍ୟସମାଜ ପକ୍ଷରୁ ସେମାନଙ୍କୁ ସମ୍ଭର୍ବନା କରାଗଲା । ସମସ୍ତେ 
ଆର୍ଯ୍ୟସମାଜରେ ଅତିଥ ହୋଇ ରହିଲେ | ଅପରେସନ ପୂର୍ବରୁ ପ୍ରିୟବ୍ରତ ବାବୁ ଓ ଶନ୍ନୋଦେବୀ ସେଠାରେ ପ୍ରବଚନ 
ଦେଲେ | ମୁଁ ଡ଼ଃ. ଗିରିନାଥଙ୍କୁ କହିଥିଲି - କବିପ୍ରସାଦ ମିଶ୍ରଙ୍କୁ ଅପରେସନ କରୁଛନ୍ତି ଭାବି କାର୍ଯ୍ୟଟି ସଂପନ୍ନ 
କରିବେ | ଅପରେସନ ସଫଳ ହେଲା | ଡଃ ଗିରିନାଥ ଆମ ସେବାଟ୍ରଷ୍ଟରୁ କୋଡ଼ିଏ ହଜାର ଟଙ୍କାର ଏକ ଚେକ୍‌ 
ପ୍ରିୟବ୍ରତ ବାବୁଙ୍କୁ ଦେଲେ । ମୁଁ ଯଥାଶକ୍ତି ଅନ୍ୟାନ୍ଯ ସୁବିଧା କରିଥୁଲି । 

କିଛିଦିନ ପରେ ଶନ୍ମୋଦେବୀ ଓ ପ୍ରିୟବ୍ରତ ବାବୁଙ୍କର ସ୍ବୀକୃତି ପାଇ ଆମ ଦୂଇ ପୁଅଙ୍କର ବିବାହ ସଂସ୍ଟାର 
ନିମନ୍ତେ ଭୁବନେଶ୍ବର ପହଂଚିଲୁ । ଶନ୍ନୋଦେବୀ ଓ ଓମ୍‌ପ୍ରକଶ ଅତି ଉତ୍ତମ ଭାବରେ ବିବାହ ସଂପନ୍ନ କଲେ । 
ଓମ୍‌ପ୍ରକାଶ ଚତୁର୍ଥୀ କର୍ମରେ ପୌରହିତ୍ୟ କରି ସୁନ୍ଦର ବ୍ୟାଖ୍ୟାନ ଦେଇଥିଲେ | ତାଂକର କୃତିତ୍ଵ ପିତାମାତାଙ୍କଠାରୁ 
ନ୍ୟୁନ ନ ଥଲା | ଶୁଣୁଛି, ବର୍ରମାନ ଓଡିଶାରେ ସେ ଜଣେ ଉଚ୍ମଷ୍ଟ ରତ୍ତିକ । ଯଜ୍ଞପ୍ରକାଶ ମଧ୍ଯ ରାଉରକେଲାରେ 
ବୈଦିକ ସଂସ୍ବାର ସଂପାଦନ କରୁଛନ୍ତି । ନିଲ୍ଲୋଭ, ପ୍ରାଞଜ୍ଞ ପୁରୋହିତମାନେ ସମାଜର ସଂରକ୍ଷକ । ସେମାନଙ୍କର 
ଉପଦେଶ ଦ୍ଵାରା ସମସ୍ତେ ଉପକୃତ ହୁଅନ୍ତି । 

କୌଣସି ପାରିବାରିକ ଅଥବା ସାମାଜିକ ସମସ୍ୟା ଦେଖାଗଲେ, ମୁଁ ପ୍ରିୟବ୍ରତ ବାବୁଙ୍କ ଲିଖୁତ 
“ ବେଦସୌରଭ ' ଗ୍ରନ୍ମଗୁଡିକୁ ପାଠ କରି ଅଥବା ତାଂକୁ ପଚାରି କୌଣସି ନା କୌଣସି ମଂତ୍ରର ବ୍ଯାଖ୍ୟାନରେ 
ତାହାର ସମାଧାନ ପାଇଯାଏ । ଉଦାହରଣ ସ୍ଵରୂପ ସେ “ହୃଦୟ” ଶବ୍ଦର ବ୍ୟାଖ୍ୟା କରିଛନ୍ତି - ହୃ ( ହରଣ କରିବା), 
ଦ (ଦାନ କରିବା), ୟ (ଗତି) । ଏହା ମନୁଷ୍ୟର ହୃଦୟର କାର୍ଯ୍ୟାବଳୀକୁ ପୂର୍ଣ୍ଣ ରୂପରେ ପ୍ରତିପାଦନ କରେ । 

ତାଂକର ଅମୃତ ମହୋତ୍ସବ ବର୍ଷରେ ତାଂକ ସଂକଳିତ “ ଅଥର୍ବବେଦ ସୌରଭ”ର ଗୋଟିଏ ମଂତ୍ର ଏଠାରେ 
ଉଲ୍ଲେଖ କରୁଅଛି - 

“ ଅନୁବ୍ରତଃ ପିତୁଃ ପୁତ୍ରୋ ମାତ୍ରା ଭବତୁ ସଂମନାଃ । 

ଜାୟା ପତ୍ୟଯେ ମଧୁମତୀଂ ବାଚଂ ବଦତୁ ଶାନ୍ତିବାମ୍‌ ॥” (ଅଥର୍ବବେଦ କାଣ୍ଡ ୩, ସୂକ୍ତ ୩୦,ମଂତ୍ର ୨ ) 

ଏହାର ଅର୍ଥ - “ ପୁତ୍ର ପିତାଙ୍କର ଅନୁବ୍ରତ ହେଉ, ମାତାଙ୍କ ମନକୁ ଆହ୍ଲାଦିତ କରୁ । ପତ୍ନୀ ମଧୁର 
ଶାନ୍ତିବାଣୀ ବ୍ୟବହାର କରୁ |” ପୁତ୍ର ଅନୁବ୍ରତ ହେଉ । ବ୍ରତ ଥିଲେ ଅନୁବ୍ରତର ପ୍ରଶ୍ନ ଉଠେ । ତେଣୁ ମାତାପିତାଙ୍କ 


& 


ଆଚରଣ କରଣୀୟ ହେବାଦ୍ଵାରା ତାହା ପୁତ୍ର ପାଇଁ ଅନୁକରଣୀୟ ହୁଏ । ଆଦର୍ଶ ମାତାପିତା ହି ଆଜ୍ଞାକାରୀ 
ପୁତ୍ରକନ୍ୟା ପାଇବାର ଆଶା ରଖନ୍ତି। ପତ୍ନୀଙ୍କର ମଧୁର ବାଣୀ ପରିବାରର ଅମୁଲ୍ଯ ସମ୍ପଦ । ପତିଙ୍କ କଠୋରତା 
ଓ ପତ୍ନୀଙ୍କ କୋମଳତା ମଧ୍ୟରେ ଉତ୍ତମ ସମନ୍ଵୟ ପରିବାରକୁ ସ୍ଵର୍ଗରେ ପରିଣତ କରେ । ପତ୍ନୀଙ୍କ ମଧୁର ବଚନ 
ପରିବାରକୁ ବିକଟ ପରିସ୍ଥିତିରୁ ମଧ୍ୟ ଉଦ୍ଧାର କରେ । 

ଉଲ୍ଲିଖୃତ ବେଦବାଣୀ ଏହି ପରିବାର ପାଇଁ ଏକାନ୍ତ ପ୍ରଯୁଜ୍ୟ । ପ୍ରିୟବ୍ରତ ବାବୁଙ୍କର ପିତା ଥୁଲେ ଯୋଗନିଷ୍ଠ 
ବେଦଞଜ୍ଞ ପଣ୍ତିତ ଲିଙ୍ଗରାଜ ଅଗ୍ନିହୋତ୍ରୀ । ପିତାଙ୍କର ଅନୁବ୍ରତ ପୁତ୍ର ପ୍ରିୟବ୍ରତ । ସେ ନିଜେ ବେଦାନୁଗତ ହୋଇ 
ପତ୍ନୀ, ପୁତ୍ରକନ୍ୟା ଏପରିକି ନାତି-ନାତୁଣୀମାନଙ୍କୁ ବୈଦିକ ପରଂପରାରେ ଉଦ୍‌ବୂଦ୍ଧ କରିଛନ୍ତି | ଆଜି ଏହି ପରିବାର 
ଉତ୍କଳରେ ଏକ ମହାନ ଆଦର୍ଶ । ସର୍ବତ୍ର ଆଦୃତ ଓ ସମ୍ମାନିତ । ଆମ୍ଭେମାନେ ଏହି ଆଦର୍ଶରେ ଅନୁପ୍ରାଣିତ 
ହୋଇପାରିଲେ ଉତ୍କଳ ପୁନରାୟ ଦେବଭୂମି ଓ ବେଦଭୂମିରେ ପରିଣିତ ହେବ । 


5ଃ ଧ୍ୁଃ 
ପିତୃଦେବୋ ଭବ 


କଳିଙ୍ଗ ହସ୍‌ପିଟାଲ, ଭୁବନେଶ୍ବର 


ଇଂ ଯଜ୍ଞପ୍ରକାଶ ଦାସ 


ମୋର ପିତାଙ୍କର ସାମାଜିକ କାର୍ଯ୍ୟାବଳୀ ବିଷୟରେ ସମାଜର ନେତୃବୃନ୍ଦ କହିବେ ଓ ତାଙ୍କର ପାଠକ, ଶ୍ରୋତା, 
ଶୁଭାକାଂକ୍ଷୀମାନେ ଲେଖୁବବେ । ମୁଁ ତାଙ୍କ ଦ୍ଵାରା ଜନ୍ମିତ, ଲାଳିତପାଳିତ ଏବଂ ବାଲ୍ୟକାଳରେ ସୁସଂସ୍କୃତ ହୋଇଛି । 
ଇହଜୀବନରେ ଯେଉଁ କିଛି ପାତ୍ରତା ଲାଭ କରିଛି, ସେଥ୍‌ ନିମନ୍ତେ କୃତଜ୍ଞତା ଅର୍ପଣ କରିବା ଏହି ଲେଖାର ଉଦ୍ଦେଶ୍ୟ | 
ଆଜିକାଲି ବ୍ୟକ୍ତିଗତ ଓ ସାମାଜିକ ଜୀବନ ପରସ୍ପର ଭିନ୍ନ ବୋଲି କୁହାଯାଉଛି | ପରନ୍ତୁ ମୋର ମତରେ ସାମାଜିକ ଜୀବନ 
ହେଉଛି ବ୍ୟକ୍ତିଗତ ଜୀବନର ପ୍ରତିଫଳନ । ଯେଉଁ ମନୁଷ୍ୟ ମନସା, ବଚସା ଓ କର୍ମଣା ସମାନ ଅର୍ଥାତ୍‌ ଯାହାଙ୍କର ବିଚାର, 
ବଚନ ଓ କର୍ମରେ ଭେଦ ନ ଥାଏ, ସେ ହିଁ ପ୍ରକୃତ ମନୁଷ୍ୟ । ଗୋଟିଏ ବାକ୍ୟରେ ମୋର ପିତାଙ୍କ ବିଷୟରେ କହିବି ଯେ 
ତାଙ୍କର ବ୍ୟକ୍ତଗତ ଓ ସାମାଜିକ ଜୀବନ ଏକା ପ୍ରକାର | ରଷିମୁନିମାନେ ଉପଦେଶ ଦେଇଛନ୍ତି ଯେ ବେଦ ଇଶ୍ବରଙ୍କର 
ଉପଦେଶ ବାଣୀ | ତାହା ମନୁଷ୍ୟର ସର୍ବାଙ୍ଗୀନ ମଙ୍ଗଳ ବିଧାନ ପାଇଁ ପ୍ରଦତ୍ତ ହୋଇଛି | ମୋର ପିତା ବେଦକୁ ଆତ୍ସନା 
ସ୍ଵୀକାର କରିଛନ୍ତି । ତେଣୁ ବେଦର ଅଧ୍ୟୟନ, ପ୍ରବଚନ ଓ ପ୍ରତିପାଦନରେ ଆଜୀବନ ବ୍ରତୀ ହୋଇଛନ୍ତି । ଏତିକି ହି 
ସଂକ୍ଷେପରେ ତାଙ୍କର ଜୀବନ ଚରିତ । 

ମୁଁ ଜନ୍ମଠାରୁ ଷୋହଳ ବର୍ଷ ପର୍ଯ୍ୟନ୍ତ ପିତାମାତାଙ୍କ ଆଶ୍ରୟରେ ରହି ବଢିଥିଲି | ପରେ ଶିକ୍ଷା, ଦୀକ୍ଷା ଓ କର୍ମକ୍ଷେତ୍ରରେ 
ବାହାରେ ରହିଲି । ସେହି ଷୋହଳ ବର୍ଷର କେତୋଟି ଅନୁଭୂତି ଏଠାରେ ସ୍ମରଣ କରୁଛି । ପିତାମହ ସ୍ଵର୍ଗତ ପଶ୍ତିତ 


ଲିଙ୍ଗରାଜ ଅଗ୍ନିହୋତ୍ରୀଙ୍କ ଠାରୁ ପାଇଥିବା ସୁସଂସ୍ଟାରକୁ ମୋର ପିତା ତାଙ୍କର ପୁତ୍ରକନ୍ୟାଙ୍କ ଠାରେ ଅର୍ପଣ କରିବାରେ 
[୯୬] 

ସବୁବେଳେ ପ୍ରୟାସ କରି ଆସିଛନ୍ତି | ଫଳରେ ମୁଁ ମୋର ସାନ ଭାଇ ଓ ଭଉଣୀ- ତିନିଜଣ ଯାକ ପ୍ରଭୁଭକ୍ତ, ବେଦପ୍ରେମୀ, 
ଶାକାହାରୀ ଓ ସଦାଚାରୀ ହେବା ପାଇଁ ଯଥାଶକ୍ତି ଉଦ୍ୟମ କରି ଆସୁଅଛୁ । ଆମର ସୁସଂସ୍ଟାର ନିମନ୍ତେ ପ୍ରାତଃସ୍ଲରଣୀୟା 
ସ୍ବେହମୟୀ ମାତା ଶନ୍ମୋଦେବୀଙ୍କ ଅବଦାନର ତୁଳନା ନାହିଁ । 

ମୋର ପିତା ଭଶ୍ଵର ଓ କର୍ମଫଳରେ ଅତୁଟ ବିଶ୍ଵାସୀ । ସେଥୁପାଇଁ ଘରେ ଓ ବାହାରେ ତାଙ୍କର ବ୍ୟବହାର ସମାନ 
ଓ ସାନ୍ତିକ । ଲୋଭନୀୟ ପୂର୍ଭବିଭାଗରେ ସେବା କରି ମଧ୍ୟ ସେ ଚାକିରୀ କାଳରେ ଠିକାଦାର, ରାଜନେତା ଓ ଲୋଭୀ 
ହାକିମମାନଙ୍କ ଠାରୁ ଦୂରରେ ରହୁଥିଲେ | ତେଣୁ ବିଭାଗର ଗବେଷଣା, ନକ୍ଟାଙ୍କନ ମଣ୍ଡଳରେ ହିଁ କାର୍ଯ୍ୟରତ ଥଲେ । 
ସଡକ କଂଗ୍ରେସର ଅନେକ ବୈଷୟିକ ସମିତିର ସଭ୍ଯ ଥଲେ | ତେଣୁ ବହୁବାର ଓଡିଶା ବାହାରକୁ ଯାଉଥିଲେ । 
ସବୁବେଳେ ତୃତୀୟ ଶ୍ରେଣୀ ଓ ପରେ ସ୍କିପରରେ ରେଳଯାତ୍ରା କରି ସେହି ଶ୍ରେଣୀ ଯାତ୍ରାଖଙ୍କ ନେଉଥିଲେ । ଦିନେ ଘରେ 
କୌଣସି ଜରୁରି କାର୍ଯ୍ୟ ଯୋଗୁଁ କାର୍ଯ୍ୟାଳୟକୁ ଯିବାରେ ଅଧଘଣ୍ଟାଏ ବିଳମ୍ଭ ହୋଇଗଲେ, କହୁଥିଲେ ଅଧାଘଣ୍ଟା ଚୋରି 
କଲି । ଚାଲିଚାଲି ଯାଇ ହାଟବଜାର କରୁଥିଲେ । ଆମେ ଭାଇଭଉଣୀ ତାଙ୍କ କାର୍ଯ୍ୟାଳୟକୁ ଯାଇ ପିନ୍‌ କଣ୍ଟାଟିଏ ମାଗିଲେ 
ମଧ୍ଯ ଶୁଣୁ ନ ଥଲେ | ତାଙ୍କର ସହକର୍ମୀ ଇଂଜିନିଏରମାନେ ବିଳାସସଂପନ୍ନ ଜୀବନ ବିତାଉଥଲେ । ସେଜ଼ାଳରେ ସେମାନଙ୍କର 
ପୁଅଝିଅମାନଙ୍କୁ ଦୈନିକ ପାଞ୍ଚ, ଦଶ ଟଙ୍କା ହାତଖର୍ଚ୍ଚ ମିଳୁଥିଲା । ମାତ୍ର ଆମେ ସପ୍ତାହରେ ଟଙ୍କାଟିଏ ପାଇବା ମଧ୍ଯ ଦୁର୍ନ୍ଭ 
ହେଉଥଲା | ଏହାସନ୍ତ୍ଵେ ଆମ ଘରକୁ ରାଜ୍ୟ ଓ ରାଜ୍ୟ ବାହାରୁ ଅନେକ ସାଧୁସନ୍ଧଟ ଲେଖକ ଓ ଶିକ୍ଷାବିତ୍‌ ଆସୁଥିଲେ । 
ଆମର ମାଆ ସବୁବେଳେ ଗୋପାଳନ କରୁଥିଲେ | ଗଉଡ ନ ଆସିବା ଦିନ ନିଜେ ଗାଇ ଦୂହୁଁଥିଲେ ! ଅତିଥସକ୍ରାର 
କରୁଥିଲେ | ପ୍ରତିଦିନ ଯଜ୍ଞ ନ କଲେ ଭୋଜନ କରନ୍ତି ନାହିଁ । 

ଆମ୍ଭମାନଙ୍କୁ ପାଖରେ ବସାଇ ଗ୍ଲୋବ, ଆଟଲାସ୍‌ ଓ ଡିକ୍ସନେରି ପଢାଇବା ବାପାଙ୍କର ଅଭ୍ୟାସ ଥଲା । ପରୀକ୍ଷା 
ସରିବା ଦିନ ରାତିରେ ଆମ ସାଥୀମାନେ ଖେଳୁଥିବା ବେଳେ ଆଗାମୀ ବର୍ଷର ପୁସ୍ତକ ମଗାଇ ପ୍ରତି ବିଷୟର ଶେଷ ପାଠଟି 
ପଢାଉଥଲେ । କହୁଥିଲେ- ଭିନ୍ନ ଭିନ୍ନ ବିଷୟ ପାଇଁ ମସ୍ତିଷ୍କରେ ଭିନ୍ନ ଭିନ୍ନ ସ୍ଥାନ ନାହିଁ । ଧ୍ଯାନ କର, ମନେ ରଖ | 
ସମାଜ” ପତ୍ରିକାରେ ତାଙ୍କ ଲେଖା ପଢି ତାଙ୍କ ମୁଖ୍ୟଯନ୍ତ୍ରୀ ପାଖରେ ବସାଇ ତାଙ୍କୁ ସେଥିପାଇଁ ଅଭିନନ୍ଦନ ଜଣାଉଥଲେ । 
ସେ ନିଜେ ଯେତେବେଳେ ମୁଖ୍ୟଯନ୍ତ୍ରୀ ହେଲେ, ତାଙ୍କ ପାଖକୁ ଆସୁଥିବା ସାଧାରଣ ସେବକମାନଙ୍କୁ ମଧ୍ଯ ବସିବାକୁ 
କହୁଥିଲେ | 

ବାପା ଇଂଲଣ୍ଡରୁ ସ୍କଲାତକୋତ୍ତର ଇଂଜିନିୟରିଂ ଶିକ୍ଷା ଶେଷ କରି ୧୯ ୬ ୯ଫେରିଲେ |! ମୋର ବୟସ ପ୍ରାୟ ଆଠ 
ଓ ସାନଭାଇର ପାଞ୍ଚ । ତାଙ୍କର ଅନେକ ବନ୍ଧୁଙ୍କ ସହିତ ମାଆ ଏବଂ ଆମେ ଦୁଇଭାଇ ଭୁବନେଶ୍ବର ରେଳଷ୍ଟେସନକୁ 
ଯାଇଥିଲୁ । ଫେରିବା ପରେ ସେ ଇଂଲଣ୍ଡ, ରୁଷ, ଫ୍ରାନ୍୍‌, ଇଟାଲୀ ଆଦି ଦେଶର ସାମାଜିକ କଥା ବନ୍ଧୁମାନଙ୍କୁ କହୁଥିଲେ | 
ପତ୍ରପତ୍ରିକାରେ ତାଙ୍କର ଭ୍ରମଣ କାହାଣୀ ପ୍ରକାଶ ପାଉଥିଲା | ସେଠାରେ ଲୋକେ ହନୁମାନଙ୍କୁ Mଠnkey God ଡାକିବା, 
ଧ୍ୟାନ କରିବାର ନାମ S1ping while sitting କହିବା ଇତ୍ୟାଦି ଅନେକ କଥା | ସେଯୁଗରେ କମ୍ୟୁନିଷ୍ଟ ସୋଭିଏତ୍‌ 
ଦେଶର ଭ୍ରମଣ, ଗୋରାଲୋକଙ୍କୁ ବୈଦିକ ବିଧାନରେ ବିବାହ କରାଇବା, ଇଂଲଣ୍ଡରେ ଅନେକ ସ୍ଥାନରେ ଭାଷଣ- ଏସବୁ 
ଖବର ପଢ଼ି ପାଠକମାନେ ଉପକୃତ ହେଉଥିଲେ। 

୧୯ ୭ ୧ରେ ଆମେ ଦୂଇଭାଇଙ୍କର ବ୍ରତୋପନୟନ ସଂସ୍କାର ୟୁନିଟ- ୯ ବାସଭବନ ଆଗରେ ଅନୁଷ୍ଠିତ ହୋଇଥଲା | 
ସେହି ଉତ୍ସବରେ ସ୍ଵର୍ଗତ ମୁଖ୍ୟମନ୍ତ୍ରୀ ବିଶ୍ଵନାଥ ଦାସ, ' ସମାଜ” ସଂପାଦକ ରାଧାନାଥ ରଥ ଆଦି ଅନେକ ସ୍ଵନାମଧନ୍ୟ ବ୍ୟକ୍ତି 
ଉପସ୍ଥିତ ଥିଲେ । ଜାମସେଦପୁରରୁ ଜଣେ ବିଜ୍ଞ ପୁରୋହିତ ଆସିଥିଲେ । ବ୍ରହ୍ମଚାରୀମାନେ ଉପନୟନ ସମୟରେ 
ବେଦମଂତ୍ର ନିଜେ ଉଚ୍ଟାରଣ କରିବେ ବୋଲି ନିମନ୍ତ୍ରଣ ପତ୍ରରେ ଲେଖାଯାଇଥିଲା | ତେଣୁ ଅନେକ ବୁଦ୍ଧିଜୀବୀ, ଅଧ୍ୟାପକ 
ଓ ପଣ୍ଡିତ ଉପସ୍ଥିତ ଥଲେ । ଓଡିଶାର ତିନିଜଣ ପ୍ରଖ୍ୟାତ କବି ଡକ୍ଟର ମାୟାଧର ମାନସିଂହ, କାଳନ୍ଦୀ ଚରଣ ପାଣିଗ୍ରାହୀ 
ଓ ଜାତୀୟ କବି ବୀରକିଶୋରଙ୍କ ଦ୍ଵାରା ରଚିତ “ ବୈଦିକ ଉପନୟନ” ବିଷୟରେ ତିନୋଟି କବିତା ସହିତ ମୋ! ପିତାଙ୍କ 
ଦ୍ଵାରା ଲିଖୂତ ଉପନୟନର ବ୍ୟାଖ୍ୟାକୁ ମିଶାଇ ଏକ ପୁସ୍ତିକା ସେହି ଅବସରରେ ବିତରିତ ହୋଇଥିଲା | ଏ ପର୍ଯ୍ୟନ୍ତ ସେହି 
ଘଟଣା ମୋର ସ୍କରଣ ଅଛି । ଆମେ ଦୁଇ ଭାଇ ଯଜ୍ଞବେଦୀରେ ଅନେକ ବେଦମଂତ୍ର ପାଠ କରିଥିଲୁ | ବହୁ ବର୍ଷ ପରେ 
ମୁଁ ମୋର ଦୁଇ କନ୍ୟାଙ୍କ ଉପନୟନ ସଂସ୍କାର ଭୁବନେଶ୍ବରରେ ସଂପନ୍ନ କରିଥିଲି । ସେହି ଘଟଣା ଗଣମାଧ୍ୟମରେ 
ରାଜ୍ୟବାସୀଙ୍କ ମଧ୍ୟରେ ଆଲୋଡନ ସୃଷ୍ଟି କରିଥଲା । 

ଆମ ଉପନୟନର କିଛି ଦିନ ପରେ ଶିଲ୍ପପତି ଡଃ ବଂଶୀଧର ପଣ୍ଡାଙ୍କ ଧର୍ମପତ୍ନୀ ସ୍ଵର୍ଗତା ଇଲା ପଣ୍ଡା ଆମ ଘରେ 
ପହଞ୍ଚିଲେ । ସେ ମୋର ମାତାପିତାଙ୍କ କହିଲେ- “ ଗୋଟିଏ ସହଯୋଗ ମାଗୁଛି | କାଂଚି କାମକୋଟି ପୀଠର ଶଙ୍କରାଚାର୍ଯ୍ୟ 
କଟକରୁ ଭୁବନେଶ୍ବର ଆସିବା ବାଟରେ କୁଆଖାଇ ନଦୀଠାରୁ ଆମେ ତାଙ୍କୁ ପାଛୋଟି ଆଣିବୁ । ଆପଣଙ୍କ ଦୁଇ ବ୍ରହ୍ମଚାରୀ 
ପୁତ୍ର ତାଙ୍କୁ ସ୍ଵାଗତ କରି ନଦୀକୂଳରେ ବେଦପାଠ କରିବେ ଓ ଶୋଭାଯାତ୍ରାରେ ଭୁବନେଶ୍ବର ପର୍ଯ୍ୟନ୍ତ ଆସିବେ | ଆପଣଙ୍କ 
ସ୍ଵୀକୃତି ପାଇଲେ କାର୍ଯ୍ୟକ୍ରମ ଆଗେଇ ନେବୁ ।” ସେହିପରି ହେଲା | ସେଇ ଘଟଣା ମୋର ମନରେ ରହି ସବୁବେଳେ 
ଉତ୍ସାହିତ କରୁଛି । 

ରିଜିଓନାଲ କଲେଜ ସାମନା ନୂଆ କ୍ଵାର୍ଟର୍‌କୁ ଆସିବା ପରେ ମୋର ପିତା ସାହୀ ପଡୋଶୀମାନଙ୍କୁ ଡାକି ଗୁହପ୍ରବେଶ 
ଯଜ୍ଞରେ ବସିବା ପାଇଁ ଅନୁରୋଧ କଲେ | ହୋମକୁଣ୍ଡ ଓ ଅନ୍ୟସବୁ ସଜାସଜି ହେଲା | ପଡୋଶୀମାନେ ପଚାରିଲେ- ନନା 
କାହାନ୍ତି ? ପୁରୋହିତ କେବେ ଆସିବେ ? ' କିଛି ସମୟ ପରେ ବାପାମାଆ ଓ ଆମେ ଦୃୂଇଭାଇ ସସ୍ବର ବେଦମଂତ୍ର ପାଠ ସହିତ 
ଯଜ୍ଞ ସଂପନ୍ନ କଲୁ । ସେଥୁରେ ପ୍ରଭାବିତ ହୋଇ ପଡୋଶୀ ଘର ମାଉସୀମାନେ ଗ୍ୃହଯଜ୍ଞ କରିବା ଆରମ୍ଭ କଲେ | 

ମୋର ପିତାମହ ପଡ୍ଜିତ ଲିଙ୍ଗରାଜ ଅଗ୍ରିହୋତ୍ରୀଙ୍କ ତିରୋଧାନ ସମୟରେ ମୋ” ବୟସ ସାତବର୍ଷ ଓ ସାନଭାଇର 
ବୟସ ଚାରିବର୍ଷ ହୋଇଥିଲା | ଭଉଣୀ ଜମା ଛଅ, ସାତମାସର ଶିଶୁ । ପ୍ରାୟ ଦେଢଶହ ଲୋକ ଶବାଧାର ସହିତ 
ରିଜିଓନାଲ କଲେଜ ସାମନା ଆମ ବାସଭବନରୁ ବାହାରି ସତ୍ୟନଗର ଶ୍ମଶାନ ପର୍ଯ୍ୟନ୍ତ ଚାଲିଚାଲି ଯାଇଥିଲେ | ବାପା ତ 
ସେଥରେ ଗଲେ, କିନୁ ମାଆ ମଧ୍ୟ ଶବାଧାର ଆଗରେ ମଂତ୍ରପାଠ କରି ଯାଉଥିଲେ | ଆମେ ଭାଇଭଉଣୀ ଆଶଙ୍କତ ହୋଇ 
ବିଧବା ଜେଜେ ମାଆଙ୍କୁ ଜାବୋଡି ଧରି ଘରେ ରହିଲୁ ! ବାପାମାଆ ଏପରି ସଭାସମିତି ପାଇଁ ଅନେକ ଥର ବାହାରକୁ 
ଯାଉଥିଲେ ଏବଂ ଏକୁଟିଆ ଘରେ ରହିବା ଆମର ଅଭ୍ୟାସ ହୋଇଯାଇଥିଲା | ସେତେବେଳେ ବାପା କହି ଯାଇଥିବା ପାଠ 
ପଢୁଥଲୁ, ଶ୍ଳୋକ କଣ୍ଠସ୍ଥ କରୁଥିଲୁ । ପରଦିନ ଜେଜେ ବାପାଙ୍କ ଅନ୍ତ୍ୟେଷ୍ଟି ସଂସ୍କାରର ଫଟୋ “ ସମାଜରେ ବାହାରିଥିଲା | 
ସେତେବେଳର ରକ୍ଷଣଶୀଳ ସମାଜରେ ପଚିଶ, ଛବିଶ ବୟସ୍ଟା ଜଣେ ବୋହୂ ଯାଗଯଜ୍ଞରେ ଭାଗ ନେବା ଘଟଣା 
ଓଡିଶାରେ ଚହଳ ପକାଇଥିଲା | 

ଭୁବନେଶ୍ବରର ଶହୀଦନଗରରେ ଆର୍ଯ୍ୟସମାଜ ପ୍ରତିଷ୍ଠା ପାଇଁ ଜମି ମିଳିଥିଲା ୧୯୭୭ ମସିହାରେ । ଖୋଲା 
ପଡିଆରେ ଲୋକମାନେ ମଳତ୍ୟାଗ କରୁଥିଲେ | ବାପା, ମାଆ ଓ ଆମେ ଭାଇଭଉଣୀ ଅନ୍ୟ କେତେଜଣ ବେଦପ୍ରେମୀ 
ଲୋକଙ୍କ ସହିତ ମିଶି ସେହି ପଡିଆରେ ଗୋଟିଏ ସ୍ଥାନ ସଫା କରି ଯଜ୍ଞ କରିବା ଆରମ୍ଭ କଲୁ । ଧୀରେ ଧୀରେ 
ଲୋକମାନେ ସେଠାକୁ ଶୌଟ କରିବା ପାଇଁ ଆସିଲେ ନାହିଁ । ଇଟା, ସିମେଣ୍ଟ, ବାଲି, ଲୁହାଛଡ ଆଦି ଦାନସୂତ୍ରରେ 
ଅଣାଗଲା ¦ ଅନେକ ବ୍ୟକ୍ତି ଶ୍ରମଦାନ ଦେଲେ । ଆଜି ଆର୍ଯ୍ୟସମାଜର ଭବ୍ୟ ଯଜ୍ଞମଣ୍ଡପ, ବିଶାଳ ଶ୍ରଦ୍ଧାନନ୍ଦ ଭବନ ଓ 
ବୈଦିକ ପୁସ୍ତକାଳୟ ଏସବୁ ପିତାଙ୍କ ଶ୍ରମ, ସାଧନା ଓ ସଚୋଟତାର ମୂକ ସାକ୍ଷୀ । ଆର୍ଯ୍ୟସମାଜର ପରିସରକୁ ଦେଶର 
ବଡ ବଡ ଯୋଗାଚାର୍ଯ୍ୟ ବେଦବିତ୍‌, ବୈଜ୍ଞାନିକ, ସାଧୁ ଓ ସନ୍ଧ୍ଯାସୀମାନେ ଆସୁଛନ୍ତି । ନାରୀ ସମାଜକୁ ବେଦ ପ୍ରତି 
ଅନୁପ୍ରାଣିତ କରିବା ଏବଂ ବୈଦିକ ସଂସ୍ବାର ମାଧ୍ୟମରେ ସଚେତନତା ସୃଷ୍ଟି କରିବାରେ ବାପା ଓଡିଶାରେ ଏକ ଯୁଗାନ୍ତକାରୀ 
କାର୍ଯ୍ୟରେ ଅଗ୍ରଣୀ ଅଛନ୍ତି । 
ମୁଁ ବୁର୍ଲା ଇଂଜିନିୟରିଂ କଲେଜରେ ୧୯ ୭୭ ମସିହାରେ ନାମ ଲେଖାଇବା ସମୟରେ ଅଧ୍ଯକ୍ଷ ସ୍ଵର୍ଗତ ବ୍ରଜବନ୍ଧୁ 
ମହାପାତ୍ରଙ୍କ ସହିତ ବାପାଙ୍କର ସାକ୍ଷାତ ହେଲା । ସେ ବାପାଙ୍କୁ ସମ୍ମାନର ସହିତ କହିଲେ - “ ଆପଣ ଠିକ୍‌ ଦଶବର୍ଷ ତଳେ 
ଆମ କଲେଜରେ ଯେଉଁ ଭାଷଣ ଦେଇଥିଲେ, ସେଥିରେ କଲେଜର ଅଧ୍ୟାପକମାନେ ବେଦ ସଂପର୍କରେ ପ୍ରାଥମିକ ଜ୍ଞାନ 
ପାଇଥିଲେ | ଆଜି କିଛି କହିବେ । ଆମେ ଚିର ଉପକୃତ ହେବୁ ।” ଇଜିନିଏରିଂ କଲେଜର ବିଦ୍ୟାର୍ଥୀ ଥବା ସମୟରେ 
ବାପାଙ୍କ ପ୍ରେରଣାରେ ମହର୍ଷି ଦୟାନନ୍ଦଙ୍କ ଜୀବନୀ ବିଷୟରେ ଏକ ଛୋଟ ପୁସ୍ତିକାର ପାଣ୍ଡୁଲିପି ତିଆରି କରିଥିଲି । ବାପା 
ତା' କୁ ସଂଶୋଧନ କରି “ ସମାଜ” ସଂପାଦକ ସ୍ଵର୍ଟତ ରାଧାନାଥ ରଥଙ୍କୁ ଦେଖାଇଥିଲେ । ରାଧାନାଥ ବାବୁ ଅତ୍ୟନ୍ତ ପ୍ରୀତ 
ହୋଇ କହିଥଲେ- “ ମହର୍ଷି ଦୟନନ୍ଦଙ୍କ ମହାନ୍‌ ଶିଷ୍ୟ ଲାଲା ଲଜପତ ରାୟଙ୍କ ଦ୍ଵାରା ସ୍ଥାପିତ ଲୋକସେବକ ମଣ୍ଡଳ ଏହା 
ଛପାଇବ । ' “ସ୍ବାମୀ ଦୟାନନ୍ଦ” ପୁସ୍ତକ ସତ୍ୟବାଦୀ ପ୍ରେସରେ ଛପା ହେଲା । ତାହା ସରଳ ଭାଷାରେ ଲେଖାଯାଇଥିବାରୁ 
ସମସ୍ତଙ୍କ ଦ୍ଵାରା ଆଦୃତ ହେଲା । ଇଂଜିନିଏରିଂ ପାଠ ପଢିବା ସମୟରେ ଚରିତ୍ର ଗଠନ, ସାମାଜିକ ଉତ୍ତାନ ଏବଂ 
ଅନ୍ଧବିଶ୍ଵାସ ଦୂର କରିବା ନିମନ୍ତେ ସଂପାଦକଙ୍କ ପତ୍ର? ମାଧ୍ୟମରେ ଲେଖା ଲେଖୁବା ପାଇଁ ବାପା ମୋତେ ସବୁବେଳେ 
ଉତ୍ସାହିତ କରିଥଲେ । ମୁଁ ବିଦ୍ୟା ଥିବା କାଳରେ ଛାତ୍ରାବାସ ଓ କଲେଜ ଉତ୍ସବରେ ସବୁବେଳେ ବେଦପାଠ କରୁଥିଲି | 
ବିଭିନ୍ନ ପତ୍ରପତ୍ରିକାକୁ ଲେଖା ପଠାଇଥଲି । ମୁଁ ଏବଂ ମୋର ଭାଇ ଦ୍ଵାରା ଲିଖୂତ ଓ ପ୍ରକାଶିତ ପୁସ୍ତକଗୁଡିକର ପ୍ରେରଣାର 
ସ୍ରୋତ ଆମର ପିତା । 
ରୋଟାରୀ ଇଣ୍ଟରନ୍ୟାସନାଲ ପକ୍ଷରୁ ସାଂସ୍କୃତିକ ବିନିମୟ କାର୍ଯ୍ୟକ୍ରମରେ ୧୯ ୯୮ ମସିହାରେ ମୁଁ ଦକ୍ଷିଣ ଆମେରିକାର 
ଆର୍ଜେଣ୍ଟିନା ଦେଶକୁ ଯାଇଥ୍‌ଲି | ଯାତ୍ରା ପୂର୍ବରୁ ବାପା ମୋତେ ଆଶୀର୍ବାଦ ଦେଇ କହିଥଲେ- ପତ୍ୟେକ ମୁହୁର୍ରର ସୁଯୋଗ 
ନେବୁ । ଲୋକେ ଯେପରି କହିବେ- ଭାରତରୁ ଏପରି ଜଣେ ଲୋକ ଆସିଥୁଲେ ଯେ ରଷିମୁନିମାନଙ୍କର ଜ୍ଞାନ ବିତରଣ 
କରୁଥିଲେ । ବଚନ ଓ ଆଚରଣରେ ଅନୁକରଣୀୟ କାର୍ଯ୍ୟ କରିବୁ । ଆ୍ଜେଣ୍ଟିନାରେ ଲୋକମାନେ ସ୍ମାନିଶ ଭାଷା 
କହୁଥିବାରୁ ସବୁ ସ୍ଥାନରେ ଆମ ସହିତ ଜଣେ ଇଣ୍ଟରପ୍ରିଟର୍‌ ଥାଆନ୍ତି । ସେଠାରେ ରୋଜାରିଓ, ଫିର୍ମିଟ, ଆର୍ମଷ୍ଟ୍ଗ, 
କାଲିଲ୍‌୍ଦା, ବ୍ୟୁନୋସ୍‌ ଆରିସ୍‌ ଆଦି ସ୍ଥାନମାନଙ୍କରେ ରୋଟାରୀ କବ, ରେଡିଓ ଷ୍ଟେସନ ଓ କେବୁଲ ଟିଭି ସାକ୍ଷାତ୍କାର 
କାର୍ଯ୍ୟକ୍ରମଗୁଡିକରେ ବେଦମଂତ୍ର ପାଠ କରିବା ସହିତ ବୈଦିକ ସଂସ୍କୃତି ସଂବନ୍ଧରେ ଅନେକ ବିଷୟ ଆଲୋଚନା କରିବାର 
ସୁଯୋଗ ପାଇଥଲି । ଆର୍ଜେଣ୍ଡିନାରୁ ଯୁକ୍ତରାଷ୍ଟ୍ର ଆମେରିକା ଦେଇ ଫେରିବା ପରେ ମତେ କଂପ୍ୟୁଟର କ୍ଷେତ୍ରରେ ଏକ 
ଚାକିରି ଯୁକ୍ତରାଷ୍ଟ୍ର ଆମେରିକାରେ ମିଳିଥିଲା । ମୁଁ ରାଉରକେଲା ଵ୍ଢିଲ ପ୍ଲାଣ୍ଟର ଚାକିରି ଛାଡି ପରିବାର ସହ ସେଠାକୁ 
[୯୯] 

ଯିବାପାଇଁ ସମସ୍ତ ପ୍ରସ୍ତୁତି କରି ସାରିଥଲି । ବାପା ଏଥୁରେ ଏକମତ ନ ହୋଇ କହିଥଲେ- ' ଆମେରିକା ଭୁମଣ କରିବାକୁ 
ଯିବା ଓ ସେଠାରେ ଯାଇ ବସବାସ କରିବା ମଧ୍ୟରେ ଆକାଶ-ପାତାଳ ପ୍ରଭେଦ । କିଛିଦିନ ପୂର୍ବେ ତୋର ମାଆ ଓ ମୁଁ 
ଆମେରିକାର ଦୁଇମାସ ରହଣିକାଳରେ ଦେଖୁଲୁ ଯେ ପାଶ୍ଚାତ୍ୟ ସଭ୍ୟତା ମଧ୍ଯରେ ନିଜ ସଂସ୍କୃତିକୁ ବଂଚାଇ ରଖୁବା ଯେତେ 
କଷ୍ଟକର, ତାହାଠାରୁ କଷ୍ଟକର ହେଉଛି ନିଜ ସନ୍ତାନମାନଙ୍କ ବ୍ୟବହାରରେ ସଂସ୍କାରକୁ ଜୀବିତ ରଖୁବା । ତେଣୁ ଦେଶରେ 
ରହ । ' ସେଠାରେ ପାରିବାରିକ ଜୀବନର ବାୀଭସ୍ତତା ବିଷୟ ବାପାଙ୍କ ଠାରୁ ଶୁଣି ମୋର ଆମେରିକା ଯିବା ଯୋଜନା 
ସ୍ଥଗିତ ହେଲା । ଆଜି ଦଶ ବର୍ଷ ପରେ ସେହି କଥା ମନେ ପକାଇ ମୁଁ ଭଶ୍ଵରଙ୍କୁ ଶତ ଶତ ଧନ୍ୟବାଦ ଜଣାଉଛି | 

୨ ୦ ୦ ୦ ମସିହାରେ ମୋର ସ୍ଵର୍ଗତ ପିତାମହ ଲିଙ୍ଗରାଜ ଅଗ୍ନିହୋତ୍ରାଙ୍କ ଜନ୍ମ ଶତବାର୍ଷିକୀ ବେଳେ ଭୁବନେଶ୍ବରରେ 
ଯେଉଁ ଉତ୍ସବ ଅନୂଷ୍ିତ ହୋଇଥଲା, ସେଥରେ ସୃର୍ଟତ ଶତୃଗ୍ନ ନାଥ, ଡଃ ବୈଦନାଥ ମିଶ୍ର, ପ୍ରଫେସର ଚନ୍ଦ୍ରଶେଖର ରଥ, 
ପ୍ରଫେସର ଶାନ୍ତନୁ ଆଚାର୍ଯ୍ୟ ଆଦି ଓଡିଶାର ଅନେକ ବିଶିଷ୍ଟ ବ୍ୟଲ୍ତି ଯୋଗ ଦେଇଥିଲେ । ପରାଧୀନ ଭାରତରେ ଓଡିଶାର 
ଏକ କ୍ଷୁଦ୍ରଗ୍ରାମରେ ମୋର ପିତାମହ ବୈଦିକ ଧର୍ମର ଉତ୍ଥାନ ପାଇଁ ଯେଉଁ କଠୋର ଶ୍ରମ ଓ ତପସ୍ୟା କରିଥିଲେ, ମୋ' 
ପିତା ସେହି ମହାନ୍‌ ଭାବନାରେ ଅନୁପ୍ରାଣିତ ହୋଇ ଓଡିଶାରେ ଯଶସ୍ବା କାର୍ଯ୍ୟ କରି ଆସୁଛନ୍ତି । 

ମୁଁ ଇଂଢିନିଏର ରୂପେ ରାଉରକେଲା ଇସ୍ପାତ କାରଖାନାରେ କାର୍ଯ୍ୟରତ । ରାଉରକେଲା ଏକ କାରଖାନା ଭିଭିକ 
ସହର ହୋଇଥଲେ ମଧ୍ଯ ଏହା ପଶ୍ଚିମ ଓଡିଶାର ଏକ ସାସ୍କୃତିକ ପ୍ରାଣକେନ୍ଦ୍ର କହିଲେ ଅତ୍ୟୁଲ୍ତି ହେବ ନାହିଁ । ଏଠାରେ ଥିବା 
ରୋଟାରୀ ଵୁବ, ସୃଵସ୍ି ଝଙ୍କାର, ପ୍ରଗତି ଉତ୍କଳ ସଂଘ, ରାମକୃଷ୍ଣ ମିଶନ, ସମସ୍ତ ଇଜିନି ଏରିଂ କଲେଜ, ବାସନ୍ତୀ ପାଠାଗାର, 
ଏନ୍‌ଆଇଟି, ଆର୍ଯ୍ୟସମାଜ, ବିବେକାନନ୍ଦ କେନ୍ଦ୍ର ବିଭିନ୍ନ ଆଲ୍ୟୁମିନି ଏସୋସିଏସନ୍‌ ଆଦି ଅନେକ ସଂଗଠନ ପକ୍ଷରୁ 
ପିତାଙ୍କୁ ସଂବର୍ଵନା ଦିଆଯାଇଛି । ସେ ରାଉରକେଲା ଆସିଲେ, ତାଙ୍କ ପାଖକୁ କବି, ସାହିତ୍ୟିକ, ଧର୍ମପ୍ରେମୀ ଲୋକମାନେ 
ସାକ୍ଷାତ କରିବା ପାଇଁ ଆସନ୍ତି । ସ୍ତୁଲ ଓ କଲେଜର ପ୍ରିନ୍‌ସିପାଲମାନେ ସେମାନଙ୍କର ଶିକ୍ଷାନୁଷ୍ଠାନରେ ପିଲାମାନଙ୍କୁ 
ଉପଦେଶ ଦେବାପାଇଁ ଅନୁରୋଧ କରନ୍ତି । ଅତି ସାଧାରଣ ବ୍ୟକ୍ତି ମଧ୍ଯ ନିଜ ଘରକୁ ଆମନ୍ତ୍ରଣ କଲେ ବାପା ତାଙ୍କ ଘରକୁ 
ଯାଇ ଉପଦେଶ ଦିଅନ୍ତି । 

' ମାତୃଦେବୋ ଭବ । ପଦୃଦେବୋ ଭବ । ଆଟାର୍ଯ୍ୟଦେବୋ ଭବ । ' ଅର୍ଥାତ- ମାତା, ପିତା ଓ ଗୁରୁ ଦେବତାତୁଲ୍ୟ । 
ସେମାନଙ୍କ ସେବା କରିବା ଓ ସେମାନଙ୍କ ସତ୍‌ ଆଚରଣକୁ ଗ୍ରହଣ କରିବା ମନୁଷ୍ୟର ପରମ କର୍ଭବ୍ୟ ଅଟେ । ମୋ' 
ପିତାଙ୍କ ଶିଶୁସୁଲଭ ସରଳତା, ଅଗାଧ ପାଣ୍ଡିତ୍ୟ, ଅଭିନବ ରଚନାଶୈଳୀ, ଓଜସ୍ବିନୀ ବକ୍ତତା, ଅଭୁତ ସ୍ତିଶକ୍ତି, ଅପ୍ରତିମ 
ସାଧୁତା, ବଳିଷ୍ଠ ନେତୃତ୍ବ ଆଦର୍ଶ ପିତୃତ୍ଵ, ନିଷ୍କପଟ ହାସ୍ୟ ରସିକତା, କର୍ରବ୍ଯୟ ପରାୟଣତା, ସମୟାନୁବର୍ଭିତା ଓ ସ୍ବାଧୟାୟ 
ପ୍ରତି ଆଗ୍ରହ ତାଙ୍କୁ ଏକ ମହାନ ବ୍ୟକ୍ତିତ୍ଵର ଅଧ୍ୟକାରୀ ରୂପେ ଓଡିଶା କାହିଁକି ଦେଶରେ ପରିଚିତ କରାଇଛି | ଇଂଜିନିଏରିଂ 
କ୍ଷେତ୍ରରେ ସବୌଜ ସ୍ଥାନରେ ରହି ସୁଦ୍ଧା ସେ ଏକାଧାରରେ ଜଣେ ସାହିତ୍ୟିକ, ବକ୍ତା, ପଣ୍ଡିତ, ସଂସ୍ଟାରକ, ପୁରୋହିତ ଓ 
ସଂଗଠକ ଅଟନ୍ତି । ମୋ” ଜନ୍ଧଜନ୍ମାନ୍ତରର ପୁଣ୍ଯ ଜାଗ୍ରତ ହେବା ଫଳରେ ମୁଁ ଏହିପରି ପିତାଙ୍କୁ ଲାଭ କରିଛି । ଏହି 
ଜୀବନରେ ପିତ୍ରଣ ପରିଶୋଧ କରିବା ସମ୍ଭବପର ନୂହେ । ଆଜି ପିତାଙ୍କର ୭ ୫ଟି ଶରତ ପୂର୍ଣ୍ଣ ହେବା ସମୟରେ 
ପରମପିତା ପରମେଶ୍ବରଙ୍କୁ ପ୍ରାର୍ଥନା କରୁଛି- ‘ ଭୂୟଶ୍ଚ ଶରଦଃ ଶତାତ୍‌' ! 

ସହାୟକ ମୁଖ୍ୟପ୍ରବନ୍ଧକ 
ରାଉରକେଲା ଷ୍ଟଲପ୍ଲାଣ୍ଟ ସ- ୬ ୯, ସେକ୍ଟର - ୨, ରାଉରକେଲା 

ସଂକଳ୍ପବାନ ପୁରୁଷ 


ଡାକ୍ତର ଗୋପାଳ ଚନ୍ଦ୍ର ଦୀଶ 


ଭୁବନେଶ୍ବର ଆର୍ଯ୍ୟସମାଜର “ସ୍ବାମୀ ସତ୍ୟପ୍ରକାଶ ଗ୍ରନ୍ଛାଗାର”ରେ ପୂଜ୍ୟ ପ୍ରିୟବୂତ ଦାସଙ୍କୁ ୧୯୯ ୨ ଅକ୍ଟୋବର 
ମାସର ଏକ ପ୍ରାତଃକାଳରେ ପ୍ରଥମ ଥର ସାକ୍ଷାତ କରିଥିଲି | ସେ ସେତେବେଳେ ପଣ୍ଡିତ ଦୋଳଗୋବିନ୍ଦ କର 
ମହୋଦୟଙ୍କ ସହିତ ଶାସ୍ତ୍ରାଲୋଚନାରେ ବ୍ଯସ୍ତ ଥଲେ । ପ୍ରତିଦିନ ଓଡିଶାର ବିଭିନ୍ନ ସ୍ଥଳରୁ ଅନେକ ବ୍ଯକ୍ତି ଧର୍ମଚ୍ଚା 
ଓ ବକ୍ପତା ପାଇଁ ନିମନ୍ତ୍ରଣ ଦେବା ଉଦ୍ଦେଶ୍ୟରେ ଅଥବା ଆର୍ଯ୍ୟସମାଜର କାର୍ଯ୍ୟରେ ତାଙ୍କ ନିକଟକୁ ଆସନ୍ତି, କିନ୍ଧୁ ମୁଁ 
ସେହି ଶ୍ରେଣୀର ନ ଥିଲି । ତାଙ୍କର ଏକମାତ୍ର ଝିଅ ଡାକ୍ତର ପ୍ରଜ୍ଞାଙ୍କ ବିବାହ ପ୍ରସଙ୍ଗ ସମ୍ବନ୍ଧରେ ମୋ' ସହିତ ଦେଖା 
ସାକ୍ଷାତ ନିମନ୍ତେ ସେ ଚାହିଥୁଲେ । ମୁଁ ସେହିକାଳରେ ବିଳାସପୁର (ବର୍ଁମାନ ଛତିଶଗଡ) ରେଳବାଇ 
ଡାକ୍ତରଖାନାରେ ସ୍ତ୍ରୀ ଓ ପ୍ରସୂତିରୋଗ ବିଶେଷଜ୍ଞ ଭାବରେ କାର୍ଯ୍ୟରତ ଥିଲି । ଛୁଟିରେ ଗାଆଁକୁ ଆସିଥିବା ଅବସରରେ 
ମାଆ କହିଲେ- ' ତାଙ୍କର ଜଣେ ସହଯୋଗୀ ଘରକୁ ଆସି ପ୍ରାରମ୍ଭିକ କଥାବାର୍ଭା କରିଛନ୍ତି । ବିବାହ ପୂର୍ବରୁ ତାଙ୍କ 
ଘରକୁ ଯିବା ଉଚିତ ନୂହେ । ସେ ପଣ୍ଡିତ ଲୋକ, ଆର୍ଯ୍ୟସମାଜକୁ ଯାଇ ତାଙ୍କୁ ସାକ୍ଷାତ କରିବୁ ।” ମୋତେ ତାଙ୍କର 
ଜଣେ ପରିଚିତ ବଂଧୁ ଇଂ ବ୍ରଜବଂଧୁ ପଣ୍ଡା ମହୋଦୟ ଆର୍ଯ୍ୟସମାଜକୁ ନେଇଥୁଲେ । 

ସେଠାରେ ପଣ୍ଡା ମହାଶୟ କହିଲେ- ‘ଆପଣ ଏଠାରେ ଯାହାସବୁ ସବୁ ଭବନ ଓ ଧାର୍ମିକ କାର୍ଯ୍ୟାବଳୀ 
ଦେଖୁଛନ୍ତି, ସେସବୁ ଜଣେ ବ୍ୟକ୍ତିଙ୍କର ସଂକଳ୍ତର ଫଳ ।” ସତକୁ ସତ ପ୍ରଥମ ସାକ୍ଷାତରେ ହିଁ ମନେହେଲା ଯେ ସେ 
ଜଣେ ସଂକଛବାନ ମନୁଷ୍ୟ | କଟକ ରାମଚନ୍ଦ୍ର ମେଡିକାଲ୍‌ କଲେଜରେ ମୋର ପ୍ରଫେସର ଡଃ ଉମାକାନ୍ତ ନନ୍ଦଙ୍କ 
ଠାରୁ ସେ ମୋର ପ୍ରଶଂସା ଶୁଣିଥିଲେ । ଜଣେ ସାଧାରଣ ମଧ୍ଯବିତ୍ତ ବ୍ରାହ୍ମଣ ପରିବାରରେ ମୋର ଜନ୍ମ । ପିତା ଜଣେ 
ନୈଷ୍ଠିକ ଓ ଆଦର୍ଶ ମନୁଷ୍ୟ ଥିଲେ । ତାଙ୍କଠାରୁ ସୁସଂସ୍ଟାର ପାଇଥିଲି । ଏମ୍‌.ବି.ବି.ଏସ୍‌ର ଚାରୋଟି ବିଷୟରେ 
ସ୍ବଵର୍ଣପପଦକ ପାଇବା ସହିତ ପି.ଜିରେ ଟପର୍‌ ଥଲି | ଡଃ ନନ୍ଦଙ୍କର ପ୍ରିୟ ଶିଷ୍ୟ ମଧ୍ଯ ଥଲି । ପ୍ରିୟବ୍ରତ ବାବୁ ମୋ” ଠାରୁ 
କୂଶଳ ସମାଚାର ଜିଜ୍ଞାସା କରିବା ପରେ ସାଧାରଣ ଆଲୋଚନା ଆରମ୍ଭ କରିଦେଲେ- “ଡାକ୍ତର ବାବୁ, କୁହ 
ମନୁଷ୍ଯର ଦାନ୍ତ, ଜିଭ, ଅନ୍ତନଳୀରୁ ଜଣାଯାଏ ଯେ ସେ ଗାଇ, ହାତୀ ପରି ଶାକାହାରୀ ଜୀବ । ମୁଁ ରଷିଆରେ 
ଥବାବେଳେ ଜଣେ ବନ୍ଧୁ ପଚାରିଲେ- ଏଭଳି ଭୀଷଣ ଥଣ୍ଡା ଦେଶରେ ମନୁଷ୍ୟ ଶାକାହାରୀ ହୋଇ ବଞ୍ଚିପାରିବ କି ? 
ମୁଁ ଉତ୍ତର ଦେଲି - ଏହି ଦେଶର ଗାଇମାନେ ମାଂସ ଖାଉଛନ୍ତି କି ? ଇତ୍ଯାଦି ଇତ୍ୟାଦି ।” ତାଙ୍କର କଥାବାର୍ାରୁ 
ବୁଝିଲି ଯେ ମୁଁ ଶାକାହାରୀ କି ନୁହେ ସେ ପରୋକ୍ଷରେ ଜାଣିବାକୁ ଚାହୁଛନ୍ତି । ମୁଁ ହସି ହସି କହିଲି - “ଆଜ୍ଞା, 
ମୁଁ ଜଣେ ଶାକାହାରୀ ।” ମୋ” କଥା ଶୁଣି ତାଙ୍କ ମୁହଁ ଉଲ୍ଲସିତ ହେବା ପରି ଦେଖାଗଲା । ପୁଣି ଆଲୋଚନା ଆରମ୍ଭ 
କଲେ - “ଯେଉଁ ଦେଶରେ ଶିକ୍ଷା ଓ ସ୍ଵାସ୍ଥ୍ୟ ବ୍ୟବସ୍ଥା ବୈଶ୍ଯମାନଙ୍କ ହାତକୁ ଚାଲିଯାଏ, ସେ ଦେଶର ବିପର୍ଯ୍ୟୟ 
ସୁନିଶ୍ଚିତ । ଆଜିକାଲି ବ୍ୟବସାୟୀମାନେ ବିଦ୍ୟାଳୟ ଓ ଡାକ୍ତରଖାନା ଚଳାଉଛନ୍ତି । ଆମ ଦେଶର ନିଃସ୍ଵାର୍ଥ ଓ ତପସ୍ୀ 
ଗୁରୁ ଓ ବୈଦ୍ଯମାନଙ୍କୁ ଦେଖବା ପାଇଁ ବିଦେଶରୁ ଲୋକେ ଆସୁଥିଲେ ।” କହିଲେ, ପିଲାଦିନେ ମୁଁ ଦଶ, ବାର 
କିଲୋମିଟର ବାଟ ଚାଲି ଚାଲି ବଡବାପାଙ୍କ ଘରକୁ ଯାଉଥିଲି । ଏହା ଶୁଶି ଉତ୍ତର ଦେଲି- ମୁଁ ଅନେକ ଥର 
ଆମ ଗ୍ରାମ ଫୁଲନଖରା ଠାରୁ କଟକ ମେଡିକାଲ କଲେଜକୁ ଚାଲି ଚାଲି ଯାଇଛି ! ମୁଁ ଜଣେ “ ସେଲ୍ପମେଡ୍‌ ମେନ୍‌ | 

ସେ ଏହା ଶୁଣି ଖୁସି ହେଲେ । ମୁଁ ମନେ ମନେ ବିଚାରିଲି- “ କାହିଁ, ବିବାହ ପ୍ରସ୍ତାବ ଉଠାଉ ନାହାନ୍ତି । ମୁଁ ଆସିଥିଲି 
କାହିଁକି ?' ଠିକ୍‌ ସେତିକି ବେଳେ ମାତା ଶନ୍ନୋଦେବୀ ଆର୍ଯ୍ୟସମାଜ ଯଜ୍ଞମଣ୍ଡପର କାର୍ଯ୍ୟ ଶେଷ କରି ପାଠାଗାରରେ 
ପହଂଚିଲେ । ସେ ହିଁ ବିବାହ କଥା ଉଠାଇ ସମସ୍ତ ଆଲୋଚନା ଶେଷ କଲେ | ମୁଁ ଫେରିବା ସମୟରେ ପ୍ରିୟବ୍ରତ 
ବାବୁ ତିନୋଟି ପୁସ୍ତକ ପଢିବା ପାଇଁ ଦେଇଥିଲେ - ବିବାହ ପଵ୍ଧତି ଓ ସମୀକ୍ଷା, ସତ୍ୟାର୍ଥପ୍ରକାଶ ଓ ବୈଦିକ ଧର୍ମ 
ପ୍ରଶ୍ମୋରରୀ । କହିବା ବାହୁଲ୍ୟ ଯେ ସେହି ତିନୋଟି ପୁସ୍ତକ ପଢି ପ୍ରକୃତ ଧର୍ମ ସଂବନ୍ଧରେ ମୋର ବିଚାର ନିଶ୍ଚିତ 
ହୋଇଗଲା । ପରବର୍ତୀ ବର୍ଷ ଆର୍ଯ୍ୟସମାଜରେ ବିବାହ ସଂପନ୍ନ ହେଲା | କଲିକତା ଆର୍ଯ୍ୟସମାଜର ପଣ୍ଡିତ ଆତ୍ସାନନ୍ଦ 
ଶାସ୍ତ୍ରୀ ବିବାହରେ ପୌରହିତ୍ଯ କରିଥଲେ । 

ବିବାହ ପରେ କିଛିଦିନ ଘରେ ରହି ମୁଁ ସସ୍ତ୍ରୀକ ବିଳାସପୁର ଚାଲିଗଲି । କିଛି ମାସ ପରେ ଶାଶୁଶ୍ଵଶୁର ଦିଲ୍ଲୀରୁ 
ଫେରିବା ବାଟରେ ବିଳାସପୁରରେ ଓହ୍ଲାଇ ଚାରି, ପାଞ୍ଚ ଦିନ ଆମ ପାଖରେ ରହିଥିଲେ । ମୁଁ ବିବାହ ପୂର୍ବରୁ ଏକାକୀ 
ରେଳବାଇ ବିଭାଗର ଅତିଥଭବନରେ ରହୁଥିଲି । ନୂଆ କରି କ୍ଵାର୍ଟରକୁ ଆସିଥିଲୁ । ତେଣୁ ଫର୍ନିଚର ବେଶି ନ ଥୁଲା | 
ଶାଶୁଶ୍ଵଶୁର ତଳେ ଶେଜ ପକାଇ ଶୋଇଲେ । ତଳେ ବସି ଖାଇଲେ । ଏସବୁ ଦେଖ ମୋର ପତ୍ନୀ ପ୍ରଜ୍ଞାର ଆକ୍ଷି 
ଛଳଛଳ ହେବା ଅନୁଭବ କଲି । ଏଠାରେ ମଧ୍ଯ ଶ୍ଵଶୁର ସେହି କଥା କହିଲେ- ତଳେ ବସି ଖାଇବା ହିତକାରକ, 
ସରଳ ଓ ଶାକାହାରୀ ଖାଦ୍ୟ ଉପାଦେୟ ଇତ୍ୟାଦି ଇଦ୍ୟାଦି । ପ୍ରତ୍ୟହ ସକାଳେ ସେମାନଙ୍କ ସହିତ ବସି ଆମେ ଧ୍ଯାନ 
ଓ ହୋମ କରୁଥିଲୁ । ପ୍ରଜ୍ଞା ଆମ ଘରକୁ ଆସିବାବେଳେ ଗୋଟିଏ ବାକ୍ଟରେ ହୋମକୂଣ୍ଡ ଓ ହୋମର ସବୁ ଉପକରଣ 
ଆଣିଥିଲେ । ମୁଁ ଶୁଣିଲି ଯେ ଶାଶୁଙ୍କର ଇଛ୍ଛାକ୍ରମେ ତାଙ୍କର ଦୁଇ ପୁତ୍ରବଧୁ ମଧ୍ଯ ଯଜ୍ଞର ଉପକରଣ ଧରି ଶାଶୁଘରକୁ 
ଆସିଥିଲେ । 

ପ୍ରଥମ ସାକ୍ଷାତ ସମୟରେ ଶ୍ଵଶୁର କିହେତୁ ମୋତେ ଶାକାହାର, ପଦବ୍ରଜ, ସରଳ ଜୀବନ- ଏସବୁ କଥା 
କହିଥିଲେ, ବହୁଦିନ ପରେ ସେସବୁ ବିଷୟର ମହତ୍ତ୍ ବୁଝିଲି । ତାଙ୍କ ପରି ଜଣେ ଆଦର୍ଶ ବ୍ୟକ୍ତି ବିବାହ ପ୍ରସଙ୍ଗରେ 
ଆଉ ବା କେଉଁ ଯୋଗ୍ୟ ପ୍ରଶ୍ନ ପଚାରିଥାନ୍ତେ ? ତାଙ୍କର ଲିଖୂତ ପ୍ରାୟ ସବୁ ପୁସ୍ତକ ପଢିଛି । ନିତ୍ଯ ଅଗ୍ନିହୋତ୍ର 
କରୁଛି । ଭୁବନେଶ୍ବରକୁ ସ୍ଥାନାନ୍ତରିତ ହେବା ପରେ ଆମ ଘରେ ପ୍ରତ୍ୟହ ଯଞ୍ଞାନୁଷ୍ଠାନ ହେଉଛି । ମୋର ପୁଅ ଓ 
ଝିଅ ଉଭୟେ ନିର୍ୁଲ ଭାବରେ ମଂତ୍ର ଉଚ୍ଚାରଣ କରୁଛନ୍ତି । ଚିକିତ୍ସା ପାଇଁ ଆସୁଥିବା ରୋଗୀମାନଙ୍କୁ ପ୍ରାର୍ଥନା ଓ 
ଅଗ୍ନିହୋତ୍ରର ମହତ୍ତ୍ର ବୁଝାଉଛି । 

ଶୀତତାପ ନିୟନ୍ତ୍ରଣ ବଗିରେ ମାଗଣା ଯାତ୍ରା ରେଳବିଭାଗର କର୍ମଚାରୀଙ୍କ ପାଇଁ ମାମୁଲି କଥା । ଥରେ 

ଶାଶୁଶ୍ଵଶୁର ଆମ ସାଥୂରେ ଦିଲ୍ଲୀ ଯିବା ପାଇଁ ବାହାରିଲେ ! ଶୁଣିଥିଲି ଯେ ସେ ସରକାରୀ ସେବାକାଳରେ ମୁଖ୍ୟଯନ୍ତ୍ରୀ 
ଥାଇ ସୁଦ୍ଧା ସବୁବେଳେ ଦ୍ଵିତୀୟ ଶ୍ରେଣୀ ସ୍ମିପରରେ ଯାତ୍ରା କରନ୍ତି । ସେଥର ପ୍ରଜ୍ଞା କହିଲେ- ବାପା, ଆମେ ସମସ୍ତେ 
ଏ.ସିରେ ଯିବା | ଶାଶୁ ତାଙ୍କୁ ବୂଝାଇଦେଲେ - “ବାବା ଯିବା ସମୟରେ ଯାଉ ନ ଥିଲେ | ଏବେ କ'ଣ ଏ.ସିରେ 
ଯିବେ ? ସେ ଶୁଣିବେ ନାହିଁ । ବଳକା ଟଙ୍କାରେ ପୁସ୍ତକ ଛାପି ବାଣ୍ଟିବେ ।” ସେଥର ଆମେ ସମସ୍ତେ ସ୍ଲିପର୍‌ରେ 
ଗଲୁ । ଶ୍ଵଶୁର ସବୁବେଳେ ଶୁଦ୍ଧ ସନ୍ଧୁଳିତ ଭୋଜନ ଖାଆନ୍ତି । ଭୋଜିକୁ ଯିବା ପୂର୍ବରୁ ଘରେ ଖାଇ ନିଅନ୍ତି । 
କଥାବାର୍ଭା କରି ଫେରି ଆସନ୍ତି । ତାଙ୍କ ବହି ଛାପୁଥିବା ପ୍ରେସ୍‌ମାଲିକ ଓ ବଡ ବଡ ପାଠାଗାରର ତନ୍ତ୍ରବଧାରକମାନେ 

ତାଙ୍କର ବଡ ମିତ୍ର | ସେ ପ୍ରତିଦିନ ଡାକଯୋଗେ ଅନେକ ହିନ୍ଦୀ, ସଂସ୍କୃତ ଓ ଇଂରାଜୀ ପତ୍ରିକା ଓ ଚିଠିପତ୍ର ପାଆନ୍ତି । 
ଲେଟର ପ୍ୟଯାଡ ପ୍ରାୟ ବ୍ଯବହାର କରନ୍ତି ନାହିଁ । ହାତରେ ଉତ୍ତର ଲେଖନ୍ତି । କେହି ଆଗନ୍ତୁକ ଅଧକ ସମୟ 
କଥାବାର୍ରା କରୁଥୁବା ବେଳେ ନମ୍ରତାର ସହିତ କହନ୍ତି - “ଆପଣଙ୍କର ସମୟ ମୂଲ୍ୟବାନ । ଏତିକି ଥାଉ। ' ଶାସ୍ତ୍ର 
ଅଧ୍ୟୟନ ତାଙ୍କର ବିନୋଦନ । ପୁସ୍ତକ ମଧ୍ୟରେ ବସିଥାନ୍ତି । କେଉଁ ପୁସ୍ତକ କେଉଁ ଆଲମିରାରେ ଅଛି, ତାହାର ସଠିକ 
ହିସାବ ତାଙ୍କ ପାଖରେ ଥାଏ । ଅନ୍ଧାରରେ ମଧ୍ଯ ସେ ଆଲମିରାରୁ ନିର୍ଦ୍ଦିଷ୍ଟ ପୁସ୍ତକ ବାହାର କରିପାରନ୍ତି । 

ଗତ ପନ୍ଦରବର୍ଷ ଧରି ସ୍ତ୍ରୀ ଓ ପ୍ରସୂତି ଚିକିତ୍ସା ସମ୍ବନ୍ଧୀୟ ସର୍ବଭାରତୀୟ ସେମିନାରରେ ଯୋଗଦେବା ମୋର 
ଅଭ୍ୟାସ ହୋଇଯାଇଛି । ସେହି ଅବସରରେ ସେହି ସ୍ଥଳରେ ଥବା ଧର୍ମାନୁଷ୍ଠାନ ସେବାକେନ୍ଦ୍ର ଓ ଧର୍ମାତ୍କା-ବୃଦ୍ଧିଜୀବୀଙ୍କ 
ସହିତ ସାକ୍ଷାତ କରିବା ପାଇଁ ସେ ସବୁବେଳେ ପରାମର୍ଶ ଦିଅନ୍ତି । ସେହି ସୂତ୍ରରେ ମୁଁ ଦେଶର ଅନେକ ବିଶିଷ୍ଟ 
ବ୍ୟକ୍ତିଙ୍କ ସହିତ ମିଶିଛି ଓ ଅନେକ ସାଂସ୍କୃତିକ ସଭାସମିତିରେ ଯୋଗ ଦେଇଛି । ଥରେ କହିଲେ- “ ଶାସ୍ତ୍ରରେ ଉଲ୍ଲେଖ 
ଅଛି ଯେ ବ୍ରହ୍ମାଣ୍ଡର ସବୁ ପଦାର୍ଥ ପିଣ୍ଡରେ ରହିଛି । ତୁମେ ମନ, ବୁଝି, ଆତ୍ଳାକୁ ଦେଖ୍ମପାରନାହିଁ, ପରନ୍ତୁ ଦେହର 
ବିସ୍ମୟକର ତନ୍ତୁ କୋଷ ଓ କାର୍ଯ୍ୟପ୍ରଣାଳୀ ବିଷୟରେ ଲେଖଲେଖୁ କରି ଲୋକଙ୍କୁ ବୁଝାଅ । ସେମାନେ ଜାଣନ୍ତୁ 
ଯେ ବଡବଡ ଜ୍ଞାନୀମାନେ ମଧ୍ଯ ଗୋଟିଏ ଛୋଟ କୀଟର ଭିତରେ ଘଟୁଥବା କ୍ରିୟାକଳାପକୁ ନିୟନ୍ତ୍ରଣ କରିପାରନ୍ତି 
ନାହିଁ । କୀଟ ପ୍ରାର୍ଥନା କରି ନ ପାରିଲେ ସୁଦ୍ଧା ପ୍ରଭୁ ଅଯାଚିତ ଭାବରେ ତାହାର ସକଳ ସେବା କରନ୍ତି । ' ଶୃଶୁରଙ୍କର 
ପ୍ରେରଣାରେ ମୁଁ ପତ୍ରପତ୍ରିକା, ଆକାଶବାଣୀ, ଦୂରଦର୍ଶନ ଆଦି ସଂସ୍ଥାରେ ଅଂଶ ଗ୍ରହଣ କରୁଅଛି । ସେଥରେ ମୋତେ 
ଆନନ୍ଦ ମିଳୁଅଛି । 

ବିବାହ ପରେ ଦୂରଦର୍ଶନ, ଆକାଶବାଣୀ ଏବଂ ସଭାସମିତିରେ ତାଂକର ଅନେକ ବକ୍ତ୍ତା ଶୁଣିଛି । ଯେଉଁ 
ବିଷୟ କହନ୍ତି, ତଥ୍ଯପୂର୍ଣ ଓ ସୁନ୍ଦର ଯୁକ୍ତି କରି କରି ଲକ୍ଷ୍ୟରେ ପହଞ୍ଚନ୍ତି । ଅନାବଶ୍ଯକ କଥା କହନ୍ତି ନାହିଁ କି 
ଆବଶ୍ୟକ ବିଷୟ ଛାଡନ୍ତି ନାହିଁ । ଯେତିକି ସମୟ ପ୍ରବଚନ ପାଇଁ ମିଳେ, ତାହାର ଦୁଇ ତିନି ମିନିଟ ପୂର୍ବରୁ ଶେଷ 
କରନ୍ତି । ଅନୁଶାସିତ ଓ ଶୃଙ୍ଖଳିତ ଜୀବନର କାରଣ ପଚାରିଲେ ତାଙ୍କ ପିତାଙ୍କ ଚିତ୍ର ଦିଗକୁ ହାତ ବଢ଼ାଇ ଦିଅନ୍ତି । 
ତାଙ୍କ ଲିଖୂତ “ ମୋର ପିତା ମୋର ଗୁରୁ ପୁସ୍ତକର ବିମୋଚନ ସମୟରେ ପିତାଙ୍କ ପ୍ରତି ତାଙ୍କର ହୃଦ୍‌ଗତ ଭାବନା 
ଶୁଣି ମୁଁ କାନ୍ଦି ପକାଇଥୁଲି । ସେ କହିଥିଲେ - “ମନୁଷ୍ୟର ପତନ ପାଇଁ ପ୍ରୟାସ ଆବଶ୍ୟକ ନାହିଁ । ତେଣୁ ଯେତିକି 
ଉଦ୍ତାନ ବା ଉନ୍ନତି ଆଶା କର, ସେତିକି ଅଧଵକ ଅଧ୍ୟବସାୟ ଓ ପୁରୁଷାର୍ଥ କର ।” 

ବିଜ୍ଞ ଲୋକଙ୍କର ଦୃଷ୍ଟି ଓ ବଚନରେ ଯାଦୁ ଥାଏ । ସେମାନଙ୍କର ଜ୍ଞାନ ଓ ଯୁକ୍ତିରେ ବଳ ଥାଏ । ସାଧନା 
ଓ ଦୃଢ ସଂକଳ୍ପ ବଳରୁ ସେ ଜଣେ ବୈଷୟିକ ବିଶେଷଜ୍ଞ ହୋଇସୁଦ୍ଧା ପ୍ରାୟ ପାଞ୍ଚ ହଜାର ପୃଷ୍ଠାର ଧାର୍ମିକ ଓ 
ସାଂସ୍କୃତିକ ପୁସ୍ତକମାନ ଲେଖୁଛନ୍ତି । ବଡବଡ ଅନୁଷ୍ଠାନ ନିର୍ମାଣ କରିଛନ୍ତି । ରାଜ୍ଯର ଅନେକ ଯୁବକଯୁବତୀଙ୍କୁ 
ବେଦବାଣୀ ଦ୍ଵାରା ଉଦ୍‌ବୁଦ୍ଧ କରିଛନ୍ତି । ତାଙ୍କର ଦୀର୍ଘାୟୁ ଆମ ସମାଜର ପାଠକ ଓ ଶ୍ରୋତାମାନଙ୍କ ପାଇଁ ଅତ୍ଯନ୍ତ 
ମୂଲ୍ୟବାନ । ସେଥନିମନ୍ତେ ପ୍ରଭୁଙ୍କୁ ପ୍ରାର୍ଥନା ଜଣାଉଅଛି । 

ଉପମୁଖ୍ୟ ନିର୍ଦ୍ଦେଶକ ( ସ୍ବାସ୍ଥ୍ୟ) 
ପୂର୍ବଚଟ ରେଳୱ୍‌, ଭୁବନେଶ୍ବ 


୍ଃ ଧଡ 

ଯୋଗ୍ୟ ପିତାଙ୍କର ଉପଯୁକ୍ତ ପୁତ୍ର ଓ ଶିଷ୍ୟ 
ପ୍ରଫେସର ରଜତ କୂମାର କର 


ଏହି ଶିରୋନାମାରେ ଶାସ୍ତ୍ରଜ୍ଞ ପ୍ରିୟବ୍ରତଙ୍କ ସମ୍ବନ୍ଧରେ କିଛି ଲେଖଵବାର ଉଦ୍ଦେଶ୍ୟ ହେଉଛି ଯେ ସେ ଆଳାପ ଓ 
ଆଲୋଚନା ସମୟରେ ନିଜର ବିଜ୍ଞ ପିତାଙ୍କୁ ସମ୍ମାନର ସହିତ ସ୍ମରଣ କରନ୍ତି । ' ମୋର ପିତା ମୋର ଗୁରୁ' ପୁସ୍ତକରେ 
ସେ ଲେଖଛଚି- “ ମୋର ପିତା ( ୧୯ ୦ ୦- ୧୯ ୬୮) ଅଠଷଠି ବର୍ଷ ବୟସରେ ପରଲୋକ ଗମନ କଲେ | ତିରୋଧାନର 
କିଛି ଦିନ ପୂର୍ବରୁ ସେ ବୈଦିକ ଶାସ୍ତ୍ରଗୁଡିକର ବୋଧଗମ୍ୟ ଓ ଯୁକ୍ତିସମ୍ମତ ଭାଷ୍ୟ ମାତୃଭାଷା ଓଡିଆରେ ରଚନା କରିବା 
ପାଇଁ ପ୍ରେରଣା ଦେଇଥିଲେ । ତାର ପରିଣାମ ସ୍ଵରୂପ ବୈଦିକ ଅନୁସନ୍ଧାନ ପ୍ରତିଷ୍ଠାନ” ସ୍ଥାପିତ ହେଲା |” ମୁଁ ଜାଣେ, 
ଓଡିଆ ପାଠକମାନେ ବେଦ, ଉପନିଷଦ ହେଉ ଅଥବା ସୃତି, ଦର୍ଶନ, କର୍ମକାଣ୍ଡ ସଂବନ୍ଧୀୟ ପୁସ୍ତକ ହେଉ ସମସ୍ତ ପ୍ରଚୀନ 
ଶାସ୍ତ୍ରର ଯୁଗୋପଯୋଗୀ ଓ ଶୁଦ୍ଧ ବ୍ୟାଖ୍ୟା ପାଇଁ ବୈଦିକ ଅନୁସନ୍ଧାନ ପ୍ରତିଷ୍ଠାନର ପୁସ୍ତକ ପଢିବା ପାଇଁ ଆତୁର ଥାଆନ୍ତି | 
ତାହାର କାରଣ ହେଉଛି ପ୍ରତିଷ୍ଠାନ ଦ୍ଵାରା ପୁସ୍ତକଗୁତିକର ମୁଦ୍ରଣ ଯେପରି ସ୍ବଚ୍ଛ, ଶବ୍ଦାର୍ଥ ଓ ଭାବାର୍ଥ ସେହିପରି ସାରଗର୍ଭକ 
ଓ ହୃଦୟସ୍ପଶୀ । 

ଯଜୁର୍ବେଦ ସୌରଭ ( ୧୯ ୭ ୨ )ର ଭୂମିକାରେ ପ୍ରିୟବୁତ ବାବୁ ଲେଖୁଛନ୍ତି “ ମୋର ସ୍ଵର୍ଗତ ପିତୃଦେବ ଯଜୁର୍ବେଦର 
ଶ୍ରଦ୍ଧାଳୁ ପାଠକ ଥିଲେ | ଦୈନିକ ଅଗ୍ନିହୋତ୍ର ଅନୁଷ୍ଠାନ କରି ଯଜ୍ଞ ଓ ତ୍ୟାଗ ଭାବନାରେ ଉଜ୍ଜୀବିତ ହେଉଥିଲେ | ଲୌକିକ 
ସଂଜ୍ଞା ପରିବର୍ରେ “ ଅଗ୍ନିହୋତ୍ରୀ' ସଂଜ୍ଞା ଗ୍ରହଣ କରିଥଲେ | ବାଲ୍ୟକାଳରେ ତାଙ୍କର ସଂସ୍କାରଦାନ ଓ ପ୍ରଯତ୍ନ ଫଳରେ 
ଯଜୁର୍ବେଦର ଅନେକ ମନ୍ତ୍ର କଣ୍ଠସ୍ଥ କରିଥିଲି । ସେ ଆଜି ଜୀବିତ ରହିଥିଲେ ଯଜୁର୍ବେଦର ମନୋରମ ମଂତ୍ର ଗୁଡିକର ଏହି 
ବ୍ୟାଖ୍ୟା ଦେଖ କେତେ ଆନନ୍ଦ ହେଉ ନ ଥାଆନ୍ତେ ? ତାଙ୍କର ସ୍ଵର୍ଗତ ଆତ୍ସା ପ୍ରତି ବିନମ୍ର ଶ୍ରଦ୍ଧାଂଜଳି ଅର୍ପଣ କରୁଅଛି ।' 

ପିତାଙ୍କର ପରଲୋକ ୧୯ ୬୮ରେ | ପ୍ରିୟବ୍ରତ ବାବୁଙ୍କ ପ୍ରଥମ ରଚନା “ ବେଦ ମନୁଷ୍ୟକୃତ କି ? ମୁଦ୍ରିତ ହେଲା 
୧୯ ୫୮ରେ | ସେହି ପୁସ୍ତକକୁ ସେ ନିଜର ଗୁରୁକଛ ପିତାଙ୍କୁ ଉତ୍ସର୍ଗ କରି ଉକ୍ତ ଗ୍ରନ୍ଧର ' ପ୍ରାକ୍‌ ସ୍ଵରଣ” ଶିରୋନାମାରେ 
ଲେଖୁଛନ୍ତି - “ ବାବା ! ସେଦିନ ମୋର ଉପନୟନ ସଂସ୍କାର ସମୟରେ କହିଥଲ- ବଡପୁଅକୁ ରାଷ୍ଟ୍ର ଓ ଧର୍ମ ପାଇଁ ଉତ୍ସର୍ଗ 
କଲି । ସେତେବେଳର ମୋର ସ୍ମରଣ ଶକ୍ତି ଦେଖୁ ଭାବିଥଲ ଯେ ଷୋହଳ ବର୍ଷ ବୟସ ବେଳକୁ ମୁଁ ସମସ୍ତ ବୈଦିକ 
ଶାସ୍ତରେ ପ୍ରବେଶ କରିଥିବି । ହରିଦ୍ଵାରର ଗୁରୁକୁଳରେ ମୋର ଅଧ୍ଯୟନର ବ୍ୟବସ୍ଥା ହୋଇ ସାରିଥିବା ପରେ ମଧ୍ଯ, ହାୟ, 
ମୋ” ଦୁର୍ଭାଗକୁ ତୁମ ଆଶା ପୂର୍ଣ୍ଣ ହେଲା ନାହିଁ । 

ପୁଣି ସେଥୁରେ ଲେଖାଅଛି - “କ୍‌ ସର୍ବଜ୍ଞୋଦଭବୋ ବେଦଃ କୃ ଚାୟମତିର୍ଜନଃ”- କାହିଁ ପ୍ରଭୁ ନିଃଶ୍ଵସିତ ଅନନ୍ତ 
ବେଦ ଓ କାହିଁ ମୁଁ ଅକିଂଚନ ! ବେଦର କିଂଚିତ୍‌ ଅନୁଶୀଳନରେ ଆଜି ମୁଁ ଯେଉଁ ରୂପରେ ମୁଗ୍ଧ ହୋଇଛି, ତାହାର 
ପ୍ରଭାବରେ ବେଦ ସମ୍ବନ୍ଧରେ ଏକ ଭୂମିକା ମାତ୍ର ଅର୍ପଣ କରୁଛି | ଏହି ଭୂମିକା ମୋ” ଜୀବନୀର ଭୂମିକା ହେଉ, ଏତକ 
ଆଶୀର୍ବାଦ ଭିକ୍ଷା କରୁଅଛି |” କୃତଜ୍ଞ ପୁତ୍ର ଏହାଠାରୁ ବଳି ଅଧୁକ କି ପ୍ରକାର ଶ୍ରଦ୍ଧାଂକଳି ଅର୍ପଣ କରିପାରନ୍ତେ ? 

ପିତାଙ୍କ ଜୀବିତାବସ୍ଥାରେ ପ୍ରିୟବ୍ରତ ବାବୁ ସର୍ବପ୍ରଥମେ “ ବେଦ ମନୃଷ୍ୟକୃତ କି ? ଅମୁଲ୍ୟ ଗ୍ରନ୍ଧ ରଚନା କରିଥଲେ । 
ପରବର୍ତୀ ସମୟରେ ଅଜସ୍ତ ଗ୍ରନ୍ଧ ରଚିତ ଓ ପ୍ରକାଶିତ ହୋଇଛି । କିନ୍ତୁ “ ବେଦ ମନୁଷ୍ୟ କୃତ କି ? ' ତାଙ୍କର ପରବତ୍ତୀ ସମସ୍ତ 
ସାରସ୍ଵତ କୃତିର ଭୂମିକା, ଏପରିକି ତାଙ୍କର ଜୀବନବୃତ୍ତର ମୂଳଦୂଆ ଏକଥା ସେ ' ପ୍ରାକ୍‌ସ୍ମରଣ”ରେ ଲିପିବଦ୍ଧ କରିଛନ୍ତି । 

[eo୪] 

ପ୍ରିୟବ୍ରତ ବାବୁ କୋରାପୁଟ ଜିଲ୍ଲାର ଗହନ ଜଂଗଲ ମାଲକାନଗିରିରେ ଇଂଜିନିଏର ଭାବରେ ଅବସ୍ଥାପିତ ଥାଇ 
* ବେଦ ମନୁଷ୍ୟକୃତ କି ? ' ଲେଖଥଲେ । ସେହି ସମୟରେ ମୁଁ ସେହି ଜିଲ୍ଲାର ଜୟପୁର ଠାରେ ଅଧ୍ୟାପକ ଭାବରେ 
କାର୍ଯ୍ୟରତ ଥଲି । ୧୯ ୫୮ରେ ବଦଳି ହୋଇ ହୃଦାନନ୍ଦ ରାୟ ମୋ” ସହିତ ରହୁଥିଲେ | ୧୯ ୫୮ରେ ପୁସ୍ତକ ସଦ୍ୟ 
ପ୍ରକାଶିତ ହୋଇଥାଏ । ବର୍ଷେ ପରେ ତାହା ସାହିତ୍ୟ ଏକାଡେମୀ ପୁରସ୍ଟାର ପାଇବା ମୋର ମନେଅଛି । ପ୍ରକାଶକ ଥଲେ 
ଜୟପୁର ନିବାସୀ ବିକାଶ ପ୍ରତିଷ୍ଠାନ ସତ୍ତ୍ବାଧ୍ଵକାରୀ, ସାହିତ୍ୟାନୁରାଗୀ ସ୍ଵର୍ଗତ ରାମନାଥ ପଣ୍ଡା । ଦିନେ ସେ ପ୍ରିୟବ୍ରତ ବାବୁଙ୍କୁ 
ଧରି ଆମ ବସାରେ ପହଂଚିଲେ । ପୁସ୍ତକର ପ୍ରଶ୍ନବାଚୀ ଚିହ୍ନ ସମ୍ବନ୍ଧରେ ବହୁତ ଆଲୋଚନା ହେଲା | ରାମନାଥ ବାବୁ ଏହି 
ବୌଵବ୍ଧିକ କସରତରେ ଅଭିଭୂତ ବୋଲି ପ୍ରକାଶ କଲେ । ସେଦିନ ଠାରୁ ଭଂଜୀୟ ଭାଷାରେ ଆମ ବନ୍ଧୁତ୍ଵର “ବାନ” ବା 
ଜ୍ୟୋତି ବଢିଲା | ଭଂଜ ନାମ ପଡିଲେ, ସେ ଆମକୁ ସ୍ୁରଣ କରନ୍ତି | “ ବେଦ” କଥା ପଡିଲେ ସେ ଆମ ମନକୁ ଆସନ୍ତି । 
ସେହି ପ୍ରଥମ ସାକ୍ଷାତ ବେଳେ ସେ ପିତାଙ୍କ ଉଦ୍ଦେଶ୍ୟ ଓ ନିର୍ଦ୍ଦେଶକୁ ଶ୍ରଦ୍ଧାର ସହିତ ସ୍କରଣ କରିଥିଲେ ଓ ଇଂଜିନିଏର 
ଜୀବନରେ ବେଦବାଦୀ ହେବା ତାଙ୍କର ପିତୃଦତ୍ତ ପ୍ରତିଭା ବୋଲି ପ୍ରକାଶ କରିଥୁଲେ । 

ଅର୍ଵ ଶତାବ୍ଦୀ ବିତିଗଲାଣି । ଆମେ ସମସ୍ତେ ସରକାରୀ ସେବାରୁ ଅବସର ଗ୍ରହଣ କରିଲୁଣି । ପ୍ରିୟବ୍ରତ ବାବୁ 
ନିଜର ପ୍ରଥମ ପୁସ୍ତକକୁ ଜୀବନର ଭୂମିକା ରୂପରେ ନିଖୁଣ ଭାବରେ ରୂପାୟିତ କରିଛନ୍ତି ! ଭୁବନେଶ୍ବରରେ ତାଙ୍କ ଦ୍ଵାରା 
ସ୍ଥାପିତ ଆର୍ଯ୍ୟସମାଜ ଓ ବେଦଭବନ ରାଜ୍ୟରେ ଏକ ସ୍ମରଣୀୟ କୀର୍ରି ହୋଇଛି । ବେଦର ଅଧ୍ୟୟନ ପୀଠ, ଆଲୋଚନା 
ପୀଠ, ସଂସ୍କାର ପୀଠ ଭାବରେ ଆର୍ଯ୍ୟସମାଜ ପ୍ରଭୂତ ସେବା କରୁଅଛି । ବୈଦିକ ଅନୁସନ୍ଧାନ ପ୍ରତିଷ୍ଠାନ କେତେ ଯେ 
ଉପଯୋଗୀ ଧର୍ମଶାସ୍ତ୍ରର ସୁନ୍ଦର ବ୍ୟାଖ୍ୟାନ ଓ ପ୍ରକାଶନ କରିଚାଲିଛି, ତାହାର ଯେତେ ପ୍ରଶଂସା କଲେ ମଧ୍ଯ ତାହା କମ୍‌ | 
ପ୍ରିୟବ୍ରତ ବାବୁ ଦେଶବିଦେଶରେ ବେଦର ପ୍ରଚାର କରୁଛନ୍ତି । ସେ ପାଇଥିବା ପୁରସ୍ଟାର ଓ ଉପାଧ୍ବ ତାଲିକା ବଢି ବଢ଼ି 
ଯାଉଛି । ଏସବୁ ଅଗ୍ନିହୋତ୍ରୀ ମହୋଦୟଙ୍କ କୃପାନଳୁ ଆଶୀର୍ବାଦ ଏବଂ ପ୍ରିୟବ୍ରତ ବାବୁଙ୍କର ସାଧନା ଓ ପୁରୁଷାର୍ଥ ଫଳ । 

ପିତା ଯଜୁର୍ବେଦର ଅଧ୍ଧେତା ଥଲେ | ଯଜୁର୍ବେଦ କର୍ମପ୍ରେରଣାର ବେଦ । “ ମୋର ପିତା ମୋର ଗୁରୁ ପୁସ୍ତକରେ 
ଅଗ୍ନିହୋତ୍ରୀଙ୍କର ଦୁଇଟି ପ୍ରିୟ ମଂତ୍ର ଉଲ୍ଲେଖ କରାଯାଇଛି । ତନ୍ମଧ୍ୟରୁ ଗୋଟିଏ ହେଉଛି- 

ଓ ବ୍ରତେନ ଦୀକ୍ଷାମପ୍ରୋତି ଦୀକ୍ଷାୟାପ୍ରୋତି ଦକ୍ଷିଣାମ୍‌ | 

ଦକ୍ଷିଣା ଶ୍ରବ୍ଧାମାପ୍ରୋତି ଶ୍ରଦ୍ୟା ସତ୍ୟଯମାପ୍ୟତେ ॥ 

-ବ୍ରତରୁ ଦୀକ୍ଷା, ଦୀକ୍ଷାରୁ ଦକ୍ଷତା, ଦକ୍ଷତାରୁ ଶ୍ରଦ୍ଧା ଓ ଶ୍ରଦ୍ଧାରୁ ସତ୍ୟ ମିଳେ । ଅନ୍ତରାତ୍ସାକୁ ସାକ୍ଷୀ ରଖୁ ପ୍ରତିଜ୍ଞା 
କରିବା ହିଁ ବ୍ରତ । ସେହି ବ୍ରତପାଳନର ପ୍ରାରମ୍ଭିକ ଅନୁଷ୍ଠାନର ନାମ ଦୀକ୍ଷା । ଦୀକ୍ଷିତ ହୁଅ, କିନ୍ତୁ ପୁରୁଷାର୍ଥ କର | ଏଥୁରୁ 
ଦକ୍ଷତା ଆସିବ | ଏହାଦ୍ଵାରା ସତ୍ୟଗ୍ରହଣ ନିମନ୍ତେ ସ୍ଵତଃ ଶ୍ରଦ୍ଧା ଜାତ ହେବ | ସତ୍ୟଧାରଣ ହିଁ ଶ୍ରଦ୍ଧା । ଶ୍ରବ୍ଧାରୁ ସତ୍ୟ ପ୍ରାପ୍ତ 
ହୁଏ । ସତ୍ୟାଚାରୀ ମନୁଷ୍ୟ ବାହ୍ୟ ପ୍ରଲୋଭନ ଦ୍ଵାରା କଲ୍ୟାଣକର ମାର୍ଗରୁ ବିଚ୍ୟୁତ ହୁଏ ନାହିଁ । କେଡେ ମର୍ମସ୍ପଶୀ ମଂତ୍ର 
ଓ ଭାବନା ! 

ପିତା ଆଦର୍ଶ ବାନପସ୍ଥୀ ହେଲେ ଓ ପୁତ୍ର ଆଦର୍ଶ ଗୃହସ୍ଥ ହେଲେ । ଆର୍ଯ୍ୟ ଜୀବନଧାରାର ପଥକ, ସତ୍ୟନିଷ୍ଠ 

ପିତାଙ୍କ ପୁତ୍ର ହୋଇ ପ୍ରିୟବ୍ରତ ବାବୁ ନିଶ୍ଚିତ ଭାବରେ ନିଜର ବୃରିଗତ କର୍ମ ମଧ୍ୟରେ ବୈଦିକ ଭାବାପନ୍ସ ଆଦର୍ଶ ମନୁଷ୍ୟ 

ରୂପରେ ପ୍ରତିଷ୍ଠିତ ହେଲେ | ପିତା ପୁତ୍ରବଧୂଙ୍କ ନାମ ବଦଳାଇ “ ଶନ୍ନୋଦେବୀ ରଖୁ ତାଙ୍କୁ ସୁଦକ୍ଷା ବୈଦିକ ପୁରୋଧା ଓ 

ପ୍ରବକ୍ତା କରିବାରେ ନିୟାମକ ହେଲେ । ନିଜେ ବ୍ରତ ଧାରଣ କରି ସମଗ୍ର ପରିବାରକୁ ବ୍ରତଧାରୀ କରାଇଲେ | ପରିବାରର 
ସମସ୍ତେ ଦୀକ୍ଷା, ଦକ୍ଷିଣା, ଶ୍ରଦ୍ଧାର ସୋପାନରେ ସତ୍ୟଦର୍ଶନ କଲେ | 

କୁଳୀନ ବ୍ରାହ୍ମଣ ପରିବାରର ପାରଂପାରିକ କର୍ଣ୍ଣମୁରୁ ହେବାକୁ ବିରୋଧ କରି ପିତା ଲିଙ୍ଗରାଜ ନିଜର ଅନୁଗତ 
ଯଜମାନମାନଙ୍କୁ ବ୍ୟର୍ଥ କର୍ମକାଣ୍ଡରୁ ନିବୃତ କରାଇଥିଲେ ଓ ସେମାନଙ୍କର ଅସଲ ବୈଦିକ ଭାବାପନ୍ସ ହେବାରେ ମାର୍ଗଦର୍ଶକ 
ହୋଇଥିଲେ । ସେହିପରି ପ୍ରିୟବ୍ରତ ବାବୁ, ଧର୍ମପତ୍ନୀ ଶନ୍ନୋଦେବୀ, ଏପରିକି ଉଚ୍ଚଜୀବିକା ସଂପନ୍ନ ଦୁଇ ପୁତ୍ର ସମସ୍ତେ 
ବିବାହ, ଉପନୟନ, ଅନ୍ୟେଷ୍ଟି ଆଦି ବୈଦିକ ସଂସ୍କାରଗୁଡିକୁ ଶୁଦ୍ଧ ରୂପରେ ଅନୁଷ୍ଠାନ କରି ଓ କରାଇ ସମାଜ ସଂସ୍କାର ଓ 
ସମାଜ କଲ୍ୟାଣ କରୁଛନ୍ତି । ସେମାନେ ଅନେକ ପାରିବାରିକ ଉତ୍ସବରେ ପୌରହିତ୍ୟ କରି ଆମ୍ଭମାନଙ୍କୁ ଗୌରାବାନ୍ତିତ 
କରିଛନ୍ତି । 

ଲିଙ୍ଗରାଜ ଅଗ୍ନିହୋତ୍ରୀଙ୍କର ଅନ୍ୟ ପ୍ରିୟ ଯଜୁର୍ବେଦୀୟ ମଂତ୍ର ଥିଲା - 

ରଶାବାସ୍ୟମିଦଂ ସର୍ବଂ ଯଜ଼୍ିଂଚ ଜଗତ୍ୟାଂ ଜଗତ୍‌ । 

ତେନ ତ୍ୟକ୍ତେନ ଭୁଂଜାଥା ମା ଗୁଧଃ କସ୍ୟସ୍ଵିଦ୍ଧନମ୍‌ ॥ 

ଇଶ୍ଵର ସମଗ୍ର ବ୍ରହ୍ମାଣ୍ଡରେ ଓତଃପ୍ରୋତ | ଅଣୁପରମାଣୁରେ ସେ ବିରାଜମାନ । ତେଣୁ ସବୁ ତାଙ୍କର । ସେ 
ଦେଇଥିବା ଭୋଗ୍ୟ ବସ୍ତୁ ଦିନେ ତ୍ୟାଗ କରିବାକୁ ହେବ, ଏହି ଭାବନାରେ ତାହାର ଭୋଗ କର | ଏହା ତ୍ୟାଗପୂର୍ବକ 
ଭୋଗ । ତାଙ୍କର ସବୁ, ମୋର କିଛି ନୂହେ । ଏତକ ଭାବି କର୍ମ କଲେ, କର୍ମବନ୍ଧନ ରହେ ନାହିଁ । 

ପିତାଙ୍କର ଆଦର୍ଶ ଓ ଆଦେଶରେ ଅନୁପ୍ରାଣିତ ହୋଇ ପ୍ରିୟବ୍ରତ ବାବୁ ନିଷ୍ଠାର ସହିତ ସମାଜର ସେବା କରୁଛନ୍ତି | 
ବେଦର ଉଦ୍ଧାର ଠାରୁ ଅଧକ ସମାଜସେବା କଣ ହୋଇପାରେ ? ବେଦଜ୍ଞ ଓ ବେଦପ୍ରିୟ ସ୍ଵର୍ଗତ ପିତାଙ୍କ ନିର୍ଦ୍ଦେଶ ଅକ୍ଷରଶଃ 
ପାଳନ କରୁଥିବା ପ୍ରିୟବ୍ରତ ବାବୁ ଆମ ସମସ୍ତଙ୍କର ସ୍ବେହ ଓ ସମ୍ମାନର ପାତ୍ର ହୋଇଛନ୍ତି । ସର୍ବଭାରତୀୟ କ୍ଷେତ୍ରରେ ସଡକ 
ଗବେଷଣା କ୍ଷେତ୍ରରେ ସୁଖ୍ୟାତି ଅର୍ଜନ କରିଥିବା ଏବଂ ତତ୍ସନ୍ବନ୍ଧୀୟ ଜ୍ଞାନ ଦେଶବିଦେଶରୁ ପ୍ରାପ୍ତ ହୋଇଥବା ଇଂଜିନିଏର 
ପ୍ରିୟବ୍ରତ ପିତୃଦତ୍ତ ପ୍ରତିଭା ଓ ପିତ୍ଧକ୍ସପାରେ ବୈଦିକ ବିଚାରଧାରାର ପ୍ରସାରର ନେତୃତ୍ଵ ନେଇଛନ୍ତି । ଏହା ତାଙ୍କ ପ୍ରତି 
ପରମାତ୍ସାଙ୍କ ମହତୀ କୃପା ଏବଂ ତାଙ୍କ ନିଜର ଗଭୀର ଅଧ୍ୟବସାୟ ଓ ପ୍ରଚେଷ୍କାର ପରିଣାମ | 

ଯଜୁର୍ବେଦ ଚାଳିଶ ଅଧ୍ୟାୟର ପ୍ରଥମ ମନ୍ତ୍ର (ଯାହା ଇଶୋପନିଷଦର ପ୍ରଥମ ମନ୍ତ୍ର ରୂପରେ ପଠିତ ହୁଏ) ଏବଂ ଯାହା 
ପିତା ଲିଙ୍ଗରାଜଙ୍କ ଅତିପ୍ରିୟ ଉପାସକ ମନ୍ତ୍ର ଥଲା, ତାହା ନାମରେ କୃତଜ୍ଞ ପୁତ୍ର ପ୍ରିୟବ୍ରତ ନିଜର ବାସଭବନର ନାମ 
ରଖୁଛନ୍ତି ' ଇଶାବାସ୍ୟମ୍‌' । ପିତାଙ୍କ ପ୍ରତି ଭକ୍ତି ଓ ଅନୂରକ୍ତିର ଏହା ଜ୍ଵଳନ୍ତ ପ୍ରମାଣ | “ ଇଶାବାସ୍ୟମ୍‌' ଭବନର ସମସ୍ତ 
ସଦସ୍ୟ ଓ ସେହି ସଦନର ବାର୍ରାର ଗ୍ରହୀତା ହୋଇଥବା ଆମ ଭଳି ଉପଭୋକ୍ତାମାନେ ମନ, ବଚନ ଓ କର୍ମରେ ବେଦନିଷ୍ଠ 
ହେଲେ ହିଁ ଆର୍ଯ୍ୟଭାବନା ପୁନଃ ପ୍ରତିଷ୍ଠିତ ହେବ | 


ଅନନ୍ୟ ନିକେଚନ 
ଏନ୍‌ ୧/୧୮୩, ନୂଆପଲ୍ଲୀ, ଭୁବନେଶ୍ବ 

ଭୁବନେଶ୍ବର ଆର୍ଯ୍ୟସମାଜର ସଂସ୍କାପକ 
ଇଂ ବ୍ରଜବଂଧୁ ପଷ୍ଡା 
ଜନମନ ହରଣ କରୁଥିବା ଏକ ମନୋରମ ସ୍ଥାପତ୍ୟର ଭିରି ବାହାରକୁ ଦୃଷ୍ଟିଗୋଚର ହୁଏ ନାହି ସତ୍ୟ, ମାତ୍ର 
କୌଣସି ସ୍ଥାପତ୍ୟ ଭିତ୍ତିଶୂନ୍ଯ ନୁହେ । ସ୍ଥାପତ୍ୟର ଦୃଶ୍ଯଭାଗ ଅପେକ୍ଷା ଅଦଧଶ୍ଯ ଭାଗକୁ ଜାଣିବା ପାଇଁ ସୃଜନଶୀଳ 
ମନୋଭାବାପନ୍ସ କଳାପ୍ରେମୀ ଅନୁସନ୍ଧିସୁମାନେ ସ୍ଵତଃ କୌତୁହଳ ପ୍ରକାଶ କରିଥାନ୍ତି । ଏହି ପରିପ୍ରେକ୍ଷୀରେ ଭୁବନେଶ୍ବର 
ଆର୍ଯ୍ୟସମାଜର ସଂପୂର୍ଣ୍ଣ ନିର୍ମାଣ ଓ ବହୁବିଧ କାର୍ଯ୍ୟାବଳୀ ପ୍ରଶଂସିତ ହେଉଥୁଲେ ସୁଦ୍ଧା ତାହାର ପ୍ରାଣ ପ୍ରତିଷ୍ଠାତାଙ୍କର ଅମ୍ଳାନ 
କୃତି ସଂପର୍କରେ ସାଧାରଣ ଲୋକେ ସମ୍ୟକ ସୂଚନା ପାଇନାହାନ୍ତି । ଏଠାରେ ଏହି ମହାନୂଭବଙ୍କର କର୍ମମୟ ଜୀବନବୃତ୍ତର 
ପରିଧ୍ୂର କିୟଦଂଶ ଉପରେ ଆଲୋକପାତ କରିବାର ପ୍ରୟାସ କରୁଅଛି । 
ଆର୍ଯ୍ୟସମାଜ ହେଉଛି ସନାତନ ବୈଦିକ ସଂସ୍କୃତି ମାଧମରେ ଶ୍ରେଷ୍ଠମାନବ ନିର୍ମାଣର ଏକ ବିଶ୍ଵବ୍ୟାପୀ ଆନ୍ଦୋଳନ । 
ଏହା ମହର୍ଷି ଦୟାନନ୍ଦଙ୍କ ଦ୍ଵାରା ୧୮୧୭୫ ମସିହାରେ ମୁମ୍ବାଇ ଠାରେ ସ୍ଥାପିତ ହୋଇଥିଲା । ଏହା ପରେ ତାହା ପଞ୍ଜାବ, 
ହିମାଚଳ ପ୍ରଦେଶ, ଉତ୍ତର ପ୍ରଦେଶ, ରାଜସ୍ଥାନ, ହରିୟାନା, ଗୁଜରାଟ, କର୍ଣ୍ଣାଟକ, ବିହାର ଓ ବଙ୍ଗରେ ପ୍ରସାର ଲାଭ 
କଲା | ସ୍ବାମୀ ଦୟାନନ୍ଦ ତାଙ୍କର ଜୀବନକାଳ ( ୧୮୨ ୪- ୧୮୮୩) ମଧ୍ଯରେ ଓଡିଶା ଭୂମିରେ ପଦାର୍ପଣ କରି ପାରି ନ 
ଥିଲେ, ଫଳରେ ଅନ୍ୟାନ୍ୟ ପ୍ରଦେଶ ଅପେକ୍ଷା ଓଡିଶାରେ ବହୁ ବିଳମ୍ବରେ ତାହାର ପ୍ରଚାର ପ୍ରସାର ହୋଇଥିଲା | 
ଓଡିଶାରେ ଆର୍ଯ୍ୟସମାଜର ଆଦ୍ୟ ପ୍ରବର୍ରକ ରୂପେ ସର୍ବପ୍ରଥମେ ଗଞ୍ଜାମ ଜିଲ୍ଲାର ମହାନ ମନୀଷୀ, ସମାଜ 
ସଂସ୍ଟରକ ଶ୍ରୀବସ ପଣ୍ଡାଙ୍କ ଅବଦାନ ଅବିସ୍ମରଣୀୟ । ସେ ୧୯ ୨୭ ମସିହାରେ ସ୍ବାମୀ ଦୟାନନ୍ଦଙ୍କର ପ୍ରଣୀତ କ୍ରାନ୍ତିକାରୀ 
ଗ୍ରନ୍ଧ ସତ୍ୟାର୍ଥ ପ୍ରକାଶଂର ଓଡିଆରେ ଅନୁବାଦ କରିବା ଦ୍ଵାରା ଓଡିଶାର ପୁରପଲ୍ଲୀରେ ଲୋକେ ବେଦ ଓ ଆର୍ଯ୍ୟ 
ବିଚାରଧାରା ପ୍ରତି ଆକୃଷ୍ଟ ହେଲେ । ସେ ଗଞ୍ଜାମର ପୋଲସରାରେ ପଣ୍ଡିତ ଲିଙ୍ଗରାଜ ଅଗ୍ନିହୋତ୍ରୀଙ୍କର ପରିବାରରେ 
ବିବାହ କରିଥିଲେ | ସଂପର୍କ ଦୃଷ୍ଟିରୁ ଉଭୟେ ଶାଳକ ଓ ଭିଣୋଇ ଥଲେ । ଲିଙ୍ଗରାଜ ଅଗ୍ନିହୋତ୍ରୀଙ୍କ ଜ୍ୟେଷ୍ଠପୁତ୍ର ଭାବରେ 
ପ୍ରିୟବ୍ରତ ଦାସ ଏକ ଶୁଦ୍ଧ ଆର୍ଯ୍ୟ ପରିବାରରେ ଜନ୍ମିତ, ଲାଳିତ ଓ ପାଳିତ ହୋଇ ଆର୍ଯ୍ୟବିଚାର ଧାରାରେ ବହୁଭାବରେ 
ଅନୁପ୍ରାଣିତ ହୋଇଥିଲେ । ନିଜ ଗ୍ରାମରେ ହାଇସ୍କୁଲରେ, ବ୍ରହ୍ମପୁରରେ କଲେଜରେ, ତାପରେ ପାଟନାରେ ସିଭିଲ 
ଇଜିନିୟରିଂ ଡିଗ୍ରୀ ଓ ଲଣ୍ଡନରେ ସ୍ବାତକୋତ୍ତର ଶିକ୍ଷା ସମାପ୍ତ କରି ଓଡିଶା ସରକାରଙ୍କ ଅଧୀନରେ ଯନ୍ତ୍ରୀ ଭାବରେ ନିଯୁକ୍ତି 
ପାଇଲେ | ୧୯ ୬୬ରେ ସେ ଭୁବନେଶ୍ବରରେ ଅବସ୍ଥାପିତ ହୋଇଥିଲେ | ସେତେବେଳକୁ ଭୁବନେଶ୍ବରରେ ୧୮ ବର୍ଷ 
ହେଲା ରାଜଧାନୀ ସ୍ଥାପିତ ହୋଇଥିଲେ ସୁଦ୍ଧା ଆର୍ଯ୍ୟସମାଜ ସ୍ଥାପିତ ହୋଇ ନ ଥୁଲା | ତେଣୁ ଦାସ ମହୋଦୟ ରିଜିଓନାଲ 
କଲେଜ ସାମ୍ନାରେ ପାଇଥିବା ନିଜ ସରକାରୀ ବାସଭବନ ୟୁନିଟ - ୯, ୪ଆର/ ୨୬ରେ ଆର୍ଯ୍ୟସମାଜର ସମସ୍ତ 
ଗଠନମୂଳକ କାର୍ଯ୍ୟକ୍ରମ ଆରମ୍ଭ କରିବାକୁ ପ୍ରଥମ ପ୍ରୟାସ କଲେ । ଏହିଠାରେ ସପ୍ତାହିକ ସତ୍ସଙ୍ଗ, ବେଦାଲୋଚନା 
ଏପରିକି ଓଡିଶାକୁ ଆସୁଥିବା ଆର୍ଯ୍ୟସନ୍ଧ୍ୟାସୀ, ଆର୍ଯ୍ୟବିଦ୍ଧାନ ଓ ଡି.ଏ.ଭି. ଶିକ୍ଷା ସଙ୍ଗଠନର କର୍ମକର୍ରା ଉପଦେଶକମାନଙ୍କୁ 
ସମ୍ବର୍ବନା ଦିଆଯାଉଥିଲା ! ଦିଲ୍ଲୀ ମୁଖ୍ୟ କାର୍ଯ୍ୟାଳୟ ସାର୍ବବେଶିକ ଆର୍ଯ୍ୟପ୍ରତିନିଧ ସଭାରୁ ଏହି ଠିକଣାରେ ହିଁ ସମସ୍ତ 
ଚିଠିପତ୍ର ଆସୁଥିଲା । ଏହି ବାସଭବନର ଠିକଣାରେ ଭୁବନେଶ୍ବର ଆର୍ଯ୍ୟସମାଜ ବିଧବଦ୍ଧ ଭାବରେ ପଞ୍ଜୀକ୍ସତ ହେଲା । 

ପ୍ରିୟବ୍ରତ ଦାସ ବୈଦିକ ସାହିତ୍ୟ ପ୍ରକାଶନ ପାଇଁ ' ବୈଦିକ ଅନୁସନ୍ଧାନ ପ୍ରତିଷ୍ଠାନ” ପ୍ରକାଶନ ସଂସ୍ଥା ସ୍ଥାପନ କରି ଏହାର 
ପରିଚାଳନା ଦାୟିତ୍ଵ ଶନ୍ନୋଦେବୀଙ୍କ ହାତରେ ଅର୍ପଣ କଲେ । ଏହି ପ୍ରକାଶନ ମାଧ୍ୟମରେ ଚାରିବେଦର ସୌରଦଭଗ୍ରନ୍ଧ 
ସମେତ ଉପନିଷଦ, ଦର୍ଶନ, ସତି ଓ ସଂସ୍ବାର ପଦ୍ଧତି ବିଷୟକ ମୁଲ୍ୟବାନ ଗ୍ରନ୍ଧ ପ୍ରକାଶିତ ହେଲା | ଅନେକ ମନୋରମ 
ବେଦମନ୍ତ ଓଡିଆ ଭାଷାରେ ଚାର୍ଟ ଆକାରରେ ମୁଦ୍ରଣ କରି ଓଡିଶାର ବିଭିନ୍ନ ଅନୁଷ୍ଠାନ ଓ ବ୍ୟକ୍ତିମାନଙ୍କ ନିକଟକୁ ପଠାଇ 
ବୈଦିକ ବିଚାର ପ୍ରସାର ପାଇଁ ଯତ୍ନ କରାଗଲା । 

ସ୍ବାମୀ ଦୟାନନ୍ଦ ବେଦର ପ୍ରଚାର ପ୍ରସାର ପାଇଁ ରାଜନ୍ୟ ବର୍ଗ ଓ ସମ୍ଭାନ୍ତ ଉଚ୍ଚବର୍ଗଙ୍କୁ ଉପଦେଶ ଦେଉଥୁଲେ । 
ତେଣୁ ସେ ତକ୍କାଳୀନ ରାଜା ମହାରାଜାଙ୍କର ଅତିଥି ହୋଇ ସେମାନଙ୍କୁ ଉଦବୁଦ୍ଧ କରୁଥିଲେ | ଦାସ ମହୋଦୟ ତାଙ୍କର 
ମାର୍ଗ ଅନୁସରଣ କରି ପ୍ରଥମେ ରାଜନୈତିକ ନେତୃବର୍ଗ, ପ୍ରଶାସକ ବର୍ଗ, ଉଚ୍ଚ ଶିକ୍ଷାବିତ୍‌ ଆଦି ବିଶିଷ୍ଟ ଲୋକମାନଙ୍କ ସହିତ 
ସଂପର୍କ ସ୍ଥାପନ କରି ସେମାନଙ୍କଠାରେ ବେଦଜ୍ଞାନର ଶ୍ରଦ୍ଧା ଓ ଆଗ୍ରହ ଉତ୍ପନ୍ନ ପାଇଁ ଆପ୍ରାଣ ଉଦ୍ୟମ କଲେ | ତା” ଛଡା 
ସମ୍ବାଦପତ୍ର ଓ ଆକାଶବାଣୀ ଆଦି ଗଣମାଧ୍ଯମଗୁଡିକ ସହିତ ଘନିଷ୍ଠ ଯୋଗାଯୋଗ ରଖୁଲେ । ସାଧାରଣ ଲୋକଙ୍କ ମଧ୍ଯରେ 
ବୈଦିକ ବିଚାର ସୂଷ୍ପି କରିବା ପାଇଁ ରାଜଧାନୀର ବିଭିନ୍ନ ୟୁନିଟ୍‌ରେ ଯଜ୍ଞ ଓ ପ୍ରବଚନ ସଭା କରାଇ ଯଜ୍ଞ ବେଦ ତଥା 
ଭଶ୍ଵରୋପସନା ପାଇଁ ଶ୍ରଦ୍ଧା ଓ ନିଷ୍ଠା ଉତ୍ପନ୍ନ କଲେ । 

ଏହି ସମୟରେ ସ୍ଵର୍ଗତ ମୁଖ୍ୟମନ୍ତ୍ରୀ ବିଶ୍ବନାଥ ଦାସ ଭାରତର ଚାରିଧାମରେ ଚାରିଗୋଟି ବେଦଭବନ ସ୍ଥାପନ 
କରିଥଲେ । ପୁରୀରେ ବେଦଭବନ ନିର୍ମାଣ ପାଇଁ ସେ ସ୍ଥପତି ଆଦିକନ୍ଦ ବିଶ୍ବାଳ, ଶିକ୍ଷା ନିର୍ଦ୍ଦେଶକ ବିଧୁଭୂଷଣ ଦାସ ଓ 
ପ୍ରିୟବ୍ରତ ଦାସଙ୍କ ସହଯୋଗ ଲୋଡିଥଲେ । ସେ ଓଡିଶାରେ ଏକ ବେଦ ସମ୍ମିଳନୀ କରାଇବା ପାଇଁ ଇଚ୍ଛା ପ୍ରକାଶ କଲେ । 
ପ୍ରିୟବ୍ରତ ଦାସ ସମ୍ମିଳନୀର ସଂଯୋଜକ ଥିଲେ | ବେଦ ପ୍ରବଚନ ନିମିତ୍ତ ଭାରତର ଦୂଇଜଣ ବିଖ୍ୟାତ ବେଦଞ୍ଚ ପଶ୍ତିତଙ୍କୁ 
ନିମନ୍ତ୍ରଣ କରାଯାଇଥୁଲା । ସେମାନେ ହେଲେ ଉତ୍ତର ଭାରତର ସୁପ୍ରସିଦ୍ଧ ବିଦ୍ଵାନ ଡଃ ହରିଦତ୍ତ ଶସ୍ତ୍ରୀ ଦ୍ଵାଦଶ ତୀର୍ଥ ଓ 
ପଶ୍ତିତ ଯୁଧ୍ୟଷ୍ମିର ମୀମାଂସକ | ଡଃ ହରିଦରତ୍ତ ଶାସ୍ତ୍ରୀ ବାରଗୋଟି ବିଷୟରେ ଆଚାର୍ଯ୍ୟ ଥଲେ ( ଅର୍ଥାତ୍‌ ବାରଟି ବିଷୟରେ 
ଏମ୍‌.ଏ କରିଥଲେ) | ସେହିଭଳି ଯୁଧଷ୍ଠିର ମୀମାଂସକଙ୍କୁ “ ବ୍ୟାକରଣ ସୂର୍ଯ୍ୟ କୁହାଯାଇଥିଲା | ପୁରୀ ସମ୍ମିଳନୀ ପରେ 
ଭୁବନେଶ୍ବର ଠାରେ ବେଦ ସମ୍ମିଳନୀ ଆୟୋଜନ କରାଯାଇଥିଲା | ଉଭୟ ପଶ୍ଡିତ ରବୀନ୍ଦ୍ରମଣ୍ଡପ ଠାରେ ବେଦପ୍ରବଚନ 
କରି ସମସ୍ତଙ୍କୁ ମୁଗ୍ଧ କରିଥିଲେ । ଭୁବନେଶ୍ବରରେ ଆର୍ଯ୍ୟସମାଜ ବା ପ୍ରବଚନ ଗହ ନ ଥିବାରୁ ସେମାନେ ଦୁଃଖ ପ୍ରକାଶ କରି 
ଶୀଘ୍ର ଆର୍ଯ୍ୟସମାଜ ସ୍ଥାପନ କରିବାକୁ ଦାସ ମହୋଦୟଙ୍କୁ ଅନୁରୋଧ କରିଥଲେ । ୧୯୭୪ ମସିହାରେ ଆର୍ଯ୍ୟ ସ୍ପେଶାଲ 
ଟ୍ରେନ୍‌ର ଭାରତଯାତ୍ରା ସମୟରେ ଭୁବନେଶ୍ବରରେ ଆର୍ଯ୍ୟସମାଜ ସ୍ଥାପନ ହୋଇ ନ ଥିବାରୁ ପ୍ରିୟବ୍ରତ ବାବୁଙ୍କ ଉଦ୍ୟମରେ 
ଆର୍ଯ୍ୟ ପ୍ରତି ନିଧୂମାନଙ୍କର ସ୍ଵାଗତ ସମ୍ବର୍ବନା ପାଇଁ ଅସ୍ଥାୟୀ ରାଜ୍ୟପାଳ ଗତିକୃଷ୍ଣ ମିଶ୍ର, ବିଶ୍ଵନାଥ ଦାସ, ରାଧାନାଥ ରଥ ଆଦି 
ସହଯୋଗ କରିଥୁଲେ | ସ୍ଥାନୀୟ ରବୀନ୍ଦ୍ରମଣ୍ଡପରେ ଏକ ବିରାଟ ସଭାର ଆୟୋଜନ କରାଯାଇଥୁଲା | ଆଗନ୍ତୁକ ଆର୍ଯ୍ୟ 
ପ୍ରତିନିଧ୍ୂମାନେ ଏଭଳି ଭବ୍ୟ ସମ୍ବର୍ବନାରେ ମୁଗ୍ଧ ହୋଇ ରବୀନ୍ଦ୍ରମଣ୍ଡପକୁ ହିଁ ଭୁବନେଶ୍ବର ଆର୍ଯ୍ୟସମାଜ ବୋଲି ଭାବିଥିଲେ । 

୧୯ ୭ ୫ରେ ଆର୍ଯ୍ୟସମାଳର ସ୍ଥାପନାର ଶହେବର୍ଷ ପୂର୍ରି ଉପଲକ୍ଷେ ଓଡିଶାର ରାଜଧାନୀ ଭୁବନେଶ୍ବର ଠାରେ ଏକ 
ଆର୍ଯ୍ୟସମାଜ ସ୍ଥାପନ କରିବା ପାଇଁ ସଂପାଦକ ସ୍ଵର୍ଗତ ଓମ୍‌ପ୍ରକାଶ ତ୍ୟାଗୀ ଦିଲ୍ଲୀରୁ ଓଡିଶା ଆସି ଦାସ ମହୋଦଯୟଙ୍କୁ 
ଅନୁରୋଧ କରିଥଲେ | ଦିଲ୍ଲୀରେ ଅନୁଷ୍ପିତ ଆର୍ଯ୍ୟସମାଜ ସ୍ଥାପନା ଶତବାର୍ଷିକୀ ମହାସମ୍ମଥିଳନୀରେ ଓଡିଶାରୁ ପ୍ରିୟବ୍ରତ ଦାସ, 

ଶନ୍ମୋଦେବୀ, ସ୍ଵାମୀ ଧର୍ମାନନ୍ଦ ସରସ୍ବତୀ, ସ୍ବାମୀ ପ୍ରଣବାନନ୍ଦ ସରସ୍ଵତୀ, ବେଦବ୍ରତ ଶାସ୍ତ୍ରୀ ଆଦି ଯୋଗଦାନ କରିଥଲେ । 
ଓଡିଶାରେ ଆର୍ଯ୍ୟସମାଜ ଗଠିତ ହୋଇ ନ ଥିବାରୁ ରାଷ୍ଟୀୟ ସ୍ତରରେ ଅନୁଷ୍ଠିତ ହେଉଥିବା ଶତାବ୍ଦୀ ସମାରୋହରେ ଅଧ୍ବକ 
ସଂଖ୍ୟକ ଲୋକ ଯୋଗଦାନ କରିପାରି ନ ଥିଲେ | ଏହା ଦାସଜୀଙ୍କୁ ମର୍ମାହତ କରିଥିଲା | ତେଣୁ ଶତାଦ୍ଦୀ ସମାରୋହରୁ 
ଫେରିବା ପରେ ତାଙ୍କ ସରକାରୀ ବାସଭବନରେ ୧୯୭୬ ଜୁନ୍‌ ୨୦ ତାରିଖରେ ଆନୁଷ୍ଠାନିକ ଭାବେ ଆର୍ଯ୍ୟସମାଜ 
ସ୍ଥାପିତ ହେଲା | ପରେ ପରେ ଏହାକୁ ପଞ୍ଜୀକୃତ କରି ଏହାର ଏକ ନିଜସ୍ଵ ଭବନ ନିର୍ମାଣ କରିବା ପାଇଁ ଉଦ୍ୟମ ହେଲା । 

୧୯୭୬ ମସିହା ଜୁଲାଇ ୧୪ ତାରିଖରେ “ଭୁବନେଶ୍ବର ଆର୍ଯ୍ୟସମାଜ” ରାଜ୍ୟ ପଞ୍ଜୀକରଣ ରାଜ୍ୟ ନିବନ୍ଧକ 
ମହୋଦୟଙ୍କ ଦ୍ଵାରା ପଞ୍ଜିକୃତ ହେଲା ।! ଏହି ଶୁଭ ଖବର ପ୍ରିୟବ୍ରତ ଦାସ କଟକରୁ ଫେରି ସିଧା ଠାକୁର ଦାସ ମୂଳଚନ୍ଦ୍ର 
ବାତ୍ରାଙ୍କ ବୁଦ୍ଧେଶ୍ଵରୀ ନିକଟରେ ଥିବା ବାସଭବନରେ ପହଞ୍ଚି ଜଣାଇଲେ । ସେ ଥଲେ ଜଣେ ସାଧ୍, ସଚ୍ଚୋଟ, କର୍ମଠ, 
ଧାର୍ମିକ, ବଦାନ୍ୟ ପୁରୁଷ । ଏହି କର୍ମଯୋଗୀ, ଶୁଭ ଖବର ଧରି ଆସିଥିବା ଜ୍ଞାନଯୋଗୀଙ୍କ ଜମିର ବ୍ୟବସ୍ଥା ପରେ ଭବନ 
ନିର୍ମାଣ ପାଇଁ ସହାୟତା କରିବେ ବୋଲି ନିର୍ଭର ପ୍ରତିଶ୍ରତି ଦେଲେ । ଏଥିରେ ଉତ୍ସାହିତ ହୋଇ ଦାସ ମହୋଦୟ 
ତତକାଳୀନ ଅର୍ଥବିଭାଗର ଯୁଗ୍ନ ସଚିବ ଚୌଧୁରୀ ଉପେନ୍ଦ୍ର ମିଶ୍ରଙ୍କୁ ଭେଟି ତାଙ୍କ ଠାରେ ଶୁଭ ଉଦ୍ଦେଶ୍ୟ ବ୍ୟକ୍ତ କଲେ । ସ୍ଥାନ 
ନିରୂପଣ ପାଇଁ ଠାକୁର ଦାସ, ଡେପୁଟି ଇଷ୍ଟେଟ ଅଫିସର ଓ ଦାସ ମହୋଦୟ ଶହୀଦନଗର ଅଞ୍ଚଳ ବୁଲି ଦେଖୁଲେ । 
ସହୀଦନଗର ହାଟ ସାମନାରେ ଗୋଟିଏ ଜମି ଥିଲା | ତାର ଦକ୍ଷିଣ ଭାଗରେ ସୁନ୍ଦର ସବୁଜ ଶସ୍ୟକ୍ଷେତ୍ର ଥଲା । ପୂର୍ବରୁ 
ପଥର କଟାଯାଇ ବଡ ବଡ ଗାତ ସବୁ ଥିଲା । ନିକଟବର୍ରୀ ଶ୍ରମିକ ଶ୍ରେଣୀର ଲୋକମାନେ ସେଠାରେ ମଳତ୍ୟାଗ 
କରୁଥିଲେ | ସ୍ଥାନଟି ନର୍ଦ୍ଦମା ଓ ଦୂଷିତ ଜଳରେ ପରିପୂର୍ଣ ଥଲା । ସାମନାରେ ଗୋଟିଏ ଅସ୍ଥାୟୀ ମଦ ଦୋକାନ ମଧ୍ଯ 
ଥିଲା | ପରେ ଉକ୍ତ ଜମି ଆର୍ଯ୍ୟସମାଜ ନାମରେ ରେଜିଷ୍ଟି ହେବା ପରେ ଆର୍ଯ୍ୟସମାଜକୁ ତା ୧୫ ୦ ୨ ।୧୯୭୬ରେ 
ହସ୍ତାନ୍ତରିତ ହେଲା । 

ଜମି ସିନା ମିଳିଗଲା | ମାତ୍ର ଏତେବଡ ଜାଗାରେ ଚତୁପାର୍ଶ୍ଵରେ ପାଚେରୀ କିପରି ହେବ, ତାହା ଚିନ୍ତାର ବିଷୟ 
ଥିଲା | ସଭାପତି ଜଗଦୀଶ ବୁଦ୍ଧରାଜ କଣ୍ଟାବାଡ କରିବାକୁ ପରାମର୍ଶ ଦେଲେ | ମାତ୍ର ଶୁଭ ଓ ମହତ୍‌ ଉଦ୍ଦେଶ୍ୟ କେଉଁଠି 
ଅଟକି ଯାଏ ନାହିଁ । ସାର୍ତିକ କାମନା କେବେହେଲେ ଅପୂରଣୀୟ ହୋଇ ରହେ ନାହିଁ । ପରମାତ୍ସା ତାହା ପୂରଣ କରି 
ଦିଅନ୍ତି । ଦାସ ମହୋଦୟ ନିଜର ଫିଏଟ କାରଟି କଟକର ଗ୍ୟାରେଜ ମାଲିକ କୃଷ୍ଣଲାଲ କପୁରଙ୍କ ଗ୍ୟାରେଜରେ ମରାମତି 
କରୁଥିଲେ | ମାଲିକ କୃଷ୍ଣଲାଲ କପୁରଙ୍କ ସହିତ କଥାବାର୍ଭା ସମୟରେ ଜାଣିଲେ ଯେ ସେ ଯୁବକ ଅବସ୍ଥାରେ ପଞ୍ଜାବରେ 
ନିଜଗ୍ରାମରେ ଥିବା ଆର୍ଯ୍ୟସମାଜକୁ ଯାଉଥିଲେ । ଭୁବନେଶ୍ବରରେ ଆର୍ଯ୍ୟସମାଜ ସ୍ଥାପନ କଥା ଶୁଣି ସେ ସ୍ଵତଃ ପାଚେରୀ 
ନିର୍ମାଣ ପାଇଁ ପାଞ୍ଚଶହ ମାଙ୍କ ଡାପଥର ଦେବା ପାଇଁ ପ୍ରତିଶୁତି ଦେଲେ | କଟକର ଟ୍ରକ ବ୍ୟବସାୟୀ କୃଷ୍ଣକୁମାର ଆର୍ଯ୍ୟ 
ପାଚେରୀର ମୁଳଦୁଆ ଖୋଳାଇବାର ସମସ୍ତ ମଜୁରୀ ଦେବା ପାଇଁ ସ୍ଵୀକୃତି ଦେଲେ | ବହୁଲୋକ ପଥର, ସିମେଣ୍ଟ, ବାଲି 
ଆଦି ଉପକରଣ ପଠାଇଲେ । ଏପରି ସାର୍ତିକ ଲୋକଙ୍କ ଦାନରେ ଚତୁପାର୍ଶ୍ଵର ସୁଦୀର୍ଘ ପାଚେରୀ ପୂର୍ଣ୍ା]ଙ୍ ହୋଇଗଲା ! 

ଯଜ୍ଞାନୁଷ୍ଠାନ କରାଯାଉଥିବା ସ୍ଥଳ ଯଜ୍ଞର ଧାର୍ମିକ ପ୍ରଭାବରେ କ୍ରମୋନ୍ସତି ପଥରେ ଗତି କରି ଅତ୍ୟନ୍ତ ଉନ୍ନତ ଓ 
ସମ୍ପଦ୍ଧ ହୋଇଥାଏ । ତେଣିକି ଆଉ ୪ଆର ୨ ୬ କ୍ଵାର୍ଟରରେ ସାପ୍ତାହିକ ଯଜ୍ଞ ଓ ସତ୍ସଙ୍ଗ ନ କରି ଆର୍ଯ୍ୟସମାଜ ପାଇଁ 
ମିଳିଥିବା ନିଜସ୍ବ ସ୍ଥାନରେ ତାହା କରିବାକୂ ସ୍ଥିର କରାଗଲା | ସେଠାରେ ଖୋଲାଜାଗାରେ ଏକ ୧ ୦ଫୁଟ × ୧ ୦ଫୁଟ 

ଅସ୍ଥାୟୀ ମଣ୍ଡପ କରାଯାଇ ସେହି ମଣ୍ଡପରେ ସାପ୍ତାହିକ ଯଜ୍ଞ ଅନୁଷ୍ଠିତ ହେଲା | ଦାସ ମହୋଦୟ ଓ ମାତା ଶନ୍ମୋଦେବୀ ଘରୁ 
ନିଜ ଗାଡିରେ ଦରି, ହୋମକୂଶ୍ଡ, ସମିଧ, ଘୃତ, ଯଜ୍ଞବାସନ, ହୋମସାମଗ୍ରୀ ଏପରିକି ଜଳକୁମ୍ଭ ମଧ୍ଯ ଧରି ଆସୁଥିଲେ | ଜଳର 
ଆବଶ୍ୟକତା ପୂରଣ ପାଇଁ ଶନ୍ମୋଦେବୀ ନିଜ ହାତରୁ ମଜୁରୀ ଦେଇ ଗୋଟିଏ କୂଅ ଖୋଳାଇଲେ । ଏହା ଦ୍ଵାରା ଜଳ ସୁଲଭ 
ହୋଇ ପାରିଲା । ଏହି କୂଅଟି ପରିସରକୁ ପାଇପ୍‌ ଜଳ ଆସିବା ବ୍ୟବସ୍ଥା ପର୍ଯ୍ୟନ୍ତ ଜଳର ଆବଶ୍ୟକତା ମେଣ୍ଟାଉ ଥୁଲା | 

ବେଦର ପ୍ରଚାର ପ୍ରସାରକୁ ଜୀବନର ବ୍ରତରୂପେ ଗ୍ରହଣ କରିଥିବା ଦାସ ମହୋଦୟ ନିଜର ସ୍ଵଭାବ ସୁଲଭ ଗୁଣରେ 
ସମସ୍ତଙ୍କୁ ସ୍ତର ଓ ପ୍ରବୃତ୍ତି ଅନୁରୂପ ନିରନ୍ତର ଉତ୍ସାହ ପ୍ରଦାନ କରିଥାନ୍ତି । ବେଦର ଅମୂଲ୍ୟ ଉପଦେଶ ମଧ୍ଧରେ ସୁପ୍ତପ୍ରାଣରେ 
ଜାଗ୍ଧତ ଓ ପ୍ରେରଣା ଭରିଦେବା ତାଙ୍କର ନିଜସ୍ବ କଳା | ତେଣୁ ସଦସ୍ୟ ସଦସ୍ୟାମାନେ ବେଦପାଠର ଶୈଳୀ ତଥା ବେଦାର୍ଥ 
କରିବାରେ ସଂପୂର୍ଣ ଭାବେ ଅଭ୍ୟସ୍ତ ଓ ନିପୁଣ ହୁଅନ୍ତୁ ବିଶେଷତଃ ବୈଦିକ ପଦ୍ଧତିରେ ଉପନୟନ ଓ ବିବାହ ଆଦି ବୈଦିକ 
ସଂସ୍ଟାର ଅଛ ଖର୍ଚ୍ଚରେ ଓ ଶୁଦ୍ଧପୂତ ଭାବରେ ସମ୍ପାଦନ କରିବାରେ ପାରଦଶୀ ହୁଅନ୍ତୁ ଏହି ଉଦ୍ଦେଶ୍ୟରେ ସେ ପ୍ରଶିକ୍ଷଣ 
ଦେଲେ । ଏହି କ୍ରମରେ ଅସ୍ଥାୟୀ ଯଜ୍ଞମଣ୍ଡପରେ ବିବାହ, ଉପନୟନ ଆଦି ସଂସ୍ାର କରାଗଲା | ଉତ୍କଳ ବିଶ୍ଵବିଦ୍ୟାଳୟର 
ଅଧ୍ାପିକା ଅରୁଣା ପାଢୀ ଓ ବନ ବିଭାଗର ପଦସ୍ଥ ଅଧ୍ୟକାରୀ ଗୌରଶଙ୍କର ପାଢୀଙ୍କର ପୁତ୍ରର ଉପନୟନ ସଂସ୍କାର କର୍ମ 
ସର୍ବପ୍ରଥମେ ଦାସ ମହୋଦୟଙ୍କ ଦ୍ଵାରା ଖୋଲା ମଇଦାନରେ ସମ୍ପନ୍ନ ହୋଇଥଲା | ଧୀରେ ଧୀରେ ବିବାହ ସଂସ୍କାର ମଧ୍ଯ 
ଅନୁଷ୍ଠିତ ହେଲା । ଏହି ପଦ୍ଧତି କ୍ରମଶଃ ଏପରି ଲୋକପ୍ରିୟ ହେଲା ଯେ ସମାଜର ଉଚ୍ଚ ସମ୍ଭାନ୍ତ ଶ୍ରେଣୀର ବଡବଡ ଉଚ୍ଚ 
ପଦବୀଧାରୀ ଅଫିସରମାନଙ୍କ ପକ୍ଷରୁ ଏଥିପାଇଁ ଗଭୀର ଶ୍ରଦ୍ଧା ଓ ଆଗ୍ରହ ବଢି ବଢି ଚାଲିଲା | 

ଦାସ ମହୋଦୟଙ୍କର ଆଧ୍ାତ୍ସିକ ତପଶକ୍ତିର ପ୍ରଭାବ ଏତେ ବେଶୀ ଯେ ଯେଉଁମାନେ କୌଣସି ଘଟଣାକ୍ରମେ ତାଙ୍କ 
ସଂପର୍କରେ ଆସନ୍ତି, ସେମାନେ ମନ୍ତ୍ରମୁଗ୍ଧ ଭଳି ବଶୀଭୂତ ହୋଇ ତାଙ୍କର ଅନୁଗତ ପାଲଟି ଯାଆନ୍ତି । ଏକ ବିନୋଦୀ 
ଢଙ୍ଗରେ ଲୋକର ଅନ୍ତର୍ମନ ଓ ହୃଦୟକୁ ସ୍ପର୍ଶ କଲା ଭଳି ଭାଷାରେ ସମ୍ମୋହିତ କରିବା ଏହା ତାଙ୍କର ପ୍ରଭୁପ୍ରଦତ୍ତ ଏକ ନିଜସ୍ଵ 
କଳା | ଏହି ଦୃଷ୍ଟିରୁ ସହଯୋଗ ପାଇଁ ତାଙ୍କୁ ହସ୍ତ ପ୍ରସାରଣ କରିବାକୁ ପଡେ ନାହିଁ । 

ପରିସରରେ ଅସ୍ଥାୟୀ ଯଜ୍ଞମଣ୍ଡପରେ ବସି ସଦସ୍ଯ ସଦସ୍ୟାମାନେ ଯଜ୍ଞ କରୁଥିଲେ |। ଯଜ୍ଞ ଓ ସତ୍ସଙ୍ଗ ପାଇଁ 
ଆବଶ୍ୟକୀୟ ଉପକରଣ ଓ ସରଞ୍ଜାମ କ୍ଵାର୍ଟରରୁ ନେବା ଆଣିବା କଷ୍ଟରୁ ରକ୍ଷା ପାଇବା ପାଇଁ ଗୋଟିଏ ଅସ୍ଥାୟୀ ଗୃହର 
ଆବଶ୍ୟକତା ଅନୁଭୂତ ହେଲା | ଏହି ଉଦ୍ଦେଶ୍ୟରେ ସ୍ଵଛ୍ପ ବ୍ୟୟରେ ଦୁଇ ବଖରା ଘରର କାନ୍ଧ ଗଢାଗଲା | ଦିନେ ସନ୍ଧ୍ୟାରେ 
ଦାସଜୀ ଓ ଶନ୍ନୋଦେବୀ ରେଳଯୋଗେ ରାତ୍ରିରେ ସିମଳା ଯିବାର ଥଲା । ମାତ୍ର ମଧ୍ଯାହ୍ନରେ ଆକାଶରେ କଳାହାଣ୍ଡିଆ 
ମେଘ ଦେଖାଦେଲା | ବର୍ଷା ହେଲେ ମାଟିରେ ତିଆରି ହୋଇଥବା ଇଟା କାନ୍ଧ ଭୁଷୁଡି ପଡିବ, ଏହି ଆଶଙ୍କାରେ ଦାସ 
ମହୋଦୟ ଚିନ୍ତିତ ହୋଇପଡିଥାନ୍ତି । ଏହି ସମୟରେ ସାମନ୍ତରାପୁର ନିବାସୀ ଲିଙ୍ଗରାଜ ମହାନ୍ତି ସେହି ବାଟ ଦେଇ 
ଯାଉଥୁଲେ । ଦାସଜୀଙ୍କୁ ଦେଖୁ ଗାଡି ଅଟକାଇ ତାଙ୍କର ଚିନ୍ତାର କାରଣ ଜାଣି କହିଲେ ଆପଣ ନିଶ୍ଚିନ୍ତ ହୋଇ ସିମଳା 
ଯାଆନ୍ତୁ ଆସିବା ପରେ ଦେଖୁବେ ଆଜବେଷ୍ଟସ ଛାତ ତିଆରି ସରିଥବ | ସତକୂ ସତ ସିମଳାରୁ ଫେରିବା ପରେ ସେ 
ଦେଖୁଲେ ଯେ ଆଜବେଷ୍ଟସ ଛାତପଡି ଦୁଇ ବଖରା ସଂପୂର୍ଣ୍ଣ ହୋଇଯାଇଛି । 

ବୈଦିକ ସଂସ୍କୃତିରେ ଯଜ୍ଞକୁ ସର୍ବାଧୂଵକ ପ୍ରଧାନ୍ୟ ଦିଆଯାଇଛି । ପ୍ରତ୍ୟେକ ଆର୍ଯ୍ୟସମାଜରେ ଯଜ୍ଞମଣ୍ଡପ ହେଉଛି 
ମୁଖ୍ଯପୀଠ । ୧ ୯୮୩ରେ ରାଜସ୍ଥାନର ଅଜମୀରଠାରେ ମହର୍ଷିଦୟାନନ୍ଦଙ୍କ ନିର୍ବାଣ ଶତାବ୍ଦୀ ପାଳନ ଅବସରରେ ଭୁବନେଶ୍ବରରୁ 


[eeo] 


Digitized by srujanika@gmail.com 
f- 1 ¢. 


ଦାସଜୀଙ୍କ ନେତୃତ୍ଵରେ ପ୍ରାୟ ୩୦ ଜଣ ସଦସ୍ୟ ସଦସ୍ୟା ଅଜମୀର ଯାଇଥିଲେ । ଏହି ଉତ୍ସବରେ ଦେଶର ବିଶିଷ୍ଟ ଆର୍ଯ୍ୟ 
ବିଦ୍ଵାନଙ୍କ ସହିତ ତାଙ୍କୁ ମଧ୍ଯ ସମ୍ମାନିତ ଓ ପୁରସ୍କୃତ କରାଯାଇଥିଲା ¦ ଉତ୍ସବ ସମୟରେ କେତେକ ବିଦ୍ଵାନ ଆର୍ଯ୍ୟସମାଜରେ 
ଦୟାନନ୍ଦ ସ୍କାରକ ଯଜ୍ଞମଣ୍ଡପ ନିର୍ମାଣ କରିବାକୂ ସ୍ପିର କରାଗଲା । ରାଜ୍ଯର ମୁଖ୍ଯସ୍ଥପତି ଆଦିକନ୍ଦ ବିଶ୍ଵାଳ, ସ୍ଥପତି 
ରାୟଚୌଧୁରୀ, ଗୋକୁଳ ଦାସ ଓ ଇଂ ପୀତବାସ ପଣ୍ଡାଙ୍କ ମିଳିତ ଉଦାମରେ ଡିଜାଇନ ଓ ନକ୍ଟା ଚୂଡାନ୍ତ କରାଯାଇ କାର୍ଯ୍ୟ 
ଆରମ୍ଭ କରାଗଲା | ଏହାର ନିର୍ମାଣ କାର୍ଯ୍ୟରେ ଯଶପାଳ କକ୍ଡ, ରବୀନ୍ଦ୍ର ନାଥ ସେନାପତି ଆଇ.ଏ.ଏସ୍‌, ସୁରେନ୍ଦ୍ର ନାଥ 
ମିଶ୍ର ଆଇ.ଏ.ଏସ୍‌, ଚୌଧୁରୀ ମିତ୍ରସେନ୍‌, ଗଦାଧର ମହାପାତ୍ର, ଲକ୍ଷ୍ମଣଲାଲ୍‌ ମହୀପାଳ, ରାମଚନ୍ଦ୍ର ହଂସ, ସତ୍ୟ ନାରାୟଣ 
ଅଗ୍ରୱାଲ ଆଦି ସହାୟତା କରିଥଲେ । 

ଦାସ ମହୋଦୟ ନିଜର ଅଫିସ ଦାୟିତ୍ବ ନିର୍ବାହ କରିବା ସହିତ ଯଜ୍ଚମଣ୍ଡପ ନିର୍ମାଣର ସମସ୍ତ କାର୍ଯ୍ୟ ଟିକିନିଖ୍ନ ଭାବେ 
କରୁଥିଲେ | ଛାତ ଢଳେଇ ଠିକାଦାର ନନ୍ଦକିଶୋର ବିଶ୍ଵାଳ, ମୋଜାଇକ ମିସ୍ତ୍ରୀ ଗଣେଶ ମହତୋ ଆଦିଙ୍କୁ ନିଜର 
ବିନୋଦୀ ଢଙ୍ଗରେ ହସାଇ ରସାଇ କାମ କରାଇ ନେଉଥିଲେ । ଦିନେ ଦୁଇଜଣ ସହଯୋଗୀଙ୍କ ସହିତ ଯଜ୍ଞମଣ୍ଡପର 
ଚାରିପାଖରେ ଗଡାଣିଆ ଛାତର ସେଣ୍ଟେରିଂର ମାପକୂ ସମତୁଲ କରିବା ପାଇଁ ସନ୍ଧ୍ୟାବେଳ ପର୍ଯ୍ୟନ୍ତ କାର୍ଯ୍ୟ କରିବାକୁ 
ପଡିଲା | ତଥାପି ମାପ ସରିଲା ନାହିଁ | ପରଦିନ ସକାଳୁ ଛାତ ପଡିବା ପାଇଁ ଦିନ ଧାର୍ଯ୍ୟ ହୋଇଥଲା | ତେଣୁ ସେହି ଦିନ 
ରାତିରେ ରହି ସକାଳେ ଏକ ମିସ୍ତ୍ରୀ ସହାୟତାରେ ଦିନ ବାରଟା ସୁଦ୍ଧା ଭୁଲ ସଂଶୋଧନ କରିବା ପରେ ଛାତ ପଡିଲା । 

ସେହିଭଳି ଯଜ୍ଞମଣ୍ଡପର ସ୍ତମ୍ଭ ଗୁଡିକରେ ମାର୍ବଲ ପ୍ରସ୍ତରରେ ଉଚ୍ଚକୋଟିର ବେଦମନ୍ତ୍ରମାନ ଖୋଦେଇ କରି 
ଲଗାଇବା ପାଇଁ କୁପନ ମାଧ୍ଯମରେ ଦାତାମାନଙ୍କ ଠାରୁ ଅର୍ଥ ସଂଗ୍ରହର ପଦକ୍ଷେପ ଆମେ ନେଇଥିଲୁ । ଏହାକୁ ନିର୍ଭୁଲ ଓ 
ନିଖୁଣଭାବରେ କରିବାକୁ ଦାସଜୀ ଯେଉଁ ଅକ୍ଟାନ୍ତ ପରିଶ୍ରମ ଓ କଷ୍ଟ ସ୍ଵୀକାର କରିଛନ୍ତି, ତାହା ଭାଷାରେ ବ୍ୟକ୍ତ କରି ହେବ 
ନାହିଁ । କ୍ରମଶଃ ବେଦଭବନ, ଶ୍ରଦ୍ଧାନନ୍ଦ ଭବନ ନିର୍ମିତ ହେଲା । 

ଏହି ଯଜ୍ଞମଣ୍ଡପ ରାଜଧାନୀର ପ୍ରମୁଖ ଯଜ୍ଞପୀଠ ଭାବରେ ବିବେଚିତ ହୋଇଆସୁଛି । ଏହି ପୀଠରେ ଭାରତର 
ବିଶିଷ୍ଠ ଆର୍ଯ୍ୟସନ୍ନ୍ୟାସୀ ସ୍ବାମୀ ସତ୍ୟପ୍ରକାଶ, ସ୍ଵାମୀ ଦୀକ୍ଷାନନ୍ଦ, ସ୍ଵାମୀ ସତ୍ୟପତି ଆଦି ପ୍ରମୁଖ ମନୀଷୀମାନେ ସେମାନଙ୍କର 
ଅମୃତମୟ ବେଦପ୍ରବଚନ କରିଛନ୍ତି । ଦେଶର ବହୁ ବଡବଡ ବିଦ୍ଧଵାନ ବେଦୋପଦେଶ ପ୍ରଦାନ କରିଛନ୍ତି । ସେମାନଙ୍କ 
ସହଯୋଗରେ ପ୍ରତିବର୍ଷ ଯୋଗସାଧନା ଶିବିର, ଧ୍ଯାନଶିବିର, ବେଦ ସଂଗୋଷ୍ଠୀ ଅନୁଷ୍ଠିତ ହୋଇ ଆସୁଛି । ସଦସ୍ୟା 
ସଦସ୍ୟମାନେ ଏସବୁରେ ଅଂଶ ଗ୍ରହଣ କରିବା ଦ୍ଵାରା ସେମାନଙ୍କର ଆଧ୍ଧାତ୍ିକ ମାନ ଯଥେଷ୍ଟ ବୃଦ୍ଧି ପାଇଛି | ବର୍ଭମାନ ଏହି 
ପୀଠରେ ଦୈନିକ ଯଜ୍ଞ ସଂପନ୍ନ ହେଉଛି । ସଂନ୍ଧ୍ୟାରେ ବୈଦିକ ପ୍ରାର୍ଥନା ଆୟୋଜିତ ହେଉଛି । ସଂସ୍କାପକଙ୍କର ନିରନ୍ତର 
ସାଧନା ଫଳରେ ଅନେକ ଲେଖକ, ବେଦପ୍ରବଚକ, ଭଜନ ଉପଦେଶକ, ପୁରୋହିତ ତଥା ଯାଜ୍ଞିକ ହେବାର ଗୌରବ 
ଅର୍ଜନ କରୁଛନ୍ତି | 

ରାଜଧାନୀରେ ବସବାସ କରୁଥିବା ଦଶ ଲକ୍ଷରୁ ଉର୍ବ୍ ଅଧବାସୀଙ୍କୁ ଏହି ସଂସ୍ଥା ଆଧ୍ଯାତ୍ସିକ ଶିକ୍ଷା ପ୍ରଦାନର ଏକ ଗୁରୁ 
ଦାୟିତ୍ଵ ବହନ କରିଛି । ସର୍ବପ୍ରକାର ଧାର୍ମିକ ବିଚାରଧାରାର ମୂଳସ୍ରୋତ ହେଉଛି ବେଦ । ତେଣୁ କୁହାଯାଇଛି  ବେଦୋଖୁଳୋ 
ଧର୍ମମୁଳଂ” | ତେଣୁ ବେଦ ଆର୍ଯ୍ୟସମାଜ ବିଚାରଧାରାର କେନ୍ଦ୍ରବିନ୍ଦୁ । ମନୁଷ୍ୟଟସମାଜ ପାଇଁ ବେଦର ଅବଦାନ ଅତୁଳନୀୟ | 
ଆର୍ଯ୍ୟସମାଜ ତାର ଅନୁଯାୟୀମାନଙ୍କୁ ବେଦାଧ୍ୟୟନ, ଯଜ୍ଞ ଉପାସନା, ଜପ, ଧାନ, ଯୋଗ, ପ୍ରାଣାୟମ, ସତ୍ସଙ୍ଗ ଓ ସମାଧୂ 

———— <= DOC O= | ବେଦ ପଥିକ | <+ = DOC eH + 
ଆଦି ବହୁମୁଖୀ ସାଧନାରେ ସମ୍ପଦ୍ଧ ହେବା ପାଇଁ ପ୍ରେରଣା ଦେଇଛି । ବୈଦିକ ସଂସ୍କୃତି ତଥା ଆର୍ଯ୍ୟସମାଜ ପ୍ରତି ଲୋକଙ୍କର 
ଯେପରି ଭାବେ ଶ୍ରଦ୍ଧା, ନିଷ୍ଠା ଓ ଆନ୍ତରିକତା ବଢୁଛି, ଦିନ ଆସିବ ଏହି ଅନୁଷ୍ଠାନ କେବଳ ରାଜଧାନୀବାସୀଙ୍କୁ ନୁହେ ସମଗ୍ର 
ଓଡ଼ିଶାବାସୀଙ୍କ ଆଲୋକସ୍ତମ୍ଭ ଭଳି ଆଧ୍ାତ୍ସିକ ଦିଗ୍ଦର୍ଶନ ଦେବାରେ ସହାୟକ ହେବ | ସେତେବେଳେ ଲୋକେ ସଂସ୍ଥାପକଙ୍କର 
ଜୀବନବୃରର ପରିଧ୍ବର ଅନ୍ୟ ଅଂଶ ଉପରେ ଦୃଷ୍ଟି ପକାଇବା ପାଇଁ ସ୍ଵତଃ ଆଗ୍ରହ ପ୍ରକାଶ କରିବେ । 

ନିର୍ମଳ ଅଭିପ୍ରାୟ ରଖ ଏଶ୍ଵରୀୟ ପ୍ରେରଣାରେ କରାଯାଉଥିବା ପ୍ରତ୍ୟେକ ସନ୍ଧିଷ୍ଠ ସାଧନା ଫଳପ୍ରଦ ହୁଏ, ପ୍ରିୟବ୍ରତ 
ଦାସଙ୍କ ଦ୍ଵାରା ସଂସ୍ଥାପିତ ଭୁବନେଶ୍ବର ଆର୍ଯ୍ୟସମାଜ ହେଉଛି ତାହାର ଜ୍ଵଳନ୍ତ ନିଦର୍ଶନ । 


ବିଶ୍ଵନାଥ ଆର୍ଯ୍ୟଭବନ 


' 36 ape ale ହରିଦାସପୁର-ନହରକଣ୍ଟ 


ରାଷ୍ଟ୍ରବାଦର ଶ୍ରେଷ ପ୍ରବକ୍ତା 
ଡକଲର ନଗେନ୍ଦ୍ର ନାଥ ପ୍ରଧାନ 


ଯେଉଁ ଭାରତବର୍ଷର ରାଷ୍ଟୀୟତାର ପ୍ରାଣ ହେଉଛି ଶାଶ୍ବତ ଧର୍ମଚେତନା, ସେହି ଦେଶରେ ସଂଗଠିତ ରାଜ୍ୟ ବା 
ରାଜଶାସନବ୍ୟବସ୍ଟା ଆରମ୍ଭ ହୋଇ ନ ଥିବା ବେଳେ ଦଣ୍ଡଦାତା ରାଜା ବା କେହି ଦଣ୍ଡଯୋଗ୍ୟ ପ୍ରଜା ନ ଥିବା କାଳରେ, 
ଏ ଦେଶର ଲୋକେ ପରସ୍ପର ମଧ୍ଯରେ ଧର୍ମ ବା ନୈତିକ କର୍ଭବ୍ୟ ଚେତନାର ନୈସର୍ଗିକ ପ୍ରେରଣାରେ ପରସ୍ପରର କଲ୍ୟାଣ 
ସାଧନ କରି ସ୍ବୟଂଶାସିତ ଓ ସୁରକ୍ଷିତ ହୋଇ ଆସୁଥିଲେ ବୋଲି ସୁପ୍ରାଚୀନଯୁଗୀୟ ପାରମ୍ପରିକ ନୀତିକୁ ପ୍ରକାଶ କରି 
ମହାଭାରତରେ ଭୀଷ୍କଦେବ କହିଥଲେ- 

“ ନ ରାଜ୍ୟଂ ନ ଚ ରାଜାସିତ୍‌ ନ ଦଶ୍ଡ୍ୟୋ ନ ଚ ଦାଣ୍ଡିକାଃ | 

ଧର୍ମେଣୈବ ପ୍ରଜାଃ ସର୍ବାଃ ରକ୍ଷନ୍ତିସ୍ସ ପରସ୍ପରମ୍‌ ॥” 

ଏପରି ପାରସ୍ପରିକ କର୍ରବ୍ୟ ଚେତନା ବା ଧର୍ମଚେତନା ହେଉଛି ଭାରତୀୟମାନଙ୍କର ସଂସ୍କାରଭୂତ ବା ସଂସ୍କୃତିର 
ଅନ୍ତର୍ଭୁକ୍ତ ଯାହାକି ଭାରତୀୟ ରାଷ୍ଟ୍ରଚେତନାର ଅଙ୍ଗୀଭୂତ ପ୍ରାଣତତ୍ତ୍ର । ଭୂମି, ଜଳ, ଆକାଶ ଆଦି ସର୍ବତ୍ର ଓ ସବୁ 
ଜୀବଜଗତ ମଧ୍ଯରେ ସେହି ପରମେଶ୍ବର ବିଦ୍ୟମାନ ବୋଲି ବିଶ୍ଵାସ ହେତୁ ଏ ଦେଶର ଲୋକେ ସେହି ଇଶ୍ଵରଚେତନା 
ବଳରେ ସମସ୍ତଙ୍କୁ ପ୍ରିୟ ଆତ୍ମୀୟ ଜ୍ଞାନ କରି ସୃଷ୍ଟି କଲ୍ୟାଣ ସଂପାଦକ କାର୍ଯ୍ୟ ବା କର୍ରବ୍ୟ ସଂପାଦନ କରି ଆସୁଛନ୍ତି । ସହସ୍ର 
ବର୍ଷ ଧରି ଗ୍ରାମ ପଞ୍ଚାୟତମାନଙ୍କ ଦ୍ଵାରା ଗଣତାନ୍ତିକ ପଦ୍ଧତିରେ ଏ ଦେଶର ସ୍ଥାନୀୟ ଜୀବନଯାତ୍ରା ସୁଖୀ ଓ ସ୍ଵଚ୍ଛନ୍ଦ ରହି 
ଆସିଥୁଲା | ପୁରାତନ କାଳରେ ମଣ୍ଡଳ, ରାଜ୍ୟ ପ୍ରଭୃତି ବହୁସଂଖ୍ୟାରେ ଭାରତରେ ସୁସଂଗଠିତ ହୋଇଥିଲେ ମଧ୍ଯ ଏପରି 
ପରସ୍ପର କର୍ରବ୍ୟ ଚେତନା ସମଗ୍ର ଭାରତରେ ସର୍ବତ୍ର ସମଭାବରେ ପରିଦୃଷ୍ଟ ହେଉଥଲା | ଭାରତର ଏହି ରାଷ୍ଟ୍ରଚେତନା 
ବିଶ୍ଵର ସର୍ବପୁରାତନ । ଭାରତ ସଂସ୍କୃତି-ସଚେତନ ରାଷ୍ଟ୍ର ଭାବରେ ପୁରାତନ ଯୁଗର ପ୍ରସିଦ୍ଧ ଓ ବିଶ୍ଵରେ ଅନେକଗୋଷ୍ଠୀ 
ବା ରାଷ୍ଟ୍ରର ବିଲୟ ସତ୍ତ୍ବେ ସବୁ ପ୍ରତିକୂଳ ପରିସ୍ଥିତି ଅତିକ୍ରମ କରି ଜୀବିତ ରହିଆସିଛି । କିନ୍ତୁ ଇଂରେଜମାନଙ୍କ ଶାସନକାଳରୁ 
ଏ ଦେଶରେ ରାଷ୍ଟ୍ରୀୟତାର ମାପକାଠି ହେଲା ଏକ ଶାସନ ସଂସ୍ଥା ବା ସରକାର । ସୀମାବଦ୍ଧ ଏକ ଭୂଖଣ୍ଡ, ଲୋକଗୋଷ୍ଠୀ 

ଓ ଏହାର ସର୍ବଭୌମତ୍ଵ । ପୁରାତନ ଭାରତର ସୀମା ପଶ୍ଚିମରେ ପାରସ୍ୟ-ଗାନ୍ଧାର ପ୍ରଭୃତି ଦେଶଠାରୁ ପୂର୍ବରେ ବ୍ରଙ୍ମଲଦେଶ 
ଓ ଉତ୍ତରରେ ତିଵ୍ଵତ, ନେପାଳାଦି ପାର୍ବତ୍ୟ ରାଜ୍ୟ ଓ ହିମାଳୟ ପର୍ବତ ଠାରୁ ଦକ୍ଷିଣରେ ମହାସାଗର ପର୍ଯ୍ୟନ୍ତ ବିସ୍ତୃତ 
ଥିଲା । ଏଠାରେ ବହୁ ସରକାର ଗଠିତ ହୋଇ ସାନସାନ ଅଞ୍ଚଳମାନ ଶାସନ କରୁଥିଲେ | ଏହାର ଲୋକମାନଙ୍କ ମଧ୍ୟରେ 
ନାନା ବିଧ ବେଶଭୂଷା, ରୀତିନୀତି, ଧର୍ମାଚାର ବା ଉପାସନା ରୀତି, ଖାଦ୍ୟପେୟ ଓ ଶରୀରର ଆକୃତି ଓ ରଙ୍ଗରେ ଭେଦ 
ଥିଲା । କିନୁ ଏହାର ସାର୍ବଭୌମତ୍ବକୁ ଅନୁଶାସିତ କରି ରଖୁଥିଲା ସମୃ କଲ୍ୟାଣମୁଖୀ ସନାତନ କର୍ରବ୍ୟ ଚେତନା ବା 
ଧର୍ମଚେତନା ! ସବୁ ବିଭେଦ ସତ୍ତ୍ବେ ସବୁ ମନୁଷ୍ୟ ଏଠାରେ ଏପରି ଏକ ସମୂହଚେତନା ଓ ସଂସ୍କୃତି ଚେତନାରେ ନାନା 
ଅଂଚଳର ଲୋକେ ପରସ୍ପରକୁ ଆତ୍ସୀୟ ଭାଇ ବା ମିତ୍ରଭାବରେ ବିବେଚନା କରି ପରସ୍ପରକୁ ଆଲିଙ୍ଗନ କରନ୍ତି । ସାଂପ୍ରତିକ 
କାଳରେ ମଧ୍ଯ କୁମ୍ଭମେଳାମାନଙ୍କରେ, ରଥଯାତ୍ରା ବେଳେ ଅଥବା ଅନ୍ୟାନ୍ୟ ତୀର୍ଥଯାତ୍ରାମାନଙ୍କରେ ପରସ୍ପର ପ୍ରୀତି ଓ ସ୍ବେହ 
ଅନୁଭାବ କରିପାରନ୍ତି । ପୂର୍ବେ ଲୋକେ ସମଗ୍ର ଦେଶକୁ ଆପଣାର ମାତୃଭୂମି ଭାବରେ ଶ୍ରଦ୍ଧା ଓ ଭକ୍ତି କରୁଥିଲେ, 
ଯେକୌଣସି ଦୁର୍ବିପାକ ବା ସଂକଟକାଳରେ ପରସ୍ପର ପ୍ରତି ସହାନୁଭୂତିଶୀଳ ହୋଇ ସାହାଯ୍ୟ ସହଯୋଗର ମୈତ୍ରୀ ହସ୍ତ 
ପ୍ରସାରିତ କରି ପୀଡିତମାନଙ୍କୁ ଶାନ୍ତିଯସନ୍ତୋଷ ଦେଇ ଅନୁଗ୍ଧହୀତ କରାଉଥଲେ । 

କିନ୍ତୁ ଏହି ଚେତନା ଓ ଭାବବନ୍ଧନକୁ ଧ୍ଵଂସ କରି ବିଭେଦ ଓ ପାରସ୍ପରିକ ବିଦ୍ବେଷ ଓ ଶତ୍ରତାର ବିଷରେ ବିଷାକ୍ତ 
କରିବାର ଉଦ୍ୟମ କଲେ ପ୍ରଥମେ ଉପନିବେଶବାଦୀ ଶାସକ ଓ ସେମାନଙ୍କ ଅନୁଗତ ପାଳିତ ଶିକ୍ଷକ, ଅଧ୍ଯାପକ ଓ 
ଧର୍ମପ୍ରଚାରକଗଣ | ସେମାନେ ପ୍ରଚାର କଲେ ଭାରତ ଏକ ରାଷ୍ଟ୍ର ନୁହେଁ, ଏଠାରେ ବହୁ ବୈଷମ୍ୟ ଓ ବିବିଧତା ରହିଛି । 
ବରଂ ଇଂରେଜମାନଙ୍କ ସାର୍ବଭୌମ୍ୟ ସାମାଜ୍ୟ ହେତୁ ଏଠାରେ ରାଷ୍ଟ୍ରଚେତନା ଗଠିତ ହେବାରେ ଲାଗିଛି- “India is a 
Nation is in making’. 

ଭାରତରେ ହିନ୍ଦୁଧର୍ମର ଏତିହ୍ୟ ସୁପ୍ରାଚୀନ ହୋଇଥିବାରୁ ଏହାର ବିଶାଳ ପରିଧୂ ମଧ୍ୟରେ ବହୁ ମତ, ସଂପ୍ରଦାୟ 
ଓ ଉପାସନା ପଦ୍ଧତିମାନଙ୍କର ସାନ ସାନ ବୃତ୍ତ ପରସ୍ପରକୁ ସ୍ପର୍ଶ କରି ବିଦ୍ୟମାନ | କିନ୍ତୁ ସମସ୍ତେ ବେଦ ଓ ଉପନିଷଦମାନଙ୍କୁ 
ପ୍ରମାଣ ଭାବରେ ଗ୍ରହଣ କରନ୍ତି | ଭାରତରେ ବୈଦିକ ହିନ୍ଦୁଧର୍ମ ଓ ତାର ସଂସ୍କୃତ ଭାଷା ଉପରେ ସହସ୍ର ବର୍ଷ ଧରି ନାନା 
ଅତ୍ୟାଚାର ଆକ୍ରମଣ ହୋଇଥିଲେ ସୁଦ୍ଧା ଭାରତୀୟମାନଙ୍କୁ ଧର୍ମ, ସଂସ୍କୃତି ଓ ସଂସ୍କୃତ ଭାଷା ଇଂରେଜ ଅତ୍ୟାଚାର ଯୁଗରେ 
ଏକ୍ୟବଦ୍ଧ କରି ଉଗ୍ର ସଂଗ୍ରାମୀ ଭାବେ ସଂଗଠିତ କରି ପାରିଥିଲା ଓ ସେମାନଙ୍କର ସାଂସ୍କୃତିକ ରାଷ୍ଟ୍ରଚେତନା ସମ୍ମୁଖରେ 
ଆତଙ୍କ ଅଭିଭୂତ ହୋଇ ଶେଷରେ ପ୍ରବଳ ସାମ୍ରାଜ୍ୟବାଦୀ ମହାଶକ୍ତି ବ୍ରୀଟିସ ସରକାର ଭାରତୀୟମାନଙ୍କୁ ଶାସନ ହସ୍ତାନ୍ତର 
କରି ସ୍ଵାଧୀନ ରାଷ୍ଟ୍ରଭାବେ ଘୋଷଣା କରିବାକୁ ବାଧ୍ୟ ହେଲେ | କିନଧୁ ଦୂର୍ଭାଗ୍ୟବଶତଃ ସେମାନଙ୍କର ଅନୁଗତ ବୁଦ୍ଧିଜୀବୀମାନେ 
ଭେଦଭାବନାକୁ ଜୀବନ୍ତ ରଖୁ ସଂସ୍କୃତ ଭାଷାକୁ ଦୁବୌଧ ମୃତଭାଷା, ବୈଦିକ ସାହିତ୍ଯମାନଙ୍କୁ ତୁଛ କର୍ମକାଣ୍ଡବିଧ ଓ 
ଅନ୍ଧବିଶ୍ଵାସ ସମ୍ଭୂତ ଭାବରେ ପ୍ରଚାର କରି ଚାଲିଛନ୍ତି । ଏପରି ତତ୍ତ୍ଵର ଉପଯୋଗ କରି ସୁବିଧାବାଦୀ ରାଜନେତାଗଣ 
ଭାରତ ଏକ ରାଷ୍ଟ୍ର ନୁହେଁ, ବରଂ ବହୁ ମତ, ପନ ସଂପ୍ରଦାୟ ଓ ଗୋଷ୍ଠୀମାନଙ୍କର ସମଷ୍ଟି ଏବଂ ଏହା କସ୍ପିନକାଳେ ଏକ 
ରାଷ୍ଟ୍ରପଦବାଚ୍ୟ ହୋଇ ନ ପାରେ ବୋଲି ବ୍ୟାପକ ପ୍ରଚାର କରି ଭାରତୀୟମାନଙ୍କ ମଧ୍ଯରେ ଭାଷା, ସଂପ୍ରଦାୟ, ଗୋଷ୍ଠୀ 
ବିଭେଦ ଭାବକୁ ସଂଚାର କରି ହିନ୍ଦୁଟଂବୌଦ୍ଧ, ହିନ୍ଦୁଂଜୈନ, ହିନ୍ଦୁ“ଶିଖ, ଆର୍ଯ୍ୟଦ୍ରାବିଡ, ବ୍ରାହୁଣ-ଦଳିତ ଭେଦଭାବକୁ 
ଉଗ୍ରରୂପ ଦିଅନ୍ତି । ଅଥଚ ସବୁ ମତ ଓ ସଂପ୍ରଦାୟର ଭିରି ହେଉଛନ୍ତି ବେଦ ଓ ଉପନିଷଦର ବାର୍ରା । 

ସ୍ଵାଧୀନତା ଲାଭ ପରେ ମଧ୍ଯ ଏ ଦେଶରେ ଏପରି ଉପନିବେଶବାଦୀ ତଥା ସାଂପ୍ରଦାୟିକ ସଂଘର୍ଷ ସୃଷ୍ଟିକାରୀ, 
ସଂସ୍କୃତଭାଷାରେ ଅନଭିଜ୍ଞ ଲୋକେ ଯୋଜନାବଦ୍ଧ ଷଡଯନ୍ତ୍ର ଉଦ୍ୟମ ଚଳାଇଥିବା ବେଳେ ଯେଉଁ ମୁଷ୍ପିମେୟ ସ୍ବାଭିମାନୀ 
ନିଭୀକ ରାଷ୍ଟ୍ରଚେତା ଲେଖନଧାରୀ ଜାଗ୍ରତ ସୈନିକ ଏହି ଷଡଯନ୍ତ୍ରକୁ ସଫଳ ପ୍ରତିହତ କରିବାକୁ ସ୍ବାଧୀନତା ପରେ ଲେଖନୀ 
ଚଳାଇ ଆସୁଛନ୍ତି, ସେମାନଙ୍କ ମଧ୍ଯରେ ଅନ୍ୟତମ ଅଗ୍ରଣୀ ସୈନିକ ହେଉଛନ୍ତି ଓଡିଶାରେ ଇଂଜିନିଅର ଶ୍ରୀଯୁକ୍ତ ପ୍ରିୟବ୍ରତ 
ଦାସ । 

ବିଗତ ପ୍ରାୟ ଅର୍ଵଶତାବ୍ଦୀ ଧରି ରାଷ୍ଟ୍ରୀୟତା ଓ ସ୍ଵରାଜ୍ୟ ଚେତନା ନିର୍ମାଣ ଦିଗରେ ତାଙ୍କର ନିରନ୍ତର ନିରଳସ 
ଉଦ୍ୟମ ଓଡିଶାର ସଚେତନ ବୂଵ୍ଧିଜୀବୀ ପାଠକସମାଜର ଦୃଷ୍ଟି ଆକର୍ଷଣ କରି ଆସିଅଛି | ଓଡିଶାରେ ବେଦ ସଂହିତାମାନଙ୍କର 
ମହର୍ତ୍ ପ୍ରଦର୍ଶନ ଦିଗରେ ପୂର୍ବତନ ପ୍ରଶାସନ ଅଧକାରୀ ଓ ଲେଖକ ପ୍ରାଣନାଥ ମହାନ୍ତି ଉଦ୍ୟମ କରୁଥିଲେ | କିନ୍ୁ ଶ୍ରୀଯୁକ୍ତ 
ଦାସଙ୍କ ଉଦ୍ୟମ ଦ୍ଵାରା ଓଡିଶାରେ ଶୁଦ୍ଧ ରାଷ୍ଟ୍ରବାଦୀ ଚିନ୍ତନ ଓ ଚେତନା ପ୍ରସାର ଅତ୍ୟନ୍ତ ସହାୟକ ହୋଇପାରିଅଛି | ତାଙ୍କର 
ବେଦମନ୍ତ୍ମାନଙ୍କ ବ୍ୟାଖ୍ୟା ଓ ପ୍ରମାଣ ଆଧାରରେ ଭାରତୀୟ ରାଷ୍ଟ୍ର ଭାବନା ଓ ପୁରାତନ ଏତିହ୍ୟ ତର୍କସମ୍ମତ ଭାବରେ 
ଉପସ୍ଥାପିତ ହୋଇଛି । ଏପରି ତର୍କସମ୍ମତ ସିବ୍ଧାନ୍ତମାନ ବିଭେଦକାରୀ ଅରାଷ୍ଟ୍ରୀୟ ତତ୍ତ୍ରମାନଙ୍କ ଖଣ୍ଡିତ କରିବାରେ ଯଥାର୍ଥ 
ଯୁଗୋପଯୋଗୀ ପଦକ୍ଷେପ । ଏହା ଭେଦଭାବର ମାନସିକତାଗ୍ରସ୍ତ ବୁଦ୍ଧିଜୀବୀମାନଙ୍କ ଆତ୍ସନିରୀକ୍ଷଣ ପାଇଁ ବାଧ୍ୟ କରିବା 
ସ୍ଵାଭାବିକ । 

ସ୍ଵାଧୀନତା ସଂଗ୍ରାମୀ ଓ ଆର୍ଯ୍ୟସମାଜୀ ପିତା ସ୍ଵର୍ଗତ ଲିଙ୍ଗରାଜ ଅଗ୍ନିହୋତ୍ରୀଙ୍କ ଆଦର୍ଶବୋଧ ଓ ଅନୁପ୍ରେରଣା 
ବାଲ୍ୟକାଳରୁ ପ୍ରିୟବ୍ରତଙ୍କ ମନରେ ଗଭୀର ରାଷ୍ଟ୍ରବାଦୀ ସଂସ୍ଟାର ସୃଷ୍ଟି କରିଥିଲା । ବେଦାଦି ଶାସ୍ତ୍ର ଟୀକା-ରଚନାରେ 
ମନୋନିବିଷ୍ଟ ହେବା ପୂର୍ବରୁ ସେ ଛୋଟ ଛୋଟ ବିଜ୍ଞାପନ ଓ ପତ୍ରିକା ମାଧ୍ୟମରେ ରାଷ୍ଟ୍ରନିର୍ମାଣ ଓ ରାଷ୍ଟ୍ରଭକ୍ତି ସଂବନ୍ଧୀୟ 
ବେଦମଂତ୍ର ଓ ତାହାର ଅର୍ଥ ଛପାଉଥଲେ | ସେ ଗୁଡିକୁ ଓଡିଶାର ପ୍ରବୁଦ୍ଧ ବ୍ୟକ୍ତି, ଅଧ୍ୟାପକ, ବୁବିଜୀବୀ, ରାଜନେତାମାନଙ୍କ 
ନିକଟକୁ ଡାକ ଯୋଗେ ପଠାଉଥଲେ । ମୋର ସ୍ମରଣ ଅଛି, ତାଙ୍କ ସଂପାଦିତ ବେଦରେ ରାଷ୍ଟ୍ରୀୟ ସଂଗୀତ” ଶିରୋନାମାରେ 
ଯଜୁର୍ବେଦର ଗୋଟିଏ ମଂତ୍ର ବ୍ୟାଖ୍ୟାନ ସହିତ ମୁଦ୍ରିତ ହୋଇ ହଜାର ହଜାର ସଂଖ୍ୟାରେ ଓଡିଶାରେ ବିତରିତ ହୋଇଥଲା | 
ବେଦସଂହିତାମାନଙ୍କୁ ନିକୃଷ୍ଟ ଚାରଣ-ଭୁମିଗୀତିକା ଓ ଘୋର ଦୁର୍ବୋଧ୍ୟ ବୋଲି ଉପନିବେଶବାଦୀମାନଙ୍କ ପ୍ରଚାର ହେତୁ 
ବେଦକୁ ଯାଗଯଜ୍ଚର ପୁସ୍ତକ ବୋଲି ବିଚାରୁଥବା ପାଠକମାନେ ପ୍ରିୟବ୍ରତ ବାବୁଙ୍କ ଲେଖାରୁ ଜାଣିବାକୁ ପାଇଲେ ଯେ 
ବେଦରେ ପାରିବାରିକ, ରାଷ୍ଟ୍ରୀୟ ଓ ଜ୍ଞାନ-ବିଜ୍ଞାନ ବିଷୟକ ବହୁ ମୂଲ୍ୟବାନ ଉପଦେଶ ରହିଛି | କ୍ରମଶଃ ତାଙ୍କ ଲିଖୂତ 
ଅନେକ ସାରଗର୍ଭକ ପ୍ରବନ୍ଧ “ ସମାଜ 'ରେ ପ୍ରକାଶିତ ହୋଇଥିଲା ଯଥା ˆ ଭୂମିମାତା ଓ ମାତୃଭୂମି” , ‘ଗଣଶାସନ ଓ ଦଣ୍ଡ, 
' ରାଜ୍ୟସ୍ୟ ମୁଳଂ ଇନ୍ଦ୍ରିୟଜୟଃ' , ˆ ରାଷ୍ଟ୍ର ଓ ବୈଶ୍ୟ , ବୈଦିକ ସଂସ୍କୃତିରେ ଗଣତନ୍ତ୍ର” , “ ସୂରାଜ୍ୟର ସଂରକ୍ଷଣ ପାଇଁ ଆଦର୍ଶ 
ଶାସକ” ଇତ୍ୟାଦି । ଚୀନ୍ଯୁଦ୍ଧ ସମୟରେ “ ସମାଜରେ ପ୍ରକାଶିତ ପ୍ରବଂଧ “ ତାଂ ଗତିଂ ବ୍ରଜପୁତ୍ରକ” ବୀରଗତି ପାଇଥିବା 
ପୁତ୍ରମାନଙ୍କ ମାତାମାନଙ୍କୁ ସାନ୍ତ୍ନା ଦେଇଥିଲା ¦ ଯୁଦ୍ଧରେ ଅନେକ ଭାରତୀୟ ଜବାନ ପ୍ରାଣତ୍ୟାଗ କଲେ | ସେଠାରେ 
ବିଦ୍ଧଵାନ ଲେଖକ ମହାଭାରତର ଏକ ଘଟଣା ହୃଦୟସ୍ପଶୀ ଭାଷାରେ ବର୍ଣ୍ଣନା କରିଥିଲେ | ଅଭିମନ୍ୟୁଂବଧ ପରେ ଶ୍ରୀକୃଷ୍ଣ 
ଭଗିନୀ ସୁଭଦ୍ରା ନିକଟକୂ ଯାଇ ବୁଝାଇଲେ- ˆ ରାଷ୍ଟ୍ରର ମଙ୍ଗଳ ବିଧାନ ପାଇଁ ଏପରି ଅନେକ ବଳିଦାନ ଆବଶ୍ୟକ । ” ତାହା 
ଶୁଣି ସୁଭଦ୍ରା ବିଳାପ କରୁ କରୁ କହିଥିଲେ- “ରେ ଅଭିମନ୍ୟୁ, ଯତିଗଣ ଯେଉଁ ଯଶ ପାଆନ୍ତି, ତୁ ସେହି ଯଶ ପାଇଛୁ । 

ଆଜନ୍ସ ବ୍ରହ୍ମଚାରୀ ଗୋସେବକମାନେ ଯେଉଁ ଗତି ପ୍ରାପ୍ତ ହୁଅନ୍ତି ତୁ ସେହି ଗତିର ଅଧ୍ବକାରୀ ହୋଇଛୁ ଇତ୍ଯାଦି ।' 
ପ୍ରିୟବ୍ରତବାବୁ ସ୍ବାଧୀନତା ଓ ରାଷ୍ଟ୍ରକ୍ଷା ପାଇଁ ବଳିଦାନ ଦେଇଥିବା ଅନେକ ବୀରମାନଙ୍କର ଜୀବନୀଗାଥା ଲେଖୁ ପାଠକମାନଙ୍କୁ 
ଉଦ୍‌ବୂଦ୍ଧ କରିଛନ୍ତି | 

 ରଗ୍ବେଦ ' ସୌରଭ” ତାଙ୍କର ପ୍ରଥମ ସଂକଳନ । ଏହି ଅମୁଲ୍ୟ ଗ୍ରଚ୍ଛରେ ସନ୍ଧିବିଷ୍କ ଅନେକ ମଂତ୍ର ମଧ୍ୟରେ 
ରଗ୍ବେଦର ନଅଟି ସୁନ୍ଦର ରାଷ୍ଟ୍ରପରକ ମଂତ୍ରର ବ୍ୟାଖ୍ୟାନ କରିଛନ୍ତି । ଶୀର୍ଷକ ଦେଇଛନ୍ତି ରାଷ୍ଟ୍ରପତିଙ୍କର ଶପଥ 
ପାଠ , “ସ୍ରାଜ୍ୟର ସମୃଦ୍ଧି”, ' ଆଦର୍ଶ ନେତା” , ‘ଶାସକର ଦୁଇ ଦୃଷଚି', ସ୍ରାଜ୍ୟ ସାଧନ! ,  ସଂବିଧାନ ବିରୋଧୀଙ୍କୁ 
ଦଣ୍ଡ”, “ରାଷ୍ଟ୍ରରେ ପାଂଚ ପ୍ରକାର ବ୍ୟବସ୍ଥା”, “ କର୍ମସଂସ୍ଥାନ”, “ ନିପରାଧ ଦଶ୍ତିତ ନ ହେଉ’ ଇତ୍ଯାଦି । ଯେଉଁପରି 
ଲୋକମାନ୍ୟ ତିଳକ ଭଗବତ୍‌ ଗୀତାର ଭାଷ୍ୟରେ ମନୁଷ୍ୟର କର୍ରବ୍ୟବୂଦିର ବିଶ୍ଲେଷଣ କରିଥିଲେ ଓ ସ୍ଵରାଜ୍ୟ ମନୁଷ୍ୟର 
ଜନ୍ସଜାତ ଅଧ୍ବକାର ଭାବେ ଜାତୀୟ କଂଗ୍ରେସରେ ଘୋଷଣା କରିଥୁଲେ, ସେହିପରି ପ୍ରିୟବ୍ରତ ବାବୁ ତାଙ୍କର 
ବେଦଭାଷ୍ୟମାନଙ୍କରେ ଶାସକ -ଶାସିତଙ୍କ କର୍ରବ୍ୟ, ରାଷ୍ଟ୍ରର ଅଭ୍ୟୁଦୟ, ସଂସ୍କୃତିର ସୁରକ୍ଷା ଆଦି ଉପାଦେୟ ବିଷୟମାନ 
ଅବତାରଣ କରିଛନ୍ତି । ଏହା ତାଙ୍କ ରାଷ୍ଟ୍ରବାଦୀ ବିଚାରର ଜ୍ଵଳନ୍ତ ପରିଚାୟକ | ବୈଷୟକ ଜ୍ଞାନ ବଳରେ ସେ ବେଦଭାଷ୍ୟକୁ 
ତର୍କସମ୍ମତ ଓ ଯୁଗୋପଯୋଗୀ କରିଛନ୍ତି । ଅଥର୍ବବେଦର ( ୧୨,୧,୬୨) ମଂତ୍ରର ଭାଷ୍ୟରେ ଲେଖୁଛନ୍ତି “ହେ 
ମାତୃଭୂମେ ! ତୁମଠାରୁ ପାଇଥିବା ଦେହ, ଆୟୁ, ପ୍ରାଣ, ଦୃଷ୍ଟି ଓ ଧନ- ଏ ସମସ୍ତ ବସ୍ତୁ ତୁମର ଆବଶ୍ଯକ ସମୟରେ 
ସମର୍ପଣ ନ କରିବା ଆମ ଜୀବନ ପ୍ରତି ଧ୍ଵକ୍ଟାର ଅଟେ । ତେଣୁ ପ୍ରତ୍ୟେକ ମୁହୂର୍ଁରେ ତୁମ ପାଇଁ ବଳି ରୂପରେ ପ୍ରସ୍ତୁତ 
ହୋଇ ରହୁଁ ।” ସେ ଆକାଶବାଣୀରେ ବହୁବର୍ଷ ଧରି ରାଷ୍ଟ୍ରନିର୍ମାଣ ବିଷୟରେ ଶାସ୍ତ୍ରବାଣୀ ପ୍ରସାର କରିଛନ୍ତି | ବିଦ୍ୟାଳୟ 
ଓ ମହାବିଦ୍ୟାଳୟରେ ଶତଶତ ବିଦ୍ୟା୍ଥୀମାନଙ୍କୁ ରାଷ୍ଟ୍ରପାଇଁ ବଳିଦାନ ନିମନ୍ତେ ପ୍ରୋତ୍ସାହିତ କରିଛନ୍ତି । ରାଷ୍ଟ୍ରବାଦୀ 
ଛାତ୍ରଛାତ୍ରୀଙ୍କୁ ପୁରଶ୍ମତ କରିଛନ୍ତି । ତାଙ୍କର ବିଦୁଷୀ ପତ୍ନୀ ଶନ୍ନୋଦେବୀଙ୍କ ନାମରେ ‘ଶନ୍ନୋଦେବୀ ରାଷ୍ଟ୍ରୀୟ ବେଦ 
ବିଦୂଷୀ” ପୁରସ୍ଟାର ଭାରତର ଜଣେ ବେଦବିଦୂଷୀଙ୍କୁ ପ୍ରତିବର୍ଷ ଭୁବନେଶ୍ବରଠାରେ ପ୍ରଦାନ କରାଯାଉଛି । ରାଷ୍ଟ୍ରର ବିକାଶ 
ନିମନ୍ତେ ଗୋଟିଏ ରାଷ୍ଟ୍ରଭାଷା ଅନିବାର୍ଯ୍ୟ । ତେଣୁ ପ୍ରିୟବ୍ରତ ବାବୁ ଗତ ପଚାଶ ବର୍ଷ ଧରି ରାଷ୍ଟ୍ରଭାଷା ହିନ୍ଦୀରେ ଓଡିଶା 
ବାହାରେ ପ୍ରବଚନ ଦେଇ ଆସୁଛନ୍ତି । ତାଙ୍କର ହିନ୍ଦୀ ବକ୍ତ୍ତା ସଂସ୍କୃତନିଷ୍ଟ ଶୁଦ୍ଧ ଏବଂ ଭବୋଦୀପକ । ସେ ଦେଶର 
ରାଷ୍ଟ୍ରୀୟ ସ୍କାରକ, ବିଦ୍ୟାଳୟ ଓ ସଂଗଠନ ଗୁଡିକର ଯଶସ୍ବୀ ପୃଷ୍ଠପୋଷକ ଓ ସଂବର୍ଵକ ଅଟନ୍ତି । ବନବାସୀ ଆଦିବାସୀ 
ବାଳକବାଳିକାଙ୍କୁ ଶିକ୍ଷାଦାନ ପାଇଁ ଦେଶର ବିଭିନ୍ନ ସ୍ଥଳରେ ସ୍ଥାପିତ ଗୁରୁକୁଳ ପରିଦର୍ଶନ କରି ବିଦ୍ୟାଥୀ ବିଦ୍ୟାର୍ଥିନୀମାନଙ୍କୁ 
ପ୍ରୋତ୍ସାହନ ଦିଅନ୍ତି ଓ ଛାତ୍ରବୃରି ପ୍ରଦାନ କରନ୍ତି । କନ୍ଯୟାକୁମାରୀରେ ବିବେକାନନ୍ଦ ସ୍କାରକ ସ୍ଥାପନ ସମୟରେ ସେ 
ମାନନୀୟ ଏକନାଥ ରଣାଡେଙ୍କ ସହିତ ଅନେକ ବାର ସାକ୍ଷାତ ଆଲୋଚନା କରିଛନ୍ତି । ରାଷ୍ଟ୍ରୀୟ ମହାପୁରୁଷମାନଙ୍କ 
ଜୀବନୀ ରଚନା ତାଙ୍କର ପ୍ରିୟ ବିଷୟ । 

ବିଡମ୍ବନା ଯେ ଜନ୍ମଭୂମି ଚେତନାର ପ୍ରଥମ ଜନ୍ମଦାତା ଶ୍ରୀରାମଙ୍କୁ ପ୍ରତ୍ୟେକ ଭାରତୀୟ ନିଜନିଜ ହୃଦୟରେ 
ଦେବତା ଆସନରେ ସ୍ଥାପନା କରି ପୂଜା କରୁଥିବା ବେଳେ ନ୍ୟସ୍ତସ୍ବାର୍ଥ କ୍ଷମତାଳିସତୁ ଶାସକ ଓ ତାଙ୍କର ଅନୁଗତଗଣ ଏବେ 
ରାମଙ୍କର ଅସ୍ତିତ୍ଵ ନ ଥିବାର ସତ୍ୟପାଠ ନ୍ୟାୟାଳୟରେ ଦାଖଲ କରି ଭାରତୀୟ ସଂସ୍କୃତି ଓ ରାଷ୍ଟ୍ରବାଦକୁ ନିର୍ମଳ କରି 
ଦେବାକୁ ଅବାଧ ପ୍ରୟାସ କରୁଛନ୍ତି । ମହାଶକ୍ତିଶାଳୀ ଇଂରେଜ ଶାସନକାଳରେ ଲୋକମାନ୍ୟ ତିଳକ, ସ୍ବାମୀ ଦୟାନନ୍ଦ ପରି 

[ ୧୧୫] 

୧ ¬-୫ଣଵଠ୭ଦ୍ଭୟଛଳ + [ ବେଦ ପଥୁକ | ¬ =$ oC oteut + 
ମହାପୁରୁଷମାନେ ରାଜନୀତି କ୍ଷେତ୍ରରେ ମହାତ୍ନା ଗାନ୍ଧୀଙ୍କ ଆବିର୍ଭାବ ପୂର୍ବରୁ  ସତ୍ୟାର୍ଥ ପ୍ରକାଶ”ରେ ଥବା ରାଷ୍ଟ୍ରବାଦ ଓ 
ସ୍ଵରାଜ୍ୟ ଶବ୍ଦର ବ୍ୟବହାର କରିଥୁଲେ । ଦୟାନନ୍ଦଙ୍କର ଜଣେ ବିଶ୍ଵସ୍ତ ଅନୁଗାମୀ ଭାବରେ ଓଡିଶାରେ ପ୍ରିୟବ୍ରତ ବାବୁ 
ଵୈଦିକ ମନ୍ତମାନଙ୍କ ଆଧାରରେ ରାଷ୍ଟ୍ରବାଦର ଆଦର୍ଶ ପ୍ରଚାର କରିଆସିଛନ୍ତି । ଆର୍ଯ୍ୟସମାଜ କଲିକତାର ଆଚାର୍ଯ୍ୟ 
ସଦାଶିବ, ମଥୁରାର ବିଖ୍ୟାତ ବେଦଜ୍ଞ ପଣ୍ଡିତ ଗ୍ୃହସ୍ଥାଶ୍ରମୀ ଇଶ୍ଵରୀ ପ୍ରସାଦ, ବୈଜ୍ଞାନିକ ସନ୍ଧ୍ଯାସୀ ସତ୍ୟପ୍ରକାଶ ଆଜି 
ରାଷ୍ଟ୍ରବାଦୀ ବେଦଜ୍ଞ ମହାତ୍କାମାନଙ୍କ ସଂସର୍ଗ ଲାଭ କରି ଏବଂ ବହୁ ଗବେଷଣାବାଦୀ ସଂଗଠନମାନଙ୍କ ସଂପର୍କରେ ଆସି 
ଇଂଳଜିନିଏର ପ୍ରିୟବ୍ରତ ରାଷ୍ଟ୍ରବାଦର ଜଶେ ଶ୍ରେଷ୍ଠ ପ୍ରବକ୍ତା ଭାବରେ ଓଡିଶାରେ ଖ୍ୟାତି ଲାଭ କରିଛନ୍ତି । ତାଙ୍କର ଏହି ଆଦର୍ଶ 
ରାଷ୍ଟ୍ରଚେତନା ଭେଦବୁଵିପ୍ରବଣ ସାଂପ୍ରତିକ କାଳର ବୁବଧିଜୀବୀମାନଙ୍କୁ ଭତ୍ତମ ମାର୍ଗଦର୍ଶନ ପ୍ରଦାନ କରି ପାରିବ ବୋଲି 
ଆଶା କରାଯାଏ । 

ଆଚାର୍ଯ୍ୟ ବିହାର, ଭୁବନେଶ୍ବର 


a 


ଜଣେ ବ୍ୟକ୍ତି, ଅନେକ ବ୍ୟକ୍ତିତ୍ବ 
ପ୍ରଫେସର୍‌ ଡ଼କ୍ଟର ଅଲେଖଚନ୍ଦ୍ର ଷଡ଼ଙ୍ଗୀ 


ଦୂର୍ଲ୍ଭ ମନୁଷ୍ୟଜନ୍ସ । 

ନୀତିକାରମାନେ ଆହାର, ନିଦ୍ରା ଭୟ ଓ ମୈଥୁନଦ୍ଵାରା ଆବଦ୍ଧ ଜୀବକୁ ନରପଶୁ ବୋଲି ଅଭିହିତ କରିଛନ୍ତି - 
 ଧର୍ମେଣ ହୀନାଃ ପଶୁଭିଃ ସମାନାଃ । ' ବିବେକ ଶଚ୍ଥିଦ୍ଵାରା ମନୁଷ୍ୟ ପୁଣ୍ୟାପୁଣ୍ୟ ବିଗ୍ରର କରି ଧର୍ମାନୁମୋଦିତ ମାର୍ଗରେ 
ନିଜର ଜୀବନକୁ ଅତିବାହିତ କଲେ ପ୍ରଭୂପ୍ରଦତ୍ତ ଦୃଢ଼ନୌକା ସଦୃଶ ତା'ର ଏହି ଶରୀର ସାହାଯ୍ୟରେ ସେ ଭବସାଗରକୁ 
ସହଜରେ ପାର ହୋଇପାରିବ, ଏହା ନିଃସନ୍ଦେହ । ପଶୁର ପ୍ରବୃତ୍ତି ରଖୁ ବଦ୍ଧଜୀବମାନେ ଆକ୍ଧତିରେ ମଣିଷ ହୋଇଥିଲେ 
ମଧ୍ଯ ବାଣୀଦ୍ଵାରା ନିଜର ଭାବନା ଅଭିବ୍ୟକ୍ତ କରିପାରନ୍ତି ନାହିଁ । ସଂପୂର୍ଣ ବିବେକଶୂନ୍ୟ ଭାବରେ ସେମାନେ ଶୁଭ ସଂକଛ 
ଧାରଣ କରିବାରେ ଅସମର୍ଥ ହୋଇଥାନ୍ତି । ତେଣୁ ମନୁଷ୍ୟ ହିଁ ବ୍ୟକ୍ତି । ମନ, ବଚନ ଓ କର୍ମରେ ସେ ବ୍ୟନ୍ତିତ୍ଵକୁ ପ୍ରକାଶିତ 
କରାଇଥାଏ । 

ଇଞ୍ଜିନିୟର୍‌ ପ୍ରିୟବ୍ରତ ଦାସ ତାଙ୍କର ନାମକୁ ସାର୍ଥକ କରି ଏକ ବହୁମୁଖୀ ପ୍ରତିଭାବାନ୍‌ ବ୍ୟକ୍ତି ଭାବରେ ନିଜକୁ ବ୍ୟକ୍ତ 
କରିଛନ୍ତି । ସେ କେବଳ ଜଣେ ବ୍ୟକ୍ତି ନୂହନ୍ତି - ଏକ ଅନୁଷ୍ଠାନ, ବହୁପ୍ରକାର ସଫଳ ବ୍ୟକ୍ତିତ୍ଵର ସମାହାର । ବିଦ୍ୟାର୍ଥୀ 
ପ୍ରିୟବ୍ରତ, ଇଂଜିନିୟର ପ୍ରିୟବ୍ରତ, ପ୍ରାବନ୍ଧିକ ପ୍ରିୟବ୍ରତ, ଦାର୍ଶନିକ ପ୍ରିୟବ୍ରତ, ବେଦ୍ଚ ପ୍ରିୟବ୍ରତ ତଥା ସମାଜସଂସ୍କାରକ 
ପ୍ରିୟବ୍ରତ ଭାବରେ ସେ ଆଦର୍ଶ ସୃଷ୍ଟି କରିଛନ୍ତି । 

ବଯସ ବୃଦ୍ଧି ସହିତ ତାଙ୍କର ବିଦ୍ୟାର୍ଥୀ ଜୀବନ ଅଧୁକ ଘନିଷ୍ଠ ହୋଇଛି । ତାଙ୍କଦ୍ଵାରା ଲିଖୂତ ବା ସମ୍ପାଦିତ ଗୋଟିଏ 
ଗୋଟିଏ ଗ୍ରନ୍ଧରେ ଶତାଧବକ ଟୀକାଟିସ୍ତଣୀ ଓ ଉଦ୍ଧରଣ ଦେଖୁ ସହଜରେ ଜାଣିହେବ ଯେ ସେ କିପରି ବିଦ୍ୟାବାରିଧୂର 

¬ ୫4 =$ 9୭0044 + - | ବେଦ ପଥ୍କ | ¬ ¬$ 2C04mm+ + - 
ତଳସ୍ପର୍ଶୀ ପାଣ୍ଡିତ୍ୟ ଲାଭ କରି ଅବଗାହନ କରନ୍ତି । ବିଦ୍ୟା ତାଙ୍କର ଅଭ୍ୟାସ, ବିଦ୍ୟା ତାଙ୍କର ବିଳାସ ଓ ବିଦ୍ୟା ତାଙ୍କର 
ଜୀବନ । ଇଂଜିନିୟର ପ୍ରିୟବ୍ରତ ଭାବରେ ଦେଶବିଦେଶରେ ଇଂଜିନିୟରିଂ ବିଦ୍ୟା ଅଧ୍ୟୟନ କଲେ, କୃତବିଦ୍ୟ ଇଂଜିନିୟର 
ହେଲେ, ସେହି ବିଦ୍ୟାରେ ସର୍ବତୋମୁଖୀ ଗବେଷଣା କଲେ, ରାଜ୍ୟରେ ସଡ଼କ ଅନୁସନ୍ଧାନ ପାଇଁ ବଡ଼ ବଡ଼ ଗବେଷଣାଗାର 
ଗଢ଼ିଲେ ଓ ବଡ଼ ବଡ଼ ଇଂଜିନିୟମାନଙ୍କର ଜୀବନୀ ଲେଖୁଲେ । ଏବେମଦ୍ଯ ବେଦପ୍ରଗାର ପାଇଁ ବିଦେଶ ଯିବା ଅବସରରେ 
ସେ ବିଦେଶୀ ଇଂଜିନିୟରମାନଙ୍କ ସହିତ ବିଗ୍ାରବିମର୍ଷ କରିଥାନ୍ତି । ନାଲ୍‌କୋ, ଇନଷ୍ଟିଚ୍ୟୁଟ ଅଫ୍‌ ଇଂଜିନିୟରସ୍‌ ଓ ଦେଶର 
ବହୁ ଖ୍ୟାତିନାମା ଇଂଜିନିୟରିଂ ପ୍ରତିଷ୍ଠାନ ଓ ଶିକ୍ଷାନୁଷ୍ଠାନ ତାଙ୍କୁ ସଂବର୍ଵନା ଦେଇଛନ୍ତି । ପ୍ରବୀଣ ବୈଜ୍ଞାନିକ ସନ୍ଧ୍ୟାସୀ 
ସତ୍ୟପ୍ରକାଶଙ୍କର ପବିତ୍ର ସୃତିରେ ରାଜ୍ୟର ବଡ଼ ବଡ଼ ବୈଜ୍ଞାନିକମାନଙ୍କ ପ୍ରତିବର୍ଷ “ ସ୍ଵାମୀ ସତ୍ୟପ୍ରକାଶ ବିଜ୍ଞାନ” ସମ୍ମାନ 
ଦେଇ ଆସିଛନ୍ତି । 

ପ୍ରାବନ୍ଧିକ ପ୍ରିୟବ୍ରତଙ୍କ ପ୍ରବନ୍ଧଗୁଡ଼ିକ କାଳଜୟୀ । ଗତ ଶତାଦ୍ଦୀର ମଧ୍ଯଭାଗରୁ ସେ ପ୍ରବନ୍ଧ ଲେଖୁ ଆସୁଛନ୍ତି । 
“ ବେଦମନୂଷ୍ୟକୃତ କି ? ' ? ତାଙ୍କର ଏକ ଅମର କୃତି ଓ ତାହା କେତେକ ପ୍ରବନ୍ଧର ସମାହାର | ବେଦ, ଉପନିଷଦ, 
ଦର୍ଶନ, ସମାଜସଂସ୍କାର, ଭ୍ରମଣ କାହାଣୀ, ଜୀବନୀ ପ୍ରଭୂତି କ୍ଷେତ୍ରରେ ତାଙ୍କର ପ୍ରବନ୍ଧଗୁଡ଼ିକ ପାଠକମାନଙ୍କର ମାର୍ଗଦର୍ଶକ 
ହୋଇଛି । ଭାରତୀୟ ସଂସ୍କୃତିର ବିଭିନ୍ନ ବିଭବ ଉପରେ ଲେଖନୀ ଚାଳନା କରି ଓଡ଼ିଆ ଭାଷାକୁ ସମ୍ପଦ୍ଧ କରିଛନ୍ତି ପ୍ରାବନ୍ଧିକ 
ପ୍ରିୟବ୍ରତ । ସେହି ପ୍ରବନ୍ଧମାନଙ୍କ ମଧ୍ୟରେ କେତେକ ଭାବଗର୍ଭକ ପ୍ରବନ୍ଧଗୁଡ଼ିକ ହେଲେ : ଆର୍ଯ୍ୟ-ଦ୍ରାବିଡ଼ ସଂଘର୍ଷ 
ନିରାଧାର' , “ବେଦର ସୋମରସ ମଦିରା ନୂହେ, ' “ ପଶୁବଳିରେ ମନ୍ତପାଠ ବୀଭସସ କର୍ମକାଣ୍ଡ,' “ ହନୁମାନ ମାଙ୍କଡ଼ ନ 
ଥଲେ!’ , ““ ସୋଭିଏତ ଦେଶ ଭ୍ରମଣ କାହାଣୀ, ' ଲଘୁଭାରତ ମୋରିସସ' ଇତ୍ୟାଦି । ପ୍ରିୟବ୍ରତ ପ୍ରବନ୍ଧମାଳା'ର ପ୍ରଥମ 
ଖଣ୍ଡ ଶୀଘ୍ର ପ୍ରକାଶ ପାଇବାକୁ ଯାଉଛି । 

ଦାର୍ଶନିକ ପ୍ରିୟବ୍ରତଙ୍କର ବୈଦୁଷ୍ଯ ତାଙ୍କ ସମ୍ପାଦିତ ଆର୍ଯ୍ୟ ସଂସ୍କୃତିର ମୂଳତ୍ତ' ଓ  ଉପନିଷଦ୍‌ ପ୍ରକାଶ” ଆଦି ଗ୍ରନ୍ଧରୁ 
ଦ୍ୟୋତିତ ହୁଏ । ଅଦ୍ଵବୈତ, ଦତ, ବିଶିଷ୍ଟାଦ୍ଵୈତ, ବୌଦ୍ଧ, ଜୈନ, ଖୀଷ୍ଟିଆନ୍‌ ତଥା ମୁସଲମାନ ଦର୍ଶନ ସମ୍ବନ୍ଧରେ ତାଙ୍କର 
ତୁଳନାତ୍ସକ ଅଧ୍ୟୟନ ଗବେଷକମାନଙ୍କୁ ବହୁ ଉପାଦାନ ଯୋଗାଇଛି । ମହାଭାରତ ଯୁଦ୍ଧପରଠାରୁ ମନୁଷ୍ୟ ସମାଜରେ 
ପ୍ରବର୍ଭିତ ଭିନ୍ନ ଭିନ୍ନ ମତର ଦାର୍ଶନିକ ସମୀକ୍ଷା କରିବାରେ ଦାର୍ଶନିକ ପ୍ରିୟବ୍ରତ ସିଦ୍ଧହସ୍ତ ! 

ବେଦଞ୍ଞ ପ୍ରିୟବ୍ରତ ଗତ ଅର୍ଵଶତାଦ୍ଦୀ ଧରି ଓଡ଼ିଆ ସାହିତ୍ୟରେ ଏକ ସ୍ଵତନ୍ତ୍ର ଅଧ୍ୟାୟ ସୃଷ୍ଟି କରିଅଛନ୍ତି । ଗାରିବେଦର 
ସୌରଭ ଭାଷ୍ୟ ଆଦି ସଦ୍ଗ୍ରନ୍ଧ ବେଦପ୍ରେମୀ ପାଠକମାନଙ୍କ ପାଖରେ ଅମୁଲ୍ୟ ସାମଗ୍ରୀ ହୋଇଛି । ବୈଦିକ ଓ ଲୌକିକ 
ବ୍ୟାକରଣ ଜ୍ଞାନ ସହ ପରିଚିତ ବେଦଜ୍ଞ ପ୍ରିୟବ୍ରତଙ୍କର ବେଦଦବ୍ଯାଖ୍ୟାନଗୁଡ଼ିକ କର୍ମକାଣ୍ଡୀ ବ୍ଯବସ୍ଥାରୁ ମୁକ୍ତି ପାଇ 
ମନୋବିଜ୍ଞାନାନୂୁକୂଳ ଓ ଯୁଗୋପଯୋଗୀ ହୋଇଛି । ରାଜ୍ୟର ପ୍ରସିଦ୍ଧ ଦୈନିକ ସମ୍ବାଦପତ୍ରମାନେ ତାଙ୍କ ରଚିତ ଗ୍ରନ୍ଛମାନଙ୍କରୁ 
ଉଦ୍ଧରଣ ଦେଇ ମୁଲ୍ୟବାନ ଲେଖା ପ୍ରକାଶ କରିଥାନ୍ତି । ବେଦଭାଷ୍ୟରେ ପାଣ୍ଡିତ୍ୟଯୋଗୁଁ ମହାରାଷ୍ଟ୍ରର ନାସିକଠାରେ ସେ 
“ ରାଷ୍ଟ୍ରୀପ ବେଦ ବେଦାଙ୍ଗ ପୁରସ୍କାର? ଲାଭ କରିଛନ୍ତି । ବର୍ଷୀୟାନ ବିଦ୍ଵାନ ସ୍ଵର୍ଗତ ପ୍ରଫେସର ପ୍ରହ୍ଲାଦ ପ୍ରଧାନ ଓ ଡ଼ଃ 
କୁଞ୍ଜବିହାରୀ ତ୍ରିପାଠୀଙ୍କ ସହିତ ଯୁବା ବିଦ୍ଵାନ୍‌ ଭାବରେ ପଡଶ୍ତିତ ପ୍ରିୟବ୍ରତ ବାଣୀବିହାରରେ ନିଖୁଳ ଉତ୍କଳ ସଂସ୍କୃତ ଅଧ୍ୟାପକ 
ସମ୍ମିଳନୀରେ ସମ୍ଭର୍ବିତ ତଥା କାଳାନ୍ତରରେ ତାଙ୍କର ବେଦନିଷ୍ଠ ଧୀଶକ୍ତିର ସଫଳତା ପାଇଁ ଉତ୍କଳ ବିଶ୍ବବିଦ୍ୟାଳୟରୁ 

ସମ୍ମାନଜନକ ଡ଼ି.ଲିଟ୍‌ ଉପାଧୂରେ ଭୂଷିତ ହୋଇଛନ୍ତି । ଗତ ଶତାଦ୍ଦୀର ସପ୍ତଦଶକରେ ସ୍ଵର୍ଗତ ବେଦପ୍ରେମୀ ମୁଖ୍ୟମନ୍ତ୍ରୀ 
ବିଶ୍ଵନାଥ ଦାସଙ୍କ ପ୍ରଚେଷ୍ଟାରେ ଚତୁର୍ବାମ ବେଦନ୍ଯସ ପକ୍ଷରୁ ପୁରୀଠାରେ ଅନୁଷ୍ଠିତ ହୋଇଥିବା ବୈଦିକ ପାଠଚକ୍ରରେ 
ପଶ୍ଡିତ ଯୁଧରଷ୍ଠିର ମୀମାଂସକ, ଡ଼ଃ ହରିଦର ଶାସ୍ତୀ ପ୍ରଭୃତି ଧୂରୀଣ ବେଦଞ୍ଞମାନଙ୍କର ପ୍ରବଚନର ପାଣ୍ଡିତ୍ୟପୂର୍ଣ୍ଣ ସମୀକ୍ଷା କରି 
ସେ ଭୂୟସୀ ପ୍ରଶଂସା ଲାଭ କରିଥିଲେ | ଏବେ ମଧ୍ଯ ଏହି ବେଦଜ୍ଞ ପଣ୍ଡିତ ଦେଶ ବିଦେଶରେ ବେଦବାଣୀକୁ ପ୍ରଗଵର କରି 
ବେଦମାତାଙ୍କ ସେବା କରି ଆସୁଛନ୍ତି । 

ସମାଜସଂସ୍କାର କ୍ଷେତ୍ରରେ ବେଦଜ୍ଞ ପ୍ରିୟବ୍ରତଙ୍କର ସାହସ ଓ ଆତ୍ସବିଶ୍ଵାସ ଅତୁଳନୀୟ | ସେ ମହାନ ବେଦଜ୍ଞ ସ୍ଵାମୀ 
ଦୟାନନ୍ଦଙ୍କର ଅନୁଗାମୀ ଭାବରେ ବେଦମନ୍ତ୍ରର ଅର୍ଥ ମଧ୍ଯରୁ ଅନ୍ଧ ଶ୍ରଦ୍ଧା ଓ ନିକୃଷ୍ଟ ରୀତି ନୀତିର ମଧ୍ୟଯୁଗୀୟ ଭାଷ୍ୟକୁ 
ଖଣ୍ଡନ କରି ବେଦକୁ ସର୍ବଜନପ୍ରିୟ କରିଛନ୍ତି । ବେଦନିଷ୍ଠ ପିତାଙ୍କ ମୃତ୍ୟୁ ପରେ ଦ୍ଵାଦଶାହ ଶ୍ରାଦ୍ଧ ଆଦି ପୌରାଣିକ ବିଧାନ 
ପରିତ୍ୟାଗ କରି ଅନ୍ତ୍ୟେଷ୍ଟି ଯଜ୍ଞରେ ମନ୍ତ୍ରୋଚାରଣ ପୂର୍ବକ ଘୂତାହୁତି ପ୍ରଦାନ, ନାତୁଣୀମାନଙ୍କର ଉପନୟନ ସଂସ୍କାର 
ଅନୁଷ୍ଠାନ, ପତ୍ନୀଙ୍କୁ ବିଦୂଷୀ ପୁରୋହିତା କରିବାର ସାହସ କେବଳ ଏହି ପ୍ରକାଣ୍ଡ ବିଦ୍ଵାନଙ୍କ ପକ୍ଷରେ ସମ୍ଭବ ହୋଇଛି । 

ଜଣେ ବ୍ୟକ୍ତିଙ୍କ ମଧ୍ୟରେ ଏତେ ଯେ ବ୍ୟକ୍ତିତ୍ଵ ଅଭିବ୍ୟକ୍ତ ହୋଇଛି , ତାହା ସମକାଳୀନ ବିଜ୍ଞାନୀ, ଆତ୍ଧଜ୍ଞାନୀ ଓ 
ବୌଦ୍ଧିକ ଜନସମାଜରେ ବିସ୍ମୟ ରୂପରେ ପରିଗଣିତ । ସେ ଉତ୍କଳଜନନୀଙ୍କର ଜଣେ ସୁଯୋଗ୍ୟ ସନ୍ତାନ । ଓଡ଼ିଶାର 
ବୌଦ୍ଧିକ ଇତିହାସରେ ତାଙ୍କର ନାମ ନିଶ୍ଚିତ ଭାବରେ ସ୍ଵର୍୍ଣା୍ଷରରେ ଲିପିବଦ୍ଧ ହୋଇ ରହିବ । ସେ ଶତାୟୁ ହୁଅନ୍ତୁ ଏବଂ 
ବ୍ୟକ୍ତିତ୍ଵର ଦିଗ୍‌ବଳୟକୁ ଆହୁରି ପ୍ରଶସ୍ତ କରନ୍ତୁ - ପ୍ରଭୁଙ୍କଠାରେ ଏହି ପ୍ରାର୍ଥନା ! 


ପ୍ରାକ୍ତନ କୁଳପତି , ଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟ „ ପୁରୀ 
ସଂସ୍କୃତ ବିଭାଗ ମୁଖ୍ୟ , ଉନ୍ଳ ବିଶ୍ବବିଦ୍ୟାଳୟ , ଭୁବନେଶ୍ବର 

ସଂକ୍ଷେପରେ ଇହଜୀବନର ସ୍ମୃତି 


ଦ୍ଵିତୀୟ ଖଣ୍ଡ 


ଉପକ୍ରମ 


ନିଜ ଇଚ୍ଛାରେ ସଂସାରକୁ ଆସି ନାହିଁ; ମୋର ଅଭିଳାଷ ଅନୁସାରେ ସଂସାରରୁ ବିଦାୟ ନେବି ନାହିଁ । ମୋ 
ଜନ୍ମପୂର୍ବରୁ ମାତାପିତା ମୋତେ ଜାଣି ନ ଥିଲେ; ସେମାନେ ଦେହତ୍ୟାଗ କରିବା ପରେ ସେମାନଙ୍କର ନାମ, ଧାମ, ଗତି- 
କିଛି ପରିଚୟ ପାଉନାହିଁ । ଜନ୍ମ ଓ ମୃତ୍ୟୁର ମଧ୍ଯବତ୍ତୀ କାଳ ହେଉଛି ଜୀବନ । ଜୀବନର ମହର୍ତ୍୍‌ ଓ ଉଦ୍ଦେଶ୍ୟ ଜାଣିବା 
ନିମନ୍ତେ ମନୁଷ୍ୟ ଦେହ ପାଇଛି । ବେଦ କହନ୍ତି- ' ହେ ମନୁଷ୍ୟ ! ଜୀବନକୁ ସାର୍ଥକ କରିବା ପାଇଁ ତୁମର ଚାରିପାଖରେ 
ଦେବଗଣ ଜଗି ରହିଛନ୍ତି । ସେମାନେ ଅହର୍ନିଶ ତୁମର ମଙ୍ଗଳ କାମନା କରନ୍ତି । ଜଳ, ପବନ, ଅଗ୍ନି - ଏସବୁ ଜଡ 
ଦେବ | ମାତାପିତା, ଆଚାର୍ଯ୍ୟ, ଗୁରୁଜନ - ଏମାନେ ଚେତନ ଦେବ । ଦେବଗଣ ଗୁଣସଂପନ୍ଧ । ଆଶା ନ ରଖୁ ଦାନ 
କରିବା ସେମାନଙ୍କର ଧର୍ମ । ସେମାନଙ୍କର ସହାୟତାରେ ସ୍ଵୟଂ ଦିବ୍ୟ ହୁଅ ।” କରୁଣାମୟ ପରମାତ୍ସା ମୋର କର୍ମଫଳ 
ଅନୁସାରେ ମନୁଷ୍ୟ ଦେହ ପ୍ରଦାନ କରି ଦେବମାନଙ୍କ ମଧ୍ଯରେ ରଖୁଛନ୍ତି । ତେଣିକି ମୋର କର୍ରବ୍ୟ ଓ ପୁରୁଷାର୍ଥ 

ଇହଜୀବନରେ ଫଂଚସ୍ତରି ବର୍ଷ ଅତିକ୍ରାନ୍ତ ହୋଇଛି । ଦେହର ଅନେକ ବଂଧୁ, ସଂଗୀ ଓ ସହାୟକ ପାଇଛି । 
ସେମାନଙ୍କର ସହଯୋଗରେ ଜୀବିତ ରହିଛି । ଅନେକ ବିଛିନ୍ନ ହୋଇଛନ୍ତି । ଦେହର ଏହି ମିତ୍ରମାନେ ସବୁ ଜନ୍ମର 
ନୂହନ୍ତି । ଏକମାତ୍ର ବ୍ରହ୍ମାଣ୍ଡର ସ୍ରଷ୍ଟା ଓ ନିୟନ୍ତା ଜନ୍ମଜନ୍ନାନ୍ତରର ରକ୍ଷକ ଓ ଏକାନ୍ତ ଆତ୍ଲୀୟ । ଦେହର ମିତ୍ର ଅନେକ; 
ପରନ୍ତୁ ଆତ୍ଳାର ମିତ୍ର କେବଳ ପରମାତ୍ସା । 

ଦେବମାନଙ୍କର ସାନ୍ଧିଧରେ “ ଜାଗୃତି ଓ ସ୍ବାହୁତି” ସଂପାଦନ କରିବା ମନୁଷ୍ୟ ଜୀବନର ଧ୍ଧେୟ । ଅନେକ 
ଜାଗରିତ ଦେହ ମଧ୍ଯରେ ଆତ୍ସା ଶୋଇ ରହିଥାନ୍ି । କିନ୍ତୁ ଆତ୍ସାର ଜାଗଧତି ଦ୍ଵାରା ଦେହର ଦୃଷ୍ଟି ଓ କୃତି ଦିବ୍ଯ ହୁଏ । 
ଜାଗୁତିରୁ ଯେଉଁ ନିର୍ମଳ ମେଧା ଉପ୍ପନ୍ନ ହୁଏ, ସେହି ମେଧାର ବିତରଣ କରିବା “ ସ୍ବାହୃତି” ଅଟେ | “ସ୍‌'ର ଆହୁତି 
ସବାହୁତି । ' ଜାଗୃତି” ଓ ସ୍ବାହୁତି'କୁ ଜୀବନର ଆସ୍ଥା ଓ ଅବଲମ୍ବନ ରୂପରେ ଗ୍ରହଣ କରିଆସିଛି । 

ଭର୍ଚୁହରି କହିଛନ୍ତି- ମୁଁ ମଦାନ୍ଧ ହସ୍ତୀ ପରି ବିଚାର କରେ ଯେ ସବୁକିଛି ଜାଣିଛି । କିନ୍ତୁ ବିଜ୍ଞଜନଙ୍କର ସଂସର୍ଗରେ 
ଆସିବା ପରେ ଅନୁଭବ କରେ ଯେ ମୁଁ ନିତାନ୍ତ ଅଞ୍ଞ | ଦେହରୁ ଜ୍ଵର ହଠାତ୍‌ ଛାଡିଯିବା ପରି ସେତେବେଳେ ମୋର 
ଅଭିମାନ ଉଭେଇ ଯାଏ । ' ମୋତେ କେହି କେହି ବିଜ୍ଞ ଓ ବେଦଜ୍ଞ ଏଥିପାଇଁ କହନ୍ତି ଯେ ମୁଁ ମୋର ଅଜ୍ଞତା ଭଲ ଭାବରେ 
ଜାଣିଛି । ସେମାନେ ମୋର ତୁଟି ସଂଶୋଧନ ପାଇଁ କୃପାଳୁ ସହାୟକ । 

ମୋର ଲୌକିକ ଜୀବନର କାହାଣୀ ପାଠକମାନଙ୍କ ଚିତ୍ତାକର୍ଷକ ଓ ମନୋରଂଜନକାରୀ ହୋଇପାରେ, ପରନ୍ତୁ 
ସେହି ବାହାର ଜୀବନ ସଂପୂର୍ଣ୍ଣ ଓ ଯଥାର୍ଥ ନୂହେ । ସାଧନ ସହିତ ସାଧନା, ଲୌକିକ ବ୍ଯବହାର ସହିତ ଭାବାତ୍ସକ 
ଜୀବନର ସମନ୍ଵୟ ହିଁ ପ୍ରକୃତ ପରିଚୟ | ତେଣୁ ଏଠାରେ ଅଛ ବ୍ୟକ୍ତିଗତ ଜୀବନ ସହିତ ମୋର ଆତ୍ମିକ ଓ ସାମାଜିକ 
ପ୍ରବୃରିର କିଛି ସ୍ଵତି ସଂକ୍ଷେପରେ ଲେଖୁଛି । 

[ ୧୧୯] 


Digitized by srujanika@gmail.com 
: 1 ¢. 


ଜନ୍ମ ଓ ବାଲ୍ୟ ସଂସ୍କାରଦାତା ପିତାମାତାଙ୍କୁ ନମନ 


ମୋର ଜନ୍ମ ୧୯୩ ୨, ଆଷାଢ ଶୁକ ପଂଚମୀ ଦିନ ପୋଲସରା ( ଗଂଜାମ) ନିକଟବଭୀ ବେଲଗୀ ମାମୁଁଘରେ । 
ପିତା ଲିଂଗରାଜ ଅଗ୍ରିହୋତ୍ରୀ ( ୧୯ ୦ ୦-୧୯ ୬୮) ଦୈନିକ ଅଗ୍ରିହୋତ୍ର କରୁଥିବାରୁ “ ଅଗ୍ିହୋତ୍ରୀ? ସଜ୍ଞାରେ ପରିଚିତ 
ଥିଲେ । ପିତାମହଙ୍କର ସଂଜ୍ଞା ଅନୁସାରେ ପ୍ରାଥମିକ ଶିକ୍ଷକ ମୋର ସଂଜ୍ଞା ' ଦାସ” ରଖଦେଲେ | ପିତା ଥଲେ ମହର୍ଷି 
ଦୟାନନ୍ଦ ସରସ୍ବତୀଙ୍କ ବିଚାରଧାରାର ଅନୁଗାମୀ ! ଖରାବର୍ଷା ସବୁଦିନେ ବ୍ରାହ୍ଲ ମୁହୂର୍ଭରୁ ଉଠି ନିତ୍ୟକର୍ମ ପରେ ଆସନ, 
ପ୍ରାଣାୟାମ, ସଂଧ୍ୟା-ଭପାସନା ଓ ଅଗ୍ନିହୋତ୍ର ସଂପାଦନ କରୁଥିଲେ । ସ୍ବାବଲମ୍ବୀ ଥିଲେ | ଅରଟରେ ସୂତା କାଟୁଥିଲେ । 
ସ୍ଵରାଜ୍ୟ ଆନ୍ଦୋଳନରେ ସଂଶ୍ଳିଷ୍ଟ ଅନେକ ବିଶିଷ୍ଟ ବ୍ୟକ୍ତି ଘରକୁ ଆସୁଥିଲେ । ସଂସ୍କାରକ ଶ୍ରୀବତ୍ସ ପଣ୍ଡା ଥଲେ ମୋର 
ପିଉସା । ୨ ୦ ୦୦ ଖ୍ରୀଷ୍ଟାହରେ ପିତାଙ୍କର ଜନ୍ମଶତାବ୍ଦୀ ବର୍ଷ ଆୟୋଜିତ ସ୍ବୃତିସଭାରେ ମୋ” ଲିଖୂତ “ ମୋର ପିତା ମୋର 
ଗୁରୁ' ପୁସ୍ତକ ଉନ୍ମୋଚିତ ହୋଇଥଲା । ସେଥରରେ ସ୍ଵର୍ଗତ ପ୍ରଫେସର ଶତ୍ୁଘ୍ବନାଥ, ଡଃ ବୈଦ୍ଯନାଥ ମିଶ୍ର, ପ୍ରଫେସର 
ଚନ୍ଦ୍ରଶେଖର ରଥ ପ୍ରମୁଖ ବିଶିଷ୍ଟ ଶିକ୍ଷାବିତମାନେ ଯୋଗ ଦେଇ ପିତାଙ୍କର ଯୋଗସାଧନା ଓ ସମାଜସଂସ୍କାର ଉଦ୍ଦେଶ୍ୟରେ 
ଶ୍ରଦ୍ଧାଜଂଳି ଅର୍ପଣ କରିଥିଲେ | ମୋର ମାତା ଉମାଦେବୀ ( ୧୯ ୧୨-୧୯୯୬) ନିଜ ସ୍ବାମୀଙ୍କର ସୀମିତ ଉପାର୍ଜନ 
ମଧ୍ଯରେ ପରିବାର ଚଳାଉଥିଲେ । ଦୀର୍ଘ ଅଠାଇଶ ବର୍ଷ ବୈଧବ୍ୟରେ ରହି ସୁବ୍ଧା ଦୁଇ ପୁତ୍ରଙ୍କୁ ଆର୍ଯ୍ୟଧର୍ମର ଉପଦେଶ 
ଦେଉଥିଲେ । ନିଜେ ସଂଧ୍ଯା-ଉପାସନା ଓ ଶାସ୍ତ ଅଧ୍ୟୟନ କରୁଥିଲେ । ବୈଦିକ ରୀତିରେ ନାତିନାତୁଣୀମାନଙ୍କର ଅନଧପ୍ରାଶନ, 
ଉପନୟନ ଆଦି ସଂସ୍ଟାର କରାଇଥିଲେ । ତାଙ୍କର ଉପସ୍ଥିତିରେ ଦିଲ୍ଲୀର ଆର୍ଯ୍ୟସମାଜୀମାନେ ୧୯୮ ୧ରେ ହନୁମାନ 
ରୋଡ ଆର୍ଯ୍ୟସମାଜରେ ମୋର ପତ୍ନୀ, ପୁତ୍ରକନ୍ୟା ସମେତ ପରିବାରର ସମସ୍ତଙ୍କୁ “ ଆର୍ଯ୍ୟ ପରିବାର” ସମ୍ମାନରେ ଆଦର 
ସଂବର୍ବନା କରିଥିଲେ | ସେ ସେତେବେଳେ ମୋ! ପିତାଙ୍କର ନିଷ୍ଠାବାନ ଆର୍ଯ୍ୟଜୀବନ ଓ ସଂସ୍କାରିତ ବିଚାରଧାରାକୁ ମନେ 
ପକାଇ କଣ୍ଠରୁଦ୍ଧ ହୋଇଥଲେ । 


ମାର୍ଗଦର୍ଶକ ଓ ଶୁଭାକାଂକ୍ଷୀ ମହାନୂଭବଙ୍କୁ ସ୍ମରଣ 


ବାଲ୍ୟକାଳରୁ ଏଯାଏଁ ମହୁମାଛି ପରି ଜୀବନରସ ସଂଗ୍ରହ କରିବାରେ ପ୍ରୟାସୀ ହୋଇଛି । ସେଥୁପାଇଁ ଅନେକ 
ମହତ୍ପୁରୁଷଙ୍କର ସାନ୍ଧିଧରେ ଆସିଛି । ଜୀବନର ମାର୍ଗଦର୍ଶକ ଓ ଶୁଭାକାଂକ୍ଷୀ ସେହି ମହାନୂଭବଙ୍କୁ ଆଜି ସ୍ମରଣ କରୁଛି । 
ସେମାନଙ୍କର ଅବର୍ରମାନରେ ମୌନଭାବରେ କୃତଜ୍ଞତା ଅର୍ପଣ କରୁଅଛି । 

୧. ସ୍ବାମୀ ଅଭେଦାନନ୍ଦ : 


ଅଠର ବର୍ଷ ବୟସରେ ପାଟନା ( ବିହାର) ଇଜିନିୟ ଏରିଂ କଲେଜରେ ପ୍ରବିଷ୍ଟ ହେବା ପରେ ଆର୍ଯ୍ୟସମାଜର ଏକ 

ଉତ୍ସବରେ ପ୍ରସିଦ୍ଧ ବୈଦିକ ସନ୍ନ୍ୟାସୀ ସ୍ଵାମୀ ଅଭେଦାନନ୍ଦଙ୍କ ଦର୍ଶନ ପାଇଥିଲି | ବିଜ୍ଞ ସରଳ, ସୌମ୍ୟ ଓ ନିର୍ବିକାର ସେହି 

ମହାପୁରୁଷଙ୍କଠାରୁ ଉପଦେଶ ଲାଭ ନିମନ୍ତେ ସପ୍ତାହରେ ତିନିଚାରି ଥର ସଂଧ୍ୟାବେଳେ ଚାରିବର୍ଷ କାଳ ତାଙ୍କ ନିକଟକୁ 

ଯାଉଥୁଲି | ସେ ଗୃହସ୍ଥାଶ୍ରମ ଅତିକ୍ରାନ୍ତ କରି ସନ୍ଧ୍ୟସ୍ତ ହେବା ପରେ ପୁତ୍ରୈଷଣା, ବିରୈଷଣା ଓ ଲୋକୈଷଣାରୁ ସର୍ବଥା ମୁକ୍ତ 
[eso] 

ବାନପ୍ରସ୍ ଗ୍ରହଣ ପରେ ପିତା | 
ପିତା: ପଣ୍ରିତ ଲିଙ୍ଗରାଜ ଅଗ୍ନିହୋତ୍ରୀ | 
ମାତା: ଉମା ଦେବୀ | 


ଆଧ୍ଧାମ୍ବିକ ଗୁରୁ ସ୍ଵାମୀ ସତ୍ୟପ୍ରକାଶ ( ସୁପ୍ରସିଦ୍ଧ 


a A ବୈଜ୍ଞାନିକ ଡ଼ଃ ସତ୍ୟପ୍ରକାଶ) ଙ୍କ ସହିତ 
ବିବାହ ପରେ ଦୈନିକ ଅଗ୍ରିହୋତ୍ର ଆରମ୍ଭ 


Digitized by srujanika@gmail.com 


Zz 


ଡଃ. ହେନେରୀଙ୍କ ସହିତ ବୈଷୟିକ ଆଲୋଚନା 


ଜନ୍ମସ୍ମଳୀ ପୋଲସରା( ଗଂଜାମ)ରେ ବେଦମନ୍ଦିର ଉଦ୍‌ଘାଟନ ଅବସରରେ 
ସ୍ଵାମୀ ସତ୍ୟପ୍ରକାଶ, ଡ଼. ରାଧାନାଥ ରଥ ପ୍ରମୁଖଙ୍କ ସହିତ 


ବେଦଜ୍ଞ ସ୍ବାମୀ ବିଦ୍ୟାନନ୍ଦଙ୍କ ଦ୍ଵାରା ପୁସ୍ତକ ବିମୋଚନ 
ଦିଲ୍ଲୀରେ ଉପରାଷ୍ଟ୍ରପତି ବି.ଡ଼ି. ଜର୍ତିଙ୍କ 
ଦ୍ଵାରା ପୁସ୍ତକ ଭନ୍‌ମୋଚନ 

ଥିଲେ | ତାହାଙ୍କର ଦୃଷି, ବଚନ ଓ ବ୍ୟବହାର ମୋର ବାଲ୍ୟମନରେ ଗଭୀର ରେଖାପାତ କରିଥଲା | ସେ ସ୍ବାଧୀନତା 

ଆନ୍ଦୋଳନ ବେଳେ ଓଡିଶାର ପଣ୍ଡିତ ନୀଳକଣ୍ଠ ଦାସଙ୍କ ସହିତ ଏକା ବନ୍ଦୀଶାଳାରେ ରହିଥୁବା ବିଷୟ 

କହୁଥିଲେ | କାଳାନ୍ତରରେ ବେଦପ୍ରଚାର ପାଇଁ ଯାଇଥିବା ଅବସରରେ ସୁଦୂର ମୋରିଶେସ୍‌ ଦ୍ବୀପରେ ଦେହତ୍ୟାଗ କରିଥିଲେ | 

ଭାରତୀୟ ପରଂପରାରେ ସନ୍ନ୍ୟାସୀ ଜୀବନ କ'ଣ, ତାହା ଏହି ବିତରାଗ ସନ୍ଧ୍ୟାସୀଙ୍କ ସାନ୍ଧିଧରୁ ଅବଗତ ହୋଇଥିଲି । 
୨. ପଶ୍ଡିତ ଗଙ୍ଗାପ୍ରସାଦ ଉପାଧ୍ଯାୟ : 


ଇଂଜିନିୟଏରିଂ ଶିକ୍ଷାଲାଭ ସମୟରେ ଏହ୍ଲାବାଦ ନିବାସୀ ପ୍ରସିଦ୍ଧ ଦାର୍ଶନିକ ପଣ୍ଡିତ ଗଙ୍ଗାପ୍ରସାଦ ଉପାଧାୟଙ୍କ ସହିତ 
ପତ୍ରାଚାର କରିବାର ସୁଯୋଗ ମିଳିଥିଲା । ମୋର ପିତାଙ୍କ ଆଲମିରାରେ ଥିବା ତାଙ୍କ ଲିଖୁତ ଦାର୍ଶନିକ ଗ୍ରନ୍ଛଗୁଡିକ 
ବାଲ୍ୟକାଳରେ ମୋର ମାନସ ଦିଗ୍ବଳୟକୁ ବିସ୍ତାରିତ କରିଥିଲା । ପାଟନା ଅଧ୍ୟୟନ କାଳରେ ତିନିଚାରି ଥର ତାଙ୍କର 
ପ୍ରୟାଗସ୍ଥିତ ବାସଗ୍ଧହରେ ରହିବାର ସୁଯୋଗ ପାଇଥିଲି | ସମକାଳୀନ ପ୍ରସିଦ୍ଧ ହିନ୍ଦୀ ଲେଖକମାନେ ଉପାଧ୍ଯାୟଜୀଙ୍କୁ ଅତ୍ୟନ୍ତ 
ସମ୍ମାନ ପ୍ରଦର୍ଶନ କରୁଥିଲେ । ମୁଁ ପାଟନାରୁ ଓଡିଶା ଫେରିବା ପରେ ମଧ୍ଯ ତାଂକ ନିକଟକୁ ନିୟମିତ ଭାବରେ ପତ୍ର 
ଲେଖ ଉପଦେଶ ପାଉଥିଲି । ସେ ଥଲେ ମୋର ସାହିତ୍ୟିକ ଜୀବନର ପ୍ରଥମ ପଥପ୍ରଦର୍ଶକ । ସରକାରୀ ସେବାରେ 
ଶେଷ୍ଠତା ଅର୍ଜନ କରିବା ସହିତ ସାହିତ୍ୟସେବା ପାଇଁ ସେ ମୋତେ ଉପଦେଶ ଦେଉଥିଲେ । 


୩. ସ୍ବାମୀ ଧରୁବାନନ୍ଦ : 


ଗାଇ ଚରାଇବାଠାରୁ ବାଲ୍ୟଜୀବନ ଆରମ୍ଭ କରି ବିଶିଷ୍ଟ ଶାସ୍ତ୍ବେତ୍ତା ଓ ବଡ ବଡ ମହାରାଜାଙ୍କ ଗୁରୁ ହୋଇଥବା 
ପ୍ରସିଦ୍ଧ ବେଦଜ୍ଞ ଧୁରେନ୍ଦ୍ର ଶାସ୍ତ୍ରୀ ପରବର୍ତୀ ସମୟରେ ସନ୍ନ୍ୟାସ ଗ୍ରହଣ କରି ସ୍ଵାମୀ ଧରୁବାନନ୍ଦ ହେଲେ | କାଳାନ୍ତରରେ ସେ 
ଆର୍ଯ୍ୟସମାଜର ବିଶ୍ଵସଂଗଠନର ଅଧ୍ଯକ୍ଷ ପଦ ମଣ୍ଡନ କରିଥୁଲେ | ପାଟନା ଇଂଜିନିୟରିଂ କଲେଜର ବିଦ୍ୟାର୍ଥୀ ଥବା 
ସମୟରେ ତାଂକ ନିକଟକୁ ଦିଲ୍ଲୀ ଠିକଣାରେ ପତ୍ର ଲେଖୁଥଲି । ଥରେ ଆମ କଲେଜର ଅଧ୍ଯକ୍ଷ ଡଃ. ରାମପ୍ରସାଦ ବର୍ମା 
ମୋତେ ତାଙ୍କ ବାସଭବନକୁ ଡକାଇଥଲେ | ସେଠାରେ ସ୍ଵାମୀ ଧୁବାନନ୍ଦଙ୍କ ପ୍ରଥମ ଦର୍ଶନ ମିଳିଲା । ଆମ ଅଧ୍ଯକ୍ଷ ତାଂକର 
ଶିଷ୍ୟ ଥଲେ | ସ୍ଵାମିଜୀଙ୍କୁ ପ୍ରଥମ ଥର ପତ୍ର ଲେଖଵବାବେଳେ ମନରେ କଳନା ସୁଦ୍ଧା କରି ନ ଥିଲି ଯେ ଏତେ ବଡ ସନ୍ନ୍ୟାସୀ 
ମୋର ନାମକୁ ମନେ ରଖୁ କଲେଜ ଅଧ୍ଯକ୍ଷଙ୍କ ମାଧ୍ୟମରେ ମୋତେ ଡକାଇବେ । ସେ ଉତ୍ତରପ୍ରଦେଶ ଓ ରାଜସ୍ଥାନର 
ଅନେକ ରାଜପୁତ୍ରଙ୍କ ଘରୋଇ ଶିକ୍ଷକ ଥିବା ସମୟରେ ରାଜପରିବାରମାନଙ୍କରେ ବହୁ ପ୍ରକାର କୂରୀତି ଦେଖ ପ୍ରତ୍ୟକ୍ଷରେ 
ତୀବ୍ର ଆଲୋଚନା କରୁଥିଲେ । ମୁଁ ପାଟନା ଛାଡିବାର ବହୁ ବର୍ଷ ପର୍ଯ୍ୟନ୍ତ ସେ ମୋତେ ଉପଦେଶମୁଳକ ପତ୍ର ପଠାଇ 
ଆଚରଣ ଶୁଦ୍ଧି ପାଇଁ ପ୍ରେରଣା ଦେଉଥିଲେ | ତାଂକର ସତ୍ୟବାଦିତା ଓ ନିଭୀକ ବଚନକୁ ସ୍ମରଣ କରି ଏବେ ମଧ୍ଯ ସତ୍‌କର୍ମ 
ପାଇଁ ଉତ୍ସାହିତ ହେଉଅଛି । 


୪. ମହାତ୍ସା ଆନନ୍ଦସ୍ବାମୀ : 
ପଞ୍ଜାବର ଲାଲା ଖୁସ୍‌ହାଲ୍‌ ଚାନ୍ଦ ନିଢ଼ର ସେବା ଓ ଅଧ୍ୟବସାୟ ବଳରେ ପଞ୍ଜାବକେଶରୀ ଲାଲା ଲଜପତରାୟଙ୍କର 
ବିଶ୍ଵସ୍ତ ସହକର୍ମୀ ହୋଇପାରିଥିଲେ ! ଉର୍ଦ୍ଧ ଓ ହିନ୍ଦୀ ' ମିଳାପ” ଦୈନିକ ପତ୍ରିକାର ସଂସ୍ଥାପକ, ପ୍ରାକୃତିକ ବିପରି ବେଳେ 
[ ୧୨୧] 

ଦେଶର ବିଭିନ୍ନ ସ୍ଥଳରେ ରିଲିଫ ପାଇଁ ଶାଘ୍ରାତିଶୀଘ୍ର ପହଞ୍ଥିବା ଏହି ସତ୍ପୁରୁଷ ପରବର୍ତୀ ସମୟରେ ସନ୍ଧ୍ୟାସ ଗ୍ରହଣ 
କରି ମହାତ୍ସା ଆନନ୍ଦ ସ୍ଵାମୀ ନାମରେ ପ୍ରସିଦ୍ଧ ହେଲେ | ତାଂକର ସ୍ବେହପୂର୍ଣ ବ୍ୟବହାର ଅଛ ସମୟ ମଧ୍ଯରେ ଯେକୌଣସି 
ଆଗନୁକକୁ ଆକୃଷ୍ଠ କରୁଥିଲା । ଟ୍ୟାପ୍‌ ରେକାର୍ଡରେ ସଂଗ୍ଧହୀତ ତାଂକର ହୃଦୟଗ୍ରାହୀ ପ୍ରବଚନଗୁଡିକ ଶୁଣିଥିଲି | ଦିନେ 
ସସ୍ତ୍ରୀକ ଦିଲ୍ଲୀଠାରେ ତାଂକୁ ଦର୍ଶନ କରିଥିଲି । ଆମେ ତାଂକ ନିକଟରେ ବସିଥିବା ବେଳେ ଜଣେ ଦାନବୀର ସେଠାରେ 
ପହଞ୍ଚି କେତେ ଲକ୍ଷ ଟଙ୍କା ଦାନଗ୍ରହଣ ପାଇଁ ଅନୁରୋଧ ଜଣାଇଲେ | ସ୍ବାମିଜୀ ତାଂକ ପ୍ରତି ବିଶେଷ ଦୃଷ୍ଟିପାତ ନ କରି 
ଆମ ସହିତ କଥାବାର୍ରା ଚାଲୁ ରଖୁଲେ |! ଆଗଂତୁକ ଏକାଧ୍ବକ ବାର ଜିଜ୍ଞାସା କରିବାରୁ ସେ ପଚାରିଲେ- “ ଧର୍ମ ପାଇଁ ନା 
ଶିକ୍ଷା ପାଇଁ ଦାନ କରିବ ? ଧର୍ମପାଇଁ ହେଲେ ଅମୁକ ଅନାଥାଳୟକୁ ଅଥବା ବିଦ୍ୟାପାଇଁ ହେଲେ ଅମୁକ ଗୁରୁକୁଳକୁ ଧନ 
ପଠାଇ ଦିଅ ।” ସାଧରଣତଃ ଦେଖାଯାଏ ଯେ ସାଧୁସନ୍ଧମାନେ ଧନାଢ୍୍ଯ ଦାନୀଙ୍କୁ ଦେଖୁ ପ୍ରହୃଷ୍ଟ ହୁଅନ୍ତି । ପରଂତୁ 
ତାଂକଠାରେ ତାହାର ଲେଶମାତ୍ର ସୂଚନା ଦେଖୁ ନ ଥିଲୁ । ସେହି ଘଟଣା ମୋ” ମନକୁ ଗଭୀର ଭାବରେ ପ୍ରଭାବିତ 
କରିଥିଲା । ସେ ତାଂକର ସମସ୍ତ ପୁସ୍ତକ ଓଡିଆ ଭାଷାରେ ଅନୁବାଦ କରିବା ପାଇଁ ମୋତେ ଅଧ୍ବକୃତ କରିଥଲେ ସୁଦ୍ଧା ମୁଁ 
ତାହା କରିପାରି ନାହିଁ । ତାଂକ ପ୍ରବଚନରୁ ସଂଗଧହୀତ ପୁସ୍ତକମାନଙ୍କ ମଧ୍ଯରେ “ ଏକ ହୀ ରାସ୍ତା” , ' ଭକ୍ତ ଉର ଭଗବାନ! , 
* ଘୋର ଘନ ଜଙ୍ଗଲ ମୈ” ଇତ୍ୟାଦି ଅନ୍ୟ ପ୍ରାନ୍ତୀୟ ଭାଷାରେ ଅନୁଦିତ ହୋଇଛି | ସେସବୁ ପୁସ୍ତକ ଉପନ୍ୟାସ ପରି 
ସୁପାଠ୍ୟ । ନିଜର ସିବଦ୍ଧାନ୍ତକୁ ଜଳାଂଜଳି ଦେଇ ଧନଦ୍ଵାରା ଆକୃଷ୍ଟ ନ ହେବା ପାଇଁ ତାଂକ ଜୀବନରୁ ଶିକ୍ଷା ଲାଭ କରିଥିଲି | 

୫. ପଶ୍ରିତ ବ୍ରହ୍ମଦତ୍ତ ଜିଜ୍ଞାସୁ: 

ଦେଶ-ବିଭାଜନ ପରେ ପଦ୍ଦିମ ପଞ୍ଜାବରୁ ନିଜ ଶିଷ୍ୟମାନଙ୍କ ସହିତ ବାରାଣସୀ ଆସି “ ପାଣିନି ମହାବିଦ୍ୟାଳୟ” 
ସ୍ଥାପନ କରିଥିବା ଆଜନ୍ସ ବ୍ରହ୍ମଚାରୀ ତଥା ରାଷ୍ଟ୍ରପତି ପୁରସ୍କାରପ୍ରାପ୍ତ ସୁପ୍ରସିଦ୍ଧ ବୈୟାକରଣ ପଡଶ୍ତିତ ବ୍ରହ୍ମଦର ଜିଜ୍ଞାସୁଙ୍କୁ 
ବାରାଣସୀ ମୋତିଗଂଜ ଠାରେ ତାଂକ କର୍ମସ୍ଥଳରେ ଦର୍ଶନ କରିଥିଲି । ସେକାଳରେ ସେ ପାଣିନି ବ୍ୟାକରଣର ସୂର୍ଯ୍ୟ 
ନାମରେ ପରିଚିତ ଥଲେ | ପାଣିନି ପରଂପରାକୁ ତ୍ୟାଗ କରିବା ହେତୁ ଆଜିକାଲି ବ୍ୟାକରଣ ଶିକ୍ଷା ଅତ୍ୟନ୍ତ ସମୟସାପେକ୍ଷ 
ଓ ନୀରସ ହୋଇଯାଇଛି । ପାଣିନି ବ୍ୟାକରଣର ସେ ଥୁଲେ ପୁନରୁଦ୍ଧାରକ । ତାଂକ ପ୍ରେରଣା ଯୋଗୁଁ ଆଜି ଆମ ଦେଶରେ 
ଆର୍ଯ୍ୟସମାଜ ଦ୍ଵାରା ସ୍ଥାପିତ ଗୁରୁକୂଳମାନଙ୍କରେ ପାଣିନି ବ୍ୟାକରଣ ପଢ଼ାଯାଉଛି । ତାଂକର ବିଦୂଷୀ ପ୍ରଶିଷ୍ୟା (ଶିଷ୍ୟାଙ୍କ 
ଶିଷ୍ୟା) ମାନେ “ ଶନ୍ନୋଦେବୀ ରାଷ୍ଟ୍ରୀୟ ବେଦ ବିଦୂଷୀ ପୁରସ୍କାର” ପାଇଁ ମନୋନୀତ ହୋଇ ଭୁବନେଶ୍ବର ଆର୍ଯ୍ୟସମାଜରେ 
ପୁରସ୍କାର ଗ୍ରହଣ କରୁଥିବାବେଳେ ପଡଵ୍ଡିତଜୀଙ୍କର ପବିତ୍ର ସ୍ଵୃତି ମନରେ ଜାଗ୍ଧତ ହୁଏ । ତାଂକଠାରୁ ବୈଦିକ ବ୍ୟାକରଣ 
ଓ ଲୌକିକ ବ୍ୟାକରଣ ମଧ୍ଯରେ ଥବା ପ୍ରଭେଦ ବୁଝିଥୁଲି | 


୬. ଡଃ. ଅଯୋଧଷ୍ାନାଥ ଖୋସଲା : 


ଭାରତପ୍ରସିଦ୍ଧ ଇଂଜିନିଏର ଡଃ ଅଯୋଧାନାଥ ଖୋସଲା ଓଡିଶାରେ ରାଜ୍ୟପାଳ ହୋଇ ଆସିବା ପରେ ଦୈତାରୀ- 
ପରାଦ୍ଵୀପ ଏକ୍ସପ୍ରେସ୍‌ ରାଜପଥ ନିର୍ମାଣ ପାଇଁ ଯୋଜନା ପ୍ରସ୍ତୁତ କରିଥଲେ | ବିଭାଗୀୟ ମୁଖ୍ୟଯନ୍ତ୍ରୀଙ୍କ ସହିତ ରାଜଭବନକୁ 
ଯାଇ ବୈଷୟିକ ଆଲୋଚନା କରିବା ଅବସରରେ ରାଜ୍ୟପାଳ ମହୋଦୟ ମୋର କେତେକ ପରାମର୍ଶ ଶୁଣି ଅତ୍ୟନ୍ତ ପ୍ରସନ୍ନ 


ହୋଇଥୁଲେ | ତାଂକର ସଦିଛ୍ା କ୍ରମେ ମୁଁ ଇଂଲେଣ୍ଡରେ ସଡ଼କ ନିର୍ମାଣର ଉଚ୍ଚତର ଗବେଷଣା ନିମନ୍ତେ ଭାରତ ସରକାରଙ୍କ 
[e୧୨୨] 

ଦ୍ଵାରା ମନୋନୀତ ହୋଇଥୁଲି । ଶିକ୍ଷାର ସମାପ୍ତି ପରେ ବିଦେଶରୁ ଫେରିଲି । ସେତେବେଳେ ରାଜ୍ୟପାଳ ମହୋଦୟ 
ଓଡିଶାରେ ଡି.ଏ.ଭି. ଶିକ୍ଷା ସଂଗଠନର ପ୍ରସାରରେ ମନୋନିବିଷ୍ଟ ହୋଇଥିବା ଜାଣି ଉକ୍ତ କାର୍ଯ୍ୟରେ ସହଯୋଗ କରିଥିଲି । 
ପାରିବାରିକ ଉତ୍ସବ ଅବସରରେ ଭୋଜିଭାତ ନ କରି ଡି.ଏ.ଭି. ସଂଗଠନକୁ ଦାନ କରିବା ପାଇଁ ସେ ନିଜର ସନ୍ତାନମାନଙ୍କୁ 
ଉତ୍ସାହିତ କରୁଥିଲେ | ରାଜ୍ୟପାଳ ଥବା ସମୟରେ ଦିନେ ରାତ୍ରି ବାରଟା ସମୟରେ ଓଡ଼ିଶାର ପ୍ରଥମ ଡି.ଏ.ଭି. ବିଦ୍ୟାଳୟ 
(ବର୍ଭମାନ ୟୁନିଟ ୮ରେ ଅବସ୍ମିତ)ର ସ୍ଥାନ ନିରୂପଣ ପାଇଁ ହାତରେ ଗୋଟିଏ ଟର୍ଚ୍ଚ ଧରି ଦୁଇଜଣ ସହକମୀଙ୍କ ସହିତ 
ସେ ସେହି ସ୍ଥଳ ନିରୀକ୍ଷଣ କରିଥବା ଜାଣିଛି । ନିଜ ଜୀବନୀ ଲେଖୁବା ପାଇଁ ସେ ସମସ୍ତ କାଗଜ-ପତ୍ର ମୋ' ହସ୍ତରେ 
ଅର୍ପଣ କରିଥିଲେ । ତଦନୁଯାୟୀ ମୁଁ ଇଂରାଜୀ ଭାଷାରେ ତାଂକ ଜୀବନୀ ଲେଖୁଥଲି | ‘ ଇଂଜିନିଏରସ୍‌ ସଂଘ”ର ଓଡିଶା 
ଶାଖା ତାହା ପ୍ରକାଶ କରିଥଲେ | ପ୍ରତ୍ୟେକ ଥର ଦିଲ୍ଲୀ ଯିବା ଅବକାଶରେ ତାଂକୁ ସାକ୍ଷାତ କରିବା ପାଇଁ ଯାଉଥୁଲି | 
ତାଂକର ଅଧ୍ୟବସାୟ, ପାରଦର୍ଶିତା ଓ ସଂକଛ ମୋ” ପାଇଁ ଅନୁକରଣୀୟ ହୋଇଛି । ବିନା ଆଡମ୍ବରରେ କୌଣସି ଉକ୍ସଷ୍ଟ 
କାର୍ଯ୍ୟକୁ ତନମନଧନ ଦେଇ କାର୍ଯ୍ୟକାରୀ କରିବାର ପ୍ରବୃତ୍ତି ତାଂକଠାରୁ ଶିଖୁଥଲି । 
୭. ଡଃ. ସତ୍ୟପ୍ରକାଶ : 


ପ୍ରବୀଣ ବୈଜ୍ଞାନିକ ଅଧ୍ୟାପକ ଡଃ. ସତ୍ୟପ୍ରକାଶଙ୍କୁ ପ୍ରଥମ ଥର ତାଂକ ପିତା ପ୍ରସିଦ୍ଧ ଦାର୍ଶନିକ ପଣ୍ଡିତ ଗଙ୍ଗାପ୍ରସାଦ 
ଉପାଧ୍ଯାୟଙ୍କ ସହିତ ଏହ୍ଲାବାଦ ବିଶ୍ବବିଦ୍ୟାଳୟ ପରିସରରେ ସାକ୍ଷାତ କରିଥିଲି | ସେତେବେଳେ କଳନା ସୁଦ୍ଧା କରି ନଥୁଲି 
ଯେ ଦିନେ ସେ ସନ୍ନ୍ୟାସୀ ହେବେ ଓ ମୁଁ ତାଂକୁ ମୋର ଆଧ୍ଧାତ୍ସିକ ଗୁରୁ ରୂପରେ ଗ୍ରହଣ କରିବି । କିଛି ବର୍ଷ ପରେ ରୁର୍‌କୀ 
ବିଶ୍ଵବିଦ୍ୟାଳୟରେ ଅନୁଷ୍ଠିତ ଏକ ବୈଷିୟକ ସେମିନାରରେ ତାଂକୁ ସନ୍ଧ୍ୟାସୀ ବେଶରେ ମଞ୍ଚ ଉପରେ ବସିଥିବା ଦେଖ 
ବିସ୍ପିତ ହେଲି । ସଭା ପରେ ବିଶେଷ ଆଲୋଚନା କରିବାର ସୁଯୋଗ ମିଳିଲା | ଭୁବନେଶ୍ବର ଫେରିବାର ଅଛଦିନ ପରେ 
ତାଂକ ଠାରୁ ଏକ ପତ୍ର ପାଇଲି | ସେ ଏଠାରେ ଅନୁଷ୍ଠିତ ହେବାକୁ ଥିବା ଭାରତୀୟ ବିଜ୍ଞାନ କଂଗ୍ରେସର ଅଧ୍ବବେଶନରେ 
ଯୋଗ ଦେବା ପାଇଁ ଆସୁଥିଲେ । ତେଣୁ ନିବାସର ବ୍ୟବସ୍ଥା ପାଇଁ ସୂଚନା ଦେଇଥଲେ । ପରବଭ୍ତୀ ସମୟରେ ସ୍ଵାମିଜୀ 
ଆଠଥର ଓଡ଼ିଶା ଆସି ଅଧାତ୍ସ ଓ ବିଜ୍ଞାନର ବିଭିନ୍ନ ବିଷୟରେ ପ୍ରବଚନ ଦେଇଥିଲେ । ଓଡିଶାର ବିଭିନ୍ନ ବିଶ୍ବବିଦ୍ୟାଳୟ, 
ଇଂଜିନିୟରିଂ ଓ ମେଡିକାଲ କଲେଜ, ଅଧାତ୍ନ କେନ୍ଦ୍ର ଓ ସାମାଜିକ ସଂଗଠନମାନଙ୍କରେ ତାଂକର ପ୍ରବଚନ କାର୍ଯ୍ୟକ୍ରମରେ 
ତାଙ୍କ ସହିତ ଅନେକ ଥର ଭ୍ରମଣ କରିଅଛି | ସେ ଭୁବନେଶ୍ବର ଆର୍ଯ୍ୟସମାଜରେ ଅବସ୍ଥାନ କରି ଅଥର୍ବବେଦର ଇଂରାଜୀ 
ଭାଷ୍ୟ ଲେଖୁଥିଲେ । ଅତ୍ୟନ୍ତ ବୃଦ୍ଧାବସ୍ଥାରେ ମଧ୍ୟ କୌଣସି ସେବକ ଅଥବା ଶିଷ୍ୟକୁ ସାଙ୍ଗରେ ନେଉ ନ ଥିଲେ । ନିଜେ 
ଲୁଗା ସଫା କରୁଥିଲେ | ଯାତ୍ରା ସମୟରେ ଦଉଡି, ବେଡ, ଟାଇପ୍‌ ରାଇଟର, ଛୁରୀ, ପ୍ଲେଟ ଆଦି ସାଥ୍‌ରେ ନେଉଥିଲେ | 
ସିଡି ଚଢିବା ସମୟରେ କେହି ତାଂକ ହାତ ଧରି ଉଠାଇଲେ ମନା କରୁଥିଲେ | ସ୍ବାବଲମ୍ବନର ଶିକ୍ଷା ତାଂକଠାରୁ ପାଇଲି | 
ବିଜ୍ଞାନ ଓ ଅଧାତ୍ସର ସମନ୍୍‌ୟ କରୁଥବା ଏପରି ବାଗ୍ଧୀ ଦେଖୁନାହିଁ । 

୮. ଡଃ. ସତ୍ୟବ୍ରତ ସିଦ୍ଧାନ୍ତାଳଂକାର : 

ସ୍ବାମୀ ଶ୍ରଦ୍ଧାନନ୍ଦଙ୍କ ପ୍ରତିଷ୍ଠିତ ହରିଦ୍ଵାରସ୍ଥିତ ଗୁରୁକୂଳ କଂଗାଡି ବିଶ୍ବବିଦ୍ୟାଳୟର କୁଳପତି ଓ ବହୁ ବୈଦିକ ଗ୍ରଚ୍ଧର 


ପ୍ରଶେତା ଡଃ. ସତ୍ୟବ୍ରତ ସିଦ୍ଧାନ୍ତାଳଂକାରଙ୍କୁ ଗୁରୁକୁଳ ପରିସରରେ ସାକ୍ଷାତ କରିଥିଲି | ସେ ତାଂକ ବିଦୂଷୀ ପତ୍ନୀ ପଶ୍ତିତା 
[ ୧୨୩] 

ଚନ୍ଦ୍ରାବତୀଙ୍କ ସହିତ ଗୁରୁକୁଳରେ ରହି ବାନପ୍ରସ୍ଥୀ ଜୀବନ ଯାପନ କରୁଥିଲେ । ମୋର ପିତା ବାଲ୍ୟକାଳରେ ମୋତେ ଉକ୍ତ 
ଗୁରୁକ୍ୁଳରେ ପ୍ରବିଷ୍ଟ କରାଇବାର ଅଭିଳାଷ ରଖୁଥିଲେ | ପରନ୍ତୁ ତାହା ସମ୍ଭବ ହୋଇ ନ ଥଲା | ତେଣୁ ପ୍ରଥମ ବାର 
ଗୁରୁକୁଳ ଦର୍ଶନ କରି ଅପାର ଆନନ୍ଦ ପାଇଥିଲି । ଉପନିଷଦ, ଦର୍ଶନ ଆଦି ପ୍ରାଚୀନ ଭାରତୀୟ ଶାସ୍ତ୍ର ଗୁଡିକର ମର୍ମସ୍ପଶୀ 
ବ୍ୟାଖ୍ୟାକାର ଡଃ ସତ୍ୟବ୍ରତ ଦଶବର୍ଷ କାଳ ରାଜ୍ୟସଭାର ମନୋନୀତ ସଦସ୍ୟ ଥଲେ | ପ୍ରଥମ ଥର ସାକ୍ଷାତ ସମୟରେ 
ମୋତେ ଉପହାର ଦେଇଥବା ତାଂକ ଲିଖୁତ “ ଆର୍ଯ୍ୟ ସଂସ୍କୃତିକା ମୁଳତତଵ ' ହିନ୍ଦୀ ଗ୍ରନ୍ଧ ତିନିମାସ ମଧ୍ୟରେ ଓଡ଼ିଆ ଭାଷାରେ 
ଅନୁବାଦ କରିଥିଲି । ଉକ୍ତ ପୁସ୍ତକର ଅନେକ ସଂସ୍କରଣ ପ୍ରକାଶ ପାଇଛି ! ଏହି ଗ୍ରନ୍ମ ଓଡିଆ ଦର୍ଶନିକ ସାହିତ୍ୟର ବିଶେଷ 
ଅଭାବ ପୂର୍ଣ କରିଛି । ଚାରିବର୍ଣ୍ଚ ଚାରି ଆଶ୍ରମ, ଷୋହଳ ସଂସ୍କାର, ଶରୀର, ଆତ୍ଲା, ପରମାଢ୍କା, ବୈଦିକ କର୍ମକାଣ୍ଡ ଆଦି 
ବିଷୟରେ ତାହାଂକର ବୈଜ୍ଞାନିକ ବିଶ୍ଲେଷଣ ଏବେ ମଧ୍ଯ ମୋତେ ମୁଗ୍ଧ କରୁଅଛି । ଭାରତୀୟ ଦର୍ଶନ ସମ୍ବନ୍ଧରେ ତାଙ୍କ 
ରଚିତ ପୁସ୍ତକଗୁଡିକର ମନୋବୈଜ୍ଞାନକ ବ୍ୟାଖ୍ୟାନ ମୋର ସାହିତ୍ୟ-ରଚନା କ୍ଷେତ୍ରରେ ବିଶେଷ ପ୍ରେରଣାଦାୟକ ହୋଇଛି । 

୯. ପଶ୍ରିତ ଯୁଧଷ୍ଣିର ମୀମାଂସକ : 

ସଂସ୍କୃତ ଭାଷାର ବିଦ୍ଯାର୍ଥୀମାନଙ୍କ ମଧ୍ୟରେ ସୁପରିଚିତ ତଥା “ସଂସ୍କୃତ ବ୍ଯକରଣ କା ଇତିହାସ', ‘ବୈଦିକ 
ଛନ୍ଦୋମୀମାଂସା' , “ ବୈଦିକ ସ୍ବର ମୀଂମାସା' , “ ମୀମାଂସା ଦର୍ଶନ” ଆଦି ଅନେକ ପ୍ରସିଦ୍ଧ ଗ୍ରନ୍ଧର ରଚୟିତା ଯୁଧ୍ଷ୍ଠିର 
ମୀମାଂସକଙ୍କୁ ଅଜମେରଠାରେ ତାଂକ ସ୍ଵାଧ୍ୟାୟ କେନ୍ଦ୍ରରେ ଦର୍ଶନ କରିଥିଲି । ସେ ପରବର୍ତୀ ସମୟରେ ହରିଆନାର 
ସୋଳନିପଥସ୍ଥିତ ' ରାମଲାଲ କପୁର ଟ୍ରଷ୍ଟ'ର ପୃଷ୍ଠପୋଷକତାରେ ରହି ବ୍ୟାକରଣ, ନିରୁକ୍ ଆଦି ବେଦାଙ୍ଗର ପ୍ରସିଦ୍ଧ ଗବେଷଣା 
କେନ୍ଦ୍ର ସ୍ଥାପନ କରିଥଲେ । ଇଂରାଜୀ ଭାଷାରେ ବିଶେଷ ଜ୍ଞାନ ନ ଥିବା ମୀମାଂସକଜୀଙ୍କର ଗବେଷଣାମୁଳକ ପ୍ରବନ୍ଧ ଓ 
ପୁସ୍ତକ ଦେଖୁ ପାଶ୍ଚାତ୍ୟ ଶିକ୍ଷାପ୍ରାପ୍ତ ଅଧ୍ୟାପକମାନେ ସ୍ତମ୍ଭୀଭୂତ ହୁଅନ୍ତି ! ତାହାଙ୍କ ବିଦ୍‌ବରାପୂର୍ଣ ପାଦଟିପ୍ଣୀ ମୋର ଶାସ୍ତ୍ର 
ଗବେଷଣାକୁ ଦିଗ୍ଦର୍ଶନ ପ୍ରଦାନ କରିଥିଲା | ସେ ଜୀବନର ଶେଷ ସମୟ ପର୍ଯ୍ୟନ୍ତ ଭାଷା-ବିଜ୍ଞାନ ସମ୍ବନ୍ଧରେ ମୋର 
ମାର୍ଗଦର୍ଶକ ଥଲେ । 

୧୦. ଜନନେତା ବିଶ୍ଵନାଥ ଦାସ : 


ଓଡ଼ିଶାର ପୂର୍ବତନ ମୁଖ୍ୟମନ୍ତ୍ରୀ ଓ ଉତ୍ତରପ୍ରଦେଶରେ ରାଜ୍ୟପାଳ ହୋଇଥିବା ଜନନାୟକ ବିଶ୍ଵନାଥ ଦାସ ମୋ' ଜନ୍ମ 
ଗ୍ରାମ ପୋଲସରା ନିକଟବର୍ତୀ ବେଲଗାୀର ଅଧୁବବାସୀ ଥିଲେ । କାଳାନ୍ତରରେ ତାଂକର ନିକଟ ସଂପର୍କୀୟା ନାତୁଣୀ 
( ଶନ୍ଧୋଦେବୀ)ଙ୍କ ସହିତ ମୋର ବିବାହ ସଂପନ୍ନ ହୋଇଥଲା | ଶନ୍ନୋଦେବୀ ନିଜର ବାଲ୍ୟାବସ୍ଥାରେ ଅଜାମାମୁଁଙ୍କର 
ରକ୍ଷଣଶୀଳ ଧାର୍ମିକ ବିଚାରକୁ ବିନୋଦପୂର୍ବକ ପରିହାସ କରି ଯୁକ୍ତିତର୍କ କରୁଥିଲେ । ପରବତ୍ତୀ ସମୟରେ ସେ ଆର୍ଯ୍ୟସମାଜୀ 
ପରିବାରରେ ବିବାହିତା ହୋଇ ବେଦାଦି ଶାସ୍ତ୍ର ଅଧ୍ୟୟନ କଲେ । ବିଶ୍ଵନାଥ ବାବୁ ତାଂକୁ ଅଧକ ସ୍ବେହ ଓ ଆଦର 
କରୁଥିଲେ | ସେ ଭୁବନେଶ୍ବର ଆସି ଅନେକ ସମୟରେ ଆମ ବାସଭବନରେ ବିଶ୍ରାମ ନେଉଥଲେ | ତାଂକର ସରଳ, 
ସାଧୁ ଓ ପବିତ୍ର ଜୀବନର ଅନେକ ଉଦାହାରଣ ଆମ ଦାମ୍ପତ୍ୟ ଜୀବନକୁ ପ୍ରଭାବିତ କରିଥିଲା | ଆମେ ତାଂକଠାରୁ ପରିଚୟ 
ପତ୍ର ନେଇ ଦେଶର ଅନେକ ପ୍ରସିବ୍ଧ ସାଧୁସନ୍ଧ ଓ ରାଜନେତାଙ୍କ ସହିତ ସାକ୍ଷାତ କରିବା ସୁଯୋଗ ପାଇଥିଲୁ | ତାଂକ 


ପ୍ରେରଣାରୁ ଚତୁଦ୍ଧୀମ ବେଦନ୍ୟାସ, ଲୋକସେବକ ମଣ୍ଡଳ ଆଦି ଅନୁଷ୍ଠାନ ସହିତ ସମ୍ବନ୍ଧିତ ହୋଇଥଲି | 
[e୨9୪] 

୧୧. ଡଃ. ରାଧାନାଥ ରଥ : 


ମୋ” ଲିଖୁତ ପ୍ରାୟ ତିନିଶହରୁ ଉର୍ବ୍ଚ ଶାସ୍ତ୍ରୀୟ, ଦାର୍ଶନିକ ତଥା ସାଂପ୍ରତିକ ସମସ୍ୟା ସମ୍ବଳିତ ପ୍ରବନ୍ଧ ଜନପ୍ରିୟ 
ଦୈନିକ ପତ୍ରିକା ' ସମାଜ ରେ ପ୍ରକାଶିତ ହେବା ମୂଳରେ ମୋ! ପ୍ରତି ପତ୍ରିକାର ଯଶସ୍ବୀ ସଂପାଦକ ଡଃ. ରାଧାନାଥ ରଥଙ୍କ 
ହାର୍ଦ୍ଦିକ ଆଶୀର୍ବାଦ ଥଲା ! ସେ ମହାଶୟ ମୋର ରଚିତ କେତୋଟି ବୈଦିକ ପୁସ୍ତକ ମଧ୍ଯ ସତ୍ୟବାଦୀ ପ୍ରେସ୍‌ରେ ଛପାଇ 
ଦେଇଥିଲେ ! ଉତ୍ତମ କାୟ୍ୟକୁ ପ୍ରୋତ୍ସାହନ ଦେବାର ପ୍ରବୃତ୍ତି ମୁଁ ତାଂକଠାରୁ ଶିଖୁଥଲି । ଓଡିଶାର ବିଭିନ୍ନ ସ୍ମଳରେ ତାଂକ 
ଉପସ୍ଥିତିରେ ଅନେକ ଥର ବ୍ୟାଖ୍ୟାନ ଦେବାର ସୁଯୋଗ ପାଇଛି | ମୋର ପ୍ରତ୍ୟେକ ପୁସ୍ତକ ପ୍ରକାଶିତ ହେବା ପରେ ତାଂକ 
ନିକଟକୁ ଯାଇ ଉପହାର ସ୍ଵରୂପ ପ୍ରଥମ କପି ତାଂକ ହସ୍ତରେ ଅର୍ପଣ କରୁଥିଲି । ପ୍ରବନ୍ଧଟିଏ ଅଥବା ପୁସ୍ତକଟିଏ ପାଇଲେ 
କିପରି ତାକୁ ନିବିଷ୍ଟ ଚିତ୍ତରେ ଅଧ୍ୟୟନ କରାଯାଏ, ତାହା ସେହି ଗୁଣଗ୍ରାହୀଙ୍କଠାରୁ ଶିଖୁଛି । 

୧୨. ଡଃ. ମାୟାଧର ମାନସିଂ : 


ବରେଣ୍ୟ କବି ମାୟାଧର ମାନସିଂହ “ସମାଜ! ପତ୍ରିକାରୁ ମୋ”ର ପ୍ରବନ୍ଧ ପଢି ବହୁବାର ଶୁଭେଚ୍ଛାମୂଳକ ଓ 
ସ୍ଵେହପୂର୍ଣ ପତ୍ର ଲେଖୁଥିଲେ । ବିଶେଷ ଭାବରେ ମୋର “ ସୋଭିଏତ ଭ୍ରମଣ ବୃତ୍ତାନ୍ତ”, “ ମୋରିଶସ୍‌ ସମୁଦ୍ରଯାତ୍ରାର 
ବିବରଣୀ” ଏବଂ ( ସରକାର ସରକାରୀ କର୍ମଚାରୀମାନଙ୍କର ସେବାକାଳର ସୀମାକୁ ହଠାତ୍‌ ହ୍ରାସ କରିଦେବା ସମୟରେ 
ପ୍ରଭାବିତ କର୍ମଚାରୀମାନଙ୍କ ଉଦେଶ୍ୟରେ ଲିଖୁତ) “ ସ୍ଵାଗତଂ ବାନପ୍ରସ୍ଥିୀ ଲେଖା ପଢି ସେ ମୋ” ସହିତ ଭାବ ବିନିମୟ 
କରିଥିଲେ | ଗୋଟିଏ ସଂବାଦପତ୍ରର ସଂପାଦକ ଭାବରେ ସେ ଭୁବନେଶ୍ବରରେ କିଛି ଦିନ ଅବସ୍ଥାନ କରୁଥିବା ସମୟରେ 
ତାଂକୁ ସାକ୍ଷାତ କରି କେତୋଟି ବେଦମନ୍ତ୍ରର ଓଡିଆ ଭାଷାନୁବାଦ ପାଇଁ ଅନୁରୋଧ କରିଥିଲି | ତାଂକ ସହିତ ବେଦର 
ଭାଷା ସମ୍ବନ୍ଧରେ ଏକାଧ୍ୂଵକ ବାର ଆଲୋଚନା କରିବାର ସୁଖଦ ସୁଯୋଗ ପାଇଥିଲି । “ ବେଦର ଗୋଟିଏ ଶବ୍ଦ ଅନେକ 
ଧାତୁର ନିଷ୍ପନ୍ନ ହୋଇପାରେ ଏବଂ ଗୋଟିଏ ଧାତୁରୁ ଅନେକ ଶବ୍ଦ ଉତ୍ପନ୍ନ ହେବା ଦେଖାଯାଏ । ଲୌକିକ ସଂସ୍କୃତଠାରୁ 
ବେଦର ଭାଷା ଭିନ୍ନ”- ମୋ” ଠାରୁ ଏହି କଥା ଶୁଣି ବେଦର ବୈଚିତ୍ର୍ୟ ସମ୍ବନ୍ଧରେ ତାଂକ ମନରେ କୁତୂହଳ ସୃଷ୍ଟି 
ହୋଇଥୁଲା। ବୈଦିକ ଶହର ବହୁବିଧ ଅର୍ଥର ଦୃଷ୍ଟାନ୍ତ ମଧ୍ଯ କହିଥିଲି ଯେପରି “ ଅଗ୍ନି ଶବ୍ଦର ଅର୍ଥ ସ୍ଵ ସ୍ଵ ପ୍ରକରଣ ଅନୁସାରେ 
ପରମେଶ୍ବର, ଜ୍ଞାନୀ, ଶାସକ, ଆତ୍କା, ନିଆଁ ଆଦି ହୋଇପାରେ । ସେ ବେଦ ପ୍ରତି ଏତେ ଆତ୍କାୟ ହେଲେ ଯେ, 
ରଗ୍ବେଦର ପ୍ରଥମ ସୂକ୍ତଟିର ପଦ୍ୟାନୁବାଦ କରିବା ଆରମ୍ଭ କରିଥଲେ | ମୁଁ ସେହି ବିଷୟ ଅନେକ ଯଶସ୍ବୀ କବିଙ୍କୁ 
ବୁଝାଇଥିଲେ ସୁଦ୍ଧା ସେମାନେ ଡଃ ମାନସିଂହଙ୍କ ପରି ବେଦମନ୍ତ୍ରର ଭାବାନୁବାଦ କରିବାରେ ପାରଦଶୀ ହୋଇ ପାରି ନ 
ଥିଲେ | କେତୋଟି ବେଦମଂତ୍ରର ଅନୁବାଦ କବିତା ନେଇ ସେ ମୋର ଦୂଇ ପୁତ୍ରଙ୍କ ଉପନୟନ ସଂସ୍କାର ସମୟରେ ଆମ 
ବାସଭବନକୁ ଆସି ଆମକୁ କୃତାର୍ଥ କରିଥିଲେ । ଦୁଭାର୍ଗ୍ୟ ବିଷୟ ଯେ ସେ ଶୀଘ୍ର ରୋଗଗ୍ରସ୍ତ ହୋଇପଡିଲେ ଓ ଏହି କାର୍ଯ୍ୟ 
ଆଗେଇ ପାରିଲା ନାହିଁ । 


୧୩. ସ୍ଵାମୀ ବିଦ୍ୟାନନ୍ଦ ସରସ୍ବତୀ : 


ଅନେକ ବର୍ଷ ଧରି ଉତ୍ତରପ୍ରଦେଶର ଏକ ପ୍ରସିଦ୍ଧ ସ୍ଵାତକୋତ୍ତର ମହାବିଦ୍ୟାଳୟରେ ଅଧକ୍ଷ ରହିଥିବା ଡଃ ଲକ୍ଷ୍ମୀଦର 


ଦୀକ୍ଷିତ ସନ୍ଧ୍ୟାସାଶ୍ରମରେ ସ୍ଵାମୀ ବିଦ୍ୟାନନ୍ଦ ହେଲେ । ଗୋତମ, ପତଂଜଳି ଆଦି ରଷିମାନଙ୍କ ଦ୍ଵାରା ରଚିତ ନ୍ୟାୟ, ଯୋଗ 
[୧୨୫] 

¬ ୧ ଵରଇଓଭ ୟା + [  ବେବ ର୍କ `] 


ଆଦି ଦର୍ଶନଶାସ୍ତଗୁଡିକ ଯେପରି ସୂତ୍ରାକାରରେ ଲିପିବଦ୍ଧ ହୋଇଛି, ସ୍ବାମିଜୀ ତାହାର ଅନୁକରଣରେ ବୈଦିକ ସିଦ୍ଧାନ୍ତଗୁଡିକୁ 
ସୃତ୍ରରୁପରେ ଲେଖୁ ଉଦ୍ସୁଷ୍ଟ ଦାର୍ଶନିକ ସାହିତ୍ୟ ସମଷ୍ଟି କରିଥିଲେ | ମୁମ୍ବାଇଠାରେ ଏକ ଧର୍ମସଭାରେ ତାଂକ ସହିତ ସଭାମଂଚରେ 
ବସିବାର ସୁଯୋଗ ମିଳିଥିଲା । ତତ୍ପରେ ବହୁବାର ସାକ୍ଷାତ ଓ ପତ୍ରାଚାର ହୋଇଛି । କେଉଁ ମନ୍ତ୍ର ଶ୍ଲୋକ ଅଥବା ସୃତ୍ର 
କେଉଁ ଶାସ୍ତ୍ରରେ ଅଛି, ସେ ତାହାର ବିବରଣ ଅବିଳମ୍ବେ କହି ପାରୁଥିଲେ । ଥରେ ପ୍ରସିଦ୍ଧ ' ସର୍ବେ ଭବନ ସୁଖୁନଃ” ଶ୍ଲୋକକୁ 
ଖୋଜି ଖୋଜି କେଉଁଠାରେ ପାଇଲି ନାହିଁ । ସ୍ଵାମିଜୀଙ୍କଠାରୁ ଉତ୍ତର ପାଇଲି ଯେ ତାହା ପୁରାଣର ବାକ୍ୟ- ବେଦ ଅଥବା 
ଉପନିଷଦର ନୁହେ । ପ୍ରାଚ୍ୟ ଓ ପ୍ରାଶ୍ଚାତ୍ୟ ଦର୍ଶନକୁ ସଂସ୍କୃତ ଭାଷାରେ ସୂତ୍ରାକାରରେ ଲେଖୁପାରୁଥିବା ଏପରି ବିଦ୍ଵାନ 


ଆଶୁକବି ପୂର୍ବରୁ ଦେଖ ନ ଥଲି । 


୧ ୪. ପଣ୍ତିତ ବୁଦ୍ଧଦେବ ବିଦ୍ୟାଳଂକାର: 

କଠିନ ରହସ୍ୟମୟ ବେଦମଂତ୍ରଗୁଡିକୁ ସମ୍ବାଦପତ୍ର ପରି ପାଠ କରି ଅନାୟାସରେ ବୁଝି ପାରୁଥିବା ବୁଦ୍ଧଦେବ 
ବିଦ୍ୟାଳଂକାର ସନ୍ନ୍ୟାସ ନେବା ପରେ ସ୍ଵାମୀ ସମର୍ପଣାନନ୍ଦ ସରସ୍ବତୀ ନାମରେ ପରିଚିତ ହେଲେ । ସେ ଆଶ୍ଚର୍ଯ୍ୟଜନକ 
ପ୍ରଜ୍ଞାପୁରୁଷ ଥଲେ । ଥରେ ତାଂକର ପ୍ରବଚନ ଶୁଣିବା ପାଇଁ ମୁମ୍ବାଇରୁ ଭୁବନେଶ୍ବର ଫେରିବା ବେଳେ ବାଟରେ 
ହାଇଦରାବାଦରେ ଓହ୍ଲାଇଥଲି । ସେଠାରେ ଏକ ବିଶାଳ ବେଦ ସମ୍ମିଳନୀରେ ସେ ରଗ୍୍‌ବେଦର ଦଶଟିଯାକ ମଣ୍ଡଳ 
ମଧ୍ଯରେ ଥିବା ଏକ ସଂପର୍କ ସୂତ୍ର ଆବିଷ୍କାର କରି ପ୍ରତ୍ୟେକ ମଣ୍ଡଳରୁ ଗୋଟିଏ ଗୋଟିଏ ଗୁରୁତ୍ଵପୂର୍ଣ ଶବ୍ଦ ପ୍ରକାଶ 
କରିଥିଲେ | ତାଂକ ପ୍ରବଚନ ଶୁଣି ମନେ ହେଉଥଲା ଯେ ବେଦ ସୁବୋଧ୍ୟ ଉପନ୍ୟାସ ପରି ସରସ । ଦିଲ୍ଲୀ ନିକଟସ୍ 
ଗାଜିଆବାଦଠାରେ ତାଂକ ସହିତ ସାକ୍ଷାତ କରି ଅନେକ ସନ୍ଦେହ ଦୂର କରିଥିଲି । ମୋର ସୌଭାଗ୍ୟ ଯେ ଉଚ୍ଚ ଶିକ୍ଷା ପାଇଁ 
୧୯ ୬୬ର ଯେଉଁ ଦିନ କଲିକତାରୁ ଲଣ୍ଡନ ଯାତ୍ରା କରିଥଲି, ସେହି ଦିନ ସ୍ବାମିଜୀ ସେଠାରେ ଅବସ୍ଥାନ କରୁଥିଲେ | ଘଣ୍ଟାଏ 
କାଳ ତାଂକଠାରୁ ବେଦବ୍ୟାଖ୍ୟା ଶୁଣି କୃତକୃତ୍ୟ ହୋଇଥଲି | ମୋ” ନିକଟରେ ସେତେବେଳେ ଯାହା କିଛି ଭାରତୀୟ 
ମୁଦ୍ରା ଥଲା, ତାହା ତାଂକ ଚରଣ ତଳେ ଅର୍ପଣ କରିଥିଲି । କଠିନ ବେଦମଂତ୍ରର ସରସ ଓ ସୁନ୍ଦର ବ୍ୟାଖ୍ୟା କରିବାର 
ପ୍ରଣାଳୀ ତାଂକଠାରୁ ଶିଖୁଥଲି । 

୧ ୫. ପଶ୍ରିତ ଧର୍ମଦେବ ବିଦ୍ୟାମାର୍ରଣ୍ଡ : 

ମୋର ବୈଦିକ ସାହିତ୍ୟ-ଅଧ୍ୟୟନର ପ୍ରାରଂଭିକ କାଳରେ ହରିଦ୍ଵାରସ୍ଥିତ ଗୁରୁକୁଳ କାଂଗାଡିର ମୁର୍ବନ୍ୟ ଆଚାର୍ଯ୍ୟ 
ପଣ୍ଡିତ ଧର୍ମଦେବ ବିଦ୍ୟାମାର୍ରଭଣ୍ଡ ଆମ ଦେଶରେ ବୈଦିକ ଜ୍ଞାନର ଏକ ଆଲୋକ ସ୍ତମ୍ଭ ପରି ଉଦ୍ଭାସିତ ହୋଇଥିଲେ । 
ସେତେବେଳେ ସେ ମୁମ୍ବାଇର “ ଭାରତୀୟ ବିଦ୍ୟାଭବନ! ଦ୍ଵାରା ପ୍ରକାଶିତ ଓ ପ୍ରାଶ୍ଚାତ୍ୟ ଶିକ୍ଷା ପ୍ରଭାବିତ ବେଦ ବିଷୟକ 
ପୁସ୍ତକଗୁଡିକୁ ତୀବ୍ର ଭାବରେ ଖଣ୍ଡନ କରି ଅନେକ ଉପାଦେୟ ଗ୍ରନ୍ଧ ରଚନା କରିଥଲେ | ବିଦ୍ୟାଭବନର ପ୍ରତିଷ୍ଠାତା ଡଃ. 
କେ.ଏମ୍‌ ମୁନସୀ ତାଂକ ପ୍ରଶ୍ନଗୁଡିକର ଉତ୍ତର ଦେବାରେ ଅସମର୍ଥ ହେଉଥିଲେ । ପ୍ରାଚୀନ ଭାରତୀୟମାନଙ୍କର ଗୋମାଂସ 
ଭକ୍ଷଣ, ବିଦେଶରୁ ଆର୍ଯ୍ୟମାନଙ୍କର ଆଗମନ, ବେଦମଂତ୍ରରେ ଲୌକିକ ଇତିହାସର ବର୍ଣ୍ଣନା-ବିଦ୍ୟାଭବନ ଦ୍ଵାରା ପ୍ରକାଶିତ 
ଏସବୁ ବିଷୟଗୁଡିକୂ ପଣ୍ଡିତ ଧର୍ମଦେବ ନିଜର ଶାସ୍ତ୍ୀୟ ପ୍ରଜ୍ଞା ଓ ପ୍ରଖର ବୂଵ୍ଧି ଦ୍ଵାରା ଅସିଦ୍ଧ ଘୋଷଣା କରିଥଲେ | ସେ 


ହିନ୍ଦୁସମାଜର ଜାତିଭେଦ, ଅସଶ୍ୟତା ଆଦି ମଧ୍ଯକାଳୀନ ରୀତିନୀତିଗୁଡିକୁ କୁସଂସ୍କାର ଓ ଅବଵୈଦିକ ପ୍ରଥା ବୋଲି ଡଃ. 
[e୨୬] 

ଅମ୍ବେଦକରଙ୍କୁ ବହୁବାର ବୁଝାଇଥିଲେ । ମୋର ପତ୍ନୀ ବିଦ୍ଯାମାଇଣ୍ଡଙ୍କ ବିଦୂଷୀ ପତ୍ନୀଙ୍କ ପାଖରେ କିଛି କାଳ ରହି 
ବେଦପାଠ, ବୈଦିକ କର୍ମକାଣ୍ଡ ଆଦି ବିଷୟରେ ଶିକ୍ଷାଲାଭ କରିଥିଲେ । ବେଦ ସମ୍ବନ୍ଧରେ ପ୍ରାଶ୍ଚାତ୍ୟ ଭ୍ରାନ୍ତିଗୁଡିକର 
ନିରାକରଣ ପାଇଁ ପଶ୍ତିତଜୀଙ୍କର ଅକାଟ୍ୟ ଯୁକ୍ତି ମୋତେ ଉତ୍ସାହିତ କରିଥିଲା । 


୧୬.ମହାତ୍ସା ବିଦ୍ଯାନନ୍ଦ ବିଦେହ : 


କେତେକ ପଣ୍ତିତ ଏପରି ମନ୍ତବ୍ୟ ଦିଅନ୍ତି ଯେ ଶ୍ରେଣୀରେ ପ୍ରତ୍ୟହ ଭିନ୍ନ ଭିନ୍ନ ବିଷୟ ବିଦ୍ୟାଳୟରେ ପଢ଼ାଯାଉଥିବା 
ପରି ବୈଦିକ ସୂକ୍ତରେ ଥିବା ବିବିଧ ମଂତ୍ରଗୁଡିକ ବିବିଧ ବିଷୟ ପ୍ରତିପାଦନ କରନ୍ତି । ଅନ୍ୟ କେତେକଙ୍କର ମତ ଯେ 
ପ୍ରତ୍ୟେକ ସୁକ୍ତର ସବୁ ମଂତ୍ର ଗୋଟିଏ ବିଷୟର ହିଁ ଅବଧାରଣା କରିଛନ୍ତି । ମହାତ୍ସା ବିଦ୍ୟାନନ୍ଦ ବିଦେହ ଦ୍ଵିତୀୟ ପ୍ରକାରର 
ବିଚାରକ ଥୁଲେ | ସେ ପ୍ରତ୍ୟେକ ସୁକ୍ତରେ ଥିବା ମଂତ୍ରଗୁଡିକୁ ଗୋଟିଏ ନିର୍ଦ୍ଦିଷ୍ଟ ବିଷୟକ୍ରମରେ ବ୍ୟାଖ୍ୟା କରିବାରେ ସମର୍ଥ 
ହେଉଥିଲେ | ତାଂକର ବେଦଭାଷ୍ୟ ଅଧ୍ୟୟନ କରିବା ପରେ ଦିଲ୍ଲାସ୍ସିତ ତାଂକ ପ୍ରତିଷ୍ଠିତ “ ବେଦ ସଂସ୍କାନ' ଠାରେ ସେହି 
ମହାପୁରୁଷଙ୍କର ଦର୍ଶନ ପାଇଥିଲି । ସେ ମଂତ୍ରଟୀକା କରିବା ସମୟରେ ବ୍ୟାକରଣ ପ୍ରକ୍ରିୟା ଅପେକ୍ଷା ପ୍ରକରଣକୁ ଅଧକ 
ପ୍ରାଧାନ୍ୟ ଦେଉଥିଲେ | ସ୍ଵାମିଜୀ ଦିଲ୍ଲୀଠାରେ ମୋ” ରଚିତ ' ସାମବେଦ ସୌରଭ” ଉନ୍ମୋଚନ କରିବା ସମୟରେ ତାଂକ 
ମାର୍ଗରେ ବେଦାଭ୍ୟାସ କରିବା ପାଇଁ ମୋତେ ପ୍ରେରଣା ଦେଇଥିଲେ | ତାଂକ ସଂପାଦିତ ମାସିକ ପତ୍ରିକା ' ବେଦସବିତା' 
ବେଦର ଭାଷ୍ୟକର୍ରାମାନଙ୍କୁ ମାର୍ଗଦର୍ଶନ କରୁଥିଲା | “ ବେଦବାଣୀ' , ' ବେଦପ୍ରବଚନ' , “ ବେଦମନ୍ତ୍' ଆଦି ଶୀର୍ଷକ ମୋର 
ବେଦଦବ୍ୟାଖ୍ୟାନଗୁଡିକ ତାଂଙ୍କ ପଦ୍ଧତି ଦ୍ଵାରା ପ୍ରଭାବିତ । 

୧୭. ପ୍ରିନ୍ସପାଲ ଦତ୍ତାତ୍ରେୟ ବାବେ୍‌ : 


ଗୋଟିଏ ଅନାଥ ଶିଶୁ ଜଣେ ନିଃସ୍ବାର୍ଥ ଜନସେବୀଙ୍କ ଦ୍ଵାରା ପାଳିତ ଓ ପ୍ରଶିକ୍ଷିତ ହୋଇ କିପରି ଆଜୀବନ ସମାଜ- 
ସେବାରେ ବିସ୍ଳୟ ସୃଷ୍ଟି କରିପାରନ୍ତି, ପ୍ରିନସପାଲ ବାବ୍‌ଲେ ଥୁଲେ ତାହାର ଜ୍ଵଳନ୍ତ ଦୃଷ୍ଟାନ୍ତ । ଶିଶୁ ଅବସ୍ଥାରେ ସେ 
ଅଜମେର ସହରର ସଡକରେ ପରିତ୍ୟକ୍ତ ଭାବରେ ପଡି ରହିଥିବା ସମୟରେ ପ୍ରସିଦ୍ଧ ଆର୍ଯ୍ୟସମାଜୀ ପଶ୍ତିତ ଜିଆଲାଲଜୀଙ୍କ 
ଦ୍ଵାରା ସୁରକ୍ଷିତ ଓ ଲାଳିତପାଳିତ ହୋଇଥୁଲେ । ଯେଉଁ ଅନାଥାଶ୍ରମରେ ସେ ପାଳିତ ଓ ଶିକ୍ଷିତ ହୋଇଥିଲେ, ପରବର୍ତୀ 
କାଳରେ ନିଜ ଦୃଢ ସଂକଳ୍ପ ବଳରେ ସେହି ସ୍ଥଳର ବିକାଶ କରି ସେଠାରେ ଦୟାନନ୍ଦ ବିଜ୍ଞାନ ମହାବିଦ୍ୟାଳୟ, ଦୟାନନ୍ଦ 
ଶିକ୍ଷା ମହାବିଦ୍ୟାଳୟ, ଦୟାନନ୍ଦ କୃଷି ମହାବିଦ୍ୟାଳୟ ଆଦି ଅନେକ ଶିକ୍ଷାନୁଷ୍ଠାନ ନିର୍ମାଣ କରିଥିଲେ । ସେ ମହୋଦୟ 
ଅଜମେର ଆର୍ଯ୍ୟସମାଜର ଏକ ସାର୍ବଜନୀନ ସଭାରେ ମୋତେ ସଂବର୍ବନା ଜଣାଇବା ଅବସରରେ କହିଥୂଲେ- “ରଣ 
ପରିଶୋଧ କରିବା ହେଉଛି ମନୁଷ୍ୟ ଜୀବନର ପରମ ଧର୍ମ । ମୁଁ ସେହି କର୍ରବ୍ୟ ପାଳନ କରିବା ପାଇଁ ଆଜୀବନ ପ୍ରୟାସ 
କରୁଅଛି ।” ବାବ୍ଲେଜୀଙ୍କର ସାଧନା ବଳରେ ଆଜି ଅଜମେରଠାରେ “ ଦୟାନନ୍ଦ ବିଶ୍ବବିଦ୍ୟାଳୟ ' ପ୍ରତିଷ୍ଠିତ ହୋଇଛି | 
କୃତଜ୍ଞତା ଅର୍ପଣ କରିବାଠାରୁ ଜୀବନରେ ଅଧୁକ କିଛି ପୁଣ୍ୟ ନାହିଁ, ଏହି ସଂଦେଶ ପ୍ରିନ୍ଵଧପାଲ ବାବ୍‌ଲେଙ୍କ ସାଧନାମୟ 
ଜୀବନରୁ ଶିଖୁଲି । 

୧୮. କର୍ମବୀର ମୋହନଲାଲ ମୋହିତ ( ମୋରିଶସ୍‌) 


ପ୍ରଥମ ମୋରିଶସ ଯାତ୍ରା ସମୟରେ ଭାରତ ବଂଶୋଦଭବ ଏକ ବୃଦ୍ଧ କୃଷକ ମୋହନଲାଲ ମୋହିତଙ୍କ ଲୋକକଲ୍ୟାଣ 
[୧୨୭] 


Digitized by srujanika@gmail.com 


++ -=¢) DOC 0==hH + | ବେଦ ପଥ୍କ | += DQ ef==H +< 
କାର୍ଯ୍ୟାବଳୀ ଦେଖୁ ବିସ୍ମିତ ହୋଇଥଲି । ସେ ଯୌବନକାଳରେ ସ୍ଵାମୀ ଦୟାନନ୍ଦ ଓ ମହାତ୍ସା ଗାନ୍ଧୀଙ୍କର ଜୀବନୀ ପାଠ କରି 
ସରଳ ଓ ପବିତ୍ର ଜୀବନ ଯାପନରେ ବ୍ରତୀ ହେଲେ | ମୋରିଶସର ଲାଭା ମାଟିରେ ପ୍ରଚୁର ଆଖୁଚାଷ କରି ଇଉରୋପକୁ 
ଉନ୍ନତ ଧରଣର ଚିନି ପଠାଇଲେ | ତଦ୍ାରା କୋଟି କୋଟି ଟଙ୍କା ଉପାର୍ଜନ କଲେ | ଉପାର୍ଜିତ ଧନର ବହୁଳାଂଶ ଦେଶର 
ବିକାଶ ନିମନ୍ତେ ବ୍ୟୟ କଲେ । କୃଷକ ମୋହନଲାଲ ମୋରିଶସ ଦ୍ଵୀପର ଗ୍ରାମେ ଗ୍ରାମେ ଭ୍ରମଣ କରି ବିଦ୍ୟାଳୟ ଓ ପାଠାଗାର 
ସ୍ଥାପନ, ହିନ୍ଦୁଙ୍କ ମଧ୍ୟରେ ଅସ୍ପୃଶ୍ୟତା ତଥା ଜାତିଭେଦ ନିବାରଣ ଓ ଦେଶର ସ୍ବାଧୀନତା ଲାଭ ପାଇଁ ଅକ୍ଲାନ୍ତ ଉଦ୍ୟମ କଲେ | 
ସେ ନିଜର ପୂର୍ବପୁରୁଷଙ୍କ ଜନ୍ମଭୂମି ଭାରତକୁ ଆସିବା ବେଳେ ଦୂଇ ତିନି ଥର ଆମର ଭୁବନେଶ୍ବର ବାସଗ୍ଧହରେ ପଦାର୍ପଣ 
କରିଛନ୍ତି । କଟକର “ ଗୋପବଂଧୁ ଭବନରେ ଜନନେତା ବିଶ୍ଵନାଥ ଦାସ ଓ ରାଧାନାଥ ରଥଙ୍କ ଦ୍ଵାରା ସଂବର୍ବିତ ହୋଇଛନ୍ତି | 
ମୋହିତଜୀ ୧୦୩ ବର୍ଷରେ ଦେହତ୍ୟାଗ କରିଥଲେ । ତାହାଙ୍କର କୃଷକସୁଲଭ ଭାରତୀୟ ପୋଷାକ, ସରଳ ଜୀବନ 
ପ୍ରଣାଳୀ, ବେଦ ପ୍ରତିପାଦିତ ସିଦ୍ଧାନ୍ତଗୁଡିକର ଅକ୍ଷରଶଃ ପାଳନ ଓ ସବୌପରି ଜନମଙ୍ଗଳ କର୍ମ ମୋତେ ଉତ୍ସାହିତ କରିଛି | 
ସେ ଶତାୟୁ ହେବା ଅବସରରେ ଆଉ ଥରେ ମୋରିଶସ୍‌ ଯିବାର ସୁଯୋଗ ପାଇଥିଲି । ମୋରିଶସର ରାଷ୍ଟ୍ରନେତାମାନେ 
ତାଂକର ପାଦସ୍ପର୍ଶ କରୁଥିଲେ । ମନୁଷ୍ୟ ସାଧାରଣ ଶିକ୍ଷା ଲାଭ କରି ସୁଦ୍ଧା ନିଜର ଦୃଢ ସଂକଳ୍ଧ ଓ ନିଷ୍ଠା ବଳରେ କିପରି 
ଦେଶହିତ ପାଇଁ ଏଡେ ବଡ ଉଦ୍ୟୋଗୀ ହୋଇପାରେ, ମୋହିତଜୀ ତାହାର ହ୍ଵଳନ୍ତ ଉଦାହରଣ । 


୧୯. ଆଚାର୍ଯ୍ୟ ସଦାଶିବ : 


ପରାଧୀନ ଭାରତର ଉତ୍ତରପଶ୍ଚିମ ପ୍ରଦେଶରେ କନ୍ମିଥବା କ୍ଷୁଦ୍ରକାୟ ବାମନମୁର୍ଭି ଆଚାର୍ଯ୍ୟ ସଦାଶିବ ଦେଶର 
ବିଭାଜନ ପରେ ପେଶାବାର ଛାଡ଼ି କଲିକତା ଆର୍ଯ୍ୟସମାଜରେ ଅବସ୍ଥାନ କରୁଥିଲେ | ଆଜନ୍ସ ବ୍ରହ୍ମଚାରୀ ସେହି ବେଦଙଜ୍ଞ 
ପୁରୁଷଙ୍କୁ କଲିକତାରେ ଦର୍ଶନ କରିଥିଲି । ସେ ଭାରତର ରାଜପୁତ ଓ ମରହଟ୍ଟା ବୀରମାନଙ୍କର ସାହସ ଓ ବୀରତ୍ୃ 
ସମ୍ବନ୍ଧରେ ହୃଦୟସ୍ପଶୀ ଭାଷଣ ଦେଉଥିଲେ । ଏହି ବିରଳ ବ୍ରହ୍ମଚାରୀ ନବେ ବର୍ଷ ଆୟୁରେ ମଧ୍ଯ ନିଜେ ଭୋଜନ ପ୍ରସ୍ତୁତ 
କରୁଥିଲେ | ସୁଇଚ ଟିପି ଦେଲେ ପଙ୍ା ଘୂରିବା ପରି ସେହି ମହାତ୍ନା ଅଳ୍ପମାତ୍ର ଅନୁରୋଧ ପାଇ ଘଣ୍ଟାଘଣ୍ଟା କାଳ ଉପଦେଶ 
ଦେବାରେ ଆନନ୍ଦ ପାଉଥିଲେ । ସବୁ ଥର କଲିକତା ପ୍ରବାସ ସମୟରେ ତାଂକ ସମୀପରେ ବସି ପ୍ରାଚୀନ ଭାରତର 
ଇତିହାସ ବିଷୟରେ ନୂଆ ନୂଆ କଥା ଶୁଣୁଥୁଲି । ଦିନେ ସେ ଭୁବନେଶ୍ବରସ୍ଥିତ ଆମ ବାସଭବନରେ ପହଞ୍ଚିଲେ | ବିଭିନ୍ନ 
ଅଧାତ୍ନ କେନ୍ଦ୍ରରେ ତାଂକର ପ୍ରବଚନ ଆୟୋଜିତ ହେଲା | ଏଠାରେ ମଧ୍ଯ ସେ ନିଜର ଭୋଜନ ନିଜେ ପ୍ରସ୍ତୁତ କରୁଥିଲେ | 
ଦିନେ ପ୍ରବଚନ ଦେବା ସମୟରେ ହୁଦଯନ୍ତ୍ର ଅବରୋଧ କାରଣରୁ ସେ ଟଳି ପଡିଲେ | ତାଙ୍କର ଅନ୍ତ୍ୟେଷ୍ଟି ସଂସ୍କାର 
ଭୁବନେଶ୍ବରଠାରେ ସଂପନ୍ନ କରିଥିଲୁ । ଶୁଣି ବିସ୍ପିତ ହେଲି ଯେ ସେ ତାଂକର ସଂଚିତ ସଂପରି ଓ ଯତ୍କିଞଚିତ୍‌ ବ୍ୟାଙ୍କ ଜମା 
କଲିକତା ଆର୍ଯ୍ୟସମାଜର ଜଣେ ସେବକ ନାମରେ ପୂର୍ବରୁ ଉଇଲ୍‌ କରିଥିଲେ | ଜଳରେ ପଦ୍ଧପତ୍ର ରହିବା ପରି କଲିକତାର 
କୋଟିପତିମାନଙ୍କର ପାରିବରିକ ଗୁରୁ ନାମରେ ପରିଚିତ ଏହି ପ୍ରାଞ୍ଞ ବ୍ୟକ୍ତି ମାତ୍ର ହଳେ ଜୋତା, ଦୂଇ ତିନୋଟି ଖଦଡ 
ଲୁଗା ଓ ଗୋଟିଏ କମ୍ବଳ ବ୍ୟବହାର କରୁଥିଲେ । ସେ ଦନକ୍ଷିଣାସ୍ଵରୂପ ପାଉଥିବା ସମସ୍ତ ଉପହାର ଆର୍ଯ୍ୟସମାଜର ଏକ 


କୋଠରୀରେ ଢେଲା ପଥର ପରି ଫୋପାଡି ଦେଉଥିଲେ | ତାଂକର “ ଅପରିଗ୍ରହ” ଭାବନା ମୋତେ ପ୍ରଭାବିତ କରିଥଲା | 
୨୦. ମହାତ୍ସା ପ୍ରେମଭିକ୍ଷୁ : 
ବାନପ୍ରସ୍ଥୀ ଜୀବନରେ ମହାତ୍ସା ପ୍ରେମଭିକ୍ଷୁ ନାମରେ ସୁପରିଚିତ ପଣ୍ଡିତ ଇଶ୍ଵରୀପ୍ରସାଦ “ ପ୍ରେମ” ମଥୁରାରେ ନିବାସ 
କରୁଥିଲେ | ଥରେ ବୃନ୍ଦାବନରୁ ଫେରିବା ବାଟରେ ମଥୁରାରେ ' ବେଦମନ୍ଦିର” ନାମକ ଏକ ଫଳକ ଦେଖୁ ଆମେ ତାହା 


ମଧ୍ଯରେ ପ୍ରବେଶ କଲୁ ! ଗ୍ହସ୍ଥ ଇଶ୍ଵରୀପ୍ରସାଦ ନିଜର ପତ୍ନୀ, ପୁତ୍ର ଓ ପୁତ୍ରବଧୂଙ୍କ ସହିତ ଏକ ଛାପାଖାନାରେ କାର୍ଯ୍ୟବ୍ୟସ୍ତ 
[e୨୮] 

ଥିଲେ । ଶୁଣିଲି, ବୈଦିକଧର୍ମ ପ୍ରଚାର ପାଇଁ ସେ ପ୍ରତିଦିନ ଗୋଟିଏ ଗୋଟିଏ ଛୋଟ ପୁସ୍ତିକା ପ୍ରକାଶ କରନ୍ତି | ବିସ୍ଟୟର 
କଥା ଯେ ଦାତାମାନେ ପୁସ୍ତକ-ପ୍ରକାଶନର ବ୍ୟୟଭାର ବହନ ପାଇଁ ପ୍ରତ୍ୟହ ସ୍ଵତଃପ୍ରବୃତ୍ତ ହୋଇ ଦାନ ନିମନ୍ତେ ପ୍ରତ୍ୟହ 
ବେଦମନ୍ଦିରକୁ ଆସନ୍ତି । ଦିନରେ ମାତ୍ର ଓଳିଏ ଖାଉଥିବା ଏହି ପରିବାରର ସମଗ୍ର ବାସଗ୍ଧହଟି ଛାପାଖାନା ଓ ପୁସ୍ତକରେ 
ପରିପୂର୍ଣ ଥଲା । ସେଠାରେ ଶୁଦ୍ଧ ରାମାୟଣ, ଶୁଦ୍ଧ ମହାଭାରତ, ପ୍ରାଚୀନ ଭାରତର ଇତିହାସ, ବିଦ୍ୟାର୍ଥୀଙ୍କ କର୍ଭବ୍ୟ, ଆଦର୍ଶ 
ରାଜଧର୍ମ, ନାରୀଶିକ୍ଷା ଆଦି ବିଷୟରେ ଶତାଧ୍ବକ କ୍ଷୁଦ୍ର ପୁସ୍ତିକା ପ୍ରକାଶିତ ହୋଇଥୁଲା । ଧର୍ମପ୍ରଚାର ପାଇଁ କ୍ଷୁଦ୍ର କ୍ଷୁଦ୍ର 
ପୁସ୍ତି କାର ପ୍ରକାଶନ ଓ ରାଷ୍ଟ୍ରଭାଷା ହିନ୍ଦୀର ପ୍ରସାର - ଏହି ଦୂଇ ସଦଭ୍ୟାସ ତାଂକଠାରୁ ଶିଖୁଥଲି । 

୨୧. ତଃ. କେ. ଏମ୍‌. ମୁନ୍‌୍ସୀ : 


ପ୍ରସିଦ୍ଧ ଆଇନବିତ୍‌, ଜନନେତା ଓ ଭାରତୀୟ ବିଦ୍ୟାଭବନ ( ମୁମ୍ଭାଇ)ର ସଂସ୍ଥାପକ ଡଃ. କେ.ଏମ୍‌. ମୁନ୍‌ସୀଙ୍କର 
କାର୍ଯ୍ୟପ୍ରଣାଳୀ ବିଷୟରେ ପୂର୍ବରୁ ଶୁଣିଥଲି । ସ୍ଵର୍ଗତ ବିଶ୍ଵନାଥ ଦାସ ଉତ୍ତରପ୍ରଦେଶର ରାଜ୍ୟପାଳ ହେବା ପୂର୍ବରୁ ମୁନ୍‌ସୀଜୀ 
ସେହି ଦାୟିତ୍ବରେ ସେଠାରେ ଅବସ୍ଥାପିତ ହୋଇଥିଲେ । ଉଭୟଙ୍କ ମଧ୍ଯରେ ଘନିଷ୍ଠତା ଥଲା । ଥରେ ମୁମ୍ବାଇ ଯାଉଥିବା 
ଶୁଣି ପୂଜ୍ୟ ବିଶ୍ଵନାଥ ବାବୁ ଡଃ ମୁନ୍‌ସୀଙ୍କୁ ଦେଖା କରିବା ପାଇଁ କହି ତାଂକ ପାଇଁ ଗୋଟିଏ ଚିଠି ଆମ ହାତରେ 
ଦେଇଥିଲେ । ମୁମ୍ବାଇ ଚଉପାଟାୀସ୍ପିତ ବିଦ୍ୟାଭବନର କାର୍ଯ୍ୟାଳୟରେ ମୁନସୀଙ୍କୁ ସାକ୍ଷାତ୍‌ କଲୁ । ପତ୍ର ପଢ଼ି ସେ ଅତ୍ୟନ୍ତ 
ପ୍ରୀତ ହେଲେ । ଆଲୋଚନା ସମୟରେ ସେ ହିନ୍ଦୁଧର୍ମର ପାପପୁଣ୍ୟ, ପୁନର୍ଜନନ ଆଦି ବିଷୟଗୁଡିକୁ ଜଣେ କୂଶଳ 
ଆଇନବିତ୍‌ ଭାବରେ ରୋଚକ ଭାଷାରେ ବୁଝାଇଥିଲେ । ମୋର ମନେ ଅଛି, ଆମେ ସେଠାରେ ବସିଥିବା ସମୟରେ 
ପ୍ରସିଦ୍ଧ ଶିନପତି ଗୋଦରଜ୍‌ଙ୍କ ବିଦ୍ୟାଭବନର ସରସ୍ଵତୀ ମନ୍ଦିର ପାଇଁ ଏକାବନଟି ଲୁହା ଆଲମାରି ଦାନ କରିବା ପାଇଁ 
ଟେଲିଫୋନ୍‌ ଯୋଗେ ସମାଚାର ଦେଲେ । ସଂଧ୍ୟା ସୁଦ୍ଧା ଆଲମିରାଗୁଡିକ ବିଦ୍ୟାଭବନରେ ପହଁଚିଗଲା । ପରବର୍ତୀ 
କାଳରେ ମୁନ୍‌ସୀଜୀ ମୋତେ ଭାରତୀୟ ବିଦ୍ୟାଭବନ, ଭୁବନେଶ୍ବର ଶାଖାର କାର୍ଯ୍ୟକାରୀ ସମିତିର ଜଣେ ସଭ୍ୟ ଭାବରେ 
ମନୋନୀତ କରିଥଲେ | ଥରେ ଭୁବନେଶ୍ବର ଶାଖାର ଏକ ବୈଠକରେ ସ୍ଵର୍ଗତ ନିତ୍ୟାନନ୍ଦ କାନୁନ୍‌ଗୋ, ସ୍ଵର୍ଗତ ସଦାଶିବ ମିଶ୍ର 
ପ୍ରଭୃତି ସଭ୍ୟମାନେ ଉପସ୍ଥିତ ଥଲେ | ଶାଖାପାଇଁ ଗୋଟିଏ ମାତ୍ର ଗୋଦରେଜ୍‌ ଆଲମିରା କିଣିବା ନିମନ୍ତେ ତାହାର ଆକାର, 
ପ୍ରକାର, ମୂଲ୍ୟ ଆଦି ବିଷୟରେ ଦୀର୍ଘ ଘଣ୍ଟାଏ କାଳ ଆଲୋଚନା ହୋଇଥୁଲା | ସେତେବେଳେ ଓଡିଶା ଶାଖାର ମାନନୀୟ 
ସଭ୍ୟମାନଙ୍କୁ ପୂର୍ବୋକ୍ତ ଘଟଣାଟି ସ୍ମରଣ କରାଇଥୁଲି । ମୁଁ ମୁନ୍‌ସୀଜୀଙ୍କ ଠାରୁ ପ୍ରେରଣା ପାଇ ' ଭାରତୀୟ ବିଦ୍ୟାଭବନ' 
ଆଦର୍ଶରେ ଭୁବନେଶ୍ବର ଠାରେ ବୈଦିକ ଗ୍ରନ୍ଧ ପ୍ରକାଶନ ପାଇଁ ‘ ବୈଦିକ ଅନୁସନ୍ଧାନ ପ୍ରତିଷ୍ଠାନ” ସ୍ଥାପନ କଲି । ପ୍ରତିଷ୍ଠାନ 
ଏଯାଏଁ ପ୍ରାୟ ତିରିଶଟି ମୂଲ୍ୟବାନ ବୈଦିକ ଗ୍ରନ୍ଧ ଛାପିଛନ୍ତି । ମୁନ୍‌ସୀଜୀଙ୍କ ଦେହତ୍ୟାଗ ପରେ ମଧ୍ଯ ତାଂକ ପତ୍ନୀ ଲୀଳାବତୀ 
ମୁନସୀ ପ୍ରତିଷ୍ଠାନର ପ୍ରତ୍ୟେକ ବୈଦିକ ପୁସ୍ତକର ବିମୋଚନ ସମୟରେ ମୋ’ ପାଖକୁ ଆଶୀର୍ବଚନ ପଠାଉଥୂଲେ | 

୨୨. କର୍ମବୀର ଏକନାଥ ରାଣାଡେ : 


ତନ, ମନ, ଧନ ଅର୍ପଣ କରି କନ୍ୟାକୁମାରୀଠାରେ ବିବେକାନନ୍ଦ ଶିଳା ନିର୍ମାଣ କରିଥିବା ମାନନୀୟ ଏକନାଥ 
ରାଣାଡେଙ୍କୁ ତାଂକର ସାଧନା କ୍ଷେତ୍ରରେ ସାକ୍ଷାତ କରିଥିଲି । ସେ ରାଷ୍ଟ୍ରୀୟ ସ୍ବୟଂସେବକ ସଂଘର ନିଷ୍ଠାବାନ କାର୍ଯ୍ୟକର୍ରା 


ଥିଲେ | ଦୁଇ ଦିନ ତାଂକ ସଂସ୍ଥାନରେ ଅତିଥ ହୋଇ ରହିଥିଲି । ବହୁ ଦେବଦେବୀ ପୂଜା, ଜନ୍ମଗତ ଜାତିଭେଦ, 
[ ୧୨୯] 

ଭାଗ୍ୟବାଦ ଆଦି ବିଶ୍ଵାସରୁ ଦୂରରେ ରହି କନ୍ୟାକୁମାରୀଠାରେ ଉପାସନା ଗ୍ଧହ, ଗରନ୍ଛାଗାର, ସଭାଭବନ ଆଦି ନିର୍ମାଣ ପାଇଁ 
ପ୍ରସ୍ତାବ ଦେଇଥିଲି । ବିବେକାନନ୍ଦ ଶିଳାନିର୍ମାଣରେ ଯେଉଁସବୁ ବେସରକାରୀ ଓ ସରକାରୀ ବାଧାବିଘ୍ନ ଦେଖାଦେଇଥୁଲା, 
ତାଙ୍କ ଭଳି ଜଣେ ସଂକଛବାନ୍‌ ପୁରୁଷ ହିଁ ସେସବୁ ପ୍ରତିବନ୍ଧକର ସମ୍ମୁଖୀନ ହେବାରେ ସମର୍ଥ ହୋଇଥିଲେ । ବିବେକାନନ୍ଦ 
ସ୍ମାରକ ଶିଳା ମୋ” ମାନସ ଚକ୍ଷୁରେ ଦୃଢ଼ ସଂକଛର ପ୍ରତୀକ ରୂପରେ ସବୁବେଳେ ଜାଗ୍ଧତ ହୋଇ ରହିଛି । 

୨୩. ଡଃ. ପ୍ରଜ୍ଞାଦେବୀ : 

ପାଣିନି ବ୍ୟାକରଣର ଆଚାର୍ଯ୍ୟା ବେଦବିଦୂଷୀ ଡଃ. ପ୍ରଜ୍ଞାଦେବୀଙ୍କୁ ଭଉଣୀ ନାମରେ ସମ୍ବୋଧନ କରୁଥଲି । ସେ 
ମୋ” ଠାରୁ ସାତ ଆଠ ବର୍ଷରେ ଛୋଟ ଥଲେ । ଅକାଳରେ ଦେହତ୍ୟାଗ କରିଥିବା ଏହି ବିଦୁଷୀଙ୍କ ଦ୍ଵାରା ବାରାଣସୀଠାରେ 
ସ୍ଥାପିତ “ ପାଣିନି କନ୍ୟା ମହାବିଦ୍ୟାଳୟ” ତାଂକ ଜୀବନର ସ୍ମାରକ ସ୍ଵରୂପ ରହିଛି । ପୂର୍ବରୁ ଉଲ୍ଲେଖ କରିଥବା ମହା 
ବୈୟାକରଣ ପଣ୍ଡିତ ବ୍ରହ୍ମଦତ୍ତ ଜିଜ୍ଞାସୁଙ୍କର ସେ ଥିଲେ ଯୋଗ୍ୟା ଶିଷ୍ୟା । ଏହି ଆଜନ୍ସ ବ୍ରହ୍ମଚାରିଣୀ କାଶୀର ଖ୍ୟାତନାମା 
ପୌରାଣିକ ପଣ୍ଡିତମାନଙ୍କ ଶାସ୍ତ୍ରାର୍ଥରେ ପରାଜିତ କରୁଥିଲେ | ଗାଗୀ, ସୁଲଭା ଆଦି ପ୍ରାଚୀନ ବିଦୂଷୀମାନଙ୍କର ସମତୁଲ୍ୟ 
ପଣ୍ଡିତା ପ୍ରଜ୍ଞାଦେବୀଙ୍କର ଓଜସ୍ବୀ ପ୍ରବଚନ ଦେଶର ଅନେକ ସ୍ଥଳରେ ଶୁଣିବାର ସୁଯୋଗ ପାଇଛି । ତାଂକ ନାମ ସ୍ମରଣ କରି 
ମୋର ଏକମାତ୍ର କନ୍ୟାର ନାମ ପ୍ରଜ୍ଞା ଦେଇଥିଲି । ସେ ଚିକିତ୍ସା ବିଦ୍ୟା ପଢି ଡାକ୍ତର ହେଲା, ପରନୁ ଡଃ. ପ୍ରଜ୍ଞାଦେବୀଙ୍କ 
ବୈଦିକ ପ୍ରଜ୍ଞା ଲାଭ କଲା ନାହିଁ । ତାଂକ ସ୍ୃତିରେ ଓଡିଶାରେ ଏକ କନ୍ୟା ଗୁରୁକୁଳ ସ୍ଥାପନ କରିବାର ଆଶା ରଖୁଛି । 


୨୪. ବେଦମୂର୍ରି ଶ୍ରୀପାଦ ଦମୋଦର ସାତବଲେକର: 


ଜଣେ ଚିତ୍ରକରର ବୃରିରୁ ଜୀବନ ଆରମ୍ଭ କରି ବେଦମୁର୍ଭି ହୋଇଥବା ଶ୍ରୀପାଦ ଦାମୋଦର ସାତବଲେକର ନିଜର 
ଦୃଢ ସଂକଳ ବଳରେ ବୈଦିକ ଜୀବନଯାପନ କରି ଶତାୟୁ ହୋଇଥିଲେ | ବୃରି ଓ ପ୍ରବୃରି ଦୁଇ ଭିନ୍ନ ବିଷୟ- ଏହା ତାଙ୍କର 
ଜୀବନୀରୁ ପ୍ରମାଣିତ ହୁଏ । ମେଗାଜିନ ସାଇଜରେ ଗୋଟିଏ ମାସିକ ପତ୍ରିକା ପ୍ରକାଶ କରି କ୍ରମାନ୍୍‌ୟରେ ସଂପୂର୍ଣ 
ମହାଭାରତ, ରାମାୟଣ, ଶ୍ରୀମଦ୍ଭଗବଦ୍‌ ଗୀତା, ଉପନିଷଦ, ବେଦ ଆଦି ସଦଗ୍ରନ୍ଧ ଗୁଡିକର ଭାଷ୍ୟ ପ୍ରକାଶ କରିଥବା 
ମହାରାଷ୍ଟ୍ରୀୟ ବିଦ୍ଵାନ ସାତବଲେକର ଦେଶରେ ଏକ ଶାସ୍ତୀୟ କ୍ରାନ୍ତି ସୃଷ୍ଟି କରିଥିଲେ | ତିଲକଙ୍କ ଗୀତାଭାଷ୍ୟ ପରି 
ସାତଲେକରଙ୍କ “ ବେଦ ଦର୍ଶନ? ଭାରତୀୟଙ୍କ ମନରେ ସ୍ଵରାଜ୍ୟ ସଂଗ୍ରାମ ପାଇଁ ପ୍ରେରଣା ଯୋଗାଇଥିଲା | ତାଙ୍କର 
ପ୍ରକାଶନ ସଂସ୍ଥା “ ସ୍ବାଧାୟ ମଣ୍ଡଳ”? ଦ୍ଵାରା ଧାରାବାହିକ ଭାବରେ ବେଦଭାଷ୍ୟଯ ପ୍ରକାଶ ପାଉଥିଲା । ପଦ୍ଧ ବିଭୂଷଣ 
ବେଦମୂର୍ଭି ସାତବେଲକରଙ୍କ ସହିତ ମୋର ନିୟମିତ ପତ୍ର ବ୍ୟବହାର ହେଉଥିଲା | ପେଶାରେ ଏହି ଚିତ୍ରକରଙ୍କ ଅସୀମ 
ଅଧ୍ୟବସାୟ, ମୋ” ଭଳି ଜଣେ ଇଂଜିନିଏରଙ୍କୁ ବୈଦିକ ସାହିତ୍ୟ ରଚନାରେ ଉଦବୁଦ୍ଧ କରିଥଲା | 

୨୫. ସ୍ଵାମୀ ଦୀକ୍ଷାନନ୍ଦ: 

ସ୍ଵାମୀ ଦୀକ୍ଷାନନ୍ଦଙ୍କୁ ତାଂକର ପୂର୍ବବର୍ତୀ ବ୍ରହ୍ମଚର୍ଯ୍ୟାଶ୍ରମରେ ଆଚାର୍ଯ୍ୟ କୃଷ୍ଣ ବେଶରେ ସର୍ବପ୍ରଥମେ ଦର୍ଶନ କରିଥୁଲି । 
ମୁଁ ସରକାରୀ ସେବାରେ ଭବାନୀପାଟଣାରେ ଅବସ୍ଥାପିତ ହୋଇଥବା ସମୟରେ ମୋର ପ୍ରେରଣାରେ କଳାହାଣ୍ଡିର 
ମହାରାଜା ସ୍ଵର୍ଗତ ପ୍ରତାପକିଶୋର ଦେବ ଏକ ଚତୁର୍ଦ୍ଦିବସୀୟ ପ୍ରବଚନ କାର୍ଯ୍ୟକ୍ରମ ପାଇଁ ଆଚାର୍ଯ୍ୟ କୃଷ୍ଣଙ୍କୁ ନିମନ୍ତ୍ରଣ 
କରିଥିଲେ | ସେ ସାଂୟକାଳୀନ ଅଧ୍ୟବେଶନରେ ବେଦର ‘ପୁରୁଷ ସୂକ୍ତ” ସମ୍ବନ୍ଧରେ ଚାରୋଟି ମର୍ମସ୍ପଶୀ ପ୍ରବଚନ 
ଦେଇଥଲେ | ଆମର ପ୍ରାର୍ଥନା ରକ୍ଷା କରି ପ୍ରତ୍ୟହ ଆମ ବାସଭବନରେ ମଧ୍ଯାହ୍ନ ଭୋଜନ କରୁଥିଲେ | ନିଜେ ତଳେ ବସି 
ପିଢ଼ା ଉପରେ ଥାଳୀ ରଖୁ ନୀରବତାର ସହିତ ଖାଦ୍ୟ ସେବନ କରିବା ତାଙ୍କର ସଦଭ୍ୟାସ ଥଲା | ସନ୍ଧ୍ୟାସ-ଗ୍ରହଣ ପରେ 
ସେ ସ୍ଵାମୀ ଦୀକ୍ଷାନନ୍ଦ ନାମରେ ପରିଚିତ ହେଲେ ଓ ଦିଲ୍ଲୀ ନିକଟବର୍ତୀ ସାହିଦାବାଦଠାରେ ଆଶ୍ରମ ସ୍ଥାପନ କରିଥିଲେ | 

#4୭୯4 + [ବେଦ ଗଥୂକ `] 
ସ୍ଵାମିଜୀଙ୍କ ଅନେକ ପ୍ରବଚନ ଶୁଣିବା ଓ ତାଂକ ସହିତ ଆଲୋଚନା କରିବାର ସୁଯୋଗ ପାଇଥିଲି । ଥରେ ସେ ଭୁବନେଶ୍ବର 
ଆର୍ଯ୍ୟସମାଜକୁ ଆସି ପ୍ରବଚନ ଦେଇଥିଲେ । ଯଜ୍ଞରେ ବ୍ରହ୍ମା ଆସନରେ ବସି ଶାସ୍ତ୍ରୀୟ ନିର୍ଦ୍ଦେଶ ଦେଉଥିବା ବେଳେ ତାଙ୍କର 
ରୂପ ଓ ବାଣୀ ରଷି ବଶିଷ୍ଠଙ୍କ ପରି ପ୍ରତୀତ ହେଉଥଲା । ସେ ବୈଦିକ କର୍ମକାଣ୍ଡକୁ ଏପରି ହୃଦୟସ୍ପଶୀ ଭାବରେ ବ୍ୟାଖ୍ୟାନ 
କରୁଥିଲେ ଯେ, ମନେ ହେଉଥିଲା ଏହି ରଷିପ୍ରତିମ ବ୍ୟକ୍ତି ଭାରତବର୍ଷରେ କର୍ମକାଣ୍ଡର ପୁନରୁଦ୍ଧାର କରୁଛନ୍ତି । ଆଜିକାଲି 
ଉପନୟନ, ବିବାହାଦି ସଂସ୍କାର ଅଥବା ବାନପ୍ରସ୍ଥସନ୍ଧ୍ୟାସ ଦୀକ୍ଷାରେ ପ୍ରବିଷ୍ଟ ହେବା ସମୟର କର୍ମକାଣ୍ଡଗୁଡିକ ଅର୍ଥହୀନ 
ଓ ନୀରସ ଭାବରେ ସଂପନ୍ନ ହେଉଛି । ଏହି ଲେଖକ ଦେଶର ବିଭିନ୍ନ ସ୍ଥଳରେ ସ୍ବାମୀ ଦୀକ୍ଷାନନ୍ଦଙ୍କ ଦ୍ଵାରୀ ପରିଚାଳିତ 
ବୈଦିକ ସଂସ୍କାରଗୁଡିକୁ ଦେଖ ଅନୁଭବ କରୁଛି ଯେ ତଦ୍ବାରା ହିଁ ଆମ ଉତ୍ତରାଧ୍ବକାରୀମାନଙ୍କୁ ଉକ୍ସଷ୍ଟ ମାର୍ଗରେ ଉଦ୍‌ବୁଦ୍ଧ 
କରିହେବ |! ବିବାହାଦି ବୈଦିକ କର୍ମକାଣ୍ଡରେ ମୋର ଗତି ସେହି ମହାତ୍ସାଙ୍କ ଦ୍ଵାରା ପ୍ରଶସ୍ତ ହୋଇଛି । 
୨୬. ଓମ୍ପ୍ରକାଶ ତ୍ୟାଗୀ : 


ତ୍ୟାଗିଜୀ ସେହି ବ୍ୟକ୍ତି ଯିଏ ଆମ ବାସଭବନକୁ ଆସି ଭୁବନେଶ୍ବରରେ ଆର୍ଯ୍ୟସମାଜର ଏକ କେନ୍ଦ୍ରର ସ୍ଥାପନା ପାଇଁ 
ମୋତେ ପ୍ରତିଜ୍ଞାବଦ୍ଧ କରାଇଥିଲେ । “ ସାର୍ବଦେଶିକ ଆର୍ଯ୍ୟବୀର ଦଳ 'ର ପ୍ରତିଷ୍ଠାତା ଏବଂ ପରେ ସାର୍ବଦେଶିକ ଆର୍ଯ୍ୟ 
ପ୍ରତିନିଧ୍ବ ସଭାର ମହାସଚିବ ତଥା ଲୋକସଭାର ସଦସ୍ୟ ଓମ୍‌ପ୍ରକାଶ ତ୍ୟାଗୀ ପ୍ରଖର ଦେଶହିତୈଷୀ ଥଲେ । ମୋ' ପ୍ରତି 
ତାଂକର ପ୍ରଥମ ସନ୍ଦେଶ ଥୁଲା - “ ସମସ୍ତ ରାଜ୍ୟର ରାଜଧାନୀରେ ଆର୍ଯ୍ୟସମାଜ ସ୍ଥାପିତ ହୋଇଥୁବା ସ୍ଥଳେ ଓଡ଼ିଶା ସେଥିରୁ 
ବଞ୍ଚିତ ହୋଇଛି । ଲୋକସଭାରେ ସଦସ୍ୟ ଥିବା ମୋର ଅନେକ ଓଡିଆ ବଂଧୁ ତୁମ ରଚିତ ବୈଦିକ ସାହିତ୍ୟ ପଢ଼ି ପ୍ରଶଂସା 
କରନ୍ତି । ଯେଉଁ ଆର୍ଯ୍ୟସମାଜର ବିଦ୍ଵାନମାନଙ୍କ ଦ୍ଵାରା ଲିଖୁତ ଗ୍ରନ୍ଧ ଅଧ୍ୟୟନ କରି ତୁମେ ଜ୍ଞାନଲାଭ କରିଛ, ସେହି ସଂସ୍ଥା 
ପ୍ରତି ତୁମର ବିଶେଷ କର୍ରବ୍ୟ ଅଛି । ଭୁବନେଶ୍ବରରେ ଏକ କେନ୍ଦ୍ର ଶୀଘ୍ର ସ୍ଥାପନ କର ।” ଭୁବନେଶ୍ବରରେ ଆର୍ଯ୍ୟସମାଜ 
କେନ୍ଦ୍ର ପ୍ରତିଷ୍ଠିତ ହେବା ପରେ ତ୍ୟାଗୀଜୀ ଚାହୁଥିଲେ ଯେ ମୁଁ ଇଉରୋପ ଓ ଆମେରିକା ଯାଇ ସେଠାରେ ଅବସ୍ମିତ 
କେନ୍ଦ୍ରମାନଙ୍କରେ କାର୍ଯ୍ୟ କରିବି । ସେ ଥିଲେ ଯୁବକମାନଙ୍କର ପ୍ରେରଣାର ଉତ୍ସ । ଦେଶର କେତେ ଯେ ଯୁବକ ତାଂକ 
ଦ୍ଵାରା ଉଦ୍‌ବୁଦ୍ଧ ହୋଇ ଧାର୍ମିକ ଓ ସାମାଜିକ ଯଜ୍ଞରେ ନିଜକୁ ଆହୁତି ଦେଇଛନ୍ତି, ତାହାର କଳନା ନାହିଁ । ମୁଁ ସରକାରୀ 
ସେବାରେ ଥିବା ସମୟରେ ଦେଶର ବିଭିନ୍ନ ସ୍ଥଳକୁ ଯାତ୍ରା କରିବା ପୂର୍ବରୁ ତାଙ୍କୁ ସୂଚନା ଦେଉଥଲି । ସେ ଦୟାପରବଶ 
ହୋଇ ସବୁ ସ୍ଥଳରେ ଥିବା ଅଧ୍ଧାତ୍ସ କେନ୍ଦ୍ରମାନଙ୍କରେ ଆମର ଆବାସ ଓ ଭାଷଣ ପାଇଁ ପତ୍ର ଲେଖୁଥଲେ । 

୨୭. ସ୍ଵାମୀ ରଙ୍ଗନାଥାନନ୍ଦ : 


ମୋ” ଅନୁଭୂତିରେ ଯେଉଁ ଦୁଇଜଣ ଭାରତୀୟ ସନ୍ଧ୍ୟାସୀ ଇଂରେଜୀ ଭାଷାରେ ବ୍ୟାଖ୍ୟାନ ଦେଇ ଶ୍ରୋତ୍ଧବର୍ଗଙ୍କୁ 
ମନ୍ତ୍ରମୁଗ୍ଧ କରୁଥିଲେ, ସେମାନେ ଥୁଲେ ସ୍ଵାମୀ ଚିନ୍ନୟାନନ୍ଦ ଓ ସ୍ବାମୀ ରଙ୍ଗନାଥାନନ୍ଦ | ସ୍ବାମୀ ଚିନ୍ନୟାନନ୍ଦ ଏକ ସ୍ଵତନ୍ତ୍ର 
ଧାର୍ମିକ ସଂସ୍ଥା ସ୍ଥାପନ କରିଥିଲେ, ପରନ୍ତୁ ସ୍ବାମୀ ରଙ୍ଗନାଥାନନ୍ଦ ଆଜୀବନ ରାମକୃଷ୍ଣ ମିଶନର ସମର୍ପିତ ଉପଦେଶକ ଥଲେ। 
କଲିକତାର ଏକ ନିରୋଳା ସାକ୍ଷାତକାରରେ ତାଙ୍କୁ ଆଧୁନିକ ଶିକ୍ଷା ସମ୍ବନ୍ଧରେ ପଚାରିଥଲି । ସେ କହିଥିଲେ - “ ଭାରତୀୟ 
ବିଦ୍ୟା ପ୍ରାଚୀନ କାଳରେ ଗୁରୁଙ୍କ ହୃଦୟରୁ ଶିଷ୍ୟର ହୃଦୟକୁ ଅବତରିତ ହେଉଥଲା, କିନୁ ଆଜିକାଲି ପାଶ୍ଚାତ୍ୟ ପଦ୍ଧତିରେ 
ଶିକ୍ଷାର ବିଷୟ ଅଧ୍ୟାପକଙ୍କ ନୋଟଖାତାରୁ ଛାତ୍ରର ନୋଟଖାତାକୁ ସ୍ଥାନାନ୍ତରିତ ହେଉଛି । ତେଣୁ ସେଥରରୁ ସଫଳତା ମିଳୁ 
ନାହିଁ ।”' ତାଂକୁ ଏକାଧୂକବାର ସାକ୍ଷାତ କରିଛି । ବିଭିନ୍ନ ଧର୍ମର ତୁଳନାତ୍ସକ ଅଧ୍ୟୟନ ପାଇଁ ତାଙ୍କଠାରୁ ପ୍ରେରଣା 
ପାଇଥିଲି | 

ବାଲ୍ୟ ଓ କୈଶୋରରେ ଶୁଭ ସଂସ୍କାର (୧୯୩୨-୧୯୫୦) 


ଭୋଜନ ଯେପରି ପେଟରେ ପଡି ନ ରହି କୁମଶଃ ଦେହର ଅଙ୍ଗପ୍ରତ୍ୟଙ ହୋଇଯାଏ, ସେହିପରି ମନୁଷ୍ୟର 
ପ୍ରତ୍ୟେକ କର୍ମ ତାହାର ଚିତ୍ତରେ ସଂସ୍କାର ରୂପରେ ରହେ । ବେଦମତରେ ଗର୍ଭାଧାନ ଠାରୁ ଅନ୍ତ୍ୟେଷ୍ଟି ପର୍ଯ୍ୟନ୍ତ ଜୀବନର 
ଷୋହଳ ପର୍ଯ୍ୟାୟରେ ଷୋହଳ ସଂସ୍କାର ଆବଶ୍ୟକ । ସଂସ୍ବାରର ଅର୍ଥ ଉପସ୍ଥିତ ଅବସ୍ଥା ପ୍ରତି ଜାଗରୂକ ହୋଇ ଦେହ, ମନ 
ଓ ଆତ୍ଲାକୁ ଶୁଦ୍ଧ କରିବା । ଜନ୍ମର ପୂର୍ବବରୀ ସଂସ୍ଟାରଗୁଡିକ ସନ୍ତାନ ପାଇଁ ଅଧୁକ ପ୍ରଭାବଶାଳୀ । ଗର୍ଭବତୀ ମାତାର 
ବିଚାର, ଆହାର, ଆଚରଣ ଗଢଭସ୍ଥ ସନ୍ତାନର ଗୁଣ ଓ ପ୍ରବୃଭିକୁ ଅଭିଭୂତ କରେ | ଆମ ଗ୍ରାମର ଗୁରୁଜନମାନେ କହିଛନ୍ତି 
ଯେ ମୋର ପିତା ତିନିବର୍ଷ ପର୍ଯ୍ୟନ୍ତ କଂଚା-ପାଚିଲା ଫଳ ଓ ଦୁଗ୍ଧସସେବନ ପୂର୍ବକ ଧ୍ଯାନ-ଉପାସନାରତ ହେବା ପରେ 
ମୋର ଜନ୍ମ ହୋଇଥଲା । ମୋର ମାତା ପ୍ରତିଦିନ ସକାଳେ ପିତାଙ୍କ ସହିତ ଅଗ୍ନିହୋତ୍ରରେ ବସୁଥଲେ । ସୁସନ୍ତାନ ଲାଭ 
ପାଇଁ ସେମାନଙ୍କର ତପସ୍ୟା ଆର୍ଯ୍ୟ ଜୀବନର ଅନୁକୂଳ ଥଲା । 

ଆଠବର୍ଷ ପର୍ଯ୍ୟନ୍ତ ପିତାମାତାଙ୍କର ଆଦର୍ଶ ଦିନଚର୍ଯ୍ୟା ଦେଖୁଥଲି । ସଂପୂର୍ଣ୍ଣ ଶାକାହାରୀ ପରିବାର । ମୋର ମାଆ 
ଗୋସେବା କରୁଥିଲେ । ଆଠ ବର୍ଷରେ ମୋର ଉପନୟନ ସଂସ୍କାର ସେହି ଅଂଚଳରେ ଏକ ଅଭୂତପୂର୍ବ ଘଟଣା ଥିଲା | 
ବଡ ଧରଣର ଯଜ୍ଞମଣ୍ଡପରେ ଆର୍ଯ୍ୟସମାଜୀ ପଣ୍ଡିତମାନେ ବେଦୋଚ୍ଟାରଣ ପୂର୍ବକ ସଂସ୍କାର ସଂପନ୍ନ କରାଇଥିଲେ ! ମୁଁ 
ମଧ୍ଯ ମଂତ୍ରପାଠ କରିଥିଲି । ଜିଲ୍ଲାର ଅନେକ ବୁଦ୍ଧିଜୀବୀ, ସ୍ବାଧୀନତା ସଂଗ୍ରାମୀ, ଶିକ୍ଷକ ଓ ବେଦପ୍ରେମୀ ନରନାରୀ ଯୋଗ 
ଦେଇଥିଲେ । ପିତା ମୋତେ ହରିଦ୍ଵାର ନିକଟସ୍ଥ ଗୁରୁକୁଳ କାଂଗାଡିରେ ପ୍ରବିଷ୍ଟ କରିବା ନିମନ୍ତେ ପ୍ରୟାସ କରିଥଲେ, 
ପରନ୍ତୁ ସେହି କାଳରେ ସେଠାରୁ ଉତ୍ତର ପାଇବାର ବିଳମ୍ବ ହେବାରୁ ତାଙ୍କର ଅଭିଳାଷ ପୂର୍ଣ ହେଲା ନାହିଁ | ମୋ” ରଚିତ 
ପ୍ରଥମ ପୁସ୍ତକ ବେଦ ମନୂଷ୍ୟକୃତ କି ? 'ର ଭୂମିକାରେ ପିତାଙ୍କର ଅପୂର୍ଣ ଅଭିଳାଷକୁ ସ୍ଲରଣ କରିଛି । ଶିକ୍ଷା ନିମନ୍ତେ 
ବାଳକକୁ ଗୃହରୁ ନେଇ ଗୁରୁଙ୍କ କୂଳ ବା ଗୁରୁକୁଳରେ ରଖୁବା ବୈଦିକ କାଳର ସାମାଜିକ ରୀତି ଥଲା । ମୋର 
ଗୁରୁକୁଳବାସ ହୋଇ ନ ପାରିବା ଜାଣି ମୋର ପିତା ପ୍ରସିଦ୍ଧ ବୈଦ୍ୟ ପଣ୍ତିତ ବଳଭଦ୍ର ମିଶ୍ରଙ୍କ ଗୃହରେ ମୋତେ କିଛି ଦିନ 
ରଖାଇଥଲେ । ସେବଠାରୁ ସେତେବେଳୁ ଗ୍ରାମରେ ପାଠ ଶେଷ କରିବା ପର୍ଯ୍ୟନ୍ତ ବ୍ରହ୍ମଚାରୀ ବେଶ ଓ ଆଚରଣରେ 
ବିଦ୍ୟାଳୟକୁ ଯାଉଥିଲି । କଠଉ, ଦଶ୍ଡ, ମୂଗଛାଲ, ଆସନ ଆଦି ବ୍ୟବହାର କରୁଥିଲି | 

ଗ୍ରାମ ନିକଟବର୍ତୀ ଯେଉଁ ଆତ୍ବତୋଟାରେ ପଣ୍ତିତ ଗୋପବଂଧୁ ଦାସ ସଭା କରାଇଥିଲେ, ସେଠାରେ ମୋର ପିତା 
ଓ ତାଙ୍କର ସହକମୀମାନେ ଗୋପବଂଧୁ ହାଇସ୍କୁଲ ନିର୍ମାଣ କରିଥିଲେ | ସେହି ବିଦ୍ୟାଳୟରେ ମାଟ୍ରିକ ପର୍ଯ୍ୟନ୍ତ ପଢିଲି । 
ଗ୍ରାମର କୂପ, ପୋଖରୀ, ପାଠଗାର, ବେଦମନ୍ଦିର ଆଦି ଲୋକହିତକାରୀ ଅନୁଷ୍ଠାନର ନିର୍ମାଣରେ ପିତା ଅଗ୍ରଣୀ ଭୂମିକା 
ନେଉଥିଲେ । ତେଣୁ ମୋତେ ପାଠପଢା ସହିତ ଗୋସେବା ଏବଂ ସେସବୁ ଅନୁଷ୍ଠାନର ହିସାବ-କିତାବ ଲେଖୁବାକୁ 
ପଡୁଥିଲା | ମାଟ୍ରିକ ପରୀକ୍ଷାରେ ଜିଲ୍ଲାରେ ପ୍ରଥମ ଓ ରାଜ୍ୟରେ ପ୍ରଥମ ଦଶଜଣ ମଧ୍ଯରେ ରହିଲି । ତାହା ଗୋପବଂଧୁ 
ବିଦ୍ୟାଳୟ ପାଇଁ ଉଲ୍ଲେଖନୀୟ ଘଟଣା ଥଲା । 

ଜନ୍ମରୁ ଷୋହଳ ବର୍ଷ ପର୍ଯ୍ୟନ୍ତ ଗ୍ରାମରେ ରହିଥିଲି । ସେହି କାଳର କେତୋଟି ଘଟଣା ମନେଅଛି- (କ) ମୋର 
ପିତା ବେଦାନୂଗାମୀ ଥଲେ | ଅନ୍ତ୍ୟେଷ୍ଟି ସଂସ୍ଟାରରେ ଶବଦାହ ବେଳେ ମଂତ୍ରୋଚଚାରଣ କରି ଘୂତାହୁତି ଦେବା ବୈଦିକ 


ବିଧାନ । ତଦ୍ବାରା ପ୍ରଦୂଷଣ ହୁଏ ନାହିଁ ଓ ମାନସିକ ଶାନ୍ତି ମିଳେ । କୌଣସି ଗ୍ରାମବାସୀ ସେହି ବିଧ୍ୂ ଅନୂସରଣ କରିବା 
[e୩n୨] 

ପାଇଁ ମଙ୍ଗୁ ନ ଥଲେ । ଗ୍ରାମରେ ଗୋଟିଏ ଷଣ୍ଡ ମରିଯିବାରୁ ମୋର ପିତା କେଡେକ ସହଯୋଗୀଙ୍କ ଦ୍ଵାରା ବୈଦିକ 
ରୀତିରେ ତାହାର ଦାହ ସଂସ୍କାର କରିଥଲେ । (ଖ) ପାଠପଢା ସହିତ ରାଷ୍ଟ୍ରଭାଷା ହିନ୍ଦୀର “ ପରିଚୟ” ପରୀକ୍ଷାରେ ମୁଁ 
ଉତ୍ତୀର୍ ହୋଇଥଲି । ଦେବନଗରୀ ଲିପିରେ ଲିଖୁତ ଧର୍ମଶାସ୍ତ୍ର ପଢୁଥିଲି । ଏପରି ସମୟରେ ପଂଜାବର ଅମରନାଥ 
ଭରଦ୍ଵାଜ ଓ ପଣ୍ତିତ ବେଦବ୍ରତ ନାମକ ଦୁଇଜଣ ଆର୍ଯ୍ୟସମାଜୀ ଦୁର୍ଭିକ୍ଷ ପ୍ରପୀଡିତ ଲୋକଙ୍କୁ ରିଲିଫ୍‌ ଦେବା ପାଇଁ ଆମ 
ଗ୍ରାମରେ ପହଂଚିଥିଲେ | ସେମାନେ ମୋର ମଂତ୍ରୋଚାରଣ ଓ ହିନ୍ଦୀଭାଷାରେ ପ୍ରବୀଣତା ଦେଖୁ ରିଲିଫ କାର୍ଯ୍ୟ ସରିବା 
ପରେ ମୋତେ ସାଥ୍ରରେ କଟକ ନେଇଗଲେ ।! ମୁଁ ପ୍ରଥମ ଥର ରେଳଗାଡିରେ ବସିଲି ଓ କଟକ ସହର ଦେଖୁଲି । 
ସେଠାରେ ପାଂଚ ଦିନ ରହିଲି । ସଂଧ୍ଯାବେଳେ ସେମାନେ ବୈଦିକ ପ୍ରାର୍ଥନା ସଭା ଆୟୋଜନ କରୁଥିଲେ । କଟକର 
ଅନେକ ବିଶିଷ୍ଟ ବ୍ୟକ୍ତି ସେଥରେ ଯୋଗ ଦେଉଥିଲେ | ମୋର ମଂତ୍ରୋଚାରଣ ଓ ଆଚରଣ ଦେଖ ଅନେକେ ମୋତେ 
ଆଦର-ସମ୍ମାନ ଦେଖାଇଥିଲେ | ସେବଠାରୁ ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁ ଆଜୀବନ ମୋ” ପ୍ରତି ଦୟାଳୁ ଥଲେ । (ଗ) 
ଆମ ଗ୍ରାମରେ ଆନ୍ଦାନୁଂ ରଘୁନାଥ ତର୍ତନିଧୂ ନାମରେ ଜଣେ ବେଦଜ୍ଞ ପଣ୍ତିତ ରହୁଥିଲେ | ତାଙ୍କ ଘରେ ଏକ ବଡ ଧରଣର 
ଧର୍ମଶାସ୍ତ୍ର ପାଠାଗାର ଥଲା | ମୋର ପିତା ସେଠାରୁ ପୁସ୍ତକ ଆଣି ପଢୁଥିଲେ । ମୁଁ ସେଠାରେ ପ୍ରଥମେ ବେଦ ସଂହିତା 
ଦେଖୁଥିଲି । 

ମାଟ୍ରିକ ପରୀକ୍ଷା ପରେ ଉଚ୍ଚଶିକ୍ଷା ପାଇଁ ଗ୍ରାମ ଛାଡ଼ିବା ପୂର୍ବରୁ ଜୀବନ ଓ ଧର୍ମ ସଂବନ୍ଧରେ ମୋର ବିଚାର ନିଶ୍ଚିତ 
ହୋଇ ନ ଥଲା | ପରନ୍ତୁ କେତୋଟି ବିଷୟରେ ମନରେ ଦୃଢ ବିଶ୍ଵାସ ଜାତ ହୋଇଥଲା | ମୋର ପିତା ପାଖରେ ବସାଇ 
କେବେ ଉପଦେଶ ଦେବା ମୋର ମନେ ନାହିଁ । କିନ୍ତୁ ତାଙ୍କର ଆର୍ଯ୍ୟଜୀବନର ଦିନଚର୍ଯ୍ୟ, ଏଯାବତ୍‌ ମୋର କାର୍ଯ୍ୟପ୍ରଣାଳୀକୁ 
ପ୍ରଭାବିତ କରି ଆସିଛି | ପରମାତ୍ସା ସବୁଠାରେ ଅଛନ୍ତି; କିନୁ “ ମୁଁ' ଅର୍ଥାତ୍‌ ମୋର ଆତ୍ସା ହୃଦୟରେ ହିଁ ଅଧୁଷ୍ଠିତ । ତେଣୁ 
ଆତ୍ସା ହୃଦୟରେ ହିଁ ପରମାତ୍ସାଙ୍କର ଦର୍ଶନ କରେ । ପ୍ରତିମାପୂଜା ଅପେକ୍ଷା ଧାନ ଓ ସାଧନାର ମାର୍ଗ ମୋତେ ଆକୃଷ୍ଟ 
କରିଥିଲା | ଦ୍ଵିତୀୟରେ ପ୍ରତ୍ୟେକ ମନୁଷ୍ଯକୁ ବ୍ରହ୍ମ ବୋଲି ବିଚାରୁଥବା ପଣ୍ଡିତମାନେ କିପରି ଜନ୍ଧରୁ କେତେକ ଲୋକଙ୍କୁ 
ନୀଚ ଓ ଅସ୍ପଶ୍ୟ କହନ୍ତି ତାହା ମୋତେ ଆଦୌ ସନ୍ତୋଷ ଦେଉ ନ ଥିଲା । ତୃତୀୟତଃ ମୋର ମାତା ହୋମ ଯ୍ଞାଦି 
ଅନୁଷ୍ଠାନରେ ଅଂଶ ଗ୍ରହଣ କରୁଥିବାରୁ ନାରୀମାନେ ପୂଜାପାଠ କରିପାରିବେ, ଏଥିରେ ମୋର ଆସ୍ଥା ଜନ୍ମିଥଲା | 

୧୯ ୪୮ରେ ଦୂଇବର୍ଷ ଆଇ. ଏସ୍‌.ସି ପଢିବା ପାଇଁ ବ୍ରହ୍ମପୁରସ୍ଥିତ ଖଲିକୋଟ କଲେଜରେ ପ୍ରବେଶ କଲି । ଶ୍ରେଣୀରେ 
ପ୍ରଥମ ହେବା, ବକ୍ଧତା ପ୍ରତିଯୋଗିତାରେ ଅଂଶ ଗ୍ରହଣ କରିବା ଓ ଟାଉନହଲର ସଭାମାନଙ୍କରେ ଯାଇ ବସିବା ଅତିରିକ୍ତ 
ଆତ୍ସବିକାଶର କୌଣସି ସୁଯୋଗ ମିଳିଲା ନାହିଁ । ଏହି ବ୍ୟବସାୟୀ ସ୍ଥଳରେ ଧର୍ମଚେତନାର ଅବକାଶ ନାହିଁ । ପ୍ରଥମ 
ବର୍ଷର କୌଣସି ଘଟଣା ମୋର ମନେ ନାହିଁ । ଦ୍ଵିତୀୟ ବର୍ଷ ଆରମ୍ଭରେ କଲେଜର ବାର୍ଷିକୋତ୍ସବ ଅଦ୍ୟାବଧୂ ସ୍ମରଣ 
ଅଛି । ମାଟ୍ରିକରେ ଜିଲାରେ ପ୍ରଥମ ହୋଇଥିବାରୁ ମାସିକ ପାଂଚ ଟଙ୍କା ସରକାରୀ ବୃତ୍ତି ପାଉଥଲି | ଅନ୍ୟ ଏକ ବୃତ୍ତି ପାଇଁ 
ନିର୍ଦ୍ଦିଷ୍ଟ ଫର୍ମରେ ପ୍ରିନ୍ଧପାଲ ସ୍ଵର୍ଗତ ନରସିଂହ ପାଢୀଙ୍କ ଦସ୍ତଖତ ନିମନ୍ତେ ତାଙ୍କ ନିକଟକୁ ଯାଇଥିଲି । ସେତେବେଳେ ଜଣେ 
ବରିଷ୍ଠ ଅଧ୍ୟାପକ ଠିଆ ହୋଇ ଆଲୋଚନା କରୁଥିବା ସତ୍ତ୍ଵେ ସେ ମୋତେ ଚୌକିରେ ବସିବା ପାଇଁ କହିଲେ | ମୁଁ ସଂକୋଚ 
ଅନୁଭବ କରି ଠିଆ ହୋଇ ରହିଲି । ଅଧ୍ୟାପକ ମହୋଦୟ ଚାଲିଯିବା ପରେ ପ୍ରିନ୍ଧିପାଲ ପଚାରିଲେ- “ ପଅର ଦିନ ବାର୍ଷିକ 
ଉତ୍ସବରେ କଲେଜ ପରିଚାଳନା କମିଟିର ସଭାପତି ଜଶ୍ଚିସ ଲିଙ୍ଗରାଜ ପାଣିଗ୍ରାହୀ ତୁମକୁ ପୁରସ୍ଟାର ଦେବା ସମୟରେ କଣ 

କଥାବାର୍ରା ହେଲେ ? ' ମୁଁ କହିଲି - ' ସାର, ସେ ଅମ ଗ୍ରାମବାସୀ । ଆମ ଦାସ ପରିବାର ସେହି ପାଣିଗ୍ରାହୀ ପରିବାରର 
କର୍ଣଗୁରୁ । ମୁଁ ଅନେକ ପୁରସ୍ଟାର ପାଇଥିବାରୁ ସେ ଖୁସି ହୋଇ ଘରକୁ ଯିବା ପାଇଁ କହୁଥିଲେ । ' ଏହା ଶୁଣି ସେ ଖୁସିରେ 
କହିଲେ- ' ପ୍ରଥମ ଥର ଶ୍ରେଣୀରେ ଜଣେ ଓଡିଆଭାଷୀ ପିଲା ତେଲୁଗୁଭାଷୀଙ୍କୁ ଟପିଲା, ଏହା ମୋ” ପାଇଁ ମଧ୍ଯ ସନ୍ତୋଷର 
ବିଷୟ । ' ସେତେବେଳେ ତାଙ୍କ ନିକଟରେ ଥବା ଗୋଟିଏ ଇଂରାଜୀ ଖବରକାଗଜରୁ ପଢି ଶୁଣାଇଲେ - ' ଦେଖୁଲ, 
ସନମୁଖମ୍‌ ଚେଟି ଭାରତର ଅର୍ଥମନ୍ତ୍ରୀ ହେଲେ । ମାଡ୍ରାସରେ ଆମେ ଦୁହେଁ ଏକା ବଖରାରେ ରହି ପାଠ ପଢୁଥଲୁ | ମୁଁ 
ଆଜି ଗୋଟିଏ ବେସରକାରୀ କଲେଜର ପ୍ରିନ୍ଧିପାଲ ଓ ସେ ସମଗ୍ର ଦେଶର ଅର୍ଥମନ୍ତ୍ରୀ | ଭଶ୍ଵରଙ୍କର କି ଲୀଳା ?' ଏତକ 
କହି ଦୁଃଖୀ ହୋଇ ମୌନ ରହିଲେ । କିଛି ସମୟ ତୁନି ହୋଇ ବସିବା ପରେ କହିଲି- “ ସାର୍‌ ! ରାଜା-ପ୍ରଜା, ସାହୁକାର- 
ଶ୍ରମିକ ରୂପରେ ଆମେ ମୂତ୍ୟୁ ପରେ ଭତଶ୍ଵରଙ୍କ ପାଖରେ ପରିଚିତ ହେବା ନାହିଁ । ସେ ଆମର ଭାବନା ଓ କର୍ମକୁ ଦେଖୁ 
ଫଳ ଦିଅନ୍ତି ।' ଏହା ଶୁଣି ସେ ହସିଲେ ଓ ଫର୍ମରେ ଦସ୍ତଖତ କରିବା ପରେ ମୁଁ ଫେରିଗଲି । 

ସେହି ବର୍ଷର ଅନ୍ୟ ଏକ ଘଟଣା | ହଷ୍ଟେଲ୍‌ରେ ରହୁଥିବା ସମୟରେ ଆମେ ମାତ୍ର ଦୁଇଜଣ ଛାତ୍ର ଶାକାହାରୀ 
ଥିଲୁ । ଦିନେ ଭୁଲରେ ପୁଝାରୀ ପାଢ଼ୀ ମଉସା ମୋ” ଥାଳିରେ ଆମିଷ ପରଷି ଦେଲେ । ମୁଁ ନ ଖାଇ କୋଠରୀକୁ ଫେରି 
ଆସିଲି ଓ ଦୁଇ ଦିନ କାଳ ଜଳଖୁଆ ଖାଇ ରହିଲି | ପାଢ଼ୀ ମଉସା ମୋ” ପାଖକୁ ଆସି ଦୁଃଖ କଲେ, ଭୁଲ ମାଗିଲେ | 
କହିଲେ- “ ମୋ ସ୍ତ୍ରୀ ମାଛମାଂସ ଖାଏ ନାହିଁ । ତାକୁ ତୁମ କଥା କହିବାରୁ ମୋତେ ଗାଳି ଦେଲା । ପ୍ରତିଜ୍ଞା କଲି ଯେ ମୁଁ 
ମଧ୍ଯ ଆମିଷ ଖାଇବି ନାହିଁ । ତାଙ୍କ କଥା ଶୁଣି ମେସ୍‌କୁ ଖାଇବା ପାଇଁ ଗଲି । ସତକୁ ସତ ସେ ଶାକାହାରୀ ହୋଇଗଲେ । 

ଖରାଛୁଟିରେ ଗ୍ରାମକୁ ଯାଇ ପଶ୍ଡିତ ତତ୍ତ୍ନିଧଙ୍କ ପାଠାଗାରରେ ବସି ପଢୁଥିଲି | ସବୁ ପୁସ୍ତକ ଦେବନାଗରୀ ଲିପିରେ 
ଲେଖା । ମୋର ମନେ ଅଛି, ଅନେକ ଉପାଦେୟ ଧାର୍ମିକ ପୁସ୍ତକ ପଢ଼ି ମୋର କେତୋଟି ବିଚାର ଦୃଢ଼ ହୋଇଗଲା । 
ପ୍ରଥମ କଥା ସଂସ୍କୃତ ଭାଷାରେ ଲେଖାଅଛି ବୋଲି ସବୁ ଯେ ବେଦ ଅଥବା ସତ୍ୟ ସିଦ୍ଧାନ୍ତ ତାହା ନୁହେ | ଏକ ସମୟରେ 
ଆମ ଦେଶରେ ସଂସ୍କୃତ ଲୋକଭାଷା ଥଲା । ଠକ, ଚୋର ସମସ୍ତେ ସଂସ୍କୃତ କହୁଥିଲେ ! ସ୍ବାର୍ଥୀ ଲୋକେ ପୁରାଣ, 
ମହାଭାରତ ଓ ଅନ୍ୟ ଶାସ୍ତ୍ରରେ ପକ୍ଷପାତୀ, ଅତିରଂଜିତ ଏପରିକି ଅଶ୍ଲୀଳ କଥା ପୂରାଇଛନ୍ତି । ପାଠାଗାରରେ ଡାରବିନଙ୍କ 
ବିକାଶବାଦ ଓ ଶଂକରାଚାର୍ଯ୍ୟଙ୍କର ଅଦ୍ଵୈତ ଦର୍ଶନର ସମୀକ୍ଷା କରୁଥିବା ଦୁଇଟି ପୁସ୍ତକ ପଢିଲି । ସେ ଦୂଇଟି ପଡ଼ି ମୋ! 
ମନରେ ଅନେକ ଦୃନ୍ଦ୍ର ଉପୁଜିଲା । ଭଗବାନଙ୍କ ଆଶୀର୍ବାଦ ଯେ ଆଲମିରାର ବହି ଦେଖୁ ଦେଖୁ କିପରି ମୋର ଦୃଷ୍ଟି ଏଭଳି 
ଦୁଇଟି ମହର୍ତରପୂର୍ଣ ଉପରେ ପଡିଲା । ପୁସ୍ତକ ଦୂଇଟିରେ ଲେଖା ଥବା ଯୁକ୍ତି ଓ ଆଲୋଚନା ଭଲ ଭାବରେ ବୁଝି ପାରି ନ 
ଥିଲି । କିଚୁ ହାଇସ୍କୁଲର ବିଜ୍ଞାନ ଶିକ୍ଷକଙ୍କୁ ସେହି ବିଷୟ କହିଥିଲି - “ ସାର୍‌ ! ତରନିଧୂଙ୍କର ପାଠାଗାରରେ ଦୁଇଟି ପୁସ୍ତକ 
ଦେଖୁଲି, ପଢ଼ିବାକୁ ଭଲ ଲାଗିଲା | ଗୋଟିକରେ ଲେଖାଅଛି - ' ଡାରବିନ୍ଙ୍କ ବିକାଶବାଦ ଆଜି କଣ ବନ୍ଦ ହୋଇଗଲା 
ଯେ ଅମାବା ଓ ମାଂକଡ ମାଧ୍ୟମରେ ମନୁଷ୍ୟ ଜନ୍ଧୁ ନାହାନ୍ତି ?? ଅନ୍ୟଟିରେ ଲେଖାଅଛି “ ଯଦି ସମସ୍ତେ ବ୍ରହ୍ମ ତାହାହେଲେ 
ପୋଲିସ କାହିଁକି ଚୋରକୁ ଧରିବ ? ଦୁହେଁ ତ ବ୍ରହ୍ମ ! ' ସେ ପୁସ୍ତକ ଦୂଇଟି ମିଳିବାର ଠିକଣା ଆଣିବାକୁ କହିଲେ | ପରଦିନ 
ଠିକଣା ଟିପି ଆଣି ତାଙ୍କ ଘରେ ଦେଇଦେଲି । ଆଇ.ଏସ୍‌.ସି. ପରୀକ୍ଷା ଫଳ ବାହାରିଲା । ବିଶ୍ବବିଦ୍ୟାଳୟର ପ୍ରଥମ ଦଶ 
ଜଣ ମଧ୍ୟରେ ରହିଲି । 


5 ଞ୍ଵଃ୍ଡଃ 

ପାଟନାରେ ସାଂସ୍କୃତିକ ଜୀବନର ଆରମ୍ଭ 


ଜନ୍ମଗ୍ନହରେ ଷୋହଳ ବର୍ଷ ମୋ” ପାଇଁ ଗୁରୁକୁଳ ବାସ ଥଲା । ପିତା ମୋର ଗୁରୁ ଓ ଆଚାର୍ଯ୍ୟ ଥଲେ । ଅଜ୍ଞାନ 
ନାଶ କରିବାରୁ ଗୁରୁ, ଆଚରଣ ପ୍ରଦାନ କରିବାରୁ ଆଚାର୍ଯ୍ୟ । ଜିହଵା, କାନ, ଆଖୁ, ନାକର ଗତିବିଧ ବା ଆଚରଣରୁ ଚରିତ୍ର 
ଜାତ ହୁଏ । ଗୃହରେ ରହି ଚରିତ୍ର ପାଇଥଲି | ଶଯ୍ୟାତ୍ୟାଗରୁ ଶୟନ ପର୍ଯ୍ୟନ୍ତ ପିତାଙ୍କର ଆର୍ଯ୍ୟ ଜୀବନର ଶ୍ରଙ୍ଖଳା ମୋର 
ମୂକ ଆଦର୍ଶ ଥଲା । ସେ କହୁ ନ ଥିଲେ, କରୁଥିଲେ । କରିବା ହିଁ ମୌନ ଉପଦେଶ । କଲେଜ ଶିକ୍ଷା ପାଇଁ ବ୍ରହ୍ମପୁର ଯିବା 
ଦିନ ସକାଳୁ ପିତାମାତାଙ୍କ ସହିତ ଅଗ୍ନିହୋତ୍ର ସମ୍ପାଦନ କଲି । ଯିବା ବେଳେ ପିତା ଏତକ କହିଥିଲେ - “ ଦୁଧରେ ସିନା 
ପାଣି ମିଶିଯାଏ, ଘିଅରେ ନୁହେଁ । ତୁ ବର୍ଭମାନ କୁସଙ୍ଗକୁ ପ୍ରତିରୋଧ କରିବା ପାଇଁ ମାନସିକ ଶକ୍ତି ପାଇଛୁ । ବାହ୍ଯ 
ଆକର୍ଷଣରେ ହଜିଯିବୁ ନାହିଁ । ପ୍ରଭୁ ସବୁଠାରେ ଅଛନ୍ତି, ତେଣୁ ଦୁଷ୍ଟ କାର୍ଯ୍ୟ କରିବା ନିମନ୍ତେ ଏକାନ୍ତ ସ୍କଳ ନାହିଁ । ଏହା 
ଭାବି ସବୁବେଳେ ପ୍ରଭୁଙ୍କ ଦୃଷ୍ଟିରେ ରହିବୁ ।' ' 


ବ୍ରହ୍ମପୁରରେ ଦୁଇ ବର୍ଷର ଶିକ୍ଷାକାଳରେ କୁସଙ୍ଗରୁ ଦୂରରେ ରହିଲି ସିନା, ସତ୍ସଙ୍ଗ ପାଇଲି ନାହିଁ । ବାଶିଜ୍ୟ- 
ବ୍ୟବସାୟର ପେଣ୍ଟ, ସେବା-ସ୍ବାଧ୍ୟାୟଓୱସତସଙ୍ଗ କମ୍‌ । ଶ୍ରେଣୀରେ ପ୍ରଥମ ହେବାର ଆଶାରେ ପରିଶ୍ରମ କରିବା ଅତିରିକ୍ତ 
ବେଳେବେଳେ ରାଜନୈତିକ ଛାତ୍ରନେତାଙ୍କର ପ୍ରରୋଚନାରେ ସଭାସମିତିକୁ ଚାଲି ଯାଉଥିଲି । ବକ୍ତତା ଦେବାର କଳା 
ଶିଖୁଲି, ପରନୁ ସେଥିରୁ ଆନ୍ତରିକ ଜୀବନର ତ୍ତ୍ବ ପାଇଲି ନାହିଁ । 

ଆଗାମୀ ଚାରି ବର୍ଷ ପାଟନାରେ ଇଞ୍ଜିନିୟରିଂ ଶିକ୍ଷାର ସମୟତକ ମୋର ସାଂସ୍କୃତିକ, ସାହିତ୍ୟିକ ଓ ଆଧ୍ୟାତ୍ମିକ 
ଜୀବନର ସହାୟକ ହେଲା । ସେଠାରେ ମୋର ବାଲ୍ୟ ସଂସ୍କାର ପୁନର୍ଜୀବିତ ହେଲା । ପ୍ରସ୍ତୁତ ପୁସ୍ତକର ପ୍ରାରମ୍ଭରେ 
“ ଜୀବନର ମାର୍ଗଦର୍ଶକ ଓ ଶୁଭାକାଂ କ୍ଷୀ ମହାନୁଭବଙ୍କର ସ୍ଲରଣ' ଶୀର୍ଷକ ଅଧ୍ୟାୟରେ ଯେଉଁମାନଙ୍କୁ ଜୀବନ-ନିର୍ମାଣ ପାଇଁ 
କୃତଜ୍ଞତା ପ୍ରକାଶ କରିଅଛି, ସେମାନଙ୍କ ମଧ୍ୟରୁ ଅଧ୍କାଂଶ ସଜନଙ୍କ ସହିତ ସେହି କାଳରେ ସଂପର୍କ ହୋଇଥିଲା । 
ସେମାନଙ୍କର ମହତ୍‌ ଗୁଣ ମୋତେ କିପରି ପ୍ରଭାବିତ କରିଛି, ପାଠକେ ସେହି ବିବରଣୀ ପଢ଼ି ବୁଝିନେବେ । ଏଠାରେ 
ତାହାର ପୁନରାବୃରି କରୁନାହିଁ । 

୧୯ ୫ ୦ରେ ଅଠର ବର୍ଷ ବୟସରେ ପାଟନା ସ୍ମିତ ବିହାର ଇଞ୍ଜିନିୟରିଂ କଲେଜରେ ପ୍ରବିଷ୍ଟ ହେଲି । ମୁଁ 
ସେଠାରୁ ଶିକ୍ଷା ସମାପ୍ତ କରି ଫେରିବାର କିଛି ବର୍ଷ ପରେ ଓଡ଼ିଶାର ପ୍ରଥମ ଇଞ୍ଜିନିୟରିଂ କଲେଜ ବୁଲାଠାରେ ସ୍ଥାପିତ 
ହୋଇଥିଲା । ଆମ ସମୟରେ ଆଇ.ଏସ୍‌.ସି. ପରୀକ୍ଷା ଫଳ ଦେଖୁ ଏକ ସାକ୍ଷାତକାର ପରେ ଦଶ, ପନ୍ଦର ଜଣ ଓଡ଼ିଆ 
ଛାତ୍ରଙ୍କୁ ବିଭିନ୍ନ ରାଜ୍ୟରେ ପଢ଼ିବା ପାଇଁ ସରକାର ସ୍ଥାନ ସଂରକ୍ଷଣ କରୁଥିଲେ | ଆମ ମୌଖୁକ ପରୀକ୍ଷାରେ ' ସମାଜ ' 
ସଂପାଦକ ସ୍ଵର୍ଗତ ରାଧାନାଥ ରଥ ଜଣେ ସଦସ୍ୟ ଥଲେ । ସ୍ବାଧୀନ ଭାରତରେ ଗଣତନ୍ତ୍ର ରାଷ୍ଟ୍ର ସଦ୍ୟ ସ୍ଥାପିତ ହୋଇଥଲା | 
ମୋତେ ରାଧାନାଥ ବାବୁ ଅନେକ ପ୍ରଶ୍ନ ପଚାରିଥିଲେ । ଅଧୁକାଂଶ ରାଜନୈତିକ ଓ ଅଛ ସାହିତ୍ୟିକ । ମନେ ହେଲା ଯେ 
ସେ ମୋର ଉତ୍ତରରେ ଅତୀବ ସନ୍ତୁଷ୍ଟ ଥିଲେ । 

ପାଟନା ପହଞ୍ଜବାର ସପ୍ତାହେ ମଧ୍ୟର ତିନୋଟି ଘଟଣା ମୋର ସ୍ମରଣ ଅଛି । ' ସମାଜ”ର ପାଟନା ପ୍ରତିନିଧ୍ବ 
କାର୍ଡ କଟକ ଠାରେ ପାଇଥୁଲି, ବର୍ଭମାନ ବାର୍ରା a ଷଡ଼ଙ୍ଗୀ ସମାଚାର ପଠାଇବା ପାଇଁ ମନେ 

ପକାଇ ଚିଠି ଲେଖଥଲେ | ଦ୍ଵିତୀୟଟି ' ପାଟନା ଓଡ଼ିଆ ସମାଜ'ର ପୁନରୁଦ୍ଧାର ପାଇଁ ସୁସାହିତ୍ୟିକ ଓ ଭାରତୀୟ ପ୍ରଶାସନିକ 
ଅଧକାରୀ ସ୍ଵର୍ଗତ ଶରତଚନ୍ଦ୍ର ମୁଖାର୍ଜୀଙ୍କ ସହିତ ଆକସ୍ମିକ ସାକ୍ଷାତ ଓ କଥାବାର୍ରା । ଶେଷରେ ପାଟନାର ଏକ ଆର୍ଯ୍ୟସମାଜ 
ମନ୍ଦିରକୁ ଯାଇ ସ୍ଵାମୀ ଅଭେଦାନନ୍ଦ ଓ ଆଚାର୍ଯ୍ୟ ରାମାନନ୍ଦ ଶାସ୍ତୀଙ୍କ ଦର୍ଶନ ଓ ଉପଦେଶ ଲାଭ । 

ପାଟନାରେ ମୋର ଉପସ୍ଥିତିର ମାତ୍ର ସାତ ଦିନ ମଧ୍ୟରେ ଉକ୍ତ ତିନୋଟି ଘଟଣା ପ୍ରଭୁଙ୍କର ଆଶୀର୍ବାଦ ଥଲା ! 
ସେଥିରୁ ମୋ” ଜୀବନର ପରବର୍ରୀ ଘଟଣା ପ୍ରବାହର ଉପକ୍ରମ । ସେତେବେଳେ ଭାରତୀୟ ଗଣତନ୍ତ୍ରର ପ୍ରଥମ ରାଷ୍ଟ୍ରପତି 
ଡଃ. ରାଜେନ୍ଦ୍ର ପ୍ରସାଦ, ଲୌହ ପୁରୁଷ ସର୍ଦାର ବଲ୍ଲଭଭାଇ ପଟେଲ, ତ୍ଯାଗବୀର ଜୟପ୍ରକାଶ ନାରାୟଣ, ଆଚାର୍ଯ୍ୟ 
କୃପାଳିନୀ ପ୍ରମୁଖ ଜନନେତାମାନଙ୍କର ଭାଷଣ ପାଟନାର ଗାନ୍ଧୀ ମଇଦାନରୁ ସମଗ୍ର ଦେଶରେ ପ୍ରସାରିତ ହେଉଥିଲା | 
ସମ୍ଭବତଃ ସେଥପାଇଁ “ ସମାଜ” ଚିଠି ଲେଖଥଲେ । ସାମ୍ବାଦିକତାରେ ମୋର ପରିପକ୍ତା ନଥିଲା । ତଥାପି ସାଂସ୍କୃତିକ 
କାର୍ଯ୍ୟକ୍ରମରେ ସୀମାବଦ୍ଧ ରହି ଅନେକ ସମାଚାର ଓ ସମୀକ୍ଷା ଲେଖୁଛି । ନାଳନ୍ଦା, ବୁବ୍ଗୟା, ବାରାଣସୀ, ପ୍ରୟାଗ (ଉତ୍ତର 
ପ୍ରଦେଶର ପୂର୍ବବର୍ରୀସ୍ଥଳ ହେବାରୁ ବିହାରର ନିକଟବର୍ରୀ)ର ଅନେକ ଧାର୍ମିକ ଓ ସାଂସ୍କୃତିକ ଗତିବିଧ୍‌ । 

ଶରତ ଚନ୍ଦ୍ର ମୁଖାର୍ଜୀଙ୍କ ଠାରୁ ଉତ୍ସାହବାଣୀ ଶୁଣିବା ପରେ ଜଣେ ସହପାଠୀଙ୍କ ସହିତ ପ୍ରସିଦ୍ଧ ଓଡ଼ିଆଭାଷୀ 
ଆଇନଙ୍ଞ ସ୍ଵର୍ଗତ ଗଜେନ୍ଦ୍ର ପ୍ରସାଦ ଦାସ ( ଯଶସ୍ବୀ ଡାକ୍ତର ଗିରିଜା ଦାସମହାପତ୍ରଙ୍କ ଶ୍ଵଶୁରଙ୍କର) ଘରକୁ ଯାଇଥିଲି | ଓଡ଼ିଆ 
ସମାଜ ନିଷ୍ପିୟ ହୋଇଥିଲେ ସୁଦ୍ଧା ସେ ପାଟନାରେ ଓଡ଼ିଆଙ୍କର ମୁରବୀ ଥଲେ । ଆମ ପ୍ରସ୍ତାବ ଶୁଣି କହିଲେ- 
“ ଯୁବକମାନେ ଓଡ଼ିଆ ସମାଜକୁ ପୁନର୍ଜୀବନ ଦିଅନ୍ତୁ । ଆମେମାନେ ସେମାନଙ୍କର କାନ୍ଧରେ ଶ୍ମଶାନକୁ ଯିବା ଅବସ୍ଥାରେ 
ପହଂଚିଲୁଣି । ଯେଉଁ ସ୍ଥାନକୁ ଯେତେବେଳେ ଯିବା ପାଇଁ କହିବ, ମୁଁ ପ୍ରସ୍ତୁତ ରହିଛି ।” ପ୍ରଥମ ଅଧ୍ୁବେଶନ ଆମ କଲେଜ 
ସଭାଗୃହରେ ଅନୁଷ୍ଠିତ ହୋଇଥୁଲା । ପ୍ରତିବର୍ଷ ତିନି ଚାରି ଥର ମିଳନ ଉତ୍ସବ ହେଉଥଲା ମୁଁ ଚାରି ବର୍ଷ ଯାକ ସଂପାଦକ 
ଥିଲି । ଓଡ଼ିଆ ସମାଜର ମାଧ୍ୟମରେ ଓଡ଼ିଶାର ବରେଣ୍ୟ ସାହିତ୍ୟିକ, ବୁବିଜୀବୀ ଓ ରାଜନେତାଙ୍କ ସହିତ ପତ୍ରାଚାର 
ହୋଇଥିଲା । ତାହା ମୋ” ପାଇଁ ବିଶେଷ କଲ୍ୟାଣପ୍ରଦ ହେଲା । ଜୀବନର ପରବର୍ରୀ କାଳରେ ଓଡ଼ିଶା ବାହାରେ 
ଯେକୌଣସି ସ୍ଥଳକୁ ଯିବା ପୂର୍ବରୁ ମୁଁ ସେଠାର ଓଡ଼ିଆ ସମାଜର ଠିକଣା ପାଇ ସଂପର୍କ ସ୍ଥାପନ କରୁଥିଲି । 

ମୋ' ପାଇଁ ମହତ୍ତ୍ପୂର୍ଣ ଘଟଣା ଥଲା ଆର୍ଯ୍ୟସମାଜ ସହିତ ସଂପର୍କ । ସପ୍ତାହରେ ତିନି, ଚାରି ଦିନ ସନ୍ଧ୍ୟାବେଳେ 
ସେଠାକୁ ଯାଉଥୁଲି । ପ୍ରବଚନ ଶୁଣୁଥିଲି । ପାଠାଗାରରେ ବସି ଦେଶର ବିଭିନ୍ନ ସ୍ଥାନରୁ ପ୍ରକାଶିତ ପତ୍ରପତ୍ରିକା ଓ ଧର୍ମଗ୍ରନ୍ଧ 
ପଢୁଥଲି । ସ୍ଵାମୀ ଅଭେଦାନନ୍ଦଙ୍କ ଠାରୁ ଉପଦେଶ ପାଉଥିଲି । ଓଜସ୍ବୀ ବକ୍ତା ରାମାନନ୍ଦ ଶାସ୍ତ୍ରୀ ଭାରତର ଗୌରବମୟ 
ଇତିହାସ, ପାଶ୍ଚାତ୍ୟ ଲେଖକଙ୍କ ଦ୍ଵାରା ଲିଖୃତ ଭାରତୀୟ ସଂସ୍କୃତିର ପ୍ରତିକୂଳ ମନ୍ତବ୍ୟ, ଏପରି ଅନେକ ବିଷୟ କହୁଥିଲେ | 
ହିନ୍ଦୀ ଭାଷାର ଅନେକ ପୁସ୍ତକ ପଢ଼ିଲି । ହିନ୍ଦୀରେ କଥାବାର୍ରା ଓ ଲେଖାଲେଖୁ କଲି । ଏହି ଭାଷାରେ ପ୍ରକାଶିତ ଦାର୍ଶନିକ 
ଓ ଧାର୍ମିକ ଗ୍ରନ୍ଧ ବିପୁଳ । ପାଟନାରୁ ହି ଦେଶର ବଡ଼ ବଡ଼ ବେଦଙଜ୍ଞଙ୍କ ନିକଟକୁ ହିନ୍ଦୀରେ ପତ୍ର ଲେଖୁଲି । ଏପରିକି ହିନ୍ଦୀ 
ପତ୍ରିକାମାନଙ୍କରେ ଲେଖୁବା ଆରମ୍ଭ କଲି । କଲେଜର ଅବକାଶ ସମୟରେ ବାରାଣସୀ, ପ୍ରୟାଗ, ହରିଦଵାର, ଅଜମେର 
ଆଦି ସ୍ଥାନରେ ରହୁଥିବା ବିଦ୍ଵାନମାନଙ୍କ ନିକଟକୁ ଯାଇ ବେଦାଭ୍ୟାସ କଲି ! ମାସକୁ ମିଳୁଥିବା ଛବିଶ ଟଙ୍କା ସରକାରୀ 
ବୃତ୍ତିରୁ ଯାହା ବଳୁଥଲା, ସେଥରେ ଭ୍ରମଣ କରୁଥିଲି । ତପସ୍ଵୀ ବେଦଜ୍ଞମାନଙ୍କର ଚରଣ ତଳେ ରହି ବେଦର ରହସ୍ଯ 
ବୁଝିଲି । ମେଧା, ନମ୍ରତା, ସହିଷୁତା, ଅଧ୍ୟବସାୟର ସେହି ମୁର୍ରିମନ୍ତ ପ୍ରତୀକମାନେ ଏବେ ମଧ୍ୟ ମୋର ମାନସ ଚକ୍ଷୁରେ 
ଦିବ୍ୟ ଦୃଶ୍ୟ ହୋଇ ରହିଛନ୍ତି । 

ମୋ' ଇଞ୍ଜିନିୟରିଂ ପାଠପଢ଼ା ସମ୍ବନ୍ଧରେ ଦିପଦ ନ ଲେଖୁବା ଅସଂଗତ ହେବ ! ଏତିକି କହୁଛି ଯେ ବାଲ୍ୟକାଳରୁ 
ମୋର ସ୍ମରଣ ଶକ୍ତି ଅଧକ ଥଲା | କେବେହେଲେ ଶ୍ରେଣୀରେ ପ୍ରଥମ ବା ଦ୍ଵିତୀୟ ହେବା ବିଚିତ୍ର ନ ଥଲା | ସେତେବେଳେ 
ଦେଶରେ ହାତଗଣା, ମୁଷ୍ଠିମେୟ ଇଞ୍ଜିନିୟରିଂ କଲେଜ ଥୁଲା । ପାଟନା ତନ୍ମଧ୍ୟରୁ ଗୋଟିଏ । ଗଙ୍ଗାନଦୀ କୂଳରେ 
କଲେଜର ବଡ଼ ବଡ଼ ଭବନ। ପ୍ରସିଦ୍ଧ ଇଞ୍ଜିନିୟର ସାର୍‌ ବିଶ୍ନେଶ୍ବରେୟା ଆମ ସମୟରେ ଥରେ କଲେଜକୁ ଆସିଥିଲେ । 
ଛାତ୍ରମାନେ ପ୍ରତି ବର୍ଷ ଥରେ, ଦୂଇ ଥର ରାଜ୍ୟ ବାହାରକୁ ଶିକ୍ଷା-ଭ୍ରମଣ ପାଇଁ ଯାଉଥିଲେ । ପୂର୍ବରୁ ସେସବୁ ସ୍ଥାନର ବିଦ୍ଵାନ, 
ଲେଖକ ଓ ସମାଜସେବୀମାନଙ୍କ ପତ୍ରାଚାର କରି ଭ୍ରମଣ ସମୟରେ ସାକ୍ଷାତ କରୁଥିଲି । ଆମେ ପାଂଚ ଜଣ ଓଡ଼ିଆ ବିଦ୍ୟାର୍ଥୀ 
ପାଟନା ଯାଇଥିଲୁ । ସେମାନଙ୍କ ମଧ୍ୟରେ ପୁରୀର ଅବସରପ୍ରାପ୍ତ ସୁଦକ୍ଷ ମୁଖ୍ଯଯନ୍ତ୍ରୀ ଦୀନବନ୍ଧୁ ମିଶ୍ର ଅନ୍ୟତମ । ସେ 
ଆରମ୍ଭରୁ ମୋର ଅନ୍ତରଙ୍ଗ ବନ୍ଧୁ ହୋଇ ଆସିଛନ୍ତି । ମୁଁ ଇଂଜିନିୟରିଂ ସ୍ଵାତକ ପରୀକ୍ଷାରେ ପ୍ରଥମ ଶ୍ରେଣୀରେ କୃତିତ୍ଵ ସହିତ 
ଉତ୍ତୀର୍ଣ୍ଚ ହେଲି । 


୧୯ ୫ ୪ରେ ପାଠ ସାରି ଘରକୁ ଫେରିବା ବେଳେ ମୋ' ସହିତ ତିନୋଟି ଟୁଙ୍କରେ ଅନେକ ଦାର୍ଶନିକ, ଧାର୍ମିକ 
ଓ ବିଜ୍ଞାନମୂଳକ ପୁସ୍ତକ ଆଣିଥିଲି । ସେଥି ମଧ୍ୟରୁ ଅନେକ ପୁସ୍ତକ ମୋର ଦୟାଳୁ ବେଦଜ୍ଞ ଗୁରୁ ଓ ବିଦ୍ଵାନମାନେ ନିଜ 
ସ୍ଵାକ୍ଷର ଥାଇ ଉପହାର ଦେଇଥିଲେ । ଧି 


ସରକାରୀ ସେବାକାଳର କିଛି ସ୍ମୃତି 


ପାଟନାରୁ ଶିକ୍ଷା ସମାପ୍ତି ପରେ ବର୍ଷେ ହୀରାକୁଦ ବନ୍ଧ ଯୋଜନାରେ ସ୍ଲୃଡେଣ୍ଟ ଇଂଜିନିୟର ରହିଲି । ଚାରିବର୍ଷର 
ପାଠ ସହିତ ଗୋଟିଏ ବଷର ପ୍ରାକ୍ତିକେଲ ସେବା ସେତେବେଳେ ଡିଗ୍ରୀ ପାଇବା ପାଇଁ ଆବଶ୍ୟକ ହେଉଥିଲା । ହୀରାକୁଦରେ 
କାର୍ଯ୍ୟରତ ଥବା ସମୟରେ ଗୋଟିଏ, ଦୂଇଟି ଘଟଣା ମନେ ଅଛି । ବନ୍ଧ ନିର୍ମାଣ ସମୟରେ ଜଣେ ପଦସ୍ଥ ଇଂଜିନିୟର 
ପରିଦର୍ଶନରେ ଆସିବା ସମୟରେ ଅଧସ୍ତନ ଇଂଜିନିୟର ଓ କର୍ମଚୀରୀମାନେ ଧାଡିବାନ୍ଧି ଠିଆ ହୁଅନ୍ତି । ମୁଖ୍ୟ ଇଂଜିନିୟର 
ତିରୁମଲ ଆୟଂଗାରଙ୍କର ଆଗମନ କାଳରେ ଇଂଜିନିୟରମାନଙ୍କର ପାରେଡ ହୋଇଥାଏ । ଏପରି ବ୍ୟବସ୍ଥା ଥିବାବେଳେ 
ଜଣେ ଇଂଜିନିୟରଙ୍କର ସ୍ଵଭାବ ମୋତେ ଅତ୍ୟନ୍ତ ପ୍ରଭାବିତ କରିଥଲା। ସେ ଥଲେ ସ୍ଵର୍ଗତ ଇଂଜିନିୟର ମାଧବ ଚନ୍ଦ୍ର ପାଣି । 
ପରେ ସେ ଓଡିଶା ଜଳସେଚନ ବିଭାଗର ମୁଖ୍ୟଯନ୍ତ୍ରୀ ହୋଇଥିଲେ । ସେ ମହୋଦୟ କାର୍ଯ୍ୟସ୍ଥଳକୁ ଆସିବା ସମୟରେ 
ଅଧସ୍ତନ ଅଫିସର ଏପରିକି ସାଧାରଣ ୱାର୍କ ସରକାରମାନେ ମଧ୍ଯ ତାଙ୍କୁ ଜଣାଇ ବ୍ୟର୍ତିଗତ କାର୍ଯ୍ୟ ପାଇଁ ଘରକୁ 
ଚାଲିଯାଉଥୁଲେ । ସେ ସିଧା ମଜଦୁରମାନଙ୍କ ସହିତ ଠିଆ ହୋଇ କାର୍ଯ୍ୟ କରାଉଥଲେ । ସେପରି ଅନୁଭୂତି ପାଇଥିଲି 
ପରବର୍ଭୀ ସମୟରେ ରାଜ୍ୟପାଳ ଡଃ ଖୋସଲାଙ୍କର କାର୍ଯ୍ୟ ପ୍ରଣାଳୀରୁ । ସେ କୌଣସି ନିର୍ମାଣ କାର୍ଯ୍ୟ ପରିଦର୍ଶନ ସମୟରେ 
ସବୁଠାରୁ କନିଷ୍ଠ ଇଂଜିନିୟରଙ୍କ ସହିତ ଅଧୁକ କଥାବାର୍ରା କରୁଥିଲେ | କହୁଥିଲେ, ସେମାନେ ହି ପ୍ରକୃତ କାର୍ଯ୍ୟ ସଂପାଦନ 
କରନ୍ତି । ଅନ୍ୟମାନେ ଉପର ଆଦେଶକୁ ତଳ କର୍ମଚାରୀଙ୍କ ନିକଟକୁ ପଠାଇ ଦିଅନ୍ତି । 

ସେହି ସମୟରେ ହାରାକୂଦରେ ଅନେକ ପଜାବୀ ଇଂଜିନିୟର ଓ ଠିକାଦାର ରହୁଥିଲେ । ଦିନେ ଦୈବାତ 
ହୀରାକୁଦ ଆର୍ଯ୍ୟସମାଜ ମଂଦିରରେ ଜଣେ ବୃଦ୍ଧ ପଂଜାବୀଙ୍କ ସହିତ ପରିଚୟ ହେଲା | ତାଙ୍କୁ ସମସ୍ତେ ' ମହାଶୟଜୀ ' 

ଡାକୁଥିଲେ । ସେ ସେଠାରେ ଏକ ବରଫ କଳ ସ୍ଥାପନ କରିଥିଲେ | ଧୋତି, ପଗଡ଼ି ପିନ୍ଧୁଥିଲେ | ଆର୍ଯ୍ୟସମାଜରେ ମୋର 
ମନ୍ତ୍ରପାଠ ଶୁଣି ଘରକୁ ନେଇଗଲେ | ସେତେବେଳେ ଜଣେ ଦରିଦ୍ର ମହିଳା ନିଜ ପୁଅର ଚିକିତ୍ସା ଖର୍ଚ ପାଇଁ ତାଙ୍କ କୋଠିରେ 
ପହଁଞ୍ଚଲେ । ମହାଶୟଜୀ ମୁନ୍ୀକୁ ଡ଼ାକି ପରାମର୍ଶ ଦେଲେ- ' ଦଶବା ଖାତାସେ କୁଛ ଦେଦୋ' । ମୁଁ ତାଙ୍କ ଦିଗକୁ ଚାହିବାରୁ 
କହିଲେ- “ ଆମ ପୂର୍ବପୁରୁଷଙ୍କ ଅମଳରୁ ମୋଟ ଆୟର ଦଶମାଂଶ ଦାନ କରିବା ନିୟମ ଚାଲିଅଛି । ମୁଁ ଯଥାଶକ୍ତି ତାହା 
ପାଳନ କରି ଆସୁଅଛି ।” ଏହି ଘଟଣା ମୋତେ ପ୍ରଭାବିତ କରିଆସୁଛି । 

ହୀରାକୁଦରେ ଟ୍ରେନିଂ ସରିଲା । ପାଟନା ବିଶ୍ବବିଦ୍ୟାଳୟରୁ ଇଂଜିନିଏରିଂ ଡିଗ୍ରୀ ମଧ୍ଯ ମିଳିଗଲା | ସେହି ସମୟରେ 
ମୋ” ମନରେ ଅନେକ ବିଚାର ଆସୁଥଲା- ଆମେରିକାର ଦୂଇ, ତିନୋଟି ବିଶ୍ବବିଦ୍ୟାଳୟରୁ ବୃତ୍ତି ସହିତ ଅଧ୍ୟୟନର ସୁବିଧା 
ପାଇଁ ଯେଉଁ କାଗଜପତ୍ର ଆସିଥିଲା, ସେଥିରେ ଆଗେଇବି ଅଥବା ବମ୍ବେରୁ ମିଳିଥିବା ଏକ କଂପାନିର ଚାକିରିକୁ ସ୍ଵୀକାର 
କରିବି ଅଥବା କୌଣସି ଧର୍ମସଂସ୍ଥାରେ ଯୋଗଦେବି ଅଥବା ଓଡିଶା ସରକାରରେ କାର୍ଯ୍ୟ କରିବି । ଇତି ମଧ୍ଯରେ ପ୍ରୟାଗରୁ 
ପଣ୍ଡିତ ଗଙ୍ଗାପ୍ରସାଦ ଉପାଧ୍ୟାୟ ( ଯାହାଙ୍କ ବିଷୟରେ “ ମାର୍ଗ ଦର୍ଶକ” ଅଧ୍ୟାୟରେ ଲେଖୁଛି) ଗୋଟିଏ ପତ୍ରରେ ଜଣାଇଲେ- 
“ ଚୁମେ ସରଜାରୀ ବୃତି ଲାଭ କରି ପାଠ ପଢ଼ିଛ । ତେଣୁ ସରକାରଙ୍କ ସେବା ତୁମର କର୍ରବ୍ୟ । ସେବାକାଳରେ ସାଧୁ ଓ 
ଆଦର୍ଶ ହୁଅ । ତା ସହିତ ବୈଦିକ ସାହିତ୍ୟ ରଚନା କର । ତାଙ୍କର ଉପଦେଶକୁ ଶିରୋଧାର୍ଯ୍ୟ କରି ଶେଷ ପର୍ଯ୍ୟନ୍ତ ଓଡ଼ିଶା 
ସରକାରଙ୍କ ସେବାରେ ଯୋଗ ଦେଲି । ଛଅ ବର୍ଷ କୋରାପୁଟ ଓ କଳାହାଣ୍ଡିରେ ସଡ଼କ ବିଭାଗରେ କାର୍ଯ୍ୟ କରି ଅବଶିଷ୍ଟ 
ଅଠାଇଶ ବର୍ଷ ଭୁବନେଶ୍ବରରେ ହି ରହିଲି । 

କୋରାପୁଟ ଜିଲ୍ଲାର ଦୁର୍ଗମ ମାଲକାନଗିରିରେ ମୋର ପ୍ରଥମ ନିଯୁକ୍ତି । ଯିବା ପୂର୍ବରୁ ଜଣେ ପରିଚିତ ଅଫିସର 
କହିଲେ- “ ସେଠାରେ କେବଳ ମଶା ଓ ବାଘ | ନଦୀନାଳ ଯୋଗୁଁ ଛଅ ମାସ ରାସ୍ତା ବନ୍ଦ | ମୋର ମାଆ ଏହି ଅଭିଯୋଗ 
ବାପାଙ୍କ ଆଗରେ ରଖୁଲେ । ବାପା କହିଲେ- “ ତୁମ ପୁଅ ନ ଗଲେ, ସେଠାକୁ ଅନ୍ୟ କାହାର ପୁଅ ଯିବ | ସମସ୍ୟା ସମାନ । 
ଭଗବାନ ସର୍ବବ୍ୟାପକ । ସେ କ”ଣ ସେଠାରେ ନାହାନ୍ତି ? ' ବାପାଙ୍କର ଉପଦେଶ କ୍ରମେ ସେଠାକୁ ଯାଇ ଦାୟିତ୍ବ ଗ୍ରହଣ 
କଲି | କିଛି ଦିନ ପରେ ସେ ବାନପ୍ରସ୍ଥ ଗ୍ରହଣ କରି ସୁଦ୍ଧା ଅସୁସ୍ଥତା କାରଣରୁ ପାଖରେ ରହିଲେ | ନିବିଡ଼ ଅରଣ୍ୟ । ଦିନେ 
ଅରଣ୍ୟରୁ ପ୍ରସିଦ୍ଧ ' ଆରଣ୍ୟକ ସାହିତ୍ୟ ( ଯେଉଁଥିରେ ଉପନିଷଦ ମଧ୍ୟ ଅନ୍ତର୍ଭୁକ୍ତୟ ରଟିତ ହୋଇଥିଲା । ପ୍ରସିଦ୍ଧ ବୈଦ୍ୟରାଜ 
ସ୍ବର୍ଗତ ଲକ୍ଷ୍ମଣ ମିଶ୍ର କୋରାପୁଟ ଜିଲ୍ଲାର ଏସ୍‌.ପି. ଆଇ ଅନେକ ଥର ବାପାଙ୍କ ପାଖକୁ ଆସିଛନ୍ତି । ଉଭୟେ ମିଶି ବନଜାତ 
ଚେରମୁଳି ସଂଗ୍ରହ କରିଛନ୍ତି । 

ପାଟନାରୁ ଆଣିଥିବା ଟ୍ରଙ୍କଗୁଡ଼ିକରୁ ପୁସ୍ତକ ଗୁଡ଼ିକ ଖୋଲିଲି ! ସବୁ ପୁସ୍ତକ ସଜାଇ ରଖୁଲି | ସେଠାରୁ ଲେଖାଲେଖ୍, 
ସାହିତ୍ୟିକ ଜୀବନର ଆରମ୍ଭ | ସମାଜ ଓ ˆ ପ୍ରଜାତନ୍ତ୍ର କୂ ପ୍ରବନ୍ଧ ପଠାଇବା, “ନବ ଜୀବନ! ମାସିକ ପତ୍ରିକାରେ “ ବେଦ 
ମନୁଷ୍ୟକୃତ କି ?” ପ୍ରବନ୍ଧମାଳା ଲେଖୁବା ଇତ୍ଯାଦି । 

ମାଲକାନଗିରି ଗୋଟିଏ ଛୋଟ ସ୍ଥାନ । ଚାରି, ପାଞ୍ଚ ଜଣ ସରକାରୀ ଅଫିସର ! ସେଠାରେ ଅବସ୍ଥାପିତ ଜଣେ 
ଅବିବାହିତ ଡାକ୍ତର ଆଧୁନିକ କବିତା ଲେଖୁଥିଲେ | ଲେଖୁସାରି ମୋତେ ଶୁଣାଉଥିଲେ ଅଧୁକାଂଶ ନାସ୍ତି କବାଦୀ କବିତା | 
ଗୋଟିଏ କବିତାରେ ଇଶ୍ଵରଙ୍କ ଟ୍ରାନ୍ଵଫର୍‌ କରନ୍ତି ତ ଅନ୍ଯ କବିତାରେ ଡିସ୍‌ମିସ୍‌ । ତାଙ୍କ ମତରେ କେହି କରା ନ ଥାଇ 

ସୃଷ୍ଟି ତିଆରି ହୋଇଛି । ବେଳେବେଳେ ଆମ ବସାକୁ ଆସନ୍ତି । ଦିନେ ଆମ ବସାରେ କାକରା ପିଠା ଖାଉ ଖାଉ କହିଲେ- 
"“ ମାଉସୀ ନା ଭାଉଜ ତିଆରି କରିଛନ୍ତି ? ” ମୁଁ ହସି ହସି ଉତ୍ତର ଦେଲି- “ ଆପଣ ଆସିବା ଦେଖୁ ସୁଜି, ଚାଉଳ, ଗୁଡ଼, 
ନଡ଼ିଆ, ଘିଅ ସମସ୍ତେ ପରସ୍ପର କଥାବାର୍ରା ହୋଇ ମିଶିଗଲେ । କାକରା ପିଠା ପ୍ରସ୍ତୁତ ହେଲା ।” ତାହା ଶୁଣି କହିଲେ- 
“ କ'ଣ ପାଗଳ ?” ମୁଁ ଉତ୍ତର ଦେଲି- “ ମୁଁ ଯଦି ପାଗଳ, ଆପଣ କ”ଣ ? ଆପଣଙ୍କ କବିତାରେ ଏତେ ବଡ଼ ସୃଷ୍ଟି ଆପେ 
ଆପେ ହୋଇଛି, ତାହାହେଲେ ଛୋଟ କାକରା ପିଠା ପାଇଁ ପାଚକ କ”ଣ ଆବଶ୍ୟକ ? ” ମୋର ମାଆ, ପତ୍ନୀ ସମସ୍ତେ 
ହସିଲେ । ଡାକ୍ତର ବାବୁ ମଧ୍ୟ କହି ପକାଇଲେ - “ୟେ ପ୍ରଶ୍ନର ଉତ୍ତର ନାହିଁ । 
ଗୋଟିଏ ଆମ୍ଭ ବଗିଚା ମଧ୍ୟରେ ଆମର କଲୋନି । ଆଗରେ ଆମ୍ବ ଗଛ, ପଛରେ ଆମ୍ବଗଛ । ସେହି ଥର ଢ଼େର 

ଆମ୍ବ ଫଳିଥଲା । ଆମେ ସପ୍ତାହେ କାଳ ବାହାରକୁ ଯିବାର ଥାଏ । ମାଆ ଆମ ପୁଝାରୀ ନଟବର ଓ ମାଳି ବୀଜାକୁ ଦାୟିତ୍ଵ 
ଦେଲେ- ଝଡ଼ି ପଡ଼ୁଥିବା ପାଚଲା ଆମ୍ବ ତୋଳି ରଖୁଥବ ! ଆଗ ପଟୁ ନଟବର ଓ ପଛ ପଟୁ ବୀଜା ଗୋଟାଇ ରୃଖ୍ମବ । ଫେରିବା 
ବେଳକୁ ନଟବର କହିଲା - ଆମ୍ବ ଜମା ଝଡ଼ି ନାହିଁ । ବୀଜା କିନ୍ତୁ ଦୂଇ ବସ୍ତା ଗୋଟାଇ ରଖୁଥିଲା । ନଟବର ଉପକୂଳ ଅଂଚଳର 
ଶିକ୍ଷିତ ଟୋକା । ବୀଜା ବନବାସୀ, ଆଦିବାସୀ ନିରକ୍ଷର ବୃଦ୍ଧ । ଜଣେ ବେଶଭୂଷାରେ ସଭ୍ୟ, ଅନ୍ୟର ସଂସ୍କୃତି ଅଧ୍ୂକ ! 

ସେତେବେଳେ ଆନ୍ଧ ଦିଗରୁ ବିପ୍ଲବୀ ରାଜକରମାନେ ( ନିଜାମଙ୍କ ଲୋକ) ଆସି ଉପଦ୍ରବ କରୁଥିଲେ । ତେଣୁ ମୋଟୁ 
ଠାରୁ ମାଲକାନଗିରି ଦେଇ ଜୟପୁର ପର୍ଯ୍ୟନ୍ତ ନୂଆ ସଡ଼କ ଓ ପୋଲ ନିର୍ମାଣ ପାଇଁ ସର୍ଭେ ନିମନ୍ତେ ମାଲକାନଗିରି ଠାରେ 
ଅବସ୍ଥାପିତ ହୋଇଥୁଲି । ସେହିପରି କଳାହାଣ୍ଡି ଜିଲ୍ଲାରେ ଭବାନୀପାଟଣାରୁ ମଦନପୁର ରାମପୁର ପର୍ଯ୍ୟନ୍ତ ନଦୀଗୁଡ଼ିକର 
ପୋଲ ନିର୍ମାଣ ଦ୍ଵାରା ଭୁବନେଶ୍ବରର ଦୂରତା ହ୍ରାସ ପାଇବ, ସେଥିପାଇଁ ଭବାନୀପାଟଣା ସ୍ଥାନାନ୍ତରିତ ହେଲି । 

କଳାହାଣ୍ଡି ମହାରାଜା ପ୍ରତାପ କେଶରୀ ଦେବଙ୍କ ସହିତ ବାପାଙ୍କର ଘନିଷ୍ଠ ପରିଚୟ ହେଲା । ସେ ସାହିତ୍ୟାନୁରାଗୀ 
ଓ ବନ୍ଧୁବତ୍ଥଳ । ଦିନେ ମୁଁ ମହାରାଜାଙ୍କ ନିକଟକୁ ଯାଇଥିଲି । କଳାହାଣ୍ଡିର ଜଳସେଚନ ଯୋଜନା ଏବଂ ସଡ଼କ ପୋଲ 
ନିର୍ମାଣ ସମ୍ବନ୍ଧରେ ତାଙ୍କର ପର୍ଯ୍ୟାପ୍ତ ଜ୍ଞାନ ଦେଖୁ ଆଶ୍ଚର୍ଯ୍ୟ ହେଲି । ଦଶହରା ପାଖେଇ ଆସୁଥଲା ! ପଶୁବଳି ପାଇଁ ସେଠାର 
ମନ୍ଦିର ପ୍ରସିଦ୍ଧ । ମହାରାଜା ପାରମ୍ପରିକ ପ୍ରଥାକୁ ଅନୁସରଣ କରିବା ସ୍ଵାଭାବିକ । ତାଙ୍କ ପାଖରେ ଜଣେ ପୁରୋହିତ 
ବସିଥିଲେ | ମହାରାଜା ତାଙ୍କୁ ପଶୁବଳିର କେତେକ ବେଦମନ୍ତ୍ର ପଢ଼ିବା ପାଇଁ କହିଲେ । ସେ ଯଜୁର୍ବେଦର କେତୋଟି ମନ୍ତ୍ର 
ପଢ଼ିଲେ। ମୁଁ ମନ୍ତ୍ରଗୁଡ଼ିକର ଶବ୍ଦାର୍ଥ ବୁଝାଇ କହିଲି ଯେ, ଏହି ମନ୍ତ୍ରଗୁଡ଼ିକ ଶିକ୍ଷା ସମ୍ବନ୍ଧୀୟ । ଏଥିରେ ପଶୁ, ବଳି, ହତ୍ୟା ଆଦି 
କୌଣସି ଶବ୍ଦ ନାହିଁ । ମନ୍ତ୍ରରେ ଶିଷ୍ୟର ଅଂଗଗୁଡ଼ିକ ସ୍ପର୍ଶ କରି ସଂଯତ ହେବା ପାଇଁ ଗୁରୁ ଉପଦେଶ ଦିଅନ୍ତି । ଆପଣ 
କହୁଛନ୍ତି ଯେ ଯଜମାନଙ୍କର ପତ୍ନୀ ବଳି ପଡ଼ିଥିବା ମୃତ ଛେଳି ଅଂଗଗୁଡ଼ିକୁ ଛୁଇଁ ଏପରି କହୁଛନ୍ତି । ମୃତ ଛେଳିର 
ଅଂଗପ୍ରତ୍ୟଙ୍ଗ ଶୁଦ୍ଧ ହେବ କିପରି ? ପଶୁକୁ ହତ୍ୟାକରି ତାହାର ମନ୍ତ୍ର ବାଣୀ, ପ୍ରାଣ ଆଦି ଶକ୍ତିର ବିକାଶ ପାଇଁ ଆଶୀର୍ବାଦ 
ଦେବାର ପ୍ରାସଙ୍ଗିକତା କ”ଣ ? ପଶୁବଳି ପରି ଘୃଣିତ କର୍ମରେ ବେଦମନ୍ତ୍ର ପଢ଼ିବା ହାସ୍ୟାସ୍ପଦ । ବେଦର ସର୍ବମାନ୍ୟତା 
ଯୋଗୁଁ ଯେକୌଣସି ହୀନକର୍ମକୁ ପ୍ରାମାଣିକ କରିବା ପାଇଁ ଲୋକେ ଏପରି ଜାଲ ବିସ୍ତାର କରିଛି । ମହାରାଜା ରାଜପ୍ରାସାଦ 
ପରିସରରେ ଥବା ବ୍ରଜମୋହନ ସାହିତ୍ୟ ସଂସଦରେ ମୋର କେତୋଟି ଭାଷଣର ଆୟୋଜନ କରିଥଲେ ସିନା, ପଶୁବଳି 
ସମ୍ବନ୍ଧରେ ବିଶେଷ ନ କହିବା ପାଇଁ ପୂର୍ବରୁ ଅନୁରୋଧ ଜଣାଇଥୁଲେ । 

ଭବାନୀପାଟଣାରେ ଧିବା ସମୟରେ ଅଭିରାମ ଜୈନ ନାମକ ଜଣେ ଜୈନ ପଣ୍ଡିତ ମୋ” ସହିତ ଜୈନ ଧର୍ମ 
ସଂବନ୍ଧରେ ଆଲୋଚନା କରୁଥିଲେ । ଏକ ଜୈନ ସଭାରେ ମୋର ଭାଷଣର ବ୍ୟବସ୍ଥା କରିଥଲେ । ପରନ୍ତୁ ମୁଁ ସତ୍ୟ ହିଁ 
କହିଥିଲି - ବୈଦିକ ଧର୍ମରେ ପୂର୍ରିପୁଜାର ବିଧାନ ନଥୁଲା । ଵୈନମାନେ ନିଜ ତୀର୍ଥଙ୍କରମାନଙ୍କର ମୂର୍ଭିପୂଜା କରିବା ଦେଖ୍‌ 
ବୈଦିକମାନେ ଲୋକଙ୍କୁ ଆକର୍ଷଣ କରିବା ପାଇଁ ସର୍ବପ୍ରଥମେ ବ୍ରହ୍ମା, ବିଷ୍ଣୁ ଓ ମହେଶ୍ବର ତିନି ଦେବଙ୍କ କଳନା କଲେ । 
କ୍ରମଶଃ, ଦେବତାଙ୍କ ସଂଖ୍ୟା ବୃଦ୍ଧି ପାଇଲା । ଲୋକେ ମୁର୍ରିପୂଜାର ଆଡ଼ମ୍ବର ଦ୍ଵାରା ଆକ୍ଧଷ୍ଟ ହେଲେ । ଯୋଗମାର୍ଗକୁ 
ଛାଡ଼ିଲେ । ପ୍ରଭୂପ୍ରାସ୍ତି ପାଇଁ ବ୍ରହ୍ମଚର୍ଯ୍ୟ ସାଧନା ଓ ତପସ୍ୟା ଆବଶ୍ୟକ ମନେ ହେଲା ନାହିଁ । ଜୈନଙ୍କ “ ରତ୍ନ ସାଗର ' 
ଧର୍ମଗ୍ରନ୍ଧରେ ଲେଖାଅଛି ଯେ ସିଵଶୀଳାର ( ଅର୍ଥାତ୍‌ ଯେଉଁଠାରେ ସିଦ୍ଧ ପୁରୁଷ ରହନ୍ତି) ଦୈର୍ଘ୍ୟ ପଂଟଚାଳିଶି ଲକ୍ଷ ଯୋଜନ । 
ତାର୍ଥଙ୍କରମାନଙ୍କର ଜୀବନୀ ସମ୍ବନ୍ଧରେ ଏପରି ଅନେକ ଅସମ୍ଭବ ବର୍ଣ୍ଣନା ରହିଛି । ଆଦି ଶଙ୍କରାଚାର୍ଯ୍ୟ ଜୈନ-ବୌଦ୍ଧଙ୍କ 
ନାସ୍ତିକବାଦକୁ ପରାସ୍ତ କରିଥିଲେ ଇତ୍ୟାଦି । 

କଳାହାଶ୍ତି ଡିଭିଜନର ନିର୍ବାହୀ ଯନ୍ତ୍ରୀ ଥବା ସମୟରେ ବିଭାଗୀୟ ମନ୍ତ୍ରୀ ଭବାନୀପାଟଣାର ଅଧ୍ବବାସୀ ଥଲେ । ସେ 
ଭୁବନେଶ୍ବରରୁ ମାସରେ ଦୂଇ ତିନି ଥର ଭବାନୀପାଟଣା ଆସୁଥିଲେ । ସରକାରୀ କାର୍ଯ୍ୟରେ ବିଶେଷ ହସ୍ତକ୍ଷେପ କରୁଥୁଲେ । 
କଳାହାଣ୍ଡି ଗଡ଼ଜାତ ଅମଳରେ ଜଣେ ତଳିଆ କର୍ମଚାରୀ ଥିବାରୁ ମହାରାଜାଙ୍କ ଅନୁଗତ ଥିଲେ । ସେତେବେଳେ ରାଜ୍ୟରେ 
ମିଳିତ ମନ୍ତ୍ରୀମଣ୍ଡଳ ଥଲା । ଦିନେ କୌଣସି ଠିକାଦାରର କାର୍ଯ୍ୟକୁ ନିମ୍ମମାନର କହି ସଡ଼କ ପରିଦର୍ଶନ ପାଇଁ ମୋତେ 
ପରାମର୍ଶ ଦେଲେ । ମୁଁ ପରୀକ୍ଷା କରି କାର୍ଯ୍ୟାନୁଷ୍ଠାନ କରିବାର ତିନି, ଚାରି ଦିନ ପରେ ଠିକାଦାରକୁ ଦଣ୍ଡ ନ ଦେବା ପାଇଁ 
ଅନୁରୋଧ କଲେ । ଏପରି କେତେକ ଘଟଣା ପରେ ମୁଁ ଭାବିଲି ଯେ, ଉପରିସ୍ଥ ଲୋକେ ଆଦର୍ଶ ନୂହନ୍ତି। ସେମାନଙ୍କ ଠାରୁ 
କୁଶିକ୍ଷା ହି ମିଳେ । ବିଭାଗୀୟ ସଚିବଙ୍କୁ କହି ଭୁବନେଶ୍ବର ଚାଲି ଆସିଲି । 

ଭୁବନେଶ୍ବର ସ୍ଥାନାନ୍ତର ମୋ ପାଇଁ ପ୍ରଭୁଙ୍କର ବରଦାନ ଥୁଲା । ଅବସର ଗ୍ରହଣ ପର୍ଯ୍ୟନ୍ତ କୋଡ଼ିଏ ବର୍ଷରୁ ବେଶି ସମୟ 
ଏଠାରେ ରହିଲି । ସରକାରୀ ନିୟମ ଅନୁସାରେ ଚାରି, ପାଂଚ ବର୍ଷ ପରେ ସ୍ଥାନାନ୍ତର ହେବା ସୁନିଶ୍ଚିତ । ମୁଁ ଭୁବନେଶ୍ବରରେ 
ଏତେ ବର୍ଷ ରହିବାର କେତୋଟି କାରଣ ଥିଲା । ପ୍ରଥମତଃ, ମୁଁ ଗବେଷଣା ବିଭାଗକୁ ବାଛିଲି ଯେଉଁ କ୍ଷେତ୍ରକୁ ଭୋଗବାଦୀ, 
ବିଜାସପ୍ରିୟ ଇଂଜିନିୟରମାନେ ଆଦୌ ଆସୁ ନ ଥିଲେ | ଦ୍ଵିତୀୟତଃ, ଗବେଷଣା ମାଧ୍ୟମରେ ଭାରତୀୟ ସଡ଼କ କଂଗ୍ରେସ, 
କେନ୍ଦ୍ରୀୟ ସଡ଼କ ଗବେଷଣା ପ୍ରତିଷ୍ଠାନ ସହିତ ଏତେ ଜଡ଼ିତ ହେଲି ଯେ, ବିଭାଗୀୟ ହାକିମମାନେ ମୋତେ ବଦଳି 
କରିବାକୁ ଚାହିଲେ ନାହିଁ । ଶେଷ ଏବଂ ମୁଖ୍ୟ କାରଣ ଥଲା ଯେ, ଧାର୍ମିକ ଓ ସାହିତ୍ୟିକ କ୍ଷେତ୍ରରେ ମୁଁ ସବୁ ଇଂଜିନୟରଙ୍କ 
ମଧ୍ୟରେ ବାରି ହୋଇ ଯାଉଥିଲି ଯାହା ମନ୍ତ୍ରୀ, ମୁଖ୍ୟମନ୍ତ୍ରୀ ସମସ୍ତେ ଜାଣିଥିଲେ | ଭୁବନେଶ୍ବର ସେଥପାଇଁ ଉପଯୁକ୍ତ ସ୍ଥାନ ! 

ଭୁବନେଶ୍ବରରେ ରହିବାଦ୍ଵାରା ଦେଶ ଓ ବିଦେଶରେ ହେଉଥିବା ନବୀନତମ ଗବେଷଣା ଓ ନିର୍ମାଣ ସହିତ ପରିଚିତ 
ହେଲି । ପ୍ରତିନିଧୟ ଭାବରେ ବଡ଼ ବଡ଼ ସମ୍ମିଳନୀରେ ଯୋଗ ଦେବା ସହଜ ହେଲା । ଭୁବନେଶ୍ବର ଆର୍ଯ୍ୟସମାଜର ଯୋଜନା, 
ନିର୍ମାଣ ଓ ପରିଚାଳନା ସମ୍ଭବ ହୋଇପାରିଲା । “ବୈଦିକ ଅନୁସନ୍ଧାନ ପ୍ରତିଷ୍ଠାନର ପୁସ୍ତକ ପ୍ରକାଶନ ତୃଵରାନ୍ତିତ ହେଲା । 
ସମ୍ବାଦପତ୍ର, ସାହିତ୍ୟ ପତ୍ରିକା, ଆକାଶବାଣୀ, ଦୂରଦର୍ଶନ ଆଦି ଅନୁଷ୍ଠାନ ନିକଟତର ହେଲା । 

ଭୁବନେଶ୍ବର ଆସିବାର ଅଛ ଦିନ ପରେ ଘଟିଥିବା କେତୋଟି ଘଟଣା ମନେ ଅଛି । କଟକ ଶ୍ରୀରାମଚନ୍ଦ୍ର ମେଡ଼ିକାଲ 
କଲେଜର ବାର୍ଷିକୋତ୍ସବକୁ ଡଃ. ପ୍ରାଣକୂଷ୍ଣ ପରିଜା ମୁଖ୍ୟ ଅତିଥ ହୋଇ ଆସିଥିଲେ । ମୁଖ୍ୟବକ୍ତା ରୂପରେ ମୋତେ ନିମନ୍ତ୍ରଣ 

କରାଯାଇଥୁଲା । ନିମନ୍ତ୍ରଣକାରୀ ଅଧ୍ୟାପକ ମହୋଦୟ ମଣ୍ଡପ ଉପରେ ଥାଇ ଦୁଇ ଜଣ ବିଦ୍ୟାର୍ଥୀଙ୍କୁ ମୋଡେ ଖୋଜି 
ଆଣିବା ପାଇଁ ପଠାଇଲେ । ବକ୍ତା ହେବା ପାଇଁ ମୋର ବୟସ ଏତେ କମ୍‌ ଥିଲା ଯେ, ସେମାନେ ଚିହ୍ନି ପାରିଲେ ନାହିଁ । 
ସଭା ଆରମ୍ଭ ହେବା ଦେଖୁ ମୁଁ ମଣ୍ଡପ ଉପରକୁ ଯାଇ ମୁଖ୍ୟବକ୍ତା ଆସନ ଗ୍ରହଣ କଲି । ତାହା ଦେଖୁ ମହାବିଦ୍ୟାଳୟର 
ଅଧ୍ୟକ୍ଷ ମହୋଦୟ କହିଲେ - ' ଏଇଟା ମୁଖ୍ୟ ବକ୍ତାଙ୍କର ସ୍ଥାନ ।” ମୁଁ ନିଜର ପରିଚୟ ଦେଲି । ସେ ଭାବିଥିଲେ ଯେ ଶାସ୍ତ୍ର 
ଆଲୋଚନା କରୁଥିବା ବ୍ୟଲ୍ତି ନିଶ୍ଚୟ ଜଣେ ବୃଦ୍ଧ ହୋଇଥ୍‌ବେ । 

ଦିନେ ରାଜଧାନୀର ଏକ ରାମାୟଣ ପ୍ରଚାରିଣୀ ସଭାରେ ନିମନ୍ତିତ ହୋଇ ଯୋଗ ଦେଲି । ବ୍ରହ୍ମଚାରୀ, ସେନାପତି, 
ଶାସ୍ତ୍ର ହନୁମାନଙ୍କୁ ମନୁଷ୍ୟ ଭାବରେ ବର୍ଣ୍ଣନା କଲି । ଏଥିରେ କେତେ ଜଣ ହନୁମାନଙ୍କର ଭକ୍ତ ଠିଆ ହୋଇ ମୋତେ ତୀବ୍ର 
ବିରୋଧ କଲେ । କାବ୍ୟଚାତୁରୀରେ ହନୁମାନଙ୍କୁ ବାନର କୁହାଯାଇଛି । ପ୍ରକୃତରେ ସେ ବାନରଜାତୀୟ ଦାକ୍ଷିଣାତ୍ଯର 
ମନୁଷ୍ୟ ଥଲେ । କିଷ୍ପିନ୍ଧାର ନାରୀମାନଙ୍କର ଚିତ୍ରରେ ଲାଙ୍ଗୁଳ ନାହିଁ । ଲାଙ୍ଗୁଳ ବାନର ଜାତିର ଭୂଷଣ ଥଲା । ମୁଁ ଅନେକ 
ଉଦାହରଣ ଦେଇ ବୁଝାଇଲି । କେତେ ଜଣ ବିଜ୍ଞ ଲୋକ ଉତ୍ତେଜିତ ହୋଇଥିବା ଭକ୍ତମାନଙ୍କୁ ବୁଝାଇସୁଝାଇ ବସାଇ 
ଦେଲେ । ପରବର୍ରୀ ସମୟରେ ସେହି ଭକ୍ତମାନଙ୍କ ମଧ୍ୟରୁ ଅନେକେ ମୋ” ପାଖରୁ ବେଦଶିକ୍ଷା କରି ଏବଂ ପୂର୍ବ ଘଟଣା 
ପାଇଁ ନିଜର ଅଜ୍ଞତା ଓ ଦୋଷ ସ୍ଵୀକାର କରିଥଲେ । 

ଭୁବନେଶ୍ବରରେ ମୋର ପିତାଙ୍କ ମୃତ୍ୟୁ ଘଟିଥିଲା । ବୈଦିକ ପ୍ରଣାଳୀ ଅନୁସାରେ ଅନ୍ତ୍ୟେଷ୍ଟି କର୍ମ ପରେ ଗୃହରେ 
ଶାନ୍ତି ଯଜ୍ଞ, ଉପନିଷଦ ପାଠ ଆଦି ଆୟୋଜନ କରିଥୁଲି । ଗରୁଡ଼ ପୁରାଣରେ ଲେଖାଥିବା ଦ୍ଵାଦଶାହ ଶ୍ରାଦ୍ଧ ଆଦି ଅନୁସରଣ 
କରି ନଥୁଲି । କାଳାନ୍ତରରେ ଏ ସମ୍ବନ୍ଧରେ ପ୍ରବନ୍ଧ ଓ ପୁସ୍ତକ ମଧ୍ୟ ଲେଖୁଥଲି । 

ସରକାରୀ ସେବା ସମୟରେ ରାଜ୍ୟପାଳ ଡଃ. ଖୋସଲାଙ୍କ ସହିତ ଘନିଷ୍ଠ ପରିଚୟ, ବୈଜ୍ଞାନିକ ସନ୍ୟାସୀ ସତ୍ୟପ୍ରକାଶଙ୍କ 
ପ୍ରବଚନ କାର୍ଯ୍ୟକ୍ରମରେ ଏକାଧ୍ଵକ ବାର ସମଗ୍ର ଓଡ଼ିଶା ଭ୍ରମଣ, ରାଜ୍ୟର ଶତାଧ୍ବକ ବିଦ୍ୟାଳୟ-ମହାବିଦ୍ଯୟାଳୟ ଓ 
ଧର୍ମକେନ୍ଦ୍ରରେ ବେଦ ପ୍ରବଚନ, ସାମ୍ପତିକ ସମସ୍ୟା ସମ୍ବନ୍ଧରେ “ ସମାଜ” ସମ୍ବାଦପତ୍ରରେ ନିୟମିତ ଭାବରେ ପ୍ରବନ୍ଧ ଲିଖନ, 
ବିଦେଶ ଯାତ୍ରାଂ ଏସବୁ ଉଲ୍ଲେଖନୀୟ ଘଟଣା ଥଲା । ମୋର ମନେ ଅଛି ଯେଉଁମାନଙ୍କ ନୀତିବାନ ଓ ଆସ୍ତିକ କୁହା ଯାଉ 
ନ ଥିଲା, ସେପରି କର୍ମଚାରୀ ଏପରିକି ଉପରିସ୍ଥ ହାକିମମାନେ ଭୁବନେଶ୍ବର ଆର୍ଯ୍ୟସମାଜର ନିର୍ମାଣ ପାଇଁ ଦାନ ଦେଇଛନ୍ତି । 
ରାଜ୍ୟର ଅନେକ କାର୍ଯ୍ୟାଳୟ, ଡ଼ାକବଂଗଳା ଆଦି ସ୍ଥାନରେ ରାତ୍ରିବେଳାରେ ପ୍ରବଚନ ଦେଇଛି । ଆୟୋଜକମାନଙ୍କୁ କେହି 
ଯଦି ପ୍ରଶ୍ନ କରୁଥଲା, ସେମାନେ କହୁଥିଲେ - ଏସବୁ ସ୍ଥାନରେ ଦୁର୍ନୀତି ହେଉଛି, ନୀତିବାଣୀ ଶୁଣିବା କ'ଣ ଅପରାଧ ? 

ଦିଲ୍ଲୀରୁ ଆସିଥିବା ପରିବହନ ମନ୍ତ୍ରଣାଳୟର ସର୍ବୋଚ୍ଚ ଇଂଜିନିୟର ଥରେ ଭୁବନେଶ୍ବରରୁ ବ୍ରହ୍ମପୁର ଯାତ୍ରା କରୁଥୁବା 
ବେଳେ ବାଟରେ ହଠାତ୍‌ ମୋତେ ମନେ ପକାଇଲେ । ଫଳରେ ମୋର ଜଣେ ଅତି ଉପରିସ୍ଥ ଅଫିସର ବସାକୁ ଆସି 
ମୋତେ ନେଇ ତାଙ୍କ ପାଖରେ ପହୁଞ୍ଚାଇଲେ । ସେହି ବରିଷ୍ଠ ଇଞ୍ଜିନିୟର ନିକଟରେ ବସାଇ ବାଟଯାକ ଧର୍ମଚର୍ଚ୍ଚା 
କରିଥିଲେ । ସମର୍ପିତ ଭାବନାରେ ସତ୍ୟପଥରେ ଅଗ୍ରସର ହେବାଦ୍ବାରା ମଙ୍ଗଳ ହିଁ ମଙ୍ଗଳ । 

ଭାରତୀୟ ବିଦ୍ୟା ଭବନର ଭୁବନେଶ୍ବର ଶାଖା, ଡି.ଏ.ଭି. ଶିକ୍ଷା ସଂଗଠନ, ଲୋକ ସେବକ ମଣ୍ଡଳ ଆଦି ସଂଗଠନଗୁଡ଼ିକ 
ସହିତ ପ୍ରାରମ୍ଭିକ ଅବସ୍ଥାରେ ବିଶେଷ ଭାବରେ ଜଡ଼ିତ ଥିଲି । ପରବର୍ଭୀ ସମୟରେ ଧର୍ମ ଓ ସାହିତ୍ୟରେ ମନୋନିବିଷ୍ଟ 
ହୋଇ ସେସବୁ କାର୍ଯ୍ୟରୁ ଦୂରେଇ ଗଲି । 

ମୁଖ୍ୟଯନ୍ତ୍ରୀ ଭାବରେ ଅବସର ନେବା ଦିନ କାର୍ଯ୍ୟାଳୟର ଜଣେ ସେବକଙ୍କର ମଧ୍ୟ କାର୍ଯ୍ୟକାଳ ସମାପ୍ତ ହେଉଥିବାରୁ 
ତାଙ୍କୁ ମୋ ପାଖରେ ଚୌକିରେ ବସାଇ ମୁଁ ପାଉଥିବା ସକଳ ସମ୍ମାନର ଅଧ୍ବକାରୀ କରିଥୁଲି । 
ସରକାରୀ ସେବାରୁ ନିବୃତ୍ତ ହେବା ଅଠର ବର୍ଷ ପୂର୍ଣ ହେଲାଣି | ଏହି ଅବଧୂରେ ଅନେକ ମହତ୍ତପୂର୍ଣ ପୁସ୍ତକର ରଚନା, 
ଦେଶ ବିଦେଶରେ ବେଦପ୍ରଚାର ଓ ବନବାସୀ ଅଂଚଳରେ ସ୍ଥାପିତ ଗୁରୁକୁଳଗୁଡ଼ିକୁ ସହଯୋଗ କରିବାରେ ଆନନ୍ଦ ଅନୁଭବ 
କରିଆସୁଛି । ଇଂଜିନିୟରମାନଙ୍କର ମଉଡ଼ମଣି ଶତାୟୁ ପୁରୁଷ ଡଃ. ବିଶ୍ଧେଶ୍ଵରାୟା ଗୋଟିଏ ସ୍ଥାନରେ ଲେଖୁଛନ୍ତି - 
* ଦିନରେ ଅଠର ଘଣ୍ଟା କାର୍ଯ୍ୟ କର; କିନ୍ତୁ କାର୍ଯ୍ୟର ପ୍ରକାର ଓ ପ୍ରଣାଳୀ ପରିବର୍ରନ କର ¦ ଦେଖୁବ, କ୍ଲାନ୍ତ ହେବ ନାହିଁ ।” 


୍ଵଃ ଞ୍ଚ 


ଭାରତୀୟ ସଡ଼କ କଂଗ୍ରେସ 


ସରକାରୀ ସେବାରେ ଯୋଗ ଦେବାର ଅଳ୍ପ ଦିନ ପରେ ଜଣେ ବରିଷ୍ଠ ଇଞ୍ଜିନିୟରଙ୍କୁ ପଚାରିଲି - ଆଜ୍ଞା, 
ଆମ ସଡ଼କ ନିର୍ମାଣ ବିଭାଗର ମସ୍ତିଷ୍ଠ କେଉଁଠାରେ ?' ସେ ମୋର ବିଚାର ଓ ପ୍ରବୃତ୍ତି ଜାଣିଥିଲେ । ଉତ୍ତର 
ଦେଲେ, ' ତୁମେ ବେଦବାଲା | ଭାରତୀୟ ସଡ଼କ କଂଗ୍ରେସ ଯେଉଁ ସବୁ ବିଧାନ କରନ୍ତି, ତାହା ଆମ ପାଇଁ ବେଦର 
ଗାର ।” ସେତେବେଳୁ ହିଁ ମନସ୍ଥ ହେଲି ଯେ, ସଡ଼କ କଂଗ୍ରେସର ସଭ୍ୟ ହେବି । ଟଙ୍କା ସହିତ ଫର୍ମ ପୂର୍ଣ କରି 
ପଠାଇ ସାଧାରଣ ସଭ୍ଯଟିଏ ହେବା ବଡ଼ କଥା ନୁହେ । ମୁଁ ସଡ଼କ ଓ ପୋଲ ନିର୍ମାଣର ବିଧାୟକମାନଙ୍କ 
ସାନ୍ଧିଧ୍ୟରେ ଆସିବି, ବିଧ-ସମିତିମାନଙ୍କର ବୈଠକରେ ଅଂଶ ଗ୍ରହଣ କରିବି । ପ୍ରଥମେ ୧୯୬୩ ସଡ଼କ 
କଂଗ୍ରେସର ସାଧାରଣ ଅଧ୍ୟବେଶନରେ ଯୋଗ ଦେଲି । ରାଜ୍ୟ ସରକାର ମାତ୍ର ସାତ, ଆଠ ଜଣ ଇଞ୍ଜିନିୟରଙ୍କୁ 
ପ୍ରତିନିଧୂ ଭାବରେ ପ୍ରତ୍ୟେକ ଅଧ୍ବେଶନକୁ ପଠାନ୍ତି । ମୁଁ ଜଣେ କନିଷ୍ଠ ଇଞ୍ଜିନିୟର ହେଲେ ସୁଦ୍ଧା ସେଥର 
ମନୋନୀତ ହେଲି । ସମ୍ମିଳନୀରେ ପ୍ରତି ବର୍ଷ ପ୍ରାୟ ଛଅ, ସାତଟି ପ୍ରକାଶିତ ବୈଷୟିକ ସନ୍ଦର୍ଭ ବିଷୟରେ ବିଶେଷ 
ଆଲୋଚନା ହୁଏ । ପୂର୍ବରୁ ଦିଲ୍ଲୀରୁ ସନ୍ଦର୍ଭ ପତ୍ରିକାଗୁଡ଼ିକ ମଗାଇଥଲି । ଭଲ ପ୍ରସ୍ତୁତି କରିଥିଲି । ବକ୍ତତା ଦେବାର 
ବେଶ୍‌ ଅଭ୍ୟାସ ଥଲା। ବିଷୟରେ ଦକ୍ଷତା ମଧ୍ଯ ଥୁଲା । ପ୍ରଥମ ଥର ସର୍ବଭାରତୀୟ ସ୍ତରରେ କଂଗ୍ରେସର 
ଇଞ୍ଜିନିୟରିଂ ଆଲୋଚନାରେ ଭାଗ ନେଲି । ଅଠାଇଶ ବର୍ଷରେ ସାହିତ୍ୟ ଏକାଡ଼େମୀ ପୁରସ୍କାର ପାଇବା ଯେପରି 
ପ୍ରଭୁଙ୍କର କରୁଣା ଥଲା, ସେହିପରି ଏକତିରିଶି ବର୍ଷରେ ଦେଶର କୃତବିଦ୍ଯ ଇଞ୍ଜନିୟରମାନଙ୍କ ସମ୍ମୁଖରେ 
ବୈଷୟିକ ଆଲୋଚନା କରିବା ତା” ଠାରୁ କମ୍‌ କୃପା ନ ଥଲା। ମୋର ଆଲୋଚନାର ପ୍ରସ୍ତୁତିରେ ସ୍ବୟଂ ସେହି 
ବର୍ଷର ସଡ଼କ କଂଗ୍ରେସର ସଭାପତି ମୋତେ ଅଭିନନ୍ଦନ ଜଣାଇଲେ । ମୋତେ ଦୁଇଟି ସମିତିରେ ବିଶେଷଜ୍ଞ ସଭ୍ୟ 
ରଖାଗଲା । ୧୯ ୬୮ରେ ବିଲାତରୁ ସଡ଼କ ଗବେଷଣାର ଉଚ୍ଚ ଶିକ୍ଷା ପାଇ ଫେରିବା ପରଠାରୁ ମୋର ଅବସର 

ଗ୍ରହଣ ଅର୍ଥାତ୍‌ ୧୯୮୯ ପର୍ଯ୍ୟନ୍ତ ସଡ଼କ କଂଗ୍ରେସରେ ମୁଁ ଜଣେ ପରିଚିତ ବ୍ଯକ୍ତି ହୋଇଗଲି । ପ୍ରତିବର୍ଷ ତିନି 
ଚାରୋଟି ସନ୍ଦର୍ଭର ସଫଳ ଆଲୋଚନା କରୁଥଲି । ବିଦେଶରେ ଉଚ୍ଚ ଶିକ୍ଷା ଅତିରିକ୍ତ ମୁଁ ବ୍ରିଟେନ୍‌ର ସଡ଼କ 
ଗବେଷଣା କେନ୍ଦ୍ରରେ କିଛି କାଳ ଗବେଷଣା କରିଥିବାରୁ ମୋର ଆଅତ୍ଲବିଶ୍ଵାସ ବଢ଼ି ଯାଇଥଲା । ଦିଲ୍ଲାସ୍ମିତ କେନ୍ଦ୍ରୀୟ 
ସଡ଼କ ଗବେଷଣା ପ୍ରତିଷ୍ଠାନଙ୍କୁ ନିୟମିତ ଭାବରେ ଯାଇ ଆଲୋଚନା କରୁଥିଲି । ଫଳରେ ମୋଦ୍ଵାରା ବହୁ 
ପରିଶ୍ରମରେ ନିର୍ମିତ ହୋଇଥିବା ରାଜ୍ୟ ସଡ଼କ ଗବେଷଣା କେନ୍ଦ୍ରର ଗୁରୁତ୍ଵ ବୃଦ୍ଧି ପାଇଲା । 

ପାହାଡ଼ରେ, ମରୁଭୂମିରେ, ସନ୍ତସନ୍ତିଆ ଅଂଚଳରେ ସଡ଼କ ନିର୍ମାଣର ପ୍ରଣାଳୀ ଭିନ୍ନ ଭିନ୍ନ । ମାଟିର 
ଗୁଣବରା ନେଇ ତା” ଉପରେ ନିର୍ମିତ ବାଲି, ଗୋଡ଼ି, ପିଚୁ ତିଆରି ସ୍ତରଗୁଡ଼ିକର ବହଳ ନିର୍ଭର କରେ । ସଡ଼କରେ 
ଯାଉଥିବା ଯାନବାହନର ଓଜନ ଓ ସଂଖ୍ୟା ମଧ୍ୟ ଗୁରୁତ୍ଵପୂର୍ଣ । ପ୍ରତିଥର ସଡ଼କ କଂଗ୍ରେସର ଅଧ୍ବବେଶନ ପରେ 
ସମ୍ପରକ୍ଧ ରାଜ୍ୟର ମୁଖ୍ୟଯନ୍ତ୍ରୀ ଏବଂ ଗବେଷଣାଗାରର ଅଧ୍ୟକ୍ଷଙ୍କ ସହିତ କେତେକ ସମସ୍ୟାବହୁଳ ଅଂଚଳରେ ସଡ଼କ 
ନିର୍ମାଣ ସମ୍ବନ୍ଧରେ ଆଲୋଚନା କରିବା ଓ ସ୍ଥାନ ପରିଦର୍ଶନ କରିବାର ଅନେକ ଅବସର ମିଳିଥିଲା । 

ବୈଦିକ ଆଚାର-ବିଚାର ପ୍ରତି ମୋର ଶ୍ରଦ୍ଧା ଦେଶର ଅନେକ ଇଞ୍ଜିନିୟରଙ୍କୁ ଅଜଣା ରହିଲା ନାହିଁ । 
ସମାନ ବିଚାରର ଅନେକ ଇଞ୍ଜିନିୟରଙ୍କ ସହିତ ଘନିଷ୍ଠ ପରିଚୟ ହେଲା। ଉତ୍ତର ଭାରତୀୟଙ୍କ ଅପେକ୍ଷା 
ଦାକ୍ଷିଣାତ୍ଯର ବରିଷ୍ଠ ଇଞ୍ଜିନିୟରମାନେ ଅଧ୍ୂବକ ଧର୍ମନିଷ୍ଠ ଓ ବେଦପ୍ରେମୀ ଥିବା ଦେଖୁଲି। ବହୁ ସମୟରେ 
ସେମାନଙ୍କର ଆଦର ନିମନ୍ତ୍ରଣ ରକ୍ଷା କରି ସମ୍ପୃକ୍ତ ରାଜ୍ୟମାନଙ୍କୁ ଯାଇଛି । ଏଠାରେ ଗୋଟିଏ ଘଟଣା ମନେ 
ପଡୁଛି । ସମ୍ଭବତଃ, ନଇନିତାଲ୍‌ ଅଧ୍ୟବେଶନର କଥା । ସମ୍ମିଳନୀରେ ଦିଆଯାଉଥିବା ଭୋଜନ ସମସ୍ତଙ୍କର ରୁଚି ଓ 
ସ୍ଵାସ୍ଥ୍ୟର ଅନୁକୂଳ ନୁହେ। ମୋ” ପାଇଁ ଆଦୌ ନୁହେ । ତେଲ, ମସଲା ଖାଦ୍ଯରେ ସମସ୍ତେ ଅଭ୍ୟସ୍ତ ନୁହନ୍ତି । 
ପାଖରେ ସେପରି ଉତ୍ତମ ଭୋଜନାଳୟ ନ ଥିଲା। ମାମୁଲି ଲୋକଙ୍କ ପାଇଁ କିଛି ଦୂରରେ ଗୋଟିଏ ଛୋଟ 
ହୋଟେଲ ଥଲା । ଅତି ଛୋଟ ଏବଂ ଅନାମଧେୟ । ମୁଁ ଲଜିତ ନ ହୋଇ ହୋଟେଲରେ ପ୍ରବେଶ କରିବା ବେଳକୁ 
ଦେଖଲି ଯେ, କେନ୍ଦ୍ରୀୟ ସଡ଼କ ଗବେଷଣା ପ୍ରତିଷ୍ଠାନର ନିର୍ଦ୍ଦେଶକ ମହୋଦୟ ଗୋଟିଏ କୋଣରେ ବସି ରୁଟି 
ଓ ସବ୍ଧି ଖାଉଛନ୍ତି । ଉଭୟେ ପରସ୍ପରକୁ ଦେଖ ସଂକୋଚ ସହିତ ହର୍ଷ ଅନୁଭବ କଲ୍ଧୁ । ସେହି ଦିନଠାରୁ ଆମର 
ମିତ୍ରତା ଏପରି ଘନିଷ୍ଠ ହେଲା ଯେ, ଦିଲ୍ଲୀ ଗଲେ ତାଙ୍କ ବାସଭବନକୁ ଯିବା ପରଂପରାରେ ପରିଣତ ହେଲା । 
ସଡକ କଂଗ୍ରେସର ପ୍ରତ୍ୟେକ ଦିନର ଅଧ୍ୟବେଶନ ପରେ ଅବସର ସମୟରେ ଧର୍ମ ସମ୍ବନ୍ଧୀୟ କଥାବାର୍ରାର ସୁଯୋଗ 
ମିନୁଥଲା । ପରିଚୟର ପରିଧୂ ବୃଵି ପାଇଲା। ସଡ଼କ କଂଗ୍ରେସରେ ଯୋଗଦାନ ମୋ” ପାଇଁ ପ୍ରଭୁଙ୍କର ଏକ 
ବରଦାନ ଥୁଲା । ତଦ୍ବଵାରା ବହୁବାର ଭାରତଦର୍ଶନର ସୁଯୋଗ ମିଳିଲା । 

ଭୁବନେଶ୍ବରରେ ଆର୍ଯ୍ୟସମାଜର ସ୍ଥାପନା 


ସ୍ଵାମୀ ଦୟାନନ୍ଦ ୧୮୭୫ରେ ଆର୍ଯ୍ୟସମାଜ ପ୍ରତିଷ୍ଠା କରିଥିଲେ । ବେଦୋକ୍ତ ଧର୍ମର ପାଳନ ଓ ପ୍ରଚାର 
ଆର୍ଯ୍ୟସମାଜର ମୁଖ୍ୟ ଉଦେଶ୍ୟ । ମନୁଷ୍ୟ ଜାତିର ସର୍ବପ୍ରଥମ ନୀତିକାର ମନୁ କହିଛନ୍ତି- ଧୈର୍ଯ୍ୟ, କ୍ଷମା, ମନର ସଂଯମ, 
ଚୋରି ତ୍ୟାଗ, ତନ-ମନ-ବାଣୀର ପବିତ୍ରତା, ଇନ୍ଦ୍ରିୟ ସଂଯମ, ବୁଝି, ତର୍ତ ଜ୍ଞାନ, ସତ୍ୟାଚରଣ ଓ କ୍ରୋଧଶୂନ୍ୟତା - ଏହି 
ଦଶଟି ଧର୍ମର ଲକ୍ଷଣ ।' ଧର୍ମର ପ୍ରେରକ ସ୍ବୟଂ ପରମାତ୍ସା । ପରନ୍ତୁ ମନୁଷ୍ଯଙ୍କ ଦ୍ଵାରା ନିଜ ନିଜ ମତବାଦର ବଡ଼ିମାପାଇଁ 
ବିଭିନ୍ନ ସମ୍ପଦାୟ ପ୍ରବର୍ରିତ ହୁଏ । ସାଞ୍ପଦାୟିକ ଲୋକେ ପରମାତ୍ସାଙ୍କ ଅପେକ୍ଷା ନିଜର ଗୁରୁ, ଅବତାର, ପୈଗମ୍ବର ଓ 
ଗୋଷ୍ଠୀଗତ ବିଶ୍ବାସକୁ ଅଧକ ମହତ୍ତ୍ ଦିଅନ୍ତି । ଧର୍ମ ଏକ; ସମ୍ପ୍ରଦାୟ ଅନେକ । ସ୍ଵାମୀ ଦୟାନନ୍ଦ ଅନୁଭବ କଲେ ଯେ କାଶୀ, 
ହରିଦ୍ଵାର ପରି ଧର୍ମକେନ୍ଦ୍ରରେ ମଧ୍ୟ ବେଦଞଜ୍ଞ ପଣ୍ଡିତ ନାହାନ୍ତି । ବେଦର ଭାଷାକୁ ବୁଝିବାର ପରମ୍ପରା ମହାଭାରତ କାଳରୁ 
ଧୀରେ ଧାର ବିଲୁପ୍ତ ହୋଇଛି । ସ୍ତ୍ରୀଏ ଶୁଦଙ୍କର ବେଦ ପଢ଼ିବାର ଅଧ୍ବକାର ନାହିଁ । ବାଲ୍ୟ ବିବାହ, ନାନା ଦେବଦେବୀଙ୍କ 
ପ୍ରତିମା ପୂଜା, ମୃତକ ଶ୍ରାଦ୍ଧ ଫଳିତ ଜ୍ୟୋତିଷ, ଜନ୍ଧଗତ ଜାତିଭେଦ ଆଦି ଧର୍ମର ଚିହ୍ନ ହୋଇ ରହିଛି । ଦେଶ ପରାଧୀନ 
ହୋଇଛି । ବୈଦିକ ଧର୍ମ ଗୋଟିଏ ଅଟା ତିଆରି ଦୀପାଳୀ ପରି ଅର୍ଥାତ ତାକୁ ଘରେ ରଖୁଲେ ମୂଷା, ବାହାରେ ଥୋଇଲେ 
କୁକୁର ଖାଇଦିଏ ।! ପଣ୍ଡିତ, ପୁରୋହିତମାନେ ସତ୍ୟ ଧର୍ମର ଆଚରଣ ଓ ପ୍ରଚାର କରୁନାହାନ୍ତି । ତେଣେ ପାଦ୍ରୀ ଓ 
ମୌଲବୀମାନେ ଦଳିତ ଭାରତୀୟମାନଙ୍କ ନିଜ ନିଜ ଧର୍ମକୁ ନେବା ପାଇଁ ଜଗି ବସିଛନ୍ତି । ସ୍ଵାମୀ ଦୟାନନ୍ଦ ନିଜର 
ବ୍ରହ୍ମଚର୍ଯ୍ୟ ବେଦ ବୈଦୂଷ୍ଯ ଓ ସାଧନା ବଳରେ ଏହି ବିଷମ ପରିସ୍ଥିତିର ସମ୍ମୁଖୀନ ହୋଇ କାର୍ଯ୍ୟକ୍ଷେତ୍ରରେ ପ୍ରବେଶ କଲେ । 

୧୮୦୭ ୨ରେ ସ୍ବାମୀଜୀ ବଙ୍ଗଳାର ପ୍ରସିଦ୍ଧ ସଜନମାନଙ୍କ ନିମନ୍ତ୍ରଣରେ କଲିକତା ଆସି ତିନି ମାସ ରହିଲେ | ପରନ୍ତୁ 
କୌଣସି କାରଣରୁ ଓଡ଼ିଶାରେ ପଦାର୍ପଣ କରି ନ ଥିଲେ | ୧୯ ୪୮ରେ ଭୁବନେଶ୍ବରରେ ନୂଆ ରାଜଧାନୀ ନିର୍ମାଣ ପୂର୍ବରୁ 
ଓଡ଼ିଶାର ପ୍ରଥମ ଆର୍ଯ୍ୟସମାଜୀ ଓ ସମାଜ ସଂସ୍କାରକ ଶ୍ରୀବତ୍ସ ପଣ୍ଡା ଦେହତ୍ୟାଗ କରିଥଲେ । ସ୍ଵର୍ଗତ ଭୀମସେନ ସାଚାର, 
ଯଜ୍ଞଦର ଶର୍ମା, ଅଯୋଧ୍ୟା ନାଥ ଖୋସଲା ପ୍ରମୁଖ ଆର୍ଯ୍ୟଭାବାପନ୍ଧ ରାଜ୍ୟପାଳମାନେ ଭୁବନେଶ୍ବରରେ ଥିବା ସମୟରେ 
ମଧ୍ୟ ଆର୍ଯ୍ୟସମାଜ ସ୍ଥାପିତ ହୋଇ ନ ଥଲା । ୧୯୬୯ ରେ ସାର୍ବଦେଶିକ ଆର୍ଯ୍ୟ ପ୍ରତିନିଧ୍ୁ ସଭାର ସଂପାଦକ ତଥା 
ସାଂସଦ ଭୁବନେଶ୍ବର ଆସି ମୋ” ସହିତ ସାକ୍ଷାତ କରିଥଲେ | ଦୁଃଖୀ ମନରେ କହିଥଲେ- “ ସଂସଦରେ ଥବା ମୋର 
ଓଡ଼ିଆଭାଷୀ ସାଥୀମାନେ ତୁମର ଲେଖା ଓ ପୁସ୍ତକ ପଢ଼ନ୍ତି । ତୁମକୁ ଜାଣନ୍ତି । ଦେଶର ସବୁ ରାଜ୍ୟର ରାଜଧାନୀରେ 
ଆର୍ଯ୍ୟସମାଜ ଅଛି । କିନ୍ତୁ ଓଡ଼ିଶା ସେଥିରୁ ବଂଚିତ । ଯେଉଁ ସଂଗଠନର ସାଧୁ ଓ ବିଦ୍ଵାନଙ୍କଠାରୁ ଉପଦେଶ ପାଇ ତୁମେ 
ଲାଭାନ୍ବିତ ହୋଇଛି, ତା” ପ୍ରତି ତୁମର କରଉଁବ୍ୟ ଅଛି !” ତାଙ୍କ କଥା ମନରେ ଥୁଲା । ୧୯୭ ୫ରେ ଦିଲ୍ଲୀଠାରେ ଅନୁଷ୍ଠିତ 
ଆର୍ଯ୍ୟସମାଜ ସ୍ଥାପନା ଶତାବ୍ଦୀ ସମାରୋହରୁ ଫେରିବା ପରେ କେତେ ଜଣ ବେଦପ୍ରେମୀଙ୍କ ସହିତ ମୋର ସରକାରୀ 
ବାସଭବନ ( ରିଜିଓନାଲ୍‌ କଲେଜ ସାମନା ୪ବି/ ୨୬)ରେ ୧୯୭୬ ଜୁନ୍‌ ମାସ ୨୦ ତାରିଖ ଦିନ ଭୁବନେଶ୍ବର ଆର୍ଯ୍ୟ 
ସମାଜର ପ୍ରଥମ ସାପ୍ତାହିକ ଅଧ୍ବବେଶନ ଅନୁଷ୍ଠିତ ହେଲା | ସେହି ବର୍ଷ ଜୁଲାଇ ୧ ୪ ତାରିଖରେ ଆର୍ଯ୍ୟସମାଜ ବିଧୂବଦ୍ଧ 
ଭାବରେ ଫଜୀକୃତ ହେଲା । ନିଜସ୍ଵ ଭବନ ନ ଥିବାରୁ ମୋ” ବସାରେ ହିଁ ଆର୍ଯ୍ୟ ସମାଜର ସାପ୍ତାହିକ ସତସଙ୍ଗ, 
ବେଦାଲୋଚନା ହେଉଥଲା । ସେଠାରେ ସର୍ବଭାରତୀୟ ଡି.ଏ.ଭି. ଟୁଷ୍ଠର ସଭାପତି ଆର୍ଯ୍ୟସମାଜର ବଡ଼ ବଡ଼ ସନ୍ନ୍ୟାସୀ 
ଓ ଉପଦେଶକମାନଙ୍କୁ ସମ୍ବର୍ବନା ଦଆଯାଇଥିଲା । ବାର୍ଷିକ ଅଧ୍ୟବେଶନ ଭାରତୀୟ ବିଦ୍ୟାଭବନରେ ଅନୁଷ୍ଠିତ ହେଉଥିଲା। 

ଆମେରିକାନ୍‌ ଯୁବକଙ୍କ ବୈଦିକ ଧର୍ମ ଶ୍ରଦ୍ଧା ଓ ନିଷ୍ଠା (ଦୂଇ ନାତୂଣୀ)ଙ୍କ ବ୍ରତୋପନୟନ ସଂସ୍କାର 
ଗ୍ରହଣ ଭତ୍ସବରେ ପୌରୋହିତ୍ୟ 


ଭାରତୀୟ ବଂଶୋଦ୍‌ଭବ ଆମେରିକାନ ବାଳକର ଶ୍ମଶାନରେ ପତ୍ନାଙ୍କ ସହିତ 
ବ୍ଧତୋପନୟନ ସଂସ୍କାର ପିତାଙ୍କ ଅଚ୍ତ୍ୟେଣ୍ତି ସଂସ୍କାର ସଂପାଦନ 

ଭୁବନେଶ୍ବର ଆର୍ଯ୍ୟସମାଜରେ ସ୍କାପିତ ସ୍ଵାମୀ ଶ୍ରଦ୍ଧାନନ୍ଦ ଭବନ 
ଓ ମହର୍ଷି ଦୟାନନ୍ଦ ସ୍ମାରକ ଯଜ୍ଞମଣ୍ଡପ 


ଭୁବନେଶ୍ବର ଆର୍ଯ୍ୟସମାଜରେ ସ୍ବାମୀ ସତ୍ୟପ୍ରକାଶ ସ୍ମାରକ ଗ୍ରନ୍ଛାଗାରରେ 
ରାଜ୍ୟପାଳ ମାନ୍ୟବର ବିଶ୍ବମ୍ଭର ନାଥ ପାଣ୍ଡେ, ମୁଖ୍ୟମନ୍ତ୍ରୀ ଶ୍ରୀ ଜାନକୀବଲ୍ଲଭ ପଟ୍ଟନାୟକ 
ସ୍ଵାମୀ ସତ୍ୟପ୍ରକାଶ ଓ ଶ୍ରୀମତୀ ପାଣ୍ଡେଙ୍କୁ ସ୍ଵାଗତ 


ଗ୍ରନ୍ଧାଗାରରେ ମାନ୍ୟବର ରାଜ୍ୟପାଳ ସତ୍ୟନାରାୟଣ ରେ୍ଵି ଭୁବନେଶ୍ବର ଆର୍ଯ୍ୟସମାଜରେ 
ସ୍ବାମୀ ସତ୍ୟପ୍ରକାଶଙ୍କ ତୈଳଚିତ୍ର ଉନ୍ମୋଚନ କରୁଛନ୍ତି ଯୋଗଗୁରୁ ସ୍ବାମୀ ରାମଦେଙ୍କ ପ୍ରବଚନ 

ଶହୀଦନଗରରେ ଜମି ମିଳିବା ପରେ ଏକ ଛୋଟ ଘର ତିଆରି ହେଲା । ପଡ଼ିଆରେ ସାମିଆନା ପକାଇ ୨୮.୮.୧ ୯୭୭ 
ଦିନ ପ୍ରଥମ ଶ୍ରାବଣୀ ଉତ୍ସବ ପାଳିତ ହେଲା । ୧୯୭୧ ଜୁନ୍‌ ମାସରେ ଅନୁଷ୍ଠିତ ପ୍ରଥମ ବାର୍ଷିକାସ୍ତସବରେ ରାଜ୍ୟପାଳ ଡଃ. 
ଭଗବତ ଦୟାଲ ଶର୍ମା, ମୁଖ୍ୟମନ୍ତ୍ରୀ ବିଶ୍ଵନାଥ ଦାସ, ' ସମାଜ” ସଂପାଦକ ରାଧାନାଥ ରଥ ପ୍ରମୁଖ ଯୋଗ ଦେଇଥିଲେ । 
ଶେଷ ଦିବସରେ ବେଦଭବନର ଶିଳାନ୍ୟାସ ଦିଆଗଲା ! ତପ୍ପରେ ୧୯୮୫ ପର୍ଯ୍ୟନ୍ତ ଅର୍ଥାତ୍‌ ଦୟାନନ୍ଦ ସ୍ଲାରକ ଯଜ୍ଚମଣ୍ଡପର 
ଉଦ୍‌ଘାଟନ ଯାଏ ଆର୍ଯ୍ୟସମାଜର ସମସ୍ତ କାର୍ଯ୍ୟକ୍ରମ ସେଠାରେ ପରିଚାଳିତ ହେଲା । ଶ୍ରଦ୍ଧାନନ୍ଦ ଭବନ ୧୯୭ ୭ରୁ ଆରମ୍ଭ 
ହୋଇ ୧୯ ୯୩ରେ ସମାପ୍ତ ହେଲା । 

ଆର୍ଯ୍ୟସମାଜର ବାର୍ଷିକୋସ୍ସବ ଅତ୍ୟନ୍ତ ଶିକ୍ଷାପ୍ରଦ ହୁଏ । ଦେଶର ପ୍ରସିଦ୍ଧ ସାଧକ, ସନ୍ଧ୍ଯାସୀ ଓ ଉପଦେଶକ 
ଉପସ୍ଥିତ ହୁଅନ୍ତି । ସେମାନଙ୍କର ଅମୃତ ବାଣୀ ଶୁଣିବାର ସୁଯୋଗ ମିଳେ । ଏହି କାର୍ଯ୍ୟକ୍ରମରେ ସ୍ବାମୀ ସତ୍ୟପ୍ରକାଶ, ସ୍ବାମୀ 
ଆନନ୍ଦବୋଧ, ସ୍ବାମୀ ଦୀକ୍ଷାନନ୍ଦ, ସ୍ଵାମୀ ବିବେକାନନ୍ଦ, ସ୍ଵାମୀ ସତ୍ୟପତଡି, ସ୍ଵାମୀ ବେଦାନନ୍ଦ, ସ୍ବାମୀ ଧର୍ମାନନ୍ଦ ଆଚାର୍ଯ୍ୟ 
ସତ୍ୟାନନ୍ଦ ବେଦବାଗୀଶ, ପଣ୍ଡିତ ମଦନ ମୋହନ ବିଦ୍ୟାସାଗର, ପଣ୍ତିତ ଓକାର ପ୍ରଣବ ଶାସ୍ତ୍ରୀ ଡଃ. ସୁରେନ୍ଦ୍ର କୁମାର, ଡଃ. 
ଭବାନୀ ଲାଲ ଭାରତୀୟ, ଡଃ. ସୋମଦେବ ଶାସ୍ତ୍ର, ଡଃ. ଜ୍ଵଳନ୍ତ କୂମାର ଶାସ୍ତୀ, ଆଚାର୍ଯ୍ୟ ଅମ୍ୃତଲାଲ ପ୍ରମୁଖ ମହାନୁଭବମାନେ 
ବିଭିନ୍ନ ଅବସରରେ ଭୁବନେଶ୍ବର ଆର୍ଯ୍ୟସମାଜକୁ ଆସିଛନ୍ତି । 

ପ୍ରବୀଣ ବୈଜ୍ଞାନିକ , ଏହ୍ାବାଦ ବିଶ୍ଵବିଦ୍ୟାଳୟର ରସାୟନ ବିଭାଗର ଅଧ୍ୟକ୍ଷ, ଚାରି ବେଦର ଇଂରାଜୀ ଭାଷ୍ୟକର୍ରା 
ସ୍ବାମୀ ସତ୍ୟପ୍ରକାଶ ୧୯ ୭୮ରୁ ୧୯୯୦ ମଧ୍ୟରେ ଆଠ ଥର ଭୁବନେଶ୍ବର ଆର୍ଯ୍ୟସମାଜରେ ପଦାର୍ପଣ କରି ପ୍ରବଚନ 
ଦେଇଛନ୍ତି । ସେ ୧୯୯ ୦ରେ ଏଠାରେ ବହୁ ଦିନ ଅବସ୍ଥାନ ପୂର୍ବକ ଅଥର୍ବବେଦର ଇଂରାଜୀ ଭାଷ୍ୟ ପ୍ରଣୟନ କରିଥବା 
ଏକ ମହର୍ତ ପୂର୍ଣ୍ଣ ବିଷୟ । 

ଆର୍ଯ୍ୟସମାଜର ଅଗ୍ରିହୋତ୍ର ଓ ସାପ୍ତାହିକ ସତ୍ସଙ୍ଗରେ ସଂସ୍ଟାରପ୍ରେମୀ ବ୍ଯକ୍ରିମାନେ ଅଂଶ ଗ୍ରହଣ କରନ୍ତି । 
ସେଥୁରେ ଜାତି ବିଚାର ନ ଥାଏ । ଦଳିତ ବର୍ଗର ଲୋକେ ଏବଂ ମହିଳାମାନେ ଆହାର, ବିଚାର ଓ ବ୍ୟବହାରରେ ଶୁଦ୍ଧ 
ହୋଇ ଯଜ୍ଞୋପବୀତ ଧାରଣ କରନ୍ତି । ଶ୍ରଦ୍ଧାପୂର୍ବକ ଯଜ୍ଞରେ ଆହୁତି ଦିଅନ୍ତି । 

ରାଷ୍ଟ୍ରୀୟ, ଧାର୍ମିକ ଓ ସାମାଜିକ ସମସ୍ଯା ସମ୍ବନ୍ଧରେ ଆଲୋଚନା ସଭା ଓ ପ୍ରଚାର ପତ୍ର ପ୍ରକାଶ କରିବା 
ଆର୍ଯ୍ୟସମାଜର ନିୟମିତ କାର୍ଯ୍ୟ । କିଛି ବର୍ଷ ପୂର୍ବେ ଜଣେ ଧର୍ମାଚାର୍ଯ୍ୟ ସତୀଦାହ ପ୍ରଥାର ସମର୍ଥନରେ ଏବଂ ପରବର୍ୀ 
ସମୟରେ ନାରୀର ବେଦପାଠ ଅଧ୍ୂକାର ବିରୋଧରେ ମନ୍ତବ୍ୟ ଦେବାବେଳେ ଆର୍ଯ୍ୟସମାଜ ବଡ଼ ଧରଣର ଆଲୋଚନା 
ସଭା ଆୟୋଜନ କରିଥଲା | ଯେତେବେଳେ ଗୋମାଂସ ଭକ୍ଷଣ ବେଦବିହିତ ବୋଲି ଦେଶର କେତେକ ଏତିହାସିକ ମତ 
ଦେଲେ, ସେତେବେଳେ ତାହାର ପ୍ରତିବାଦରେ ଚିନ୍ତନ ଗୋଷ୍ଠୀ ଅନୁଷ୍ଣିତ ହୋଇଥଲା । ପାଶ୍ଚାତ୍ୟ ଲେଖକମାନେ ବେଦର 
ଭାଷା ବୁଝି ନ ପାରି ଅନେକ ଅନର୍ଥ କରିଛନ୍ତି । ସେମାନଙ୍କୁ ଅନ୍ଧ ସମର୍ଥନ କରୁଥିବା ଓ ପ୍ରାଚୀନ ଭାରତୀୟ ସାହିତ୍ୟରେ 
ଅନଭିଜ୍ଞ ଭାରତୀୟମାନେ ରଖଷିମୁନିଙ୍କ ବିଚାର ପ୍ରତି ଅନ୍ୟାୟ କରୁଛନ୍ତି । ଆଧୁନିକ ଏତିହାସିକମାନେ ସଂସ୍କୃତ ଭାଷା ନ 
ଜାଣି ଭାରତର ପ୍ରାଚୀନ ଇତିହାସ ଲେଖନ୍ତି । ଭାରତର ଶୁଦ୍ଧ ଇତିହାସର ପ୍ରଚାର ଦ୍ଵାରା ହି ଆମର ଗୌରବ ବୃଦ୍ଧି ପାଇବ । 
ଦୁର୍ଭାଗ୍ୟର କଥା ଯେ ମନୁସ୍ଵତି, ରାମାୟଣ, ମହାଭାରତ ଆଦି ଗୁନ୍ଧରେ ସ୍ଵାର୍ଥୀ ଲୋକେ ଅନେକ ପକ୍ଷପାତୀ ଓ ଅତିଶୟୋକ୍ତି 
ମିଶ୍ରଣ କରିଛନ୍ତି । ସାଧାରଣ ଲୋକେ ମିଶ୍ରିତ ଭାଗକୁ ବିଶ୍ଵାସ କରିନିଅନ୍ତି । ତା' ଫଳରେ ମାଂସଭକ୍ଷଣ, ପଶୁବଳି, ନରବଳି, 
ଜାତିବିଦ୍ବେଷ, ବହୁଦେବଦେବୀ ପୂଜା ଆଦି ଅନୀତି ଧର୍ମର ଅଂଶ ରୂପରେ ବିବେଚିତ ହେଉଛି । ଆର୍ଯ୍ୟସମାଜର ସାପ୍ତାହିକ 
ସତ୍ସଙ୍ଗ, ଆଲୋଚନା ସଭା, ପାଠଚକ୍ର ଆଦି ଆୟୋଜନର ଲକ୍ଷ୍ୟ ହେଉଛି ବେଦୋକ୍ତ ମାନବବାଦୀ ଧର୍ମର ବିସ୍ତାର 
କରିବା । 


[ ୧୪୫] 

ବିବାହ, ଉପନୟନ ଆଦି ବୈଦିକ ସଂସ୍କାରଗୁଡ଼ିକର ପୁନରୁଦ୍ଧାର, ସ୍ଵଧର୍ମ ପ୍ରତ୍ୟାବର୍ରନକୁ ପ୍ରୋତ୍ସାହନ, ବନ୍ୟା- 
ବାତ୍ୟା ଆଦି ଦୈବୀ ବିପର୍ଯ୍ୟୟରେ ସାହାଯ୍ୟ, ଆସନ -ପ୍ରାଣାୟାମ-ଧ୍ୟାନ ଯୌଗିକ ଶିକ୍ଷାଦାନ ଆଦି ଭୁବନେଶ୍ବର ଆର୍ଯ୍ୟସମାଜର 
କାର୍ଯ୍ୟକ୍ରମ ମଧ୍ୟରେ ଅନ୍ତର୍ଭୁକ୍ତ । ଭୁବନେଶ୍ବର ଆର୍ଯ୍ୟସମାଜର ସ୍ଵାମୀ ସତ୍ୟପ୍ରକାଶ ସ୍କାରକ ଗ୍ରନ୍ଧାଗାର ଏକ ଉଲ୍ଲେଖନୀୟ 
ଅଧ୍ୟାୟ । ବେଦ, ଉପନିଷଦ, ଦର୍ଶନ, ବେଦାଙ୍ଗ ଆଦି ମୌଳିକ ଗ୍ରନ୍ଧ ଓ ତାହାର ଟୀକାରେ ସୁସଜିତ ଏହି ଗ୍ରନ୍ନାଗାର 
ଜିଜ୍ଞାସୁ ଧର୍ମପ୍ରେମୀମାନଙ୍କର ପ୍ରିୟ ସ୍ଥଳ । ଲେଖୁବା ବାହୁଲ୍ୟ ଯେ ବେଦମନ୍ତ୍ର ସଂସ୍କୃତ ଶ୍ଲୋକ ଅଥବା ବାକ୍ୟକୁ ଖୋଜିବା 
ପାଇଁ ବଡ଼ ବଡ଼ ପଣ୍ଡିତମାନେ ମଧ୍ୟ ଏଠାକୁ ଆସନ୍ତି । ପ୍ରତି ବର୍ଷ ଆର୍ଯ୍ୟସମାଜ ପକ୍ଷରୁ ଭାରତର ଜଣେ ବିଶିଷ୍ଟ ବେଦଜ୍ଞ 
ମହର୍ଷି ଦୟାନନ୍ଦ ପୁରସ୍କାର ସ୍ଵରୂପ ଏଗାର ହଜାର ଟଙ୍କା, ସ୍ତିଚିହନ ଆଦି ଦ୍ଵାରା ସମ୍ମାନିତ ହୁଅନ୍ତି । ଏତଦ୍‌ ବ୍ୟତୀତ 
ରାଷ୍ଟ୍ରୀୟ ସ୍ତରରେ ଜଣେ ବିଦୂଷୀଙ୍କୁ ବାର୍ଷିକୋତ୍ସବ ସମୟରେ “ ଶନ୍ନୋଦେବୀ ରାଷ୍ଟ୍ରୀୟ ବେଦ ବିଦୂଷୀ ପୁରସ୍କାର” ପ୍ରଦାନ 
କରାଯାଏ । ଏହାର ବ୍ୟୟ ମୋର ସ୍ଵର୍ଗତ ପିତା ଲିଙ୍ଗରାଜ ଅଗ୍ନିହୋତ୍ରୀଙ୍କ ସ୍ଵୃତି ସମିତି ପକ୍ଷରୁ ବହନ କରାଯାଏ। 

ଭୁବନେଶ୍ବରରେ ଆର୍ଯ୍ୟସମାଜର ସ୍ଥାପନା କରି ମୁଁ କେତେକାଂଶରେ ପିତୃରଣ, ଦେବରଣ ଓ ରଷିରୁଣ ପରିଶୋଧ 
କରିପାରିଛି । ବହୁତ ଅବଶେଷ ଅଛି । ଅନେକ ଆତ୍ୃହିତକର ଓ ଜନମଙ୍ଗଳ କାର୍ଯ୍ୟ ଅଦ୍ୟାପି ଆରମ୍ଭ ହୋଇ ନାହିଁ । 
ସମାଜସଂସ୍କାର କରିବା ପୂର୍ବରୁ ଆତ୍ସସଂସ୍ବାର ଆବଶ୍ଯକ । ନିଜ ପରିବାର ପ୍ରତି ସଚେତନ ନ ରହି ପଡ଼ୋଶୀକୁ ସଂସ୍କାର 
କରିବା ବିଚାର ଯୁକ୍ତିଯୁକ୍ତ ନୁହେ । ପରିବାରର ପତ୍ନୀ, ପୁତ୍ରକନ୍ୟାଙ୍କୁ ବିଚାର ଓ ଆଚରଣରେ ଶୁଦ୍ଧ ହେବା ପାଇଁ ଉପଦେଶ 
ଦେବା ପୂର୍ବରୁ ମୁଁ ନିଜର ବିଚାର, ଆହାର ଓ ବ୍ୟବହାର ପ୍ରତି ସଜାଗ ରହିଛି । ଆର୍ଯ୍ୟସମାଜର ସ୍ଥାପନା ଏକ ଦୁରୁହ କାର୍ଯ୍ୟ, 
ଏହା ଜାଣି ସୁଦ୍ଧା ସେଥିରେ ଅଗ୍ରସର ହୋଇଥିଲି । ପୁରସ୍ଟାର ସହିତ ତିରସ୍ଟାର ମଧ୍ୟ ପାଇଛି । ଆଜିକାଲି ଆମ ସମାଜରେ 
ଏକ ଭ୍ରାନି ପ୍ରସାରିତ ହେଉଛି ଯେ ଲୋକେ ଯାହା ଚାହୁଛନ୍ି, ସେପରି କର | ତାହାହେଲେ ପ୍ରଶଂସା ମିଳିବ । ପରନ୍ତୁ 
ରଷିମୁନିମାନଙ୍କର ଉପଦେଶ ହେଉଛି-ଲୋକଙ୍କ ହିତ ସାଧନ ନିମନ୍ତେ ଯାହା ଆବଶ୍ୟକ, ତାହା ହି କର । ଲୋକଙ୍କ 
ତିରସ୍ାର ଶୁଣି ହତାଶ ହୁଅ ନାହିଁ । ସବୁବେଳେ ସଦ୍ବିଚାର ଓ ସତ୍କର୍ମ ପ୍ରଭୁଙ୍କ ଦ୍ଵାରା ଆଦୃତ ହୁଏ । ପ୍ରଭୁଙ୍କ ଆଦିଷ୍ଟ ମାର୍ଗରୁ 
ବିଚ୍ୟୁତ ହୋଇ ଲୋକଙ୍କୁ ଖୁସି କରିବା ପ୍ରୟାସ ଭୟଙ୍କର ଅନିଷ୍ଟକର । 

ସହକର୍ମୀ ମିଳୁନାହାନ୍ତି ଏପରି ବିଚାରିବା ଏବଂ ଅନ୍ୟମାନଙ୍କୁ ନିନ୍ଦା କରିବା ନିଜ ପାଇଁ ହାନିକାରକ ! ଯେଉଁମାନେ 
ମିଳୁଛନ୍ତି, ତାଙ୍କୁ ନିର୍ମାଣ କର, ସେଥିରେ ସନୁଷ୍ଟ ହୁଅ । ଡାକ୍ତର ରୋଗର ଭୟଙ୍କର ସ୍ଵରୂପକୁ ତୁହାକୁ ତୁହା କହିଲେ, 
ରୋଗୀର ରୋଗ ଉପଶମ ହୁଏ ନାହିଁ । ତେଣୁ ଅନ୍ୟମାନଙ୍କୁ ଉତ୍ସାହିତ କରିବାରେ ସନ୍ତୋଷ ପାଅ । 

ଭୁବନେଶ୍ବର ଆର୍ଯ୍ୟସମାଜଠାରୁ ଅଧ୍ୂକ ଉତ୍କୃଷ୍ଟ ଆର୍ଯ୍ୟସମାଜ ରାଜ୍ୟର ବିଭିନ୍ନ ସ୍ଥାନରେ ନିର୍ମିତ ହେବା ବାଞ୍ଚନୀୟ | 
ଆମର ପ୍ରଶଂସକମାନେ ଦୀର୍ଘଜୀବୀ ହୁଅନ୍ତୁ, ପରନ୍ତୁ ପ୍ରଶଂସା ଅନୁସାରେ କର୍ରବ୍ୟବୋଧ ଆବଶ୍ୟକ । ବେଦରେ ସୁୁତିର ଅର୍ଥ 
ପ୍ରଶଂସା ସହିତ ଗୁଣଗ୍ରହଣ | ରାଜ୍ୟର ପ୍ରତ୍ୟେକ ଜିଲ୍ଲାରେ ଦୁଇ, ତିନୋଟି ଆଦର୍ଶ ଆର୍ଯ୍ୟକେନ୍ଦ୍ର ସ୍ଥାପିତ ହେଉ । ଆମେ 
ସମସ୍ତେ ସମସ୍ୟଗ୍ରସ୍ତ, କିନୁ ସବୁ ସମସ୍ୟାର ମୌଳିକ ସମାଧାନ ବେଦରେ ରହିଛି । ଏହି ଆତ୍ଲବିଶ୍ଵାସ ଦ୍ଵାରା ବେଦାନୂଗାମୀ 
ହେବା ନିମନ୍ତେ ପୟାସୀ ହେବା ଉଚିତ । ଫଳରେ ପରିବାର ଓ ସମାଜରେ ଶାନ୍ତି ଓ ସମ୍ପଦଧି ବିରାଜିତ ହେବ । 


ଓ ଡଃ 

ବୈଦିକ ଅନୁସଂଧାନ ପ୍ରତିଷ୍ଠାନର ସ୍କାପନା ଓ ପୁସ୍ତକ ପ୍ରକାଶନ 


ଗତ ଶତାଦ୍ଦୀର ସପ୍ତମ ଦଶକରେ ମୁମ୍ବାଇ ଠାରେ ଭାରତୀୟ ବିଦ୍ୟାଭବନର ପ୍ରତିଷ୍ଠାତା ସ୍ବର୍ଗତ କେ. ଏମ୍‌. 
ମୁନସୀଙ୍କୁ ସାକ୍ଷାତ କରିଥିଲି । ତାଙ୍କର ପରାମର୍ଶ କ୍ରମେ ବୈଦିକ ସାହିତ୍ୟର ପ୍ରକାଶନ ନିମନ୍ତେ ଭୁବନେଶ୍ବରଠାରେ 
* ବୈଦିକ ଅନୁସଂଧାନ ପ୍ରତିଷ୍ଠାନର ସ୍ଥାପନା ମୋର ସାରସ୍ବତ ପ୍ରବୃଭିରେ ଉତ୍ସାହବର୍ଵକ ଅଧ୍ୟାୟ ଥିଲା । ପିତୂରଣ ସହିତ 
ରଷିରଣ ପରିଶୋଧର ଅପୂର୍ବ ସୁଯୋଗ ପାଇଲି । ମୋର ପତ୍ନୀଙ୍କର ସହମତି ଓ ସହଯୋଗ କ୍ରମେ ଏହି ମହତ୍‌ କାର୍ଯ୍ୟରେ 
ପୈତୃକ ଓ ନିଜ ଅର୍ଜିତ ଧନ ବ୍ୟୟ କଲି | ଅଧ୍ୟୟନର ସୁବିଧା ନିମନ୍ତେ ଗୋଟିଏ ସଂପନ୍ନ ଶାସ୍ତ୍ରୀୟ ଗ୍ରଚ୍ଧାଗାର ଗଠନ କଲି | 
ଜଣେ ଶୁଭାକାଂକ୍ଷୀ ବନ୍ଧୁ ମୋ” ଲିଖୂତ ଓ ପ୍ରତିଷ୍ଠାନ ଦ୍ଵାରା ପ୍ରକାଶିତ ପୁସ୍ତକଗୁଡ଼ିକର ବିବରଣୀ ନିମ୍ନ ପ୍ରକାରେ 
ଲେଖଛନ୍ତି - 
୧. ବେଦ ମନୁଷ୍ୟକୃତ କି ? 


ଏହାର ପ୍ରଥମ ସଂସ୍କରଣ ୧୯ ୫୮ରେ ପ୍ରକାଶିତ ହୋଇଥଲା | ଲେଖକ ୧୯ ୬୦ରେ ଅଠାଇଶ ବର୍ଷ ବୟସରେ 
ଏହି ପୁସ୍ତକ ନିମନ୍ତେ ଓଡିଶା ସାହିତ୍ୟ ଏକାଡେମୀ ପୁରସ୍ଟାର ପାଇଥଲେ । ଦଶୋଟି ଅଧ୍ୟାୟରେ ସଂରଚିତ ପୁସ୍ତକ 
ବେଦପାଠକ ଓ ବେଦଗବେଷକଙ୍କ ପାଇଁ ଭୂମିକା ଗ୍ରଚ୍ଧ ରୂପରେ ସହାୟକ ହୁଏ । ସମଗ୍ର ବୈଦିକ ସାହିତ୍ୟ ବେଦର 
ଅପୌରୁଷେୟତା ଓ ପ୍ରାମାଣିକତା ସମ୍ବନ୍ଧରେ ଯେଉଁ ଏକମତ ପ୍ରକାଶ କରନ୍ତି, ପୁସ୍ତକରେ ତାହାର ସମର୍ଥନରେ ବିସ୍ତୃତ 
ପ୍ରମାଣ ଓ ବିବରଣ ପ୍ରତିପାଦିତ ହୋଇଛି । ବେଦ ଯେ ମନୁଷ୍ୟର ଆଦିଜ୍ଞାନ, ଆଦିଭାଷା ଓ ଆଦିଧର୍ମ - ତାହାର ଯୁକ୍ତିଯୁକ୍ତ 
ପ୍ରମାଣ ଦିଆଯାଇଛି। ବେଦଭାଷ୍ଯ ପାଇଁ ଯୋଗ୍ୟତା, ବେଦ ବିଷୟକ ଭ୍ରାନ୍ତି ନିବାରଣ, ବେଦର କାଳ ନିର୍ଣ୍ଣୟ ଆଦି 
ଉପାଦେୟ ବିଷୟ ବର୍ଣ୍ଣିତ ହୋଇଅଛି । ପୁସ୍ତକରେ ପ୍ରାଚ୍ୟ ଓ ପାଶ୍ଚାତ୍ୟ ସାହିତ୍ୟରୁ ପ୍ରାୟ ଦେଢ଼ ଶହ ପ୍ରମାଣ ଉଦ୍ଧାର 
କରାଯାଇଛି | ବିଂଶ ଶତାଦ୍ଦୀର ଷଷ୍ଠ ଦଶକରେ ପ୍ରକାଶିତ ଏହି ପୁସ୍ତକ ବୈଦିକ ସାହିତ୍ୟର ଗବେଷକଙ୍କ ମଧ୍ଯରେ 
ଆଲୋଡନ ସୃଷ୍ଟି କରିଥଲା । ଏହାର ଚାରୋଟି ସଂସ୍ବରଣ ମୁଦ୍ରିତ ହୋଇଛି । 

୨. ଆର୍ଯ୍ୟସଂସ୍କୃତିର ମୂଳତ୍ତ୍ : 

ଏହା ଏକ ଅନୁବାଦ ଗ୍ରନ୍ଧ । ଦାର୍ଶନିକ ସାହିତ୍ୟର ଯଶସ୍ଵୀ ଲେଖକ ଡଃ. ସତ୍ୟବ୍ରତ ସିଦ୍ଧାନ୍ତାଳଂକାରଙ୍କ “ ଆର୍ଯ୍ୟ 
ସଂସ୍କୃତି କା ମୂଳତତ୍ତ୍” ହିନ୍ଦୀ ପୁସ୍ତକର ଅନୁବାଦ ସ୍ଵରୂପ ୧୯ ୬୬ରେ ପ୍ରକାଶିତ ଏହି ଗ୍ରଚ୍ନର ପାଞ୍ଚୋଟି ସଂସ୍ବରଣ ମୁଦିତ 
ହୋଇଛି । ପୁସ୍ତକରେ ଆର୍ଯ୍ୟସଂସ୍କୃତିର ମୌଳିକ ବିଚାର, ନିଷ୍କାମ କର୍ମସିଦ୍ଧାନ୍ତ ଆତ୍ୃତର୍ତ, ସ୍ଵାର୍ଥ ଓ ପରାର୍ଥର ବିବେଚନ, 
ବିଶ୍ଵପ୍ରେମ ଓ ଆତ୍ସତର୍ତ ଜୀବନ ଯାତ୍ରାରେ ଚାରୋଟି ପାନ୍ଛଶାଳା (ଚାରି ଆଶ୍ରମ), ନବମାନବର ନିର୍ମାଣ, ଚାରିବର୍ଣ୍ର 
ଆଧାର ଅଧ୍ଯାତ୍ସବାଦ ଇତ୍ଯାଦି ବାରଟି ଅଧ୍ୟାୟରେ ଆର୍ଯ୍ୟ (ବୈଦିକ) ସଂସ୍କୃତିର ସିଵ୍ଧାନ୍ତଗୁଡିକ ମନସ୍ତାର୍ତବିକ ଦୃଷ୍ଟିରୁ 
ବିଶ୍ଲେଷଣ କରାଯାଇଛି । 


୩. ରଗ୍ବେଦ ସୌରଭ : 


୧୯୭ ୨ରେ ପ୍ରକାଶିତ ଏହି ଗ୍ରନ୍ଧ ରଗ୍‌ବେଦର ବିଦ୍ୟାର୍ଥୀମାନଙ୍କ ପାଇଁ ଅନୁପମ ଉପହାର । ପୁସ୍ତକର ଦୀର୍ଘ 
ଭୂମିକାରେ ରଗ୍ବେଦର ଗୌରବ, ବିସ୍ତାର ଓ ବିଭାଜନ, ରଗ୍ବେଦୀୟ ଦର୍ଶନ, ବୈଦିକ ଛନ୍ଦ, ବୈଦିକ ସ୍ଵର, ପଦପାଠ, 

ବୈଦିକ ବ୍ୟାକରଣ, ରଗ୍ବେଦର ଶାଖା, ବେଦମନ୍ତ୍ରର ସୁରକ୍ଷା ବିଧ, ବେଦଭାଷ୍ୟର ମୌଳିକ ସିଦ୍ଧାନ୍ତ ବେଦର ଭାଷ୍ୟକାର 
ଇତ୍ୟାଦି ଉପାଦେୟ ବିଷୟର ବିସ୍ତୃତ ବିବରଣ ମିଳେ । ସୃଷ୍ଟି ପରମ୍ଚରା, ଜାବାତ୍ସା, ପ୍ରକୃତି, ଉପାସନା, ରାଷ୍ଟ୍ରଧର୍ମ, 
ସାମାଜିକ କର୍ବ୍ୟ, ନାରୀଶିକ୍ଷା ଆଦି ରଗ୍‌ବେଦୀୟ ଦର୍ଶନର ଭିନ୍ନଭିନ୍ନ ବିଷୟ ଏଥରେ ସନ୍ନିବିଷ୍ଟ ହୋଇଛି । ମୋଟ 
୧୧ ୦ଟି ମନ୍ତ୍ରର ପଦପାଠ, ପଦାର୍ଥ ଓ ବିସ୍ତୃତ ବ୍ୟାଖ୍ୟା ପୁସ୍ତକକୁ ସୁଶୋଭିତ କରିଛି । ପୁସ୍ତକର ଚାରୋଟି ସଂସ୍କରଣ 
ପ୍ରକାଶିତ ହୋଇଛି । 

୪. ଯଜୁର୍ବେଦ ସୌରଭ : 

୧୯ ୭୩ରେ ପ୍ରକାଶିତ “ ଯକୁର୍ବେଦ ସୌରଭ” ପୂର୍ବୋକ୍ତ ଗ୍ରନୁ ପରି ଯଜୁର୍ବେଦର ଶହେ ଦଶଟି ମନ୍ତ୍ରର ଆକର୍ଷଣୀୟ 
ବ୍ୟାଖ୍ୟାନ ଅଟେ । ଗ୍ରଚ୍ଛର ବିସ୍ତୃତ ଭୂମିକାରେ ବିସ୍ତାର-ବିଭାଜନ ଅତିରିକ୍ତ ଶୁକ୍-କୃଷ୍ଣ ଯଜୁର୍ବେଦ, ଯଜୁର୍ବେଦୀୟ ଶାଖା, 
ଯଜୁର୍ବେଦୀୟ ଦର୍ଶନ- “ ଯଜ୍ଞ , ଅଗ୍ିହୋତୃରେ ଯଜ୍ଞଦର୍ଶନ ଆଦି ମହର୍ତପୂର୍ଣ ତଥ୍ୟ ବିବୃତ ହୋଇଛି | ପ୍ରଥମ ଓ ଅନ୍ତିମ ମନ୍ତ୍ର 
ମଧ୍ଯରେ ସାମଞ୍ଜସ୍ୟ ଦର୍ଶାଇ ଯଜୁର୍ବେଦକୁ କର୍ମପ୍ରେରଣାର ଉତ୍ସ ରୂପରେ ପ୍ରତିପାଦନ କରାଯାଇଛି | ମନୁଷ୍ୟ-ଜୀବନରେ 
ଲୋକମଙ୍ଗଳକାରୀ ଛୋଟବଡ ଶ୍ରେଷ୍ଠ କର୍ମକୁ ଯଜ୍ଞ' କୁହାଯାଏ । ଶରୀର, ପରିବାର, ରାଷ୍ଟ୍ର ଓ ପୃଥବୀର ଆଦର୍ଶ 
ପରିଚାଳନା ମଧ୍ଯ ଯଜ୍ଞ । ଗ୍ରଚ୍ନରେ ପ୍ରତ୍ୟେକ ପ୍ରକାର ସଂସ୍ଥା ପାଇଁ ଅଭ୍ୟୁଦୟର ମାର୍ଗ ଦର୍ଶାଯାଇଛି । ଏହାର ମଧ୍ଯ ଚାରୋଟି 
ସଂସ୍ବରଣ ପ୍ରକାଶିତ ହୋଇଅଛି । 

୫. ଅଥର୍ବବେଦ ସୌରଭ : 

୧୯ ୭ ୪ରେ ପ୍ରକାଶିତ ଏହି ଗ୍ରନ୍ନର ଭୂମିକାରେ ଅଥର୍ବବେଦ ବର୍ଣ୍ଣିତ ଞଷଧ୍ବବିଦ୍ୟା, ମଣିଧାରଣ, ସଂକଳ-ଅଭିମର୍ଷ 
ଆଦି କ୍ରିୟା, ଯୁବ୍ଧବିଦ୍ୟା, ରାଷ୍ଟ୍ରନୀତି, କୃଷି-ବ୍ୟାପାର-ଗୃହନିର୍ମାଣ, ଆତ୍ଵିକ ଜ୍ଞାନ ଇତ୍ଯାଦି ବିଷୟରେ ବିସ୍ତୃତ ବିବରଣ 
ମିଳେ । ମଧ୍ଯକାଳୀନ ଭାରତୀୟ ଭାଷ୍ୟକାର ଓ ସେମାନଙ୍କ ଦ୍ଵାରା ପ୍ରଭାବିତ ପାଶ୍ଚାତ୍ୟ ଲେଖକମାନେ ଅଥର୍ବବେଦର 
ମନ୍ତ୍ରଗୁଡିକୁ ଜାଦୂ ଗାରେଡି, ନିରପରାଧର ହତ୍ଯା, ସ୍ତୀ-ବଶୀକରଣ ଆଦି ବୀଭତ୍ସ କର୍ମରେ ବିନିଯୋଗ କରିଛନ୍ତି । 
ଭୂମିକାରେ ଏଭଳି ଗରହିଁତ କାର୍ଯ୍ୟଗୁଡିକୁ ଖଣ୍ଡନ କରାଯାଇ ଶହେ ଦଶଟି ଅଥର୍ବମନ୍ତ୍ରର ମଙ୍ଗ ଳକାରକ ବ୍ୟାଖ୍ୟାନ କରାଯାଇଛି । - 
ପାତ୍ଚାତ୍ୟଙ୍କ ମତରେ ଅଥର୍ବ ଏକ ନବୀନ ବେଦ । ଏହି ମନ୍ତବ୍ୟ ସପ୍ରମାଣ ନିରାକୃତ ହୋଇଛି । ଗ୍ରନ୍ନର ଚାରୋଟି 
ସଂସ୍ଟରଣ ଏ ପର୍ଯ୍ୟନ୍ତ ମୁଦ୍ରିତ ହୋଇଅଛି । 

୬. ସାମବେଦ ସୌରଭ : 


ବେଦ ଚତୁଷ୍ଟୟରେ “ ସାମ”ର ସ୍ଥାନ ତୃତୀୟ ହେଲେ ସୁଦ୍ଧା ଏହା ଗଂଭୀର ଉପାସନାର ବିଷୟ ହୋଇଥିବାରୁ 
“ ସୌରଭ ' ଗ୍ରନୁମାଳାରେ ଏହା ସର୍ବଶେଷରେ ୧୯ ୭ ୫ରେ ପ୍ରକାଶିତ ହୋଇଛି | ସାମବେଦର ଅଧ୍ବକାଂଶ ମନ୍ତ୍ର ରଗ୍ବେଦରୁ 
ଆନୀତ | ଯେଉଁ ରଚାଗୁଡିକ ସାମଗାନ ପାଇଁ ଉପଯୋଗୀ, ସେଗୁଡିକୁ ସାମବେଦରେ ଅନ୍ତର୍ଭୁକ୍ତ କରାଯାଇଛି | ରଗ୍ବେଦରେ 
ମନ୍ତ୍ରର ଅର୍ଥ ଜ୍ଞାନ-ବିଜ୍ଞାନ ସୁଚକ ହେବାବେଳେ ତାହା ସାମବେଦରେ ଉପାସନାମୂଳକ | ସାମ ପୂର୍ଣ୍ଣରୁପେ ଅଧ୍ଯାତ୍ମୁଖୀ | 
ଭୂମିକାରେ ଗାନବିଦ୍ୟା, ସ୍ଵରମଣ୍ଡଳ, ସାମଗାନ, ସୋମରସ ଆଦି ବିଷୟରେ ମହନର୍ତ୍ପୂର୍ଣ ବିବେଚନ କରାଯାଇଛି । 

ପ୍ରଭୁପୁଜାର ଅର୍ଥ ପ୍ରଭୁଙ୍କର ସନ୍ତାନମାନଙ୍କ ସେବା । ତାହା ସୋମପୂଜା ଅଟେ । ଦୀର୍ଘକାଳୀନ ଉପାସନା ଦ୍ଵାରା ଭକ୍ତର 
ହୃଦୟରେ ସୋମର ଆଧ୍ୟାତ୍ମିକ ସଞ୍ଜିବନୀ ସ୍ରବିତ ହୁଏ | ହୃଦୟସ୍ପଶୀ ଶହେ ଦଶଟି ସାମମନ୍ତ୍ରର ବ୍ୟାଖ୍ୟାନ ପାଠକର ମନକୁ 
ଆନନ୍ଦରସରେ ଉଦ୍‌ବେଳିତ କରେ | ଗ୍ରନ୍ମର ଚାରୋଟି ସଂସ୍କରଣ ପ୍ରକାଶ ପାଇଛି । 

୭. ଆର୍ଯ୍ୟସମାଜର ପରିଚୟ : 


୧୮୭୫ରେ ମହର୍ଷି ଦୟାନନ୍ଦ ସରସ୍ବତୀଙ୍କ ଦ୍ଵାରା ପ୍ରତିଷ୍ଠିତ “ ଆର୍ଯ୍ୟସମାଜ” ଭାରତୀୟ ନବଜାଗରଣର ଦ୍ଵାରକୂ 
ଉଦ୍‌ଘାଟିତ କରିଥଲା | ଏହି ଧାର୍ମିକ ଆନ୍ଦୋଳନର ଭିରଭିଭୂମି ଥଲା ବେଦ । ମହର୍ଷିଙ୍କ ସମସ୍ତ ମନ୍ତବ୍ୟ ବେଦାଧାରିତ 
ହୋଇଥ୍‌ବାରୁ ଲୋକେ ତାକୁ ସହଜରେ ସ୍ଵୀକାର କଲେ । ସେ ବେଦମନ୍ତ୍ରର ବ୍ଯାଖ୍ୟାନ ଦ୍ଵାରା ବୁଝାଇଦେଲେ ଯେ 
ପରମାତ୍ସା ଏକ, ନିରାକାର ଏବଂ ସର୍ବବ୍ୟାପକ | ତାଙ୍କର ପ୍ରତିମା ବା ମୂର୍ଭି ସମ୍ଭବ ନୁହେ । ସର୍ବବ୍ୟାପୀ ହେବା କାରଣରୁ 
ସେ ଅବତାର ଗ୍ରହଣ କରନ୍ତି ନାହିଁ । ସେ ଜୀବମାନଙ୍କ ମଙ୍ଗଳ ପାଇଁ ସୃଷ୍ଠି ରଚନା କରିଛନ୍ତି । ସୃଷ୍ି ଶୂନ୍ୟରୁ ନିର୍ମିତ ହୁଏ 
ନାହିଁ । ଜଡ ପ୍ରକୃତି ସୃଷ୍ଟିର ଉପାଦାନ | ତପସ୍ୟା ଓ ସାଧନା ବ୍ୟତୀତ କେବଳ ନଦୀସ୍ବାନ, ଜାଦୂ, ଗାରେଡି ଆଦି କର୍ମକାଣ୍ଡ 
ଦ୍ଵାରା ସିଦି ପ୍ରାପ୍ତ ହୁଏ ନାହିଁ । ଜୀବିତ ପିତୃପୁରୁଷଙ୍କ ଶ୍ରଦ୍ଧାପୂର୍ବକ ସେବା ଓ ତୃପ୍ତି କରିବାର ନାମ ଶ୍ରାଦ୍ଧ ଓ ତର୍ପିଣ | ଗଣିତ 
ଜ୍ୟୋତିଷ ହିଁ ବୈଦିକ ସିଦ୍ଧାନ୍ତ - ଫଳିତ ଜ୍ୟୋତିଷ ନୁହେ । ବେଦ ସମଗ୍ର ମାନବଜାତିର ପୈତୃକ ସମ୍ପି । ସଂସାରର 
ସମସ୍ତ ନରନାରୀଙ୍କ ପାଇଁ ତାହା ଉନ୍ମକ୍ତ | ପ୍ରସ୍ତୁତ ପୁସ୍ତକରେ ଆର୍ଯ୍ୟସମାଜର ମୁଖ୍ୟ ସିଦ୍ଧାନ୍ତଗୁଡ଼ିକ ରୋଚକ ଭାବରେ 
ଉପସ୍ଥାପନ କରାଯାଇଛି । 

୮. ଚତୁର୍ବେଦ ସୂକ୍ତି ସହସ୍ତିକା : 

ଢ଼ଗମାଳି, ନୀତିବାକ୍ୟ ଆଦି ଲୋକପ୍ରିୟ ସାହିତ୍ୟ । ଜ୍ଞାନୀଜନମାନେ ଚାଣକ୍ୟ, ବିଦୂର, କାଳିଦାସ, ସେକ୍ପିୟର 
ଆଦି ପ୍ରସିଦ୍ଧ ଲେଖକମାନଙ୍କର ସୂର୍ତିଗୁଡିକୁ ବିଭିନ୍ନ ଅବସରରେ ବ୍ୟବହାର କରି ଆନନ୍ଦ ଲାଭ କରନ୍ତି । ଚାରିବେଦର ପ୍ରାୟ 
କୋଡିଏ ହଜାର ମନ୍ତ୍ରରେ ଏପରି ଅନେକ ଉପାଦେୟ ସୂକ୍ତି ( ମନ୍ତାଂଶ) ରହିଛି, ଯାହା ମନୁଷ୍ୟର ବ୍ୟକ୍ତିଗତ ଓ ସାମାଜିକ 
ଜୀବନ ପାଇଁ ଅତ୍ୟନ୍ତ ପ୍ରେରଣାଦାୟକ | ଉକ୍ତ ସୂକଲ୍ତିଗୁଡିକର ଉପଦେଶ ବିଭିନ୍ନ ସମସ୍ୟାର ସମାଧାନ ନିମନ୍ତେ ଉପଯୋଗୀ । 
କଥୋପକଥନ, ଉପଦେଶ ଓ ବ୍ୟାଖ୍ୟାନ ସମୟରେ ପ୍ରଂସଗ ଅନୁସାରେ ସେଗୁଡିକୁ ବ୍ୟବହାର କରିବା ଅତ୍ୟନ୍ତ ଶିକ୍ଷାପଦ । 
ରତ୍ୃସଂଗ୍ରହ ଅଥବା ପୁଷ୍ପଚୟନ ପରି ବେଦମନ୍ତ୍ର ମଧ୍ଯରୁ ସୁକ୍ତିଗୁଡିକ ସଂଗୃହୀତ ହୋଇଛି । ପ୍ରସ୍ତୁତ ପୁସ୍ତକରେ ପରମେଶ୍ବର, 
ସୃଷ୍ଟିତତ୍ତ ବେଦ, ମାତୃଭୂମି, ରାଷ୍ଟ୍ରଧର୍ମ, ଗୃହସ୍ଥ ଜୀବନ, ସ୍ବାସ୍ଥ୍ୟ ଓ ଜୀବନୀ ଶକ୍ତି, ସଦ୍‌ଗୁଣ ଓ ସଦାଚାର, ସଂଗଠନ- 
ସ୍ଵାବଲମ୍ବନ-ଦିବ୍ୟଜୀବନ, ଉନ୍ନତିର ପଥ, ସ୍ତୁତି-ପ୍ରାର୍ଥନା-ଉପାସନା ଆଦି ବିଭାଗରେ ବୈଦିକ ସୁକ୍ତିଗୁଡିକର ଅର୍ଥ ମଧ୍ଯ 
ଦିଆଯାଇଛି | ୧୯ ୭ ୬ରେ ଏହି ପୁସ୍ତିକା ପ୍ରକାଶିତ ହୋଇଥଲା ! 

୯. ବୈଦିକ ନିତ୍ୟକର୍ମ ବିଧ୍ଵ : 

ଲେଖକଙ୍କର ˆ ସନ୍ଧ୍ୟା-ଉପାସନା ଓ ଅଗ୍ନିହୋତ୍ର ବିଧ” ନାମକ ପ୍ରକାଶିତ ପୁସ୍ତକର ଦୂଇଟି ସଂସ୍ରଣ ମୁଦ୍ରିତ ହେବା 
ପରେ ସେଥିରେ ଅନ୍ୟ ଦୈନିକ ବିଧାନଗୁଡିକ ସମାବେଶ କରି ବୈଦିକ ନିତ୍ୟକର୍ମବିଧୂର ଚାରୋଟି ସଂସ୍ବରଣ ଏଯାବତ୍‌ 


[ ୧୪୯] 

ମୁଦ୍ରିତ ହୋଇଛି । ୧୯ ୭୭ରେ ଏହାର ପ୍ରଥମ ସଂସ୍କରଣ ପ୍ରକାଶିତ ହୋଇଥଲା | ଏଥରେ ଗୃହସ୍ଥ -ଗୃହିଣୀଙ୍କର ଦୈନିକ 
ପଞ୍ଚକର୍ରବ୍ୟ ବିବୃତ ହୋଇଛି । ଏହି ପଞ୍ଚ କର୍ରବ୍ୟକୁ ଶାସ୍ତରେ “ ମହାଯଜ୍ଞ” କୁହାଯାଇଛି | ବ୍ରହ୍ମ଼ଯଜ୍ଞ ( ସନ୍ଧ୍ୟାଉପାସନା ଓ 
ସ୍ବାଧ୍ୟାୟ), ଦେବଯଜ୍ଞ ( ହୋମ ବା ଅଗ୍ନିହୋତ୍ର) , ପିଦୃଯଜ୍ଞ (ଦେବ, ରଷି ଓ ପିତୃମାନଙ୍କ ସେବା), ବଳିବୈଶ୍ଵଦେବ ଯଜ୍ଞ, 
(ଦରିଦ୍ର ଓ ଅସହାୟ ପ୍ରାଣୀଙ୍କ ପରିଚର୍ଯ୍ୟା) ଓ ଅତିଥି ଯଜ୍ଞ ( ଧାର୍ମିକ ପରୋପକାରୀ ଆଗନ୍ତୁକଙ୍କ ସକ଼ାର) - ଏହି ପଞ୍ଚ 
କର୍ରବ୍ୟ ଦୈନିକ କରଣୀୟ । ପୁସ୍ତକରେ ପ୍ରତ୍ୟେକ ମହାଯଜ୍ଞ (ଦୈନିକ କର୍ଭବ୍ୟ)ର ବିଧାନ ଅର୍ଥ ସହିତ ଲେଖାଯାଇଛି । 
କେତୋଟି ଶିକ୍ଷଣୀୟ ବୈଦିକ ସୂକ୍ତ ଓ ଭଜନ ମଧ୍ଯ ପୁସ୍ତକରେ ସ୍ଥାନିତ ହୋଇଛି । 

୧୦. ବୈଦିକ ଧର୍ମ ପ୍ରଶ୍ରୋତ୍ତରୀ : 

ପ୍ରଶ୍ମୋଭରୀ ଶୈଳୀରେ ବୈଦିକ ଧର୍ମର ମୌଳିକ ସିଦ୍ଧାନ୍ତଗୁଡିକ ଏହି ପୁସ୍ତକରେ ସରଳ ଭାଷାରେ ପ୍ରତିପାଦିତ 
ହୋଇଛି । ଚାରୋଟି ଅଧ୍ୟାୟରେ ଦୂଇଶହ ପ୍ରଶ୍ନର ଉତ୍ତର ସନ୍ନିବିଷ୍ଟ ହୋଇଛି । ସୃଷ୍ଟି, ପ୍ରଳୟ, ଇଶ୍ଵର, ଜୀବ, ପ୍ରକୃତି, 
ବେଦ, ଉପନିଷଦ, ବର୍ଣ ଆଶ୍ରମ, ସଂସ୍କାର, ଧର୍ମ, ସଂପ୍ରଦାୟ, ସ୍ବର୍ଗ,ନରକ, ତୀର୍ଥ ଇତ୍ୟାଦି ବିଷୟରେ ଯୁକ୍ତିଯୁକ୍ତ ଅର୍ଥ 
ପ୍ରଦତ୍ତ ହୋଇଛି । ଥରେ ଉତ୍ତରଗୁଡିକୂ ପାଠ କରିବା ପରେ କାଳଗତିରେ ପ୍ରଚଳିତ ହୋଇଥବା ଅଵୈଦିକ ଧାରଣା ମନରୁ 
ସ୍ଵତଃ ନିରାକୃତ ହୁଏ । ୧୯୮ ୦ରେ ପ୍ରକାଶ ପାଇଥିବା ଏହି ପୁସ୍ତକର ପାଞ୍ଚୋଟି ସଂସ୍ବରଣ ମୁଦ୍ରିତ ହୋଇଅଛି | ଇଂରେଜୀ 
ସମେତ ଅନ୍ୟ କେତେକ ଭାରତୀୟ ଭାଷାରେ ପୁସ୍ତକଟି ଅନୁଦିତ ହୋଇଥବା ଏହାର ବୈଶିଷ୍ଟ୍ୟର ସୂଚନା ଦିଏ । ରାଜ୍ୟର 
ବହୁ ସ୍ଥଳରେ ବିଦ୍ୟାଥ୍ଥୀଙ୍କ ମଧ୍ଯରେ ପ୍ରଶ୍ରୋରରୀର ଆଧାରରେ ପ୍ରତିଯୋଗିତା ଆୟୋଜିତ ହେଉଅଛି | 

୧୧. ବୈଦିକ ଅନ୍ତ୍ୟେଷ୍ଟି ସଂସ୍କାର ଓ ଶ୍ରାଦ୍ଧନିର୍୍ଣୟ : 

୧୯ ୮୩ରେ ପ୍ରକାଶିତ ଏହି ପୁସ୍ତକର ଦୂଇଟି ସଂସ୍କରଣ ମୁଦ୍ରିତ ହୋଇଛି । ବୈଦିକ ଷୋହଳ ସଂସ୍କାର କ୍ରମରେ 
ଅନ୍ତ୍ୟେଷ୍ଟି ହେଉଛି ଦେହର ଅନ୍ତିମ ସଂସ୍କାର । ଦେହର ଉଦ୍ଭବ ଗର୍ଭାଧାନ ସଂସ୍କାରରୁ ଆରମ୍ଭ ହୁଏ ଓ ମୂତ୍ୟୁ ପରେ ଦାହ 
ସଂସ୍କାରରେ ତାହା ସମାପ୍ତ ହୁଏ । ବୈଦିକ ମତରେ ଅନ୍ତ୍ୟେଷ୍ଟି ପରେ ଦେହ ପାଇଁ କୌଣସି ଅନ୍ୟ କର୍ମ ନାହିଁ । ଗରୁଡ 
ପୁରାଣ ଆଦି ପୁସ୍ତକରେ ବର୍ଣ୍ଣିତ ଥିବା ଦଶରାତ୍ର, ଏକଦଶାହ, ଦ୍ଵାଦଶାହ, ସପିଣ୍ଡୀକର୍ମ, ମାସିକ-ବାର୍ଷିକ ଶ୍ରାଦ୍ଧ ଗୟାଶ୍ରାଦ୍ଧ 
ପ୍ରଭୃତି କ୍ରିୟା ନବୀନ କଳ୍ପନା । ବେଦରେ ଏଭଳି କର୍ମର ବିଧାନ ନାହିଁ । ଜୀବତ୍କାର ଦେହତ୍ୟାଗ ପରେ ତା” ସହିତ ସମ୍ବନ୍ଧ 
ରହେ ନାହିଁ । ଆତ୍ଳା ନିଜର କର୍ମାନୁସାରେ ପୁନର୍ଜନ୍ସ ଲାଭ କରେ । ପ୍ରସ୍ତୁତ ପୁସ୍ତକରେ ଦୁଇଟି ଅଧ୍ୟାୟ ରହିଛି । ପ୍ରଥମ 
ଅଧ୍ଯାୟରେ ମୂତ୍ୟୁ ପରେ ଦାହକର୍ମ ପାଇଁ ପ୍ରସ୍ତୁତି ଓ ବିଧାନ ବର୍ଣ୍ଣିତ ହୋଇଛି । ଏଥିରେ ଶବସ୍ବାନ, ଶବଯାତ୍ରା, ମୁଖାଗ୍ନି, 
ଅନ୍ତ୍ୟେଷ୍ଟି ଯଜ୍ଞ ସଦ୍‌ଗତି ପାଇଁ ପ୍ରାର୍ଥନା, ଅସ୍ଥିଚୟନ ଆଦି ଅନ୍ତର୍ଗତ । ଦ୍ଵିତୀୟ ଅଧ୍ୟାୟରେ ଅର୍ବାଚୀନ ମୂତକ ଶ୍ରାଦ୍ଧର 
ସମୀକ୍ଷା କରାଯାଇଛି | ଯମ, ଯମଦୂତ, ଚିତୃଗୁପ୍ତ, ପିତୃପୁରୁଷ ଆଦି ବୈଦିକ ଶବ୍ଦର ପ୍ରକୃତ ଅର୍ଥ ପ୍ରତିପାଦିତ ହୋଇଛି । 
ପିତାମାତା ଆଦି ବୃଦ୍ଧପୁରୁଷଙ୍କ ସେବା-ଶୁଶୁଷାକୁ ବେଦ ପିତଧ ଯଜ୍ଞ ବା ପିତୃଶ୍ରାଦ୍ଧ କହିଛନ୍ତି । 

୧୨. ବୈଦିକ ବିବାହ ପଦ୍ଧତି : 


ବିବାହରୁ ଗୃହସ୍ଥାଶ୍ରମ ଆରମ୍ଭ ହୁଏ । ବିବୀହ ରୂପୀ ବାହନର ଦୁଇଚକ ପରି ପତିପତ୍ନୀ ସମାନ ଗତିରେ ଚାଲନ୍ତି । 


ପରସ୍ପର ସଂରକ୍ଷଣ ଓ ସହଯୋଗ ପୂର୍ବକ ପରିବାର ନିର୍ମାଣ କରନ୍ତି । ପରିବାର ଗଠନ କରି ସହନଶୀଳତା, ଶ୍ରଦ୍ଧା, ପ୍ରୀତି, 
[e୫୦] 


Digitized by srujanika@gmail.com 

ଭକ୍ତି ପଦର୍ଶନ କରିବା ବିବାହର ଉଦ୍ଦେଶ୍ୟ । ବିବାହ-ସଂସ୍ଟାରର ମୁଖ୍ୟ ବିଧାନ ହେଉଛି - ମଙ୍ଗଳସ୍ମାନ ଓ ମଣ୍ଡପ ବିଧ, 
ଦ୍ଵାରାଚାର ଓ ମଧୁପର୍କ ବିଧ, କନ୍ଯା ପ୍ରତିଗ୍ରହଣ, ପାଣିଗ୍ରହଣ, ଶିଳାରୋହଣ, ଲାଜାହୋମ, ସପ୍ତପଦୀ, ଧୂବଦର୍ଶନ 
ଇତ୍ୟାଦି । ପ୍ରସ୍ତୁତ ଗ୍ରନ୍ନରେ ବିବାହ ବିଧାନର ପ୍ରତ୍ୟେକ କ୍ରିୟାର ବ୍ଯାଖ୍ୟାନ କରାଯାଇଛି । ବିବାହର ସମସ୍ତ କର୍ମକାଣ୍ଡ 
ପ୍ରତୀକାତ୍ସକ । ବରକନ୍ୟା ସେହି ପ୍ରତୀକଗୁଡିକୁ ବୁଝି ଅନୁକୂଳ ଆଚରଣ କରିବା ଦ୍ଵାରା ଗ୍ଧହସ୍ଥାଶ୍ରମ କଲ୍ଯାଣପ୍ରଦ ଓ 
ଶାନ୍ତିକାରକ ହୁଏ । ସାର୍ତିକ ପ୍ରବୃତ୍ତିର ସନ୍ତାନ ଜନ୍ମଲାଭ କରନ୍ତି । ଆଜିକାଲି ବିବାହ ଉତ୍ସବ ଅନ୍ତଃଶୂନ୍ଯୟ ହୋଇଯାଇଛି । 
ବରକନ୍ୟା ସଂସ୍କୃତ ବାକ୍ଯ ପଢ଼ି ଯେଉଁ ସବୁ ପ୍ରତିଜ୍ଞା ନିଅନ୍ତି, ପୁରୋହିତ ତା'ର ମର୍ମ ବୁଝାଇ ନ ଥାନ୍ତି । ୧୯୮ ୪ରେ 
ପ୍ରକାଶିତ ଏହି ପୁସ୍ତକରେ ବର, କନ୍ୟା ଓ ଅଭିଭାବକ ସମସ୍ତଙ୍କ ପାଇଁ ପଠନୀୟ ସାମଗ୍ରୀ ରହିଛି । ବୈଦିକ ପୁରୋହିତମାନେ 
ପୁସ୍ତକର ସହାୟତାରେ ବିବାହ କର୍ମ ସଂପାଦନ କରୁଛନ୍ତି । ଗ୍ରନ୍ମର ପରିଶିଷ୍ଟ ଭାଗରେ ପୁଂସବନ ଓ ସୀମନ୍ତୋନ୍ସୟନ - 
ଏହି ଦୁଇ ପ୍ରାକଜନ୍ ( ଗର୍ଭସ୍ଥିତି ଅବସ୍ଥା) ସଂସ୍ଟାରର ବିଧୂ ଓ ବ୍ୟାଖ୍ୟା ମଧ୍ଯ ସ୍ଥାନିତ ହୋଇଛି । 
୧୩. ବୈଦିକ ଉପନୟନ ବିଧବ : 


ବୈଦିକ କାଳରେ ବାଳକବାଳିକାମାନଙ୍କୁ ଆଚାର୍ଯ୍ୟଙ୍କ ନିକଟକୁ ନେଇ ଶିକ୍ଷାରମ୍ଭ କରାଇବାର ଅବସରକୁ 
“ ଉପନୟନ” କୁହାଯାଉଥିଲା ତାହା ପ୍ରାଚୀନ ଶିକ୍ଷାବ୍ୟବସ୍ଥାର ମୂଳଭିରି ଥଲା । ପରବର୍ତୀ କାଳରେ ଜନ୍ମଗତ ଜାତିପ୍ରଥା 
ଆରମ୍ଭ ହେବା ପରେ ଜନ୍ମରୁ ବ୍ରାହ୍ମଣମାନେ ନିଜର ପୁତ୍ର (ପୁତ୍ରୀଙ୍କ ପାଇଁ ନୂୁହେ)ଙ୍କ ପାଇଁ ଜାତକ ସୁଝାଇ ଉପନୟନ ବା 
ବ୍ରତ ଉତ୍ସବ ପାଳନ କଲେ | ଶିକ୍ଷାରମ୍ଭ ସହିତ ସେହି ଉତ୍ସବର କୌଣସି ସମ୍ବନ୍ଧ ରହିଲା ନାହିଁ । ବନ୍ଦାଣ, ଭୋଜିଭାତ ଆଦି 
ବାହ୍ୟାଡମ୍ବରରେ ବ୍ରତଘର ସଂପନ୍ନ ହେଲା । ଗର୍ଭାଧାନଠାରୁ ଅନ୍ତ୍ୟେଷ୍ଟି ପର୍ଯ୍ୟନ୍ତ ଷୋହଳ ସଂସ୍କାର ମଧ୍ୟରେ ଏହି ସଂସ୍କାର 
ଦଶମ ସଂସ୍କାର ହୋଇଥବା ବେଳେ ପୂର୍ବବରୀ ନଅଟି ଯାକ ସଂସ୍ଟାର ଯଥାସମୟରେ ପାଳନ ନ କରି ଉପନୟନ ଉତ୍ସବର 
ଦିନେ, ଦୁଇ ଦିନରେ ସେସବୁ ବିଧାନ ପଢି ଦିଆଗଲା | ପ୍ରସ୍ତୁତ ପୁସ୍ତକରେ ବୈଦିକ ଷୋହଳ ସଂସ୍କାର ଅନ୍ତର୍ଗତ ଦଶମ 
ସଂସ୍କାର ଅର୍ଥାତ୍‌ ଉପନୟନର ବିଧାନ ଓ ତାପୂର୍ଯ୍ୟ ପ୍ରାଞ୍ଚଳ ଭାବେ ବର୍ଣ୍ଣନା କରାଯାଇଛି । ଏହା ବ୍ୟତୀତ ଉପନୟନର 
ପୂର୍ବବତ୍ତୀ ଚୂଡାକର୍ମ ଓ କର୍ଣ୍ଣବେଧ ସଂସ୍କାର ତଥା ପରବର୍ତୀ ବେଦାରମ୍ଭ ସଂସ୍କାରର ବିଧ୍ବ ଓ ପ୍ରୟୋଜନ ମଧ୍ଯ ବିବୃତ 
ହୋଇଛି | ୧୯୮୦୭ରେ ପ୍ରକାଶିତ ଏହି ପୁସ୍ତକ ବୈଦିକ ପୁରୋହିତମାନଙ୍କ ପାଇଁ ଅତ୍ୟନ୍ତ ଉପଯୋଗୀ । 

୧୪. ରାମାୟଣ ପ୍ରଶ୍ରୋତ୍ତରୀ : 


ରାମାୟଣ ଆମର ପ୍ରଥମ ମହାକାବ୍ୟ । ସେଥୁରେ ସେକାଳର ଦେବ, ଆର୍ଯ୍ୟ, ବାନର ଓ ରାକ୍ଷସ - ଏହି ଚାରି 
ମାନବବଂଶର ସମ୍ବନ୍ଧ ଓ ସଂଘର୍ଷ କଥତ ହୋଇଛି । କାଳଗତିରେ ଏହି ଗ୍ରନ୍ଧରେ ଅନେକ ମିଶ୍ରଣ ଘଟିଛି । କାବ୍ୟରେ 
କବିସୁଲଭ ଅନେକ ଅଳଂକାର, ଚମକ୍ରାର ଓ ଅତିକଳ୍ପନା ରହିବା ସ୍ବାଭାବିକ । ତାହା ରାମାୟଣରେ ମଧ୍ଯ ଦୃଷ୍ଟିଗୋଚର 
ହୁଏ । ଛଅଟି ଅଧ୍ୟାୟରେ ପ୍ରଶ୍ରୋତ୍ତର ଶୈଳୀରେ ଲିଖୁତ ପୁସ୍ତକରେ ରାମାୟଣ ଯୁଗର ସମାଜ, ରାଜନୀତି, କଳା, ବିଜ୍ଞାନ 
ସମେତ କେତେକ ଆଳଙ୍କାରିକ ବର୍ଣ୍ଣନାର ସ୍ପଷ୍ଟୀକରଣ ଦିଆଯାଇଛି । ରାବଣଙ୍କ ଦଶମୁଣ୍ଡ ଥିବା, ହନୁମାନଙ୍କୁ ମାଙ୍କଡ 
କୁହାଯିବା, ସୀତା ଭୂମିରୁ ଜନ୍ମ ହୋଇଥିବା ଆଦି ପ୍ରଚଳିତ ଧାରଣାଗୁଡିକୁ ସମୀକ୍ଷା କରାଯାଇଛି । “କିଏ କାହାକୁ 
କେତେବେଳେ କହିଥିଲେ ? ” ଅଧ୍ୟାୟରେ ରାମାୟଣର କେତେକ ମହନ୍ତ୍ପୂର୍ଣ ଶ୍ଲୋକ ପାଠକଙ୍କ ଗୋଚରାଣଥୈ ସ୍ଥାନିତ 
ହୋଇଛି | ୧୯ ୯ ୧ରେ ପ୍ରଥମ ପ୍ରକାଶିତ ପୁସ୍ତକର ଦୁଇଟି ସଂସ୍କରଣ ମୁଦ୍ରିତ ହୋଇଛି । 

[ ୧୫୧] 

୧୫. ମହର୍ଷି ଦୟାନନ୍ଦ ସରସ୍ବତୀ : 


୧୯୮୩ରେ ମୁଦିତ ଏହି ପୁସ୍ତକର ଦୂଇଟି ସଂସ୍କରଣ ପ୍ରକାଶିତ ହୋଇଛି | ଶଙ୍କରାଚାର୍ଯ୍ୟ, ରାମାନୁଜାଚାର୍ଯ୍ୟ ପ୍ରମୁଖ 
ମଧ୍ଯକାଳୀନ ଆଚାର୍ଯ୍ୟମାନେ ବେଦକୁ ସ୍ଵତଃପ୍ରମାଣ ବୋଲି ସ୍ଵୀକାର କରିଥିଲେ ସୁଦ୍ଧା ବେଦମଂତ୍ରର ଭାଷ୍ଯ ବା ଅର୍ଥ 
କରିବାରେ ବ୍ରତୀ ହୋଇ ନ ଥିଲେ | ସେମାନେ ମୁଖ୍ୟତଃ ଉପନିଷଦ, ବେଦାନ୍ତ ସୂତ୍ର ଓ ଭଗବତ୍‌ ଗୀତାର ବ୍ୟାଖ୍ୟାନ 
କରିଥଲେ | ସାୟଣାଚାର୍ଯ୍ୟ ପ୍ରଭୃତି ଭାଷ୍ୟକର୍ଭାମାନେ ବେଦମନ୍ତ୍ରକୁ କେବଳ ଯାଗଯଜ୍ଞର ପ୍ରେରକ ରୂପରେ ଚିତ୍ରଣ କଲେ | 
ପାଶ୍ଚାତ୍ୟ ଲେଖକମାନେ ସାୟଣାଦି କର୍ମକାଣ୍ଡୀ ଭାଷ୍ୟକାରମାନଙ୍କୁ ଅନୁସରଣ କରି ସେଥିରେ ଲୌକିକ ଇତିହାସ, ବିକାଶବାଦ, 
ସ୍ଵକୀୟ ଧାର୍ମିକ ବିଚାର ଇତ୍ୟାଦି ନିରାଧାର କହନା ଆରୋପ କଲେ | ଫଳରେ ବେଦ ଯେ ସର୍ବଜ୍ଞାନମୟ - ଏହି ସିବାନ୍ତ 
ନିରୁସାହିତ ହେଲା | ଦୟାନନ୍ଦ ସରସ୍ଵତୀ ( ୧୮ ୨ ୪-୧୮୮୩)ଙ୍କ ବେଦ-ପୁନରୁବ୍ଧାର ଯୁଗର ଉଦ୍‌ଘାଟକ ବୋଲି 
କୁହାଯାଏ ! ତାହାଙ୍କ ବେଦଭାଷ୍ୟ ସୃଷ୍ଟିର ଅନୁକୂଳ, ହିଂସା-ଅଶ୍ଲୀଳତାଶୂନ୍ଯ ଏବଂ ସମଗ୍ର ମାନବଜାତିର ଉଦ୍‌ବୋଧକ 
ରୂପରେ ପ୍ରଶଂସିତ ହୁଏ । ମହର୍ଷି ବେଦମନ୍ତର ଆଧାରରେ ଇଶ୍ଵର, ଜୀବ, ପ୍ରକୃତି , ବର୍ଣ୍ାଶ୍ରମ ବ୍ୟବସ୍ଥା, ବୈଦିକ ଶାସ୍ତ୍ର ଆଦି 
ବିଷୟରେ ଆଲୋକ ପ୍ରଦାନ କରିଛନ୍ତି । ବେଦମଂତ୍ରର ଆଶ୍ରୟରେ ମୂର୍ରିପୂୁଜା, ଅବତାରବାଦ, ମାୟାବାଦ, ସୃଣ୍ୟ-ଅସ୍କଶ୍ୟ 
ଭେଦଭାବ, ମୂୃତକଶ୍ରାଦ୍ ଫଳିତ ଜ୍ୟୋତିଷ ଆଦି ପରବର୍ତୀ ବିଶ୍ଵାସଗୁଡିକ ଖଣ୍ଡନ କରିଛନ୍ତି । ଜାତୀୟ କଂଗ୍ରେସର 
ସ୍ଥାପନାର ଦଶବର୍ଷ ପୂର୍ବରୁ ଦୟାନନ୍ଦ “ ଆର୍ଯ୍ୟସମାଜ ' ପ୍ରତିଷ୍ଠା କରି ଦେଶବାସୀଙ୍କୁ ସ୍ଵରାଜ୍ୟ, ରାଷ୍ଟ୍ରଭାଷା ଓ ଦେଶର ଶୁଦ୍ଧ 
ଇତିହାସ ସମ୍ବନ୍ଧରେ ଉଦବୁଦ୍ଧ କରିଥଲେ | ମହର୍ଷିଙ୍କୁ ' ଭାରତୀୟ ନବଜାଗରଣର ପୁରୋଧା” ରୂପରେ ସମ୍ମାନିତ କରାଯାଏ | 
ଏହି ଜୀବନୀ ପୁସ୍ତକର ଦୁଇଟି ସଂସ୍କରଣ ପ୍ରକାଶିତ ହୋଇଛି । 

୧୬. ଶୁଦ୍ଧ ମନୁସ୍ୃତି : 

ଏହି ଗ୍ରନ୍ଧର ପ୍ରଥମ ସଂସ୍ବରଣ ୧୯୯ ୫ରେ ମୁଦ୍ବିତ ହୋଇଥିଲା ! ଭୂମିକାରେ ମନୁଙ୍କର ପରିଚୟ, ମନୁସ୍ତିର 
ଆଧାର ବେଦ, ବିଶ୍ବରେ ମନୁଙ୍କ ପ୍ରସିଵ୍ଧି, ମନୁସୃତିରେ ମିଶ୍ରଣ, ପ୍ରକ୍ଷେପ ବା ମିଶ୍ରଣ ଖୋଜିବାର ଉପାୟ, ପ୍ରକ୍ଷିପ୍ତ 
ଶ୍ଲୋକଗୁଡିକର ଉଦାହରଣ, ଜାତିବିଦ୍ବେଷ, ନାରୀବିଦ୍ଵେଷ, ମାଂସଭକ୍ଷଣ, ମୃତକ ଶ୍ରାଦ୍ଧ ବିଷୟକ ପରବର୍ତୀ ମିଶ୍ରଣଗୁଡିକ 
ବିଶଦ୍‌ ଭାବରେ ପ୍ରତିପାଦିତ ହୋଇଛି | ମନୁସ୍ଵତି ବ୍ୟକ୍ତିଗତ ଓ ସାମାଜିକ ନିୟମର ପ୍ରାମାଣିକ ଗ୍ରନ୍ଧ ହୋଇଥିବାରୁ, ସ୍ବାର୍ଥ 
ଲୋକେ ସ୍ବାର୍ଥସିଦି ପାଇଁ ଜାଣିଶୁଣି ଶ୍ଲେକ ରଚନା କରି ସେହି ଗ୍ରନ୍ଧରେ ମିଶ୍ରଣ କରିଛନ୍ତି । ସାଧାରଣ ପାଠକମାନେ 
ଯେକୌଣସି ସଂସ୍କୃତ ଶ୍ଲୋକକୁ ସମ୍ମାନ ପ୍ରଦାନ କରି ସେଥିରେ ଥିବା ମୌଳିକ ଓ ପ୍ରକ୍ଷିପ୍ର ଶ୍ଳେକର ଚିହ୍ନଟ କରିପାରନ୍ତି ନାହିଁ | 
ଲେଖକ ଗମ୍ଭୀର ଗବେଷଣାଦ୍ବାରା ପ୍ରତ୍ୟେକ ଅଧ୍ୟାୟରେ ଥବା ପ୍ରକ୍ଷିପ୍ତ ଶ୍ଲୋକଗୁଡିକୁ ପୃଥକ୍‌ କରିଛନ୍ତି । ବର୍ରମାନ ଉପଲବ୍ଧ 
ମନୁସ୍ୃତିରେ ପ୍ରାୟ ଦୁଇ ହଜାର ଛଅଶହ ଚାଳିଶ ଶ୍ଳୋକ ମଧ୍ଯରୁ ଅର୍ଵାଧ୍ବକ ପରବଭତ୍ତୀକାଳୀନ ମିଶ୍ରଣ ବୋଲି ଜଣାପଡେ । 
ଗ୍ରନ୍ନର ଦୂଇଟି ସଂସ୍ବରଣ ପ୍ରକାଶିତ ହୋଇଛି । 

୧୭. ମୋର ପିତା ମୋର ଗୁରୁ : 


ଲେଖକ ଉଚ୍ଚ ବୈଷୟିକ ଶିକ୍ଷାପ୍ରାପ୍ତ ଯନ୍ତୀ ହୋଇ ସୁଦ୍ଧା କିପରି ବେଦାନୂଶୀଳନରେ ବ୍ରତୀ ହେଲେ, ବହୁ ପାଠକ 

ଓ ଶ୍ରୋତାମାନଙ୍କର ଏହି ପ୍ରଶ୍ନର ଉତ୍ତର ସ୍ଵରୂପ ' ମୋର ପିତା, ମୋର ଗୁରୁ ପୁସ୍ତକ ଲେଖାଯାଇଛି | ପିତା ଯେ ଗୁରୁ 

ହୋଇପାରନ୍ତି, ଏପରି ଉଦାହରଣ ବିରଳ | ପରନ୍ତୁ ପ୍ରସ୍ତୁତ କ୍ଷେତ୍ରରେ ଲେଖକଙ୍କର ଜନକ ହିଁ ପ୍ରଥମ ଗୁରୁ ରୂପରେ ତାଙ୍କୁ 
[e୧୫୨] 

ଆଚରଣ ଓ ଶାସ୍ତଶକ୍ଷା ପ୍ରଦାନ କରିଥଲେ | ଦେଢ଼ମାସର ଶୈଶବାବସ୍ଥାରେ ଦତ୍ତକ ପୁତ୍ର ରୂପେ ଗୃହୀତ ହୋଇ ଶିକ୍ଷାଲାଭ 
ପାଇଁ କୌଣସି ସୁଯୋଗ ନ ପାଇ ଜଣେ ବ୍ୟକ୍ତି ନିଜର ଅଧ୍ୟବସାୟ ଓ ଦୃଢ ସଂକଳ୍ପ କାରଣରୁ କିପରି ଜନକଲ୍ୟାଣ, ସ୍ବରାଜ୍ୟ 
ଆନ୍ଦୋଳନ, ଯୋଗସାଧନା ଓ ସବୌପରି ବୈଦିକ ଧର୍ମପ୍ରଚାରରେ ଜୀବନୋସ୍ପର୍ଗ କଲେ, ତାହାର ମର୍ମସ୍ପଶୀ ବିବରଣୀ 
ପୁସ୍ତକରେ ବର୍ଣ୍ଣିତ ହୋଇଛି | ମନୁଷ୍ୟ ନିଜ ସାଧନା ବଳରେ ସ୍ଵୟଂ ଉନ୍ନତ ହେବା ସହିତ ପାରିବାରିକ ପରଂପରାକୁ ପବିତ୍ର 
ଓ ଆଦର୍ଶ କରିପାରେ, ଏହି କ୍ଷୁଦ୍ର ଜୀବନୀ ତାହାର ନିଦର୍ଶନ । ପୁସ୍ତକଟି ପଣ୍ଡିତ ଲିଙ୍ଗରାଜ ଅଗ୍ନିହୋତ୍ରୀଙ୍କ ଜନ୍ମ ଶତାଦ୍ଦୀର 
ଅବ୍ୟବହିତ ପୂର୍ବରୁ ୧୯ ୯୮ରେ ପ୍ରକାଶିତ ହୋଇଥଲା । 

୧୮. ଉପନିଷଦ ପ୍ରକାଶ ( ପ୍ରଥମ ଖଣ୍ଡ) : 


ଇଶ, କେନ, କଠ ଓ ପ୍ରଶ୍ନ - ଚାରି ଉପନିଷଦର ବ୍ୟାଖ୍ୟାନ ରୂପରେ ୧୯୯୮ରେ ଉପନିଷଦ ପ୍ରକାଶ (ପ୍ରଥମ 
ଖଣ୍ଡ) ପ୍ରକାଶିତ ହୋଇଥ୍‌ଲା | ଗ୍ରଚ୍ଛର ଭୂମିକାରେ ଉପନିଷଦର ବ୍ୟାଖ୍ୟା, ଉପନିଷଦର ପଠନ ପାଇଁ ଯୋଗ୍ୟତା, ବେଦର 
ଅଧାତ୍ଧବ୍ୟାଖ୍ୟା ଉପନିଷଦ, ଉପନିଷଦରେ ଅଖ୍ୟାୟିକା, ଭାରତ ବାହାରେ ଉପନିଷଦ ଚର୍ଚ୍ଚା ଆଦି ବିଷୟ ସନ୍ଦିବିଷ୍ଠ 
ହୋଇଛି । ପୂର୍ବାଗ୍ରହ ବଶତଃ ଉପନିଷଦର ଟୀକାକାରମାନେ ନିଜ ନିଜର ସାଂପ୍ରଦାୟିକ ବିଚାର ଦୃଷ୍ଟିରୁ ମନ୍ତ୍ରଗୁଡିକର 
ବ୍ୟାଖ୍ୟା କରିଛନ୍ତି । ପ୍ରସ୍ତୁତ ଭାଷ୍ଯୟରେ ଉପନିଷଦର ମୁଳପ୍ରବକ୍ତା ରଷିମାନଙ୍କର ଯଥାର୍ଥ ଦୃଷ୍ଟିକୋଣକୁ ବୁଝି ବିଷୟର 
ପ୍ରତିପାଦନ କରିବା ପାଇଁ ପ୍ରୟାସ କରାଯାଇଛି | ଗ୍ରନ୍ମର ମୁଖ୍ୟ ଭୂମିକା ଅତିରିକ୍ତ ପ୍ରତ୍ୟେକ ଉପନିଷଦର ସ୍ଵତନ୍ତ୍ର ଭୂମିକା 
ମଧ୍ଯ ପ୍ରସ୍ତୁତ ହୋଇଛି । 

୧୯. ଲଜପତ ରାୟ ଓ ଆର୍ଯ୍ୟସମାଜ : 


ସ୍ଵାଧୀନତା ଆନ୍ଦୋଳନର ମହାନ ସୈନିକ ପଞ୍ଜାବକେଶରୀ ଲାଲା ଲଜପତ ରାୟ ନିଜ ଆତ୍ସଜୀବନୀରେ ଲେଖୁଛନ୍ତି 
“ ସ୍ଵାମୀ ଦୟାନନ୍ଦ ମୋର ଧର୍ମର ପିତା ଓ ଆର୍ଯ୍ୟସମାଜ ମୋର ଧର୍ମର ମାତା ! ଏହି ଦୂହିଙ୍କ କୋଳରେ ମୁଁ ପାଳିତ 
ହୋଇଛି । ମୁଁ ଗର୍ବ ଅନୁଭବ କରେ ଯେ, ମୋର ଗୁରୁ ସ୍ଵତନ୍ତ୍ର ଭାବରେ ବିଚାର କରିବା, କହିବା ଓ କର୍ରବ୍ୟ ପାଳନ କରିବା 
ପାଇଁ ମୋତେ ଉପଦେଶ ଦେଇଛନ୍ତି ଓ ମୋର ମାତା ସଂଘବଦ୍ଧ ଓ ଶୃଙ୍ଖଳିତ ହେବା ନିମନ୍ତେ ମୋତେ ଉଦ୍‌ବୁଦ୍ଧ 
କରିଛନ୍ତି ।” ଲାଲାଜୀଙ୍କ ଜୀବନର ପଦେପଦେ ସ୍ଵାମୀ ଦୟାନନ୍ଦଙ୍କର ଶିକ୍ଷା କିପରି ମାର୍ଗଦର୍ଶନ କରିଥଲା, ତାହା ପୁସ୍ତକରେ 
ବର୍ଣ୍ଣିତ ହୋଇଛି । ଲାଲାଜୀ ଅଠର ବର୍ଷ ବୟସରେ ଆର୍ଯ୍ୟସମାଜର ସଦସ୍ଯତା ଗ୍ରହଣ କରି ବିଭିନ୍ନ ରଚନାତ୍ସକ ଓ 
ସେବାମୂଳକ କାର୍ଯ୍ୟରେ ଜୀବନକୁ ଉତ୍ସର୍ଗ କରିଥିଲେ | ସେ ଲେଖୁଛନ୍ତି - “ ମୁଁ ଯଦି ଆର୍ଯ୍ୟସମାଜରେ ପ୍ରବିଷ୍ଟ ହୋଇ ନ 
ଥାନ୍ତି, ତାହା ହେଲେ କଂ ଣ ହୋଇଥାଆନ୍ତି; ତାହା ପରମାତ୍ସା ହିଁ ଜାଣନ୍ତି । ପରନ୍ତୁ ଏହା ଧୂରବ ସତ୍ୟ ଯେ, ମୁଁ ଆଜି ଯାହା 
କିଛି ହୋଇଛି, ତାହା କଦାପି ହୋଇ ନ ଅନି ।” ଏହି ମନ୍ତବ୍ୟର ବିବରଣୀ ପୂସ୍ତକରେ ପ୍ରତିଫଳିତ ହୋଇଛି । ଏହା 
୨ ୦ ୦ ୧ରେ ପ୍ରକାଶିତ ହୋଇଥିଲା | 


୨୦. ଉପନିଷଦ ପ୍ରକାଶ (ଦ୍ଵିତୀୟ ଖଣ୍ଡ) 

9 ୦ ୦୧ରେ ମୁଣ୍ଡକ, ମାଣ୍ଡକ୍ୟ, ଏତରେୟ, ତୈରିରୀୟ ଓ ଶ୍ଵେତାଶ୍ବେତର- ଏହି ପାଞ୍ଚ ଉପନିଷଦର ବ୍ୟାଖ୍ୟାନ 
ଉପନିଷଦ ପ୍ରକାଶ, ଦ୍ଵିତୀୟ ଖଣ୍ଡ ନାମରେ ପ୍ରକାଶିତ ହୋଇଥଲା । ଗ୍ରନ୍ମର ବିସ୍ତୃତ ଭୂମିକା ଅତିରିକ୍ତ ପ୍ରତ୍ୟେକ ଉପନିଷଦର 
ବ୍ୟାଖ୍ୟାନ ପୂର୍ବରୁ ସେହି ଉପନିଷଦର ମୌଳିକ ବିଚାର ବିବୃତ ହୋଇଛି । 

[ ୧୫୩] 

୨୧. ପାତଞ୍ଜଳ ଯୋଗଦର୍ଶନ : 


୨ ୦ ୦ ୪ରେ ପ୍ରକାଶିତ ପାତଞ୍ଜଳ ଯୋଗଦର୍ଶନର ବ୍ୟାଖ୍ୟାନରେ ଇଶ୍ଵର, ଜାବାତ୍ା ଓ ପ୍ରକୃତି - ଏହି ତିନି ଅନାଦି 
ତତ୍ତ୍ଵର ସ୍ଵରୂପ ନିର୍ଦ୍ିତ ହୋଇଛି । ଭଶ୍ବରପ୍ରାପ୍ତିର ସହାୟତା ପାଇଁ ଯୋଗଦର୍ଶନ ଅନୁପମ ଶାସ୍ତ । ଏଥିରେ ଚିତ୍ତବୃତ୍ତିର 
ନିରୋଧକୁ ଯୋଗ ଅଥବା ଭଶ୍ବର-ସାକ୍ଷାତ୍କାର କୁହାଯାଇଛି | ଯମ, ନିୟମ, ଆସନ, ପ୍ରାଣାୟାମ, ପତ୍ୟାହାର, ଧାରଣା, 
ଧାନ ଓ ସମାଧବ ହେଉଛି ଯୋଗସିବିିର ସୋପାନ | ଗ୍ରଚ୍ଛରେ ଚିତ୍ତବୃତଭତିର ନିରୋଧ ପାଇଁ ଅଭ୍ୟାସ ଓ ବୈରାଗ୍ୟ, ସଂପ୍ରଜ୍ଞାତ 
- ଅସଂପ୍ରଜ୍ଞାତ ସମାଧ୍ୂର ସ୍ଵରୂପ, ଯୋଗରେ ବିଘ୍ନର ନିବାରଣ, ଯୋଗ ସିଵିରୁ ବିଭୂତି, କୈବଲ୍ୟ ଆଦି ପ୍ରସଂଗ ପ୍ରତିପାଦିତ 
ହୋଇଛି । 

୨୨. ଆର୍ଯ୍ୟ ଭଜନାଞ୍ଜଳି : 

ଲେଖକଙ୍କ ରଚିତ କେତେକ ସଂସ୍କାରମୂଳକ ସଂଗୀତ ଓ ଭଜନ କଟକ ଆକାଶବାଣୀ କେନ୍ଦ୍ରଦ୍ଵାରା ସ୍ବୀକୃତ ଓ 
ପ୍ରସାରିତ ହୋଇଥଲା | ସେଗୁଡିକ ୧୯୯ ୨ରେ ଆର୍ଯ୍ୟ ଭଜନାଞ୍ଜଳି' ନାମରେ ପ୍ରକାଶିତ ହୋଇଛି | ଆଜିକାଲି ଭର୍ତିରସରେ 
ଉଦ୍‌ବୃଦ୍ଧ ଅନେକ ଗୀତିକାର ନିରାକାର ଓ ସର୍ବଜ୍ଞ ପ୍ରଭୁଙ୍କ ଉଦ୍ଦଶ୍ୟରେ ଅବୈଦିକ, ଅସଂଗତ ଓ ସ୍ବେଛଥାଚାରୀ ସଂଗୀତ 
ରଚନା କରି ସମାଜକୁ କଳୁଷିତ କରୁଛନ୍ତି । ପ୍ରସ୍ତୁତ ପୁସ୍ତିକାରେ ଲେଖକଙ୍କ ରଚିତ ଓଡିଆ ଭଜନ ସହିତ କେତୋଟି 
ବୈଦିକ ହିନ୍ଦୀ ଭଜନ ମଧ୍ଯ ସନ୍ଧିବିଷ୍ଟ ହୋଇଛି । 

23. Orissa builds an Expressway 
24. Sir Visweswariya 


25. Dr. A. N. Khosla 
26. Aryasamaj and Indian freedom movement 


27. An unidentified Loksevak 

ଉଲ୍ଲିଖତ ପାଞ୍ଚୋଟି ଇଂରାଜୀ ପୁସ୍ତକ ମଧ୍ଯରୁ ପ୍ରଥମଟି ଦଇତାରି-ପାରାଦ୍ଵୀପ ଏକ୍ସପ୍ରେସ୍‌ ରାଜପଥର ବିବରଣୀ 
ଅଟେ | ଲେଖକ ବହୁବର୍ଷ ଉକ୍ତ ରାଜପଥର ଯୋଜନା ଓ ନିର୍ମାଣରେ ନିଯୁକ୍ତ ଥଲେ | ଦ୍ଵିତୀୟ ଓ ତୃତୀୟ ପୁସ୍ତକ ଭାରତର 
ଦୂଇ ଖ୍ୟାତନାମା ଇଂଜିନିଏରଙ୍କ କ୍ଷୁଦ୍ର ଜୀବନୀ ଅଟେ | ସେଗୁଡିକ ଇନ୍‌ଷ୍ଟିଚ୍ୟୁଟ୍‌ ଅଫ୍‌ ଇଂଜିନିଏରସ୍‌, ଓଡିଶା ଶାଖାଦ୍ଵାରା 
ପ୍ରକାଶିତ ହୋଇଥଲା । 

ଭାରତର ସ୍ଵାଧୀନତା ଆନ୍ଦୋଳନ ସମୟରେ ଆର୍ଯ୍ୟସମାଜର ଭୁମିକା ଚତୁର୍ଥ ପୁସ୍ତକରେ ବର୍ଣ୍ଣିତ ହୋଇଛି । 
ଆର୍ଯ୍ୟସମାଜର ପ୍ରତିଷ୍ଠାତା ମହର୍ଷି ଦୟାନନ୍ଦ ସରସ୍ବତୀଙ୍କର ଶିଷ୍ୟ ମହମନା ଗୋବିନ୍ଦ ରାଣାଡେଙ୍କ ଦ୍ଵାରା ଜନନେତା 
ଗୋପାଳକୃଷ୍ଣ ଗୋଖଲେ ଉଦ୍‌ବୃଦ୍ଧ ହୋଇଥିଲେ | ଗୋଖଲେ ଥୁଲେ ଗାନ୍ଧିଜୀଙ୍କ ରାଜନୈତିକ ଗୁରୁ । ଲାଲା ଲାଜପତ 
ରାୟ, ଭାଇ ପରମାନନ୍ଦ, ଭଗତ ସିଂହ ପ୍ରମୁଖ ସ୍ବାଧୀନତା ସଂଗ୍ରାମୀମାନେ ଆର୍ଯ୍ୟସମାଜୀ ଥିଲେ । ଇଂରେଜ ସରକାର 
ଆର୍ଯ୍ୟସମାଜର ଡି.ଏ.ଭି. ଶିକ୍ଷା ସଂସ୍ଥା, ଗୁରୁକୁଳ ଆଦି ଶିକ୍ଷାନୁଷ୍ଠାନଗୁଡିକୁ ସରକାରୀ ବିରୋଧୀ ସଂଗଠନ ବୋଲି ମନେ 
କରୁଥିଲେ । 


[e୫୪] 

ପଂଚମ ପୁସ୍ତକ ଲେଖକଙ୍କର ବିଦେଶ ଭ୍ରମଣର ଏକ ଅନୁଭୂତିର ବର୍ଣନା ଅଟେ । ସେ ଜର୍ମାନୀର ଫ୍ରେଙ୍କଫର୍ଟ 
ସହରରେ ଜଣେ ସମାଜସେବୀଙ୍କ ସଂପର୍କରେ ଆସିଥିଲେ । ସେହି ବ୍ୟକ୍ତି ନିଜର ପରିଚୟ ପ୍ରଦାନ ନ କରି କିପରି 
ଜନସେବାରେ ପ୍ରତ୍ୟହ ନିଯୁକ୍ତ ରହୁଥିଲେ, ଲେଖକ ନିଜର ଅନୁଭୂତିରୁ ତାହା ଅବତାରଣା କରିଛନ୍ତି । ଏହି ପୁସ୍ତିକା 
ଲୋକସେବକ ମଣ୍ଡଳ, ଦିଲ୍ୟ ଶାଖା ୧୯ ୬୯ରେ ପ୍ରକାଶ କରିଥଲେ | 

ଲେଖକଙ୍କର ପ୍ରେରଣାରେ ପତ୍ନୀ ଶନ୍ମୋଦେବୀ ବେଦରେ ନାରୀ” ଓ ‘ ବେଦପାଠ ଓ ବୈଦିକ କର୍ମକାଣ୍ଡରେ 
ନାରୀର ଅଧୂୁକାର” ପୁସ୍ତକ ୧୯୯ ୫ରେ ରଚନା କରିଥିଲେ | ସେଗୁଡିକର ଅନେକ ସଂସ୍ବରଣ ବୈଦିକ ଅନୁସଂଧାନ 
ପ୍ରକାଶନ ଦ୍ଵାରା ମୁଦ୍ରିତ ହୋଇଛି । ସେହିପରି ତାଙ୍କର ଜ୍ୟେଷ୍ଠପୁତ୍ର ଇଂ. ଯଜ୍ଞପ୍ରକାଶ ‘ ଭାରତରେ ମୂର୍ଭିପୂଜାର ଉପପତି 
ଓ ପରିଣାମ” ( ୧୯୮୬), “‘ଶାକାହାର ନା ମାଂସାହାର - ନିଷ୍ଣଭି ଆପଣଙ୍କର! ( ୧୯୯୩), “ଆର୍ଯ୍ୟମାନେ 
ଭାରତରେ ବିଦେଶୀ କି ? ' ( ୧୯୮୭) ପୁସ୍ତକ ମୂଳ ହିନ୍ଦୀରୁ ଅନୁବାଦ କରିଛନ୍ତି । କନିଷ୍ଠ ପୁତ୍ର ଓମ୍‌ପ୍ରକାଶ  ସୁରାପାନର 
ବିଭୀଷିକା' , ‘ ଧୂମପାନରୁ ଦୁର୍ଗତି” , “ ସାମୀ ଶ୍ରଦ୍ଧାନନ୍ଦଂ ( ୧୯୮୭) ଆଦି ପୁସ୍ତକର ପ୍ରଣେତା ଅଟନ୍ତି | 

ଉଲ୍ଲିଖତ ବିବରଣୀରେ ପ୍ରଚାରାର୍ଥେ ବିତରଣ କରାଯାଉଥିବା ଅନେକ ଛୋଟ ଛୋଟ ପୁସ୍ତକର ନାମ ଦିଆଯାଇ 
ନାହିଁ । 


ଆଃ ଞଠଃ୍ଃ 


କେତେକ ପ୍ରକାଶିତ ପ୍ରବନ୍ଧାବଳୀ 


ବଗତ ଅର୍ଵ ଶତାବ୍ଦୀ ଧରି ମୋ” ଲିଖୁତ ପ୍ରାୟ ତିନି ଶହ ପ୍ରବନ୍ଧ ବିଭିନ୍ନ ପତ୍ରପତ୍ରିକାରେ ପ୍ରକାଶିତ ହୋଇଛି । ତନ୍ସଧ୍ୟରୁ 
ପ୍ରାୟ ଅଵ୍ଧେକ ପ୍ରବନ୍ଧ ' ପ୍ରିୟବ୍ରତ ପ୍ରବନ୍ଧମାଳା' ଶୀର୍ଷକ ପୁସ୍ତକରେ ମୁଦ୍ରିତ ହୋଇଛି । ପ୍ରତ୍ୟେକ ପ୍ରବନ୍ଧ ଏତେ ଗୁରୁତ୍ଵପୂର୍ଣ 
ଯେ ତାହାର ବିଶ୍ଳେଷଣ କରି ଗୋଟିଏ ପୁସ୍ତକ ଲେଖାଯାଇପାରେ । ଆଗାମୀ ବଂଶଧରମାନେ ନିଜନିଜ ଗବେଷଣା 
କାର୍ଯ୍ୟରେ ପ୍ରବଂଧଗୁଡିକୁ ଉପଯୋଗ କରିପାରନ୍ତି । ପ୍ରକାଶିତ କେତୋଟି ପ୍ରବନ୍ଧର ନାମ ଉଲ୍ଲେଖ କରାଯାଉଛି - 
ବେଦ ଓ ବୈଦିକ ଦର୍ଶନ : 

ବେଦର ଗୌରବ - ବେଦର ପରିଚୟ ¬ ମହାମନ୍ତ୍ର - ବେଦ, ବେଦାଙ୍ଗ ଓ ବେଦାନ୍ତ, ଏସବୁ ସମାନ ନୁହନ୍ତି - 
ବେଦ ଓ ପାଶ୍ଚାତ୍ୟ ଭାଷ୍ୟକାର - ବେଦରେ “ ଯମ'ର ସ୍ବରୂପ - ସାମବେଦର ବୈଶିଷ୍ଟ୍ଂ ବେଦଭାଷ୍ୟ ଓ ଦୟାନନ୍ଦ 
ସରସ୍ବତୀ- ବେଦରେ ଅନ୍ତରୀକ୍ଷ ଓ ସୂର୍ଯ୍ୟ - ପୁରଷ, ରାଷ୍ଟ୍ରପୁରୁଷ ପରମପୁରୁଷ - ଗୋଟିଏ ଦେବମନ୍ଦିରର ରହସ୍ୟ - 
ଶତବର୍ଷୀୟ ଯୋଜନା - ଏକଂ ସଦ୍ବିପ୍ରା ବହୁଧା ବଦନ୍ତି-ବିଜ୍ଞାନ ଓ ଭଶ୍ଵର - ପୁରୁଷ ସୂକ୍ତ - ଅଥର୍ବବେଦରେ ଜାଦୁ ଗାରୁଡ଼ି 
ନାହିଁ - ବେଦ ଓ କିନ୍ଦାବସ୍ତା - ମାନବ ଦେହରେ ଜାବାତ୍ସା । 

¬. ୧-4 ହବ ଠକଘ୍ଖୟ + - [  ବେବ ଗଶ୍ବ _] 


ଭପନିଷଦ : 

ଆଧୁନିକ କାଳରେ ଉପନିଷଦର ପ୍ରାସର୍ଗକତା - ଭଶୋପନିଷେଦରେ ଜୀବନର ସ୍ଵର୍ଣ୍ଣିମ ସୂତ୍ର - ଉପନିଷଦ ସାହିତ୍ୟରେ 
ଓକାର ବିବେଚନ - କେନୋପନିଷଦରେ ଶିଷ୍ୟର ସ୍ଵାଭାବିକ ଜିଜ୍ଞାସା - ପ୍ରଲୋଭନର ପ୍ରତିରୋଧକ ନଚିକେତା - ମୁଣ୍ଡକ 
ଉପନିଷଦ : ଅଙ୍ଗିରା ରଷିଙ୍କ ସତ୍ୟଦର୍ଶନ- ପାଂଚ ମହାବାକ୍ୟ - ଦ ଦ ଦ- ପ୍ରଶ୍ଣୋପନିଷଦର ଛଅ ପ୍ରଶ୍ନ । 
ରାଷ୍ଟ୍ରର ସମାଜ, ଶିକ୍ଷା ଓ ସଂସ୍କାର : 

ରାଜସ୍ୟ ମୂଳଂ ଇନ୍ଦ୍ରିୟ ଜୟଃ- ଗଣଶାସନ ଓ ଦଣ୍ଡ - ଭୂମିମାତା ଓ ମାତୃଭୂମି - ଏଷତେ ଜନତେ ରାଜା - 
ଜାତିଭେଦର ଦୂଇ ପ୍ରବର୍ରକ: ପୌରୋହିତ୍ୟ ଓ ରାଜନାତି - ଆର୍ଯ୍ୟ-ଦ୍ରାବିଡ଼ ସଂଘର୍ଷ କାଛନିକ - ଭାରତୀୟ ରାଷ୍ଟ୍ରର ଜନ୍ଗ, 
ବୃଵ୍ଧି ଓ ବ୍ୟାଧ୍ୂ- ମନ, ମନୁସ୍ବୃତି, ମନୁବାଦ ଓ ମନୁବାଦୀ- ଆର୍ଯ୍ୟ, ଦ୍ରାବିଡ଼, ହିନ୍ଦୁ ଓ ଆଦିବାସୀ- ବୈଦିକ, ପୌରାଣିକ 
ଓ ରାଜନାତିଜ୍ଞଙ୍କର ସରସ୍ବତୀ ପୂଜା- ନିଶା ରାକ୍ଷସୀ - ସମାବର୍ରନ ଓ ସ୍ଵାତକ - ବୈଦିକ ଅନ୍ତ୍ୟେଷ୍ଟି ସଂସ୍କାର - ମାନବ 
ସ୍ୃଷ୍ଟିବେଳେ ବିବାହ ବନ୍ଧନ ପାଇଁ ବେଦର ସନ୍ଦେଶ - ସ୍ବାଧୀନ ଭାରତରେ ଗାନ୍ଧୀ ଓ ଆମ୍ବେଦକରଙ୍କ ସ୍ଵତି - ଆଗାମୀ 
ଶତାଦ୍ଦୀ ପାଇଁ ଭାରତର ବିପୁଳ ସମ୍ଭାବନା- ଗୋପବନ୍ଧୁଙ୍କ ବନ ବିଦ୍ୟାଳୟ ଓ ମୁନ୍‌ସିରାମଙ୍କ କାଙ୍ଗାଡ଼ି ଗୁରୁକୁଳ - ନ ସ୍ବୈରୀ 
ସ୍ମରିଣୀ କୂତଃ ? 
ଆର୍ଯ୍ୟସମାଜ : 

ଦୟାନନ୍ଦ - ଆର୍ଯ୍ୟସମାଜ ସ୍ଥାପନାର ଶହେ ବର୍ଷ - ଶତାଦୀର ଗ୍ରଚ୍ଛ  ସତ୍ୟାର୍ଥ ପ୍ରକାଶ - ଉକୁଳର ପ୍ରଥମ ଆର୍ଯ୍ୟସମାଜୀ 
ଶ୍ରୀବସ୍ସ ପଣ୍ଡା - ଦୟାନନ୍ଦ ଆଂଗ୍ଲୋ ବୈଦିକ (ଡି.ଏ.ଭି) ଶିକ୍ଷା ସଂଗଠନ | 
ବୈଦିକ ଆଚରଣରେ ଅଧୋଗତି : 

ବଳିପ୍ରଥାରେ ମନ୍ତ୍ରପାଠର ବୀଭସ କର୍ମକାଣ୍ଡ - ବେଦର ସୋମରସ ମାଦକ ସୁରା କି ?- ବେଦରେ ଗୋମାଂସ 
ଭକ୍ଷଣର ଆରୋପ ନିରାଧାର - ପୈରାଣିକ ବ୍ରହ୍ମା, ବିଷ୍ଣୁ ଓ ମହେଶ୍ବର ନବଗ୍ରହ ପୂଜାରେ ଅପ୍ରାସଙ୍ଗିକ ମନ୍ତ୍ରପାଠ- 
ଜ୍ୟୋତିଷ ଗଣିତ ଓ ଫଳିତ- ସତୀଦାହ ବେଦସମ୍ମତ ନୁହେ - ବେଦର ବର୍ଣ୍ଣନା ଓ ପୁରାଣର କଳନା - ଅଦ୍ବୈତ ଏକ 
ଅନାବଶ୍ୟକ ତଥ୍ୟ- କୁମ୍ଭମେଳା, ପୌରାଣିକ ଓ ବୈଦିକ ସାହିତ୍ୟରେ- ହିନ୍ଦୁଙ୍କ ବିଧାନଶାସ୍ତ୍ର ମନୁସ୍ୃତି : କେତେ ମୌଳିକ, 
କେତେ ମିଶ୍ରିତ ? ଦୁର୍ଗାପୂୁଜାର ମୌଳିକ ବିଚାର ବ୍ରହ୍ମଚର୍ଯ୍ୟ ପାଳନ-ପଶୁ ନୁହେଁ, ପାଶବିକତାର ବଳିଦାନ, ସ ମେ ଭର୍ରା 
ଭବିଷ୍ୟତି, ଦୂର୍ଗର ଦୂର୍ଗତିନାଶିନୀ ଦୂର୍ଗା - ଭୁଷ୍ଟାଚାରର କାରଣ ଓ ନିରାକରଣ । 
ଜୀବନୀ ଓ ଇତିହାସ : 

ହନୁମାନଙ୍କର ଲାଙ୍ଗୁଳର ରହସ୍ୟ- ମହାଭାରତର କୃଷ୍ଣ ଦ୍ୌପଦୀଙ୍କ ପାଂଚ ପତି ନ ଥଲେ - ହସ୍ତିନାପୁର ଶାନ୍ତିଯାତ୍ରା 
- ତାଂ ଗତିଂ ବ୍ରଜପୁତ୍ରକ - ପ୍ରାତଃସ୍ମରଣୀୟ ରାଜା ରାମମୋହନ ରାୟ- ସ୍ଵାମୀ ବିବେକାନନ୍ଦଙ୍କ ଅନ୍ତିମ ଉପଦେଶ - 
ବାପୁଜୀଙ୍କ ତାନ୍ତିକ କବଚ - ଲାଲାଜୀଙ୍କ ପୁଣ୍ୟ ଜୀବନର ଅନ୍ତିମ ଦଶକଙ- ଗାନିଜୀଙ୍କ ଜୀବନରେ ସବୁଠାରୁ କରୁଣ ବର୍ଷ 
- ଇଂଜିନିଅର ବିଶ୍ବେଶ୍ବରାୟାଙ୍କ ଚରିତ୍ରର ବଳ- ଉତ୍କଳ ଗୌରବ ମଧୁସୂଦନ ଦାସଙ୍କ ଧାର୍ମିକ ଚେତନା - ବେଦମୂର୍ରି 
ଶ୍ରୀପାଦ ଦାମୋଦର ସାତବଲେକର- ମନୁଷ୍ୟର ପୂର୍ବପୁରୁଷ ମାଙ୍କଡ଼ ଥିଲେ କି ? - ଭାରତୀୟ ଇତିହାସ ଲିଖନରେ 
ପକ୍ଷପାତିତା - ବିକାଶବାଦୀଙ୍କ ମତରେ ପ୍ରାଚୀନ ରଷିମୁନି ନିର୍ବୋଧ - ରାଷ୍ଟ୍ରଗୁରୁ ରାଧାକୃଷ୍ଣନ - ଡଃ. ମୁନ୍‌ସୀ ଓ ଡଃ 
ଖୋସଲା । 

<== D୭C0%=4 + | ବେଦ ପଥୂକ । 
ଭ୍ରମଣ : 

ସୋଭିଏତ୍‌ ଦେଶର ଅନୁଭୂତି - ଲଘୁଭାରତ ମୋରିଶସ୍‌ ଯାତ୍ରାର ଉପଲବ୍ଧିଂ କାଲାଡ଼ିର କୁମ୍ଭୀରଘାଟ ଠାରୁ ଟଙ୍କାରାର 
ଶିବ ମନ୍ଦିର ପର୍ଯ୍ୟନ୍ତ ଦୀର୍ଘଯାତ୍ରା - କେନିଆ ଆର୍ଯ୍ୟ ସମ୍ମିଳନୀର ସ୍ମରଣୀୟ ଘଟଣା- ସାହେବଙ୍କ ପୁନର୍ଜନ୍ସରେ ବିଶ୍ଵାସ - 
ଭାରତ ବାହାରେ ଭାରତୀୟ ବଂଶଜ - ବ୍ରାହ୍ମଣ ପୁଝାରୀ - ଭାରତର ଚତୁର୍ଥ ସାଧାରଣ ନିର୍ବାଚନ ପ୍ରତି ବିଲାତର 
ଲୋକମତ - ମୁଠାଏ ପାଉଁଶରୁ ସୁରମ୍ଯୟ ଉଦ୍ୟାନ - ସାବରମତୀର ହୁଦୟକୁଞ୍ଜ - ଆମେରିକାର ଜନମାନସରେ 
ରାଷ୍ଟ୍ରପତିମାନଙ୍କର ପ୍ରଭାବ - ଅନୁପ୍ରବେଶକାରୀ ଦେଶରେ ଅନୁପ୍ରବେଶ ପାଇଁ କଟକଣା- ଆଧୁନିକ ଯୁଗରେ ଆମେରିକାନ୍‌ 
ମହିଳା - କଳା ଆମେରିକାନ୍‌ (ନିଗ୍ରୋ) ମାନଙ୍କ ଦଶା ଓ ଦିଶା । 
ଲଘୁ ପ୍ରବନ୍ଧ : 

ପିତୃ ପୁରୁଷ - ଭପନୟନ - ସମାବର୍ରନ - ଯଜ୍ଞ - ଆର୍ଯ୍ୟଂ ଯଞ୍ଞୋପବୀତ - ତୀର୍ଥସ୍ବାନ-ନମସ୍ତେ -ମୁଁ - ବର୍ଣ୍ଣବ୍ୟବସ୍ଥା- 
ଓ୩ମ୍‌- ପ୍ରାକ୍‌ ଜନ୍ମ ସଂସ୍କାର ଅ ¬ ଧର୍ମ- ପଞ୍ଚ ମହାଯଜ୍ଞ - ସନ୍ଧ୍ୟା - ଶାରିଃ ଶାନ୍ତିଃ ଶାନ୍ତିଃ - ସୃଷ୍ଟିକାଳ - ପଞ୍ଚ କୋଷ 


ଅଃ ଧି 


ପରିବାର 


ପତାମାତାଙ୍କୁ ପ୍ରାରଂଭରୁ ହିଁ ସ୍ଵରଣ କରିସାରିଛି । ମୋର ସାନଭାଇ ଦେବଦଭ୍ତ ପ୍ରତିଷ୍ଠିତ ବ୍ୟବସାୟୀ ଓ ବଦାନ୍ୟ 
ବ୍ୟକ୍ତି | ୧୯ ୫ ୪ରେ ଯଶସ୍ବୀ ଶିକ୍ଷାବିତ୍‌ ସ୍ଵର୍ଗତ ଗଙ୍ଗାଧର ପଣ୍ଡାଙ୍କ କନ୍ୟା କୂମୁଦୁନୀଙ୍କ ସହିତ ମୋର ବିବାହ ସଂପନ୍ନ 
ହୋଇଥଲା ¦ ସେ ଶାଶୁଘରକୁ ଆସିବା ପରେ ମୋର ପିତା ତାଙ୍କୁ ବୈଦିକ ଶିକ୍ଷା ପ୍ରଦାନ କରିଥଲେ । କୂମୁଦିନୀ ନାମ 
ବଦଳାଇ ଶନ୍ନୋଦେବୀ ଦେଲେ | ୧୯ ୬୮ରେ ପିତାଙ୍କ ମୂତ୍ୟୁ ପରେ ଶନ୍ନୋଦେବୀ ଶବାଧାର ସହିତ ଶ୍ଳଶାନ ପର୍ଯ୍ୟନ୍ତ 
ବେଦପାଠ କରିକରି ଯାଇଥଲେ ¦ ସେଠାରେ ଅନ୍ତ୍ୟେଷ୍ଟି ଯଜ୍ଞରେ ଅଂଶ ଗ୍ରହଣ କରିଥଲେ । ଗୋଟିଏ ରକ୍ଷଣଶୀଳ 
ପୌରାଣିକ ପରିବାରରୁ ଆସି ସଂସ୍ଟାରବାଦୀ ହେବାରେ ତାଙ୍କୁ ଯେଉଁ ପୁରୁଷାର୍ଥ କରିବାକୁ ପଡିଥିଲା, ସେ ତାହା ଆତୃଜୀବନୀ 
“ ସୃତି ବାତାୟନେ ରେ ଲେଖୁଛନ୍ତି | ସେ ସ୍ଵାଧାୟଶୀଳା, ଯାଞ୍ଚିକା ଓ ରର୍ତିକ୍‌ । ଆମର ଦୂଇ ପୁତ୍ର ଯଜ୍ଞପ୍ରକାଶ ଓ ଓମ୍‌ ପ୍ରକାଶ 
କୃତବିଦ୍ୟ ଇଂଜିନିଏର | ସେମାନେ ବାଲ୍ୟକାଳରୁ ବୈଦିକ ଶିକ୍ଷା ଓ ସଂସ୍କାର ପାଇଛନ୍ତି । ଉଭୟେ ସୁଲେଖକ ଏବଂ 
ବକ୍ତା । ଏକମାତ୍ର କନ୍ୟା ପ୍ରଜ୍ଞା ଜଣେ ଡାକ୍ତର | ସେ ଦାନଶୀଳା ଓ ଅତିଥପରାୟଣା | ଜାମାତା ଗୋପାଳ ଯଶସ୍ବୀ ଡାକ୍ତର 
ଓ ଧର୍ମନିଷ୍ଠ । ଦୁଇ ପୁତ୍ରବଧୁ ସୁଶ୍ରିତା ଓ ମହାଶ୍ଵେତା ଅଧ୍ୟାପନା କରନ୍ତି । ସେମାନେ ଆମ ପରିବାରକୁ ଆସି ବୈଦିକ 
ବିଚାରଧାରାରେ ନିଜ ପୁତ୍ରକନ୍ୟାଙ୍କୁ ଶିକ୍ଷା ଦେଉଛନ୍ତି । ସମଗ୍ର ପରିବାର ଶାକାହାରୀ ଓ ଆର୍ଯ୍ୟ ଜୀବନ ପଦ୍ଧତି ଅନୁସରଣ 
କରନ୍ତି । ବର୍ଷେ ତଳେ ଦୂଇ ବଡ ନାତୁଣୀଙ୍କର ବ୍ରତୋପନୟନ ସଂସ୍କାର ବୈଦିକ ବିଧୂରେ ସଂପନ୍ନ ହୋଇଛି । ପ୍ରତିବର୍ଷ 
ପରିବାରର ସମସ୍ତେ ଏକାଠି ହୋଇ ବହୁବାର ବେଦପାଠ, ଯଜ୍ାନୁଷ୍ଠାନ ଓ ଧର୍ମାଲୋଚନା କରନ୍ତି । 

ବିଦେଶ ଭ୍ରମଣର ସ୍ପୃତି 


ଅନ୍ୟର ଆଚାର ବିଚାର ଆପଣାର ସହିତ ବିଶେଷ ଭାବରେ ମିଶିଗଲେ ଅଥବା ଏକାବେଳେକେ ଭିନ୍ନ ଥଲେ, ସେହି 
ଘଟଣା ସ୍ଵତିପଟରେ ରହିଯାଏ । ବିଭିନ୍ନ ଦେଶର ଲୋକଙ୍କର ରୀତିନୀତି ଭିନ୍ନ ଭିନ୍ନ । ଯେଉଁ ଦେଶର ସଂସ୍କୃତି ଅଧୁକ 
ମାର୍ଚଚିତ, ଦେଶବାସୀଙ୍କର ଚେତନା ସେତେ ସାର୍ତିକ ! ଧର୍ମଗ୍ରନୁ ଯେପରି ଶିକ୍ଷା ଦିଅନ୍ତି, ଅନୁଗାମୀମାନେ ସେପରି ଆଚରଣ 
କରନ୍ତି । ପାପପୁଣ୍ୟ, ପୁନର୍ଜନରେ ବିଶ୍ବାସ, ବ୍ରହ୍ମଚର୍ଯ୍ୟ ପାଳନ, ସହନଶୀଳତା ଏସବୁ ଉଚ୍ଚ ସଂସ୍କୃତିର ମାପକ । ମନୁଷ୍ୟ 
ନିଜ ସଂସ୍କୃତି ଅନୁସାରେ ନିର୍ଣ୍ଣୟ ନିଏ । ଉଚ୍ଚ ଶିକ୍ଷା ଅର୍ଜନ ଉଦ୍ଦେଶ୍ୟରେ, ସଭା-ସମ୍ମିଳନୀ କାର୍ଯ୍ୟକ୍ରମରେ ଅଥବା ଭ୍ରମଣ 
ପାଇଁ ବହୁଥର ବିଦେଶ ଯାଇଛି । ଅନେକ କ୍ଷେତ୍ରରେ କାର୍ଯ୍ୟରତ ବିଜ୍ଞ ଲୋକଙ୍କ ସହିତ ମିଶିଛି । ବହୁ ଧର୍ମର ସିଦ୍ଧାନ୍ତ ଓ 
ରୀତିନୀତି ଅନୁଧ୍ୟାନ କରିଛି । ବିଜ୍ଞାନୀ ଓ ଆତୃଜ୍ଞାନୀମାନଙ୍କୁ ସାକ୍ଷାତର ସୁଯୋଗ ପାଇଛି । 

୧୯ ୬୬ରେ ନିର୍ବାହୀ ଯନ୍ତ୍ରୀର ଦାୟିତ୍ଵରେ ଥିବା କାଳରେ ଭାରତ ସରକାର ମୋତେ ଏବଂ ବିହାରର ଇଞ୍ଜିନିୟର 
ତାରାଦାସ ଘୋଷ ଦୁହିଁଙ୍କୁ କଲମ୍ବୋ ଯୋଜନା ଆନୁକୂଲ୍ୟରେ ଇଂଲଣ୍ଡ ପଠାଇଲେ ସଡ଼କ ଓ ଟ୍ରାଫିକ୍‌ର ସ୍ଵାତକୋତ୍ତର ଉଚ୍ଚ 
ଶିକ୍ଷାଲାଭ ପାଇଁ । ସେତେବେଳେ ମୋର ବୟସ ଚଉତିରିଶ ଓ ଘୋଷ ମୋ” ଠାରୁ ବାର ବର୍ଷ ବଡ଼ ଥିଲେ | ଦେଢ଼ ବର୍ଷର 
ପ୍ରବାସ କାଳରେ ସୋଭିଏତ ଦେଶ ସମେତ ଇଉରୋପର ଅନେକ ଦେଶ ଭ୍ରମଣ କରିଥିଲି । ଅନେକ ଅନୁଭୂତି ପାଇଲି । 
ମୁଁ ଶୁଦ୍ଧ ଶାକାହାରୀ କିନ୍ତୁ ଘୋଷ ସବୁଦିନିଆ ମାଂସାହାରୀ । ମୋ” ସହିତ ରହିବା ପ୍ରବଳ ଆଶାରେ ସେ ମୋର ମନ 
ମୁତାବକ ଜଣେ ଶାକାହାରୀ ଗୁଜରାତୀ ପରିବାରରେ ସାପ୍ତାହିକ ଭଡ଼ା ଦେଇ ଅତିଥ ହେଲେ । ଆବାସ ସହିତ ସପ୍ତାହର 
ଶେଷ ଦୂଇ ଦିନର ଭୋଜନ ଆମେ ଦେଉଥିବା ଭଡ଼ା ମଧ୍ୟରେ ଅନ୍ତର୍ଭୁକ୍ତ ଥଲା । ବିଶେଷ ବିବରଣୀ ସେହି କାଳରେ 
ପତ୍ରପତ୍ରିକାରେ ପ୍ରକାଶିତ ମୋର ପ୍ରବନ୍ଧଗୁଡିକରୁ ଜାଣିହେବ | ସେତେବେଳର କେତୋଟି ଛୋଟବଡ ଘଟଣା ସ୍ଵରଣ 
ଅଛି - 

ବ୍ରାଇଟନରେ ଆମର ଆତିଥେୟ ଗୁଜରାତୀ ଇଞ୍ଜିନିୟର ଦିନକର ପଣ୍ଡିତ (ସେ କେନିଆରୁ ଆସି ଇଂଲଣ୍ଡରେ ବାସ 
କରୁଥିଲେ) ଙ୍କର ଉପର ମହଲାରେ ରହିବାର ପ୍ରଥମ ଦିନର ରାତ୍ରି ଭୋଜନରେ ଭାତ ଖାଇବା ପାଇଁ ବରାଦ କରିଥିଲୁ । 
ଇଂଲଣ୍ଡରେ ପହଂଚି ଲଣ୍ଡନରେ ବିଶ୍ଵ ସଡକ କଂଗ୍ରେସ ଅଧ୍ୟବେଶନର ଛଅ ଦିନ ଆମକୁ ଭାତ ମିଳି ନ ଥଲା | ଦିନକରଜୀଙ୍କ 
ଡ଼ାଇନିଂ କୋଠରୀକୁ ଯାଇ ଟେବୁଲ ଉପରେ ଗୋଟିଏ ବଡ଼ ଗିନାରେ ଥବା ଭାତତକ ଥାଳିରେ ଅଜାଡି ଖାଇଦେଲି । 
ଘୋଷବାବୁ ରୁଟି ଖାଇଲେ । ଖାଇସାରି ଆମ କୋଠରୀକୁ ଫେରି ଆସିବାର ଅଛ ସମୟ ପରେ ପଣ୍ଡିତଙ୍କ ପାଂଚ ବର୍ଷର 
ପୁଅ ଅମୀତ କବାଟ ଖଟ ଖଟ କରି ଭିତରକୁ ଆସି କହିଲା- “ ଅଂକଲ୍‌, ଆପଣମାନେ ସବୁ ଭାତ ଖାଇଦେଲେ ।” ଆମେ 
ଦୂଇ ଏବଂ ଘରର ଚାରି ଜଣ ସମସ୍ତଙ୍କ ପାଇଁ ମାତ୍ର ଗିନେ ଭାତ ରନ୍ଧା ହୋଇଥିଲା | ଅବଶ୍ୟ ପାଉଁରୁଟି, ଜାମ୍‌ ଆଦି ଯଥେଷ୍ଟ 
ଥିଲା । ଭାବିଲି, ଏ ଦେଶରେ ବଂଚିବା ସମ୍ଭବ ହେବ ନାହିଁ । ପରଦିନ ଜଣେ ଭାରତୀୟ ବନ୍ଧୁ ବୁଝାଇ ଦେଲେ- “ ଏଠାରେ 
ସବୁବେଳେ ଝିପି ଝିପି ବର୍ଷା । ଭାତ ଆଦୌ ଅନୁକୂଳ ନୁହେ | ଭାତ ଖାଇଲେ ନିଦ ଆସିବ । କୌଣସି କାର୍ଯ୍ୟ କରିପାରିବେ 
ନାହିଁ ।” ଧୀରେ ଧୀରେ ତାଙ୍କ ପରାମର୍ଶ ଅନୁଭବ କଲି ଓ ମୋର ଆଶଂକା ଦୂର ହେଲା | ଦେଶକୁ ଫେରିବା ବେଳକୁ 
ଭାତ ଖୁଆ ଛାଡ଼ି ଦେଇଥିଲି । 

ଏଗାରଟି ଦେଶରୁ ଆସିଥିବା ଅଠର ଜଣେ ଇଞ୍ଜିନିୟର ଏକାଠି ବ୍ରାଇଟନ୍‌ ବିଶ୍ଵବିଦ୍ୟାଳୟର ସଡ଼କ ବିଭାଗରେ 
ଶିକ୍ଷାଲାଭ କରୁଥିଲୁ । ବ୍ରାଇଟନ୍‌ ଲଣ୍ଡନର ଦକ୍ଷିଣ ଦିଗରେ ସମୁଦ୍ର କୂଳରେ ଅବସ୍ଥିତ । ଆମର ସହପାଠୀ ଇରାକର 
ଇଞ୍ଜିନିୟର ଟୋମା ଆମକୁ ଦେଖା କରିବା ପାଇଁ ଆସି ତଳ ମହଲାରେ ବସି ଅପେକ୍ଷା କରୁଥିଲେ । ଶ୍ରୀମତୀ ପଶ୍ଡିତ 
ଦୈନିକ ପୂଜା-ଅର୍ଚ୍ଚନା କରୁଥିବା ହନୁମାନ ମୂର୍ଭି ସେହି ଘରେ ଥଲା । ଆମର ବନ୍ଧୁ ଯଦି ଭାରତୀୟ ମୁସଲମାନ 
ହୋଇଥାନ୍ତେ, ତାହାହେଲେ ହିନ୍ଦୁଙ୍କର ମୂର୍ରିପୂୁଜା ବିଷୟ ବୁଝି ଥାଆନ୍ତେ । ମୂର୍ଭିକୁ ଗୋଟିଏ ପେପର ବେଇଟ୍‌ ଭାବି ସେ 
ତାକୁ ଆଣି ହାତରେ ଖେଳି ଖେଳି ଟେବୁଲ ଉପରେ ରଖ୍ମଦେଲେ । ଶ୍ରୀମତୀ ପଶ୍ତିତ ତାଙ୍କୁ ଚାହା ଦେବା ପାଇଁ ଆସି ଏହି 
ବୀଭସ୍ସ କାଣ୍ଡ ଦେଖୁଲେ ଓ ଚିକ୍ରାର କଲେ । ଆମେ ତଳ ମହଲାରେ ପହଂଚି ଘଟଣାଟିକୁ ବୁଝିବାରେ ସମୟ ଲାଗିଲା ନାହିଁ । 
କିନ୍ତୁ ଆମର ବନ୍ଧୁ ଟୋମା ଅଥବା ଶ୍ରୀମତୀ ପଣ୍ଡିତଙ୍କୁ ବୁଝାଇବାରେ ଆମର ଯୁକ୍ତି ନ ଥଲା । ରାତ୍ରିରେ ଶ୍ରୀମତୀ ପଶ୍ତିତଙ୍କୁ 
କହିଲି - “ ପ୍ରଭୁଭକ୍ତି, ବ୍ରହ୍ମଚର୍ଯ୍ୟ ଓ ପରୋପକାର ହି ପୂଜା । ଯେଉଁ ଲୋକ ପିତାଙ୍କୁ ସମ୍ମାନ ଦେଖାଇ ସୁଦ୍ଧା ତାଙ୍କ ଉପଦେଶ 
ପାଳନ କରେ ନାହିଁ, ସେ ଯୋଗ୍ୟ ପୁତ୍ର ନୂହେ | ହନୁମାନଙ୍କ ଭକ୍ତ ନିଜ ଆଚରଣରେ ଧର୍ମନିଶ୍ଡ, କର୍ରବ୍ଯପରାୟଣ ଓ 
ସାହାସୀ ହେବା ଯଥେଷ୍ଟ । ଆପଣ ଆଉ ଗୋଟିଏ ମୂର୍ଭି ଆଣି ପୂଜା କରିପାରିବେ । ଆପଣ ଯେଉଁ ମୂର୍ଭିକୁ ଭଗବାନ 
ବିଚାରନ୍ତି, ସେ କେବେ ଅଶୁଦ୍ଧ ହୁଅନ୍ତି କି ? ' ତେବେ ନୂଆ ହନୁମାନ ମୂର୍ଭି ଶାଶୁଘରୁ କେନିଆରୁ ଆସିବା ପର୍ଯ୍ୟନ୍ତ ଶ୍ରୀମତୀ 
ପଣ୍ତିତ ମନରେ ଆନନ୍ଦ ନ ଥିଲା । 


Xx X X X 
ଗୋଟିଏ ରବିବାର ଦିନ ଆମ ଅଧ୍ୟାପକ ଡ. ଥିସ୍କଟ୍‌ ତିନି ଚାରି ଜଣ ବିଦ୍ୟାର୍ଥୀଙ୍କୁ ନିଜ ବାସଭବନକୁ ଡ଼ାକି ଥିଲେ । 
ସେ ନିଜର ଆଲବମ୍‌୍ରୁ ଫଟୋ ଦେଖାଉଥବା ବେଳେ ତାଙ୍କ ପାଖରେ ସୋଫାରେ ବସିଥିଲି । ସମୟେ ସମୟେ ମୋର 
ପାଦ ତାଙ୍କ ଗୋଡ଼ରେ ବାଜି ଯାଉଥଲା । ସେତେବେଳେ ଅଭ୍ୟାସ ବଶତଃ ହାତକୁ ମୁଣ୍ଡରେ ଲଗାଇ ଦେଉଥିଲି । 
ବାରଂବାର ଏହା ଦେଖୁ ଅଧ୍ୟାପକ ଡଃ. ଥିସ୍କଟ୍‌ ପଚାରିଲେ- “ ତୁମେ କପାଳରେ କଣ ହୋଇଛି ଯେ ବାରମ୍ବାର ହାତ 
ମାରୁଛ ?' ମୁଁ କହିଲି- “ମୁଁ ଏପରି କରୁ ନାହିଁ ।' ଏହା କହି ପୁଣି ସେପରି କରିବା ସମୟରେ ସେ ମୋତେ ସୂଚାଇ 
ଦେଲେ । ମୁଁ ବୁଝିଗଲି । ବଡ଼ ଲୋକଙ୍କ ଗୋଡ଼ ବାଜିଲେ ସମ୍ମାନ ପ୍ରଦର୍ଶନ ପାଇଁ ଭାରତରେ ଏପରି କରାଯାଏ, ପରନୁ 
ତାହା ଗତାନୁଗତିକ । ଅଧ୍ୟାପକ ମହୋଦୟଙ୍କୁ ବୁଝାଇବା ପରେ ମଧ୍ୟ ସେ ବୁଝିପାରିଲେ ନାହିଁ । ମୁଁ ସେପରି କରୁଥିବା 
ବେଳେ ମଧ୍ୟ ମୋ”ଠାରେ କୌଣସି ଚେତନା ନ ଥଲା । ଏସବୁ ତ ପରମ୍ପରା, ଏଥିରେ ଅନୁଭୂତି ନ ଥାଏ ! 
XxX xX xX XxX 
କଲେଜ ରିଫ୍ରେକ୍ଟେରି (ଭୋଜନାଳୟ)ରେ ଭାରତୀୟ ଚେହେରାର ଜଣେ ଯୁବକ ମୋ” ଟେବୁଲ ଆଗରେ ବସି 
ଶୀଘ୍ର ଶୀଘ୍ର କିଛି ଲେଖୁ ଯାଉଥଲେ । ଆତୂର ହୋଇ ପଚାରିଲି - “ କ୍ଷମା କରିବେ, ଭୋଢନାଳୟରେ କ'ଣ ଲେଖୁଛନ୍ତି ? ” 
କାଗଜଟି ଦେଖାଇ ଉତ୍ତର ଦେଲେ - “ଗୋଟିଏ ହିନ୍ଦୀ ସିନେମା ଗୀତ ଇଂରାଜୀ ଅକ୍ଷରରେ ଲେଖୁଛି ।” ପଚାରି ବୃଝିଲି 
ଯେ, ସେ ଦକ୍ଷିଣ ଆଫ୍ରିକାର ଅଛ ଦୂରରେ ଥିବା ରି-ୟୁନିଏନ୍‌ ଦ୍ଵୀପର ଅଧ୍ୁବାସୀ । ତାଙ୍କ ପୂର୍ବପୁରୁଷ ଭାରତରୁ ଆସିଥିଲେ । 

ବହୁବର୍ଷ ପୂର୍ବେ ଇଂରେଜ ସରକାର ଭାରତରୁ ନିଜ ଉପନିବେଶମାନଙ୍କୁ ପରିଶ୍ରମୀ ମଜଦୁରମାନଙ୍କୁ ଆଣୁଥିଲେ । ଏହି 
ଯୁବକ ଭାରତୀୟ ବଂଶୋତବ । ଦ୍ବୀପରେ ହିନ୍ଦୁ ମନ୍ଦିର ଅଥବା ପୁରୋହିତ ନ ଥିବାରୁ ଆଗନ୍ତୁକ ଲୋକେ ଗୀର୍ଜାରେ 
ପୂଜାପାଠ, ବିବାହ ଆଦି କ୍ରିୟା ସମ୍ପନ୍ନ କରି ଅନିଛା ସନ୍ତ୍ଵେ ଧର୍ମାନ୍ତରିତ ହେଲେ | ଭାରତ ବାହାରେ ପ୍ରାୟ ତିରିଶ, ଚାଳିଶ 
ଦେଶରେ ଲକ୍ଷ ଲକ୍ଷ ଭାରତୀୟ ବଂଶୋଉବ ଥଲେ ସୁଦ୍ଧା ସେମାନଙ୍କର ସେବାପାଇଁ ଭାରତବାସୀ, ବଶେଷତଃ ଆମର 
ଧର୍ମାଚାର୍ଯ୍ୟମାନଙ୍କର ସାହସ ଓ ସମୟ ନାହିଁ ! 
X X X xX 
ବ୍ରାଇଟନ୍‌ରେ ଆମ ଆତିଥେୟଙ୍କର ପାଖ ଘରେ ରହୁଥିଲେ ତାଙ୍କ ଭଉଣୀ ଶ୍ରୀମତୀ ଶୁକ୍ଳା (ଅଧ୍ୟାପକ ଶୁକ୍ଟାଙ୍କ 
ପତ୍ନୀ) । ଦିନେ ସେ ମାତେ ଅନୁରୋଧ କଲେ ' ସପ୍ତାହେ ପରେ ଜଣେ ଇଂରେଜ ମହିଳା ଭାରତୀୟ ପୁରୁଷଙ୍କୁ ବିବାହ 
କରିବେ । ଆପଣ ସେହି ଶୁଭ ଉତ୍ସବରେ ପୌରୋହିତ୍ୟ କରିବେ ।' ମୁଁ ସ୍ବୀକାର କଲି । ମୁଁ ଲେଖୁଥିବା ତାଲିକା ପ୍ରକାରେ 
ଜଣେ ଶିଖ ବ୍ୟବସାୟୀଙ୍କର ଦୋକାନରୁ ବିବାହବେଦୀର ଜିନିଷ କିଣା ଯାଇଥଲା | ପରଦିନ ସକାଳେ ଇଂରେଜ କନ୍ୟା 
ମୋତେ ଟେଲିଫୋନ କରି ଜଣାଇଲେ- “ ମିଃ ଡେସ୍‌ (ଦାସକୁ ଏପରି ଡାକତ୍ତି) ! ଆଣିଥିବା ଶାଢ଼ୀଟି ପିନ୍ଧି ହେଉନାହିଁ । 
ଦୋକାନୀ ଶାଢୀ ସହିତ ତାକୁ ବାନ୍ଧିବା ଚେଇନ୍‌ ( ଶିକୁଳି)ଟି ଦେଇନାହିଁ ।” ମୁଁ ଶ୍ରୀମତୀ ଶୁକ୍ଟାଙ୍କୁ କହିଲି- ଭଉଣୀ ! 
ଆପଣ ତାଙ୍କୁ ଶାଢ଼ୀ ପିନ୍ଧିବା ଶିଖାଇଦେବେ । କହିବେ, କେବେହେଲେ ଛାଡ଼ପତ୍ର କଥା ମନକୁ ନେବେ ନାହିଁ । ସେହିପରି 
କଲେ ଶାଢ଼ୀ କେବେହେଲେ ଖସିବ ନାହିଁ । 
X X X Xx 
ମାସରେ ଥରେ, ଦୁଇଥର ଲଣ୍ଡନ ଯାଉଥୁଲି । ପ୍ରତି ଥର ବେଦାନ୍ତ କେନ୍ଦ୍ରର ଅଧ୍ୟକ୍ଷ ସ୍ଵାମୀ ଘନାନନ୍ଦଙ୍କର ଦର୍ଶନ 
କରୁଥିଲି । ଦିନେ କେନ୍ଦ୍ରରେ ପହଞ୍ଚବା ବେଳେ ଶୁଣିଲି ଯେ, ସେ ଅନ୍ୟତ୍ର ଅଛନ୍ତି । ଧୋତି ପିନ୍ଧିଥିବା ଜଣେ ଇଂରେଜ ବ୍ୟକ୍ତି 
ବଗିଚାରୁ ଫୁଲ ତୋଳୁଥଲେ । ସେ କାର୍ଯ୍ୟାଳୟକୁ ଆସିବା ପରେ ତାଙ୍କ ସହିତ କଥାବାର୍ରା କରିବା ପାଇଁ ପ୍ରୟାସ କଲି । 
ମୋର ପ୍ରଶ୍ବଗୁଡ଼ିକର ଉତ୍ତର ସେ ସଂକ୍ଷେପରେ ଦାର୍ଶନିକ ଶୈଳୀରେ କହୁଥିଲେ । ମୋର ଜିଜ୍ଞାସା ଅନୁଭବ କରି ଶେଷରେ 
କହିଲେ- “' ମୁଁ ବ୍ୟବସାୟ କରୁଥିବା ସମୟରେ ମୋର ଭାଗୀଦାରକୁ ବିଷ ଦେଇ ମାରିଦେଲି ! ବ୍ୟାପାର ବୃଦ୍ଧି ପାଇଲା | 
ବିବାହ କଲି ଓ ମୋର ଗୋଟିଏ ପୁତ୍ର ସନ୍ତାନ ହେଲା | ସେ କିଛି ବର୍ଷ ପରେ ଭୟଙ୍କର ରୋଗରେ ପୀଡ଼ିତ ହେଲା | ଦିନେ 
ଚିକ୍ରାର କରି କହିଲା- “ ତୁମେ ମୋର ଆତତାୟୀ | ବିଶ୍ବାସଘାତ କରି ପୂର୍ବକନ୍ଧରେ ମୋତେ ମାରିଥଲ ।” କିଛି ଦିନ ପରେ 
ତା'ର ମୂତ୍ୟୁ ଘଟିଲା । ସେବେଠାରୁ ବେଦାନ୍ତ କେନ୍ଦ୍ରର ଆଶ୍ରୟରେ ରହିଲି ।” ଘଟଣାର ସତ୍ୟତା ଯାହା ହେଉ ନା କାହିଁକି, 
ପୁନର୍ଜନ୍ସରେ ବିଶ୍ଵାସ ରଖୁ ନ ଥିବା ଜଶେ ଖ୍ରୀଷ୍ଟ ମତାବଲମ୍ବୀ ନିଜକୃତ ଦୁଷ୍କର୍ମ ପାଇଁ ଏପରି ଭାବି ପାରନ୍ତି, ତାହା ଶୁଣି ବିସ୍ପିତ 
ହେଲି । " 
XxX XxX ),ଏ X 
ବ୍ରାଇଟନ୍‌ର ବ୍ରହ୍ମବିଦ୍ୟା ସମିତି ଆଲୋଚନା ଚକ୍ରରେ ଅନେକ ବାର ଅଂଶଗ୍ରହଣ କରିଥିଲି | ଅରେ ସମିତିର ଜଣେ 
ସଦସ୍ୟା ଭାରତୀୟ ପରିବାରମାନଙ୍କରେ କାର୍ଯ୍ୟରତ ବ୍ରାହ୍ମଣ ପୁଝାରୀଙ୍କର ସମ୍ବନ୍ଧରେ ଭାଷଣ ଦେଇଥିଲେ । ସେ କହିଥିଲେ 

ଆଫ୍ରିକା କେନିଆର ରାଜଧାନୀ 
ନାଇରୋବିର ଏକ ବିଦ୍ୟାଳୟରେ - ୧୯୭୭ 


ଯେ ସେମାନେ ଧର୍ମାତ୍ନା, ସାର୍ତିକ, ବିଦ୍ଵାନ ଓ ଶାକାହାରୀ | ମନ୍ତ୍ରପାଠ କରି କରି ରନ୍ଧନକ୍ରିୟା ଓ ଖାଦ୍ୟ ପରିବେଷଣ 
କରନ୍ତି ¦ ସେମାନଙ୍କଦ୍ଵାରା ପ୍ରସ୍ତୁତ ଖାଦ୍ୟ ସେବନ କରି ଲୋକେ ରୋଗମୁକ୍ତ ହୁଅନ୍ତି, ଇତ୍ୟାଦି । ସଭାରେ ମୁଁ ବ୍ରାହ୍ମଣ ଶବ୍ଦର 
ବିସ୍ତୃତ ବ୍ୟାଖ୍ୟାନ କରିଥିଲି । ବର୍ଭମାନ ସମୟରେ ଭାରତର ଜନ୍ମଗତ ସବୁ ବ୍ରାହ୍ମଣମାନେ ଶାକାହାରୀ ନୃହନ୍ତି - ଏହା 
ବିଚାରି କ୍ଷୋଭ ପ୍ରକାଶ କରିଥୁଲି । ଯାହାହେଉ, ବ୍ରହ୍ମବିଦ୍ୟା ସମିତିର ଅନୂଗାମୀମାନଙ୍କ ପାଇଁ ଭାରତ ତୀର୍ଥସ୍ଥାନ ଅଟେ । 
ବ୍ରାହ୍ମଣ ଶବ୍ଦ ସେମାନଙ୍କ ପାଇଁ ଦିବ୍ୟ ବସ୍ତୁ । 
D.ଏ XxX XxX ଏ 
୧୯ ୭ ୭ରେ ଆର୍ଯ୍ୟ ମହାସମ୍ମିଳନୀରେ ଯୋଗ ଦେବାପାଇଁ କେନିଆର ରାଜଧାନୀ ନାଇରୋବି ଯାଇଥିଲି । ସେଠାରେ 
ଜଣେ କଳା ଆଫ୍ରିକାନ୍‌ (ନିଗ୍ରୋ)ଙ୍କ ଠାରୁ ଶୁଣିଲି- “ ଖ୍ରୀଷ୍ଟିଆନମାନେ ଆମ୍ଭମାନଙ୍କୁ ସେମାନଙ୍କର ଧର୍ମଗ୍ରଚ୍ଧ ବାଇବେଲ 
ଦେଇଛନ୍ତି । ରୋମାନ ଲିପି ଓ ଇଂରାଜୀ ଭାଷା ଶିଖାଇଛନ୍ତି | ସେହିପରି ମୁସଲମାନମାନେ ପବିତ୍ର କୋରାନ ଓ ଅରବୀ 
ଭାଷା ପ୍ରଦାନ କରିଛନ୍ତି | ଏଠାରେ ଥିବା ଭାରତୀୟ ହିନ୍ଦୁ ବ୍ୟବସାୟୀମାନେ ଆମର ଜନ୍ମ ଓ ଜୀବନକୁ ଘୃଣା କରନ୍ତି ।” 
ଆଫ୍ରିକା ମହାଦେଶରେ ଥବା ଚାଳିଶ କୋଟି ଲୋକଙ୍କ ମଧ୍ଯରୁ ସତର କୋଟି ଖୀଷ୍ଟିଆନ୍‌, ପନ୍ଦର କୋଟି ମୁସଲମାନ ଓ 
ଅବଶିଷ୍ଟ ଆଠ କୋଟି ଆଦିବାସୀ । ମୁସଲମାନ ମତ ପନ୍ଦର ଶହ ବର୍ଷର ଓ ଖ୍ରୀଷ୍ଟିଆନ ମତ ଦୂଇହଜାର ବର୍ଷର ପୁରୁଣା ! 
ବୈଦିକ ଧର୍ମ ସୃଷ୍ଟିର ପ୍ରାରମ୍ଭିକ କାଳରୁ କୋଟିକୋଟି ବର୍ଷ ପୂର୍ବେ ପ୍ରକାଶିତ ହୋଇଥବା ସତ୍ତ୍ବେ ବିଦେଶରେ ତାହାର ପ୍ରଚାର 
ନଗଣ୍ୟ | ଏପରିକି ସ୍ଵଦେଶରେ ମଧ୍ୟ ସେଥିରେ ଅନେକ ବିକୃତି ଦେଖାଦେଇଛି । ବେଦର ଅନୁଗାମୀମାନେ ଅସଂଖ୍ୟ 
ଜାତିରେ ବିଛିନ୍ନ ହୋଇପଡିଛନ୍ତି । ଭାରତରେ ଏପରି ସମୟ ଆସିଥୂଲା ଯେ ସମୁଦ୍ରଯାତ୍ରା କରିବା ପାପ ବୋଲି ବିବେଚିତ 
ହେଲା । କେତେକ ମନୁଷ୍ୟଙ୍କୁ ଜନ୍ମରୁ ହିଁ ଅସ୍ପଶ୍ଯ କୁହାଗଲା । ଧର୍ମର ଏହି ଦୂରବସ୍ଥା ବେଳେ ଅନ୍ୟ ସଂପ୍ରଦାୟୀମାନେ 
ଧର୍ମାନ୍ତର ପାଇଁ ସଯୋଗ ପାଇଲେ । ବେଦ ଗୋଟିଏ ନିର୍ଦ୍ଦିଷ୍ଟ ସଂପ୍ରଦାୟର ପୁସ୍ତକ ହୋଇ ରହିଲା । 
Xx ଏ XxX XxX 
ଆଫ୍ରିକାର କେନିଆ ଦେଶ ବଡବଡ ଜାତୀୟ ପାର୍କ ପାଇଁ ପ୍ରସିଦ୍ଧ । ସେଠାରେ ସବୁ ଶ୍ରେଣୀର ପଶୁ ଦଳଦଳ ହୋଇ 
ସ୍ଵଚ୍ଛନ୍ଦରେ ବିଚରଣ କରନ୍ତି । ପୂଥବୀର ଚାରିଆଡ଼ୁ ଆସୁଥୁବା ପର୍ଯ୍ୟଟକମାନଙ୍କ ପାଇଁ ବଡ ବଡ ବୃକ୍ଷ ଉପରେ ବିଳାସପୂର୍ଣ 
କୂଟାର ନିର୍ମିତ ହୋଇଥାଏ । ଦିନେ ସମ୍ମିଳନୀର ଅବସର ସମୟରେ ଗୋଟିଏ ବଡ ପାର୍କକୁ ଯାଇଥୁଲୁ | ଗାଡିର ଡ୍ରାଇଭରମାନେ 
କିଛି ଦୂରରେ ବସି ସ୍ବାହିଲି ଭାଷାରେ କଥାବାର୍ରା କରୁଥିଲେ । ଜଣେ ଭାରତୀୟ ବଂଶଜ କେନିଆନ୍‌ ସେମାନଙ୍କ କଥା ଶୁଣି 
ଆମକୁ କହିଲେ- “ ଡ଼ରାଇଭରମାନଙ୍କର ଅଭିଯୋଗ ଯେ ଅଆର୍ଯ୍ୟସମାଜୀମାନେ ଆଫ୍ରିକା ଜଙ୍ଗଲର ପଶୁଙ୍କ ପରି ତୃଣଭୋଜୀ । 
ସମ୍ମିଳନୀ ଚାରିଦିନ ହେଲା ଚାଲିଛି । ଏମାନେ ଦିନେ ମଧ୍ଯ ଆମିଷ ଆହାର କରିନାହାନ୍ତି । ଆମକୁ ମଧ୍ଯ ମିଳୁ ନାହିଁ । ସମ୍ମିଳନୀ 
ବେଶି ଦିନ ଚାଲିଲେ ଆମେମାନେ ମଧ୍ଯ ଶାକାହାରୀ ଆଫ୍ରିକାନ୍‌ ବଣ୍ୟ ପଶୁ ପାଲଟିଯିବୁ ।' 
X xX ).ଏ XxX 
ସୋଭିଏତ୍‌ ଯାତ୍ରା ସମୟରେ ( ୧୯୬୭) ସେହି ଦେଶ ସଂପୂର୍ଣ୍ଣ ଭାବରେ କମ୍ୟୁନିଷ୍ଟ ଥଲା | ବ୍ରିଟେନ୍‌ର ଛାତ୍ର 
ୟୁନିୟନ୍‌ ପକ୍ଷରୁ ଆୟୋଜିତ ସୋଭିଏତ୍‌ ଭ୍ରମଣ କାର୍ଯ୍ୟକ୍ରମରେ ଆମେ ବାଇଶି ଜଣ ଛାତ୍ର ଯାଇଥିଲୁ । ସେତେବେଳେ 

ଚୀନ୍‌ ସହିତ ସୋଭିଏତ୍‌ ଦେଶର ଭୀଷଣ ମନାନ୍ତର ଥଲା । ଜଣେ ସୋଭିଏତ୍‌ବାସୀ ଆମ ଦୋଭାଷୀଙ୍କ ମାଧ୍ୟମରେ 
ଆମକୁ କହିଲେ- ' ଚାନ୍‌ରେ ଯେଉଁମାନେ ମାଓଙ୍କୁ ପ୍ରଶଂସା କରତ୍ତି ନାହିଁ, ସେମାନଙ୍କର ପ୍ରାଣଦଣ୍ଡ ଅନିବାର୍ଯ୍ୟ | ସେଦେଶର 
ବିରାଚିମାନେ ମାଓଙ୍କୁ ' ମିଆଁଇ' ବୋଲି ବିକୃତ ଭାବେ ରଡିବା ଯୋଗୁ ବହୁ ସଂଖ୍ୟାରେ ବିରାଡିଙ୍କୁ ହତ୍ୟା କରାଗଲା । 
ଚୁମେ ଚୀନ୍‌ ଦେଶର ଯେକୈୌଣସି ଘରକୁ ଯାଅ, ଦେଖବ ଷୋହଳଟି ଜିନିଷ ମଧ୍ଯରୁ ଚଉଦଟି କେବଳ ମାଓଙ୍କ ଫଟୋ । 
ଅବଶିଷ୍ଟ ଗୋଟିଏ ଚଉକି ଓ ଅନ୍ୟଟି ଟେବୃଲ୍‌ । 
X X xX xX 
ଆମେରିକାନ୍‌ ସହଯାତ୍ରୀମାନେ ଲେଲିନଗ୍ରାଡର ପ୍ରସିଦ୍ଧ “ କାଢାଗ୍‌ ” ଗୀର୍ଚାକୁ ଦେଖ ଆମ ଦୋଭାଷୀଙ୍କୁ ପଚାରିଲେ- 
ଏଠାରେ ପୂଜାପାଠର କାର୍ଯ୍ୟକ୍ରମ କ'ଣ ? ଦିନେ ପ୍ରାର୍ଥନାକୁ ଯିବା ପାଇଁ ଇଛା ହେଉଛି ।' ଦୋଭାଷୀ ଉତ୍ତର ଦେଲେ- 
' ଏଠାରେ ପ୍ରାର୍ଥନା ହୁଏ ନାହିଁ । ଗୋଟିଏ ବିରାଟ ମିଉଜିୟମ୍‌ ଖୋଲାଯାଇଛି । ତାହାର ନାମ ୯ ନାସ୍ତିକବାଦୀ ଦର୍ଶନ 
ସଂଗ୍ରହାଳୟ । ' ସେଥିରେ ବିରକୁ ହୋଇ ଜଣେ ଆମେରିକାନ୍‌ ଛାତ୍ରୀ କହିଲେ- “ ତୁମ୍ଭେମାନେ ଧର୍ମରେ ବିଶ୍ଵାସ ରଖୁ ନ 
ପାର, ତାହା ବୋଲି ଗୋଟିଏ ଗୀର୍ଜଚାକୁ ଏଭଳି ବ୍ୟବହାର କରିବା ଅନୁଚିତ । କୁମାରୀଙ୍କୁ କହି ଦିଆଗଲା- “ ସୋଭିଏତ୍‌ 
ଦେଶ ଧର୍ମନିରପେକ୍ଷ ନୁହେ, ତାହା ଧର୍ମବିରୋଧୀ ରାଷ୍ଟ୍ର । ' 
X ଏ xX X 
ସୋଭିଏତ୍‌ ଭ୍ରମଣ କାଳରେ ସହାଯାତ୍ରୀ ଜଣେ ଇଂରେଜ ଛାତ୍ର ବାଇବେଲ କିଣିବା ପାଇଁ ଚାହିଁଲେ । ଦୋଭାଷୀ 
କହିଲେ- ପାଠାଗାରକୁ ଯାଇ ପଢ଼ିଦିଅ । ଏଦେଶର ଦୋକାନରେ ଧର୍ମଗ୍ରନ୍ଧ ମିଳେ ନାହିଁ । ଗୋଟିଏ ଇଂରେଜୀ ଖବରକାଗଜ 
ମାଗିବାରୁ କୁହାଗଲା- ତାହା ନିକଟସ୍ଥ ପାଠାଗାରରେ ମିଳିବ | ସେଠାରେ ନାମ, ଗ୍ରାମ ଓ ବିଷଦ ଠିକଣା ଦାଖଲ କରିବା 
ପରେ କାଗଜଟି ପଢ଼ିବାକୁ ପାଇବ । ସୋଭିଏତ୍‌ ଦେଶର ଜନପ୍ରିୟ ସର୍ବମୟ ସମ୍ବାଦପତ୍ରର ନାମ ' ପ୍ରଭଦା' । କୌତୁହଳର 
ବିଷୟ ଯେ ରଷ ଭାଷାରେ ‘ ପ୍ରଭଦା”ର ଅର୍ଥ ସତ୍ୟ । ଏହି ଚାରିପୃଷ୍ଣିଆ କାଗଜରେ ଯାହା ଲେଖାଯାଏ, ସୋଭିଏତ୍ବାସୀଙ୍କ 
ପାଇଁ ତାହା ଏକମାତ୍ର ସତ୍ୟ, ବେଦର ଗାର । 
XxX X X xX 
ପ୍ରଥମ ମୋରିଶସ ଯାତ୍ରା ( ୧୯୭୩) ସମୟରେ ଅନୁଭବ କଲି ଯେ ପ୍ରକୃତରେ ସେହି ଦ୍ଵୀପ ଲଘୁ ଭାରତ | ଦ୍ଵୀପର 
ଦଶଲକ୍ଷ ଜନସଂଖ୍ୟା ମଧ୍ଯରୁ ଛଅ ଲକ୍ଷ ହିନ୍ଦୁ । ଭାରତରେ ଯେପରି ' ଜାତି ଓ ମୁରି' ଧର୍ମର ଚିହ୍‌ ହୋଇଛି, ଏ ଦେଶରେ 
ମଧ୍ଯ ଠିକ୍‌ ସେଇଆ | ବିହାରୀ ଓ ତାମିଲଙ୍କ ଶ୍ମଶାନ ଅଲଗା ଅଲଗା | ମୁର୍ରି ଭିନ୍ନ ଭିନ୍ନ । ଯେଉଁ ବୈଦିକ ସଂସ୍କୃତି ଧ୍ୟାନ, 
ସାଧନା ଓ ତପସ୍ୟା ଦ୍ଵାରା ଏକେଶ୍ଵରଙ୍କୁ ଉପାସନା କରିବାର ମାର୍ଗ ବତାଇଥଲା, ସମସ୍ତଙ୍କ ମଧ୍ଯରେ ନିଜକୁ ଅନୁଭବ କରିବା 
ପାଇଁ ଉପଦେଶ ପ୍ରଦାନ କରିଥିଲା, ତାହା ଯେପରି ବୃହତ୍‌ ଭାରତରେ ନାହିଁ, ସେପରି ଲଘୁଭାରତରେ ମଧ୍ଯ ଦେଖୁବାକୁ 
ମିଳେ ନାହିଁ । 
X ଏ xX xX 
ଡାଲାସ୍‌ ( ଯୁକ୍ତରାଷ୍ଟ୍ର ରେ ଜଣେ ଲୋହିତ ଭାରତୀୟ (ଆଦିମ ଅଧବାସୀ) ସଂପ୍ରଦାୟର ପାଠୁଆ ଲୋକଙ୍କ ସହିତ 
ସାକ୍ଷାତ ହୋଇଥଲା । ତାଙ୍କଠାରୁ ସେହି ଭୂଖଣ୍ଡର ଇତିହାସ ଶୁଣିଲି- ପାଞ୍ଚ ଶହ ବର୍ଷ ପୂର୍ବେ ଇଭରୋପର ଲୋକେ ଏଠାରେ 

ପହଂଚିବା ସମୟରେ ଆମ ଆଦିମବାସୀଙ୍କର ସଂଖ୍ୟା ଥଲା ଦୂଇଲକ୍ଷ | ବର୍ରମାନ ଆମର ସଂଖ୍ୟା ମାଡ୍ର କୋଡିଏ ଲକ୍ଷ ଓ 
ବାହାରୁ ଆସି ଏଠାରେ ବସବାସ କରୁଥିବା ଲୋକଙ୍କର ସଂଖ୍ୟା ସତାଇଶ କୋଟି | ଅଳ୍ପ ସଂଖ୍ୟାରେ ଇଉରୋପୀୟମାନେ 
ଆମ ଭୂଖଣ୍ଡରେ ପହଞ୍ଚି ଆମ ପୂର୍ବପୁରୁଷଙ୍କ ଲଣ୍ଡନ, ଦର୍ପଣ, ଛୁରୀ, ବନ୍ଧୁକ ଆଦି ଆକର୍ଷଣୀୟ ଜିନିଷ ଉପହାର ଦେଲେ । 
ସେମାନେ ସ୍ଵର୍ଗପୁରୀର ଲୋକ ଭାବି ଆମ ଲୋକେ ସ୍ଵାଗତ କଲେ । ଧୀରେ ଧୀରେ ସେମାନଙ୍କର ଅସଲ ଅଭିପ୍ରାୟ 
ଧରାପଡ଼ିଲା । ସେମାନେ ଯେତିକି ଚାଷ କରିପାରିବେ, ତା'ଠାରୁ ଅଧକ ଜମି ମାଗିଲେ । ଯେପରି ପାଣିପବନକୁ 
ବିକାଯାଏ ନାହିଁ, ଆମ ପୂର୍ବପୁରୁଷ ଜମି ମଧ୍ୟ ବିକାକିଣା କରୁ ନ ଥିଲେ | ଇଉରୋପୀୟମାନେ ଜମି ମାପଚୂପ କଲେ 
ଓ ପୁସ୍ତକରେ ଟିପିଲେ । ଆଜି ଆମେ ଜମିହରା ହୋଇଗଲୁ ଓ ଯାଯାବର ପରି ଆଜି ଦେଶଯାକ ବୁଲୁଅଛୁ ।' 
XxX XxX X X 
ଆମେରିକାନମାନଙ୍କର ରାଷ୍ଟ୍ରପତିମାନେ କିପରି ଧର୍ମଭୀରୁ, ତାହା ୱାଶିଂଟନ ହ୍ଵାଇଟ ହାଉସ ପାଖରେ ଜଣେ କଳା 
ଆମେରିକାନ୍‌ଙ୍କ ଠାରୁ ଶୁଣିଲି । ରାଷ୍ଟ୍ରପତି ଫ୍ରେକଲିନ୍‌ ପିଅରସ୍‌ ଗୀର୍ଜଚାକୁ ଯିବା ବଂଦ କରିବା ପରେ ତାଙ୍କ ପୁତ୍ର, 
ଦୁର୍ଘଟଣାରେ ମୃତ୍ୟୁବରଣ କଲା । ସେ ଭାବିଲେ ଯେ ଗୀର୍ଜାକୁ ନ ଯିବାରୁ ଏପରି ଘଟିଲା । ତେଣିକି ସେ ଯିବା ଆରମ୍ଭ 
କଲେ | ରାଷ୍ଟ୍ରପତି ନିର୍ବାଚିତ ହୋଇଥିବାରୁ ଜନସନ୍‌ ତାହାକୁ ଇଶ୍ଵରଙ୍କର କୃପା ମନେ କରି ପ୍ରତ୍ୟହ ନିଜ କନ୍ୟାଙ୍କ ସହିତ 
ଗୀର୍ଚଚାକୁ ଯାଉଥିଲେ । କ୍ଲିଭଲେଣ୍ଡଙ୍କର ବିଶ୍ଵାସ ଥଲା ଯେ ସେ ଜଣେ ଧର୍ମଯାଜକଙ୍କର ପୁତ୍ର ହୋଇଥିବାରୁ ରାଷ୍ଟ୍ରପତି 
ହୋଇପାରିଲେ | ଆଜେନୱାର ମଂତ୍ରୀ ପରିଷଦର ବୈଠକ ଆରମ୍ଭରେ ପ୍ରାର୍ଥନା କରୁଥିଲେ । ଶପଥ ଗ୍ରହଣ ସମୟରେ 
ମଧ୍ଯ ବାଇବେଲର କିଛି ଅଂଶ ପାଠ କରୁଥିଲେ | ବେଂଜାମିନ ହୋରିସନ ରବିବାର ଦିନଯାକ ପ୍ରାର୍ଥନା କରୁଥିଲେ | ଆମ 
ଦେଶରେ ମଧ୍ୟ ରାଜନେତାମାନେ ଶୁଭ ମୁହୂର୍ଗ ଦେଖୁ ନିର୍ବାଚନରେ ନାମାଂକନ ପତ୍ର ପୂର୍ଣ୍ଣ କରନ୍ତି, ଶପଥ ନିଅନ୍ତି ଅଥଚ 
କ୍ଷମତା ବ୍ୟବହାର କରି ଅଶୁଭ କାର୍ଯ୍ୟ କରିବାରେ ପଶ୍ଚାଦପଦ ହୁଅନ୍ତି ନାହିଁ । 
X X X X 
ଯୁକ୍ତରାଷ୍ଟ୍ର ଆମେରିକାର ଦକ୍ଷିଣାଂଚଳରେ ଶୁଣିଲି ଯେ ଉଚ୍ଚଶିକ୍ଷା ଓ ସ୍ଵାଧୀନତା ପାଇବା ସନ୍ତେ ପ୍ରତିବର୍ଷ ଚାଳିଶ ଲକ୍ଷ 
ମହିଳା ନିଜ ନିଜ ପତିଙ୍କ ଦ୍ଵାରା ଆହତ ହୁଅନ୍ତି । ଏପରିକି ହଜାର ଗର୍ଭବତୀଙ୍କ ମଧ୍ୟରେ ଦେଢ଼ଶହ ଉପ୍ପୀଡିତ ହୁଅନ୍ତି । 
ପୁରୁଷ ପୋଲିସମାନେ ମୋକଦ୍ଦମା ରେକର୍ଡ କରନ୍ତି ନାହିଁ, କାରଣ ହାଡ ନ ଭାଙ୍ଗିଲେ କେସ୍‌ ଡାଇରୀ ହୁଏ ନାହିଁ । 
ଶତକଡା ଅଠଚାଳିଶ ବିବାହ ଭାଙ୍ଗିଯାଏ । ଛାଡପତ୍ର ଫଳରେ ସନ୍ତାନମାନଙ୍କର ଅବସ୍ଥା ଶୋଚନୀୟ ହୁଏ । ଆମର 
ବର୍ମିଂହମ ରହଣି ସମୟରେ ଦିନେ ପାଖ ଘର ସାମନାରେ ଗୋଟିଏ ଗାଡି ଆସି ପହଂଚିଲା । ଗାଡିରୁ ଓହ୍ଲାଇ ଜଣେ ପୁରୁଷ 
ରାସ୍ତା ଉପରେ ଠିଆ ହୋଇ ରହିଲେ । ଶୁଣିଲି ଯେ ପୂର୍ବପତ୍ନୀଙ୍କ ପିଲାମାନଙ୍କୁ ଭତ୍ତା ଦେବାପାଇଁ ଆସିଛନ୍ତି । ସେ 
ସେମାନଙ୍କୁ ଅପେକ୍ଷା କରିଛନ୍ତି । 
X X Xx Xx 
ଆମର ଆତିଥେୟ ଡଃ ବିଦ୍ୟୁତ୍‌ ବରଣ ଦାସ ˆ ୱାର୍ଲ୍ଡ ଟ୍ରେଡ ସେଣ୍ଟର ( ଯାହାକୁ ଦୁଇବର୍ଷ ପରେ ଆତଂକବାଦୀମାନେ 
ଧ୍ବଂସ କରିଦେଲେ) ଦେଖାଇବା ପରେ ସମୁଦ୍ରକୂଳବରୀ ଗୋଟିଏ ସ୍ଥଳକୁ ନେଇ କହିଲେ- “ ଏଠାରେ ଆଫ୍ରିକାରୁ କ୍ରୀତଦାସମାନେ 
ପହଂଚୂଥଲେ । ମାତ୍ର ଦୁଇଶହ ଲୋକ ବସି ପାରୁଥିବା a ଦୂଇହଜାର ନିଗ୍ରୋଙ୍କୁ ଇଟାପଥର ପରି ବୋଝେଇ 

କରି ଅଣାଯାଉଥିଲା | ବ୍ୟବସାୟୀମାନେ ସେମାନଙ୍କୁ କିଣିବା ପାଇଁ ଅପେକ୍ଷା କରୁଥିଲେ | ଏହି ଅଭାଗାମାନେ ପାରିବାରିକ 
ସୁଖ, ସାମାଜିକ ବନ୍ଧନ ଓ ଧାର୍ମିକ ରୀତିନୀତିରୁ ସଂପୂର୍ଣ ବିଛିନ୍ନ ହୋଇ ନୂଆ ଦେଶ ଓ ଜଳବାୟୁରେ ଦିନରାତି ଖଟୁଥଲେ । 
କୃଷିକ୍ଷେତ୍ରରେ କାର୍ଯ୍ୟ କରିବା ସମୟରେ ଚାରି, ପାଂଚରୁ ଅଧକ କ୍ରୀତଦାସଙ୍କୁ ରଖାଯାଉ ନ ଥୁଲା | ସେମାନେ ନିଜ ନିଜ 
ମଧ୍ଯରେ କଥାବାର୍ରା କରିପାରୁ ନ ଥଲେ | ମାଲିକମାନେ କପା, ଗୁଡ ଆଦି ଉପ୍ପାଦିତ ସାମଗ୍ରୀ ପରି ସେମାନଙ୍କୁ ବିକାକିଣା 
କରୁଥିଲେ । ସେମାନଙ୍କୁ ଧୀରେ ଧୀରେ ଇଂରାଜୀ ଭାଷା ଓ ବାଇବେଲ୍‌ ଶିଖାଗଲା, କୁହାଗଲା- ' ଦେଖ, ବାଇବେଲ୍‌ରେ 
ଲେଖାଅଛି ଯେ ଖଟି ଖାଇବା ତୁମପାଇଁ ପ୍ରଭୁଙ୍କର ଆଦେଶ” । ସେମାନେ ଚର୍୍ଟରେ ବିବାହ କଲେ । ଆଫ୍ରିକାନ ଠାଣିରେ 
ଚର୍ଟ୍ଟଗୀତ ଗାଇବା ଶିଖିଲେ । ସେମାନଙ୍କର ମୁକ୍ତି ନିମନ୍ତେ ଦୂଇ ଜଣ ରାଷ୍ଟ୍ରପତି ପ୍ରାଣ ଦେଇଥିଲେ । 


୍ୃଃ ଧ୍ଵଃଞ୍ଡଃ 
ସମ୍ମାନ) ପୁରସ୍ଟାର ଓ ଉପାଧୂ 


ବିଦ୍ୟାଶିକ୍ଷା, ସାହିତ୍ୟ ସେବା ଅଥବା ବାଗ୍ଧୀତା ପାଇଁ ସଂବର୍ଵନା ଓ ପୁରସ୍କାର ମିଳେ ! ପରନ୍ତୁ ସମାଜ-ସଂସ୍କାର 
ଦୁରୂହ କାର୍ଯ୍ୟ । ସତ୍ୟଯକଥନ ଓ ସତ୍ୟାଚାରଣର ପଥ କଣ୍ଟକମୟ | ତେଣୁ କର୍ମମୟ ଜୀବନରେ ଉଭୟ ପୁରସ୍କାର ଓ 
ତିରସ୍କାର ପାଇଛି । 


ପ୍ରାଥମିକ ଶିକ୍ଷାଠାରୁ ବୈଷୟିକ ବିଦ୍ୟାର ଉଚ୍ଚ ଉପାଧ୍ଵ ପର୍ଯ୍ୟନ୍ତ କୃତିତ୍ଵ ଅର୍ଜନ କରି ଅନେକ ପୁରସ୍ଟାର ଲାଭ 
କରିଛି । ବୈଷୟିକ ସେବା ଓ ଗବେଷଣାରେ ବ୍ରତୀ ଥିବା ସମୟରେ ମାତ୍ର ଅଠାଇଶ ବର୍ଷ ବୟସରେ ଓଡିଶା ସାହିତ୍ୟ 
ଏକାଡେମୀ କାର୍ଯ୍ୟାଳୟରୁ ୧୯ ୬ ୦ରେ ଏକ ପତ୍ର ପାଇଲି | ସେଥିରେ ମୋର ପ୍ରଥମ ପୁସ୍ତକ ' ବେଦ ମନୁଷ୍ୟକୃତ କି ? 
ପୂରସ୍ଟାର ପାଇଁ ମନୋନୀତ ହେବା ସମାଚାର ଲେଖାଥଲା | ସେ କାଳରେ ସାହିର୍ତ୍ୟକ ଅଥବା ସମାଜସେବୀଙ୍କୁ ଆଜିକାଲି 
ପରି ଏତେ ପୁରସ୍ଟାର ମିଳିବା ଶୁଣାଯାଉ ନ ଥିଲା | ତାହାଥିଲା ପ୍ରଥମ ପୁରସ୍ଟାର । ଇଂଲେଣ୍ଡରେ ପଢୁଥିବା ସମୟରେ 
ବ୍ରାଇଟନ୍‌ର ଥଓସୋଫିକାଲ୍‌ ସୋସାଇଟି ୧୯ ୬୬ରେ ମୋତେ ସମ୍ମାନିତ ଓ ସମ୍ବର୍ବିତ କରିଥିଲେ | ଜୀବନରେ ତାହା 
ପ୍ରଥମ ସଂବର୍ଵନା ଥଲା । ସାହିତ୍ୟସେବା ଓ ସାମାଜିକ କାଯ୍ୟ ବଢିବା ସହିତ ଶୁଭାକାଂକ୍ଷୀମାନେ ମୋତେ ଅଧ୍ବକ ଆଦର 
ଓ ସମ୍ମାନ ପ୍ରଦାନ କଲେ | ସେଥି ମଧ୍ଯରୁ କେତୋଟିର ନାମ ଲେଖୁଛି- 


ସମ୍ମାନ 

ଥିଓସୋଫିକାଲ୍‌ ସୋସାଇଟି, ବ୍ରାଇଟନ (ଇଂଲଣ୍ଡ) ୧୯୬୬ 

ହିନ୍ଦୁ ସେଣ୍ଟର, ଲଣ୍ଡନ ( ୧୯୬୭) 

ୟୋଗା ସେଣ୍ଟର, ବ୍ରିସବେଡନ୍‌ (ଜର୍ମାନୀ) ୧୯ ୬୮ 

ବ୍ରଜମୋହନ ସାହିତ୍ୟ ସମିତି, ଭବାନୀପାଟଣା (ଓଡିଶା) ୧୯ ୬୮ 

ନିଖୂଳ ଉତ୍କଳ ସଂସ୍କୃତ ଅଧ୍ୟାପକ ସମ୍ମିଳନୀ, ଉତ୍କଳ ବିଶ୍ବବିଦ୍ୟାଳୟ ( ଭୁବନେଶ୍ବର) ୧୯୭୨ 

ଗୁରୁକୂଳ ମହାବିଦ୍ୟାଳୟ - 
ଆମସେନା ପକ୍ଷରୁ ' ବିଦ୍ୟା ବାଗୀଶ” ଉପାଧୂ - ୧୯୯୨ ଆୟ୍ଷ୍ୟସାଳ୍‌ 'ଲଭନରର- 8 ୯ ଟି 

ନାଲ୍‌କୋ ଇଂଜିନିଅର 
ସହ୍ଚିଳନୀରେ ସମ୍ବର୍ବନା- ୨୦୦୫ 


ଲେଲିନ୍‌ଗ୍ରାଡ ( ସୋଭିଏତ ୟୁନିୟନ) - ୧୯୬୬ 


i ¬ 


ଲନ୍‌ଵ୍ଟିଟ୍ୟୁସନ୍‌ ଅଫ୍‌ ଲଂଜିନିଅରସ୍‌ ଏନ୍‌. ଆଇ. ଟି. (ରାଉରକେଲା) ପକ୍ଷରୁ ସମ୍ବର୍ଵନା 
( ଭୁବନେଶ୍ବର ଶାଖା) ଦ୍ଵାରା ସମ୍ବର୍ବନା- ୨୦୦୫ 


ଭାରତୀୟ ସଡ଼କ କଂଗ୍ରେସ - ୧୯୬୯ 

( ଦୂଇଜଣ ବର୍ଷିୟାନ ବିଦ୍ଵାନ ଡ. ପ୍ରହଲାଦ ପ୍ରଧାନ, ଡ. କୁଞ୍ଜବିହାରୀ ତ୍ରିପାଠୀଙ୍କ ସହିତ ଲେଖକ ଯୁବାବସ୍ଥାରେ ଭକ୍ତ 
ସମ୍ମିଳନୀରେ ସମ୍ମାନିତ ହୋଇଥିଲେ !) 

ବେଦ ସମ୍ମିଳନୀ ପୋର୍ଟଲୁଇ ( ମୋରିଶସ୍‌) ୧୯୭୩ 

ଧର୍ମ ସମ୍ମିଳନୀ, ନାଇରୋବି ( କେନିଆ, ପୂର୍ବ ଆଫ୍ରିକା) ୧୯୭୭ 

ଯଦୂମଣି ସାହିତ୍ୟ ସଂସଦ, ଉଦୟପୁର (ଓଡିଶା) ୧୯୭୯ 

ଦୟାନନ୍ଦ ନିର୍ବାଣ ଶତାବ୍ଦୀ ସମାରୋହ, ଅଜମେର (ରାଜସ୍ଥାନ) ୧୯୮୩ 

ବିବେକାନନ୍ଦ କେନ୍ଦ୍ର କନ୍ୟାକୂମାରୀ ( ୧୯୮୬) 

ମହର୍ଷି ଦୟାନନ୍ଦ ବୋଧୋତ୍ସବ, ଟଙ୍କାରା ( ଗୁଜରାଟ) ୧୯୮୯ 

ଜଗନ୍ନାଥ ସୋସାଇଟି ଅଫ୍‌ ଆମେରିକାସ୍‌, ନେସଭିଲ୍‌ ( ଯୁକ୍ତରାଷ୍ଟ୍ର ଆମେରିକା) ୧୯୯୮ 

ଓଡିଶା ସୋସାଇଟି ଅଫ୍‌ ଆମେରିକାସ୍‌, ମନଟ୍ରିଲ ( କାଲିପୋର୍ଷଵଆ) ୧୯୯୮ 

ବିଶ୍ବାତ୍ସା ମନ୍ଦିର, ସାଉଥଲ (ଲଣ୍ଡନ) ୧୯୯୮ 

ଆର୍ଯ୍ୟସମାଜ ରାଜୋରି ଗାର୍ଡନ (ଦିଲ) ୨୦୦୧ 

ଗୁରୁକୂଳ କାଙ୍ଗାଡି ବିଶ୍ଵବିଦ୍ୟାଳୟ ସ୍ଥାପନା ଶତାବ୍ଦୀ ( ହରିଦ୍ଵାର) ୨୦୦ ୨ 

ମୋରିଶସ୍‌ ପଣ୍ଡିତ ସଭା, ମୋରିଶସ୍‌ ( ୨୦୦ ୨ ) 

ବିଜ୍ଞାନ ପ୍ରଚାର ସମିତି, ଭୁବନେଶ୍ବର (ଓଡିଶା) ୨୦୦ ୨ 

ଜାତୀୟ ବୈଷୟିକ ଶିକ୍ଷା ପ୍ରତିଷ୍ଠାନ (ରାଉରକେଲା) ଓଡିଶା ୨୦୦୩ 

ଉତ୍କଳ ସାହିତ୍ୟ ସମାଜ ଶତାବ୍ଦୀ ଉତ୍ସବ, କଟକ - ୨୦୦୩ 

ଖରସ୍ତୋତା ସାହିତ୍ୟ ପରିଷଦ, କଣ୍ଡିଆ ହାଟ (ଓଡିଶା) ୨୦୦୪ 

ନ୍ୟାସନାଲ ଆଲୁମିନିୟମ କମ୍ପାନୀ ( ପର୍ଯ୍ୟାବରଣ ଦିବସ ଉପଲକ୍ଷେ) ୨୦୦୪ 

ଇନ୍ଷ୍ଟ୍ୟଟ୍‌ ଅଫ୍‌ ଇଁଜିନିଏରସ୍‌, ଭୁବନେଶ୍ବର ୨୦୦୫ ଇତ୍ୟାଦି 

୧୯୮ ୧ରେ ଦିଲ୍ଲୀର ସମସ୍ତ ଆର୍ଯ୍ୟସମାଜ ଶାଖା ପକ୍ଷରୁ ହନୁମାନ ରୋଡ ଆର୍ଯ୍ୟସମାଜଠାରେ ଲେଖକଙ୍କ ମାତା, 
ପତ୍ନୀ ଓ ପୁତ୍ରକନ୍ୟାଙ୍କ ସମେତ ସମଗ୍ର ପରିବାରକୁ “ ଆର୍ଯ୍ୟପରିବାର ସମ୍ମାନ'ରେ ସମ୍ମାନିତ କରାଯାଇଥିଲା | 


ପୁରସ୍ଟାର 

ଓଡିଶା ସାହିତ୍ୟ ଏକାଡେମୀ ପୁରସ୍ଟାର, ଭୁବନେଶ୍ବର - ୧୯ ୬୦ 

ମେଘଜୀଭାଇ ବୈଦିକ ସାହିତ୍ୟ ପୁରସ୍ଟାର, ମୁମ୍ମାଇ - ୧୯୯୪ 

ମହର୍ଷି ଦୟାନନ୍ଦ ପୁରସ୍ଟାର, ଅଜମିର ( ରାଜସ୍ଥାନ) - ୧୯୯୪ 

ଭୀମସେନ ପାଠୀ ପୁରସ୍ଟାର, କାଶୀ ବିଶ୍ବବିଦ୍ୟାଳୟ, କାଶୀ - ୧୯୯୫ 
[ ୧୬୫] 

ନନ୍ଦୀଘୋଷ ପୁରସ୍ଲାର, ଭୁବନେଶ୍ବର - ୧୯୯୭ 
ରାଷ୍ଟ୍ରୀୟ ବେଦ-ବେଦାଙ୍ଗ ପୁରସ୍କାର, ନାସିକ ( ମହାରାଷ୍ଟ୍ର - ୨୦୦୫ 


ଭପାଧ୍‌ବ 


“ବିଦ୍ୟା ବାଗୀଶ ଗୁରୁଗୁଳ ମହାବିଦ୍ୟାଳୟ, ଆମସେନା - ୧୯୯ ୨ 

' ଆର୍ଯ୍ୟରତ୍' ଗୁରୁକୁଳ ମହାବିଦ୍ୟାଳୟ, ଇନ୍ଦ୍ରପ୍ରସ୍ଥ - ୧୯୯ ୫ 

ତି.ଲିଟ ଉତ୍କଳ ବିଶ୍ବବିଦ୍ୟାଳୟ - ୨୦୦୬ 

' ଆର୍ଯ୍ୟ ବିଭୂଷଣ ' - ଦିଲ୍‌! ( ଯୋଗଗୁରୁ ରାମଦେବଙ୍କ ଦ୍ଵାରା) - ୨୦୦୬ 


ଶେଷ କଥନ 


ମଂତ୍ରଦ୍ରଷ୍ଟା ରଷି କହନ୍ତି- ମୁକ୍ତିର ମାର୍ଗରେ ପ୍ରତ୍ୟେକ ଜୀବନ ଗୋଟିଏ ଗୋଟିଏ ସୁ-ଅବସର । ପୂର୍ବ ଜୀବନର ତ୍ରୁଟି 
ମାର୍ଜନା ପାଇଁ ଇହଜୀବନ ଅପୂର୍ବ ସୁଯୋଗ | ତେଣୁ ଯେଉଁ କ୍ଷେତ୍ରରେ ପ୍ରବେଶ କର, ତାକୁ ଅଧୁକ ସୁନ୍ଦର ଓ ସାନ୍ତବିକ 
ରଖ । ” ଏହି ଉପଦେଶକୁ ହୃଦୟଙ୍ଗମ କରି ଜୀବନରେ ଅଗ୍ରସର ହେବା ବାଂଛନୀୟ | ତାହାହେଲେ ପ୍ରତ୍ୟକ ମୁହୂର୍ର 
ପୂର୍ବବର୍ଭୀଠାରୁ ଅଧକ ଶୋଭନୀୟ ଓ କଲ୍ୟାଣପ୍ରଦ ହୁଏ । 

ଆମର ଆଗମନ ଦିବସ ଅପେକ୍ଷା ପ୍ରସ୍ଥାନ ବେଳାରେ ଆମେ, ଆମ ପରିବାର ଓ ସମାଜ ଅଧୁକ ସମ୍ପଦ୍ଧ ହେବା ଆମର 
ସାର୍ଥକତା । ସୃଷ୍ଟିଯକ୍ଞରେ ଆମ ପ୍ରତ୍ୟକଙ୍କର ସ୍ଵତଃପ୍ରବୃତ୍ତ ଆହୁତି ସମର୍ପିତ ହେଉ । ଜନ୍ମଜନ୍ନାନ୍ତରର କୁସଂସ୍ଟାରକୁ ଧୌତ 
କରିବା ପାଇଁ ଜୀବନର ପ୍ରତ୍ୟକ କ୍ଷଣ ନିଯୁକ୍ତ ରହୁ । ନିତ୍ୟ ଓ ଶୁଦ୍ଧ ଆତ୍ସା ତ୍ରିଗୁଣାତ୍ଵକ ଦେହରେ ସନ୍ତ୍ଗୁଣର ଉକ୍କର୍ଷତା 
ଏବଂ ରଜସ୍‌ ଓ ତମସ୍‌ର ଅପକର୍ଷତା ପାଇଁ ପ୍ରୟାସୀ ହେବା ଜୀବନର ସାଫଲ୍ୟ | ବେଦ କହନ୍ତି- ' ଉଦ୍ଯାନଂ ତେ ପୁରୁଷ 
ନାବଯାନମ୍‌ ' - ହେ ମନୁଷ୍ୟ ! ତୁମର ଜନ୍ମ ଉନ୍ନତି ପାଇଁ , ପତନ ନିମନ୍ତେ ନୂହେ । ପତନ ଜଡ ଦେହର ସ୍ଵାଭାବିକ ଗୁଣ, 
ଉଦ୍ମାନ ପାଇଁ ପ୍ରତିକ୍ଷଣରେ ଆତ୍ସଶକ୍ତି ଓ ପୁରୁଷାର୍ଥ ଆବଶ୍ୟକ । 

ଆମେ ଭୂମିଷ୍ଠ ହେବା ସମୟରେ କ୍ରନ୍ଦନ କରୁ, ଅନ୍ୟମାନେ ଆମକୁ ସ୍ଵାଗତ ଜଣାଇ ହସନ୍ତି | ବିପରୀତ କ୍ରମେ ଆମେ 
ଦେହତ୍ୟାଗ କରିବା ବେଳେ ଅନ୍ୟମାନେ କାନ୍ଦନ୍ତି । କିନ୍ତୁ ଯେଉଁ ଆତ୍ସା ଜୀବନ୍ଧୁକ୍ତ ସେ ଆଗାମୀ ଜୀବନର ଆଶାରେ 
ଉଲ୍ଲସିତ ହୁଏ । ଅନ୍ତିମ ଶ୍ଵାସ ସମୟରେ ହଷିତ ହେବା ଜୀବନର ସାଫଲ୍ୟ । ନିରନ୍ତର ପ୍ରଭୁନିଷ୍ଠ ଓ କରିବ୍ୟପରାୟଣ ମନୁଷ୍ୟ 
ସେହି ଉଲ୍ଲାସର ଅଧ୍ୂକାରୀ ହୁଏ । ବେଦ ଉପଦେଶ ଦିଅନ୍ତି - ‘ଓମ୍‌ କ୍ରତୋ ସ୍କର'- ହେ କୁତୋ ! ହେ କର୍ମଶୀଳ ଜୀବ! 
ଏହି ବିଛ୍ନେଦ ବେଳାରେ ତୁମେ ଓ ରୂପୀ ସଚ୍ଚିଦାନନ୍ଦ ପରମାତ୍ସାଙ୍କୁ ସ୍କରଣ କର । ଯିଏ ବିପନ୍ନ ଓ ସଂପନ୍ନ ସବୁକାଳରେ 
ତାଙ୍କଠାରେ ସମର୍ପିତ, ସେ ହିଁ ଜୀବନର ଅନ୍ତିମ ମୁହୂର୍ଭରେ ଏହା କରିପାରେ । ହେ ନିୟାମକ ପ୍ରଭୋ ! ଆମେ ସମସ୍ତଙ୍କୁ 
ସେହି ଆତ୍ସଜ୍ୟୋତି ପ୍ରଦାନ କର । 


ଥୁ ୍ଵଃ୍ଡଃ 

ଆର୍ଯ୍ୟଶ୍ରେଷ୍ଠୀ ମିତ୍ରସେନ ଆର୍ଯ୍ୟଙ୍କ ସହିତ 
( ରୋହତକ , ହରିୟାନା) 


hs a HH ¬ 


ବିବେକାନନ୍ଦ କେନ୍ଦ୍ରର ତାମିଲନାଡୁ 


Le 


ବିହାର ରାଜ୍ୟ ଡି. ଏ. ଭି. ବିଦ୍ୟାଳୟ ସମୂହର 
ଗ୍ରୀଷ୍ପକାଳୀନ ଶିବିର ଉଦ୍‌ଘାଟନ 

® ଜନୂଳ ବିଶ୍ବବିଦ୍ୟାଳୟ ଦ୍ଵାରା ରାଷ୍ଟ୍ରୀୟ ବେଦବେଦାଙ୍ଗ 
ଛି ମାନଦ ଢ଼ି.ଲିଟ୍‌ ଉପାଧୂ - ୨୦୦୬ ପ୍ରରସ୍କାର - ୨୦ ୦୫ (ନାସିକ, ମହାରାଷ୍ଟ) 


ମେଘଜୀ ଭାଇର ସାହିତ୍ୟ ପୁରସ୍କାର 
- ୧୯୯୪ (ମୁନତ୍ମାଇ) 


ମୁଖ୍ୟମନ୍ତ୍ରୀ ବିଶ୍ଵନାଥ ଦାସ ଓ 
ସଵ୍ଵ ଭାରତୀୟ ଢି.ଏ.ଭି. ସଂସ୍କାର ଅଧ୍ଯକ୍ଷ ଚ.ସୁରଜଭାନଙ୍କୁ 
ଵାସଭବନରେ ସମ୍ବଦ୍ଦନା 

।ନ ଅଧାୟରୁ ବଞ୍ଚିତ ହୋଇଥାନ୍ତା | ବେଦ 
ଦଶ ମରେ ସାମାଜିକ ଜୀବନର ବହୁ ଆଚାର 
- ଏ ଦିଗରେ ତାଙ୍କ ଭୂମିକାର ବିକଳ ନାହିଁ । 


? ¬ ପଦୃଶ୍ରୀ ଡଃ ମନୋଜ ଦାସ 
ଆପଣଙ୍କ ସହିତ ଅଦ୍ୟାବଧୂ ସୁରକ୍ଷିତ ମାନନୀୟ ସଂପର୍କ ପାଇଁ ମୁଁ ନିଜକୁ ଭାଗ୍ୟବାନ ମନେ କରେ | × × × 
ଆପଣଙ୍କ କଥନଶୈଳୀରେ ବାକ୍ବାହୁଲ୍ୟ ନ ଥାଏ । ସ୍ପଷ୍ଟ୍‌ ସଂକ୍ଷିପ୍ତ ଭଚାରଣ, ନିର୍ଦ୍ଦିଷ୍ଟ ଭାଗମାପର ଶହ 
ପ୍ରୟୋଗ ଓ ବାକ୍ୟରଚନାରେ ଇଂଜିନିଏର ପ୍ରିୟବ୍ରତ ଦାସ ବାରି ହୋଇ ପଦନ୍ତି । ମିତବାକ୍‌ ହେବା ଭଭୟ ଜ୍ଞାନୀ 
ଓ ବିଜ୍ଞାନୀର ଲକ୍ଷଣ | ଆପଣ ଭଭୟ | ଯୋଜନାବଦ୍ଧ ଭାବରେ ଆପଣ ଅର୍ଵଶତାଦୀର ସାଧନା ଦ୍ଵାରା ଓଡିଆ 
ଭାଷା ସାହିତ୍ୟକୁ ଯାହା ଦାନ କରିଛନ୍ତି, ତାହା ଭାରତୀୟ ଜ୍ଞାନ ପରଂପରାର ସ୍ଵୟଂ ସଂପୂର୍ଣ ଚତୁଷ୍ପମାତ୍‌ ଭୂମି । 


- ପ୍ରଫେସର ଚନ୍ଦ୍ରଶେଖର ରଥ 


ଇଂ ପ୍ରିୟବ୍ରତଙ୍କର ରଚନାବଳୀ ଭବିଷ୍ୟତ ସମୟରେ ବେଦର ପ୍ରଚାରକ ଓ ଗବେଷକମାନଙ୍କର ପଥପ୍ରଦର୍ଶକ 
ହୋଇରହିବ । ତାଂକର ସରଳ ଓ ପବିତ୍ର ଜୀବନ ଆଗାମୀ ଯୁଗର ସାଧକମାନଙ୍କ ପାଇଁ ପ୍ରେରଣା 
ଯୋଗାଉଥୁୂବ | ଭୁବନେଶ୍ବରରେ ସ୍କାପିତ ଆର୍ଯ୍ୟସମାଜ ଓ ବୈଦିକ ଅନୁସଂଧାନ ପ୍ରତିଷ୍ଠାନ ତାଙ୍କର ବିମଳ କୀର୍ରି 
ରୂପରେ ଚିରସ୍ମରଣୀୟ ହେବ । 


- ଡଃ ବୈଦ୍ୟନାଥ ମିଶ୍ର 
ସେ ଓଡିଆ ପାଠକମାନଙ୍କୁ ସର୍ବପ୍ରଥମେ ବୃଝାଇ ଦେଲେ ଯେ ସବୁ ସଂସ୍କୃତ ବାକ୍ୟ ବେଦମଂତ୍ର ନୂହେ | ରକ୍‌, 
ଯଜୁ, ସାମ ଓ ଅଥର୍ବ - ଚାରି ମୂଳ ସଂହିତା ହିଁ ବେଦ | ସେସବୁ ଶାଶ୍ବତ ଓ ଭଶ୍ଵରଦର୍ତ । ରଖିମୁନିମାନେ 
ଯେଉଁ ସତିଶାସ୍ତ୍ର କାବ୍ୟ ଆଦି ରଚନା କରିଛନି, ସେଥୁରେ କାଳଗତିରେ ମିଶ୍ରଣ ହେଉଛି । ମହର୍ଷି ମନୁଙ୍କର 
ମାନବ ଧର୍ମଶାସ୍ତ୍ରରେ ପ୍ରକ୍ଷିପ୍ତ ହୋଇଥୁବା ପକ୍ଷପାତୀ ଓ ଅସଂଗତ ଶ୍ଲୋକଗୁଡିକୁ ବାହାର କରି ସେ ଯେଉଁ ` ଶୁଵ 
ମନୁସ୍କୃତି' ସଂପାଦନା କରିଛଚି, ତାହା ଓଡିଆ ଭାଷାରେ ଏକ କାଳଜୟୀ ଗ୍ରଚ୍ନ ହୋଇ ରହିବ । 

- ଶ୍ରୀଯୁକ୍ତ ଜାନକୀ ବଲ୍ଲଭ ପଟ୍ଟନାୟକ 
ଭାରତୀୟ ସଂସ୍କୃତି ଓ ସଦାଚାରର ବରିଷ୍ଠ ପ୍ରବକ୍ତା ବୈଷୟିକ ବିଜ୍ଞାନୀ ଇଂ ପ୍ରିୟବ୍ରତ ଦାସ ଗତ 
ଅର୍ଵଶତାଦୀ ଧରି ନିରବଳିନ୍ଧ ଭାବରେ ବୈଦିକ ସାହିତ୍ୟର ଅନୁସନ୍ଧାନ ସଂପାଦନା, ସଂରଚନା, 
ବ୍ୟାଖ୍ୟାନ ଓ ପ୍ରବଚନ ମାଧ୍ଯମରେ ଯୁଗାନ୍ତକାରୀ ସାଧନା କରିଆସୁଛନ୍ତି । ବିଜ୍ଞାନ ଓ ଅଧ୍ଯାତ୍ସର ଅପୂବ 
ସମନ୍ସୟକର୍ରା ଏହି ପ୍ରଖ୍ୟାତ ବିଦ୍ଧାନଙ୍କ ପ୍ରଣୀତ ' ଶୁଦ୍ଧ ମନୁସ୍ଳୃତି' ଏକ ଅନବଦ୍ୟ ଗ୍ରଚ୍ଧ । ଏଭଳ୍ପି ଏକ 
ସର୍ବାଙ୍ଗ ଏ ଅପୂର୍ବ ଗ୍ରଚ୍ଛର ସହାୟତା ବିନା ସଦାଚାରର ଦିଗନିଣ୍ଚୟ କରିବା ମୋ' ପକ୍ଷରେ ସମ୍ଭବ 
ହୋଇ ପାରି ନ ଥାନ୍ତା । 

; - ପ୍ରଫେସର ହୃଦାନନ୍ଦ ରାୟ 


ପ୍ରିୟବ୍ରତ ବାବୁଙ୍କର ଭ୍ରମଣ କାହାଣୀ ଗୁଡିକ ଏକାଠି ପଢିଲା ବେଳେ ଜଣାଯାଏ ଯେ ତାଙ୍କ ସହିତ ବେଦ 
ମଧ୍ଯ ଇଂଲଣ୍ଡ ଆମେରିକା, ଆଫ୍ରିକା ଏବଂ ସୋଭିଏତ୍‌ ୟୁନିୟନ୍‌ ଭ୍ରମଣ କରିଛି । କାରଣ ସେ ଯେଉଁ 
ଦେଶ ଭ୍ରମଣ କରିଛନ୍ତି, ସେହି ଦେଶର ରାଜନୀତି, ଅଥନୀତି ଏବଂ ସାମାଜିକ ସମସ୍ୟାଗୁଡିକୁ ଜଣେ 
ବୈଦିକ ଆର୍ଯ୍ୟ ପଶ୍ଚିତ ଭାବରେ ନିରୀକ୍ଷଣ କରିଛନ୍ତି । ବୈଦିକ ଦର୍ଶନର ମାପକାଠିରେ ମାପି 
ସେମାନଙ୍କର ସମସ୍ୟାର ସମାଧାନର ସୂତ୍ର ବାହାର କରିଛନ୍ତି | za 
- ଡଃ ବିଭୂତି ପଟ୍ଟନାୟକ 
ଆଜି ବେଦ, ବୈଦିକ ସଂସ୍କୃତି ଅଥବା ଆର୍ଯ୍ୟସମାଜ କହିଲେ ଓଡ଼ିଶାର ଲୋକେ ପ୍ରିୟବ୍ରତ ଦାସଙ୍କୁ 
ମନେ ପକାର୍ି । ସେ ବେଦମାତାଙ୍କର ସେବାରେ ସ୍ଵ ଓ ସର୍ବସ୍ବ ସମର୍ପଣ କରିଛନି । ଏକାଧାରରେ 
ବିଜ୍ଞାନୀ, ଆତ୍ଧଜ୍ଞାନୀ ଓ ସାଧକ ହୋଇଥିବାରୁ ତାଙ୍କର ଶୁଦ୍ଧ ଜୀବନ ଓ ସମାଜ ସଂସ୍କାରର କାଯ୍ୟାବଳୀ 
ଜନାଦୃତ ହୋଇଛି । ¢ 
- ଶ୍ରୀଯୁକ୍ତ ସାତକଡ଼ି ହୋତା 

